

بوزقىر ئىمپېرىيىلىرى

# چىڭگىزخان

ئاپتورى: گروسسى (فرانسىيە)  
تەرجىمە قىلغۇچى: ئىمىن ئەھمىدى

شىنجاڭ خەلق نەشرىياتى

图书在版编目 (CIP) 数据

草原帝国——成吉思汗/(法)格鲁塞著;伊明·艾合买德译.  
—乌鲁木齐:新疆人民出版社, 2002.12  
ISBN7-228-07846-2

I. 草... I. ①格... ②伊... III. 成吉思汗(1162—1227)—传记—维吾尔语(中国少数民族语言) IV. K827=47

中国版本图书馆 CIP 数据核字(2002) 第 108871 号

责任编辑:安尼瓦尔·沙比提  
责任校对:再米拉·菲达依

草原帝国——成吉思汗(维吾尔文)

[法] 勒尼·格鲁塞 著  
伊明·艾合买德 译

---

新疆人民出版社出版  
(乌鲁木齐市解放南路 348 号 邮政编码: 830001)  
新疆新华书店发行  
新疆工人时报印刷厂印刷  
850 × 1168 毫米 1/32 开本 12.75 印张 2 插页  
2003 年 4 月 第 1 版 2003 年 4 月 第 1 次印刷  
印数: 1 — 4000

---

ISBN7-228-07846-2 定价:19.00 元

## مۇھەررىردىن

گروسسى (1885 — 1952) فرانسىيەلىك دۇنياغا داڭلىق تارىخشۇناس، شۇنداقلا ئاسىيا تارىخى تەتقىقاتچىلىرىنىڭ پېشقەسى. ئۇ ئۆز ھاياتىدا «ئاسىيا قىتئەسى تارىخى»، «ئەھلىسەلىپنىڭ ئۇرۇش تارىخى»، «شەرق مەدەنىيەت تارىخى»، «جۇڭگو ۋە ئۇنىڭ مەدەنىيىتى» قاتارلىق دۇنياغا مەشھۇر نۇرغۇن كىتابلارنى يېزىپ قالدۇرغان. «بوزقىر ئىمپېرىيىلىرى» ئۇنىڭ ئىچىدىكى ئەڭ ئاساسلىق ۋە ئىلمىيلىقى بىرقەدەر يۇقىرى بولغان كىتاب بولۇپ، دۇنيادىكى نۇرغۇن تىللارغا تەرجىمە قىلىنغان. گروسسى مەزكۇر كىتابتا ئاتىلا، چىڭگىزخان، تېمۇرلەڭدىن ئىبارەت كەڭ ئوقۇرمەنلەرگە تونۇشلۇق بولغان ئۈچ مەشھۇر شەخسنى باش تېما قىلغان ھالدا ئاسىيا ۋە ياۋروپادىن ئىبارەت ئىنسانىيەت مەدەنىيەت بۆشۈكىنىڭ ئەينى چاغدىكى تارىخىنى بىرقەدەر سىستېمىلىق يورۇتۇپ بەرگەن.

«بوزقىر ئىمپېرىيىلىرى» قەدىمكى ئاسىيا كۆچمەن چارۋىچى مىللەتلەرنىڭ ئومۇمىي تارىخى بايان قىلىنغان بىرقەدەر چوڭ ھەجىمدىكى كىتاب بولغاچقا، بىز بۇ كىتابنى ئۇيغۇرچە تەرجىمە قىلىپ نەشر قىلىشتا كەڭ ئوقۇرمەنلەرنىڭ ھەرقايسى جەھەتتىكى تەلەپلىرىنى كۆزدە تۇتۇپ، «بوزقىر ئىمپېرىيىلىرى — ئاتىلا»، «بوزقىر ئىمپېرىيىلىرى — چىڭگىزخان»، «بوزقىر ئىمپېرىيىلىرى — تېمۇرلەڭ» دېگەن ئۈچ كىتابقا بۆلۈپ نەشر قىلماقچى بولدۇق.

قولمىڭىزدىكى «بوزقىر ئىمپېرىيىلىرى — چىڭگىزخان»  
 دېگەن بۇ كىتاب «بوزقىر ئىمپېرىيىلىرى» دېگەن كىتابنىڭ  
 ئاساسلىق بىر قىسمى. مەزكۇر كىتابنىڭ مەزمۇنى بىر دۆلەت ياكى  
 بىر مىللەتنىڭ تارىخى بىلەنلا چەكلىنىپ قالماستىن، پۈتكۈل  
 ياۋروپا - ئاسىيادىكى ھەرقايسى دۆلەت ۋە مىللەتلەرنىڭ تارىخى  
 بىلەن چېتىشلىق. كىتابنىڭ مەزمۇنى مول، چېتىلىدىغان  
 دائىرىسى كەڭ بولغاچقا، كىتابتا ئىسىم، ئاتالغۇلار بىرقەدەر كۆپ،  
 پايدىلىنىش قىممىتى بىرقەدەر يۇقىرى. مەزكۇر كىتابنى تەرجىمە  
 قىلىپ نەشر قىلىشتا سىستېمىلىق پايدىلىنىش ماتېرىياللارنىڭ  
 كەمچىل بولۇشىدىن يەر - جاي ناملىرى ۋە ئىسىم - ئاتالغۇلارنى  
 ئېلىشتا كەتكۈزۈپ قويغان جايلارنىمۇ بولۇشى مۇمكىن. كەڭ  
 ئوقۇرمەنلەرنىڭ تۈزىتىپ ئوقۇشىنى، شۇنداقلا تەتقىدىي پىكىر  
 بېرىشىنى سەمىمىيلىك بىلەن سورايمىز.

## مۇندەرىجە

1	بىرىنچى باب چىڭگىزخان	
1	§ 1 . 12 - ئەسردىكى موڭغۇللار	
16	§ 2 . بىرلىشىش يولىدىكى تۇنجى سىناق	
20	§ 3 . چىڭگىزخاننىڭ ئۆسمۈرلۈك چاغلىرى	
23	§ 4 . چىڭگىزخان كېرەي قەبىلىسىدە خىزمەتكار	
	§ 5 . چىڭگىزخان بىلەن ۋالى خاننىڭ بۆلۈنۈشى ۋە	
39	كېرەيلەرنىڭ بويسۇندۇرۇلۇشى	
39	§ 6 . نايمان قەبىلىسىنىڭ بويسۇندۇرۇلۇشى ۋە چىڭگىز-	
46	خاننىڭ موڭغۇللارنى بىرلىككە كەلتۈرۈشى	
53	§ 7 . چىڭگىزخاننىڭ خاقان بولۇشى	
53	§ 8 . يېڭى موڭغۇل ئىمپېرىيىسى، دۆلەت ۋە	
57	ئارمىيە	
57	§ 9 . چىڭگىزخاننىڭ شىمالىي جۇڭگونى	
71	بويسۇندۇرۇشى	
71	§ 10 . موڭغۇللارنىڭ قەدىمىي قاراقىتان (غەربىي	
85	لياۋ) ئىمپېرىيىسىنى بويسۇندۇرۇشى	
85	§ 11 . خارەزىم شاھلىقىنىڭ چىڭگىزخان تەرىپىدىن	
91	يوقىتىلىشى	
91	§ 12 . جابا بىلەن سوبۇتايىنىڭ ئىرانغا ۋە رۇسىيە	
108	قوشۇن تارتىشى	
112	§ 13 . چىڭگىزخاننىڭ ئاخىرقى يىللىرى	
112	§ 14 . چىڭگىزخاننىڭ خاراكتېرى ۋە ئۇنىڭ	
115	ئىش - ئىزلىرى	
115	ئىككىنچى باب چىڭگىزخاننىڭ ئەڭ باشتىكى ئۈچ نەپەر	
124	ۋارىسى	

§ 1 . چىڭگىزخاننىڭ ئوغۇللىرى ۋە ئىمپېرىيىنىڭ

124 ..... پارچىلىنىشى

129 . § 2 . ئوگداينىڭ ھۆكۈمرانلىقى

§ 3 . موڭغۇللارنىڭ جورجىت خانلىقىنى

131 ..... يوقىتىشى

§ 4 . موڭغۇللارنىڭ ئىراننىڭ غەربىنى

135 ..... بويسۇندۇرۇشى

§ 5 . باتۇ بىلەن سوبۇتايىنىڭ ياۋروپاغا

143 ..... يۈرۈش قىلىشى

151 . § 6 . تىراگىنا خاتۇننىڭ ئائىلىسى

153 . § 7 . گۈيۈكىنىڭ ھۆكۈمرانلىقى

159 . § 8 . ئوگۇل قايمىشنىڭ ئائىلىسى بولۇشى

163 . § 9 . موڭغۇلخاننىڭ ھۆكۈمرانلىقى دەۋرى

166 . § 10 . روبىرىيۇكىنىڭ ساياھىتى

§ 11 . موڭغۇلخاننىڭ سۇڭ خانىدانلىقىغا قارشى

173 ..... ئېلىپ بارغان تاجاۋۇزچىلىق ئۇرۇشى

ئۈچىنچى باب قۇبلايخان ۋە جۇڭگودىكى موڭغۇل

178 ..... خانىدانلىقى

§ 1 . قۇبلايخان بىلەن ئارىخ بۇقانىڭ ئۈزەڭگە

178 ..... سوقاشتۇرۇشى

§ 2 . قۇبلايخاننىڭ سۇڭ خانىدانلىقىنى

181 ..... بويسۇندۇرۇشى

§ 3 . قۇبلايخاننىڭ ياپونىيەگە، ھىندونېزىيەگە

185 ..... ۋە ياۋا ئارىلىغا قىلغان يۈرۈشلىرى

§ 4 . قۇبلايخاننىڭ قايدۇغا قارشى ئېلىپ

190 ..... بارغان جەڭلىرى

§ 5 . قۇبلايخاننىڭ ھاكىمىيىتى: موڭغۇلچە

198 ..... سىياسەت ۋە جۇڭگوچە سىياسەت

§ 6 . قۇبلايخان ۋە ئۇنىڭ ۋارىسلىرىنىڭ دىن

201 ..... سىياسىتى: بۇددا دىنى

207	.....	سياسىتى: نىستۇرى دىنى	§ 7 . قۇبلايخان ۋە ئۇنىڭ ۋارىسلىرىنىڭ دىن
215	.....	ماركوپولۇنىڭ ساياھىتى	§ 8 .
223	.....	جۇڭگو ئىقتىسادىدىكى گۈللىنىش	§ 9 . موڭغۇللار ھۆكۈمرانلىق قىلغان دەۋردىكى
230	.....	دىنى	§ 10 . موڭغۇللار دەۋرىدە جۇڭگودىكى كاتولىك
242	.....	چىقىرىلىشى	§ 11 . قۇبلايخاننىڭ ئەۋلادلىرى ۋە موڭغۇللارنىڭ ئوتتۇرا تۈزلەڭلىكتىن قوغلاپ
252	.....	تۈركىستان	تۆتىنچى باب چاغاتاي جەمەتى ھۆكۈمرانلىقىدىكى
252	.....	ۋە ئۇنىڭ باشلىنىشى	§ 1 . چاغاتاي خانلىقى: ئادەتتىكى خاراكتېرى
260	.....	جەمەتنىڭ ھۆرلۈككە ئىنتىلىشى	§ 2 . ئالغۇينىڭ ھۆكۈمرانلىقى ۋە چاغاتاي خانلىق
264	.....	خانلىقى	§ 3 . قايدۇنىڭ ھامىيلىقىدىكى چاغاتاي
271	.....	دۇۋا، يېسەن بۇغا ۋە كېيىكخان	§ 4 . چاغاتاي خانلىقىنىڭ گۈللەنگەن دەۋرى:
277	.....	دەرياسى ۋە موغۇلىستان	§ 5 . چاغاتاي خانلىقىنىڭ پارچىلىنىشى: ئامۇ
279	.....	ماۋراتۇننەھر	§ 6 . قازخان ئەمىر ھۆكۈمرانلىقىدىكى
282	.....	تولۇق ئەسلىگە كېلىشى	§ 7 . تۇغلۇق تېمۇر: چاغاتاي خانلىقى زېمىنىنىڭ
288	.....	خانلىقى	بەشىنچى باب موڭغۇل پېرسىيەسى ۋە ھىلاكو
			§ 1 . پېرسىيەدىكى ھىلاكودىن بۇرۇنقى موڭغۇل خانلىقى: شورماقان، بەيجۇ ۋە

288 ..... ئەلجىگدەي

295 ..... پېرسىيەدىكى ھىلاكۈدىن بۇرۇنقى موڭغۇل ھۆكۈم- § 2

295 ..... رانلىقى: گېئورگىس ۋە ئارخۇن خان ..... 218

..... ھىلاكۈننىڭ ھۆكۈمرانلىقى: ئاساسىنلارنىڭ ..... § 3

..... يوقىتىلىشى، باغدادنىڭ بويسۇندۇرۇلۇشى ۋە ..... 233

299 ..... خەلىپىلىكنىڭ ھالاك بولۇشى ..... 263

..... ھىلاكۈننىڭ خرىستىئان دىنىغا بولغان ..... § 4

305 ..... كۆڭلى ..... 268

310 ..... ھىلاكۈننىڭ سۈرىيەگە قىلغان يۈرۈشى ..... § 5

322 ..... ھىلاكۈننىڭ ئاخىرقى ئۆمرى ..... § 6

326 ..... ئاباغاننىڭ ھۆكۈمرانلىقى ..... § 7

333 ..... ئارخۇننىڭ ھۆكۈمرانلىقى ..... § 8

337 ..... راببان ساۋماننىڭ غەربتىكى ئەلچىلىكى ..... § 9

343 ..... قايقۇدو بىلەن بايدۇننىڭ ھۆكۈمرانلىقى ..... § 10

346 ..... غازاننىڭ ھۆكۈمرانلىقى ..... § 11

355 ..... ئولجايتۇننىڭ ھۆكۈمرانلىقى ..... § 12

362 ..... ئابۇسەئىدنىڭ ھۆكۈمرانلىقى ..... § 13

365 ..... پېرسىيە موڭغۇل خانلىقىنىڭ پارچىلىنىشى ..... § 14

370 ..... ئالتىنچى باب قىپچاق خانلىقى ..... 273

..... جۇجى ۋە ئۇنىڭ ئوغۇللىرى: ئالتۇن ..... § 1

..... ئوردا خانلىقى، ئاق ئوردا خانلىقى،

370 ..... شايبانخاننىڭ ئۆلۈمى ..... 278

373 ..... باتۇخان ۋە بېركى ..... § 2

387 ..... نوغاي ۋە توقتاي ..... § 3

392 ..... ئۆزبېكخان ۋە جانىبەك ..... § 4

396 ..... ماماي ۋە توقتامىش ..... § 5

..... 285

..... 201



## بىرىنچى باب چىڭگىزخان

### § 1 . 12 - ئەسىردىكى موڭغۇللار

12 - ئەسىرنىڭ ئاخىرقى مەزگىلىدىكى ئاسىيا قىتئەسىنىڭ خەرىتىسى مۇنداق سىزىلغانىدى: جۇڭگو ئىككىگە بۆلۈنگەن، جەنۇب تەرىپىدە خاڭجۇنى پايتهخت قىلغان جەنۇبىي سۇڭ سۇلالىسى، شىمال تەرىپىدە بېيجىڭنى پايتهخت قىلغان توڭخۇس مىللىتىنىڭ جورجىتلرى ياكى جورجىت خانلىقى بار ئىدى. جۇڭگونىڭ غەربىي شىمال قىسمى، يەنى بۈگۈنكى ئوردۇس ۋە گەنسۇ چېگرىسى ئىچىدە تۈبۈت مىللىتى بىلەن قان - قېرىنداشلىق مۇناسىۋىتى بولغان تاڭغۇت پادىشاھلىقىغا قاراشلىق تاڭغۇتلار بار ئىدى. تارىم ئويمانلىقىنىڭ شىمالى، تۇرپاندىن كۇچاغا قەدەر بولغان جايلاردا تۈركىي تىللىق ئۇيغۇرلار ياشايتتى، ئۇلار مەرىپەتكە يۈزلەنگەن، بۇددا دىنى ۋە نىستۇرى دىنى مەدەنىيىتىگە ئىگە تۈركلەر ئىدى. ئىسسىقكۆل ۋە چۈدەريا ۋادىسىدىكى رايونلار بىلەن قەشقەردە موڭغۇل ئۇرۇقى ۋە خەنزۇ مەدەنىيىتىدىن تەشكىللەنگەن قارا قىتانلارنىڭ ئىمپېرىيىسى بار ئىدى. ماۋراتۇننەھر ۋە پۈتكۈل ئىران خارەزم خانلىقىنىڭ سۇلتانلىرىغا تەئەللۇق بولۇپ، ئۇلار ئەرەب - پارس مەدەنىيىتىنى قوبۇل قىلغان مۇسۇلمانلارنىڭ دىنىدىكى تۈرك ئۇرۇقلىرى ئىدى. ئۇلارنىڭ ئارقا تەرىپى، يەنى مۇسۇلمانلار ئاسىياسىنىڭ باشقا جايلىرى تۆۋەندىكىچە پارچىلانغانىدى: باغدادا ئابباسىيلار سۇلالىسىنىڭ خەلىپىلىرى تۇراتتى؛ شام بىلەن مىسىردا ئەييۇب خانىدانلىقىنىڭ سۇلتانلىرى

بار بولۇپ، ئۇلار ئەرەب مەدەنىيىتىدىكى كوردلار ئىدى؛ كىچىك ئاسىيادا سالجۇق سۇلتانلىرى بار بولۇپ، ئۇلار ئىران مەدەنىيىتىنىڭ تەسىرى ئاستىدىكى تۈرك ئىرقىدىكىلەردىن ئىدى. بۇ يەر مۇقىم ئولتۇراقلاشقان خەلقلەرنىڭ ئاسىياسى ئىدى. ئۇنىڭدىن بۆلەك جايلار، تېخىمۇ شىمالدا، سىبىرىيە - موڭغۇلىيە چېگرىسىدا، چۆللۈكنىڭ شىمالىدىكى يايلاقلاردا، ئالتاي تاغلىرى، قاڭخاي تاغلىرى ۋە كېنتاي تاغلىرىدا زور بىر تۈركۈم كۆچمەن چارۋىچى قەبىلىلەر داۋالغۇش ۋە خاتىرجەمسىزلىك ئىچىدە تۇرمۇش كەچۈرەتتى. ئۇلار ئالتاي تىل سىستېمىسىغا مەنسۇپ ئۈچ خىل ئىرق، يەنى تۈركلەر، موڭغۇللار ۋە توڭغۇسلار ئىدى. تىلشۇناسلىق جەھەتتىكى بۇ خىل تۈر ئايرىمىسىغا قارىماي، ئاسىيا ئېگىزلىكىدىكى مۇتلەق كۆپ ساندىكى كۆچمەن چارۋىچىلار ئوخشاش كىلىماتىق شارائىتتا، ئوخشاش كۈن ئۆتكۈزەتتى، كېلىپ - كېتىپ تۇرغان ساياھەتچىلەر ئۇلارنىڭ ئىرقى تۇغقانچىلىق مۇناسىۋىتىدىكى ئوخشاشلىقتىن ھەيران بولاتتى. فىزىكىلىق گىرناردنىڭ ئۇلار توغرىسىدىكى تەسۋىرىدە ماركسسىزىم، روبروكىيۇس ياكى جۇڭگولۇق تارىخشۇناسلارنىڭ يازغانلىرى بىلەن ئوخشاشمايدىغان جايلار ناھايىتى ئاز ئۇچرايتتى. ماركسسىزىم مۇنداق يازغانىدى: «ئۇلار يۈزى كەڭ ھەمدە ياپىلاق، پاناق بۇرۇن، مەڭزى ئېگىز، قىسقىق كۆز، كالىپۇكلىرى قېلىن، شالاڭ ساقال، چاچلىرى قارا ۋە قاتتىق، تېرىسى كۈن نۇرىدا كۆيۈپ، بوران ۋە شىۋىرغان تۈپەيلى بېغىر رەڭگە كىرگەن، بويى دىنماق، گۆشلۈك ئۈستىخىنى ئەگرى پۇتلىرى ئۈستىدە سېلىنىپ تۇرىدىغان ئادەملەردىن ئىدى». ھۇنلار ۋە موڭغۇللاردىلا بولىدىغان ئەبەدىلىككە ئىگە مۇنداق چىراي، ئىسكىمۇسۇلار ياكى بىزنىڭ يۇرتىمىز گوستىكى دېھقانلارنىڭ سۈرەتلىرىگە خېلى يېقىن كېلەتتى. توختىماي بوران چىقىپ تۇرىدىغان، قىش پەسلى ھەممە يەر توڭلاپ كېتىدىغان، ياز كۈنىدىكى پىشىرىم ئىسسىق نەچچە

ھەپتىگە سوزۇلمىدىغان بۇ پايانسىز تۇپراقتىكى ھاياتلىق، قاۋۇل ۋە  
بېجىرىم كەلگەن بۇ ئىرقى بۈيۈك تەبىئەت بىلەن كۈرەش  
قىلالايدىغان ھالغا يەتكۈزۈش ئۈچۈن، ئۇلارنى بىر - بىرىگە قۇيۇپ  
قويغاندەك ئوخشايدىغان ۋىجىك، پاكىر، لېكىن جېنى چىڭ  
كىشىلەردىن بولۇشقا مەجبۇر قىلاتتى.

بۇ قەبىلىلەردىن خېلى كۆپلىرىنىڭ ھەقىقىي ئورنى ھەققىدە  
ئېنىق بىر نەرسە دېگىلى بولمىغاچقا، ئۇلارنىڭ ھەقىقىي ئورنىنى  
پەقەت بەزى تەخمىنىي ئەھۋالغا ئاساسلىنىپلا پەرەز قىلىشىمىز  
مۇمكىن.

ئاساسلىق ھېسابلىنىدىغان تۈرك - موڭغۇل مىللەتلىرى  
ئىچىدىكى نايمان قەبىلىسى بۈگۈنكى قوبدۇ رايونى بىلەن ئوبۇنسۇر  
تەرەپلەردە ئولتۇراقلاشقانداك قىلاتتى، ئۇنىڭ غەربى قارا ئېرتىش  
دەرياسى بىلەن زەيسان كۆلىنىڭ ئەتراپىغا قەدەر، شەرقى سېلىنىڭ  
دەرياسىنىڭ يۇقىرى ئېقىمىغا قەدەر باراتتى. «ئادەملىرىنىڭ  
ئىسمى موڭغۇلچە (نايمان دېگەن ئاتالغۇنىڭ موڭغۇلچە مەنىسى  
سەككىز) بولسىمۇ، لېكىن ئۇلاردىكى ئەمەل نامى تۈركچە ئىدى.  
مۇشۇنىڭدىن قارىغاندا، نايمانلارنىڭ موڭغۇللاشقان تۈركلەردىن  
بولۇشى ئېھتىمالغا يېقىن ئىدى». ئۇلارنىڭ ئارىسىدا نىستۇرى  
دىنىغا كىرگەن مۇرتلار كۆپ ئىدى. بىزگە «جامىئۇل تەۋارىخ»  
تىن، ئۇ يەردە نىستۇرى دىنىنىڭ كۆپ سانلىق ئورۇندا  
تۇرىدىغانلىقى، بولۇپمۇ 13 - ئەسىرنىڭ دەسلەپىدە ئۇلاردىكى خان  
ۋارىسلىرىنىڭ مەسىلەن، داڭلىق قاغان كۈچلۈكنىڭ مۇشۇ دىن  
بىلەن تەربىيەلەنگەنلىكى مەلۇم. بىراق، «مەخپىي تارىخ» تا  
كۆرسىتىلىشىچە، سامان دىنىنىڭ نايمانلاردا قالدۇرغان تەسىرىمۇ  
ناھايىتى زور ئىدى، چۈنكى ئۇلار جەڭ مەيدانىدا بوران چىقىرىپ،  
يامغۇر ياغدۇرالايتتى، كەلكۈن سۇ ۋە ئوت - يانغىنلارنى پەيدا  
قىلالايتتى، نايمانلار ئۆزلىرىنىڭ جەنۇبتىكى قوشنىسى  
ئۇيغۇرلاردىن مەدەنىيەت قائىدىلىرىنى ئۆگەندى. 13 - ئەسىرنىڭ

بېشىدا، ئۇيغۇر - تۈرك يېزىقىنى ھۆكۈمەت دائىرىلىرى بىر تۇتاش قوللىنىدىغان يېزىق قىلىپ بېكىتتى ۋە ئۇيغۇر ئۆلۈمىسى تاتانۇڭانكا مۆھۈردار ۋە باش مىرزا قىلىپ ئىشلەتتى. ئەلۋەتتە، جۇڭگو (جۇرچىت ياكى جۇرچىت خانلىقىدىكى جۇڭگو) نىڭمۇ ئۇلاردا ئىناۋىتى بار ئىدى. تايانك خان (塔阳) دېگەن بۇ ئۇنۋان ئۇنىڭ روشەن دەلىلى. ئۇلارنىڭ ئاقساقىلى چىڭگىزخان دەۋرىدىلا ئۆزىنى مۇشۇ ئۇنۋان بويىچە ئاتىغان بولۇپ، ئۇ دەل خەنزۇچىدىكى چوڭ خان (大王) دىن كەلگەنىدى. تايانك خاننىڭ دادىسى ئىنانچ بىلگە ئالدىنقى بىر ئەسىردە ئۆزىنىڭ قورقۇنچۇق داھىي ئىكەنلىكى بىلەن دالڭ چىقارغانىدى.

نايمان قەبىلىسىنىڭ شىمالىدا، يەنسەي دەرياسىنىڭ يۇقىرى ئېقىمىدىكى جايلاردا، تۈرك قەبىلىسىدىن بولغان قىرغىزلار ياشايتتى، ئۇلارنىڭ قەبىلىسى باشلىقى ئۆزىنى «ئىنال» دەپ ئاتايتتى. ئۇلار 920 - يىلىنىڭ ئالدى - كەينىدە، قىتانلارنىڭ بىر قېتىملىق ھۇجۇمى بىلەن ئورخۇن دەرياسىنىڭ يۇقىرى ئېقىمىدىكى رايونلاردىن قوغلاپ چىقىرىلغاندىن كېيىن، تارىختا قايتا ھېچقانداق رول ئوينىمىدى.

كېرەي قەبىلىسى ئورخۇن دەرياسىنىڭ يۇقىرى ئېقىمىنى تالىشىدىغان چاغدا نايمانلار بىلەن ئېلىشىپ باققان بولسىمۇ، لېكىن ئۇلارنىڭ ھەقىقىي ئولتۇراقلاشقان جايىنى جەزملەشتۈرگىلى بولمايتتى. ئاز بولمىغان شەرقشۇناسلار ئۇلارنىڭ ئولتۇراقلاشقان جايىنى سېلىنكا دەرياسىنىڭ جەنۇبى، ئورخۇن دەرياسىنىڭ يۇقىرى ئېقىمى، تۇغلا دەرياسى بىلەن ئوڭكىن دەريا ۋادىسىدا، يەنى يېقىنقى زاماندىكى سەيىن نوپان قەبىلىسىنىڭ زېمىنىدا، دەپ مۇئەييەنلەشتۈردى. باشقا شەرقشۇناسلار بولسا، نايمانلار ئىلگىرى تېخىمۇ يىراق شەرققە، تاكى قۇدۇم رايونلىرىغىچە بېرىپ، ئۆزلىرىنىڭ زېمىنىنى شۇ يەردىن باشلىغان، دەپ قارىدى. كىشىلەرمۇ كېرەيلەرنى ئادىتى بويىچە تۈركلەر قاتارىدا كۆردى.

«لېكىن، موڭغۇللارنىڭ ئىمپېتىدائىي رىۋايەتلىرىدە ئۇلار ئەزەلدىن تىلغا ئېلىنمىدى، ئۇلارنى تۈركلەرنىڭ تەسىرىگە بەك ئۇچرىغان موڭغۇللار ياكى موڭغۇللىشىۋاتقان تۈركلەر دېيىش تەسكە چۈشەتتى. نېمىلا بولمىسۇن، كېرەيلەردىن نۇرغۇن ئادەملەرنىڭ ئىسمى تۈرك تىلى بىلەن ئاتالغان. توغراۋۇلنى تۈركچە ئىسىم دېيىشكە بولاتتىكى، ئۇنى موڭغۇلچە ئىسىم دېيىشكە بولمايدۇ». كېرەيلەر مىڭ يىلدىن كۆپرەك ۋاقىت ئۆتۈپ، ئاندىن نىستۇرى دىنىغا بەيئەت قىلغان، شۇ چاغدىكى ئەھۋالنى سۈرىيەلىك تارىخچى بار ھىبراۋۇس تولۇق خاتىرىلىگەن ھەمدە: كېرەي قەبىلىسىنىڭ خانى يايلاقتا يولدىن ئادىشىپ، سانت سارگىسنىڭ پەيدا بولۇشى تۈپەيلى ئامان قالغان، خان شۇ جايدىكى خرىستىئان سودىگەرلەرنىڭ قۇتۇرتىشى بىلەن مەرۋ (خۇراسان) دا تۇرۇشلۇق نىستۇرى دىنىنىڭ ئېپىسكوپى ئابدجىسۇنى دەرھال يېتىپ كېلىشكە، ھېچبولمىغاندا بىرەر پوپنى ئەۋەتىپ، ئۇنى ۋە ئۇنىڭ قەبىلىسىدىكىلەرنى چوقۇندۇرۇشقا تەكلىپ قىلغان، دەپ يازغان. بارھىبداۋۇس پاكىت ئورنىدا ئىشلەتكەن ئابدجىسۇ تەرىپىدىن 1009 - يىلى نىستۇرى دىنىنىڭ (باغدادتا تۇرۇشلۇق) ئېپىسكوپى يوهان VI (1011 - يىلى ئالەمدىن ئۆتكەن) گە يېزىلغان خەتتە، كېرەي قەبىلىسىدىكى تۈركلەردىن 200 مىڭ ئادەمنىڭ خان بىلەن بىرلىكتە چوقۇندۇرۇلغانلىقى تىلغا ئېلىنغان. 12 - ئەسىردە، كېرەي قەبىلىسىنىڭ خان جەمەتىدىكى ئەزالىرى ئۆزلىرىگە داۋاملىق يوسۇندا خرىستىئان دىنى بويىچە ئات قويغان، بۇ ئېھتىمال غەربتە ئېقىپ يۈرگەن «يوهان ھەزرەت» توغرىسىدىكى تارىخىي ماتېرىيالنىڭ بىرى، يەنە بىرى بولسا ئىپوپىيە پادىشاھلىرى ھەققىدىكى تارىخىي ماتېرىيال ئىدى. چىڭگىزخاننىڭ دەۋرىدىن ئىككى ئەسىر ئىلگىرىكى چاغدا، ئۇلارنىڭ خانلىرىدىن ماركىزبۇيرۇق ئىسىملىك بىرسى چۆللۈكنىڭ شەرقىدە كۈچلۈك بىر ھاكىمىيەت تىكلەمەكچى بولۇپ، تاتارلار بىلەن، ئەلۋەتتە

بېيجىڭدىكى جورجىت خانلىقىنىڭ شاھلىرى بىلەن رىقابەتلىشىپ باققان. لېكىن، تاتارلار ئۇنى مەغلۇپ قىلىپ، جورجىت خانلىقىغا ئۆتكۈزۈپ بەرگەن، جورجىت خانلىقىدىكىلەر ئۇنى ياغاچ ئېشەككە مىخلاپ ئۆلتۈرگەن. ئۇنىڭ تۇل قالغان ئايالى ئىنتىقام ئېلىپ، تاتارلارنىڭ خانىنى ئۆلتۈرگەن. ماركىزدىن قالغان ئىككى ئوغۇلنىڭ بىرسى ئۆزىگە يۇقىرىدا ئېيتقاندەك خرىستىئان دىنىدىكىلەرگە ئوخشاش ئات قويغان، يەنى ئۇنىڭ ئىسمى خۇزاغۇس ئىدى يەنە بىرسىنىڭ گۇرخان ئىدى. خۇزاغۇس تەختكە ۋارىسلىق قىلىپ ئۆلۈپ كەتكەندىن كېيىن، ئوغلى، يەنى ئۇنىڭ ۋارىسى توغراۋۇل كېرەي قەبىلىسىگە خان بولدى. ئۇ ئۆزىنىڭ تاغىسى گۇرخان بىلەن ئۇرۇشقاندا، گۇرخان نايىمان خانى ئىنانچىنىڭ قوللىشى بىلەن توغراۋۇلنى بىر مەھەل دۆلەتتىن قوغلاپ چىقاردى. لېكىن، ئۇ چىڭگىزخاننىڭ دادىسى، موڭغۇللارنىڭ قەبىلىسى باشلىقى يەسۈگەينىڭ قوللىشىغا ئېرىشىپ، غەلبىنى قولىغا كەلتۈردى ھەمدە ئېيىنى كەلتۈرۈپ گۇرخاننى قوغلىۋەتتى. توغراۋۇل 1199 - يىلى بېيجىڭدىكى جورجىت خانلىقىنىڭ ياردىمىدە، ئۇلارنىڭمۇ مەنپەئىتىنى كۆزدە تۇتۇپ تاتارلارنى مەغلۇپ قىلدى، شۇنىڭ بىلەن ئۇ موڭغۇل رايونىدىكى ئەڭ كۈچلۈك پادىشاھلاردىن بولۇپ قالدى. بېيجىڭدىكى ئوردىمۇ كېرەي قەبىلىسى باشلىقىنىڭ ھوقۇقىنى ئېتىراپ قىلىپ، ئۇنىڭغا جۇڭگوچە «ۋاڭ» دېگەن ئۇنۋاننى تەقدىم قىلدى. بۇ قوش مەنىلىك خەنزۇچە - تۈركچە سۆزلەردىن تەركىب تاپقان ئاتاق ئىدى. توغراۋۇل خان جەمەتىگە تەئەللۇق مۇشۇ ئاتاق ئاستىدا، «خانۋاڭ» دېگەن نام بىلەن تارىخ بېتىدىن ئورۇن ئالدى. بىز كېيىنچە چىڭگىزخاننىڭ مۇشۇ خانغا خىزمەتكار بولغانلىقىنى ئۇچرىتىمىز.

كېرەي قەبىلىسىنىڭ شىمالىدا، سېلىنگا دەرياسىنىڭ تۆۋەن ئېقىمى بىلەن بايقال كۆلىنىڭ جەنۇبىدا، تۈرك مىللىتىگە ياكى

موڭغۇل مىللىتىگە مەنسۇپ مېركىتلار ياشايتتى ①. كېيىنكى تارىخىي جەريانلاردا، بىز ئۇلارنىڭ ئارىسىدا خرىستىئان تەركىبى بارلىقىنى كۆرىمىز. مېركىتلارنىڭ تېخىمۇ شىمالدا، بايقال كۆلىنىڭ غەربىدە موڭغۇللارنىڭ ئويرات قەبىلىسى تۇرمۇش كەچۈرەتتى.

مانجۇرىيەنىڭ ئەڭ شىمالدا، ئىرغۇنا دەرياسى بىلەن خېيلۇڭجياڭ دەرياسى ئارىسىدىكى «قوتانلانغان يەر» دە، تا بۈگۈنگە قەدەر توڭغۇسلاردىن بولغان سولۇنلار بار. ئۇلارنىڭ ئەجدادى سولان دەل مۇشۇ يەردە ئۆتكەندى. تېخىمۇ جەنۇب تەرەپتە، قۇرۇلۇن دەرياسىنىڭ جەنۇبىي قىرغىقىدا بايقال كۆلىنىڭ ئەتراپىدىن تاكى ھىنگان تاغلىرىغا قەدەر، تاتارلار كۆچمەن چارۋىچىلىق بىلەن شۇغۇللىناتتى. پىللىئوتنىڭ قارىشىچە تاتارلار (بۇرۇن ياشىغانلار ئۇزۇنغىچە سۆزلەپ يۈرگەندەك) توڭغۇسلاردىن ئەمەس ئىدى، لېكىن «ئۇلارنىڭ موڭغۇل تىل سىستېمىسىغا تەئەللۇق ئىكەنلىكى تولىمۇ ئېنىق ئىدى.» تاتارلار ئىتتىپاق بولۇپ ئۇيۇشۇپ، بەزىدە «توققۇز جاۋۇپ تاتارلار»، بەزىدە «ئوتتۇز جاۋۇپ تاتارلار» دەپ ئاتالدى. بۇ 8 - ئەسىردە خوشۇت سەيدامغا تىكلەنگەن تۈرك مەڭگۈ تاشلىرىدا ئاللىقاچان تىلغا ئېلىنغان ئىش ئىدى. شۇ دەۋرلەردە، ئۇلارنىڭ قۇرۇلۇن دەرياسىنىڭ تۆۋەن ئېقىمىدىكى رايونلارغا كېلىپ بولغان بولۇشى مۇمكىن ئىدى. 12 - ئەسىردىكى تاتارلار ئىنتايىن قورقۇنچىلۇق جەڭچىلەردىن ئىدى، ئۇلارنى مۇشۇ مىللەتلەر ئىچىدىكى ئەڭ ياۋايى مىللەت دېيىشكە بولاتتى. ئۇلار مانجۇرىيە تەرەپتە خەنزۇلار ئۈچۈن، توڭغۇسى خانلىقى — جورجىت خانلىقى ئۈچۈن ئېغىر تەھدىت شەكىللەندۈرگەنىدى.

① كىشىلەر بۇ مېركىت قەبىلىسىنى 6 - ئەسىردە ياشىغان ۋىزانىيەلىك بازۇچى تىلغا ئالغان Moukri لارنى كۆرىدۇ. يەنە بەزىلەر Moukri لارنى 7 - ، 8 - ئەسىرلەردە خېيلۇڭجياڭ دەرياسى ۋادىسىدا ياشىغان توڭغۇسلار دەپ قارايدۇ.

بېيجىڭدىكى جورجىت خانلىقى ئوردىسى ئۇلارنى غەربىي شىمال تەرەپتە پۈت تىرەپ تۇرالمىدىغان قىلمۇپتىش كويىدا، چىڭگىزخاننىڭ ئەمدىلەن مەلۇم بولۇۋاتقان ھەيۋىسىگە مەدەتكار بولغانىدى.

تارىخىي ئەھمىيىتى ۋە نامىنىڭ تار مەنىسىدىن ئېيتقاندا، چىڭگىزخاننى تەۋەللۇت قىلغان رەسمىي موڭغۇللار ئۇ چاغدا بۈگۈنكى تاشقى موڭغۇلىيەنىڭ شەرقىي شىمالىدا، ئونان دەرياسى بىلەن قۇرۇلۇن دەرياسىنىڭ ئارىلىقىدا ئىدى. خۇددى بىزنىڭ كۆرۈۋاتقىنىمىزدەك، چىڭگىزخان ۋە ئۇنىڭ نامى بىلەن ئاتالغان پۈتكۈل بىر گۇرۇھ قەبىلە بارلىققا كېلىشتىن ناھايىتى بۇرۇنلا، موڭغۇل تىلىدىكى بىر مىللەتنىڭ ھەقىقەتەن مەۋجۇت ئىكەنلىكى تارىخ تەرىپىدىن خاتىرىلەنگەن ياكى خاتىرىلەنگەندەك بولغانىدى. بۇ خۇددى يۇقىرىدا ئۇچراتقىنىمىزدەك، مۇكەممەل مەنىدىكى تۈركلەر ئايرىدە بولۇشتىن ئىلگىرىلا تۈرك خەلقى پەيدا بولۇپ بولمىغانغا ئوخشاش ئىش ئىدى. ① بىز بۇ يەردە، موڭغۇل تىلىدىكى مىللەتلەرنىڭ قاتارىغا 3 - ئەسىردىكى سىيانپىلارنى، 5 - ئەسىردىكى جۇرجانىلارنى ۋە ئىپتىالىتلارنى، باۋرۇپادىكى (6 - 9 - ئەسىر ئارىلىقىدىكى) ئاۋارلارنى كىرگۈزۈش ھەققىدە تەكىلىپ بېرىمىز. بىز 8 - ئەسىر بىلەن 10 - ئەسىر ئارىلىقىدا ناھايىتى زور رول ئوينىغان قىتانلارنىڭ موڭغۇلچە يەرلىك دىئالېكت بىلەن سۆزلەيدىغانلىقىنى ئېتىراپ قىلمىغاندۇق، لېكىن بۇ يەرلىك دىئالېكت توڭغۇس تىلى بىلەن ئۇچرىشى ئارقىسىدا ھەددىدىن زىيادە بۇزۇلۇپ كەتتى. گەرچە

① موڭغۇل دېگەن بۇ ئىسىم ئالە دەۋرىدە چىققان بولۇشى مۇمكىن. پىلىئوت ئۇنى ئالە دەۋرىدىن باشلانغان دەيدۇ. چۇڭگو تارىخىي ھۆججەتلىرى بىزگە سۈيىر قەبىلىسىدە (قۇرۇلۇن دەرياسىنىڭ ئۈستۈن قىسمى بىلەن ھىنگان تاغلىرىنىڭ شىمالىدا) ئىشەنچلىك موڭغۇل تىلىدا سۆزلەيدىغانلار بار. ئۇ يەردە مۇڭغۇل ياكى مۇڭغۇ دەيدىغان قەبىلە ئۆتكەن دەيدۇ. بۇ ئېھتىمال موڭغۇل دېگەن ئىسىمنىڭ ئۈنچى قېتىم بارلىققا كەلگەن ۋاقتى بولۇشى مۇمكىن.



بۇ «ئىپتىدائىي موڭغۇل» خەلقى ئىچىدىن بەزىلەر ئۆزلىرى ھۆكۈمرانلىق قىلمىغان كەڭ رايونلارنى بارلىققا كەلتۈرگەن بولسىمۇ، بىراق ئۇلارنىڭ ھېچقايسىسى مۇكەممەل مەنەدىكى موڭغۇللار ياكى چىڭگىزخان جەمەتىدىكى موڭغۇللار مەراس قالدۇرغان نەرسىلەر بىلەن سېلىشتۇرغىلى بولىدىغان دۇنياۋى خاراكتېرلىك خاتىرە قالدۇرالمىدى.

رەشىدىدىن توپلىغان موڭغۇل رىۋايەتلىرىگە ئاساسلانغاندا، ئەڭ باشتا تۈركلەر تەرىپىدىن بويسۇندۇرۇلغان موڭغۇل خەلقى ئىرغۇناقۇم تاغلىرى ئىچىدە پاناھلىنىشقا مەجبۇر بولدى. ئىران تارىخشۇناسلىرى موڭغۇللارنىڭ ئەجدادىنىڭ ئىرغۇناقۇم تېغىدىن سېلىنغا دەرياسى بىلەن ئۇنان دەرياسى بويىدىكى تۈزلەڭلىككە كەلگەن ۋاقىتنى 9 - ئەسىرنىڭ ئالدى - كەينى قىلىپ بېكىتىشكە خېلى ئۇرۇنۇپ كۆردى. شۇ رىۋايەت يەنە بىزنى ئىلاھى ئايال ئالان غۇۋانىڭ ئېرى دىۋون مەرگەن ئۆلۈپ كەتكەندىن كېيىن، تەڭرى ئىلتىپات قىلغان نۇر تۈپەيلى ھامىلىدار بولۇپ، موڭغۇللاردىكى نىرۇن جەمەتىنىڭ ئەجدادلىرىنى تۇغقانلىقىدىن خەۋەردار قىلدى. بۇ پەرزەنتلەرنىڭ ئىچىدىكى بودۇنچار چىڭگىزخاننىڭ سەككىزىنچى ئەۋلاد بوۋىسى ئىدى.

12 - ئەسىرگە كەلگەندە ھەقىقىي موڭغۇللار نۇرغۇن ئولۇسلارغا بۆلۈنۈپ كەتتى. ۋادىمىرسوفنىڭ چۈشەندۈرۈشى بويىچە ئولۇسى دېگەن بۇ ئاتالغۇ ئەينى ۋاقىتنىڭ ئۆزىدە قەبىلە ۋە كىچىك مىللەت دېگەندەك مەنىگىمۇ ئىگە ئىدى. ئۆز ئالدىغا مۇستەقىل بولغان بۇ قەبىلىلەر ھە دەپسلا ئۇرۇشۇپ قالاتتى. قوشنىلىرى بىلەن بولغان جەڭگە - جېدەل، بولۇپمۇ تاتارلار بىلەن بولىدىغان ماجىرالار توغرىسىدا ئارتۇق سۆزلەش ھاجەتسىز. چىڭگىزخان ئاپىرىدە بولغان ئائىلە بۆرتچىن ئۇرۇقىدىكى كىچىك ئۇرۇق بولغان قىياتلارغا مەنسۇپ ئىدى. كېيىنچە، چىڭگىزخان زەپەر قۇچقاندىن كېيىن، ئادەملەر موڭغۇللارنى كىچىك ئۇرۇق قىياتقا مەنسۇپمۇ

ياكى ئەمەس دېگەن نۇقتىدىن ئىككىگە ئايرىشقا ئادەتلەندى. بىرىنچى تۈرگە ياتىدىغان قەبىلىلەر نىرۇن ئۇرۇقىدىكىلەر بولۇپ، ئۇلار نۇر ئىلاھىنىڭ ئەۋلادى، پاك ئادەملەردىن ھېسابلىناتتى. ئىككىنچى تۈرگە ياتىدىغان قەبىلىلەر نىسبەتەن كىچىك ئۇرۇقلاردىن بولغان دورلىچىنلار ئىدى. نىرۇن ئۇرۇقىدىكى تېپىچۇت قەبىلىسى قارىماققا مۇشۇ مىللەتتىكى كۆپ سانلىق ئادەملەردىن يىراقلىشىپ، بايقال كۆلىنىڭ شەرقىي تەرىپىدىكى شىمالىي رايونلاردا ياشايدىغاندەك قىلاتتى. ئۇلارنىڭ ئىچىدە يەنە ئۇنغۇت، ماڭغۇت، جاجىراداي، بارۇلاس، بادىن، دۆربەن (بۈگۈنكى دۇربۇت)، سالچىنغۇت، قاتاگىن قەبىلىلىرىمۇ بار ئىدى. دورلىچىن ئۇرۇقىدىكىلەر ئىچىدە ئايرىغۇت، بۇيرىغۇت، خورلاس، سولدۇس، ئېچىلۇس، ئوڭگرات قاتارلىق قەبىلىلەر بار بولۇپ، بۇ يەردىكى ئەڭ ئاخىرقى قەبىلە تېخىمۇ شەرقىي جەنۇبتىكى ھىنگان تاغلىرىنىڭ شىمالىي ئېتىكىدە، تاتارلارنىڭ زېمىنىگە يېقىن جايدا كۆچمەن چارۋىچىلىق بىلەن تۇرمۇش كەچۈرىدىغانلار ئىدى. جالاير قەبىلىسى موڭغۇل مىللىتىگە تەۋە بولۇپ، ئۇلار تەخمىنەن شىرۇك دەرياسى بىلەن سېلىنگا دەريالىرى قوشۇلىدىغان جايىنىڭ جەنۇبىدا ياكى بولمىسا ئۇنان دەرياسىنىڭ ئەتراپىدا ئىدى. ئۇلارنى موڭغۇللارغا تەسلىم بولغان تۈرك قەبىلىسى دېيىشكەمۇ بولاتتى، ئۇلار كېيىنچە موڭغۇل رىۋايەتلىرىدىكى باھادىر قايرۇننىڭ تەسىرى بىلەن موڭغۇللىشىپ كەتكەنلەر ئىدى.

تۇرمۇش شەكلى جەھەتتىن سۆز ئېچىلغاندا، 12 - ئەسىرنىڭ ئاخىرقى مەزگىلىدىكى موڭغۇل قەبىلىلىرىنى نەزەرىيە جەھەتتىن چارۋىچىلىق بىلەن شۇغۇللىنىدىغان يايلاق قەبىلىلىرى ۋە بېلىقچىلىق بىلەن شۇغۇللىنىدىغان ئورمان قەبىلىلىرى دەپ ئايرىشقا بولاتتى. مۇشۇلارغا ئاساسەن، دىققەت قىلىشقا ئەرزىيدىغىنى شۇكى، موڭغۇل - سىبىرىيە چېگرىسىدىكى موڭغۇللارنىڭ ئولتۇراقلاشقان يەرلىرى جەنۇبىنى توغرىسىغا كېسىپ

ئۆتكەن يايلاقلار (تېز سۈرئەتتە قۇملىشىپ كەتتى) بىلەن شىمالدىكى ئورمان بەلۋاغلىرى بولدى. گىرىنارد ئەپەندى ئەڭ دەسلەپكى موڭغۇلارنى يايلاقتىكى ئىرق ئەمەس، بەلكى ئورمانلىق تاغ رايونلىرىدا ياشايدىغان خەلق دەپ قارىدى. «ئۇلارنىڭ ئورمانلىقتىن چىقىپ كەلگەنلىكىنى ئۇلار كەڭ - كۆلەمدە ئىشلەتكەن ياغاچ ھارۋىلاردىن كۆرۈۋالغىلى بولاتتى. موڭغۇلار بۈگۈنكى كۈندىمۇ يايلاقتىكى قازاقلارغا ئوخشىمايتتى. ئۇلار تېخىچە ياغاچ تۈڭ ئىشلىتەتتى، تۈلۈم ئىشلەتمەيتتى». يايلاقتىكى قەبىلىلەر، بولۇپمۇ كۆچمەن چارۋىچىلار مال باقىدىغان ئوتلاقلىرى ئىزدەپ تېپىش ئۈچۈن، پەسىلگە قاراپ يۆتكىلىپ تۇراتتى. سەپەر جەريانىدا، ئۆزلىرىنىڭ كىمگىز ئۆيلىرىنى، يەنى بىز دەپ كېلىۋاتقان (تازا جايىدا بولمىسىمۇ) يۇرتلارنى قۇراتتى. ئورمان قەبىلىلىرى بولسا، قىيىن دەرىخىنىڭ قوۋزىقىدىن ياسالغان كەپىلەردە ياشايتتى.

بارتولد بىلەن ۋلادىمىرسوف چارۋىچىلىق بىلەن شۇغۇللىنىدىغان قەبىلىلەردىكى ئاقساقاللاردىن نىسبەتەن بېيىپ كەتكەنلىرىنىڭ خېلى تەسىر كۈچى بار ئاقسۆڭەكلەر سىنىپى بولۇپ شەكىللىنىۋاتقانلىقىنى پەرقلىدى. داھىي سۈپەت بۇ ئادەملەرنىڭ باھادىر ياكى باتۇر (قەھرىمان)، نايۇن (يول باشلىغۇچى)، چېچەن (موڭغۇلچە ئاقىل)، بىلىگە (تۈركچە بىلىملىك)، تەيجى (خەنزۇچە شاھزادە) دەيدىغان ئاتاقلىرى بار ئىدى. ۋلادىمىرسوف مۇنداق يازغانىدى: «باھادىر ياكى نايۇنلاردىن تەركىب تاپقان بۇ ئاقسۆڭەكلەر سىنىپىنىڭ ئاساسلىق كۆڭۈل بۆلىدىغىنى، ئۆزلىرىنىڭ مال - چارۋىلىرى ۋە ئۆي - بىساتىنى باشقۇرۇشقا ئوڭاي بولسۇن ئۈچۈن يايلاق قىلغىلى بولىدىغان يەرلەرنى تېپىش ھەمدە مۇئەييەن ساندىكى خىزمەتكار ۋە قۇللارنى قولغا كەلتۈرۈشكە كاپالەتلىك قىلىش ئىدى.» بۇ خىلدىكى ئاقسۆڭەكلەر سىنىپى جەمئىيەتتىكى باشقا سىنىپلارنى، مەسىلەن،

لەشكەرلەرنى، مۇرىتلارنى، يۇقىرى دەرىجىلىك ھۆر ئادەملەرنى، ئادەتتىكى كىشىلەرنى ۋە ئاۋام - پۇقرانى، شۇنداقلا قۇللارنى باشقۇراتتى. بۇ تائىپىگە ياتىدىغانلار يالغۇز قۇللارغىلا ئەمەس، مەغلۇپ بولغان قەبىلىلەرگىمۇ ئىگىدارچىلىق قىلاتتى، ئۇلارنى غالىب قەبىلىلەرنىڭ خىزمەتكارىغا ۋە قۇللىرىغا ئايلاندۇراتتى. ئۇلارغا غالىبلارنىڭ مال - چارۋىلىرىنى باققۇزاتتى، جەڭ ۋاقتىدا ئۇلارنى بېقىندى لەشكەر قىلىپ ئىشلىتەتتى. رۇسىيەلىك موڭغۇلشۇناس بارتولد بىلەن ۋلادىمىرسوفنىڭ ئېيتقانلىرى بويىچە، ئوۋچىلىق بىلەن مەشغۇل بولىدىغان ئورمان قەبىلىلىرى ئىچىدىكى ئاقسۆڭەكلەر سىنىپىنىڭ ئورنى چارۋىچىلىق بىلەن شۇغۇللىنىدىغان يايلاق قەبىلىسىدىكى ئاقسۆڭەكلەرنىڭكىدەك مۇھىم بولمايتتى. بۇ ئالىملارنىڭ پىكىرى بويىچە قارىغاندا، ئورمان قەبىلىلىرى سامان پېرىخونلىرىنىڭ پەۋقۇلئاددە تەسىرى ئاستىدا ئىدى. ۋلادىمىرسوفنىڭ قارىشىچە، سامانلار ۋاڭلارنىڭ ھوقۇقى بىلەن ئۆزلىرىنىڭ سېھرىگەرلىك ھوقۇقىنى بىرلەشتۈرگەندە، ئۆزلىرىنى «بېك» دەپ ئاتايتتى. مۇشۇلارغا ئاساسەن، بىز چىڭگىزخان دەۋرىدىكى ئۇيرات قەبىلىسى بىلەن مەركىز قەبىلىسىدىكى ئاقساقاللاردىمۇ مۇشۇنداق ئاتاقنىڭ بارلىقىنى كۆرىمىز. مەيلى قانداق بولمىسۇن، بارلىق تۈرك - موڭغۇل خەلقى ئىچىدە سامانلار ياكى پېرىخونلار (قەدىمكى تۈرك تىلىدا چام، موڭغۇل تىلىدا بوغا ياكى شامان، توڭغۇس - جورجىت تىلىنىڭ خەنزۇچىگە قىلىنغان ئاھاڭ تەرجىمىسىدە سامان) مۇھىم رول ئوينايتتى. سامانلاردىن كۆكچۈ، چىڭگىزخان ئىمپېرىيىسىنىڭ قۇرۇلۇشىدا ئەنە شۇنداق رول ئوينىغانلاردىن ئىدى.

ئەمەلىيەتتە، كۆچمەن چارۋىچى قەبىلىسى بىلەن ئورمان قەبىلىلىرى ئارىسىدىكى بۇ خىل پەرق ئۈنچىۋالا مۇتلەق بولمايتتى. رەسمىي موڭغۇللار ئارىسىدا، مەسىلەن، تېپچۇت قەبىلىسىدىكىلەر ئورماندىكى ئوۋچىلاردىن ئىدى، ھالبۇكى چىڭگىزخان كۆچمەن

چارۋىچىلارنىڭ بىر قەبىلىسىدىن كېلىپ چىققانىدى. يەنە بىر ياقتىن ئالغاندا بۇ بارلىق تۈرك — موڭغۇللارنىڭ ھەممىسى ھەر خىل سالاھىيەتتىكى ئوۋچىلار ئىدى. ئورماندا ياشايدىغانلار سودا — سېتىق قىلىش ئۈچۈن، ئۆزلىرىنىڭ ياغاچتىن ياكى سۆڭەكتىن ياسىغان تېپىلغان ئاياغلىرىنى كىيىپ، تاكى قىش پەسلىنىڭ ئوتتۇرىلىرىغا قەدەر بۇلغۇن بىلەن يالمانتاقتاقنىڭ كەينىدە يۈرەتتى؛ چارۋا باقىدىغانلار، قولغا سالغا بىلەن ئوقيانى ئېلىپ، چەت چېتىگە كۆز يەتمەيدىغان يايلاقتا بۆكەن بىلەن مارالنى قوغلاپ ئاۋارە بولاتتى؛ «يايلاقتىكى ئاقسۆڭەكلەر سىنىپى» بۈركۈت ئوۋلايتتى. كۆچمەن چارۋىچىلىق تۇرمۇشىنىڭ تۇراقسىزلىقى تۈپەيلى، بىر ئۇرۇقنىڭ مەلۇم تۇرمۇش شەكلىدىن يەنە بىر خىل تۇرمۇش شەكلىگە كىرىپ كېتىشى مۇمكىن ئىدى. كەلگۈسىدىكى چىڭگىزخانمۇ ياش چېغىدا، دادىسىدىن مەراس قالغان مال — چارۋىنى دادا جەمەت تۇغقانلىرى بۇلاپ كەتكەنلىكى ئۈچۈن، ئۆزىنىڭ بۇ مال — چارۋىلىرىنى قايتا قولغا كەلتۈرۈشتىن ئىلگىرى، ئانىسى ۋە ئاكا — ئۇكىلىرى بىلەن بىرلىكتە، بىر مەھەل بېلىق ئوۋلاشتەك ئېچىنىشلىق تۇرمۇشنى باشتىن كەچۈرگەنىدى. ئادەتتە، ئورمان قەبىلىسى بەكرەك ۋەھشىي بىلىنەتتى. ئۇلار پەقەت كۆچمەن چارۋىچىلارنىڭ تاشقى قىياپىتى ئارقىلىقلا مەدەنىي تۇرمۇش بىلەن ئالاقە ئورنىتاتتى. ئۇنىڭ ئەكسىچە، كۆچمەن چارۋىچىلار مەركىزىي چۆللۈكتە ياشايدىغان ئۇيغۇرلار، لياۋخې دەرياسى بويىدىكى قىتانلار ياكى بېيجىڭدىكى جورچىتلار بىلەن بولغان قوشنىدارلىق مۇناسىۋىتىنىڭ پايدىسىنى كۆرەتتى. ئۇلاردا شەھەر يوق ئىدى، لېكىن ئۇلار كۆچۈپ يۈرۈش جەريانىدا كىمگىز ئۆيلەر توپىنى شەكىللەندۈرەتتى. شۇ چاغلاردىكى ھارۋىغا بېسىپ ئېلىپ ماڭدىغان كىمگىز ئۆيلەر ئارقىلىق چۆرىدەپ ياسالغان ئايلىما دائىرە ياكى ۋاقىتلىق تۇرالغۇ جايلار، كەلگۈسىدىكى شەھەرلەرنىڭ ئىپتىدائىي شەكلى ئىدى. ئىنسانشۇناسلار ئورمان موڭغۇللىرىنىڭ

ئاددىي ياغاچ كەپىلەردىن كۆچمەن چارۋىچىلارنىڭ ئوڭاي چۆۋۈغىلى ۋە ئوڭاي قۇرغىلى بولىدىغان كىگىز ئۆيلەرگە كىرىشى بىر خىل ئىلغارلىق دەپ كۆرسەتتى. بۇ خىل كىگىز ئۆيلەر 13 - ئەسىردىكى چىڭگىزخاننىڭ قاغانلىق دەۋرىدە، يۆتكىلىپ تۇرىدىغان ھەقىقىي ئوردىغا ئايلانغانىدى. ئۇ شۇنداق كەڭ، شۇنداق ئازادە ئىدىكى، ئۇنىڭ ئىچىدە تېرە ماللار، كىگىز - كېچەكلەر دۆۋىلىنىپ كېتەتتى. بىراق، يېقىنقى زامان موڭغۇللىرى خارابىلىققا يۈزلەنگەندىن كېيىن، كىگىز ئۆيلەر نامراتلىشىپ كەتتى. بۈگۈنكى كۈنگە كەلگەندە، 13 - ئەسىردە ئىشلىتىلگەن تۈتۈن چىقىرىش ۋە ھاۋا ئالماشتۇرۇش تۈرۈبىلىرىنى كۆرگىلى بولمايدىغان بولۇپ قالدى.

موڭغۇل ئىرقىنىڭ ئورماندىكى ئوۋچىلار ۋە يايلاقتىكى چارۋىچىلار دەپ ئايرىلىدىغانلىقىنى بۇ ئىككى تۈردىكى چېدىرلارنىڭ مەۋجۇتلۇق شەكلىدىن كۆرۈۋېلىشقا بولاتتى. بىرىنچى خىل چېدىر «كىل» (ئاتوغرا ئاتىلىشى يۇرت) بولۇپ، ئۇ بىز يۇقىرىدا تىرىپىلگەن خېلى جىق ياغاچ - تاش كېتىدىغان يۇمىلاق شەكىلدىكى كىگىز ئۆيلەر ئىدى، شۇنداقلا بۇ ئەھۋال شۇ مىللەتنىڭ ئورمانلىققا يېقىن جايدا ياشايدىغانلىقىنى ئىسپاتلاپ بېرەتتى. ئىككىنچى خىل چېدىر ئىچى كەڭ، ئاستى تەكشى، قوي يۇڭىدىن ئىشلەنگەن «مەيخان» دەپ ئاتىلىدىغان ئۆيلەر ئىدى. بۇ دەل - دەرەخ يوق يايلاقلاردا تۇرمۇش كەچۈرىدىغان چارۋىچىلار ئۈچۈن ئالغاندا، ئەڭ ئوڭاي ياسىغىلى بولىدىغان ئۆي ئىدى. شۇنى دەپ ئۆتۈش كېرەككى، چىڭگىزخاننىڭ دەۋرىدە مۇنداق چېدىر ئۆيلەر ھارۋىنىڭ ئۈستىگە ئورۇنلاشتۇرۇۋالاتتى، شۇڭا ئۇنى توشۇپ مېڭىش ئوڭاي ئىدى، ھېچبولمىغاندا تۈزلەڭ جايلاردا، خۇددى بىز بايا تىلغا ئالغاندەك، ھەقىقىي بىر «كۆچمەن چارۋىچىلار شەھىرى» نى ئۇياقتىن - بۇياققا كۆچۈرۈپ يۈرگىلى بولاتتى. ئەپسۇسكى، شۇ زامانلاردىن باشلاپ، «ھارۋا بىلەن يۆتكەش» مەۋجۇتلۇقتىن

قالدى.

لېكىن، راستىنى ئېيتقاندا شۇنىڭدىن دەر گۇمان بولماسلىق كېرەككى، موڭغۇل رايونىدىكى 15 - ئەسىردىكى ئەھۋال 9 - ئەسىرگە سېلىشتۇرغاندا ئارقىغا چېكىندى. تۈركلەر بولۇپمۇ ئۇيغۇرلار ئورخۇن دەريا ۋادىسىغا ھۆكۈمرانلىق قىلىۋاتقان مەزگىلدە، بۇ يەرنى يېزا ئىگىلىكىنىڭ مەركىزى قىلىپ قۇرۇپ چىقىش ئىشىنى باشلىغانىدى. قىرغىزلارنىڭ ھۆكۈمرانلىقىدىن، يەنى 840 - يىلىدىن ئېتىبارەن بۇ ئۇرۇنۇش كۆپۈككە ئايلاندى، يايلاق تۇرمۇشى يەنە ئەسلىگە قايتتى. ئورخۇن دەريا ۋادىسىدىكى تۈركلەر ياكى ئۇيغۇلارنىڭ مەڭگۈ تاشلىرى بىزنى ئوبدانلا ۋايىغا يەتكەن مەدەنىيەت تەسىرى بىلەن تەمىن ئەتكەن بولسىمۇ، چىڭگىزخاننىڭ تارىخى بىزنىڭ ئۇنى داۋاملىق بايقىشىمىزغا يول قويمىدى. ① قىرغىزلار 840 - يىلى بۇ يەرلەرنى ئىشغال قىلدى ۋە ئىشغالىيەت سۈرىيە - سوغدىيانا مەدەنىيەتنى تۇنجۇ قۇتۇردى. ھالبۇكى، بۇ مەدەنىيەتنى ئېلىپ كەلگەنلەر مانى دىنىنىڭ مۇخلىسلىرى ئىدى. 920 - يىلى قىرغىزلارنىڭ قوغلاپ چىقىرىلىشى بىلەن، بۇ يەردە قالايمىقانچىلىق كېلىپ چىقتى، ئۇيغۇرلارمۇ خۇددى بىز يۇقىرىدا كۆرگىنىمىزدەك، ئورخۇن دەريا ۋادىسىغا قايتىپ كېلىشتىن قەتئىي باش تارتتى. تاكى شۇ چاغقا قەدەر، مەدەنىيەتنىڭ تامچىلىرى بۇ يەرگە ئاندا - ساندا بولسىمۇ كۆز قىرىنى سېلىپ تۇردى. ئەلۋەتتە، بۇ يەنىلا ھېلىقى ئۇيغۇرلاردىن كېلىۋاتقان مەدەنىيەت ئىدى. بۇ مەزگىلدە ئۇلار

① مەدەنىيەت ۋە ھەربىي ئىشلارغا ئائىت بىر تالاي تۈركچە سۆزلەرنىڭ موڭغۇل تىلىغا كىرگەنلىكى تۈركلەرنىڭ مەدەنىيەت جەھەتتە موڭغۇللاردىن يۇقىرى تۇرىدىغانلىقىنى ئىسپاتلايدۇ. بۇ ئىككى خىل تىلنىڭ نىسبىي ئىلگىرىلىش جەھەتتىكى سېلىشتۇرماسىدىن قارىغاندا تۈركلەرنىڭ موڭغۇللاردىن ئىلغار ئىكەنلىكىنى كۆرۈۋالغىلى بولىدۇ. بارتولد مۇنداق دەيدۇ: «تۈرك سىستېمىسىدىكى تىل موڭغۇل سىستېمىسىدىكى تىلغا قارىغاندا يۈكسەك دەرىجىدە ئىلغار، مۇشۇلارغا ئاساسەن، دۇنيانىڭ ھەر قانداق يېرىكى موڭغۇل تىلى بىز بىلىدىغان ئەڭ قەدىمكى تۈركىي تىلغا قارىغاندا تېخىمۇ كونا. تەلەپپۇز ئىلمى جەھەتتىن ئالغاندا ھەم كونا موڭغۇل تىلى قارىساققا ئىتىبارلىق ئالتاي تىلى (تۈرك - موڭغۇل) بىلەن ئوخشاش ئىلگىرىلىش باسقۇچىغا توغرا كېلىدۇ.»

تېخىمۇ جەنۇبتىكى بەشبالىغ (گۈچپەڭ) بىلەن تۇرپاندا ئولتۇراقلىشىپ بولغان بولسىمۇ، ئىستۇرى دىنىنىڭ ئۈگۈتلىرىنى ئۈزۈپ قويىمىدى. لېكىن ئىستۇرى دىنى روبرۇكىيوس ئۆزىنىڭ ساياھەت خاتىرىسىدە قەيت قىلغىنىدەك، پۈتكۈل موڭغۇل دالاسىدا كەينىگە داچىپ، ئۆزىنىڭ كۈچ قۇدرىتىنى سامان دىنىنىڭ سەۋىيىسىگە چۈشۈرۈپ قويدى ھەمدە قەبىلە ئاقساقاللىرىنىڭ ئىشەنچىنى قولغا كەلتۈرۈش ئۈچۈن، كېيىنكى دىن بىلەن قارشىلىشىدىغان ئورۇنغا كۆچتى.

## § 2 . بىرلىشىش يولىدىكى تۇنجى سىناق

رىۋايەتلەردە رەسمىي موڭغۇللار ئۈيۈشكەن بىر مىللەت بولۇپ شەكىللىنىشى ئۈچۈن، 12 - ئەسىرنىڭ ئالدىدىلا بىر مەرتىۋە تىرىشچانلىق كۆرسەتكەن بولۇشى مۇمكىن دېگەنلەر تىلغا ئېلىنغانىدى. دېمىسىمۇ موڭغۇللارنىڭ قەبىلىسىدىكى قايدۇ ئىسىملىك بىر ئاقساقال ئۆزى بىلەن دۈشمەنلەشكەن جالايرلارغا قارشى كۆتۈرۈلگەن چاغدا ئوخشاشمىغان قەبىلىلەردىكى بەزى جەمەتلەرنى ئۆز تۇغى ئاستىغا بىرلەشتۈرمەكچى بولغانىدى. ئۇنىڭ پەي نەۋرىسى قابۇل خان (قابۇلخان) دەپ ئاتالدى. «مەخپىي تارىخ» تا ھەتتا شاھلارنىڭ تەخەللۇسى بىلەن (قابىل قاغان) ئاتالغان دېيىلدى. ئۇ شىمالىي جۇڭگونىڭ خوجايىنى جورجىت خانلىقىنىڭ پادىشاھى ۋە جورجىتلارنىڭ قۇدرەتلىك ئەمىرلىرى بىلەن تىرىكشىشكە بىرىنچى بولۇپ جۈرئەت قىلغان ئادەم ئىدى. موڭغۇل رىۋايەتلىرى ئۇنىڭ دەسلەپتە جورجىت خانلىقىغا بېقىندى بولغانلىقىنى، جورجىت پادىشاھىنىڭ ئۇنى بېيجىڭدا قوبۇل قىلغانلىقىنى، ئۇ يەردە ئۇنىڭ مەدەنىيەتلىك بىر ئەلگە كېلىپ قالغان ياۋايى ئادەمگە ئوخشاپ كەتكەنلىكىنى، ئۇنىڭ ئىشتىھاسى



ۋە ھەددىدىن زىيادە مەيخورلۇقى پادىشاھنى ھەيران قالدۇرغانلىقىنى  
بىزگە سۆزلەپ بېرىدۇ. ئۇ تولا مەي ئىچىپ مەست بولۇپ قالغاندا،  
پادىشاھنىڭ ساقلىنى يۇلۇۋەتكەن، لېكىن پادىشاھ ئۇنى ئەپۇ  
قىلغان ھەمدە ئۇنى ئۆزىتىپ قويدىغان چاغدا ئۇنىڭغا  
نۇرغۇن سوۋغا - سالام يوللۇق تۇتقان، شۇنداقتىمۇ ئۇلار  
ئارىسىدىكى مۇناسىۋەت ناھايىتى تېزلا يامانلاشتى. نەتىجىدە  
قابۇلخان جورجىت خانلىقىدىكىلەرگە ئەسرگە چۈشتى. ئۇ قېچىپ  
كېتىۋېتىپ، ئۆزىنى قوغلىغان ھەربىي ئەمەلدارلارنى  
ئۆلتۈرۈۋەتتى. ئېھتىمال مۇشۇ تارىخ جورجىت  
خانلىقىنىڭ 1135 - 1139 - يىللار ئارىسىدا موڭغۇل زېمىنىدىكى  
كۆچمەن چارۋىچىلارغا قارشى ئېلىپ بارغان جەڭلىرىنى  
كومېدىيىلىك تۈسكە كىرگۈزۈپ قويغان بولۇشى مۇمكىن. شۇ  
نۆۋەتتىكى جەڭدە جورجىت خانلىقىنىڭ لەشكەر بېشى خۇشاخۇ  
يايلاققا ئىچكىرىلەپ كىرىپ، موڭغۇللار تەرىپىدىن تارمار  
قىلىندى، نەتىجىدە بېيجىڭدىكى ئوردا 1147 - يىلى موڭغۇللار  
بىلەن ياردەملىشىشكە مەجبۇر بولدى ۋە ئۇلارغا خېلى كۆپ ساندىكى  
كالا - قوي ۋە ئاشلىق يوللاپ بەردى. جۇڭگو - جورجىت تارىخى  
ماتېرىياللىرىدا، مۇنداق شەرتنى قولغا كەلتۈرگەن موڭغۇل  
سەركەردە ئارا بۇغرا ئىدى. پىلىستوت ئەپەندىنىڭ قارىشىچە، بۇ  
ئىسىمنى شەك - شۈبھىسىز ھالدا orobogila غا قايتۇرۇش  
مۇمكىنچىلىكى بار ئىدى. بارتولدەمۇ بۇ ئىسىمنى قۇتلاقاغا  
يېقىنلاشتۇرۇشقا ئۇرۇنۇپ كۆرگەندى. قۇتلاقاغا قابۇلنىڭ  
تۆتىنچى ئوغلى بولۇپ، ئۇ موڭغۇل رىۋايەتلىرىدىكى داڭلىق شەخس  
ئىدى.

قۇتلاقاغا (شۇنىڭغا دىققەت قىلىشىمىز كېرەككى، بۇ يەردە  
دېيىلىۋاتقان قاغان ياكى پادىشاھ دېگەن بۇ ئاتالغۇ 1240 - يىلىنىڭ  
ئالدى - كەينىدە «مەخپىي تارىخ» يېزىلىۋاتقان چاغدا قوشۇلغان)  
ئوخشاشلا رىۋايەتلەردىكى قەھرىمان ئىدى. «ئۇنىڭ ئاۋازى

جىلغىدىكى گۈلدۈرمامىدەك گۈلدۈرلەيتتى، ئۇنىڭ ئالىقىنىسى ئېيىقنىڭ ئالدى قولىمىدەك ياكى بولمىسا ئۆتكۈر شەمشەردەك ئادەمنى بىراقلا ئىككى پارچە قىلىۋېتەتتى. قەدىرىتان سوغۇق كېچىلەردە، ئۇ دەرخ شاخلىرى چاراسلاپ كۆيۈۋاتقان سەندەل يېنىدا ئاندىن تۇغما ھالەتتە ئۇخلايتتى. ئۇ ئوت ئۇچقۇنلىرى ياكى كۆيۈۋاتقان ئوتۇنلارنىڭ بەدىنى ئۈستىگە چۈشۈۋاتقانلىقىنى تۇيمايتتى. ئويغانغان چاغدا بەدىنىدىكى كۆيۈك، ئىزلىرىنى قۇرت - قوڭغۇزلار چېقىۋالغان يەر ئوخشايدۇ دەپ بىلەتتى. «رەۋايەتلەردە يەنە مۇشۇ ئەپسانىۋى مەزمۇنغا يانداش ھالدا، قۇتلاغاننىڭ ئىسمى ئولبارخىغاي بىلەن جېيەن ئىسمى ئامباغاي ئىككىسىنىڭ تاتارلار تەرىپىدىن ئەسىرگە ئېلىنغانلىقى، ئۇلار جورجىت خانلىقىنىڭ ئادەملىرىگە تاپشۇرۇپ بېرىلگەندىن كېيىن، ئۇلارنىڭ بۇ ئىككىلىنى ياغاچ ئېشەككە مىخلاپ ئۆلتۈرۈپ، «كۆچمەن چارۋىچى ئاسىيلارنى جازالىغان» لىقى تىلغا ئېلىندى. قۇتلا ئۇلارنىڭ ئىنتىقامىنى ئالدى، ئۇ جورجىت خانلىقىنىڭ زېمىنىغا باستۇرۇپ كىرىپ ئۇ يەرنى تالان - تاراج قىلدى. بۇنىڭدىن بۆلەك جۇڭگو يىلنامىلىرىدىمۇ، موڭغۇللارنىڭ 1161 - يىلىدىكى تاجاۋۇزىغا ئاساسەن جورجىت پادىشاھىنىڭ ئۇلارنى جازالاشقا لەشكەر ئەۋەتكەنلىكى يېزىلدى. موڭغۇل رەۋايەتلىرىدىمۇ، موڭغۇللارنىڭ بۇيىرنۇر ئەتراپىدا جورجىت خانلىقىنىڭ ئادەملىرى بىلەن تاتارلاردىن تەشكىللەنگەن بىرلەشمە ئارمىيىگە قارشى جەڭ ئېلان قىلىپ يېڭىلىكى كۈچىنى سۆزلەندى. ئەھۋالدىن قارىغاندا، بېيجىڭدىكى ئوردا موڭغۇللارنىڭ كۈچىنى سۇندۇرۇش ئۈچۈن، تاتارلاردىن ياردەم سورىغانىدى. ئۇلارنىڭ بىرلەشمە ئارمىيىسى ئاخىرى كۆزلىگەن مەقسەتلىرىگە يەتتى. گەرچە «مەخپىي تارىخ» خانلىقىنىڭ داۋاملىشىشىنى نەزەردە تۇتۇپ ئالتىننىڭ ئىسمى كەينىگە قاغان دېگەن ئوتۇننى قۇشۇپ قويغان بولسىمۇ، لېكىن ئەمەلىيەتتە قۇتلاننىڭ ئوغۇللىرى جۇجى بىلەن ئالتىن خانلىقىنىڭ ھوقۇقىنى ھەقىقىي رەۋىشتە ئۆز قولىدا

تۇتۇپ تۇرغانلىقىنى ئىپادىلەپ بېرەلمىدى. جورجىت خانلىقىدىكىلەر ۋە تاتارلار تەرىپىدىن ۋەيران قىلىنغان تۇنجى موڭغۇل خانلىقى ھالاك بولغاندىن كېيىن، ئۇنىڭ ئورنىدا پەقەت بىرنەچچە ئۇرۇق ۋە كىچىك ئۇرۇقلارلا قالدى.

دەرۋەقە، چىڭگىزخان دەۋرىدىكى رىۋايەتلەر چىڭگىزخاننىڭ دادىسى يەسۈگەينى قەدىمكى شاھزادىلەرنىڭ شەجەرىسى بىلەن باغلاپ باقتى. ئۇ قابۇل قاغاننىڭ ئىككىنچى ئوغلى بارتام باھادىرنىڭ پەرزەنتى ئىدى. بارتولد بۇ شەجەرىدىن گۇماندا ئىكەنلىكىنى ئوتتۇرىغا قويغان بولسىمۇ، لېكىن ئۇنىڭ خاتالىشىۋاتقان بولۇشى مۇمكىن ئىدى. چۈنكى، «مەخپىي تارىخ»، «يۈەن سۇلالىسىنىڭ تارىخى» ۋە رەشىدىدىننىڭ دەلىل - ئىسپاتلىرى تېخى يېقىندىلا يۈز بەرگەن تارىخىي ئەمەلىيەتنى تەلتۆكۈس رەۋىشتە ئويدۇرۇپ چىققان دېگىلى بولمايتتى. يەسۈگەينىڭ ئەزەلدىنلا قاغان ياكى خانۇڭ بولمىغانلىقى ھەقىقەت ئىدى. ئۇ ناھايىتى كەلسە قىيات ئۇرۇقىنىڭ ئاقساقىلى ئىدى، خالاس. ئۇنىڭ نامىمۇ ئادەتتىكى باتۇر ياكى باھادىر ئىدى. ئۇمۇ ئۆزىنىڭ جەمەتىدىكىلەرگە ئوخشاش، موڭغۇللارنىڭ ئاتا مىراس دۈشمىنىگە ئايلىنىپ كەتكەن تاتارلارغا قارشى جەڭ قىلغانىدى. ئۇنىڭ قىلغان - ئەتكەنلىرى ئۇرۇق ئىچىدىكى بىر باتۇر ئاقساقالنىڭ پائالىيىتىلا ئىدى. ئۇ كېرەي قەبىلىسىنىڭ خانلىق تەختىنى تالىشىدىغان بىر رىقابەتچى، يەنى توغراۋۇلنىڭ تاغىسى گورخاننى يېڭىشىغا ياردەم بېرىپ كەلگۈسىدىكى چىڭگىزخان ئۈچۈن قىممەتلىك بىر دوستلۇقنى قولغا كەلتۈردى. ئۇ مېرىكىت قەبىلىسىدىكى بىر ئاقساقالنىڭ قولىدىن ئۇنىڭ ياخشى خوتۇنى ئۆلۈنى تارتىۋېلىپ ئۇنى ئۆز ئەمرىگە ئالدى. بۇ ئايال كېيىن چىڭگىزخاننىڭ، يەنى تېمۇچىننىڭ ئانىسى بولۇپ قالدى. يەسۈگەي ئالەمدىن ئۆتۈشتىن ئىلگىرى ياش تېمۇچىنگە لايىق ئىزدەپ ئوڭگرات قەبىلىسىدىكى بىر ئاقساقالنىڭ قىزىنى ئېلىپ بېرىدىغانغا كېلىشتى (موڭغۇللار باشقا قەبىلىلەر بىلەن

قۇدىلىشىدىغانلاردىن ئىدى). 1667 - يىلىنىڭ ئالدى - كەينىدە،  
تاتارلار بىر قېتىملىق زىياپەتتە پەسۇگەينى زەھەرلەپ ئۆلتۈردى.

### 3 § . چىڭگىزخاننىڭ ئۆسمۈرلۈك چاغلىرى

پەسۇگەينىڭ چوڭ ئوغلى تېمۇچىن يەنى بىر كۈنلىرى  
چىڭگىزخان دەپ ئاتالماقچى بولغان بۇ ئۆسمۈر 1155 - يىلىنىڭ  
ئالدى - كەينىدە «دەلىگۈن بۇلداغ رايونىدىكى ئونون دەرياسىنىڭ  
ئوڭ قىرغىقىدا دۇنياغا كەلدى. بۇ يەر بۈگۈنكى رۇسىيە تۇپرىقىدا  
بولۇپ، گىرنىۋىچ سىزىقى بويىچە شەرقىي مېرىدىئان 115  
گرادۇسقا توغرا كېلەتتى.» جۇڭگولۇق مىڭ گۇڭ بىلەن ئىرانلىق  
جۇزجانىنىڭ خاتىرىسىگە ئاساسەن، ئۇنىڭ تاشقى قىياپىتىدىكى  
بەزى ئالاھىدىلىكلەردىن، ئالايلىق، ئۇنىڭ ئېگىز بوي، ساغلام،  
ئۈستىخانلىق، پېشانىسى كەڭ، كۆزلىرى مۈشۈكنىڭكىدەك  
پارقىراپ تۇرىدىغان ئادەم ئىكەنلىكىدىن خەۋەر تاپىمىز. ئۇ  
ئۆمرىنىڭ ئاخىرقى يىللىرىغا كەلگەندىلا ساقال قويۇپ يۈردى.  
ئۆسمۈرلۈك دەۋرىدىكى كەچۈرمىشلەر، ئۇنىڭ ئەڭ مۇدەھىش  
سوغۇق ۋە ئادەمنى تىنالماس قىلىۋېتىدىغان ئىسسىقلىقىمۇ تاقابىل  
تۇرالايدىغان ئىقتىدارى، ئۇنىڭ جاراھەت، مەغلۇبىيەت، چېكىنىش  
ياكى ئەسىرگە چۈشكەندىن كېيىنكى قىيىن - قىستاقلارغا بولغان  
پەرۋاسىزلىقى ئۇنىڭ پۈتۈن ھاياتىغا ئادەتتىكىدىن تاشقىرى بىر  
مەزمۇنى ئانا قىلدى. ئۇ جىسمانىي جەھەتتە، ئۆسمۈرلۈك  
چېغىدىن تارتىپلا ئەڭ جاپالىق چېنىقىشلارنى باشتىن ئۆتكۈزدى.  
ئۇنىڭ ئەڭ قاباھەتلىك كىلىمات ۋە ئەڭ ئەنسىز شارائىتىدىكى ئۆزىگە  
خاس مەجەز - خۇلقى، دەسلەپتىن تارتىپلا رىيازەت ئىچىدە  
مۈكەممەللەشتى، بۇلارنىڭ ھەممىسى ئۇنى جاھاننى زىلزىلىگە  
كەلتۈرىدىغان تۆمۈر ئادەم قىلىپ يېتىشتۈردى.

ئۇ دادىسىدىن يېتىم قالغان كۈنلەردە، يەنى (1167 - يىلىنىڭ ئالدى - كەينى) ئۇ تېخى ئەمدىلەن 12 ياشقا كىرگەن چاغلاردا، ئۇنىڭ ئۇرۇقىدىكىلەر ئۇنى ئاجىز چاغلاپ، ئۇنىڭغا بويسۇنۇشنى رەت قىلدى. ئانىسى ئۇلۇن ئۈچىنىڭ جاسارەتلىك ئايال بولغىنىغا قارىماي، دادىسىنىڭ ئەڭ ئاخىرقى يېقىنلىرىمۇ ئۇنىڭدىن يۈز ئۆردى ۋە مال - ۋارانلارنى ھەيدەپ ئۇلاردىن نېرى كەتتى. ئۆز ئۇرۇق - جەمەتى تەرىپىدىن قاقتى - سوقتى قىلىنغان تېمۇچىن كىچىك سىڭلىسى تېمۇلۇن ۋە بىر تۇغقان ئۈچ ئىنىسى قاسار، قاچغۇن، تېمۇگە، دادا بىر ئانا بۆلەك ئۆكىلىرى بەكتەر، بەلگۈتەيلەر بىلەن ئانىسىنىڭ يېنىدا قالدى. بىردىنلا نامراتلىق گىردابىغا چۈشۈپ كەتكەن بۇ ناتىۋان جەمەت، ئۇنان دەرياسىنىڭ باشلىنىش ئېغىزىدىكى كېنتىي تېغىدا، يەنى شۇ زامانلاردا بۇرھان خالدۇن دەپ ئاتىلىدىغان تاغ تەرەپتە بېلىق ئوۋلاپ جان بېقىشقا مەجبۇر بولدى. تېمۇچىننىڭ بۆرتچىن ئۇرۇقىدىكى رەھبەرلىك ئورنىنى تارتىۋالغانلار تايچىغۇت ئۇرۇقىنىڭ ئاقساقىلى ئامباغايىنىڭ تارغۇتاي كىرىلتۇغ، تۆدۆگەن گىرتە دېگەن ئوغۇللىرى ئىدى. ئىشەنچ بىلەن ئېيتقاندا، ئۇلار ئەلۋەتتە 1161 - يىلىدىكى ئاپەتتىن كېيىن خانلىقنى قولدىن بېرىپ قويغان موڭغۇل ۋالى خان قايدۇنىڭ ئەۋلادلىرى ئىدى.

بۇ بىر مەزگىل، تېمۇچىن ئۆزىنىڭ ئاكا - ئۆكىلىرى بىلەن كىنتاي تاغلىرىدا بېلىق ئوۋلاپ كۈن ئۆتكۈزدى. بىر كۈنى ئۇنىڭ دادا بىر ئانا بۆلەك ئۆكىسى بەكتەر تېمۇچىننىڭ بوز تورغىيى بىلەن بىر تال بېلىقنى تارتىۋالدى. تېمۇچىن ئىنىسى قاسارنىڭ ياردىمىدە بەكتەرنى ساداقتىن ئوق ئۈزۈپ ئېتىۋەتتى. ئېغىر تۇرمۇشنىڭ مۇشۇنداق مۇشكۈل شارائىتىدا، قالغان ياشلار جۈملىدىن ئىنىسى قاسار كۈچلۈك ۋە قەيسەر يىڭىت بولۇپ ئۆستى. تايچىغۇت ئۇرۇقىنىڭ ئاقساقىلى تارغۇتاي كىرىلتۇغ ئۇلارنى كەمبەغەللىك ئىچىدە ئۆلۈپ كەتتى دەپ قارىدى، لېكىن بۇنىڭغا

تازا جەزم قىلالمدى. ئۇ ئۇلارنىڭ تىرىشىپ - تىرىشىپ ھايات  
ياشايدىغانلىقىنى بىلەتتى. نەتىجىدە ئۇ كېنتىي تېغىنىڭ  
ئورمانلىقىدا تېمۇچىننىڭ پېيىگە چۈشتى، ئۇنى تۇتۇۋالغاندىن  
كېيىن بويىغا تاقاق سېلىپ قويدى، شۇنداقتىمۇ تېمۇچىن قېچىپ  
قۇتۇلدى، ئۇنىڭ قېچىپ كېتىشىگە سولدۇس ئۇرۇقىنىڭ  
ئاقماقلى سوراقان شىرا ۋە ئۇنىڭ ئوغۇللىرى چىلاغۇن بىلەن  
چىمباي يوشۇرۇن ياردەم قىلدى. بۇ ھەقتە بىز تۆۋەندە ئايرىم  
توختىلىمىز. تېمۇچىن ساداقىتىن ئوق ئۈزۈشكە تولمۇ ماھىر  
ئىدى. ئىنىسى قاسار بولسا ئۇنىڭدىنمۇ ئۈستى ئىدى. ئۇ ئائىلە  
ئىشلىرىنى گۈللەندۈرۈشكە بەل باغلىدى. «ئۇلاردا توققۇز شىراغا  
ئاتا بار بولدى». لېكىن، سەككىز شىراغا ئاتنى يايلاقتىكى  
قاراقچىلار ئوغرىلاپ كەتتى. تەلىپىگە يارىشا ئۇ ياش نۆكەر  
بوغۇرچۇنىڭ ياردىمىگە ئىگە بولدى ۋە ئاتلىرىنى ياندۇرۇپ كەلدى.  
بوغۇرچۇ ئايرىغۇت قەبىلىسىدىكى ئاقساقالنىڭ ئوغلى ئىدى. ئۇ شۇ  
كۈندىن باشلاپ تېمۇچىننىڭ ئەڭ سادىق سەركەردىلىرىدىن بولۇپ  
قالدى ھەمدە يەر - جاھاننى ئاستىن - ئۈستۈن قىلىۋېتىدىغان  
كېيىنكى چاغلاردا، ئۇنىڭ ئەڭ قابىلىيەتلىك سانغۇنلىرىدىن  
ئىكەنلىكىنى ئەمەلدە كۆرسەتتى. تېمۇچىن نامراتلىقتىن  
قۇتۇلغاندىن كېيىن، ئوڭگىرات قەبىلىسىنىڭ ئاقساقىلى دەي  
سەچەننىڭ قېشىغا بېرىپ، بالا چېغىدىلا ئۆزىگە ياتلىق قىلىشقا  
ماقۇل بولغان كىچىك قىزى بۆرتە بىلەن توي قىلماقچى بولغانلىقىنى  
ئوتتۇرىغا قويدى. دەي سەچەن ماقۇل بولدى ھەمدە بۇلغۇن  
تېرىسىدە تىكىلگەن بىر جۇۋىنى تويۇق ئورنىدا سوۋغا قىلدى.  
تېمۇچىن ئۇزۇن ئۆتمەيلا، ئۆزىنىڭ تۇرۇشلۇق ئورنىنى ئونان  
دەرياسى باشلىنىدىغان جايدىن قۇرۇلۇن دەرياسى باشلىنىدىغان جايعا  
يۆتكەپ كەلدى.

## § 4 . چىڭگىزخان كېرەي قەبىلىسىدە

### خىزمەتكار

تېمۇچىن كېرەي قەبىلىسىنىڭ كۈچتۈڭگۈر شاھزادىسى توغراۋۇل (1175 - يىلىنىڭ ئالدى - كەينىدە) غا سوۋغات تەقدىم قىلىش ۋە ئۇنىڭ كۆڭلىنى ئېلىش ئۈچۈن، بۇلغۇن تېرىسىدە تىكىلگەن بىر مۇنچە جۇۋىنى كۆتۈرۈپ توغلا دەرياسىنىڭ بويىغا باردى. توغراۋۇل تېمۇچىننىڭ دادىسىنىڭ تېخى يېقىندىلا ئۆزىنى قۇتۇلدۇرۇۋالغانلىقىنى ئەسكە ئېلىپ، بۇ ياش يىگىتكە ناھايىتى قىزغىن مۇئامىلە قىلدى ۋە ئۇنى ئۆزىگە خىزمەتكار قىلىپ ئېلىپ قالدى. شۇنىڭدىن باشلاپ، توغراۋۇل بىلەن تېمۇچىن ئىتتىپاقداش بولدى، ئەلۋەتتە كېيىنكىسىنىڭ ئالدىنقىسىغا خىزمەتكار ئىكەنلىكى ناھايىتى ئېنىق ئىدى. بۇ خىل بېقىندىلىق مۇناسىۋەت «مېنىڭ ۋاڭخانم» دېگەن سۆز ئىچىدە تولىمۇ روشەن ئىپادىلەندى، بىز بۇ ئاتالغۇنى مۇشۇ كىتابنىڭ بەشىنچى بۆلۈمىدە نەقىل كەلتۈرۈلگەن، يەنى تېمۇچىننىڭ كېرەي قەبىلىسىنىڭ خانىغا يوللىغان سۈرۈشتۈرمە خېتىدىن كۆرەلەيمىز.

ئۇزۇن ئۆتمەي تېمۇچىن مېركىت قەبىلىسىدىكى بىر تۈركۈم ئادەملەرنىڭ ھۇجۇمىغا ئۇچرىدى. ئۇلارنى باشلاپ كەلگىنى مۇشۇ قەبىلىنىڭ ئاقساقىلى توختۇغا بەگ بولۇپ، تېمۇچىن قېچىپ ماڭغاندا (بۇرھان خالدۇن تېغىغا ياكى كېنتېي تېغىغا) خوتۇنى بۆرتە دۈشمەنلەرنىڭ قولىغا چۈشۈپ قالدى. تېمۇچىن بۇلاڭچىلارغا قارشى قايتۇرما ھۇجۇمغا ئۆتكەندە، ئۇنىڭغا موڭغۇللارنىڭ چامىرداي قەبىلىسىنىڭ ئاقساقىلى، ئۆزى بىلەن تەڭ دېمەتلىك جامۇقا ۋە كېرەي قەبىلىسىنىڭ ئاقساقىلى توغراۋۇللار ھەمدەم بولدى. ئۈچەيلەن بىر ياقىدىن باش چىقىرىپ، سېلىنىڭا دەرياسىنىڭ

تارماق ئېقىمى بۇغرا كەگەرنىڭ قىرغىقىدا مېركىتلەر بىلەن تۇتۇشتى - دە، ئەسىرلەرنى قايتۇرۇۋالدى. بۆرتە ئۆيىگە قايتىمى بېرىپ، ئۆزىنىڭ ئەسلىدىكى شانلىق ئورنىغا قايتا ئىگىدارچىلىق قىلدى، تېمۇچىنمۇ ئۇنىڭ قورسىقىغا يېقىنىدىلا پەيدا بولغان جۇجىنىڭ - جامائەت ئۇنىڭ چوڭ ئوغلى دەپ بىلىدىغان بۇ بالىنىڭ - ئۆزىدىن بولغانلىقى ياكى مېركىت بۇلاڭچىلىرىدىن (چىلگەر بۆكە) بولغانلىقىنى سۈرۈشتۈرۈپ يۈرمىدى. شۇنداقتىمۇ، جۇجىنىڭ تۇغۇلۇشى بىلەن تەڭ ھەممەيلەن ئايان بولمىغان بۇ خىل گۇمانىي قاراش، «ئوغۇلنىڭ چوڭى» سەردار بولۇش ياكى ئېنىقراق ئېيتقاندا پەرزەنتلەر باشچى بولۇش، چىڭگىزخان جەمەتىدىكى خانلىق تەختىگە زادى كىم ۋارىسلىق قىلىش قاتارلىق مۇھىم ئىشقا توسالغۇ پەيدا قىلدى.

ئەينى ۋاقىتنىڭ ئۆزىدە، گەرچە تېمۇچىن بىلەن جامۇقا «ئاندا» بولغانلار، قەسەم ئىچىشكەن ئاكا - ئۇكىلاردىن بولسىمۇ، ئۇلارنىڭ ئوتتۇرىسىدا ناھايىتى پاتلا سۈركىلىش كېلىپ چىقتى. ھەر ئىككىلەن ئۆزلىرىنىڭ مەنپەئىتى ئۈچۈن قەدىمكى موڭغۇل خانلىقىنى ئەسلىگە كەلتۈرۈشنى ۋە ئۆزلىرى ۋاڭ خان بولۇشنى ئويلايتتى. «مەخپىي تارىخ» تا ئۇلارنىڭ ئۇنان دەريا ساھىلىدىكى قورقۇناغ جۇبۇردە ساق بىر يېرىم يىل كۆچمەن چارۋىچى بولۇپ بىللە يۈرگەنلىكى ھەمدە ئۇلارنىڭ دەل مۇشۇ جايدا بىر - بىرىدىن ئايرىلىپ كەتكەنلىكى خاتىرىلەندى. يەنە دەل مۇشۇ جايدا، ئەڭ ئاخىرقى موڭغۇل ۋاڭ خان قۇتلا ئۆزىنىڭ سايلانغانلىقىنى تەبىرىكلىگەندى. بۇ جاي شۈبھىسىز ھالدا بۇ ئىككى پاش سەردارنىڭ نىيىتىنى بۇزدى. تېمۇچىن قارارگاھىنى تاغ باغرىغا كۆچۈردى، جامۇقا سۇ بويىغا كەتتى. جامۇقا بۇنىڭدىن ئىلگىرى:



«تاغ باغرىغا كېتەيلى، ئۇ يەردە ئالچىق تىكىپ يىلقا باققىلى بولىدۇ! سۇ بويىغا بارغاندا، قوي - قوزىلار ئوت - چۆپ تېپىپ يەيدۇ!» دېگەندى. بارتولد بىلەن ۋلادىمىرسوف مۇشۇلارغا ئاساسلىنىپ: تېمۇچىنى چەۋەندازلار، «يايلاقتىكى ئاقسۆڭەكلەر سىنىپى» قوللىغان؛ جامۇقانى نامرات چارۋىچىلار، يەنى قارا باش ئاددىي پۇقرا ھىمايە قىلغان، دېگەن خۇلاسگە كەلدى. تېخىمۇ نېرىراقتىن سۆزلىسەك، «مەخپىي تارىخ» بىزگە جامۇقانىنىڭ «يېڭىلىق يارىتىمەن دەپ رىۋايەتنى پىسەنتىگە ئالمىغانلىقى» نى ئېيتىپ بەردى. ۋلادىمىرسوف يەنە مۇشۇنىڭغا قاراپلا، جامۇقا مەلۇم دېمۇكراتىك سىياسىي پارتىيىگە ۋەكىللىك قىلغان، ھالبۇكى چىڭگىزخان بولسا ئاقسۆڭەكلەر سىنىپىنىڭ ۋەكىلى دەپ پەرەز قىلدى. شۈبھىسىزكى مۇنداق شەرھەش ئۆتۈپ كەتكەن قاراملىق ئىدى. ئىككى نەپەر رۇسىيەلىك ئالىمنىڭ نەزەرىمىۋى ئاساسى قانداق بولۇشىدىن قەتئىينەزەر، تېمۇچىن جامۇقا بىلەن ئادا - جۇدا بولغاندىن كېيىن، ئۇنىڭغا «جالاپىر ئۇرۇقى، قىيات ئۇرۇقى، بارىن ئۇرۇقى» ئەگەشتى. موڭغۇل ئاقسۆڭەكلەر سىنىپىنىڭ يۇقىرى دەرىجىلىك ۋەكىللىرى، مەسىلەن، تاغىسى دارىتاي ئۆتچىگىن ۋە مەشھۇر قابۇل قاغاننىڭ ئەۋلادلىرى ئىچىدىكى چوڭ ئوغۇل نەسەبىدىكىلەردىن قابۇلنىڭ پەي نەۋرىسى، يەنى باشتا تىلغا ئالغان جۈركى ئۇرۇقىنىڭ ئاقساقىلى ساچا بەگ، قۇتلاقاغاننىڭ ئوغلى ئالتىن ئوتچىگىن، مۇنداقچە ئېيتقاندا، موڭغۇللاردىكى ئەڭ ئاخىرقى ئىككى خاننىڭ ۋارىسلىرى كېلىپ قوشۇلدى. ۋلادىمىرسوف «مەخپىي تارىخ» تىكىسى بىر ئابزاسنى چۈشەندۈرۈۋېتىپ، قەدىمكى خانلىقنىڭ يۇقىرىدىكى ۋەكىللىرى، يېڭى ھاكىمىيەتتىكى ئىككى رىقابەتچىدىن تېمۇچىنى تاللىدى، چۈنكى ئۇلار تېمۇچىنى ھەددىدىن زىيادە كونسېرۋاتىپ، ئوڭاي

تارماق ئېقىمى بۇغرا كەگەرنىڭ قىرغىقىدا مېركىتلەر بىلەن تۇتۇشتى - دە، ئەسەرلەرنى قايتۇرۇۋالدى. بۆرتە ئۆيىگە قايتىپ بېرىپ، ئۆزىنىڭ ئەسلىدىكى شانلىق ئورنىغا قايتا ئىگىدارچىلىق قىلدى، تېمۇچىنمۇ ئۇنىڭ قورسىقىغا يېقىندىلا پەيدا بولغان جۇجىنىڭ - جامائەت ئۇنىڭ چوڭ ئوغلى دەپ بىلىدىغان بۇ بالىنىڭ - ئۆزىدىن بولغانلىقى ياكى مېركىت بۇلاڭچىلىرىدىن (چىلگەر بۆكە) بولغانلىقىنى سۈرۈشتۈرۈپ يۈرمىدى. شۇنداقتىمۇ، جۇجىنىڭ تۇغۇلۇشى بىلەن تەڭ ھەممەيلەن ئايان بولمىغان بۇ خىل گۇمانىي قاراش، «ئوغۇلنىڭ چوڭى» سەردار بولۇش ياكى ئېنىسقراق ئېيتقاندا پەرزەنتلەر باشچى بولۇش، چىڭگىزخان جەمەتىدىكى خانلىق تەختىگە زادى كىم ۋارىسلىق قىلىش قاتارلىق مۇھىم ئىشقا توسالغۇ پەيدا قىلدى.

ئەينى ۋاقىتنىڭ ئۆزىدە، گەرچە تېمۇچىن بىلەن جامۇقا «ئاندا» بولغانلار، قەسەم ئىچىشكەن ئاكا - ئۇكىلاردىن بولسىمۇ، ئۇلارنىڭ ئوتتۇرىسىدا ناھايىتى پاتلا سۈركىلىش كېلىپ چىقتى. ھەر ئىككىيلەن ئۆزلىرىنىڭ مەنپەئىتى ئۈچۈن قەدىمكى موڭغۇل خانلىقىنى ئەسلىگە كەلتۈرۈشنى ۋە ئۆزلىرى ۋاڭ خان بولۇشنى ئويلايتتى. «مەخپىي تارىخ» تا ئۇلارنىڭ ئۇنان دەريا ساھىلىدىكى قورقۇنغا جۇبۇردە ساق بىر يېرىم يىل كۆچمەن چارۋىچى بولۇپ بىللە يۈرگەنلىكى ھەمدە ئۇلارنىڭ دەل مۇشۇ جايدا بىر - بىرىدىن ئايرىلىپ كەتكەنلىكى خاتىرىلەندى. يەنە دەل مۇشۇ جايدا، ئەڭ ئاخىرقى موڭغۇل ۋاڭ خان قۇتلا ئۆزىنىڭ سايلانغانلىقىنى تەبىرىكلىگەندى. بۇ جاي شۈبھىسىز ھالدا بۇ ئىككى ياش سەردارنىڭ نىيىتىنى بۇزدى. تېمۇچىن قارارگاھىنى تاغ باغرىغا كۆچەردى، جامۇقا سۇ بويىغا كەتتى. جامۇقا بۇنىڭدىن ئىلگىرى:

«تاغ باغرىغا كېتەيلى، ئۇ يەردە ئالچىق تىكىپ يىلقا باققىلى بولىدۇ! سۇ بويىغا بارغاندا، قوي - قوزلار ئوت - چۆپ تېپىپ يەيدۇ!» دېگەندى. بارتولد بىلەن ۋلادىمىرسوف مۇشۇلارغا ئاساسلىنىپ: تېمۇچىننى چەۋەندازلار، «پايلاقىكى ئاقسۆڭەكلەر سىنىپى» قوللىغان؛ جامۇقانى نامرات چارۋىچىلار، يەنى قارا باش ئاددىي پۇقرا ھىمايە قىلغان، دېگەن خۇلاسگە كەلدى. تېخىمۇ نېرىراقتىن سۆزلىسەك، «مەخپىي تارىخ» بىزگە جامۇقانىنىڭ «يېڭىلىق يارىتىمەن دەپ رىۋايەتنى پىسەنتىگە ئالمىغانلىقى» نى ئېيتىپ بەردى. ۋلادىمىرسوف يەنە مۇشۇنىڭغا قاراپلا، جامۇقا مەلۇم دېمۇكراتىك سىياسىي پارتىيىگە ۋەكىللىك قىلغان، ھالبۇكى چىڭگىزخان بولسا ئاقسۆڭەكلەر سىنىپىنىڭ ۋەكىلى دەپ پەرەز قىلدى. شۇبھىسىزكى مۇنداق شەرھەش ئۆتۈپ كەتكەن قاراملىق ئىدى. ئىككى نەپەر رۇسىيەلىك ئالىمنىڭ نەزەرىمۇ ئاساسى قانداق بولۇشىدىن قەتئىينەزەر، تېمۇچىن جامۇقا بىلەن ئادا - جۇدا بولغاندىن كېيىن، ئۇنىڭغا «جالاير ئۇرۇقى، قىيات ئۇرۇقى، بارىن ئۇرۇقى» ئەگەشتى. موڭغۇل ئاقسۆڭەكلەر سىنىپىنىڭ يۇقىرى دەرىجىلىك ۋەكىللىرى، مەسىلەن، تاغىسى دارىتاي ئۆتچىگىن ۋە مەشھۇر قابۇل قاغاننىڭ ئەۋلادلىرى ئىچىدىكى چوڭ ئوغۇل نەسەبىدىكىلەردىن قابۇلنىڭ پەي نەۋرىسى، يەنى باشتا تىلغا ئالغان جۈركى ئۇرۇقىنىڭ ئاقساقىلى ساچا بەگ، قۇتلاقاغاننىڭ ئوغلى ئالتىن ئۆتچىگىن، مۇنداقچە ئېيتقاندا، موڭغۇللاردىكى ئەڭ ئاخىرقى ئىككى خاننىڭ ۋارىسلىرى كېلىپ قوشۇلدى. ۋلادىمىرسوف «مەخپىي تارىخ» تىكىسى بىر ئابزاسنى چۈشەندۈرۈۋېتىپ، قەدىمكى خانلىقنىڭ يۇقىرىدىكى ۋەكىللىرى، يېڭى ھاكىمىيەتتىكى ئىككى رىقابەتچىدىن تېمۇچىننى تاللىدى، چۈنكى ئۇلار تېمۇچىننى ھەددىدىن زىيادە كونسېرۋاتىپ، ئوڭاي

كۆندۈرۈۋالغىلى بولىدۇ دەپ جەزم قىلدى؛ جامۇقاننىڭ تۇتۇقسىزلىقى ۋە يېڭىلىققا ئىنتىلىدىغان مەجەزى ئۇلارنى غەم ئەندىشىگە سالدى دېگەنلەرنى ئويلىغان بولسا كېرەك. گۇمانلىنىشقا بولمايدىغىنى شۇكى، كونا خانلىقنىڭ ئورتودوكسال ۋارىسى ئالتىن پۇرسەتنى غەنىيەت بىلىپ، ۋاڭ خان دېگەن ئاتاقنى چىرايلىق گەپ بىلەن رەت قىلدى. تېمۇچىننىڭ سايلىنىشى ئاتالمىش ئورتودوكسالارنىڭ ئۇنىڭغا بېلەت تاشلىشى ئارقىلىق روياپقا چىقتى، چۈنكى ئالتىننى ئورتودوكسالار تاشلايدىغان بېلەتنى كۆپەيتىدىغان سورۇنغا ئىككىلەنمەيلا باردى دېگىلى بولمايتتى. ① ئالتىن بىلەن ساچا بەگ تېمۇچىننى بىرىنچى بولۇپ خان دەپ ھۆرمەت قىلغانلار، يەنى ھەقىقىي موڭغۇللارنىڭ پادىشاھى دەپ بىلگەنلەر بولدى. بۇ سايلام ئوخشاش بىر تېمۇچىن 1206 - يىلى ئاسىيا ئېگىزلىكىدىكى بارلىق تۈرك - موڭغۇل مىللەتلەرنىڭ ئەڭ ئالىي خانىۋاڭى ياكى پادىشاھى بولۇشتىن ساق 20 يىل ئىلگىرىكى سايلام ئىدى. پادىشاھلىق ئورۇنغا چىققان تېمۇچىننى بىزنىڭ كلاسسىك تارىخىمىز چىڭگىزخان دەپ ئاتىدى. لېكىن، بۇ نامنىڭ ھەقىقىي مەنىسى توغرىسىدا موڭغۇلشۇناس مۇتەخەسسسلەرنىڭ

① ئالتىن تېمۇچىننىڭ بۇرۇش - تۇرۇشىدىن ئۆزى ئالدىنلا ئۈمىد قىلغان ياۋاش - يۇمشاللىقىنى كۆرەلمىگەندىن كېيىن، ئۆزىنىڭ بۇرۇشى ئۈسۈلىدىن بۇشايان بېدى ۋە ئۇنى ئەك - ئۈپەسىز كەلكۈسىدىكى ھوقۇقلار دەپ قاراپ، ئۇنىڭغا قارشى چىقتى. ئۇنىڭ دۈشمەنلىرى بىلەن بىرلىشتى. لېكىن ئۇ كېچىككەندى. (قوشۇمچە سۆز) چىڭگىزخاننىڭ تۇغۇلغان ۋاقتى ھەققىدە بىر سىياسە تارىخشۇناسلارنىڭ ئىشىنىشى 1155 - يىلى دېگەنلىرىنىڭ توغرا ئىكەنلىكىنى بۇقىرىدا تىلغا ئالغاندۇق. لېكىن، بۇنى مۇلازىمىنىڭ ئوردا تارىخىدا چىڭگىزخاننىڭ تۇغۇلغان ۋاقتى 1162 - يىلى دەپ بېكىتىلگەن. بىللىئوت گەپىدى 1938 - يىلى 12 - ئاينىڭ 9 - كۈنى «ئاسىيا ئىلمىي تەتقىق قىلىشى» دەپ بەرگەن دوكلاتتا 1340 - يىلىدىكى خەنزۇچە تارىخىي ماتېرىياللارنى تەتقىق قىلىشى ئارقىلىق موڭغۇل ئىستېلاچىسىنىڭ تۇغۇلغان ۋاقتىنى 1167 - يىلى دەپ بېسى كېرەك دېگەن تەكلىپنى ئوتتۇرىغا قويغان. ئۇنداقتا، چىڭگىزخان 1227 - يىلى ئالەمدىن كۆتكەندە، ئاران 60 ياشقا كىرگەن بولىدۇ. بىللىئوت گەپىدى شۇ دوكلاتتا يەنە «تېمۇچىن» دېگەن ئىسىمنىڭ موڭغۇل تىلىدا «تۇمۇچى» بولىدىغانلىقىنى ئېيتىدۇ. بۇ تەلەپپۇز ئىلمى بويىچە ئالغاندا توغرا. چىڭگىزخاننىڭ ۋارىسلىرىنىڭ ئىسمىگە كەلسەك بىز (خۇددى چىڭگىزخاننىڭ ئىسمىگە ئوخشاشلا) ئادەتتەكىن ئالەك قۇراشتۇرۇش ئۈسۈلىنى قوللىنىشىمىز. ئالەپلۇق، Ogodai (ئوگاداي)، لېكىن گەپنى چاغدا يەنە ھەرپلەرنى قۇراشتۇرۇش ئۈسۈلىمۇ بار. مەسىلەن، Ogogda.

مۇنازىرىسى ھازىرغىچە تۈگىمىدى. بۇ ئىشنىڭ نىسبىتى ئۆزىگە  
 سىياسىي ئىستراتېگىيىگە چاپان ياپىدىغان مۇئەييەن «دىنىي»  
 ئامىللار، شەك - شۈبھىسىز ھالدا بۇ نۆۋەتتىكى سايلامغا ياردەم  
 قىلدى. بۇنىڭدىن بۇرۇن بارىن قەبىلىسىنىڭ ئاقساقىلى قۇرچى:  
 «تەڭرى بىزگە تېمۇچىن سىلەرگە خاقان بولسۇن دەپ بۇيرۇق  
 قىلدى. بۇ ئىلاھلاردىن كەلگەن بېشارەتنى سىلەرگە يەتكۈزدۈم»،  
 دەپ جاكارلىغانىدى. تەڭرىنىڭ بۇ بۇيرۇقى، كىشىلەر ئېغىزدىن  
 چۈشۈرمەي يۈرىدىغان «مۇقالىنىڭ بېشارىتى» بىلەن بىر گەپ  
 ئىدى. تېمۇچىن قورقۇنغان جۈبۈردە قارارگاھ قۇرۇپ ئولتۇرغاندا،  
 جالايىر قەبىلىسىدىكى مۇقالى: دەل مۇشۇ جايدا، دەل مۇشۇ بىر  
 تۈپ دەرەخنىڭ تۈۋىدە، موڭغۇللارنىڭ ئەڭ ئاخىرقى خانلىقى تاجىنى  
 كىيگەن قۇتلا بولدى، ئۇ خان بولۇپ سايلانغاندا، دەل مۇشۇ يەردە  
 ھەممە ئادەم ناخشا توۋلاپ، ئۈسۈلغا چۈشكەن، شادلىق  
 سادالىرىنى ياڭراتقاندى، دېگەنلەرنى تېمۇچىنغا سۆزلەپ كېلىپ:  
 «شۇنىڭدىن كېيىن، موڭغۇللار بەختسىز بولۇپ قالدى، ئۇلارنىڭ  
 ۋاڭ خانلىرى بولمىدى. لېكىن، ئەبەدىلىك تەڭرى ئۆزىنىڭ  
 خەلقىنى، قۇتلانىڭ جەمەتىنى ئۈتۈپ قالمىدى. موڭغۇللارنىڭ  
 ئىچىدىن چوقۇم بىر قەھرىمان تەۋەللۇت بولىدۇ، ئۇ چوقۇم  
 ئادەملەرنى ۋەھىمگە سالىدىغان ۋاڭ خانلىق سالاھىيەت بىلەن ئۆز  
 دۈشمەنلىرىدىن ئىنتىقام ئالىدۇ...» دېگەنىدى.  
 يۇقىرىدىكىلەردىن ئاشكارىلانغان دىنىي پۇراق بىلەن مۇناسىۋەتسىز  
 بىر ئىش شۇكى، چىڭگىزخاننىڭ سايلىنىشى جەڭمۇ قىلالايدىغان،  
 ئوۋمۇ قىلالايدىغان بىر داھىيىنىڭ سايلانغانلىقى ئىدى. «مەخپىي  
 تارىخ» تا خاتىرىلەنگەن چىڭگىزخاننىڭ «سايلىغۇچىلىرى» —  
 ئالتىن، قۇچار، ساچا بەگ — لەرنىڭ قەسەمنامىسى چوڭقۇر  
 مەنىلىك سۆزلەر ئىدى. ئۇلار: «بىز سېنى ۋاڭ خان قىلىپ  
 تىكلەشكە بەل باغلىدۇق. جەڭ ۋاقتىدا، ئالدىنقى قاراۋۇللىرىڭ  
 بولۇپ ئاتلىنىمىز؛ گۈزەل خوتۇن - قىزلارنى تۈتۈپ كېلىپ، ساڭا

سوۋغا قىلىمىز، سېنىڭ ئالدىڭدا مېڭىپ ئوۋ ئوۋلايمىز.  
قوللىمىزغا چۈشكەن ياۋايى ھايۋانلارنى ساڭا بېرىمىز» دېگەن سۆزلە،  
ئىدى.

بەزىلەر بۇ يېڭى ھاكىمىيەتتىن خاتىرجەم ئەمەس ئىدى.  
ئۇلارنىڭ خاتىرجەم بولماسلىقى تۇرغانلا گەپ ئىدى. بۇ كېرەي  
قەبىلىسىنىڭ ئاقماقلى توغراۋۇل بولۇپ، ئۇنىڭ تۈنۈگۈنكى  
خىزمەتكارى ئەمدىلىكتە ئۇنىڭ بىلەن تەڭ ئولتۇرۇپ، تەڭ  
تۇرىدىغان ئادەملەردىن بولۇپ قېلىۋاتاتتى. چۈنكى توغراۋۇل نەزە  
داىرىسى تار، گۇمانخور، ئالدىراپ بىر قارارغا كېلەلمەيدىغان،  
چاكىنا باشلامچى ئىدى، شۇنداقلا ئۇ بىر قېتىمقى ئۆزگىرىشنىڭ  
ئاقىۋىتىنى مۆلچەرلىيەلمەيتتى. ئەلۋەتتە، يېڭى چىڭگىزخان  
ئىلگىرىكى ھەرقانداق چاغدىكىدىنمۇ ئېھتىياتچان بولۇپ، مەن  
ئەبەدىلىككە ئاۋايلاپ ئىش كۆرىدىغان سادىق خىزمەتكار خالاس  
دېگەنلەرنى ئوتتۇرىغا قويدى. شۇ چاغدىكى ۋەزىيەتتىن توغراۋۇلنىڭ  
شۈبھىسىز ھالدا خاتىرجەم بولۇشى لازىم ئىدى. چۈنكى  
چىڭگىزخاننىڭ موڭغۇللارنى بىرلىككە كەلتۈرۈشىنى ئەمەلگە  
ئاشۇرۇشقا تېخى چامى يەتمەيتتى. ئۇنىڭ ئالدىدا ئۇنىڭغا قارشى  
تۇرىدىغان سىياسىي رەقىبى جامۇقا ئۆز شايكىلىرى بىلەن تەييارلىق  
ھالەتتە ئىدى. بۇنىڭدىن باشقا، كېرەي خانى بىلەن چىڭگىزخان  
ئىككىسىنىڭ ئورتاق دۈشمىنى تاتارلارمۇ بار ئىدى.

بىزگە ئايان بولغىنى، «مەخپىي تارىخ» تا خاتىرىلەنگەندەك  
چىڭگىزخاننىڭ ئەگەشكۈچىلىرىدىن بىرى بولغان جالايسى  
قەبىلىسىدىكى مۇقالى، بىر چاغلاردا چىڭگىزخاننىڭ خانلىق ئورۇنغا  
چىقىشىغا تۈرتكە بولغان، ئۇنىڭ ۋاڭ خان بولۇشىنى قوللىغان  
ئۇنىڭغا موڭغۇللارنىڭ تاتارلارغا بولغان ئۆچلۈكىنى سۆزلەپ  
بەرگەنىدى. تاتارلار ئىلگىرىكى موڭغۇل خانلىقىنىڭ ئىككى  
ئادىمىنى جورجىت خانلىقىدىكىلەرنىڭ نومۇسىزلا چە جازالىشى  
تاپشۇرۇپ بەرگەنىدى؛ تاتارلار جورجىت خانلىقىدىكىلەر بىلەن

ئىتتىپاق تۈزۈپ، 1611 - يىلىدا تۇنجى موڭغۇل خانلىقىنى ۋەيران قىلغانىدى. تاتارلار ئەڭ ئاخىرىدا، 1167 - يىلى يايلاققا ئۆتكۈزۈلگەن بىر قېتىملىق دوستانە زىياپەتتە، چىڭگىزخاننىڭ دادىسى يەسۈگەينىڭ تامىقىغا زەھەر سالدى ۋە ئۇنى مۇشۇنداق بىر سۈيقەستلىك ئۇسۇل بىلەن ئۆلتۈرۈۋەتتى. «تېمۇچىن، سەن ۋاڭ خان بولغانىكەن سەن، دۈشمىنىمىز تاتارلاردىن ئۆچ ئېلىش ئۈچۈن، موڭغۇللارنىڭ شان - شەرىپىنى جەۋلان قىلدۇرۇشۇڭ كېرەك» دەيتتى ئۇلار. ئۇزۇندىن بۇيان كۈتكەن پۇرسەت يېتىپ كەلمەكتە ئىدى. بۇرۇن، تاتارلارنىڭ موڭغۇللار ئۈستىدىن غالىب كېلىشى، پۈتۈنلەي دېگۈدەك بېيجىڭدىكى جورجىت خانلىقىنىڭ ياردىمى بىلەن بولغان ئىش ئىدى. لېكىن، ئۇلار مۇشۇ غەلبە تۈپەيلى چۆللۈكنىڭ شەرقىدە خوجايىنلىق ئورۇنغا چىققاندىن كېيىن، جورجىت خانلىقىنىڭ چېگرىسىغا بىردەممۇ ئارام بەرمىدى. بېيجىڭدىكى ئوردىمۇ ئىلگىرىكى ئىتتىپاقلىق سىياسىتىنى بىر ياققا يىغىشتۇرۇپ قويۇپ، كېرەي قەبىلىسىنىڭ پادىشاھى توغراۋۇلنى ئۇلارغا قارشى تۇرۇشقا كۈشكۈرتتى ۋە ئۇنىڭغا ياردەم بېرىش قارارىغا كەلدى. چىڭگىزخان خىزمەتكار سۈپەتتە مەزكۇر شاھزادىغا ئەگىشىپ جەڭگە ئاتلاندى ۋە ئاتا - بوۋىسىنىڭ ئىنتىقامىنى ئېلىشقا مۇيەسسەر بولدى. بايقال كۆلى رايونىدىكى تاتارلار، شەرق تەرىپىدىن جورجىت خانلىقىدىكىلەرنىڭ ھۇجۇمىغا، غەربىي شىمال تەرىپىدىن كېرەي قەبىلىسى بىلەن چىڭگىزخاننىڭ ھۇجۇمىغا دۇچ كېلىپ، ئېچىنىشلىق ھالدا ئۈزۈل - كېسىل تارمار بولدى. «مەخپىي تارىخ» تا يېزىلغىنى بويىچە، كېرەي قەبىلىسىنىڭ شاھزادىسى بىلەن چىڭگىزخان ئولجا دەرياسىنى بويلاپ ئالغا ئىلگىرىلىدى ۋە تاتارلارنىڭ قەبىلە باشلىقى مەگۈچىن سەگەلتۇنى ئۆلتۈردى. بېيجىڭدىكى ئوردا توغراۋۇلغا ئىنتام تەرىقىسىدە (1198 - يىلىنىڭ ئالدى - كەينىدە) ۋاڭ دېگەن ئاتاقنى بەردى. مۇشۇلارغا ئاساسەن، تارىخىي كىتابلار ئۇنى خانۋاڭ دەپ

تەرىپلىدى. چىڭگىزخانمۇ جۇڭگولۇقلار بەرگەن شۇنداق بىر نامغى  
ئىگە بولدى. لېكىن، ئۇ ئالدىنقىسى بىلەن سېلىشتۇرغۇسىز  
دەرىجىدە تۆۋەن نام ئىدى. بۇ ئۇنىڭ شۇ چاغدىكى بېيجىڭ  
ئوردىسىنىڭ نەزەرىدە كېرەي قەبىلىسىدىكى ھېچكىم تونۇمايدىغان  
ئاددىي خىزمەتكار ئىكەنلىكىنى ئىسپاتلاپ بېرەتتى.

ۋادىمىرسوق، دەل مۇشۇ قېتىمقى جەڭدىن كېيىن،  
چىڭگىزخان كونا خانلىقنىڭ ئەۋلادى ھېسابلىنىدىغان موڭغۇل  
شاھزادىلىرىدىن بىرنەچچىنى جېنىدىن جۇدا قىلدى، دەپ قارىدى.  
چۈنكى ئۇلار تېمۇچىن بىلەن ۋاڭ خانغا ئەگىشىپ تاتارلار بىلەن  
چەك قىلىشتىن باش تارتقانىدى. قابۇلخاننىڭ پەي نەۋرىسى ۋە  
جۈركى ئۇرۇقىنىڭ ئاقساقلى ساچا بەگ بىلەن يەنە ئىككى نەپەر  
شاھزادە، يەنى تايچۇ بىلەن بۇرى بۆكە ئۆلۈمگە مەھكۇم بولدى.  
چىڭگىزخان ۋاڭ خانغا يوللىغان ھېلىقى مەشھۇر شىكايەتنامىدە،  
كېرەي قەبىلىسىدىكى ئاغرىق - ئاداۋەت ئاخىر بېرىپ «مۇشۇ ئەڭ  
سۆيۈملۈك قېرىنداشلىرىم» نىڭ بېشىغا چىقتى، دېگەن گەپتە چىڭ  
تۇرۇۋالدى. ئەمەلىيەتتە، ئۇ ئادەملەرنىڭ ئېغىزىدىكى «موڭغۇل  
ئورتودوكسال» لىرىنىڭ ۋەكىلى دېگەن ئاتالغۇنى يوقىتىش ئۈچۈن،  
مۇنچىلىك باھانە سەۋەبىنى تاپماي قويمايتتى.

ئەگەر بىز چىڭگىزخاننىڭ تارىخى ھەققىدە ھۆكۈمەت  
داىرىلىرى يازغان نەرسىلەرگىلا ئاساسلىنىپ كەپ قىلساق،  
ئۇنداقتا چىڭگىزخان بىلەن ۋاڭ خاننىڭ ئىتتىپاقى ۋاڭ خانغىلا  
پايدىلىق ئىدى. نېمىلا بولمىسۇن ئەگەر چىڭگىزخان ئەڭ باشتا ۋاڭ  
خاننىڭ ھىمايىسى ئارقىلىق ئۆز دۈشمەنلىرىنىڭ قولىدىن قۇتۇلۇپ  
قالدى دېگەندە ھەم موڭغۇللارنىڭ بۇ قەرىمانى ئۆز ئىگىسىنىڭ  
ياردىمى ئۈچۈن تېزلا جاۋاب قايتۇرغان بولۇپ چىقاتتى. ئالايلۇق،  
مەلۇم بىر كۈندە، ۋاڭ خان ئۆزىنىڭ بىر تۇغقان قېرىندىشى، يەنى  
نايمان قەبىلىسىنىڭ شاھزادىسى ئىنانچ بىلگەننىڭ قوللىشىغى  
ئېرىشكەن ئىنىسى ئەركە قارا تەرىپىدىن ئاغدۇرۇلدى. مۇشۇ ئىشقا



ئاساسەن، ئۇ غەربىي جەنۇبقا قاراپ تاكى چۇ دەرياسىنىڭ بويىغا قەدەر قېچىپ باردى ھەمدە قارا قىتانلاردىن ياردەم تەلەپ قىلدى، لېكىن بۇنىڭدىن نەتىجە چىقمىدى. ئۇنىڭ ئۈستىگە ئۇ قارا قىتان قەبىلىسىنىڭ شاھزادىسى ياكى گۇرخان بىلەن ئازارلىشىپ قالدى - دە، بېشىغا كۈن چۈشۈپ چۆللۈكتە تېنەپ - تەمتىرەپ يۈردى. قىلچە ئۈمىد قالمىغانلىقىنى بىلگەن ۋاڭ خان چىڭگىزخاندىن پاناھلىق سورىدى. چىڭگىزخان ئۇنىڭ ئاچ قېلىپ ھالسىراپ كەتكەن قالدۇق قوشۇنلىرىنى تەرتىپكە سېلىپ كېرەي قەبىلىسىنىڭ زېمىنىنى قايتۇرۇۋېلىشىغا ياردەم قىلدى. ئىستېلاچى چىڭگىزخان كېيىنچە ئۆزىنىڭ تىرىككەك ۋە سەمىمى سۆزلىرى بىلەن ۋاڭ خاننى ئەيىبلەپ يازغان خېتىدە، ئۆتكەن - كەچكەن ئىشلارنى ئەسلەپ: «سىز بۇرۇن ئاچارچىلىقتىن يېرىم جان بولۇپ، مېنى ئىزدەپ كەلگىنىڭىزدە جېنىڭىز تۇمشۇقنىڭىزغا كېلىپ قاپتىكەن. سىزگە قوي، ئات ۋە مال - بىسات بەردىم. بەكلا ئاجىزلاپ كېتىپتىكەنسىز، ساق 15 كۈن ئۆتكەندە، چىرايىڭىزغا قان يۇرۇشتى» دەپ ئەسكەرتكەنىدى. ۋاڭ خاننىڭ يەنە بىر ئىسمى جاقا گەنبو جورچىت خانلىقىغا قېچىپ بېرىپ، ئۇلاردىن پاناھلىق سورىدى. چىڭگىزخان ئۇنىمۇ قايتۇرۇپ كەلدى. ئۇ ھەتتا ئۇنىڭ يېرىم يولدا ساقلاپ تۇرغان مېركىتلەرنىڭ قولغا چۈشۈپ قالماسلىقى ئۈچۈن، يولبويى قوغداپ كېلىشكە ئايرىم قوشۇن ئەۋەتتى. چىڭگىزخان مۇشۇ ئىشنىمۇ تىلغا ئېلىپ: «بۇ مېنىڭ سىز ئۈچۈن ئىككىنچى قېتىم كەتمەن چېپىشىم» دېدى.

لېكىن، بىز ئەگەر چىڭگىزخاننىڭ ئۆزىگىلا تەئەللۈق رىۋايەتلەر بىلەنلا چەكلەنسەك، ھەتتا ئۇ بىر ياقلىمىلىق، ئېنىق پاكىتلارنى يوشۇرۇپ قالمىغۇدەك دەرىجىدە ئىخچام بولسىمۇ، ۋاڭ خان چىڭگىزخاننىڭ ئۆزىگە كۆرسىتىۋاتقان ئىلتىپاتلىرىدىن پۈتۈنلەي دېگۈدەك مىننەتدار بولۇپ كەتمىدى. مۇشۇ ئارىدا ئۇ ھەربىي ئىتتىپاق كېلىشىمىگە ئۆز بېشىمچىلىق بىلەن خىلاپلىق

قىلدى. بىر قېتىم چىڭگىزخانغا خەۋەر قىلمايلا مېركىتلەرگە  
ئۈنۈملۈك زەربە بېرىپ، قەبىلە باشلىقى توغتوغانى سېلىنكا دەرياسى  
بويىدىن بايقال كۆلىنىڭ شەرقىي جەنۇبىدىكى بارقۇ دېگەن جايغا  
قېچىشقا مەجبۇر قىلدى. بۇ جاي «مەخپىي تارىخ» تا بارقۇجىن دەپ  
ئېلىنغانىدى. ۋاڭ خانمۇ شۇ نۆۋەتتە توغتوغاننىڭ بىر ئوغلىنى  
ئۆلتۈرۈپ، يەنە بىرىنى ئەسىر ئالدى. بىرمۇنچە ئادەملەرنى تۇتقۇن  
قىلدى. چارۋا ۋە مال - مۈلۈكلەرنى بۆلدى. ھە دەپسلا ھەربىي  
توختامنى بۇزۇپ، بۆلىۋالغان نەرسىلەردىن چىڭگىزخانغا بۆلۈپ  
بېرىشكە سەل قارىدى. چىڭگىزخان بولسا سادىق خىزمەتكار  
سۈپىتىدە ۋاڭ خاننىڭ بۇيرۇقىغا قۇلاق سېلىپ ئۆتسۈۋەردى.  
ئالايلىق، ۋاڭ خان ئۇنى نايمان قەبىلىسىنى بىرلىكتە جازالاشقا  
تەكلىپ قىلدى، ئۇنىڭ ئۈستىگە بۇ پۇرسەت ياخشىدەك قىلاتتى،  
نايمان قەبىلىسىنىڭ شاھزادىسى ئىمانچ بىلگە ئۆلۈپ كەتكەندىن  
كېيىن، ئۇنىڭ ئىككى ئوغلى بىر توقال خانىشنىڭ ئىگىدارلىق  
ھوقۇقىنى تالىشىپ خاپا بولۇشۇپ قالغانىدى. ئۇلارنىڭ بىرسى  
ئايبۇقا، يەنە بىرسى بۇيرۇق خان ئىدى. شۇ كۈنلەردە تايپاڭ خان  
ئۆزلەڭلىكتىكى ئۇرۇقلار ئارىسىدا ھۆكۈمرانلىق قىلاتتى. بۇ  
يەرنىڭ قوبۇت ئۆلكىسىدىكى كۆللەرنىڭ ئۆپچۆرسىدىكى يەر  
بولۇشى ئېھتىمالغا يېقىن ئىدى. بۇيرۇق خان ئالتاي تەرەپتىكى  
تاغلىق رايونلارغا ھۆكۈمرانلىق قىلاتتى. ۋاڭ خان بىلەن  
چىڭگىزخان بۇ خىل بۆلۈنۈشتىن پايدىلىنىپ، ئالدى بىلەن بۇيرۇق  
خاننىڭ باشقۇرۇش دائىرىسىدىكى رايونلارنى تالان - تاراج قىلدى.  
بۇيرۇق خان مەغلۇپ بولۇپ ئۇلۇڭغۇر دەرياسى تەرەپكە چېكىندى.  
«مەخپىي تارىخ» تا خاتىرىلىنىشىچە، ۋاڭ خان بىلەن چىڭگىزخان  
ئۇنى تاكى قىزىل كۆلگە قەدەر قوغلاپ باردى. بۇ كۆل شۈبھىسىز  
ئۇلۇڭغۇر دەرياسى قويۇلىدىغان ئۇلۇڭغۇر كۆلى ئىدى. بۇيرۇق  
خان شۇ يەردە ئۆلتۈرۈلدى (لېكىن، رەشىدىددىن بىلەن «يۈەن  
سۇلالىسىنىڭ تارىخى» غا ئاساسلانغاندا، بۇيرۇق خان يەنەسەي

دەرياسىنىڭ يۇقىرى ئېقىمىدىكى قىرغىزلار ماكانىغا بېرىپ  
 ۋاقتىنچە يوشۇرۇنۇپ يانتى. شۇ يىلى قىش پەسلىدە، بۇيرۇق  
 خاننىڭ سەركەردىلىرىدىن بىرى، نايىمان قەبىلىسىنىڭ سانغۇنى  
 كۆكسەگۈ سايراغ يۇقىرىدىكى ئىككىيلەننىڭ قوشۇنىغا قاقشاتقۇچ  
 زەربە بەردى. ھۇجۇم ناھايىتى شىددەتلىك بولدى. ۋاڭ خان شۇ  
 كۈنى كېچىدە، چىڭگىزخانغا تىنىپمۇ قويماي، يۆتكىلىپ باشقا  
 يەرگە كېتىپ قالدى. چىڭگىزخان پەقەت ئۆزىگىلا تايىنىپ قاراملىق  
 بىلەن چېكىنىشكە مەجبۇر بولدى. ناۋادا بىز چىڭگىزخان  
 تەرەپتىكىلەر يازغان تارىخقا ئىشىنىدىغان بولساق، چىڭگىزخان  
 ئىتتىپاقداشلىققا ئاسىيلىق قىلىدىغان مۇشۇنداق رەزىل قىلمىشنىڭ  
 يۈز بەرگىنىگە قارىماي، ئۆز ئىگىسىگە بولغان ساداقىتىنى قىلچە  
 ئۆزگەرتىدى. نايىمانلار كېرەيلەرنىڭ زېمىنىنى ئوڭتەي - توڭتەي  
 قىلىۋەتتى. ۋاڭ خاننىڭ ئىسمى (چاقا گەنبۇ) بىلەن ئوغلى  
 سەڭگۈم قاچتى. ھالبۇكى، ۋاڭ خان ھاقارەتلەنگەن ئىتتىپاقداشقا  
 بويۇن ئېگىپ، يەنە بىر قېتىم يېلىندى. چىڭگىزخان دەرھال  
 ئۆزىنىڭ تۆت نەپەر باتۇرىنى، يەنى بوغۇرچۇ، مۇقالى، بورۇغۇل  
 ۋە چىلاغۇننى يولغا سالدى. ئۇلار سەڭگۈمنى دەل ۋاقتىدا  
 قۇتۇلدۇرۇپ چىقتى، نايىمانلارنى كېرەيلەرنىڭ زېمىنىدىن قوغلاپ  
 تاشلىدى ھەمدە ئۇلار بۇلاپ كەتكەن چارۋىلارنى قايتۇرۇۋالدى.  
 چىڭگىزخاننىڭ ئىسمى قاساد بۇ جەڭنى نايىمانلارنىڭ ئۈستىدىن  
 غەلبە قىلىش يولى بىلەن تاماملىدى.

«يۈەن سۇلالىسىنىڭ تارىخى» دا يېزىلىشىچە، مۇشۇ قېتىملىق  
 جەڭدىن كېيىن، چىڭگىزخان يەنە ۋاڭ خان بىلەن بىللە لەشكەر  
 چىقىرىپ تايچىغۇت قەبىلىسىگە ھۇجۇم قىلدى ۋە ئۇنان دەرياسىنىڭ  
 يۇقىرى ئېقىمىدا ئۇلارنى يەڭدى. باتۇر چىلاغۇن مۇشۇ جەڭدە،  
 چىڭگىزخاننىڭ شەخسىي ئۆچمەنلىكى بار ئەشەددىي دۈشمىنى، ئۇنى  
 بالا ۋاقتىدا بوزەك قىلغۇچى، تايچىغۇت قەبىلىسىنىڭ ئاقساقلى  
 تارغۇتاي كىرىلتۇغنى ئۆز قولى بىلەن ئۆلتۈردى. «يۈەن

سۇلالىسىنىڭ تارىخى» دىكى يىلنامە بويىچە قارىغاندا، نايمان قەبىلىسى بىلەن تايچىغۇتلار قەبىلىسىنىڭ مەغلۇبىيىتى ۋە ھىمىگە چۈشكەن ھەرقايسى ئۇرۇقلارنى ئىتتىپاقداش قىلىپ قويدى ياكى توغرىراقىنى ئېيتقاندا، ئۇلارنى سۇيىقەستچىلەر گۈرۈھى قىلىپ ئويۇشتۇردى. بۇ سۇيىقەستلىك گۈرۈھقا قاتاگىنلار، سالجىغۇتلار، دۆربەنلەر، تاتارلارنىڭ قالدۇقى ۋە ئوڭگىرات قەبىلىسىدىكىلەر قاتناشتى. ئۇلار بىر ئاق ئاتنى ئۆلتۈرۈپ، نەزىر - چىراغ قىلغاندىن كېيىن، چىڭگىزخان بىلەن ۋاڭ خاننى تۇيدۇرمايلا تۇتۇۋېلىش ئۈچۈن قەسەم ئىچتى. لېكىن، چىڭگىزخاننىڭ ئوڭگىرات قەبىلىسىدىكى قەيىناتىسى دەيسەچەن ئۇنى بۇ ئىشتىن ۋاقتىدا ۋاقتىلاندىرۇپ قويدى. نەتىجىدە چىڭگىزخان بويسۇنۇر ئەتراپىدا ئىتتىپاقداشلار ئارمىيىسىنىڭ كۈلىنى كۆككە سورۇۋەتتى. گومان قىلىشقا بولمايدىغىنى، بۇ بويسۇندۇرغۇچى كېيىنچە ۋاڭ خانغا يوللىغان نەزمە شەكىللىك خەتتە، ئۇنىڭغا بۇ قېتىمقى جەڭنى دارىتمىلاپ: «ئېگىز تاغلاردىن، بويسۇنۇردىن ئۇچۇپ ئۆتۈپ، سىز ئۈچۈن، زەڭگەر پۇتلۇق، كۈل رەڭ نۇرىلارنى تۇتۇپ كەلدىم، ئۇلار دۆربەنلەر ۋە تاتارلار ئىدى؛ كېيىن يەنە قولان كۆلىدىن ئۇچۇپ ئۆتۈپ، سىز ئۈچۈن ھاۋا رەڭ پۇتلۇق تورىلارنى تۇتتۇم، ئۇلار قاتاگىنلەر، سالجىغۇتلار ۋە ئوڭگىراتلار ئىدى» دەپ يازدى. گەرچە ۋاڭ خان موڭغۇل رايونى ئورتاق ئېتىراپ قىلىدىغان ئەڭ كۈچلۈك پادىشاھ ھېسابلانغاندىمۇ، ئۇنىڭ ھاكىمىيەت ئاساسى مۇقىم ئەمەس ئىدى. بىر چاغلاردا، ئۇنىڭ جەمەتمۇ ئۇنىڭدىن يۈز ئۆزىگە ئىدى. بىزگە مەلۇم، ئۇ ئۆز تاغىنى گۈر خاننىڭ قولىدىن كېرەي قەبىلىسىنىڭ خانلىق ھوقۇقىنى تارتىۋالدى. كېيىن يەنە ئۆز ئىسمى ئەركە قارا بىلەن ھوقۇق تالاشتى. «يۈەن سۇلالىسىنىڭ تارىخى» بويىچە سۆزلىگەندە، ئۇ بىز يۇقىرىدا تىلغا ئالغان ھېلىقى ئىتتىپاقداشلارنى يەڭگەندىن كېيىن، يەنە بىر ئىسمى جاڭا گەنبۇ تەرىپىدىن ئاغدۇرۇلۇۋېتىشكە تاس -

ئاس قالدى. چاقا گەنبۇ ئۆز سۇيىقەستىنىڭ پاش بولۇپ قالغانلىقىنى سىزىپ، ئايماق قەبىلىسىگە قېچىپ بېرىپ پاناھلاندى. بۇ موڭغۇل دالاسى ئومۇميۈزلۈك پاتپاراق بولۇپ كەتكەن مەزگىل ئىدى. ۋالى خان بىلەن چىڭگىزخان ئورتاق تىرىشچانلىق كۆرسىتىپ قۇرۇپ چىقماقچى بولغان زوراۋان ھاكىمىيەتكە قارشى تۇرۇش ئۈچۈن، جاجىراداي قەبىلىسىنىڭ ئاقساقىلى جامۇقا ئۆكتىچىلەر مەزھەبىنى شەكىللەندۈردى. ئەسەبىيلەشكەن ۋە ئادەمنى چۆچۈتمىدىغان بۇ رەقىب ئۆز ئەتراپىغا چىڭگىزخاندىن يۈز ئۆزىگەن ئەسلىدىكى موڭغۇل قەبىلىلىرىنىلا ئەمەس، بەلكى جاجىراداي، تايچىغۇت، ئوڭگىرات، يىكرەس، قورۇلاس، دۆربەن، قاتاگىن قاتارلىق قەبىلىلەرنى ھەمدە مېركىتلەرنى، ئۇيراتلارنى، ئايماق ۋە تاتارلارنىمۇ ئۇيۇشتۇردى. 1201 - يىلى ئېرغۇنا دەرياسى (قۇرۇلۇن دەرياسىنىڭ تۆۋەن ئېقىمى) دىكى ئالغۇيىۋلاق دېگەن جايدا ئۆتكۈزۈلگەن قۇرۇلتايدا، يېڭىدىن بارلىققا كەلگەن ئىتتىپاق جامۇقانى گۇرخان — «ئالەمنىڭ ئورتاق ئىگىسى»، يەنى موڭغۇللارنىڭ پادىشاھلىقىغا سايلىدى.

شۇنىڭ بىلەن موڭغۇل ئىمپېرىيىسى رېئاللىققا ئايلىنىش يولىغا قەدەم قويدى. لېكىن، بۇ ئىشنىڭ چىڭگىزخان بىلەن جامۇقادىن ئىبارەت ئىككى نەپەر رىقابەتچىنىڭ ئارىسىدا ئىكەنلىكىنى، ئۇنى تەشكىللەشتە كىم ئىشەنچلىك ئىكەنلىكىنى بىلىش كېرەك ئىدى. بۇ بىر مەيدان ئېلىشىشتا چىڭگىزخان سىياسىي كالىسى بار، سەۋر - تاقەتلىك ۋە ھىيلە - مېكرگە باي ئادەم ئىدى. ئۇنىڭ ئۈستىگە باشلىنىشتىلا كېرەي قەبىلىسىدىكى ۋالى خاننىڭ قوللىشىغا ئېرىشىپ كېلىۋاتاتتى. جامۇقا دىققەت قىلىشقا ئەرزىگۈدەك ھاياتىي كۈچكە ئىگە ئادەملەردىن بولسىمۇ، لېكىن ئۇنىڭدا ئىزچىللىق يوق ئىدى. ئۇ مەجەزى تۇراقسىز، سۇيىقەستكە ئامراقلاردىن ئىدى. لېكىن، بىز چىڭگىزخان تەرەپتىكى تارىخىي ماتېرىياللاردىن دەرگۇمان بولمىغان ئەھۋال

ئاستىدا، جامۇقاغا ئىشەنگىلى بولمايدىغان ئىتتىپاقداش ئىدى. ئۆز شېرىكلىرىنىڭ قەبىلىسىنى تالان - تاراج قىلماقچى بولۇپ قالسا، ھەرگىز ئىككىلىنىپ ئولتۇرمايتتى. دەل بۇنىڭ ئەكسىچە چىڭگىزخان ئۆزىگە ئىشەنگەن ئادەملەرگە ھەرگىز ۋاپاسىزلىق قىلمايتتى، ئۇلارنى ساداقەتمەنلىك بىلەن قوغدايتتى.

ۋاڭ خان ئىككىيلەننىڭ ئارىسىدىكى تەڭپۇڭلۇقنى بۇزۇۋەتتى. ئۇ چىڭگىزخانغا ياردەم قولىنى سۇنۇپ، كۈيىتىن دېگەن جايدا جامۇقانى مەغلۇپ قىلدى، ئۇيرات، نايىمان پېرىخونلىرى بوران چىقىرىپ، يامغۇر ياغدۇرۇۋەتكەن بولسىمۇ، جامۇقا يەنىلا ئىرغۇنا دەرياسىنىڭ تۆۋەن ئېقىمى تەرەپكە چېكىنىدى.

ۋادىمىرسوفنىڭ ئېيتىشىچە، مۇشۇ نۆۋەتتىكى ئۇرۇشتىن كېيىن چىڭگىزخان تايچىغۇت قەبىلىسىگە ئۆچمەنلىك قىلىۋاتقان قېرىنداشلىرىغا قارشى ئەڭ ئاخىرقى جازا يۈرۈشىنى باشلىدى. دەل مۇشۇ يۈرۈشتە «جەلمەنلىك ساداقىتى» دەيدىغان بىر مەشھۇر ھېكايە پەيدا بولدى: مۇشۇ قېتىمقى دەسلەپكى ھۇجۇمدا چىڭگىزخان چېكىندۈرۈلدى، يارىلىنىپ قان توختىمىدى، سادىق نۆكەر جەلمە ئۇنىڭدىن خەۋەر ئېلىۋېتىپ، زەخمىلەنگەن جايدىكى قاننى شوراپ، قېشىدىن نېرى كەتمىدى. بۇ ئوخشىمىغان جەڭلەرنىڭ رەت تەرتىپى شۇنچىۋالا قالمايىمقان بولغىنىغا قارىماي، ئەڭ ئاخىرىدا چىڭگىزخان تايچىغۇت قەبىلىسىنى ئۈزۈل - كېسىل تارمار قىلدى، مەلۇم نىسبەت بويىچە كۆپ ساندىكى دۈشمەنلەرنى قىرىپ تاشلىدى. قالغانلارنى ئۆزىگە بويسۇنۇشقا مەجبۇرلىدى. شۇنىڭ بىلەن بۆرتچىن ئۇرۇقىدىكىلەرنى يېڭىۋاشتىن بېرىلىككە كەلتۈردى. مۇشۇ جەڭدە تايچىغۇتلاردىنمۇ ياكى يەسۇ قەبىلىسىدىنمۇ ئەيتاۋۇر ياش بىر چېرىك چىڭگىزخان مىنگەن ئاتنى ئېتىۋەتكەنلىكى ئۈچۈن، ئۆلۈمنى كۈتۈپ تۇردى. چىڭگىزخان ئۇنى ئەپۇ قىلدى. ئاتقان ئوقى زاپ كەتمەيدىغان جەبە ئىسىملىك بۇ مەرگەن چىڭگىزخاننىڭ ئەڭ ياخشى سەركەردىلىرىدىن بولۇپ قالدى ۋە ئۆزىنىڭ شانۇ - شەۋكەتلىك

ھەمراھى سوپۇتاي باھادىر بىلەن بىللە موڭغۇللارنىڭ قەھرىمانلىق داستانىدىكى ئەڭ داڭلىق ستراتېگىغا ئايلاندى.

شۇ كۈنلەردە، چىڭگىزخان موڭغۇللارنىڭ ئانا مەھكىمىسى رەھبىرى، دادىسىنى ئۆلتۈرۈۋەتكەن قاتىل تاتارلاردىن — چاغان تاتارلىرى ۋە ئالچى تاتارلىرىدىن ئۆچ ئېلىشقا تەييارلاندى. ئۇ مۇۋەپپەقىيەتلىك جەڭ قىلىش ئۈچۈن، ئۆز ئالدىغا ئولجا تالاشىنى قەتئىي مەنئى قىلدى. تاتارلار مەغلۇپ بولدى، مۇتلەق كۆپ ساندىكىلىرى ئۆلتۈرۈلدى. ئامان قالغانلىرى موڭغۇللارنىڭ ھەرقايسى قەبىلىلىرىگە تارقاقلاشتۇرۇلدى (1202 - يىلى).

چىڭگىزخان ئۆزىگە چىرايلىق ئىككى تاتار قىزىنى — يەسۈي (Yesoui) بىلەن يەسۈگەننى خاتۇنلۇققا تاللىۋالدى. چىڭگىزخان جەمەتىدىكى ئۈچ موڭغۇل شاھزادە، ئىلگىرىكى موڭغۇل خانى قۇتلاننىڭ ئوغلى، قەدىمىي موڭغۇل خانلىقىدىكى ئاقسۆڭەكلەر نەسەبىنىڭ ۋەكىلى ئالتىن، چىڭگىزخاننىڭ تاغىسى دارىتاي ۋە قۇچار ئورتاق كېلىشكەن ھەربىي ياساققا ئەمەل قىلماي، ئۆز ئالدىغا مال - مۈلۈك بۆلىنغانلىقى ئۈچۈن، ئۇلارنىڭ ئولجا - غەنىمەتلىرى مۇسادىرە قىلىندى. نەتىجىدە، ئالتىن، قۇچار ۋە دارىتايلىرىنىڭ بويسۇندۇرغۇچى بىلەن مۇناسىۋىتى بۇزۇلۇشقا قاراپ يۈزلەندى ھەمدە ئۇزۇن ئۆتمەيلا، ئۇنىڭ دۈشمەنلىرىنىڭ قوينىغا ئۆزىنى ئاتتى. تاتارلارنىڭ شەرقىدە نۇنجاڭ دەريا ۋادىسىدا ياشايدىغان سولۇنلار چىڭگىزخانغا ئەل بولۇپ، سېلىق تاپشۇرىدىغانلىقىنى بىلدۈردى.

تاتارلار يوقىتىلغاندىن كېيىن، «يۈەن سۇلالىسىنىڭ تارىخى» دا يېزىلغىنى بويىچە، مېركىت قەبىلىسىنىڭ بېگى توغۇغا زايايقال رايونىدىكى ماكاندىن (بارقۇ، بايقال كۆلىنىڭ شەرقىي جەنۇبىدا) قايتىپ كېلىپ، چىڭگىزخانغا قارىتا يېڭى ھۇجۇم باشلىدى، لېكىن مەغلۇپ بولدى. «يۈەن سۇلالىسىنىڭ تارىخى» دىكى ئەينەن رەت تەرتىپىگە ئاساسلانغاندا، توغۇغا مۇشۇ ئىشتىن كېيىنلا نايىمان

قەبىلىسىنىڭ خانلىق ئورنىنى تالىشىۋاتقان بۇيرۇق خاننىڭ يېنىغا  
 كەلدى. بۇيرۇق خاننىڭ تۇغى ئاستىدا ئىتتىپاقلاشقانلاردىن دۆربەن  
 قەبىلىسى، تاتار قەبىلىسى، قاتىگىن قەبىلىسى ۋە سالجىغۇت  
 قەبىلىسىنىڭ قالدۇقلىرى بار ئىدى. بۇ يېڭى ئىتتىپاقداشلار ۋاڭ  
 خان بىلەن چىڭگىزخاننىڭ بىرلەشمە قوشۇنىغا قارشى چىقتى. تاغ  
 ئىچىدە بىر تالاي ھۇجۇم ۋە قايتۇرما ھۇجۇملار بولۇپ ئۆتتى.  
 «يۈەن سۇلالىسىنىڭ تارىخى» دىكى سۆزلەرگە ئاساسلانغاندا، بۇ  
 ئۆۋەتتىكى جەڭ نايمان قەبىلىسىدىكى پېرىخونلار ياساپ چىققان  
 شىۋىرغان ئىچىدە ئېلىپ بېرىلدى. بۇ بىر تالاي ئۇرۇشقا  
 مۇناسىۋەتلىك يەرلەر ۋە يىل، ئاي، كۈنلەر تازا ئىشەنچلىك ئەمەس  
 دېگەندىمۇ، ئۇ بىزدە كۆچمەن چارۋىچىلارنىڭ ناھايىتى تېزلىك  
 بىلەن يۆتكىلىپ جەڭ قىلالايدىغانلىقىغا ئائىت تەسىرات قالدۇردى.  
 ئۇرۇش مەزگىلىدە ئۇلارنىڭ موڭغۇلىيەنىڭ بىر چېتىدىن يەنە بىر  
 چېتىگە يۆتكەلگەن بولۇشى مۇمكىن ئىدى. ئۇلار بىر قېتىملىق  
 پەسىل خاراكتېرلىك ئۇرۇش ياكى بىر قېتىملىق تۇيۇقسىز زەربە  
 ئۈچۈن، ئالتاي تاغلىرىدىن ھىنگان تاغلىرىغا قەدەر بىرلىشىپ  
 ھەرىكەت قىلاتتى. بىر قېتىملىق مەغلۇبىيەت ياكى بىر قېتىملىق  
 تالان - تاراجدىن كېيىن، ئۇلار تارقىلىپ كېتەتتى، ئاندىن  
 ھەرقايسى ئۇرۇقلارمۇ مۇستەقىل، ئەركىن پائالىيەت ئېلىپ  
 باراتتى. پەقەت چىڭگىزخانلا، مۇستەھكەم ئىرادىسى يوق، ئىزچىل  
 ھەرىكەت قىلالمايدىغان بۇ ئاقساقاللار ئارىسىدىكى مىدىر - سىدىر  
 قىلمايدىغان مەركىزىي ئوق ئىدى. ئەلۋەتتە، بۇ ئۇنىڭ ناھايىتى  
 بۇرۇنلا مۇكەممەل بىر بويىسۇندۇرۇش پىلانىنىڭ بارلىقىغا ئىسپات  
 بولالمايتتى. لېكىن، ئۇ ئۆزىنىڭ قەيسەرلىكىگە ۋە ئۆزىدىكى  
 خاسلىققا تايىنىپ، بىر - بىرىگە ئۇلۇشۇپ كېلىۋاتقان پارتىزان  
 شەكىلىدىكى جەڭ ھالىتىنى ئۆز مەنپەئىتى ئۈچۈن خىزمەت  
 قىلدۇرالايتتى.



§ 5 . چىڭگىزخان بىلەن ۋاڭ خاننىڭ

بۆلۈنۈشى ۋە كېرەپلەرنىڭ

بويىسۇندۇرۇلۇشى

ۋاڭ خاننىڭ ئۆزىگە تۇشلۇق بەزى خاتالىقلىرىنىڭ بولغىنىغا قارىماي، چىڭگىزخان تامۇشۇ كۈنلەرگىچە ئۇنىڭغا داۋاملىق سادىق بولۇپ كەلدى. ئۆزىنىڭ ئويىچە ھېچكىممۇ بىر نەرسە دېيەلمىگۈدەك دەرىجىدە خىزمەتكارلىق بۇرچىنى ئادا قىلدى. موڭغۇللارنىڭ بۇ باتۇرى كېرەي قەبىلىسىدىكى خان قىز چاغۇر بىكەنى ئوغلى جۇجىغا ئېلىپ بېرىشنى تەلپ قىلدى. «مەخپىي تارىخ» نىڭ قەيت قىلىشىچە، ۋاڭ خاننىڭ بۇ ئىشىنى رەت قىلغانلىقى باتۇر چىڭگىزخاننىڭ كۆڭلىگە بەكمۇ قاتتىق تەگدى. شەك - شۈبھىسىز، كېرەي قەبىلىسىنىڭ بۇ شاھزادىسى ئۆزىدىن سەۋەنلىك ئۆتكەن تۇرۇقلۇق، ئۆز خىزمەتكارىنىڭ بىر رىقابەتچى بولۇپ قالدىغانلىقىنى خىيالغا كەلتۈرمىدى. ئۇ ھەتتا 1196 - يىلى بۇ كىشى ئۆزىنى خان ۋاڭ ئاتىغان چاغىلا ئۈنى ئۇچۇقتۇرۇۋەتمىدى. خان ۋاڭ ئۇنىڭدىن گۇمانلىنىشقا باشلىغان ۋاقىتتا، ئۇ ئاللىقاچان كېچىككەنمىدى. بىراق، ئۇ قېرىغان، چاچلىرى ئاقارغان بولغاچقا، ئۆزىنىڭ ئاخىرقى ئۆمرىنى تىنىچ ئۆتكۈزۈشنى خالايتتى. ھالبۇكى، ئۇنىڭ ئوغلى خەنزۇ تىلىدا «جياڭجۈن»، موڭغۇل تىلىدا «سەڭگۈم» دېگەن ئاتاق بىلەن ھەممىگە مەلۇملۇق بولغان نىلقا سەڭگۈم ئۈنى چىڭگىزخاندىن بۆلۈنۈپ چىقىشقا زورلىنىدى. سەڭگۈم دادىسى ۋاڭ خانغا چىڭگىزخانغا قارشى تۇرۇش ئۈچۈن جامۇقانى قوللاش ھەققىدە تەكلىپ بەردى. ئۇنىڭ ئوخشاش ئىسمىلىك بۇ جامۇقا بىلەن شەخسى مۇناسىۋىتى بار ئىدى. جامۇقامۇ ئۇنىڭ دەيدەيگە سېلىشى

بىلەن، كۆتەن خانلىقى مەغلۇپ بولغاندىن كېيىن، كېرەي خانلىقىغا كېلىپ پاناھلىنىشقا مەجبۇر بولغانىدى. سەڭگۈم ماقۇل بولغاندىن كېيىن، جامۇقا دەرھال ۋاڭ خاننى كۈشكۈرتۈپ، ئۇنىڭدا ئۆزىنىڭ كۈچلۈك خىزمەتكارىغا نىسبەتەن گۇمان پەيدا قىلدى. ئۇ چىڭگىزخاننى ئىسيان كۆتۈرۈشكە تەييارلىنىۋاتىدۇ، دەپ ۋاڭ خانغا چاقتى. ئۇ يەنە ۋاڭ خانغا: «مەن مەيلى يامان پەسىل بولسۇن، مەيلى ياخشى پەسىل بولسۇن مەلۇم بىر جايدا ياشاۋېرىدىغان ئاق قۇچقاچ، تېمۇچىن دېگەن سوغۇقنى كۆرسىلا باشقا يەرگە قېچىپ كېتىدىغان تورنا» دېدى. ئەينى ۋاقىتنىڭ ئۆزىدە، بۇرۇن موڭغۇل خانلىرىنىڭ ئورتودوكسال ۋارىسى بولغان، ئەمەلىيەتتە خانلىقنى باشقىلارغا ئىككى قولى بېرىپ قويۇپ، ئۆزىنىڭ قىلىقىدىن ئۆكۈنۈپ يۈرگەن ئالتىن ۋاڭ خاننىڭ قوينىغا ئۆزىنى ئاتقان بولغاچقا، ئۇمۇ ئوخشاش سۆزلەرنى قىلىپ ۋاڭ خاننى ئۆزىنىڭ كونا ئىتتىپاقىدىشىغا قارشى تۇرۇشقا قۇتراتتى.

1203 - يىلى چىڭگىزخان كېرەي قەبىلىسى بىلەن رەسمىي يوسۇندا بۆلۈنۈپ كەتتى. بۇ قېتىمقى بۆلۈنۈش موڭغۇل قەھرىمانىنىڭ ھاياتىدىكى ھەل قىلغۇچ بۇرۇلۇش نۇقتىسى بولۇپ قالدى. ئۇ مۇشۇ كۈنگە قەدەر ۋاڭ خان بىلەن بولغان مۇناسىۋەتتە ئۆزىنىڭ ياراملىق ياردەمچىلىك رولىنى ئويناپ كەلگەن بولسا، بۇنىڭدىن كېيىن ئەلۋەتتە ئۆزى ئۈچۈن، شۇنداقلا ئۆزىنىڭ ئىجتىمائىي ئورنى ئۈچۈن كۈرەش قىلىشى لازىم ئىدى. سەڭگۈمنىڭ ئوت قۇيرۇقلۇق قىلىشى بىلەن، كېرەي قەبىلىسىدىكىلەر چىڭگىزخاننى يارشىشنى نىقاب قىلغان بىر قېتىملىق يىغىنغا ئالداپ كېلىپ يوقاتماقچى بولدى. كېيىن ئۇلار بۇ ھەيئەتتە - مىكىرنىڭ پاتى بولۇپ قالغانلىقىنى بىلىپ، چىڭگىزخاننى ئويلىمىغان يەردىن قولغا چۈشۈرۈش ئۈچۈن، دەرھاللا بىر نۆۋەتلىك تۇيۇقسىز ھۇجۇمنى ئۇيۇشتۇردى. ئىككى نەپەر پادىچى، يەنى كىشىلىك بىلەن بەدەي كېرەي قەبىلىسىدىكى

سەر كەردىلەردىن يەكەچەرەننىڭ بۇ سۇيىقەستىنى ئۆز ئۆيىدىكىلەرگە دەۋاتقانلىقىنى ئاڭلاپ قېلىپ، ئۇچقان پېتى چىڭگىزخاننىڭ قېشىغا باردى - دە، ئەھۋالىنى ئۇنىڭغا دەپ قويدى. شۇڭا، چىڭگىزخان ناھايىتى چاققانلىق بىلەن ئۇرۇش تەييارلىقىغا كىرىشتى (كېيىنچە ھېلىقى ئىككىيلەنگە ئاقسۆڭەك ئۇنۋانى بەردى). «مەخپىي تارىخ» تاپىلغىنى بويىچە ئۇ ئالدى بىلەن ماۋئۇندۇر تېغىغا چېكىنىپ، ئۇ يەرگە مۇداپىئە ئەترىتى ئورۇنلاشتۇردى، ئىككىنچى كۈنى داۋاملىق كەينىگە چېكىنىپ، بىر تاغنىڭ ئېتىگىگە لاگېر قۇردى. بۇ تاغ «يۈەن سۇلالىسىنىڭ تارىخى» دا «ئاررەن» ياكى «ناررەن» دېيىلگەنىدى. دوسۇن بۇ يەرنى رەشىدىدىنىڭ دېگەنلىرى بويىچە قارا دۆڭغار، شاجىنتىنىڭ دېگەنلىرى بويىچە قاراقۇم ئار دەپ ئاتىدى. ئەمەلىيەتتە بۇ «مەخپىي تارىخ» تىكى قارا قالجىت ئەلەت دېگەن جاي بولۇپ، ئۇ كالكادەرياسىنىڭ باشلىنىش ئېغىزىغا يېقىن جايدىكى، يەنى ھىنگان تاغ تىزمىلىرىدىكى بىر تارماق تاغ ئىدى. يەم - خەشەككە مەسئۇل چەۋەندازلارنىڭ (ئالچىداي نايوننىڭ ئادەملىرى) دۈشمەننىڭ كېلىۋاتقانلىقىنى ئۆز ۋاقتىدا خەۋەر قىلغىنىغا قارىماي، چىڭگىزخان شۈبھىسىز ھالدا ئۆز ھاياتىدىكى ئەڭ مۇشكۈل بىر قېتىملىق جەڭنى باشتىن كەچۈردى. جەڭ ئىنتايىن شىددەتلىك بولدى. چىڭگىزخاننىڭ سەركەردىلىرىدىن ئۇرۇغۇت ئۇرۇقىنىڭ ئاقساقىلى، پېشقەدەم جورچەدەي نايۇن بىلەن ماڭغۇت ئۇرۇقىنىڭ ئاقساقىلى قويلدار سەچەن يېڭىلمەسلىككە قەسەم ياد قىلدى ۋە ئۆزلىرىنىڭ دېگىنى بويىچە كارامەت تۆھپە ياراتتى، ئۆزىنىڭ سەلتەنەتلىك ۋەزىپىسىنى ھەقىقىي رەۋىشتە ئورۇندىدى. قويلدار سەچەن دۈشمەننىڭ قاتمۇقات مۇداپىئە لىنىيىسىنى بۆسۈپ ئۆتۈپ چىڭگىزخاننىڭ تۇغ دەپ ئاتايدىغان جەڭ بايرىقىنى دۈشمەننىڭ ئارقا تەرىپىدىكى بىر تاغنىڭ چوققىسىغا قاندى. جورچەدەي نايوننىڭ ئاتقان ئوقى كېرەي قەبىلىسىدىكى سەڭگۈمنىڭ يۈزىگە تەگدى. لېكىن كېرەي قەبىلىسىنىڭ ئادەملىرى

كۆپ بولغاچقا چىڭگىزخان بىر كېچىدىلا جەڭ مەيدانىدىن  
يىراقلاشتى. ئۇنىڭ ئۈچىنچى ئوغلى ئۆگداي ۋە ئەڭ سادىق  
سەركەردىلىرىدىن بولغان بوغۇرچۇ بىلەن بورۇغۇل ئۇنىڭ  
توۋلاشلىرىغا جاۋاب بەرمىدى. ئازراق ۋاقىتتىن كېيىن، ئۇلار  
يېتىپ كەلدى، بورۇغۇل ئوق تېگىپ يارىدار بولغان ئۆگداينى  
قۇچاقلاپ ئاتنىڭ ئۈستىگە ئېلىپ كېلىۋاتقاندى. «مەخپىي تارىخ»  
تا دەپىلىشىچە، چىڭگىزخان گەرچە تاش يۈرەك ئادەملەردىن  
بولسىمۇ، بۇ ئەھۋالنى كۆرۈپ يىغلاپ تاشلىدى.  
چىڭگىزخان ئاز ئادەملىرى بىلەن كۆپ دۈشمەنگە تاقابىل  
تۇرالماي، كالكا دەرياسىنى بويلاپ بويىر كۆلى بىلەن دالاي  
كۆلىنىڭ شىمالىي قىرغىقى تەرەپكە، يەنى «يۈەن سۇلالىسىنىڭ  
تارىخى» دا دۆڭكە دەپ ئاتالغان كۆلنىڭ بويىغا چېكىندى. كالكا  
دەرياسى بويىر كۆلىگە قويۇلىدىغان جايىنىڭ ئەتراپىدا،  
چىڭگىزخاننىڭ ئايالى بۆرنەنىڭ جەمەتى بولغان ئوڭگىرات قەبىلىسى  
بار ئىدى. چىڭگىزخان ئۆزىنىڭ بۇ تۇغقانلىرىدىن ياردەم تەلەپ  
قىلدى ھەمدە ھايال ئۆتمەي ئۇلارنىڭ قوللىشىغا ئېرىشتى.  
بويىر كۆلى بىلەن دالاي كۆلى ئەتراپىدا تۇرغان كۈنلەردە،  
چىڭگىزخان ۋاڭ خانغا بىر پارچە خەت يوللىدى. بىزنىڭ مۇتلەق  
كۆپ تارىخىي ماتېرىياللىرىمىز بۇ خەتنىڭ مەزمۇنىنى نەقىل  
كەلتۈرگەن، يا بولمىسا قىسقىچە تونۇشتۇرغانىدى. چىڭگىزخان بۇ  
خەت ئارقىلىق ئۆزىنىڭ بۇرۇنقى ئىگىسىنى ئىمكانىيەتنىڭ بارىچە  
تەسىرلەندۈرمەكچى بولۇپ، ئۇلار ئارىسىدىكى ئۇزۇن يىللىق  
دوستلۇقنى يىل - ئايلىرى بىلەن ئەسلەپ ئۆتتى ۋە كۆرسەتكەن  
تىرىشچانلىقلىرىنى بايان قىلدى، ئۇ پەقەت مېنى كەچۈرسىڭىز  
دېگەننىلا تەلەپ قىلدى (سەڭگۈم بۇ سۆزلەرگە ۋاڭ خاننىڭ  
ھۇشيارلىقىنى بىخودلاشتۇرۇش دەپ رەددىيە بەردى). چىڭگىزخان  
ۋاڭ خاننى پەدەرىم «خان ئاتام» دەپ كېلىپ ئۆزىنىڭ ھەر جاي،  
ھەر ۋاقىتتا خىزمەتكارلىق مەسئۇلىيىتىنى ياۋاشلىق بىلەن ئادە

قىلغانلىقىنى ئىسپاتلىماقچى بولدى. ئۇنىڭ ساداقەتمەنلىكى،  
ھوقۇق ئۈستىدىكى ئويلىنىشلىرى بۆلەكلەرگە بۆلۈنگەن  
ئۆزگىرىشچان شەكىلدىكى بۇ مەشھۇر خەتتە ئادەمنى ھەيران  
قالدۇرىدىغان دەرىجىدە مۇئەييەنلەشتۈرۈلدى. مۇشۇنداق بىر  
يېتەكچى ئىدىيە ئاستىدا ئۇ قەدىمكى موڭغۇل خانلىقىنىڭ  
ئەۋلادلىرىنى ئۇنىڭ دۈشمەنلىرىگە تەسلىم بولۇپ كەتكەن ئالتىننى  
يادىغا ئالدى، دەل مۇشۇ ئالتىن خانلىققا بېكىتىلگەن نۇرۇقلۇق،  
ئالتىننىڭ ۋە خانلىقنىڭ چوڭ ئوغۇل نەسەبىدىكى باشقا  
ۋەكىللەرنىڭ خانلىققا ۋارىسلىق قىلىشتىن باش تارتقانلىقى  
تۈپەيلى، ئۆزىنىڭ خان دېگەن بۇ ئاتاقنى قوبۇل قىلغانلىقىنى  
شەرھىلىدى. موڭغۇللارنىڭ بۇ سەردارى ئىپوسقا ئوخشاپ كېتىدىغان  
لىرىكىلىق شېئىرىي جۈملىلەر بىلەن ئۆزىنىڭ بۇرۇنقى ئىگىسىگە  
ئۆزىنىڭ ئادىمىيلىكى ۋە ئىتتىپاقداشلىقىنىڭ ھەقىقىي ۋارىسى  
بولۇپ قالغانلىقى قانۇن ئارقىلىق دەلىللەنگەن دەپ كۆرسەتتى.  
شۇنى كېسىپ ئېيتالايمىزكى، ۋاڭ خان ئۆزىنىڭ ئىلگىرىكى  
خىزمەتكارنىڭ قەيسەر مىجەزىنى تولىمۇ كېچىكىپ ھېس قىلدى.  
ئۇ بۇ كۈچلۈك شەخسنى ھىمايىسىگە ئالغان دەسلەپكى مەزگىلدىلا  
ئېھتىياتچان بولالمىدى، ئۇ ئىككىيلەن بىرلىكتە تۈزگەن  
ئىتتىپاقتىن ۋاز كېچىش ئۈچۈن كارغا كېلىدىغان بىرەر باھانە -  
سەۋەب تاپالمىدى. توختامغا خىلاپلىق قىلىپ، چىڭگىزخانغا زەربە  
بېرىش ئۈچۈن ئاتلانغاندا بولسا، چىڭگىزخاننى ئىتتىپاققا ئاسىيلىق  
قىلىشنىڭ تەشەببۇسكارلىق ھوقۇقى بىلەن تەمىنلەپ قويدى. بۇ  
كۈچ سىنىشىشتا، كېرەي قەبىلىسىنىڭ پېشقەدەم شاھزادىسى  
ئۆزىنىڭ ئىرادىسىز، گۇمانخور، زەئىپ، قورقۇنچاق، باشقىلار  
تۇمشۇقىدىن يېتىلەپ ماڭسا ماقۇل دەيدىغان ئادەم ئىكەنلىكىنى  
نامايان قىلدى. ناۋادا ئۇنى مۇشۇنداق ئەھۋالدا ھەم تاكى ئوغلى  
سەڭگۈم ئىسيان كۆتۈرگەنگە قەدەر ھېچقانداق خەۋپ - خەتەرگە دۇچ  
كەلمىدى دېگەندىمۇ، ئۇنىڭ چىڭگىزخان بىلەن بەل تۇتۇشالغۇدەك

ماغدۇرى يوق ئىدى.

لېكىن، چىڭگىزخان مۇشۇ مەزگىلدە قارا قالجىت ئەلەت دېگەن يەردە مەغلۇپ بولغانلىقى تۈپەيلى، بىر قىسىم ئادەملىرى ئۇنى تاشلىۋەتتى. ئۇ ئۆزىنىڭ ھۆكۈمرانلىق مەزگىلىدىكى ئەڭ ئازابلىق كۈنلىرىنى ئۆتكۈزۈشكە مەجبۇر بولدى. ئۇ سان جەھەتتە مۇتلەق ئاجىز ئورۇندا بولغاچقا، باشقا چارە - ئامال قىلالماي تېخىمۇ شىمالغا، سىبىرىيە تەرەپكە قاراپ چېكىندى. ئاخىرىدا موڭغۇلىيە چېگرىسى ئىچىدىمۇ پۈت تىرەپ تۇرالماي، ھازىرقى زابايقال ئۆلكىسىنىڭ چېگرىسىغىچە بېرىپ توختىدى. ئۇ ئۆزىنىڭ بىر توپ سادىق ئەگەشكۈچىلىرى بىلەن بىرلىكتە «چىتانىڭ جەنۇبىغا، تۇغلا دەرياسىنىڭ بېشىغا» قەدەر مېڭىپ، بالچۇن كۆلى ئەتراپىدا مەينەت سۇ بىلەن تەشنىلىقنى قاندۇردى ۋە بالچۇن كۆلى بويىدا 1203 - يىلىنىڭ ياز پەسلىنى ئۆتكۈزدى. ئومۇمەن جاپالىق مىنۇتلارنى ئۇنىڭ بىلەن بىرگە ئۆتكۈزگەن، ئازاب شەرىپىنى ئۇنىڭ بىلەن تەڭ تېتىغانلار، يەنى «بالچۇن كۆلىدە تۇرغانلار» كېيىنچە شانلىق ئىنئامغا ئىگە بولدى.

بىراق، چىڭگىزخانغا قارشى ئىتتىپاق يەنە بىر نۆۋەت ئۆزلۈكىدىن پارچىلىنىپ كەتتى، چۈنكى تۇراقسىز كۆچمەن چارۋىچىلار پەقەت بۇرنىنىڭ ئاستىدىكى پەسىل خاراكتېرلىك جەڭ توختاملىرىنىلا كۆرەلەيتتى. رەشىدىدىننىڭ خاتىرىلەنگەنلىكىگە ئاساسلانغاندا، چىڭگىزخاندىن ئاغرىنىپ يۈرگەن موڭغۇل ئاقساقىلى دارىتاي، قوچار، ئالتىن ۋە جامۇقالار ۋاڭ خانغا تەسلىم بولغاندىن كېيىن، كېرەي قەبىلىسىنىڭ بۇ شاھزادىسىنى ئۆلتۈرۈش ئۈچۈن بىر قېتىملىق سۇيىقەست ئۇيۇشتۇردى. سۇيىقەستنى دەل ۋاقتىدا تۇيۇپ قالغان ۋاڭ خان، ئۇلارغا شىددەت بىلەن ھۇجۇم قىلدى، ئۇلار تىرىپىرەن بولۇپ قاچاتتى، مال - مۈلۈك، يۈك - تاغلىرى ۋاڭ خانغا قالدى. جامۇقا، قوچار، ئالتىن

ئۈچەيلەن قاچە - قاچ نايمان قەبىلىسىگە باردى، دارىتاي يەنىلا  
 چىڭگىزخانغا باش ئەگدى.

ۋەزىيەت زور دەرىجىدە ئوڭشالغان بولغاچقا، چىڭگىزخان يەنە  
 بىر مەرتىۋە ھۇجۇم قوزغاش ئۈچۈن، 1203 - يىلى كۈزدە بالچۇن  
 كۆلىدىن يولغا چىقىپ ئۇنان دەرياسى ساھىلىغا باردى، ئۇ كېرەي  
 قەبىلىسى تەرەپنىڭ قولىغا چۈشۈپ قالغان ئىنىسى قاساردىن  
 پايدىلىنىپ، ۋاڭ خاننى گۇماندىن خالاس قىلىش ئۈچۈن ئۇنىڭغا  
 بىر پارچە يالغان خەت ماڭغۇزدى. ئۇنىڭ كاپالىتىگە ئاساسەن، ۋاڭ  
 خان سۆھبەت ئۆتكۈزۈشكە ماقۇل بولدى ھەمدە چىڭگىزخانغا  
 «مۇڭگۈزگە قاچىلانغان مەي» ئەۋەتىپ، ئۇنى قەسەمىياد قىلغاندا  
 ئىچىشىدىغان بولدى. ئوخشاش بىر ۋاقىت ئىچىدە، چىڭگىزخان  
 يوشۇرۇن ھالدا قوشۇن ماڭدۇرۇپ، كېرەي قەبىلىسىنىڭ  
 تەييارلىقىسىز تۇرغان چېرىكلىرىنى سۈر - توقاي قىلىۋەتتى.  
 «مەخپىي تارىخ» بۇ ئورۇننى جەجەگەر ئۈندۈر تېغىدا دەپ يازدى  
 (يۈەن سۇلالىسىنىڭ تارىخى) ئۇ يەرنى جەجەر ئۈندۈر دەپ  
 تەرىپلىدى. بۇ جاي شۈبھىسىزكى، تۇغلا دەرياسى بىلەن قۇدۇلۇن  
 دەرياسىنىڭ باشلىنىش ئېغىزىدا ئىدى. نېمىلا بولمىسۇن، بۇ  
 قېتىمقى جەڭ چىڭگىزخاننىڭ ئومۇميۈزلۈك غەلبىسىگە كاپالەتلىك  
 قىلدى. ۋاڭ خان توغراۋۇل ئوغلى سەڭگۈم بىلەن غەربكە قاراپ  
 قاچتى. نايمان قەبىلىسىگە بارغاندىن كېيىن، ئۇ ئۆزىنى  
 تونۇمايدىغان نايمانلىق نۆكەر قۇرسەبەچ تەرىپىدىن ئۆلتۈرۈلدى.  
 كاللىسى تايانغان خاننىڭ قېشىغا كەلتۈرۈلگەندە ئۇنىڭ ئانىسى  
 گۈربەسۇ ۋاڭ خاننىڭ روھىغا ئاتاپ نەزىر - چىراغ ئۆتكۈزدى،  
 ھازىغا مۇناسىۋەتلىك بۇيۇملار ئالدىدا «نەغمە قىلغۇزۇپ،  
 ئۆلگۈچىگە بولغان ھۆرمىتىنى ئىپادىلىدى.» سەڭگۈمغا كەلسەك،  
 ئۇ چۆللۈكنى توغرىسىغا كېسىپ ئۆتۈپ، تاغغىت پادىشاھلىقىنىڭ  
 چېگرىسىدا، ئېرىگىنە دەرياسى بويىدا ياكى كېيىنچە سەيدام  
 ئويمانلىقىدا بىر مەزگىل بۇلاڭچىلىق قىلىپ كۈن ئۆتكۈزدى. ئەڭ

ئاخىرىدا ئۇيغۇرلارنىڭ ئېلىگە كەتتى ۋە كۇچادا ھېچكىممۇ بىلمەيدىغان ئەھۋال ئاستىدا ئۆزىنى ئۆلتۈرۈۋالدى. كېرەي قەبىلىسىدىكى پۇقرالار چىڭگىزخانغا تەسلىم بولدى ۋە شۇنىڭدىن ئېتىبارەن ئۇنىڭغا سادىق بولۇپ ياشىدى. شۇنداقتىمۇ چىڭگىزخان ناھايىتى پەخەس بولۇپ، كېرەي قەبىلىسىدىكىلەرنى موڭغۇللارنىڭ ھەرقايسى ئورۇقلىرىغا چېچىپ، ئۇلارنى ئۆزئارا ئارىلاشتۇرۇۋەتتى. ئۇ ئىلگىرى ۋاڭ خاننىڭ ئىسمى جاقا گەنبونىڭ ئىباغا بىكە ئىسىملىك بىر قىزنى ئۆز ئەمرىگە ئالغان ھەمدە بۇ شاھزادىنىڭ يەنە بىر قىزى سورقاقتان بىكەنى كەنجى ئوغلى تولغا ئېلىپ بەرگەن بولغاچقا، جاقا گەنبونىڭ قول ئاستىدىكىلەرگە ئالاھىدە كۆڭۈل بۆلدى. سورقاقتان بىكەنىڭ چىڭگىزخان جەمەتىدە قانداق مۇھىم رول ئوينىغانلىقىنى يەنە ئۇچرىتىمىز.

## § 6 . نايمان قەبىلىسىنىڭ بويسۇندۇرۇلۇشى ۋە چىڭگىزخاننىڭ موڭغۇللارنى بىرلىككە كەلتۈرۈشى

چىڭگىزخان كېرەيلەرنى ئەل قىلغاندىن كېيىنمۇ، موڭغۇل يولىدا يەنە بىر ھاكىمىيەت، يەنى نايمانلار ۋە ئۇلارنىڭ شاھزادىسى تايىڭ خاننىڭ دۆلىتى مۇستەقىل ھالدا مەۋجۇت ئىدى. تېخىمۇ ئېنىق سۆزلىسەك، 1203 - يىلىنىڭ ئاخىرىغا كەلگەندە چىڭگىزخان موڭغۇللارنىڭ شەرقىي قىسمىغا، تايىڭ خان ئۇلارنىڭ غەربىي قىسمىغا ھۆكۈمران ئىدى. بۇرۇنقى جەڭلەردىكى بارلىق مەغلۇپلار ۋە چىڭگىزخانغا تىز پۈكۈشنى خالىمايدىغان بارلىق دۈشمەن كۈچلەر، ئۆزلىرىنىڭ ئەسلى ماھىيىتىنى ئۆزگەرتىپ، تايىڭ خاننىڭ ئەتراپىغا ئولاشتى. ئۇلارنىڭ ئىچىدە چاچىراداي قەبىلىسىنىڭ ئاقساقىلى جامۇقا، مېركىت قەبىلىسىنىڭ ئاقساقىلى



توغتۇغا بەگ، ئويرات قەبىلىسىنىڭ ئاقساقىلى قۇدقا بەگ تەرەپ - تەرەپكە پىتىراپ كەتكەن ھەرقايسى قەبىلىلەرنىڭ قالدۇقلىرى، مەسىلەن، دۆربەنلەر، قاتاگىنلەر، سالجىغوتلار، ئىسيان كۆتۈرگەن كېرەي قەبىلىسى ئىچىدىكى يەنە بىر ئۇرۇق قاتارلىقلار بار ئىدى. ئۇلار چىڭگىزخانغا قارشى ئۇرۇش قىلىشقا تەييارلاندى. ئۇنى مەغلۇپ قىلىش ئۈچۈن تايكا خان ئونگۇت قەبىلىسىنىڭ ياردىمىنى قولغا كەلتۈرمەكچى بولدى، بۇ تۈرك قەبىلىسى توقتۇننىڭ ئەتراپىدا تەخمىنەن بۈگۈنكى شەنشىنىڭ ۋە سۈيبۈەن قەلئەسىنىڭ شىمال تەرىپىدە ماكانلاشقان بولۇپ، ئۇلار جورجىت خانلىقىنىڭ چېگرىسىنى قوغدايدىغان نىستۇرى دىنىدىكى مۇرتلار ئىدى. بىراق، ئونگۇت قەبىلىسىنىڭ ئاقساقىلى ئالغۇس تېكىن چىڭگىزخانغا قارشى تۇرۇش ئۈچۈن بىرلىكتە قوشۇن تارتىش ئىلتىماسىنى تاپشۇرۇۋالغاندىن كېيىن، بۇ ئىشنى موڭغۇللارنىڭ بۇيسۇندۇرغۇچىسىغا دەرھال پاش قىلدى ۋە شۇنىڭدىن باشلاپ ئۇلار بىلەن بىرلەشتى.

«مەخپىي تارىخ» تا خاتىرىلەنگەنلەرگە ئاساسلانغاندا، نايمان قەبىلىسى يۈرۈش قىلىشتىن ئىلگىرى، چىڭگىزخان موڭغۇل قوشۇنى ۋە دۆلەت تەشكىلىگە مۇناسىۋەتلىك بەزى يايماقلىرىنى، بولۇپمۇ تۇرغاۋۇتلارغا مۇناسىۋەتلىك يەرمانلارنى ئېلان قىلدى. ئۇزۇن ئۆتمەي، نايمان قەبىلىسىگە قىلىدىغان جازا يۈرۈشىنى جاكارلاش ئۈچۈن، 1204 - يىلى ئەتىيازدا قۇرۇلتاي چاقىردى. قۇرۇلتاي ئېچىلغان جاي «يۈەن سۇلالىسى تارىخى» دا تەمەگەن، «مەخپىي تارىخ» تا تەمەگەن كەگەر دەرياسىنىڭ بويى دەپ ئېلىندى. قۇرۇلتايدا مۇتلەق كۆپ ساندىكى سەركەردىلەر مۇنداق پەسىلدە ئاتلار ھەددىدىن زىيادە ئورۇقلاپ كېتىدۇ، ئەسكىرىي يۈرۈشنى ئەڭ ياخشى كۆز پەسىلگە كېچىكتۈرەيلى دەپ قارىدى. چىڭگىزخاننىڭ ئانا باشقا ئىنىسى بەلگۈتەي ۋە ئۇلارنىڭ تاغىسى ئوتچىگىن نايۇن كىشىلەرنىڭ خىيالىغا كەلمىگەن ئەھۋال ئاستىدا غەلبە قىلىش

ئۈچۈن دۈشمەنلەر مۇداپىئەسىز تۇرغان پۇرسەتتىن پايدىلىنىپ  
شەددەت بىلەن ھۇجۇم قىلىش كېرەك، دېگەنلەرنى ئوتتۇرىغا  
قويدى. چىڭگىزخان ئۇلارنىڭ قىزغىنلىقىغا قول قويۇپ، نايمان  
قەبىلىسىگە قارشى يۈرۈشىنى باشلىدى. لېكىن، بەزى تارىخىي  
ماتېرىياللار، ئالايلىق، «يۈەن سۇلالىسى تارىخى» كىشىلەردە ئۇلار  
دەرھال ھەرىكەتلەنگەن دېگەن تەسىراتنى پەيدا قىلغان بولسىمۇ،  
باشقا تارىخىي ماتېرىياللار ئۇلار پەقەت كۈز پەسلىدە ئاندىن نايمان  
چېگىرىسىغا قەدەم قويدى دېدى. «يۈەن سۇلالىسى تارىخى» دا  
يېزىلغىنى بويىچە تايالڭ خان ۋە ئۇنىڭ ئىتتىپاقداشلىرى جامۇقا،  
توغتوغا بەگ، قۇدۇقا بەگ، بارلىق نايمان قەبىلىسى، جاجىرداي  
قەبىلىسى، مېركىت قەبىلىسى ۋە ئۇيرات قەبىلىسىدىكى چېرىكلەر  
ئالتاي تاغلىرى بىلەن قاڭخاي تاغلىرى ئارىسىدا موڭغۇللارغا قارشى  
ئومۇميۈزلۈك جەڭگە كىردى. لېكىن، تايالڭ خان موڭغۇللارنىڭ  
ئالدىنقى قاراۋۇللىرىغا يولۇققاندىن كېيىن ئۆزى مېڭىۋاتقان بۇ  
يولدا ھېچقاچە يىراققا بارالمىدى. ئەگەر ئەبۇلغازىنىڭ دېگەنلىرىنى  
جەزمەلەشتۈرۈشكە توغرا كەلسە، بۇ قېتىمقى جەڭنىڭ ئورنى ئالتاي  
رايونىدىكى ئالتاي دەرياسىغا يېقىن بىر جايدا ئېلىپ بېرىلغانىدى  
ياكى ھېرماننىڭ پىكرى بويىچە بۇ دەريا قۇبۇت كۆلى ياكى قارا  
مۇدىن ئۈچە يىراق بولمىغان قۇبۇت دەرياسىنىڭ قېشىدا ئىدى.  
تايالڭ خان ئالتاي تاغ تىزمىلىرىغا چېكىنگەندىن كېيىن موڭغۇل  
قوشۇنلىرىنى بۇ ئۇزۇن يولدا چارچىتىپ، ئۇلارنى مەلۇم بىر  
جىلغىدا بىراقلا يوقىتىشنىڭ كويىدا بولدى. لېكىن، ئۇنىڭ قول  
ئاستىدىكى مۇئاۋىن سەركەردىلەردىن قورى سۈبەج ئۇنىڭ  
ئارسالدى بولۇۋاتقانلىقىدىن نومۇس قىلىپ: ئاتالڭ ئىنانچ  
بىلگەن خان، نايمان قەبىلىسىنىڭ بۇرۇنقى خانى ئۆزىنىڭ  
دۈشمەنلىرىگە يىگىتلىك دۈمبىسىنى، مىنگەن ئېتىنىڭ ساغرىسىنى  
كۆرسەتمىگەن! دېدى. بۇ ھاقارەتتىن ئەرۋاھى ئۈركۈگەن تايالڭ  
خان ھۇجۇمغا ئۆتۈشكە بۇيرۇق بەردى.

ئارىلاشما جەڭ بەك قەھرىلىك بولدى، چىڭگىزخاننىڭ ئىسمى قاسار موڭغۇل قوشۇنىنىڭ مەركىزى ئەترىتىگە قوماندانلىق قىلىپ بارلىق لەشكەرلەرنىڭ ئالدىدا باتۇرلۇق بىلەن بۆسۈپ ماڭدى. كەچ بولغاندا موڭغۇللار غەلبە قىلدى. تايان خان ئېغىر يارىدار بولغان بولغاچقا ئۆپچۆرىدىكىلىرى ئۇنى بىر تۆپۈلۈككە كۆتۈرۈپ چىقتى. «مەخپىي تارىخ» بۇ يەردە قەھرىمانلىقىنى تەسۋىرلەيدىغان شېئىرىي بايان ئۇسۇلىنى قوللاندى. تايان خان ئىككى تەرىپىدىكىلەردىن: «بىزنى خۇددى قوينى سۈرۈم - توقاي قىلغان بۆرىلەردەك قوغلاپ كېلىۋاتقان جەڭچىلەر كىم ئۆزى؟» دەپ سورىدى. جامۇقا جاۋاب بېرىپ: «مەن بىلەن قەسەم ئىچىپ ئاكا - ئۇكا بولۇشقان تېمۇچىننىڭ تۆمۈر زەنجىر بىلەن باغلاپ ئادەم گۆشى بىلەن باققان تۆت ئىتى ئۇلارنىڭ ماڭلايلىرى مىس، چىشلىرى ئۈشكە، تىللىرى بىگىز، يۈرىكى تاش، قېلىچىنى قامچا، بوراننى ئات قىلىپ، ئۇسۇزلۇققا شەبنەم ئىچىدىغانلار، تۇتۇشۇپ قالسا ئادەمنى تىرىك يەۋېتىدىغانلار ئەمدىلىكتە زەنجىرلىرىدىن بوشۇنۇپ، شۆلگەيلىرىنى ئېقىتىپ، خۇشاللىقىدىن ئويناقىشىپ كېلىۋاتقانلار شۇلار. بۇ تۆت ئىتنى كىم دەپ سورىسىڭىز، بىرى جەبە، بىرى سوبۇتاي، بىرى جەلمە، بىرى قۇبلاي» دېدى. «ئۇلارنىڭ كەينىدىن ئاچ قالغان بۈركۈتتەك ئەگىشىپ كېلىۋاتقانلارچۇ؟» دەپ سورىدى تايان خان. جامۇقا جاۋاب بېرىپ: «مەن بىلەن قەسەم ئىچىپ ئاكا - ئۇكا بولۇشقان تېمۇچىن، ئۇ پۈتۈن بەدىنىگە ساۋۇت كىيگەن. سىز بىر چاغدا: موڭغۇللارنىڭ كېلىۋاتقىنىنى كۆرسەڭلار، پاقلىنى يېگەندەك يېۋىتىڭلار، تېرىسىمۇ قالمىسۇن، پاقالچىقىمۇ قالمىسۇن دېگەن ئىدىڭىز. ئەمدى قانداق قىلىسىز...!» دېدى. «مەخپىي تارىخ» نىڭ داۋاملىق يازغىنى بويىچە تايان خاننىڭ ئاخىرقى ئەگەشكۈچىلىرى ئۇنىڭدىن زادى قانداق قىلىش كېرەك دەپ سوراپ تۇرۇۋالدى، لېكىن بۇنىڭدىن نەتىجە چىقمايتتى، چۈنكى بۇ كەمدە تايان خان جېنى تۇمشۇقىغا

كېلىپ قالغانىدى. ئۇنىڭ تىرىك قېلىشى مۇمكىن ئەمەس ئىدى. شۇ ئەسنادا قورى سۈبەج ئۇنىڭغا بار ئاۋازى بىلەن ۋارقىراپ خوتۇنلىرى بىلەن توقاللىرىنىڭ، شۇنداقلا ئانىسى گۈر بەسۈنىڭ قارارگاھىدا ئۇنى ساقلاۋاتقانلىقىنى ئېيتتى. لېكىن، قان كۆپ ئېقىپ كەتكەچكە، تايانچ خان يەرگە يىقىلىپ مەڭگۈلۈككە كۆز يۇمدى. ئۇنىڭ قورى سۈبەج باشچىلىقىدىكى ئەڭ ئاخىرقى ئەگەشكۈچىلىرى جەڭ قىلىپ ئۆلۈش ئۈچۈن جان - جەھلى بىلەن مەيدانغا چۈشتى. چىڭگىزخان ئۇلارنىڭ ئۈمىدىسىزلىك ئىچىدىكى باتۇرلۇقىدىن مەمنۇن بولۇپ، ئۇلارنى ئەبۇ قىلماقچى بولغان بولسىمۇ، ئۇلار تەسلىم بولۇشنى رەت قىلىپ، تا ئۆلۈپ كەتكۈچە ئېلىشتى، تايانچ خاننىڭ ئوغلى كۈچلۈك ۋە بىر قىسىم ئەمەلدارلار قېچىپ كېتەلدى. ئۇلار شۈبھىسىزكى ئېرتىش دەرياسى تەرەپكە ماڭغانىدى. قېچىپ قۇتۇلغان بۇ ئادەملەردىن بۆلەك مۇتلەق كۆپ ساندىكى نايىمانلار چىڭگىزخانغا تىز پۈكۈپ تەسلىم بولدى.

مېركىتلەرنىڭ قەبىلە ئاقساقىلى توغتۇغا بەگ كۈچلۈكتىن كېيىنرەك قاچتى. بۇ قەبىلىدىكى يەنە بىر كىچىكرەك ئاقساقال داير ئۇسۇن ئۆزى خالاپ تەسلىم بولغاندىن كېيىن، ئۆزىنىڭ چىرايلىق قىزى قۇلان خاتۇننى چىڭگىزخانغا تارتۇق قىلدى. «مەخپىي تارىخ» تا سۆزلەنگەن بىر ئابزاس سۆز بويىچە ئالغاندا موڭغۇل قوشۇنىدىكى نايىغا نايۇن ئىسىملىك ياش بىر ئەمەلدار قۇلان خاتۇننى ئېتىمىز - ئېرىقتىن ئاشلىق ئوغۇرلاپ قالايمىقانچىلىق پەيدا قىلغانلارنىڭ ئارىسىدىن يېتىلەپ ئۆتۈپ، ئۇنى چىڭگىزخان بىلەن كۆرۈشتۈردى. بۇ ئەھۋال شۇ چاغدىكى ئۆرپ - ئادەتنىڭ قوپاللىقى، سادەلىقى ۋە ئاجايىپلىقىنى ئاشكارىلاپ بەردى. «يۈەن سۇلالىسى تارىخى» نىڭ بىزگە دەپ بەرگەنلىرىگە ئاساسلانغاندا، ۋانچ خاننىڭ ئىسمى؛ يەنى نايىمانلارنىڭ شاھزادىسى بۇيرۇق خان كۈچلۈك، توغتۇغا بەگ، جامۇقالار بىلەن بىرلىكتە ئېرتىش دەرياسىنىڭ يۇقىرى ئېقىمى زەيسان كۆلى بىلەن ئۇلۇغ تاغ ئەتراپىدا

يەنى سىبىرىيە ئالتاي تاغلىرى، تارباغاتاي تاغلىرى ۋە شىنخۇس تاغلىرىنى شەكىللەندۈرگەن تاغلىق رايونلاردا چىڭگىزخان قوشۇنلىرى بىلەن داۋاملىق جەڭ قىلدى ۋە ئىلگىرى - كېيىن بولۇپ ئۆلۈپ تۈگىدى. بۇيرۇق خان ئۇلۇغ تاغ ئەتراپىدا ئوۋ قىلىپ يۈرگەندە چىڭگىزخاننىڭ ئاتلىق ئەسكەرلىرىگە ئۇچراپ قېلىپ ئۇلار تەرىپىدىن ئۆلتۈرۈلدى («يۈەن سۇلالىسى تارىخى» نىڭ كۆرسىتىشىچە، 1206 - يىلى). 1208 - يىلى كۈز پەسلىدە چىڭگىزخان ئەڭ ئاخىرقى «خائىنلار» نى يوقىتىش ئۈچۈن، ئېرتىش دەرياسىنىڭ بويىغا ئۆزى باردى. ئۈسەپەر ئۈستىدە ئويرات قەبىلىسىنىڭ ئاقساقلى قۇدۇقا بەگىنىڭ ئەل بولغانلىقىنى قوبۇل قىلدى. چۈنكى ئۇ قارشىلىق كۆرسىتىش ئىقتىدارىنى يوقاتقاندى. ئەل بولغاندىن كېيىن چىڭگىزخان ئۇنى ئۆزىگە يول باشلىغۇچى قىلىۋالدى. كۈچلۈك بىلەن توغتۇغا بەگ ئېرتىش دەرياسى بويىدا چىڭگىزخاننىڭ ھۇجۇمىغا دۈچ كەلدى ۋە ئۈزۈل - كېسىل تارمار بولدى. توغتۇغا بەگ مۇشۇ جەڭدە ئۆلدى، كۈچلۈك قېچىپ كېتىپ قاراقتانلارغا باردى، بىز مۇشۇ كىتابتا ئۇنى يەنە ئۇچرىتىمىز. جاجىرداي قەبىلىسىنىڭ ئاقساقلى جامۇقاغا كەلسەك ئۇ جېنىدىن كېچىپ قاراچى بولۇپ كەتكەن بىر بۆلۈك ئادەملەرنى باشلاپ خەتەرلىك تۇرمۇشقا بەل باغلىدى. ئاخىرىدا قول ئاستىدىكىلەر ئۇنى تۇتۇپ چىڭگىزخانغا تاپشۇرۇپ بەردى. دوسسۇننىڭ قارشىچە بۇ ئىش تايانك خان مەغلۇپ بولۇپ ئالەمدىن ئۆتكەندىن كېيىن ئۇزۇن ئۆتمەي، يەنى 1204 - يىلى يۈز بەردى. رەشىددىن ئېنىق كۈننى تىلغا ئالمايدى، ئۇنىڭ ئەكسىچە ۋلادىمىرسوف «مەخپىي تارىخ» تىكى ۋاقىت تەرتىپىگە ئاساسەن جامۇقانىڭ قولغا چۈشكەن ۋاقتىنى توغتۇغا بەگ ئۆلگەندىن كېيىنكى 1208 - يىلى دەپ قارىدى. چىڭگىزخان ئۆزلىرىنىڭ ئاندام ئىكەنلىكى، قەسەم ئىچىپ ئاكا - ئۇكىلاردىن بولۇشقانلىقىنى ئويلاپ جامۇقانى شاھزادە قاتارىدا كۈتۈۋالدى ۋە ئۇنى قان چىقارماي

ئۆلتۈرۈشكە بۇيرۇدى. ۋالدىمىرسون: «بۇ ئالاھىدە ئىلمىيات ئىدى، چۈنكى سامان دىنىدىكى چۈشەنچىلەر بويىچە ئادەمنىڭ روھى ئۆلگۈچىنىڭ قېنىدا قالاتتى» دېدى. رەشىددىن خاتىرىلىگەن رىۋايەتلەرگە ئاساسلانغاندا چىڭگىزخان جامۇقانى نەزەرىدە قىلىش ياكى قەست قىلىش ۋەزىپىسىنى جىيەن ئوغلى ئالچىدايغا تاپشۇردى. ئالچىداي ئەسىرگە چۈشكەنلەرنى قىينايدىغانلاردىن ئىدى. ئۇ جامۇقانىڭ پۈت - قولنى بىر - بىرلەپ كېسىپ تاشلىدى. لېكىن، بۇ رىۋايەت زورمۇزور كومېدىيەلەشتۈرۈلگەندەك قىلاتتى. بىزگە شۇنداق مەلۇمكى، جامۇقا چىڭگىزخانغا قارشى تۇرىدىغانلارنىڭ ئىچىدىكى ئەڭ چوڭ باشلىق ئىدى، لېكىن ئۇ ئەڭ ئاخىرىدا ئۆزىنىڭ قورقۇنچاق ۋە خەتەرلىك ئادەم ئىكەنلىكىنى ئىپادىلىدى. كېرەي قەبىلىسىدىكىلەر ۋە نايمان قەبىلىسىدىكىلەرنى ئۆز رەقىبىگە قارشى تۇرىغان ئۇرۇشقا باشلاپ قويغاندىن كېيىن نەق ئىككى قېتىم جەڭ مەيدانىدىن قاچتى. ئۇرۇش جەريانىدا ئالدى بىلەن ۋاڭ خانداندىن يۈز ئۆردى. ئۇزۇن ئۆتمەي ئاياڭ خانىمۇ تاشلىۋەتتى، جاھاننى بوسۇندۇرغۇچىنىڭ بۇ خۇسۇسى رەقىبى پەزىلەت جەھەتتە ھەتتا ئادەتتىكى لەشكەر بولغان تەقدىردىمۇ چىڭگىزخانغا يەتمەيتتى.

شۇنىڭدىن كېيىن ئۇزۇنغا قالماي موڭغۇل سەركەردىسى سوبۇتاي مېركىت قەبىلىسىنىڭ ئەڭ ئاخىرقى قالدۇقلىرىنىمۇ تەلتۈكۈس يوقاتتى. ① يەنە ئىككى دەرياسىنىڭ يۇقىرى ئېقىمىدىكى (تاڭخو تېغى بىلەن مېنۇشىنىسكى رايونى) قىرغىزلارمۇ ئەڭ ئاخىر يەنە 1207 - يىلى ئۇرۇش قىلمايلا تەسلىم بولدى.

① «ئىلاھىي سەركەردىنىڭ بۇستە بۇرۇشى» ۋە رەشىددىننىڭ ئەسەرلىرىدە چىڭگىزخاننىڭ كۆپ قولى توغرىدا ئايونىنىڭ قاتتىقلىقى بىلەن سوبۇتاي باھادىرىنىڭ مېركىتلەرنىڭ قالدۇقلىرىغا قارشى ئۇرۇش قىلغان ۋاقتى 1217 - يىلى دەپ بېزىلغان، لېكىن «مەنبەئى تارىخ» ئۆزى 1206 - يىلىدا قويغان. بۇ كېيىنكى ماتېرىيال موڭغۇللارنىڭ كىچىك ئىسىمىدىكى تارىختا ئىنتايىن مۇھىم ئورۇن تۇتىدۇ، لېكىن نىسبەتەن يىراق ئارىلىقتا تېلىپ بېرىلغان چەڭلىرنىڭ تەپسىلاتى تازا كىشىنى چەكلىمەس.

موڭغۇللارنىڭ ھەممىسى چىڭگىزخاننىڭ ئىلىكىگە ئۆتكەندى.  
ئۇنىڭ نۇغى توققۇز قۇيرۇقلۇق ئاق بايرىقى بارلىق تۈرك —  
موڭغۇللارنىڭ ئارمىيە بايرىقى بولۇپ قالدى.  
تېلغا ئېلىشقا تېگىشلىك بولىدىغىنى شۇكى، 1204 - يىلى  
نايمانلار مەغلۇپ بولغان چاغدا تايىڭ خاننىڭ مۆھۈردارى ئۇيغۇر  
تاتاتوڭا موڭغۇللارنىڭ قولىغا چۈشتى ۋە چىڭگىزخاننىڭ خىزمىتىدە  
بولدى. مۇشۇلارغا ئاساسلانغاندا، جاھاننى بويسۇندۇرغۇچىنىڭ  
ئەتراپىدا ئۇيغۇرلارنىڭ «كاتىۋات باشقارمىسى» دىن تەشكىللەنگەن  
موڭغۇل تامغىچى — مۆھۈردارلار مەھكىمىسى قۇرۇلغان دېيىشكە  
بولاتتى.

## § 7 . چىڭگىزخاننىڭ خاقان بولۇشى

چىڭگىزخان ئەڭ ئاخىرقى تەسلىمنى ياكى ئۆلۈم جازاسى  
ئىجرا قىلىشنى ساقلاپ تۇرماي، ھەرقايسى قەبىلىلەرنىڭ ئۇنىڭ  
ھاكىمىيىتىنى رەسمىي ئېتىراپ قىلغانلىقىغا ماقۇل بولدى.  
1206 - يىلى ئەتىيازدا، ئونان دەرياسىنىڭ باشلىنىدىغان يېرىدە  
قۇرۇلتاي چاقىردى، قۇرۇلتايغا بۈگۈنكى تاشقى موڭغۇل  
دائىرىسىدە كۆچمەن چارۋىچىلىق بىلەن شۇغۇللىنىدىغان تۈرك ۋە  
موڭغۇللارنىڭ ئاقساقاللىرى تولۇق قاتناشتى. چىڭگىزخان بارلىق  
تۈرك ۋە موڭغۇل قەبىلىلىرى تەرىپىدىن بۈيۈك خان ياكى «مەخپىي  
تارىخ» تاپىزىلغاندەك خاقان ئاتالدى. بۇ قەدىمىي ئاتاق 5 - ئەسىردە  
ياشىغان جورجانلاردىن موڭغۇللاردىكى بارلىق پادىشاھلارغا، 6 -  
ئەسىردىكى تۈركلەرگە ۋە 8 - ئەسىردىكى ئۇيغۇرلارغا مىراس  
بولۇپ تارقالغانىدى. بۇ ئاتاقنى غەرب ساياھاتچىلىرىدىن پىلان  
گارىپىن روبرىيوكوس، ماركاپولو، ئىدوروك قاتارلىقلارمۇ «بۈيۈك  
خان» دەپ تەرجىمە قىلغانىدى.

ئۇيغۇرلار 840 - يىلى مەغلۇپ بولغاندىن كېيىن، يايلاقتىكى ئىمپېرىيە ئەمەلىيەتتە ھېچكىم ۋارىسلىق قىلمايدىغان ھالغا چۈشۈپ قالغانىدى. تۈركلەرنىڭ ئەجدادى (ھۇنلار)، موڭغۇللارنىڭ ئەجدادى (جورجانلار ۋە ئىفالىتلار)، يەنە بىر مەرتىۋە تۈركلەر (تۈرك ۋە ئۇيغۇرلار) نۆۋەت بىلەن ئىگىلەپ كەلگەن بۇ قەدىمىي ئىمپېرىيە چىڭگىزخان ئۆزى «كىگىز ئۆي جامائىتى» دەپ ئاتالغانلارغا خاقان بولغان چاغدا موڭغۇللار تەرىپىدىن رەسمىي يوسۇندا ئەسلىگە كەلتۈرۈلدى. شۇنىڭدىن ئېتىبارەن بارلىق تۈركلەر ۋە موڭغۇللار مۇشۇ يېڭى موڭغۇل مىللىتىنىڭ تەركىبىگە كىردى. ھەتتا مەيلى بويىسۇندۇرغۇچى ۋە بويىسۇنغۇچى بولۇشىدىن قەتئىينەزەر، ئالايلىق، كېرەيلەر، نايمانلار ۋە بۆرتىچىن ئۇرۇقىدىكىلەردەك «ئەۋلادتىن ئەۋلادقا كىگىز ئۆيلەردە تۇرمۇش كەچۈرگەن ئادەملەر» نىڭ ھەممىسى كېيىنكى كۈنلەردىمۇ مۇشۇ ئىمپېرىيىدىن پەخىرلىنىدىغان بولدى.

1206 - يىلىدىكى قۇرۇلتايدا تەب تەڭرى لەقەملىك سامان پېرىخونى كۆكچۈننىڭ زادى نېمىلەرنى قىلغانلىقىنى بىلىدىغانلار بەك ئاز بولدى. ئۇنىڭ دادىسى مەڭلىك چال چىڭگىزخاننىڭ پۈتكۈل ھاياتىدا قالتىس رول ئوينىغان. ئەڭ ئاخىرىدا ئۇنىڭ تۇل قالغان ئانىسى ئۇلۇن ئۈچىن بىلەن توي قىلغان بىر كىشى ئىدى. كۆكچۈننىڭ سېھرىگەرلىكى، ئۇنىڭ كۈل رەڭ بوز ئاتقا مېنىپ ئاسمانغا چىقىشى ۋە ئۇ يەردە مالاكىلار بىلەن ھەمسۆھبەت بولۇشى ھەم قۇرۇلتايدا ئەبەدىلىك تەڭرىنىڭ چىڭگىزخاننى ئىنسانلارغا بىردىنبىر خاقان قىلىپ تەيىنلىدىم دېگەن سۆزىنى جاكارلىشى ئادەملەردە خۇراپىيلارچە ۋەھىمە پەيدا قىلغانىدى. تەڭرىنىڭ بۇ خىل ئىرادىسى يېڭى پادىشاھنىڭ ئۆز نوپۇزىنى دەلىللەشتىكى ئاساس بولۇپ قالدى. ئۇ ئۆزىنىڭ خاقان (توغرىراقى خان) بولغانلىقىنى ئەبەدىلىك تەڭرىنىڭ ھوقۇقى، بۇيرۇقى ۋە قۇدرىتى دەپ بىلدى. ھۆججەتلەردىلا بولىدىغان بۇ خىل ئاتاقنى بىز ئۇنىڭ



ۋارىسلىرىنىڭ دەۋرىدىمۇ يولۇقتۇرىمىز. مەسىلەن، ئۇنىڭ ئەۋرىسى كۈيۈكخان رىم پاپاسى نىيوسىن IV گە يوللىغان مەكتۈپتىمۇ مۇشۇ ئاتاق چۈشۈرۈلگەن مۆھۈر بېسىلغان. ۋادىمىرسوق چىڭگىزخاننىڭ بايرىقى بولغان توققۇز قۇيرۇقلۇق ئاق تۇغنى ئالاھىدە ھۆرمەت بىلەن تىلغا ئېلىپ، ئۇنى خان جەمەتى ۋە ئالتۇن جەمەت قوغدايدىغان ئىلاھنىڭ سىمۋولى ۋە تۇرۇشلۇق ماكان دەپ قارىدى. ئۇ: «بۇ تۇغدىكى روھ قوغداش ئىلاھى، ئۇ موڭغۇللارنىڭ دۇنيانى بويىۋىندۇرۇشقا يېتەكلىدى» دەپ كۆرسەتتى.

سامان پېرىخونى كۆكچۈ ئۆز ۋاقتىدا چىڭگىزخانغا ياردەملىشىپ ئۇنىڭ ھاكىمىيىتىنىڭ «دىنى» ئاساسىنى قۇرۇپ چىقتى. شۈبھىسىزكى، ئۇ ئۆزىنىڭ سېھرىگەرلىكى ۋە دادىسى مەڭلىكنىڭ خانلىقتا تۇتقان ئورنىغا ئاساسەن، ئۆزىنى دەخلى - تەرۈز قىلىشقا بولمايدىغان ئادەم چاغلىدى. مۇشۇ تۈپەيلى ئۇ ناھايىتى پاتلا تەكەببۇرلىشىپ ئۆزىنىڭ تەبىئەتتىن ھالقىغان ئىناۋىتى ئارقىلىق پادىشاھ ۋە ئىمپېرىيە ئۈستىدىن ھۆكۈمرانلىق قىلىشقا ئۇرۇندى. ئۇ چىڭگىزخاننىڭ ئىسمى قاسار بىلەن تاكالىلىشىپ قالدى ۋە ئۆزىنىڭ بۇ رەقىبىنى، كۈچ - قۇدرەتتىن مەھرۇم قالدۇرۇش كويىدا نىيىتىنى بۇزۇپ چىڭگىزخانغا تەڭرىدىن چۈشكەن ئاتالمىش بىر ۋەھىينى ئېلان قىلىپ: «مالايىكلار ماڭا ئەبەدىلىك تەڭرىدىن كەلگەن مۇنداق بىر ۋەھىينى، يەنى تېمۇچىن بىر قېتىم يۇرت سورىسا، قاسار بىر قېتىم سورىسۇن دېگەنلەرنى يەتكۈزدى، ئۇ ئەگەر سەن قاسارنى كۆزۈڭدىن يۇقاتمىساڭ، ئىشىڭنىڭ ئاخىرى خەيرلىك بولمىغۇدەك» دېدى. مۇشۇ سۆزلەرگە ئاساسەن چىڭگىزخاننىڭ كۆڭلىدە گۇمان ۋە ئەندىشە پەيدا بولدى - دە، ئۇ قاسارنى دەرھال تۇتقۇن قىلدى ھەمدە ئۇنىڭ ئارمىيە ھوقۇقىنىڭ بەلگىسى ھېسابلىنىدىغان باش كىيىمى بىلەن بەلۋاغىنى ئەمەلدىن قالدۇردى. خانىش ئۆلۈن ئۈچىن ئەھۋالدىن

خەۋەر تېپىپ دەرھال يېتىپ كەلدى ۋە قاسارنى قۇتۇلدۇردى، ئاندىن ناھايىتى خاپا ھالدا بەدەشقان قۇرۇپ ئولتۇردى. «مەخپىي تارىخ» تا خاتىرىلەنگەن بويىچە ئۇ ئىككى ئەمچىكىنى چىقىرىپ، چىڭگىزخانغا چالۋا قاپ: «كۆرۈۋاتامسەن؟ سەن ئىمىپ چوڭ بولغان ئەمچەكلەر مۇشۇ. بىر تۇغقان قېرىندىشىڭغا زىيانكەشلىك قىلغۇدەك قاسارنىڭ نېمە گۇناھى بار؟ سەن كىچىك چېغىڭدا مۇنۇ بىر ئەمچەكنى ئەمدىڭ. قاچغۇن بىلەن ئوتچىگىن ئىككىسى بىر ئەمچىكىگە توپماي چوڭ بولدى. پەقەت قاسار ئىككىلا ئەمچىكىمنى ئەمگەچكە، ئۇنىڭدىن پۈتمەس - تۈگىمەس شادلىققا چۆمۈلگەنمەن. شۇ سەۋەبتىن، سەن تېمۇچىن پەسى بار ئادەم بولۇپ چىقتىڭ، قاسار ئوق ئۈزەلەيدىغان، كۈچلۈك ئادەم بولۇپ ئۆستى، كىمدە - كىم ئاسىيلىق قىلسا، ئۇ قولىدىكى ئوقياغا تايىنىپ ئۇلارنى بىر يەرگە جەم قىلدى. دۈشمەنلەر تۈگىگەن بۈگۈنكى كۈندە، ئۇنى كېرەك قىلمايمەن دەمسەن» دېدى. چىڭگىزخان ئۆزىنىڭ قىلىقلىرىدىن خىجىل بولۇپ، قاسارنىڭ نامىنى ۋە شان - شەرىپىنى ئەسلىگە كەلتۈردى - دە، ئۇنىڭ بىر قىسىم مۇلازىملىرىنى ئېلىپ تاشلاش بىلەن كۇپايىلەندى. لېكىن، سامان پېرىخونى مۇشۇ ئەھۋالدىمۇ خان جەمەتىنى داۋاملىق تۈردە ئۆز خاھىشى بويىچە بىر تەرەپ قىلىش نىيىتىدىن ۋاز كەچمىدى. ئەمدىلىكتە ئۇ چىڭگىزخاننىڭ كىچىك ئىنىسى تېمۇگە ئوتچىگىنىنى نىشانلاپ ئەل - جامائەت ئالدىدىلا ئۇنىڭغا تىل تەگكۈزدى. چىڭگىزخاننىڭ ئايالى، ئەقىللىق بۆرتە ئېرىنى ئاگاھلاندۇرۇپ: «ئۇلار سەن تېخى ھايات تۇرۇپ قارىغايدەك ئىنىلىرىڭنى ھاقارەتلەشكە پىتىنىۋاتىدۇ، سەن ئالەمدىن ئۆتكەندە، پۇقرالار قوزغىلىپ سېنىڭ پەرزەنتلىرىڭگە قارشى چىقىدىغان ئوخشايدۇ» دېدى. چىڭگىزخاننىڭ بۇ نۆۋەت كالىسى ئىشلىدى ۋە پېرىخوننى بىر ياقلىق قىلىشنى ئوتچىگىنغا تاپشۇردى. ئىشنىڭ پۈتۈشىگە ھېچقانچە ۋاقىت كەتمىدى. بىرنەچچە كۈن ئۆتۈپ، كۆكچۈ دادىسى

مەڭلىك چال بىلەن چىڭگىزخاننى يوقلاپ كەلگەندە، ئوتچىگىن سامان پېرىخوننى كۆكچۈننىڭ كانىيىدىن كاپلا ئالدى. چىڭگىزخان ئۇلارغا دەتالاشنى كىگىز ئۆيىنىڭ سىرتىدا تۈگىتىشكە دەپ بۇيرۇدى. كۆكچۈ خاننىڭ قارارگاھىدىن چىقىپ تۇرۇشىغا، ئوتچىگىن تەرىپىدىن تەيىنلەنگەن ئۈچ نەپەر نۆكەر تەڭلا كېلىپ پېرىخوننىڭ ئومۇرتقىسىنى ئۈزۈۋەتتى ۋە ئۇنى «قان چىقارماي تۇرۇپ تەڭرىنىڭ دەرگاھىغا ئۈزىتىپ قويدى». مەڭلىك چال ئوغلىنىڭ ئۆلگەنلىكىنى تۇيۇپ ئورنىدىن قىمىرلىيالمىدى. ئۇ پەقەت «خاقان، سەن پادىشاھ بولۇشتىن بۇرۇنلا خىزمىتىڭنى قىلىپ كەلگەندىم، ھېلىمۇ سېنىڭ خىزمىتىڭدە بولسام دەيمەن» دېدى. چىڭگىزخان ھايال ئۆتمەي «بوز ئات مىنىپ ئاق تون كىيىپ» يۈرىدىغان باشقا بىر بەگنى كۆكچۈننىڭ ئورنىغا قويدى. باغارىن قەبىلىسىدىكى ئۇسۇن ئىسىملىك بۇ پېشقەدەم تاكى ئۆمرىنىڭ ئاخىرىغا قەدەر سامانلارنىڭ پېرىخونى بولۇپ ئۆتتى.

يايلاقتىكى كىگىز ئۆيدە سادىر بولغان ئىلاھ ھوقۇق بىلەن ئىمپېرىيە، پېرىخون بىلەن خاقان ئوتتۇرىسىدىكى جەدەل - ماجىرا ناھايىتى تېزلا بېسىقتى. خاقان سېھرىگەر پېرىخوننىڭ بىلىنى ئىككىلەنمەي ئۈزۈپ تاشلاپ، ئىشىنى تۈگەتتى.

## 8 § . يېڭى موڭغۇل ئىمپېرىيىسى، دۆلەت ۋە ئارمىيە

سامان پېرىخوننى كۆكچۈننىڭ يوقىتىلىشى دۇنياغا ئەمدىلەتمەن كۆز ئېچىۋاتقان چىڭگىزخان ئىمپېرىيىسىنىڭ مەلۇم دىن ئاساسىدا قۇرۇلىدىغانلىقىنى، ئازدۇر - كۆپتۇر ئاتەشكە چوقۇنغۇچىلار بىلەن خەنزۇ مىللىتى ئاممىلىرى ئارىلاشقان قەدىمىي تۈرك -

موڭغۇللارنىڭ شەيئىلەرگە چوقۇنۇش دىنى ئاساسىدا بارلىققا كېلىدىغانلىقىنى توسۇپ قالالمىدى. خاقانى تەڭرى دەپ بىلىش، ئۇنى ئىلاھلاشقان ياكى ئىلاھلاردىن تۆرەلگەن ئادەم دەپ قاراش، خەنزۇلاردىكى تەڭرى ئوقۇمى بىلەن ئاساسەن ئوخشاپ كېتەتتى. بۇ ئەھۋالنى ئىرانلىقلاردىكى «خۇدا» ئوقۇمىنىڭ تەسىرىدە پەيدا بولغان دېيىش تېخىمۇ مۇۋاپىق ئىدى. مۇشۇلارغا ئاساسەن، چىڭگىزخاننىڭ ۋارىسلىرى يىراق شەرقتە تەلتۆكۈس خەنزۇلىشىپ كېتىشتىن ھەمدە تۈركىستاندا، ئىراندا ۋە رۇسىيە زېمىنىدا پۈتۈنلەي ئىسلاملىشىپ كېتىشتىن ئىلگىرىلا ئۆزلىرىنى تەڭرىنىڭ يەر يۈزىدىكى نائىبى، ئۆزلىرىنىڭ ئەمىر - پەرىمانلىرىنى تەڭرىنىڭ ئەمىر - پەرىمانى، ئۆزلىرىگە ئاسىيلىق قىلىشنى تەڭرىگە ئاسىيلىق قىلىش دەپ قاراپ كەلدى.

چىڭگىزخان ئىلاھقا نىسبەتەن پەۋقۇلئاددە ئىخلاسسى ۋە ئېتىقادىنى ئىپادىلىدى. بۇ ئىلاھ ئۇنىڭ نەزەرىدە ئونۇن دەرياسى باشلىنىدىغان جايدىكى بۇرھان خالارۇندا، يەنى بۈگۈنكى كېنتاي تېغىدا ياشايتتى. چىڭگىزخان ئەمدى بىر ئىش تەۋرىتەي دەۋاتقان كۈنلەردە ئايالى بۆرتەنى بۇلغاندىن كېيىن ئۆزىنى قوغلاپ ماڭغان مېركىتلەرگە تۇتۇق بەرمەي، چاپقۇر ئېتىغا تايىنىپ، مۇشۇ تاققا قېچىپ كېلىپ پاناھلاندى. ئۇزۇن ئۆتمەيلا تاغنىڭ ئۈستىگە چىقىپ تاۋاپ قىلدى ۋە موڭغۇللارنىڭ ئادىتى بويىچە راۋرۇس ھۆرمەتتە تۇرۇپ باش كىيىمىنى ئالدى ھەمدە بەلۋىغىنى يېشىپ ئىككى مۇرىسىدىن ئارتىلدۇرۇپ تىزلاندى - دە، توققۇز قېتىم تەزىم بەجا كەلتۈردى. ئاندىن چارۋىچىلار ئىچىدىغان قىمىز ھارىقىنى يەرگە تۆكۈپ ئەرۋاھلارنىڭ روھىغا ئاتاپ دۇئا قىلدى. بۇ خىل ئىش كېيىنمۇ بىر مەرتىۋە يۈز بەردى. چىڭگىزخان خېلى بىر مەزگىل ئۆتۈپ بېيجىڭ گىمپېرىيىسى ئۈستىگە «مىللىي» ئۇرۇش قوزغاشتىن بۇرۇن بوھان خالدۇن تېغىنى يەنە بىر مەرتىۋە يوقلاپ باردى ۋە ئالدىنقىسىغا ئوخشاپ كېتىدىغان يېلىنىش ئىچىدە

بەلۇبغىنى مۇرىسىگە تاشلاپ: «مەڭگۈلۈك تەڭرىم! مەن ئاتا  
بۇۋىلىرىمنىڭ ئىنتىقامىنى ئېلىش ئۈچۈن قوراللىنىپ تەييار  
بولدۇم. مېنىڭ ئاتا بوۋىلىرىم جورجىت خانلىقىدىكىلەر تەرىپىدىن  
ھاقارەتلەندى ۋە ئۆلۈم جازاسىغا ھۆكۈم قىلىندى. ناۋادا ماڭا  
ماقۇللۇق بىلدۈرسەڭ، ماڭا ئۈزۈڭنىڭ كۈچىنى ئاتا قىلغىن»  
دېدى. رەشىدىدىن دەل مانا مۇشۇنداق خاتىرە قالدۇردى. باشقا  
تارىخىي ماتېرىياللاردىمۇ، مۇشۇ نۆۋەتتىكى جەڭنىڭ ھارپىسىدا  
چىڭگىزخاننىڭ ئۆزىنى بارگاھ ئىچىگە ئۈچ كۈن سولمۇۋېلىپ ئىلاھ  
بىلەن ھەمدەم بولغانلىقى خاتىرىلەنگەن. شۇ چاغدا بارگاھنىڭ  
ئەتراپىدا تۇرغان خەلق ئىلاھقا تېۋىنىپ: «تەڭرىم! تەڭرىم!» دەپ  
نالە قىلغانىدى. تۆتىنچى كۈنى، ئىلاھنىڭ كۈچ - قۇدرىتىگە نائىل  
بولغان خاقان بارگاھتىن چىقىپ ئۆز خەلقىگە مەڭگۈلۈك تەڭرىنىڭ  
ئۆزىگە غەلبە - نۇسرەت ئاتا قىلغانلىقىنى جاكارلىغانىدى.

شەيئىلەرگە چوقۇنىدىغان بۇ قەدىمىي دىن، شۇنداقلا بۇ  
دىننىڭ تاغ چوققىلىرى، بۇلاق سۇلىرىغا چوقۇنىدىغانلىقى تۈپەيلى،  
مۇسۇلمان يازغۇچىلىرى تەرىپىدىن خرىستىئان مىسسىئونېرلىرىغا  
ئوخشاش يېزىپ قالدۇرۇلغان بەلگىلىمىلەر بىزگە مەلۇم بولىدۇ:  
ئونىڭدا تەڭرىگە يېقىنلىشىش ئۈچۈن ئىلاھىي تاغنىڭ چوققىسىغا  
چىقىپ ئۇنىڭغا ئىلتىجا قىلغاندا، ئىلاھنىڭ بەئەينى خاقاننىڭ  
ئالدىدا ھازىر بولىدىغانلىقى، ناۋادا باش كىيىمىنى ئېلىپ بەلۋاغنى  
مۈرىگە تاشلاپ ھۆرمەت بەجا كەلتۈرگەندىن كېيىن گۈلدۈرماما  
ئاۋازى ئاڭلىنىدىغان بولسا، بۇنىڭ تەڭرىنىڭ غەزىپىدىن بېشارەت  
ئىكەنلىكىنى، مۇنداق ئەھۋالدا بۇلاق سۈيى ياكى ئېقىم سۇدا  
يۇيۇنۇپ ياكى كىيىم - كېچەكلەرنى يۇيۇپ ئۇنى مەينەت  
قىلىۋەتمەسلىك ئۈچۈن دەرھال يوشۇرۇنۇۋېلىش لازىملىقى تىلغا  
ئېلىنغانىدى. چۈنكى ئۇ يەز ئىلاھ تۇرىدىغان ماكان ئىدى (بۇ  
ئەھۋال كېيىنكى چاغلاردا بويىنى سۇغا سېلىشقا ھېرىسمەن  
مۇسۇلمانلار جەمئىيىتى بىلەن يىرىكلىشىپ قېلىشتىكى مۇھىم

سەۋەبلەرنىڭ بىرسى بولۇپ قالدى). ۱۹۵۸-يىلىدىكى رېئىتۇت

بىزگە مەلۇم، موڭغۇللار تەڭرى بىلەن سېھرىگەرلىككە خۇراپىيلارچە ئىشىنىدىغان ۋە ئۇنىڭدىن قورقىدىغان بولغاچقا، ئۇلار ئەڭ ياخشىسى ھەر خىل ئېتىقاد بىلەن ئېجىل - ئىناق بولۇپ ئۆتۈش، بۇ قاتاردا يالغۇز ئۆزلىرىنىڭ شامال سېھرىگەرلىرىلا بولۇپ قالماي، ئىلاھنىڭ باشقا ۋەكىللىرىمۇ جۈملىدىن، تەبىئەتتىن ھالقىغان كۈچ - قۇدرەتكە ئىگە بارلىق دىنىي مەزھەپنىڭ ۋەكىللىرى، يەنى كېرەي قەبىلىسى بىلەن ئونگۇت قەبىلىسىدە تۇرۇۋاتقان بۇددا راھىبلىرى، جۇڭگولۇق روھانىيلار، تىبەتنىڭ لامالىرى، خرىستىئان دىنىنىڭ ھەرقايسى ئۇيۇشمىلىرىدىكى مىسسىئونېرلار، مۇسۇلمانلارنىڭ موللىلىرى بولۇش كېرەك، دەپ قارايتتى. ئۇلارنىڭ ئۆزئارا ئوخشاش بولمىغان ئېتىقادىمكى بۇ ۋەكىللەرگە قىلىدىغان ياخشى مۇئامىلىسى تەڭرى يولىدىكى مۇناسىپ ئەھدۇپەيماننىڭ ئۆزى ھېسابلىناتتى. ئومۇملۇققا ئىگە مۇئەييەن خۇراپىيە ئەندىشە ئومۇملۇققا ئىگە مۇئەييەن ئەپۇچانلىقنى بارلىققا كەلتۈرگەنىدى. ئۇلار پەقەت تۈركىستان بىلەن ئىراندا جىن - ئالۋاستىلاردىن يەنىلا قورقۇپ يۈرۈشنىڭ ھاجەتسىز ئىكەنلىكىنى تونۇپ يەتكەندىلا، چىڭگىزخاننىڭ نەۋرە - چەۋرىلىرىمۇ ئەپۇچانلىقنى بىر يانغا قايرىپ قويدى.

مۇشۇ پىرىنسىپلار بويىچە قۇرۇلغان موڭغۇل دۆلىتى ئۇيغۇرلاردىن مەدەنىيەتنىڭ قورالى بولغان يېزىق بىلەن خەت - ئالاقىلاردا قوللىنىدىغان تىلنى ئارىيەت ئالدى. 1204 - يىلى نايمان پادىشاھلىقى مەغلۇپ بولغاندا، چىڭگىزخان ئالەمدىن ئۆتكەن تايپاڭ خاننىڭ مۆھۈردارى ئۇيغۇر تاناتوڭخانى قارمىقىغا ئېلىپ، ئۆزىنىڭ خىزمىتىگە سالدى. تاناتوڭخاننىڭ ۋەزىپىسى چىڭگىزخاننىڭ ئوغۇللىرىغا موڭغۇل تىلىنى ئۇيغۇرچە يېزىق بىلەن يېزىشنى ئۆگىتىشتىن ئىبارەت ئىدى. ئەينى ۋاقىتنىڭ ئۆزىدە ئۇلار يەنە پادىشاھنىڭ مۆھۈرىنى ئىشلىتىپ خەت - ئالاقىلىرىنى تەستىقلاشنى

بىلىۋېلىش كېرەك ئىدى. بۇ دەل دۆلەت ئىشلىرى ئورگىنىنىڭ ئەڭ دەسلەپكى شەكلى ئىدى. چىڭگىزخان 1206 - يىلىدىن باشلاپ، كىچىك چېغىدىلا ئۆز ھىمايىسىگە ئېلىپ ئايالى بۆرتە بىلەن بىرلىكتە بېقىپ چوڭ قىلغان تاتار يىڭىتى شىڭى قۇتۇغنى يازغۇچىلىققا تەيىنلىدى، شىڭى قۇتۇغ ستانىستىكىغا مەسئۇل بولدى. ئەلۋەتتە، ئۇنىڭ موڭغۇل تىلىنى ئۇيغۇر يېزىقى بىلەن پۈتىدىغانلىقى، ئەدلىيىگە ئائىت قارار ۋە ھۆكۈم نامىلەرنى چىقىرىدىغانلىقىنى ھەمدە پۇقرالارنىڭ موڭغۇل ئاقسۆڭەكلىرىگە تەقسىملىنىش ئەھۋالىنى «كۆك دەپتەر» گە تىزىملايدىغانلىقى تۇرغانلا گەپ ئىدى. ئۇنىڭ ئۈستىگە بۇ خىل «كۆك دەپتەر» دېلوالارنى بىر تەرەپ قىلىشتا ئىشلىتىدىغان قانۇن قوللانمىسىنىڭ ئورنىنى باسالايتتى. پىللىئوت ئەپەندىنىڭ پىكرى بويىچە ئالغاندا، بۇ قوللانما «موڭغۇللارنىڭ ماددىلارغا بۆلۈنگەن قانۇن بەلگىلىمىلىرى» ئىدى.

«ياساق» (بۇ گەپنىڭ ئەسلىدىكى مەنىسى قائىدە، يەنى چىڭگىزخان دەۋرىدىكى ئادەتكە ئايلانغان قانۇن) مۇئوخشاشلا 1206 - يىلى چاقىرىلغان قۇرۇلتاي تەرىپىدىن تۇنجى مەرتىۋە بېكىتىلدى (مۇنداقچە ئېيتقاندا قۇرۇلتاي تەرىپىدىن ماقۇللاندى). ئۇ «ئەڭرىنىڭ كۈچ - قۇدرىتىگە ئائىل» بولغان خاقان تەرىپىدىن پۇقرالار جەمئىيىتى بىلەن ئارمىيە ئۈستىگە تېڭىلغان، تەڭرى تەرىپىدىن بەلگىلەنگەن قاتتىق ئىنتىزام ئىدى. ئەگەر ئۇنى شەپقەتسىزلىك بىلەن تولغان قانۇنىي دەستۇر دېيىشكە توغرا كەلسە، ئۇنىڭدا ئادەم ئۆلتۈرگەن، ئوغۇرلۇق قىلغان، ساختا ئىشلارغا تىل بىزىكتۈرگەن، زىناخورلۇق، بەچچىۋازلىق قىلمىشلىرىنى سادىر قىلغان، ئەپسۇن ئوقىغان، گۇناھ ئۆتكۈزگەنلەرنى يوشۇرغان جىنايەتچىلەرگە ئۆلۈم جازاسى ھۆكۈم قىلىنىدۇ، دېگەن بەلگىلىمىلەر بار ئىدى. پۇقرالار بىلەن لەشكەرلەر ئىچىدىكى بۇيرۇققا بويسۇنمىغان جىنايىتى ئىشلار

جىنايەتچىلىرى بىلەن ئوخشاش جازالىنىدى. «ياساق» ئۆز نۆۋىتىدە  
 يەنە خەلق ئىشلار قانۇنى ۋە مەمۇرىي ئىشلار قانۇنى بولۇپ، دۇنياغا  
 ھۆكۈمرانلىق قىلىشتىكى ئۈنۈملۈك ئىنتىزام ھېسابلىنىدۇ.  
 دېلۇلارغا ھۆكۈم قىلىدىغان چاغدا بۇ قانۇن چىڭگىزخاننىڭ  
 «پەرمان» لىرى بىلەن تولۇقلىنىدۇ. ھالبۇكى، بۇ پەرمانلار  
 ئەمدىلىكتە «ياساق» قانۇنى بىلەن بىرلىكتە يوقىلىپ كەتتى.  
 موڭغۇللاردىكى بۇ خىل ئىنتىزامنىڭ ئاقسۆزلىكى ئۆز  
 زامانىسىدىكى غەربلىك ساياھەتچىلەرنى ھەيران قالدۇرغانىدى.  
 1206 - يىلىدىكى قۇرۇلتايدىن تەخمىنەن قىرىق يىل ئۆتكەندىن  
 كېيىن موڭغۇل دالاسىدىن قايتىپ كەلگەن مەسسىئونېر  
 پلانكارپىن: «تاتارلار (موڭغۇللار) خۇددى بىزنىڭ مۇخلىسلىرىمىز  
 بىزنىڭ ئاقساقاللىرىمىزغا قىلغىنىدەك دۇنيا بويىچە ئۆزلىرىنىڭ  
 داھىيىسىغا ئەڭ ئىتائەت قىلىدىغان بىر خەلق. ئۇلار ئۆز داھىيىسىغا  
 شەرتسىز رەۋىشتە ھۆرمەت بەجا كەلتۈرىدۇ، ھەرقانداق ئەھۋالدا  
 ئۇلارغا يالغان سۆزلىمەيدۇ، ئۇلار ئارىسىدا ھەرگىز دە تالاش،  
 ئاغرىق، ئاداۋەت ياكى جانغا زامىن دېلۇلار يۈز بەرمەيدۇ، ئادەملەر  
 پەقەت ئۇششاق - چۈششەك ئوغۇرلۇق ھەققىدىلا پاراڭلىشىدۇ.  
 ناۋادا كىمدۇر بىرىنىڭ ئۆيىدىكى مال - ۋاران يوقىلىپ كەتكەن  
 بولسا، تېپىۋالغۇچى ئۇنى ھەرگىز ئۆزىنىڭ قىلىۋالمايدۇ.  
 تېپىۋالغان نەرسىنى دائىم دېگۈدەك ئەسلى ئىگىسىگە تاپشۇرۇپ  
 بىرىدۇ. ئۇلارنىڭ قىزلىرى ناھايىتىمۇ پاك، ئويۇن - تاماشا  
 ۋاقتىدىمۇ ھاياسىز قىلىقلار بولمايدۇ» دەپ يازغانىدى. بىز  
 يۇقىرىدىكى باياننى چىڭگىزخاننىڭ ئىستېلاسىدىن بۇرۇنقى موڭغۇل  
 رايونىدا مەۋجۇت بولۇپ تۇرغان ھۆكۈمەتسىزلىك ھالەت ياكى  
 ھازىرقى موڭغۇل خەلقىنىڭ روھىي ھالىتى بىلەن سېلىشتۇرۇپ  
 باقساقلا، چىڭگىزخان يول قويغان «ياساق» نىڭ موڭغۇل  
 جەمئىيىتىدە قانچىلىك چوڭقۇر بۇرۇلۇش ياسىغانلىقىنى كۆرۈپ  
 تاللايمىز.



موڭغۇل دالاسىدىكى ئىجتىمائىي بىنانىڭ ئەڭ يۇقىرى قەۋىتى  
 چىڭگىزخان جەمەتى ياكى ئالتۇن ئۇرۇقتىن ئىبارەت بولۇپ، بۇ  
 بىنادا خاقان باش يېتەكچى ئىدى. ھەرقايسى شاھزادىلەر بولسا  
 خاقاننىڭ ئوغۇللىرىدىن ئىبارەت ئىدى. بۇ جەمەتنىڭ ئەھۋالى  
 پايانسىز كەڭ زېمىننى بويسۇندۇرغان چاغدىمۇ، ئۇلارنىڭ ئاتا -  
 بوۋىلىرى ئۆز يۇرتىنىڭ بىر بۇرجىكىدىكى يايلاققا ئىگە بولغان  
 چاغدىكى بىلەن ئوخشاش تۇرىۋەردى. شۇڭا، چىڭگىزخاننىڭ تۆت  
 ئوغلىغا بۆلۈپ بېرىلگەن ئوتلاقلار چىڭگىزخان جەمەتىنىڭ  
 كەلگۈسىدىكى خانلىرى ئۈچۈن يەتتۈكۈك رول ئوينىدى.  
 چىڭگىزخاننىڭ ئالتاي رايونىدىكى بىر تالاي تۈرك قەبىلىلىرىنى  
 ئاسسىمىلياتسىيە قىلىۋەتكەنلىكى بىزگە بۇرۇندىنلا ئايان بولغاچقا،  
 موڭغۇل جەمئىيىتى ياكى تېخىمۇ ئېنىقراق قىلىپ  
 ئېيتقاندا تۈرك - موڭغۇل جەمئىيىتى ئاقسۆڭەكلەر  
 بىرىكمىسىنىڭ قالدۇقى ھېسابلىناتتى. تەيتۇلد بىلەن  
 ۋلادىمىرسوف بۇ قەدىمىي «يايلاق ئاقسۆڭەكلەر سىنىپى» نى  
 ناھايىتى جانلىق شەرھلەپ مۇنداق يازغانىدى: ئۇ باھادىرلار بىلەن  
 سەركەردىلەردىن تەركىب تاپقان ئاقسۆڭەكلەر سىنىپى، ئۇ ئوخشاش  
 بولمىغان ھەر خىل ئىجتىمائىي سىنىپلارنى داۋاملىق كونترول  
 قىلىدۇ؛ جەڭچىلەر ۋە ھىمايىچىلەر، ئەڭ ئالىي دەرىجىدىكى ھۆر  
 ئادەملەر؛ پۇقرالار، ئۇلار ئادەتتىكى خەلق؛ ئەڭ ئاخىرىدا قۇللار،  
 ئۇلار پىرىنسىپ جەھەتتە غەيرىي موڭغۇل ئىرقىدىكى ئادەملەر.  
 ۋلادىمىرسوف مۇشۇ يوسۇندا فېئوداللىق جەمئىيەتنىڭ بارلىق  
 ئامىللىرىنى ئۆزئارا پەرقلىنىدۇرۇپ چىقتى، يەنى بۇ يەردە تىلغا  
 ئېلىنىۋاتقان تەبىقە قاتلىمىنىڭ ھەر خىل دەرىجىلىرى مەلۇم  
 ۋارىسلىق تۈزۈمىنىڭ ئۆزىدىن يۇقىرىدىكىلەرگە سادىق  
 بولۇش مۇناسىۋىتىگە ئاساسەن بىر - بىرى بىلەن  
 باغلىناتتى.

ئارىمىدە ھەربىي ئۇنۋانلىقلار تەبىقىسىدىكى ئوخشاش

بولمىغان دەرىجىلىككە ئارىسىدا ئوخشاشلا بىر خىل فېئوداللىق مۇناسىۋەت ھۆكۈمرانلىق ئورۇندا تۇراتتى. شەخسلەر ئارىسىدىكى ساداقەتمەنلىك مۇناسىۋىتى ئونبېشى، يۈزبېشى، مىڭبېشى، تۈمەنبېشى قاتارلىقلارنى ئۆزئارا تۇناشتۇراتتى. بۈزبېشى، مىڭبېشى، تۈمەنبېشى قاتارلىقلار نوپان بۈيۈك ئاقسۆڭەكلەر سىنىپىدىن شەكىللەنەتتى. ئۇلاردىن تۆۋەندىكىلەر، يەنى ئارمىيىدىكى تايانچ كۈچلەر ھۆر ئادەملەردىن تەركىب تاپقان كىچىك ئاقسۆڭەكلەر سىنىپىدىن بارلىققا كېلەتتى. بۇ ھۆر ئادەملەرنىڭ ھەممىسىدە قەدىمكى تۈركلەرنىڭ نام - ئاتاقلىرى بولاتتى: مەسىلەن، تارخانلاردا پىرىنسىپ جەھەتتە جەڭ ۋاقتىدا قولغا چۈشۈرگەن شەخسى غەنىمەتلەرنى ساقلاش، ئوۋ مەزگىلىدە تۇتۇۋالغان ياۋايى ھايۋانلارنى ئۆزىنىڭ ئىلىكىگە ئېلىشتەك ئىمتىياز بار ئىدى. نۇرغۇن تارخانلار ئۆزلىرىنىڭ تۆھپىسى ئارقىلىق نوپانلىققا كۆتۈرۈلەتتى.

ۋادىمىرسوننىڭ يازغانلىرى بويىچە «ئاقسۆڭەكلەر سىنىپىدىن تەشكىللەنگەن» بۇ ئارمىيىدە خاقاننىڭ ئۆزىنىڭ خىل قوشۇنى، يەنى توغراۋۇللىرى بولاتتى. توغراۋۇللار ئون مىڭدىن كۆپرەك ئادەمدىن قۇرۇلاتتى. توغراۋۇللار نەزەرىيە جەھەتتە كۈندۈزلۈكلەر ۋە كېچىلىكلەر دەپ ئىككىگە بۆلۈنەتتى. بۇ يەردە يەنە ئۇلارغا ئوقياچىلارنى، يەنى «قۇرچى» لارنى قوشۇپ قويۇش كېرەك ئىدى. «كەپتاۋۇللارنىڭ سانى 800 دىن 1000 غىچە ئىدى، قۇرچىلارنىڭ سانى 400 دىن 1000 غىچە ئىدى، باۋۇرچىلارنىڭ سانى 1000 غا يېتەتتى. توغراۋۇللارنى كەم قىسمى بىلەن قوشۇپ ھېسابلىغاندا 10000 دىن ئارتۇق دېيىشكە بولاتتى.» پەقەت ئاقسۆڭەكلەر ياكى ئالىي دەرىجىلىك ھۆر ئادەملەرلا توغراۋۇل بولالايتتى. چىڭگىزخانمۇ ئۆزىنىڭ مۇتلەق كۆپ ساندىكى سانغۇنلىرىنى دەل مۇشۇ توغراۋۇللاردىن تاللايتتى.

موڭغۇل ئارمىيىسى پىرىنسىپ جەھەتتىن ئالغاندا، ئۇلاردىكى

كۈنگەيگە تېۋىنىش ئادىتىگە ئاساسەن ئۈچ قاناتقا بۆلۈنەتتى: سول قانات قوشۇن شەرق تەرەپتە بولۇپ، ئۇلارغا دەسلەپتە جالايرلاردىن مۇقالى قوماندانلىق قىلدى؛ ئوتتۇرا قانات قوشۇنغا باغارىنلاردىن نايا (naya) قوماندانلىق قىلدى، لېكىن بۇ قوشۇندا يەنە چىڭگىزخان كىچىك چېغىدىن تارتىپلا ئۆزىنىڭ ھامىيلىقىغا ئالغان ۋە ئۆز ئوغلىدەك بېقىپ چوڭ قىلغان تاڭغىت يىگىتى چاگەن نەچچە مىڭ نەپەر خىل مۇھاپىزەتچىگە مەسئۇل ئىدى؛ ئوڭ قانات قوشۇنغا ئارۇلات قەبىلىسىدىن بوغۇرچۇ يېتەكچىلىك قىلاتتى. چىڭگىزخان ھايات چاغدا، موڭغۇل ئارمىيىسىدىكى ئەسكەرلەرنىڭ سانى 129 مىڭغا يەتكەنىدى. ھەربىي ۋەزىيەتنىڭ ئېھتىياجىغا ئاساسەن، سول قانات قوشۇندىكىلەر 62 مىڭغا كۆپەيگەن ئىدى، ئوڭ قانات قوشۇندا ئارانلا 38 مىڭ ئەسكەر بار ئىدى، قالغانلار ئوتتۇرا قانات قوشۇن بىلەن زاپاس قوشۇنغا تەقسىم قىلىپ بېرىلگەنىدى.

كۈنگەيگە تېۋىنىشتىن كەلگەن بۇ ئورۇن موڭغۇللارنىڭ دۇنيانى بوي سۇندۇرۇش مۇددىئاسى بىلەن ئۆزئارا ماس ئىدى. بويۇندۇرۇش «جەنۇب» تىكى ھەرقايسى ئەللەرگە يەلپۈگۈچسىمان يېيىلغانىدى. ئۇلار «سول تەرەپتىن» جوڭگۇنى بويۇندۇرماقچى بولاتتى، ئوتتۇرا تەرەپتىن تۈركىستان بىلەن ئىراننىڭ شەرقىنى بويۇندۇرماقچى بولاتتى، «ئوڭ تەرەپتىن» رۇسىيەدىكى يايلاقلارنى بويۇندۇرماقچى بولاتتى.

قەھرىمانلىق داستانىدا باش رولىنى ئوينىۋاتقان موڭغۇل جەڭچىلىرى جاۋمىڭغۇ ئىلمىي ئېقىمىدىكى جۇڭگو رەسساملىرىنىڭ نەسۋىرى ئارقىلىق ئادەملەرنى ھەيران قالدۇرغانىدى؛ گەرچە ئەسەرلەرنىڭ خاراكتېرىدە ئوخشاشلىق بولمىسىمۇ، لېكىن كىشىلەر چىڭگىزخانغا مەخسۇس تەرجىمىھال يازىدىغان گىرىنارد ئەپەندىنىڭ موڭغۇل دالاسىدىكى ساياھەتتىن قايتقاندا يازغان خاتىرىسىنى ئوقۇۋېتىپ، ھېلىقى پېشقەدەم سەنئەتكارلار سىزغان

رەسىملەرنىڭ كۆز ئالدىدا بىر - بىرلەپ ئايان بولۇۋاتقانلىقىنى  
ھېس قىلىشتى. گىرىنارد ئەپەندىنىڭ دېگىنى بويىچە «بارگاھتىكى  
ئەسكەرلەر بېشىغا قۇلقىمنىڭ ئۇدۇلىدا بىردىن تۆشۈكى بار  
قۇلاقچىلارنى كىيەتتى، پۇتغا كىگىز پايپاق تارتىپ، ئۆتۈك بىلەن  
يۈرەتتى. ئۇلار جەڭ مەزگىلىدە، بويىنىغىچە چۈشۈپ تۇرىدىغان  
سالۋا تۇماق كىيەتتى، گەۋدسىگە قارا سىرلانغان تاسمىدىن  
توقۇلغان، ھەم پىششىق ھەم يۇمشاق ساۋۇت تارتاتتى. ھەربىر  
ئادەم بىر جۈپتىن يا، بىر جۈپتىن ئوقدان، بىردىن ئەگرى قىلىچ،  
بىردىن قول پالتا، ئاتنىڭ قوش بېشىغا ئېسىپ قويىدىغان بىر  
تالدىن تۆمۈر كالتەك، ئادەملەرنى ئاتتىن تارتىپ چۈشۈرۈش  
ئۈچۈن ئىشلىتىدىغان ئىلمەكلىك ئۇزۇن نەيزە قاتارلىق ھۇجۇم  
قوراللىرىنى ئېلىپ يۈرەتتى. ئاتلىق ئەسكەرلەردە، ئاتنىڭ يايلىدىن  
ئەشكەن سىرتماقلىق ئارغامچا بولاتتى. « موڭغۇللار موڭغۇل  
ئاتلىرى بىلەن ماس ئىدى. ئۇنىڭ ئۈستىگە، ئۇلاردا ئوخشاشلىق  
بار ئىدى. چۈنكى ئۇلارنىڭ ھەر ئىككىسىلا يايلاق ئوغۇللىرى  
بولۇپ، ئوخشاشلا بىر تۇپراقتىن تۆرەلگەن، ئوخشاش كىلىماتتا  
ئوخشاش چېنىقىشلارنى باشتىن كەچۈرگەنىدى. موڭغۇللار  
جىسمانىي جەھەتتە ۋىجىك، لېكىن دىنماق، چىداملىق، گەۋدىلىك،  
ئەقىلگە سىغمايدىغان دەرىجىدە قارشىلىق كۆرسىتىش ئىقتىدارىغا  
ئىگە ئادەملەردىن ئىدى. موڭغۇل ئاتلىرىمۇ پاكار، دىنماق،  
كۆرۈمىسىز، «بويىنى توم، پۇتلىرى پۈۋلەپ قويغاندەك سېمىز،  
تۈكلۈك كېلەتتى، لېكىن ئۇلارنىڭ باتۇرلۇقى، قورقۇمىسىزلىقى،  
بەرداشلىق بېرىش كۈچى، چىدام - غەيرىتى، يېمەك - ئىچمەكتە  
ئۆزىنى تۇتۇۋېلىشى، تۇياقلىرىنىڭ بېجىرىملىكى ئادەملەرنى  
ئەيىۋەنئاس دېگۈزەتتى. » گۇمانلىقنىشقا بولمايدىغىنى، شىمالدىكى  
كۆچمەن چارۋىچىلارنىڭ بۇ خىل جەڭ ئاتلىرى تارىخنىڭ سۈنۈپى  
مەزگىلىدە ئۆزلىرىدىكى ئەۋزەل جايلارنىڭ ھىندى - ياۋروپادىكى  
«كۆندۈرۈلگەن نەسلىلىك ئات» لاردىن ئارتۇق ئىكەنلىكىنى ئەمەلىي

رەۋىشتە ئىسپاتلىدى. دەل ئۇلار بىزدىكى قەدىمىي تارىخنىڭ ئاخىرقى چاغلىرىدا ھۇنلارنى ئۈستىگە ئولتۇرغۇزۇپ، جۇڭگو بىلەن رىم ئىمپېرىيىسىنى بويىسۇندۇرغانىدى. ئەمدىلىكتە ئۇلار يېڭى بىر قېتىملىق ئۆزلەش ئالدىدا تۇراتتى، ئۇلار پۈتكۈل ئوتتۇرا ئەسىر ئىچىدە يايلاقتىكى چەۋەندازلارنى ئۈستىگە قوندۇرۇپ بېيجىڭغا، تەبىرىگە ۋە كىيىمنىڭ ئالتۇن قۇببىلىك ئوردا - سارايلىرىغا قاراپ ئاتلانماقچىدى.

موڭغۇللارنىڭ ئۇرۇش تاختىكىسى توغرىسىدا، ئادەملەر ناھايىتى كۆپ يازدى. ئۇلار ھەتتا بۇ خىل تاختىكىنى فرىدېرىخ II ۋە ناپالىيوننىڭ تاختىكىسى بىلەن سېلىشتۇرۇپ باقماقچى بولدى. I. كاھوننىڭ سۆزىگە ئاساسلانغاندا بۇ ئەۋلىيا قاتارىدىكى بىر توپ كىشىلەرنىڭ مەلۇم بىر ھەربىي ئىشلار يىغىنىدا بېكىتكەن غەيرىي ئەقلىي ھالەتتىكى پەۋقۇلئاددە تاختىكا ئىلمى ئىدى. موڭغۇللارنىڭ تاختىكىسى ئەمەلىيەتتە ھۇنلار بىلەن تۈركلەردىكى قەدىمىي تاختىكىنىڭ راۋاجى ئىدى. كۆچمەن چاۋىچىلارنىڭ مەڭگۈلۈك تاختىكىسى تېرىقچىلىق رايونلىرىغا يېقىن جايىنى تالان - تاراج قىلىشقا ئادەتلىنىش ۋە پايانسىز يايلاقتا ئوۋچىلىق بىلەن شۇغۇللىنىشقا ئاساسەن، بارلىققا كەلگەنىدى. چىڭگىزخان ھەققىدىكى رىۋايەتلەرگە ئاساسەن ئېيتقاندا، ئۇلار «كۈندۈزى ئۆز ئەتراپىنى قېرى بۆرىدەك سەگەكلىك بىلەن كۈزىتەتتى، قاراڭغۇ كېچىلىرى قاغىنىڭ كۆزىدەك ماراتتى. جەڭ قىلىۋاتقاندا، ئۆزىنىڭ قۇربانلىق مېلى ئۈستىگە بۈركۈتتەك ئېتىلىپ ماراتتى.» كۆچمەن چاۋىچىلار بۇغا توپلىرىنى ئۇزۇن ۋاقىت ئېرىنمەي ساقلايدىغان بۆكتۈرمە جەرياندا، ئۆزلىرى تۇرۇۋاتقان دائىرنىڭ ئالدى تەرىپىدە ئاۋاز چىقارمايدىغان ۋە كۆرگىلى بولمايدىغان رازۋېدكا لىنىيىسى ئورۇنلاشتۇرۇشنى ئۆگەندى. مۇنداق قىلىشتىكى مەقسەت، ئوۋ ياكى دۈشمەن ئۆزى تۇپمايدىغان ئەھۋال ئاستىدا ئۇلارنى

ئىنچىكىلەپ كۆزىتىشتىن ئىبارەت ئىدى. ئوۋچىلىقتىكى قورشاش ئۇسۇلى ئارقىلىق، ئۇلار قورشاپ ھۇجۇم قىلىش تاكتىكىسىنى ئىگىلىدى. مۇنداقچە ئېيتقاندا، ئۇلار ئۆز دۈشمىنى خۇددى يايلاقتىكى قېچىپ كېتىۋاتقان بىر توپ ياۋايى ھايۋاننى دائىرىگە ئالغاندەك ئىككى بېقىنىدىن قورشايىتتى. شۇڭا، كۆچمەن چارۋىچىلارنىڭ ھەرىكەتچان ئاتلىق ئەسكەرلىرىنىڭ تۇيۇقسىز ھۇجۇمغا ئۆتۈشى ۋە ھېچكىم خىيالغا كەلتۈرمىگەن جايلاردا پەيدا بولۇشى، ئۆز دۈشمەنلىرىنى جەڭ باشلىنىشتىن بۇرۇنلا ئالاقزادە قىلىۋېتىدىغان ئاقىۋەتنى كەلتۈرۈپ چىقىراتتى. ئەگەر دۈشمەنلەر قارشىلىق كۆرسەلمىگۈدەك كۈچ - قۇدرەتكە ئىگە بولغان بولسا، موڭغۇل ئاتلىقلىرى يەنىلا تىرىشىپ يۈرۈشتىن ۋاز كېچىپ، يايلاقتىكى ھەرقانداق بۇلاڭچىلارغا ئوخشاش تەرەپ - تەرەپكە پىتىراپ، ئۆزلۈكىدىن تارقىلىپ كېتەتتى. لېكىن، شۇنداقتمۇ جۇڭگونىڭ نەيزىلىك ئەسكەرلىرى، خارەزمنىڭ ياللانما قوشۇنلىرى ياكى ۋىنگىرىيەنىڭ ئاتلىق ئەسكەرلىرى ھوشيارلىقنى سەل - پەللا بوشاشتۇرۇپ قويدىمۇ، يىڭىۋاشتىن يوپۇرۇلۇپ كېلەتتى. ناۋادا دۈشمەنلەر خاتالىشىپ، يالغاندىن چېكىنگەن موڭغۇل چەۋەندازلىرىنىڭ كەينىدىن قوغلاپ زەربە بەرمەكچى بولۇپ قالسا، ئۇلارنى دەرھال نەس باساتتى. ئۇلار يولدىن ئادىشاتتى، ئۆزلىرىنىڭ بارىگاھىدىن پىراقلاپ خەتەرلىك جايلارغا كېلىپ قالاتتى ۋە بۆكتۈرمىگە دۇچ كېلەتتى، ئۇلار بۇ جايدا قورشاۋغا ئېلىناتتى ھەمدە قاتراپ يۈرگەن ھايۋان تەرىقىسىدە جېنىدىن ئايرىلاتتى. ئالدىنقى قاراۋۇل ۋە ئىككى قاناتقا ئورۇنلاشتۇرۇلغان موڭغۇل چەۋەندازلىرى دۈشمەنلەرنى ئوقيا بىلەن قورشاۋغا ئېلىش ۋەزىپىسىنى زىممىسىگە ئالاتتى، شۇنداقلا دۈشمەنلەرنىڭ ئالدى تەرىپىدە قورقۇنچلۇق بوشلۇق پەيدا قىلاتتى. موڭغۇللار، ئۆز زامانىسىدىكى ھۇنلارغا ئوخشاش ئات ئۈستىدە ئوق ئۈزىدىغانلاردىن ئىدى، ئۇلار ئات ئۈستىدە تۇغۇلغان، كىچىكىدىنلا ئوق ئېتىشنى

ئۆگەنگەن مەرگەنلەر بولۇپ، ئۇلارنىڭ قىلچە زايا كەتمەيدىغان ئوقلىرى دۈشمەننى 200 مېتىردىن 400 مېتىرغىچە بولغان ئارىلىقتا ئات ئۈستىدىن ئۇلاقتۇرۇپ تاشلايتتى. ئۇلاردا ھېلىقىدەك ئەقىلگە سىغمايدىغان ھەرىكەتچانلىقتىن باشقا تاكتىكا جەھەتتىكى ئۆز ۋاقتىدا ھېچكىمدە بولمايدىغان بىردىنبىر ئەۋزەللىك مۇشۇ ئىدى. مۇشۇنداق ئەۋزەللىككە ئاساسەن، ئۇلارنىڭ ئالدىنقى قاراۋۇللىرى ھەدپىسىلا ئالمىشىپ تۇراتتى. ئالمىشىدىغان چاغدا ئالدىنقى قاراۋۇلدىكىلەر دۈشمەنلەرگە بىر مەرتىۋە ئومۇميۈزلۈك ئوق ئۈزۈپ، ئاندىن دەرھال ئۆزىنى دالدىغا ئالاتتى ھەمدە دۈشمەنلەرنى خېلى يىراققا ئالداپ بېرىپ، مۇنچىۋالا يىراق جايدىن ئوق ئۈزگەننىڭ پايدىسى يوق دېگەن يەرگە كەلگەندە مەرگەزگە ئورۇنلاشتۇرۇلغان چوڭ ئاتلىق قوشۇن قېلىچلىرىنى يالىڭاچلاپ، دۈشمەنلەر ئۈستىگە شىددەت بىلەن تاشلىناتتى ۋە ئۇلارنى قالدۇرماي قىرىپ تاشلايتتى. ئومۇمەن بارلىق ھەربىي ھەرىكەتلەردە، موڭغۇللار ئۆزلىرىدىكى جىسمانىي كۈچتۈڭگۈرلۈك، چىرايدىكى سەتلىك، بەدىنىدىكى سېسىق پۇراقلار تۈپەيلى بارلىققا كېلىۋاتقان ۋەھىمىدىن تولۇق پايدىلىناتتى. ئۇلار تۇيۇقسىز پەيدا بولاتتى، قورشاۋ ھاسىل قىلاتتى، تۆت ئەتراپىنى نوساتتى، ئادەمنىڭ جان - ئىمانى چىققۇدەك جىمجىتلىق ئىچىدە ئاتلىرىنى يەڭگىل يورغىلىتىپ ئالغا ئىلگىرىلەيتتى، ھۇجۇمغا ئۆتۈشتىن ئىلگىرى تىمۇش چىقارمايتتى، پەقەت بايراقچىنىڭ قول ئىشارىتىگىلا قارايتتى، ئارقىدىنلا نوساتتىن ھۇجۇمغا ئۆتىدىغان پەيت يېتىپ كەلگەن بولاتتى، بارلىق چەۋەندازلار بەئەينى دوزاختىكى قىيا - چىيا ئىچىدە ئالغا قاراپ ئېتىلاتتى.

ئوۋچىلاردىن مىراس قىلغان ھىيلە - مېكىر، ئالدى بىلەن ئوۋنى ئالاقزادە قىلىۋېتىش، ئاندىن ئوۋنى ئۆتۈشتىن ئىبارەت. موڭغۇللار ۋە ئۇلارنىڭ ئاتلىرى بۆكەن ياكى يولۋاس قوغلىغاندەك،

خەنزۇلارنى، ئىرانلىقلارنى، رۇسلارنى ۋە ۋىنگىرلارنى سۈرۈپ - توقاي قىلىۋەتتى. موڭغۇل ئوقياچىلىرىنىڭ ساۋۇت كىيگەن بىرەر ئاتلىقنى ئېتىشى خۇددى ئاسماندا ئۇچۇپ يۈرگەن بۈركۈتنى ئېتىپ تاشلىغاندەكلا ئىش ئىدى. موڭغۇللارنىڭ ئەڭ «قاملاشقان» چەڭلىرىنىڭ بىرى ماۋرائۇننەھردىكى جەڭ بىلەن ۋىنگىرىيەدىكى جەڭ بولۇپ، ھەر ئىككىسىدە دەپدەبىلىك سىرتقى قورشاش ئالاھىدە ئورۇندا تۇردى. مۇنداق جەڭ قارشى تەرەپنى ھالىدىن كەتكۈزەتتى، قورقۇنچ ۋە ۋەھىمىگە گىرىپتار قىلاتتى، قورشاشقا قالدۇراتتى، ماداردىن كەتكۈزەتتى، ئەڭ ئاخىرىدا رەتلىك ئېلىپ بېرىلغان چوڭ قىرغىنچىلىق ئىچىدە جەڭنى ئاخىرلاشتۇراتتى.

سەزگۈر كۆزەتكۈچى پىلانكارىمىن بۇ تاكتىكىنى پۈتۈن دۇنياغا ئېقىتىماي - تېمىستىماي ئېلان قىلدى. تۆۋەندە نەقىل كەلتۈرۈلگەنلىرى ئەڭ ياخشى دەلىل - ئىسپات بولالايدۇ: «ئۇلار دۈشمەنلىرىنى كۆرگەن ۋاقىتتا، قارىمۇقارشى ئاتلىنىپ ھۇجۇمغا ئۆتەتتى. ھەر بىر ئادەم ئالدى بىلەن ئۈچتىن - تۆتكىچە ئوق ئۈزەتتى، ناۋادا ئۇلار دۈشمەننى تارمار قىلىشقا كۆزى يەتمىسە، دەرھال ئەسلىدىكى ئورنىغا قايتىپ كېلەتتى. لېكىن، بۇ دۈشمەنلەرنى داۋاملىق قوغلاپ كېلىشكە قايىمۇقتۇرۇش ھەمدە ئۇلارنى ئۆزلىرى ئالدىنقىلا تەييارلاپ قويغان مەلۇم بىر جايغا باشلاپ كېلىشتىنلا ئىبارەت بولاتتى. ناۋادا ئۇلار دۈشمەنلەرنىڭ ئۆزلىرىدىن كۈچلۈك ئىكەنلىكىنى تۇيۇپ قالسا، بىر - ئىككى كۈنلۈك يىراق جايلارغا چېكىنەتتى ۋە ئەتراپتىكى ناھىيەلەرنى ئاياغ ئاستى قىلاتتى ياكى ئۆزلىرى تاللىغان مەلۇم جايغا بارگاھ قۇرۇپ، دۈشمەنلەرنىڭ يولىدىن ئۆتۈشىنى ساقلاپ تۇراتتى - دە، بىردىنلا پەيدا بولاتتى. ئۇلارنىڭ ھېكە - مىكىر تاكتىكىسى ھەر خىل ئىدى. قارشى تەرەپنىڭ ئاتلىق ئەسكەرلىرى بىرىنچى قېتىم ھۇجۇمغا ئۆتكەندە، ئۇلار ئەسىرگە چۈشكەنلەرنى ۋە ياقا



يۇرتلۇق چېرىكلەرنى سەپنىڭ ئالدىدا ماڭغۇزاتتى، ئۆزلىرىنىڭ چوڭ قوشۇنى بولسا دۈشمەنلەرنى قورشاشقا ئوڭاي بولسۇن ئۈچۈن، شۇنداقلا ئۆزلىرىنىڭ ئادەم سانىنى ئەمەلىيەتتىكىدىن كۆپ كۆرسىتىش ئۈچۈن، سول قانات بىلەن ئوڭ قاناتقا تىزاتتى. ئەگەر دۈشمەنلەر ئۆزىنى قوغداپ قالالمىغۇدەك بولسا، ئۇلار دۈشمەنلەرنىڭ ئۆتۈپ كېتىشى ياكى قېچىپ كېتىشى ئۈچۈن بىرەر يولنى ئوچۇق قالدۇراتتى - دە، ئاندىن ئارقىسىدىن قوغلاپ بېرىپ، يېتىشمۇالغانلىرىنى ئىمكانىيەتنىڭ بارىچە قىرىپ تاشلايتتى ياكى زەخمىلەندۈرەتتى (سوبۇتاي نايۇن 1241 - يىلى ۋىنگىرىيەگە ھۇجۇم قىلغاندا سايبودىكى ئۇرۇشتا مۇشۇ تەكتىكىنى قوللاندى). ئۇلار بىلەن دۈشمەنلەر ئارىسىدىكى يېقىن ئارىلىقتىن ئېلىپ بارىدىغان ئۇرۇشلار كەمدىن - كەم ئىدى. ئۇلار پەقەت ئادەم ۋە ئاتنى ئوقيا بىلەن زەخمىلەندۈرۈشكىلا دىققەت قىلاتتى. « روبرىيۇكس موڭغۇللاردىكى ئوۋچىلىق بىلەن بۇ خىل تەكتىكىنى ئوخشاش دەپ قاراپ، مۇنداق تەسۋىرلىگەنىدى: «ئۇلار ئوۋ قىلغاندا، كۆپ ساندىكى ئادەملەر ئوۋنى قورشاپدىغان جاينىڭ ئەتراپىغا يىغىلاتتى، ئۇلار شۇ ئەتراپتا ياۋايى ھايۋان بار دەپ جەزم قىلغاچقا، بىر قەدەم - بىر قەدەمدىن ئالغا ئىلگىرىلەيتتى ۋە ئۇنى تورغا سولىغاندەك قاپساپ تۇرۇپ، ئاندىن ئوق بىلەن ئېتىپ ئۆلتۈرەتتى. »

## § 9 . چىڭگىزخاننىڭ شىمالىي جۇڭگونى

### بويىسۇندۇرۇشى

موڭغۇل دالاسى بىرلىككە كەلتۈرۈلگەندىن كېيىن، چىڭگىزخان شىمالىي جۇڭگونى بويىسۇندۇرۇشقا ئاتلاندى.

ئۇ ئالدى بىلەن تاڭغۇت پادىشاھلىقىغا ھۇجۇم قىلدى. بۇ پادىشاھلىق تۈبۈت مىللىتى ۋە بۇددا دىنىغا ئېتىقاد قىلىدىغان تاڭغۇت كۆچمەن چارۋىچىلىرى تەرىپىدىن گەنسۇ، ئالاشەن ۋە ئوردۇس ئارىلىقىغا قۇرۇلغانىدى. بىز يۇقىرىدا بۇ مىللەتنىڭ خەنزۇلارنىڭ تەسىرىدە مەلۇم بىر مەدەنىيەت بەرپا قىلغانلىقى، بولۇپمۇ خەنزۇ يېزىقىدىن پايدىلىنىپ ئالاھىدە بىر يېزىق ئىجاد قىلغانلىقىدىن خەۋەر تاپقاندۇق. تاڭغۇتلارغا قىلىنغان بۇ ئۇرۇش، موڭغۇللارنىڭ مۇقىم ئولتۇراقلاشقان ۋە ئاللىقاچان مەدەنىيەتكە يۈزلەنگەن خەلق ئۈستىدىن ئېلىپ بېرىۋاتقان ئۇرۇشى ئىدى، شۇنداقلا ئۇ مۇشۇ خىلدىكى تۇنجى قېتىملىق ئۇرۇش ئىدى. چىڭگىزخان بۇ دۆلەتكە ھۇجۇم قىلىش، قەدىمىي جۇڭگو زېمىنىدىكى ئۈچ دۆلەتنىڭ ئىچىدىن ئەڭ ئاجىز بىرىنى ئۆزىگە ئوشۇرۇۋېلىش ئارقىلىق، ئۆز ئارمىيىسىنىڭ قىممىتىنى سىناقىتىن ئۆتكۈزۈپ بېقىشنى كۆزدە تۇتتى. ئۇنىڭ ئۈستىگە ئۇ ئەگەر تاڭغۇت زېمىنىنىڭ خوجايىنىغا ئايلانغان تەقدىردە جۇڭگودىن تۈركىستانغىچە بولغان چوڭ يولنى كونترول قىلالايتتى ھەمدە موڭغۇللارنىڭ ئانا مىراس رەقىبى بولغان جورجىت خانلىقىنى غەرب تەرەپتىن قورشاۋغا ئالالايتتى. بىراق، موڭغۇللار ئۆز دۈشمەنلىرىنى يوقىتىش ئۈچۈن دالدىكى جەڭلەردە ئادەمنى ھەيران قالدۇرىدىغان تەشكىلچانلىقنى ئىپادىلىگىنى بىلەن، ھەربىي ئىستىھكاملارغا ھۇجۇم قىلىدىغان چاغدا ئۆزلىرىنىڭ ئوبدانلا تەجرىبىسىز ئىكەنلىكىنى ئاشكارىلاپ قويدى. بىز بۇ ئەھۋالنى ئۇلار جورجىت خانلىقىغا نىسبەتەن ئېلىپ بارغان جەڭلەردە ئېنىق كۆرۈۋالالايمىز. تاڭغۇت پادىشاھلىقىغا قارشى ئېلىپ بارغان جەڭلەردىمۇ ئەھۋال شۇنداق بولدى. ئۇلار بۇ زېمىننى بىرنەچچە قېتىم (1205 - يىلى، 1207 - يىلى، 1209 - يىلى) ئۇدا ئاياغ ئاستى قىلغان بولسىمۇ، لېكىن تاڭغۇتلارنىڭ پايتەختىنى، شىنچىڭ چىڭ مەھكىمىسىنى ۋە

لىنچۇنى ئېلىشقا مۇيەسسەر بولالمىدى. تاڭغۇتلارنىڭ پادىشاھى لى ئەنچۈن (1206 - يىلىدىن 1211 - يىلىغىچە تەختتە ئولتۇرغان شياشاينژۇڭ) چىڭگىزخانغا ئەل بولۇپ ئولپان تاپشۇرۇشقا ماقۇللۇق بىلدۈرۈش بەدىلىگە ئۆزىنىڭ پادىشاھلىق ئورنىنى ساقلاپ قالدى. لېكىن، چىڭگىزخان 1209 - يىلى يەنە بىر مەرتىۋە ھۇجۇمغا ئۆتۈپ، چۇڭشەڭ، يەنى بۈگۈنكى يىنچۈەننى قورشاپ بۇ شەھەرنى خۇاڭخې دەرياسىنىڭ سۈيىگە غەرق قىلىش يولى بىلەن يەڭمەكچى بولدى. شۇنداقتىمۇ دامبا ياساپ سۇ باشلاش ئىنشائاتى موڭغۇللار ئۈچۈن ھەددىدىن زىيادە مۇرەككەپ قۇرۇلۇش ئىدى. سۇ ئاپىتى ئۇلار ئۈمىد قىلغان دەرىجىدە پەيدا بولمىدى، لى ئەنچۈن چىڭگىزخانغا قىز بېرىش ئارقىلىق، يەنە بىر قېتىم تىنچلىققا ئېرىشتى (1209 - يىلى).

تاڭغۇتلار مۇتەرز بولۇپ چىڭگىزخاننىڭ بېقىندى دۆلىتىگە ئايلانغاندىن كېيىن، چىڭگىزخان تىغ ئۈچىنى جورجىت پادىشاھلىقىغا، يەنى شىمالىي جۇڭگودىكى توڭغۇسلارغا، مۇنداقچە ئېيتقاندا بۈيۈك جورجىت ئىمپېرىيىسىگە قاراتتى. بىزگە مەلۇم بولغىنىدەك بۇ دۆلەتنىڭ چېگرىسى تولىمۇ كەڭ ئىدى. ئۇ مانجۇرىيە، خەنشۇي ۋادىسىنى ۋە خۇەيشۇي ساھىلىدىكى جۇڭگو زېمىنىنى ئۆز ئىچىگە ئالاتتى. ئۇ ئۆزىگە بېيجىڭنى ئاساسىي پايتەخت، رېخېدىكى دادىڭ، لياۋياڭ، شەنشېدىكى داتۇڭ، خېنەندىكى كەيفېڭ قاتارلىق شەھەرلەرنى قوشۇمچە پايتەخت قىلغانىدى. بىزگە مەلۇم بولغىنىدەك چىڭگىزخان ئۆزىنىڭ ياش چاغلىرىدا كېرەي قەبىلىسى بىلەن ئىتتىپاق تۈزۈپ، بېيجىڭدىكى ئوردىنىڭ مەنپەئىتى ئۈچۈن تاتارلارغا قارشى جەڭ قىلغانىدى. شۇڭا، ئۇ جورجىت خانلىقىغا خىزمەتكار ئىدى. جورجىت خانلىقى ئۇنى ياللانما لەشكەر قاتارىدا كۆرۈپ، ئۇنىڭغا ئىش ھەققى بەرگەن ھەمدە ئۇنى جۇڭگودىكى ئاددىي نام - ئاتاق بىلەن مۇكاپاتلىغانىدى. بۇ خىل پادىشاھلىق ۋە خىزمەتكارلىق مۇناسىۋىتىنى چىڭگىزخانغا

بايان قىلىپ بېرەلەيدىغان بىردىنبىر كىشى جورجىت خانلىقىنىڭ پادىشاھى ماداگې (جىن جاڭزۇڭ، 1189 - يىلىدىن 1213 - يىلىغىچە تەختتە ئولتۇرغان) بولسىمۇ، لېكىن ئۇ بۇ كۈنلەردە ئاللىقاچان ئالەمدىن ئۆتكەنىدى. چىڭگىزخان مۇشۇلارغا ئاساسەن، يېڭى پادىشاھ يۈنجى (جىن فېيىدى، 1209 - يىلىدىن 1213 - يىلىغىچە تەختتە ئولتۇرغان) تەختكە ۋارىسلىق قىلغان پۇرسەتتىن پايدىلىنىپ، ئەسلىدىكى ساداقەتمەنلىك ئىپادىلەش ئەھدىنامىسىنى مەنسىتمەسلىك پوزىتسىيە بىلەن ئۈزۈپ تاشلىدى. جورجىت خانلىقىنىڭ ئەلچىسى چىڭگىزخاندىن خىزمەتكار سۈپەتتە تەزىم بەجا كەلتۈرۈشنى ھەمدە پادىشاھنىڭ تەختتە ئولتۇرۇپ چىقىرىدىغان ئۆقتۈرۈشىغا قۇلاق سېلىشنى تەلەپ قىلدى. بويىسۇندۇرغۇچىنىڭ قۇيغا چېچى تىك بولۇپ كەتتى ھەمدە «مەن ئوتتۇرا تۈزلەڭلىكتىكى خانلارنى ئاسماندا تۇرىدۇ دەپتىمكەنمەن، مۇشۇنداق چۆپرەندە نېمىلەرنىڭمۇ خان بولغىنىنى قارىمايدىغان؟ ئۇنىڭ نېمىسىگە تەزىم بەجا كەلتۈرگۈدەكمەن؟» دېدى. ئۇ مۇشۇ گەپلەرنى دەپ بولۇپ كۈنگەي تەرەپكە قاراپ تۈكۈرۈپ قويدى. يۈنجى ئەمەلىيەتتە ئۆلۈمتۈك بىر خان بولۇپ، ئۇنىڭ ھېچقانداق ھوقۇقى، ئابروئى، ئىناۋىتى يوق ئىدى. ئۇنىڭ ئۈستىگە تولىمۇ ئىقتىدارسىز ئىدى. ئۇنى پەقەت ئۆز سانغۇنلىرىنىڭ قولىدىكى قونچاق دېيىشكىلا بولاتتى. مۇشۇلاردىن خۇددى بىز ئۇزۇن ئۆتمەي خارەزىم ئىمپېرىيىسىدە يولۇقتۇرىدىغانغا ئوخشاش چىڭگىزخان ئۆزىنىڭ رەتلىك شەخس ئىكەنلىكىنى كۆز - كۆز قىلدى. ئۇنىڭ تەلىمىگە كۆز ئالدىدا پەيدا بولۇۋاتقان ئادەملەرنىڭ ھەممىسى ئۆتۈپ كەتكەن بىچارە ياكى ئۆزىنى قالدۇرۇپ چاغلان يۈرگەن رەقىبەلەردىن بولۇپ چىقىۋاتاتتى.

جورجىت خانلىقىدىكى سەددىچىننىڭ شىمالىنى، موڭغۇللار تەرەپى، شەنشى ئۆلكىسىنىڭ شىمالىي يېقىدىكى چېگرىنى مۇھاپىزەت قىلىدىغانلار تۈرك قەبىلىلەر ئىتتىپاقى بىلەن ئونگۇت

قەبىلىسىدىكى تۈركلەر ئىدى. ئۇلارنىڭ ھەممىسى خرىستىئان دىنىغا ئېتىقاد قىلىدىغان نىستۇرىئانلار ئىدى. بىزگە بۇرۇنلا مەلۇم بولغىنىدەك، موڭغۇل رايونىدىكى قەبىلىلەر ئورۇشىدا، ئونگۇت قەبىلىسىنىڭ ئاقساقىلى ئالغۇس تىكىن 1204 - يىلىدىن باشلاپلا چىڭگىزخان بىلەن بىردەكلىكىنى ساقلاپ كېلىۋاتقانىدى. ئالغۇس جەمەتىنىڭ ساداقىتى دۇنيانى بويسۇندۇرغۇچىنىڭ جورجىت خانلىقىغا قارشى ئېلىپ بارغان جەڭلىرىگە ئىنتايىن ئۈنۈملۈك ياردەم قىلدى. ئۇلار تاجاۋۇزچىلارنىڭ يولىنى ئوچۇق قالدۇرۇپ، ئۆزلىرى مۇداپىئە قىلىۋاتقان چېگرا لىنىيىسىنى چىڭگىزخانغا ئىككى قوللاپ تەقدىم قىلدى (1211 - يىلى). چىڭگىزخان ئونگۇت قەبىلىسىنى تارتۇقلاش مەقسىتىدە قىزى ئالاغۇي بىكەنىنى ئالغۇسىنىڭ ئوغلى بويگىغاغا ياتلىق قىلدى.

چىڭگىزخان جورجىت خانلىقىغا قارشى ئېلىپ بارغان بۇ ئۇرۇشنى مىللىي ئۇرۇش دەپ قارىدى. ئۇ تەڭرىگە ئىززەت - ئېكرام بىلەن دۇئا - تاللاۋەت قىلىۋېتىپ، جورجىتلار قاتار تۇرغۇزۇپ ئۆلتۈرگەن ۋە ياغاچ ئېشەككە مىخلىغان قەدىمىي موڭغۇل خانلىرىنى يادىغا ئالدى ھەمدە «كېرەملىك تەڭرىم، مەن تاغام ئولبار غوخاي بىلەن ئامبالغاي خاننىڭ قانلىق ئىنتىقامىنى ئېلىش ئۈچۈن قوراللاندىم. ئۇلارنى جورجىت خانلىقىدىكىلەر ھاقارەتلەپ ئۆلتۈردى. ناۋادا ئويلىغانلىرىمغا قوشۇلساڭ ئاسماندىكى ھەممىگە قايىل قولۇڭنى سوزۇپ ماڭا مەدەت بەرگىن!» دەپ تەڭرىگە ئىلتىجا قىلدى. چىڭگىزخان ئەينى ۋاقىتنىڭ ئۆزىدە يەنە ئۆزىنى قىتانلار ئۈچۈن ئۆچ ئالغۇچى دەپ ھېسابلىدى. قىتانلار ئەسلىدە بېيجىڭدىكى تەختنىڭ ئىگىلىرى بولسىمۇ، كېيىنچە جورجىت خانلىقى تەرىپىدىن قوغلاپ چىقىرىلغانىدى. شۇڭا، قىتانلار چىڭگىزخاننىڭ ئىشلىرىغا قىزغىن ياردەمدە بولدى. خانلىق ئوردىدىكى ياللۇغ جەمەتىنىڭ شاھزادىلىرىدىن ياللۇغ ليۇگې ليياۋخې (مانجورىيەنىڭ غەربىي

جەنۇبى) ساھىلىدىكى قەدىمىي قىتان دۆلىتىدە غەلىمان كۆتۈرۈپ، چىڭگىزخانغا ئاۋاز قوشتى (1212 - يىلى). بۈگۈنكى كۈندە قىتانلارنىڭ موڭغۇل تىل سىستېمىسىغا مەنسۇپ ئىكەنلىكى بىزگە مەلۇم. شۇڭا، ئۇلار بىلەن چىڭگىزخان ئارىسىدا بېيجىڭدىكى توڭغۇس خانلىقىغا قارشى ئىرقىي ئىتتىپاق بارلىققا كەلدى. چىڭگىزخان ياللۇغ لىۋگېنىڭ ساداقەتنامىسىنى قوبۇل قىلدى ھەمدە ئۇلارغا جابا نايۇن قوماندانلىقىدىكى ياردەمچى قوشۇننى ئەۋەتتى. 1213 - يىلى 1 - ئايدا، جابا نايۇن ياللۇغ لىۋگېغا ياردەملىشىپ، جورجىتلار قولىدىن لياۋياڭنى تارتىۋالدى. ياللۇغ لىۋگې ئاتا - بوۋىسىدىن مىراس قالغان قەدىمىي تۇپراقتا، موڭغۇللارنىڭ ھامىيلىقى بىلەن «لياۋ پادىشاھى» دېگەن ئورۇنغا ئولتۇردى. قىتان پادىشاھلىرىنىڭ بۇ ئەۋلادى ئۆزىنىڭ موڭغۇل خانى ئۈچۈن ئەڭ سادىق خىزمەتكار ئىكەنلىكىنى تاكى ئۆلۈپ كەتكەنگە قەدەر (1220 - يىلى) تولۇق ئىپادىلەپ تۇردى. شۇڭا، جورجىت خانلىقىنىڭ شەرقىي شىمالىدىكى چېگرىسى بەئەينى غەربىي شىمالدىكىگە ئوخشاش قۇرۇقىدىلىپ قالدى؛ قىتانلار بىلەن تۇتىشىدىغان جاي، بەئەينى ئونگۇت قەبىلىسى بىلەن تۇتىشىدىغان جايغا ئوخشاش ئېچىۋېتىلدى.

چىڭگىزخاننىڭ جورجىتلار ئۈستىدىن ئېلىپ بارغان ئۇرۇشى 1211 - يىلى باشلاندى. گەرچە ئارىدا بىرنەچچە قېتىملىق قىسقا توختىلىش بولغان بولسىمۇ، ئۇرۇش تاكى ئۇنىڭ ئۆلۈمىگە قەدەر (1227 - يىلى) داۋاملاشتى. ئاقسۆت ئۇنىڭ ۋارىسلىرىغا بۇ ئۇرۇشنى تاماملىدى (1234 - يىلى). گەرچە موڭغۇللار ئۆزىنىڭ ھەرىكەتچان ئاتلىق قوشۇنلىرىغا تايىنىپ، مۇداپىئەسىز تۇرغان يېزا - بازارلارنى ئاياغ ئاستى قىلالىغان بولسىمۇ، لېكىن ئۇلار خېلى ئۇزۇن مەزگىلگىچە ھەپلىشىپ، جوڭگولۇق تېخنىك ئۈستىلەر مۇھاپىزەت قىلىۋاتقان قەلئەلەرنى قانداق قىلغاندا ئالغىلى بولىدىغانلىقىنىڭ يولىنى تاپالمىدى. ئۇلار

جۇڭگودا پەقەت يايلاقتىكى جەڭ قىلىش ئۈسۈلىنىلا قوللاندى. ئۇلار ئايىغى چىقمايدىغان تالان - تاراج بىلەنلا بولۇپ، قولغا كەلتۈرگەن غەنىيمەتلىرىنى ئالغان پېتى جەڭ مەيدانىدىن چېكىنىپ يۈردى. ئۇلار كەتكەندىن كېيىن بوش قالغان يەرلەرنى جورجىت خانلىقىدىكىلەر قايتىدىن ئىگىلەپ، قەلئە - بازارلارنى يېڭىۋاشتىن ئۆز ئىلكىگە ئېلىپ، ئۆرۈلگەن سېپىللارنى ياساپ، كامار بولۇپ قالغان يەرلەرنى ئېتىپ، مۇداپىئە ئىستېھكاملىرىنى قايتىدىن قۇردى. شۇڭا، خۇددى بىزگە مەلۇم بولغىنىدەك، موڭغۇل سەركەردىلەر بۇ نۆۋەتتىكى جەڭدە ئوخشاش بىر جايىنى ئوخشاشلا بىر نەچچە قېتىم ئىشغال قىلىپ ئاۋارە بولدى. موڭغۇللار يايلاقتىكى جەڭلەردە بىر يەرگە يىغىپ ئۆلتۈرۈش ياكى توپلاپ تۇرۇپ ھەيدىۋېتىشكە ئادەتلەنگەندى ياكى بولمىسا بويسۇندۇرۇلغۇچىلارنى توققۇز قۇيرۇقلۇق تۇغنىڭ ئاستىغا جەم قىلىش يولى بىلەن ئۇرۇشنى ئاياغلاشتۇراتتى. خەلق مۇقىم ئولتۇراقلاشقان جايلاردا، بولۇپمۇ خەنزۇلار توپلىشىپ ئولتۇراقلاشقان رايونلاردا، گەرچە دەھشەتلىك قىرغىن ئېلىپ بېرىلغاندىمۇ، پۇقرالار يەنىلا قىرىلىپ تۈگىدى، ئۇلار گويا ئۆلۈپ تىرىلگەنگە ئوخشايتتى. ئۇنىڭدىن باشقا يەرلىك جورجىتلار، جورجىت خانلىقىدىكىلەرنىڭ مۇقىم ئولتۇراقلاشقنىغا ئاران يۈز يىلدەك ۋاقىت بولغان بولسىمۇ، لېكىن ئۇلار توڭغۇس قان سىستېمىسىدىكى بارلىق قەيسەرلىكنى ھېلىمۇ ساقلاپ قالغاننىڭ ئۈستىگە، قەلئە قورشاش چېڭىگە ئادەتلەنگەنلىك تۈپەيلى ئىچ پۇشۇقى تارتىۋاتقان موڭغۇللارنى يەنە بىرخىل پېشكەلچىلىك ئىچىگە سۆرەپ كىردى. مۇنداقچە ئېيتقاندا، ھۈجۇم قىلىۋاتقان موڭغۇللار ئەينى ۋاقىتنىڭ ئۆزىدە جۇڭگولۇق ئىنژېنېرلارنىڭ ئىلمىي كەشپىياتلىرى بىلەن توڭغۇس جەڭچىلىرىنىڭ باتۇرلۇقىغا دۇچ كېلىپ قالدى، شۇنداقتىمۇ بىزگە مەلۇم بولغىنى بويىچە بۇ قېتىمقى ئۇرۇشقا چىڭگىزخان بىۋاسىتە قوماندانلىق قىلغانىدى. ئۇرۇش جىددىي كېتىپ بارغان چاغدا

(1211 — 1215 - يىلى) ، ئۇ مۇتلەق كۆپ ساندىكى قوشۇننى جۇڭگودىن چېكىندۈرۈپ تۈركىستاننى بويسۇندۇرۇشقا ماڭدۇردى . ئۇ يولغا چىققاندىن كېيىن ئۇنىڭ سەركەردىلىرى ئۈزۈنغا سوزۇلمىدىغان ئۇرۇشنى داۋاملاشتۇرۇپ تۇردى . مۇنداقتا ، جورجىت خانلىقىنىڭ قوراللىق كۈچىنى ئەلۋەتتە ئۇچۇقتۇرۇۋەتكىلى بولاتتى . لېكىن ، جورجىت خانلىقىغا ئەجەللىك زەربە بېرىشكە بولمايتتى .

مۇشۇنداق بولغان تەقدىردىمۇ ، بىز موڭغۇل بويسۇندۇرغۇچىسىنىڭ ئىزچىل قەيسەرلىك بىلەن جەڭنى داۋاملاشتۇرغانلىقىنى ئىنكار قىلماق مۇۋاپىق بولمايتتى . ھەربىي ھەرىكەت 1211 - يىلى بىلەن 1212 - يىلى ئارىلىقىدا شەنشىنىڭ ئەڭ شىمالىدىكى داتوڭ (جورجىت خانلىقىنىڭ غەربىي پايتەختى) رايونى ، خېبېينىڭ شىمالىدىكى شۈەنخۇا (شۇ چاغدا شۈەندى دېيىلەتتى) رايونى ۋە باۋئەننىڭ چېگرىسىدىكى ناھىيىلەرنى باسقۇچقا بۆلۈپ ئاياغ ئاستى قىلىش ئۇسۇلى بىلەن ئېلىپ بېرىلدى . تۆت ئەتراپ ئۆز رەتى بويىچە خانئۆيەيران قىلىندى . لېكىن ، ھەربىي قەلئە ھېچنەمە بولمىدى . 1212 - يىلى چىڭگىزخاننىڭ جەڭگىۋار سەركەردىلىرىدىن جابانايۇن خۇددى بىز يۇقىرىدا خەۋەر تاپقاندەك مانجورىيەنىڭ جەنۇبىي يېقىدا يالغاندىن چېكىنىش ئۇسۇلىنى قوللىنىپ لياۋياڭنى ئىشغال قىلدى ، لېكىن چىڭگىزخان شەنشىنىڭ شىمالىدا داتوڭنى ئالامىدى . تېخىمۇ بەتتەر بولغىنى ، دۈشمەن ئوردىسى تۇرۇشلۇق بېيجىڭنى قاتمۇقات مۇھاسىرىگە ئېلىپ زەربە بېرىش ، موڭغۇللارنىڭ خىيالىغا كىرىپمۇ قويمىدى . 1213 - يىلى ، چىڭگىزخان ئاقمۇەت شۈەنخۇانى ئالدى ۋە ئۆز قوشۇنىنى ئۈچكە بۆلدى . قوشۇننىڭ بىرىنچى بۆلىكى ، ئوغۇللىرى جۇجى ، چاغاتاي ۋە ئوگداينىڭ يېتەكچىلىكىدە شەنشىنىڭ ئوتتۇرا قىسمىغا كىرىپ ، تەييۈەن بىلەن پىڭياڭغا يېتىپ باردى . «يۈەن سۇلالىسىنىڭ تارىخى» غا ئاساسەن ، بۇ گۇرۇھ ئارمىيە يۇقىرىدىكى



ئىككى شەھەرنى ئىشغال قىلغاندىن كېيىن، غەنىيمەتلەرنى شىمال تەرەپكە توشۇپ كېتىش ئۈچۈن، شەھەرنى تاشلاپ چىقتى. مەركىزىي قوشۇنغا چىڭگىزخان كىچىك ئوغلى تولغىنىنىڭ ھەمراھلىقىدا ئۆزى بىۋاسىتە يېتەكچىلىك قىلدى. ئۇ جەنۇبقا قايرىلىپ خېبىي تۈزلەڭلىكىنى كېسىپ ئۆتكەندىن كېيىن، خېبىي مەھكىمىسىنى ئىشغال قىلىپ، شەندۇڭغا باردى ۋە جىنەننى قولغا چۈشۈردى. ئۆز ۋاقتىدا ئىشغال قىلىنمىغان شەھەرلەرنىڭ قاتارىدا بېيجىڭدىن باشقا يەنە بىرقانچە مۇھىم بازارلار، مەسىلەن، خېبىيىنىڭ جېڭدىڭ ۋە دامىڭ قاتارلىق شەھەرلىرىمۇ بار ئىدى. موڭغۇل تاجاۋۇزچىلىرى تاكى شەندۇڭنىڭ جەنۇبىدىكى چېگىرىسىغا قەدەر باردى. چىڭگىزخاننىڭ ئىسمى، قوشۇندىكى ئەڭ ئۇستا مەرگەن قاسار ۋە ئۇلارنىڭ ئەڭ كىچىك ئىسمى تېمۇگە ئوتچىگىن ئۈچىنچى گۇرۇھ ئارمىيىسىنى باشلاپ، دېڭىز قىرغىقىنى بويلىغان يېتى يۇڭپىڭدىكى خۇشەن بىلەن لياۋشىغا يېتىپ باردى.

بۇ ئۈچ يول ئارمىيە يولغا چىققاندىن كېيىن چىڭگىزخان ئۆزىنىڭ باشقا قوشۇنلىرىنى بېيجىڭ ئەتراپىغا توپلاپ بۇ شەھەرنى ئالماقچى، ھېچبولمىغاندا ئۇنى قامال قىلماقچى بولدى (1212 - يىلى). دەل مۇشۇ پەيتتە، بىر قېتىملىق ئوردا سىياسىي ئۆزگىرىش يۈز بېرىپ جورجىت خانلىقىنىڭ ئوردىسى قالايمىقانلاشتى، پادىشاھ يۈنجى قول ئاستىدىكى خۇشاخۇ ناملىق ھەربىي ئەمەلدار تەرىپىدىن ئۆلتۈرۈلدى (1213 - يىلى). سىياسىي ئۆزگىرىش قوزغىغۇچىلار ئۆلگۈچىنىڭ جىيەنى ۋۇدۇفۇ (جىن شۈەنزۇڭ ۋە نىەنشۈن) نى پادىشاھلىققا كۆتۈردى. ئەپسۇسلىنارلىقى، يېڭى پادىشاھ ئۆزىنىڭ ئالدىدىكىگە ئوخشاشلا كارغا يارىمايدىغانلاردىن ئىدى. لېكىن، چىڭگىزخان شەھەرنى رەسمىي قورشاۋغا ئېلىشنىڭ تەييارلىقىنى قىلىپ بولالمىغانىدى. گەرچە ئۇنىڭ قول ئاستىدىكى سەركەردىلەرنىڭ ئىچى تىت - تىت

بولغان بولسىمۇ، لېكىن چىڭگىزخان ھەرقانداق ۋاقىتتا ئېھتىيات بىلەن ئىش قىلىدىغانلاردىن ئىدى. ئۇ ۋۇدۇفۇنىڭ سۈلھى تۈزۈش ئىلتىماسىغا ماقۇل بولدى. جورجىت خانلىقىدىكىلەر ئۇرۇش چىقىمى ئورنىدا بىرمۇنچە نەرسىلەرنى، يەنى ئالتۇن، يىپەك رەخت، ئۈچ مىڭ تۇپاق ئات، ياش قىز - يىگىتلەرنى ئېلىپ چىقتى، ئۇلارنىڭ ئىچىدە چىڭگىزخاننىڭ ئۆزىگە تەقدىم قىلىنغان جورجىتلارنىڭ پادىشاھلىق جەمەتىدىن بولغان بىر قىزمۇ بار ئىدى. دۇنيانى بويسۇندۇرغۇچى غەنىيمەتلەرنى يىغىشتۇرۇپ، جاڭجياكو ئارقىلىق موڭغۇل دالالىسىغا قايتىدىغان چوڭ يولغا قاراپ راۋان بولدى (1214 - يىلى).

موڭغۇللار كېتىشى بىلەن تەڭ جورجىت خانلىقىنىڭ پادىشاھى ۋۇدۇفۇ بېيجىڭنىڭ خەتەرلىك ئىكەنلىكىنى ھېس قىلىپ ئۇنىڭدىن ۋاز كەچتى ۋە كەيپەڭ مەھكىمىسىنى پايتەخت قىلىپ بېكىتتى (1214 - يىلى). بۇ قېچىشتىن باشقا نەرسە ئەمەس ئىدى، چىڭگىزخان بۇ قېتىمقى قېچىشنى كەلگۈسىدىكى بىر مەيدان ئۇرۇشنىڭ يېتىپ كەلگەنلىكىدىن بېشارەت دەپ تەسەۋۋۇر قىلدى ھەمدە بۇ پۇرسەتتىن پايدىلىنىپ، ئۇرۇش توختىتىش كېلىشىمىنى باشلامچى بولۇپ بۇزدى. ئۇ خېبىيغا يەنە بىر مەرتىۋە تاجاۋۇز قىلىپ، بېيجىڭنى قورشاۋغا ئالدى. جورجىت خانلىقىنىڭ ياردەمچى قوشۇنى ۋە ئۇنىڭ يەم - خەشەكلىرى بېيجىڭ بىلەن خېبىيەن مەھكىمىسى ئارىلىقىدىكى ياجۇ يولىدا موڭغۇللارنىڭ تۇيۇقسىز ھۇجۇمىغا ئۇچرىدى. بېيجىڭنى مۇھاپىزەت قىلىۋاتقان سانغۇن ۋەنپەن چىڭخۇي ئۈمىدسىزلىك ئىچىدە ئۆزىنى ئۆلتۈرۈۋالدى. موڭغۇللار شەھەرگە باستۇرۇپ كىرىپ، ئولتۇراق ئاھالىنى قىرغىن قىلدى، پادىشاھ ئوردىسىنى بۇلىدى ۋە ئۇنىڭغا ئوت قويۇۋەتتى (1215 - يىلى). بۇزغۇنچىلىق بىر ئايدىن ئارتۇق داۋاملاشتى. ئەلۋەتتە، كۆچمەن چارۋىچىلار ئۆزلىرىنىڭ ھاكىمىيىتىنى مۇستەھكەملەش ۋە ئۇنى كېڭەيتىشتە مۇشۇنداق چوڭ

بىر ئاستاندىن قانداق پايدىلىنىشىنى ئويلاپ بولالمايتتى. بۇ يەردە  
گۇمانتارلار ۋە جۇغراپىيىلىك ئالىملىرى قىزىقىدىغان مۇنداق بىر  
ئەھۋال مەۋجۇت ئىدى، يەنى يايلاق ئادەملىرى مۇئەييەن ئۆتكۈنچى  
دەۋرنى باشتىن كەچۈرمەي تۇرۇپ، قەدىمىي شەھەر ۋە  
مەدەنىيەتلىك زېمىننى تاسادىپىي يوسۇندا ئىشغال قىلغاندا،  
ئۆزلىرىنى ئاۋازچىلىككە يولۇقۇۋاتقاندا ھېس قىلاتتى. ئۇلارنىڭ  
ئوت قويۇشى ۋە قىرغىنچىلىق بىلەن مەشغۇل بولۇشىنى پۈتۈنلەي  
دېگۈدەك غالجىرلىقتىن كۆرۈشكە بولمايتتى، ئەكسىچە ئۇلار  
ئېسەنگىرەپ نېمە قىلارنى بىلەلمىگەن ئەھۋال ئاستىدا مۇشۇنداق  
نەتىجىنى كەلتۈرۈپ چىقىراتتى. بىزگە مەلۇم، موڭغۇل  
ئاقساقاللىرى ھېچبولمىغاندا «ياساق» قاسادىق ئاقساقاللار مۇنداق  
بۇلاڭ - تالاڭنى يولغا قويمايتتى. سانغۇن شىڭى قۇتۇغ جورجىت  
خانلىقىنىڭ خەزىنىسىدىن ئېلىپ كېلىنگەن ھەرقانداق نەرسىنى  
قوبۇل قىلىشتىن باش تارتاتتى، مەدەنىيەتنىڭ ئۈستىگە چۈشىدىغان  
بالا - قازا ئاشۇنداق باشلىناتتى. چىڭگىزخاننىڭ موڭغۇللىرى  
خۇددى تارىخىي ماتېرىياللار بىزگە سۆزلەپ بەرگەندەك، شۇنداقلا  
بىزنىڭ كۆزەتكىنىمىزدەك، ئەسكى ئادەملەردىن ئەمەس ئىدى.  
ئۇلار رىئايە قىلىدىغان «ياساق» (قىسمەن جايلاردىن باشقا)  
ئادەملەردىن ئوچۇق - يۇرۇق ۋە ئاقكۆڭۈل بولۇشىنى تەلەپ  
قىلىدىغان قانۇنىي دەستۇر ئىدى. لېكىن، يامان يېرى شۇكى،  
ئۇلار ئۆزىدىن بۇرۇن ئۆتكەن كۆچمەن چارۋىچى قەبىلىلىرىدىن،  
بولۇپمۇ 10 - ئەسىردىكى قىتانلاردىن ۋە 12 - ئەسىردىكى  
جورجىتلاردىن گەۋدىلىك ھالدا قالاق ئىدى. بۇلار ھېچبولمىغاندا  
ئەڭ تۆۋەن دەرىجىدىكى قىرغىنچىلىق بىلەنلا چەكلىنىپ ئىلگىرىكى  
خاندانلىقنىڭ ئىشلىرىغا ۋارىسلىق قىلىش ۋەزىپىسىنى دەرھال  
زىممىسىگە ئالاتتى ھەمدە شۇنىڭدىن ئېتىبارەن ئۆزىگە  
تەئەللۇق مال - مۈلۈكنىڭ بۇزغۇنچىلىرىدىن بولۇپ قېلىشتىن  
ساقلىناتتى. چىڭگىزخان موڭغۇل بولغانلىقى ئۈچۈن، چوقۇم

ئۆزىدىن بۇرۇنقىلارغا قارىغاندا تېخىمۇ ۋەھشىي بولۇشى كېرەك دېيىشكە بولمايتتى (ئۇلار ئۆزلىرى تۈزگەن «ياساق» قا ئاساسەن، ئوبدانلا تەرتىپ ساقلايدىغان قاتارغا كىرەتتى، شۇنداقلا چىڭگىزخاننىڭ پەزىلىتى ئىنتايىن تەمكىن ۋە ئەخلاقى قائىدە - يوسۇنلارغا ھۆرمەت قىلىدىغانلاردىن ئىدى). ئۇلارنىڭ ئەڭ زور دەرىجىدە بۇزغۇنچىلىق بىلەن شۇغۇللىنىشى ئۇلارنىڭ نىسبىي ھالدا ئەڭ ياۋايى ئادەم بولغانلىقىدىن ئىدى. ئۇنىڭ ئۈستىگە ئۇلار ھۇنلار، جوجانلار، تۈركلەر ۋە ئۇيغۇرلارنىڭ ھەممىسى بىلىدىغان ياۋايى ئادەملەرنىڭ ئاخىرقى ۋەكىللىرى ئىدى.

چىڭگىزخاننىڭ تارىخىدىكى ئىچكى زىددىيەت مەلۇم سېلىشتۇرما تۈپەيلى بارلىققا كەلدى: بۇ سېلىشتۇرمىنىڭ بىر تەرىپى ئۆزىنىڭ ئەڭ مۇستەھكەم ئىرادىسى ۋە ئەڭ مۇستەھكەم ئۆلى ئۈستىگە قۇرۇلغان قانۇن ھېكمەتلىرى بىلەن ئۆزىنىڭ ۋە يېقىنلىرىنىڭ قىلمىشىنى چەكلەپ، ئۆز ھاكىمىيىتىدە دانالىق ۋە ئىنسانپەرۋەرلىكنى ئىپادىلەمەكچى بولغان چىڭگىزخان ئىدى؛ ئۇنىڭ يەنە بىر تەرىپى ئەمدىلا ئىپتىدائىي ياۋايى جەمئىيەتتىن سۇغۇرۇلۇپ چىقىپ، ئۆزىدىكى قوپال ئەكسىيەتچىلىكنى نامايان قىلىۋاتقان ۋە ئومۇملۇققا ئىگە ۋەھىملىك سىياسەتكىلا تايىنىپ دۈشمەنلىرىنى ئەل قىلىۋاتقان موڭغۇل مىللىتى ئىدى. مۇنداق بىر مىللەت ئادەمنىڭ ھاياتىنى قىلچىمۇ قەدىرلىمەيتتى. ئۇ ئاساسىي جەھەتتىن كۆچمەن چارۋىچى مىللەت بولغانلىقى ئۈچۈن، مۇقىم ئولتۇراقلاشقا خەلقلەرنىڭ تۇرمۇشىنى، شەھەردە ھايات كەچۈرۈشنىڭ شەرت - شارائىتلىرىنى، دېھقانچىلىق مەدەنىيىتىنى ئومۇمەن يايلاققا تەئەللۇق بولمىغان ھەرقانداق نەرسىنى چۈشەنمەيتتى، يېقىنقى زامان تارىخشۇناسلىرىمۇ بۇ خىل تەبىئىي ئەبجەش ئەھۋالدىن ھەيران بولاتتى. رەشىدىددىن ياكى «يۈن سۇلالىسىنىڭ تارىخى» نى يازغانلارمۇ بۇ ئەبجەشلىك ئىچىدە ھەم باشلامچى شەخسلەرنىڭ دانالىقى ۋە ئۆزىنى ئىدارە قىلالايدىغانلىقى

ھەم ئۇلارنى تەربىيەلەپ ئاياققا تۇرغۇزغان، شۇنداقلا ئەكسىيەتچىلىككە ۋارىسلىق قىلغان مۇھىتتىكى ئۆرپ - ئادەتنىڭ ۋەھشىيلىكى تەڭ مەۋجۇت بولغانلىقىنى ھېس قىلاتتى.

چىڭگىزخان بېيجىڭنى ئىشغال قىلغاندىن كېيىن قولغا چۈشكەن ئەسىرلەر ياكى موڭغۇللارنىڭ تۈزۈمىگە ئىشتىراك قىلغان ئىتتىپاقداشلار ئىچىدىن قىتان شاھزادىسى ياللوغ چۈسەينى بايقاپ قالدى ھەمدە ئۇنىڭ «قەددى - قامەتلىك بەستى، كېلىشكەن ساقال - بۇرۇتى، ئۇنىڭ ئەقىل - پاراسىتى ۋە جاراڭلىق ئاۋازى» دىن سۆيۈنۈپ، ئۇنى ئۆزىگە مەسلىھەتچى قىلىپ تەيىنلىدى. بۇ تازا جايىدا بولغان تاللاش ئىدى. چۈنكى ياللوغ چۈسەي ئۆزىدە جۇڭگو مەدەنىيىتى بىلەن تەربىيەلەنگەن سىياسىيوننىڭ پەزىلىتىنى ھازىرلىغان ئادەم ئىدى. ئۇ خۇددى باش كاتىپ تاتاتوڭغا ئوخشاش، ئاسىيا قىتئەسىنىڭ يېڭى خوجايىنى ئۈچۈن كەم بولسا بولمايدىغان مەسلىھەتچى دەپ قارىلاتتى. شۇ چاغدىكى چىڭگىزخان موڭغۇللىرى خەنزۇلار بىۋاسىتە بايان قىلىدىغان خەنزۇ مەدەنىيىتىنى چۈشەنمەيتتى. ئەكسىچە، موڭغۇل ئىرقىغا مەنسۇپ قىتان شاھزادىسى ياللوغ چۈسەيدەك خەنزۇلىشىپ كەتكەن تۈرك - موڭغۇل بۇ ئادەم ئۆتكۈنچى مەزگىلدە چىڭگىزخان ۋە ئۇنىڭ ۋارىسى ئوگدايغا مۇقىم ئولتۇراقلاشقان خەلقلەرنىڭ مەدەنىيەت دائىرىسىدە مەمۇرىي ۋە سىياسىي تۇرمۇشنى يولغا قويۇشنىڭ ئامىللىرىنى سۆزلەپ بېرىشنىڭ ھۆددىسىدىن چىقالايتتى.

ئەمدىلىكتە جورجىت خانلىقى ئۆزىنىڭ يېڭى پايتەختى كەيفىڭ مەھكىمىسىنىڭ ئەتراپىغا، خېنەن بىلەن شەنشىنىڭ بىر نەچچە جايىغا قەدەر تارىيىپ كەتتى. 1216 - يىلى موڭغۇل سەركەردىسى سامۇغا باھادىر شەنشى بىلەن خېنەن ئارىلىقىدىكى خۇاڭخې جىلغىسىغا جايلاشقان مۇھىم بازار تۇڭگۈەننى بېسىۋالدى ۋە بۇ ئىككى ئۆلكىنى قاپ بېلىدىن ئۈزۈۋەتتى. لېكىن، ئۇزۇن ئۆتمەي،

جورجىتلار ئۇ يەرنى قايتۇرۇۋالدى. ئەمەلىيەتتە بىزنىڭ كېيىنچە بىلگىنىمىزدەك، ئادەتتىكى ئىشلارغا بۇرۇتى تەۋرەپ قويمايدىغان چىڭگىزخان بۇ كۈنلەردە تۈركىستاننىڭ ئىشىنى بىر تەرەپ قىلىش بىلەن مەشغۇل بولغاچقا، جۇڭگودىكى ئۇرۇشقا ئاندا - ساندا دىققەت ئېتىبارىنى ئاغدۇرۇشى بىلەنلا كۇپايىلەنمەكتە ئىدى. ھالبۇكى جورجىت خانلىقى مۇشۇ پۇرسەتتىن پايدىلىنىپ، قولىدىن كەتكەن بىر تالاي يەرنى قايتا قولغا كىرگۈزدى. پەقەت موڭغۇللارنىڭ ئىشغالىيەتتىكى بېيجىڭ شەھىرىلا بۇنىڭ سىرتىدا ئىدى.

بىراق، چىڭگىزخان غەربكە قوشۇن تارتىشتىن ئىلگىرى جۇڭگودىكى ھەربىي ئىشلارنى ئۆزىنىڭ ئەڭ مۇنەۋۋەر سەركەردىلىرىدىن بىرى بولغان مۇقالىغا ئۆتكۈزۈپ بەردى. گەرچە ئۇنىڭ باشقۇرۇشىدىكى ئادەم سانى خېلى ئاز بولغان بولسىمۇ (مۇقالىنىڭ قولىدا موڭغۇللارنىڭ مۇنتىزىم بىر ئارمىيىسىنىڭ يېرىمى، يەنى 23 مىڭ ئەسكەر ۋە شۇ سانغا باراۋەر يەرلىك چېرىكلەر بار ئىدى)، لېكىن ئۇ ئۆزىنىڭ قەتئىي نىيىتى ۋە مۇكەممەل ئۇسۇل - چارىسىغا تايىنىپ ناھايىتى زور مۇۋەپپەقىيەتلەرگە ئېرىشتى. ئۆزۈلدۈرمەي ئېلىپ بارغان يەتتە يىللىق ئۇرۇشتىن كېيىن (1217 - 1223 - يىلى)، جورجىت خانلىقىنىڭ دائىرىسىنى يېڭىۋاشتىن خېنەننىڭ ئىچكى رايونى بىلەنلا چەكلىدى. ئۇ 1217 - يىلى خېبېينىڭ جەنۇبىي تەرىپىدە دامنخېن ئىشغال قىلدى، بۇ رايون ئىلگىرى چىڭگىزخاننىڭ ئۆزى بىلەن راۋۇرۇس تىركەشكەندى. 1218 - يىلى جورجىت خانلىقىدىن شەنشىنىڭ مەركىزى تەييۈەن بىلەن پىڭياڭنى تارتىۋالدى. 1220 - يىلى شەندۇڭنىڭ مەركىزى جىنەننى قولغا چۈشۈردى. قول ئاستىدىكى سانغۇنلاردىن بىرى خۇاڭخېننىڭ شىمالىدىكى خېنەن دائىرىسىدە جاڭدېنى ئالدى (1220 - يىلى). ئۇ 1221 - يىلى جورجىتلار قولىدىن شەنشىنىڭ شىمالىدىكى بىرنەچچە شەھەرنى، مەسىلەن، باۋئەن ۋە فۇچۇنى

تارتىۋالدى. 1222 - يىلى ۋېيشۈي دەرياسىنىڭ جەنۇبىدىكى چاغىن، مۇنداقچە ئېيتقاندا شەنشىنىڭ قەدىمىي مەركىزى ئۇنىڭ قولىغا چۈشتى. 1223 - يىلىغا كەلگەندە، ئۇ جورجىتلاردىن شەنشىنىڭ غەربىي جەنۇبى بۇرجىكىدىكى خۇاڭخې دەرياسى ئەگىسىگە جايلاشقان خېجۇڭ (بۈگۈنكى پۇجۇ) نى قايتۇرۇپ ئالدى. دەل مۇشۇ چاغدا، ئۇ كۈچ مادارىدىن قېلىپ تۇيۇقسىزلا ئالەمدىن ئۆتتى. شۇنىڭدىن كېيىن، خېجۇڭنى جورجىتلار يەنە بىر مەنۋە تارتىۋالدى. بۇ رايوندىكى ئۇرۇش، ئاھالىنىڭ كۆپلۈكى، خەتەرلىك داۋانلارنىڭ قەدەمدە بىر ئۇچراپ تۇرىدىغانلىقى تۈپەيلى، ئايغى چىقمايدىغان قەلئە قورشاش ئۇرۇشىغا ئايلىنىپ كەتتى. بىزنىڭ كۆرۈۋاتقىنىمىزدەك، موڭغۇللار دەسلەپكى ئىزدىنىشتىن كېيىن، يۇقىرىقىدەك يېڭى تاكتىكىغا ئادەتلەنگەنىدى. ئەينى ۋاقىتنىڭ ئۆزىدە، ئۇلار ئۆزىگە قارام بولغان قىتانلارنى، تەسلىم بولغان جورجىتلارنى ۋە خەنزۇ ئىنتىزىپىنلارنى ئۆز قوشۇنلىرىنىڭ قاتارىغا كىرگۈزدى.

## § 10 . موڭغۇللارنىڭ قەدىمىي قاراقتان

(غەربىي لياۋ) ئىمپېرىيىسىنى

بويسۇندۇرۇشى

چىڭگىزخان شىمالىي جۇڭگونى بويسۇندۇرۇشقا ئاتلانغاندا، ئۇنىڭ شەخسىي رەقىبلىرىنىڭ بىرى، نايپان قەبىلىسىدىكى ئەڭ ئاخىرقى پادىشاھنىڭ ئوغلى كۈچلۈك ئوتتۇرا ئاسىيادا قاراقتان گۇرخان ئىمپېرىيىسىنى قۇردى.

بىز ئالدىنقى بايانلاردىن بۇ دۆلەتنىڭ تارىخىنى بىلگەن، ئۇ ئىلى دەرياسى، چۇ دەرياسى، تالاس دەرياسى ساھىلى ۋە قەشقەردە شىمالىي جۇڭگودىكى قىتانلارنىڭ بىر تارمىقى تەرىپىدىن

قۇرۇلغان، بۇ قىتانلار تارىختا قاراقتان دەپ ئاتىلاتتى. بىزگە مەلۇم بولغىنىدەك، ئۇلار موڭغۇل قان سىستېمىسىدىكى جۇڭگو مەدەنىيىتىنى قوبۇل قىلغان خەلق (ئېنىقراق ئېيتقاندا، ئاقسۆڭەكلەر سىنىپى) ئىدى، شۇنداقلا يەرلىك تۈرك مۇسۇلمان ئاھالىسىدىن ئۈستۈن تۇراتتى. قارا قىتاننىڭ شاھلىرى ئۆزىنىڭ پايتەختىنى ئىسسىقكۆلنىڭ غەربىدىكى چۇ دەرياسىنىڭ يۇقىرى ئېقىمىغا جايلاشقان بالاساغۇنغا ئورۇنلاشتۇردى ھەمدە ئۆزلىرىنى تۈرك پادىشاھلىرىدىكى «گۇرخان»، «جاھان شاھى» دەيدىغان ناملار بىلەن ئاتىدى. ئۇلارغا ئەل بولغانلاردىن بىرىنچىسى، شەرقتىكى ئۇيغۇرلار بۇددا دىنى بىلەن نىستۇرى دىنىغا ئېتىقاد قىلىدىغان تۈركىي مىللەتلەردىن بولۇپ، ئۇلار بىشبالىق (گۇچېڭ)، تۇرپان، قارا شەھەر، كۇچا قاتارلىق جايلاردا ئولتۇراقلاشقانىدى. ئىككىنچىسى، ① شىمالدىكى قارلۇقلار بولۇپ، ئۇلار ئىلى دەرياسىنىڭ تۆۋەن ئېقىمىدا تۇرمۇش كەچۈرەتتى. ئۇلارنىڭ بىر قىسمى نىستۇرى دىنىغا ئېتىقاد قىلاتتى. ئۈچىنچى تۈركۈمدىكىلەر خارەزىم شاھلىرى (سۇلتانلىرى) بولۇپ، ئۇلار تۈركىي مىللەت مۇسۇلمانلىرى ئىدى. ئۇلار شۇ چاغلاردا ماۋرائۇننەھر ۋە ئىراننىڭ شەرقى تەرىپىگە ھۆكۈمرانلىق قىلاتتى. گۇرخان ياللۇغ جىلگۇنىڭ دەۋرىگە كەلگەندە (1178 - 1211 - يىللار) قاراقتان ئىمپېرىيىسى زاۋاللىققا يۈزلەندى. بۇ پادىشاھ خەتەرلىك پەيتلەردە يەنىلا ئۆزىنىڭ غەيرەت - شىجائىتى ۋە باتۇرلۇقىنى يوقاتمىغان بولسىمۇ، لېكىن ئەش - ئىشرەت ۋە شىكار بىلەن كۈن ئۆتكۈزۈپ، ئىمپېرىيىنى ئۆزلۈكىدىن پارچىلىنىپ كېتىدىغان ئەھۋالغا چۈشۈرۈپ قويدى. 1209 - يىلى ئۇيغۇر شاھى «ئىدىقۇت» بارچۇق ئارتكىن ئۇنىڭ بېقىندى دۆلەت بولۇڭلار دېگەن

① چىڭگىزخان دەۋرىدىكى ئۇيغۇر خانلىرى ئۆزلىرىنى «ئىدىقۇت» (يۇقىرىدىكى خان) دەپ ئاتايتتى. بۇ ئاتاقنى 8 - ئەسىردىكى بېھشبالىقتا، يەنى بۈگۈنكى گۇچېڭ رايونىدا ياشىغان باسىل تۈركلەرنىڭ ئاتىقلىرىمۇ قوللاندى.



تەلپىنى رەت قىلىپ، چىڭگىزخانغا بەيئەت قىلدى ھەمدە گۇرخان تەرىپىدىن ئۇيغۇر ئېلىگە ئەۋەتىلگەن ۋەكىل پاۋۇۋكامنى تۇرپاندا ياكى بولمىسا قارا قوجۇ (كۇچار) دا ئۆلتۈرۈپ تاشلىدى. چىڭگىزخان ئۇيغۇرلارغا ئىزچىل رەۋىشتە دوستانە مۇئامىلە قىلدى، قىزى ئال ئالتۇننى ئۇيغۇرلارنىڭ ئىدىقۇتغا ياتلىق قىلىپ بەردى، شۇنداق قىلىپ، قاراقتانلارنىڭ شەرقىي شىمالىدىكى پۈتكۈل زېمىن موڭغۇللارنىڭ ئىلكىگە ئۆتتى. 1211 - يىلىغا كەلگەندە، ئىلى دەرياسىنىڭ تۆۋەن ئېقىمىدا ياشايدىغان (پايتەخت ھەيپالدا ئىدى) قارلۇق قەبىلىسىنىڭ شاھزادىسى ئارىسلان خان ئىلى دەرياسىنىڭ يۇقىرى ئېقىمىدىكى ئالمىلىق (بۈگۈنكى خۇينىڭ قەلئەسىنىڭ ئەتراپى) دا ئۆزىنى پادىشاھ ئاتاپ كەلگەن تۈرك تەۋەككۈلچىسى بۇزاج بىلەن بىرلىشىپ قاراقتانلارنىڭ بېقىندى دۆلەت بولۇش تەلپىنى رەت قىلدى ۋە چىڭگىزخانغا بەيئەت قىلدى. بۇ كۈنلەردە بىرلىككە كەلگەن موڭغۇللارنىڭ جەلپ قىلىش كۈچى چۆللۈكتىكى ۋە بالقاش كۆلى ئەتراپىدىكى تۈرك شاھزادىلىرى ئارىسىدا كۈچلۈك ئىنكاس قوزغىدى. لېكىن، قاراقتانلارنى يوقاتقان چىڭگىزخان ئەمەس، بەلكى ئۇنى يوقاتقان كىشى بۇ پادىشاھنىڭ (چىڭگىزخاننىڭ) شەخسىي رەقىبى، نايمان قەبىلىسىدىكى ئەك ئاخىرقى تايالڭ خاننىڭ ئوغلى كۈچلۈك ئىدى. چىڭگىزخاننىڭ غەلبىسىدىن، كۈچلۈك ئاتىسىنىڭ زېمىنى بولغان ئالتاي تاغلىق رايونىدىن قوغلاندى. ئۇ دادىسى ئۆلۈپ ۋە خەلقى ئاياغ ئاستى قىلىنىپ ئۇزۇن ئۆتمەي، ئۆزىنىڭ بۇرۇنقى ئىتتىپاقداشلىرىدىن مېركىت قەبىلىسىنىڭ قالدۇقلىرى بىلەن ئۇيغۇرلار ئېلىگە قېچىپ بېرىپ پاناھلاندى. مېركىت قەبىلىسىنىڭ قالدۇقلىرى ئۇيغۇر ئېلىدە ئولتۇراقلاشماقچى بولسىمۇ، لېكىن يەرلىك «ئىدىقۇت» بارچۇق ئازت تىكىن ئۇلارنى چېگرىدىن ھەيدەپ چىقاردى. كۈچلۈكنىڭ بولسا تەلىمى ئوڭدىن كەلدى. قېرىپ قالغان گۇرخان جىلىگۇ بالاساغۇندا ئۇنىڭ ئالدىغا چىقتى، ئۇنىڭغا

ئىشەندى ۋە قىزىنى ئۇنىڭغا ياتلىق قىلدى  
(1208 - يىلى). لېكىن، نايمان شاھزادىسى بۇ دۆلەتكە ئۆزى  
ئىگىدارچىلىق قىلىش ئۈچۈن ئالدىرايتتى. ئۇ قېيناتىسىنىڭ ئاجىز  
ۋە ئىقتىدارسىزلىقىغا كۆزى يەتكەندىن كېيىن، ئۆزىگە  
قىلىنىۋاتقان بارلىق ياخشى مۇئامىلىنى بىر ياققا يىغىشتۇرۇپ  
قويۇپ، ئۇنىڭ ئورنىغا ئولتۇرۇش ئۈچۈن بەل باغلىدى. ئۇ ئەسلىدە  
قاراقتانلارغا ئەل بولغان خارەزىم شاھى مۇھەممەد بىلەن پۈتۈشۈپ  
گۇرخاننى مەغلۇپ قىلغاندىن كېيىن قاراقتانلارنىڭ زېمىنىنى  
بۆلۈشۈشكە تەييارلاندى. خارەزىملىكلەر ئالدى بىلەن ئەسكەر  
چىقاردى. قاراقتانلار كۈچىنىڭ بارىچە قارشىلىق كۆرسىتىپ،  
سەمەرقەنتنى ئىگىلىۋالدى (1210 - يىلى). دەل مۇشۇ ۋاقىتتا،  
ئىلىدىكى كۈچلۈك گۇرخانغا ئاسىيلىق قىلدى ۋە بۇ پادىشاھنىڭ  
پەرغانە رايونىدىكى ئۆز كەنتىگە ساقلاۋاتقان ئالتۇن -  
كۈمۈشلىرىنى تالان - تاراج قىلىپ، قاراقتانلارنىڭ  
پايتەختى بالاساغۇنغا قاراپ ئات سالىدى. گۇرخان ئۆزىنىڭ خاتا  
خىيالىدىن ئويغىنىپ سەپنىڭ ئالدىدا جەڭگە چۈشتى ۋە كۈچلۈكنى  
بالاساغۇن ئەتراپىدا تارمار قىلدى. لېكىن، يەنە بىر جەڭ  
مەيدانىدا، يەنى تالاس دەرياسىنىڭ يېنىدا، ئۇنىڭ سانغۇنلىرىدىن  
تايانغۇ خارەزىملىقلارنىڭ قولىغا چۈشۈپ قالدى. قاراقتان  
قوشۇنلىرى بىر ياقىتىن ئۇرۇشۇپ، بىر ياقىتىن چېكىنىپ پايتەخت  
بالاساغۇنغا كەلگەندە، ئاھالە قەلئە دەۋرۋازىسىنى تاقىۋېلىپ  
ئۇنىڭدىن يۈز ئۆردى. شۈبھىسىزكى، ئۇلار تۈرك بولغانلىقى  
ئۈچۈن، قاراقتانلارنىڭ ھۆكۈمرانلىقىدىن قۇتۇلۇش پەيتى يېتىپ  
كەلدى دەپ قارىغانىدى. غەزىپى قايىناپ تاشقان قاراقتانلار  
بالاساغۇنغا باستۇرۇپ كىرىپ، شەھەرنى بۇلاپ - تالىدى.  
قالماقچىلىق ئىچىدە گۇرخان جىلگۈ كۈچلۈكنىڭ تۇيۇقسىز  
ھۇجۇمىغا دۇچ كېلىپ ئەسەرگە چۈشتى (1211 - يىلى). لېكىن،  
كۈچلۈك قېيناتىسىغا مېھرىبانلىق كۆرسەتتى ۋە ھۆرمەت

ئىپادىلىدى ھەمدە ئۇنىڭدىن تاكى ئۆلۈپ كەتكۈچە ئوبدان خەۋەر ئالدى. گۇرخان ئەسىرگە چۈشۈپ ئىككىنچى يىلى، كۈچلۈك ئۈنى بىردىنبىر پادىشاھ دەپ ئېلان قىلدى. ئەمەلىيەتتە ئۇ قەيىناتىسىنىڭ نامىنى سۈيىڭىستېمال قىلىپ ھۆكۈمرانلىق يۈرگۈزدى.

نايمان قەبىلىسىنىڭ شاھزادىسى قاراقتان ئىمپېرىيىسىنىڭ ئەمەلىي پادىشاھى بولغاندىن كېيىن، دەرھاللا دۆلەت چېگرىسىنى بەلگىلەش ئىشىغا كىرىشتى ۋە مۇشۇ ئىش تۈپەيلى ئۆزىنىڭ ئىلگىرىكى ئىتتىپاقىدىشى خارەزىم سۇلتانى مۇھەممەد بىلەن تۇتۇشۇپ قالدىغان ھالغا يەتتى. بىزگە مەلۇم، بۇ سۇلتاننىڭ ھوقۇقى بىر چاغلاردا سىر دەرياسىنىڭ شىمالىدىكى جايلارغا، ئوتتار ۋە شاش (تاشكەنت)، سايرام قەلئەسى قاتارلىق يەرلەرگىچە يېتىپ بارغانىدى، شۇنداقلا ئۇ بۇ يەرلەرنى مۇھاپىزەت قىلىشنىڭ تەسلىكىنى ھېس قىلغاندا، بۇ رايوندىكى ئاھالىنى باشلاپ دەريانىڭ جەنۇبىي يېقىغا كۆچكەندى.

كۈچلۈكنىڭ قاراقتاندىكى ھۆكۈمرانلىقى مەيلى ئەمەلىي پاكىت جەھەتتە ياكى قانۇنىي جەھەتتە بولسۇن 1211 - يىلىدىن 1218 - يىلىغىچە داۋاملاشتى. ئالتايلىق بۇ كۆچمەن چارۋىچى مۇتلەق كۆپ ساندىكى مۇقىم ئولتۇراقلاشقان ئاھالىنىڭ باشلىقى بولغان چاغدا، ئۇلارغا قانداق ھۆكۈمرانلىق قىلىشنى بىلەلمەي قىيىنالىدى. بىزگە مەلۇم، قەشقەرنى قاراخانلار جەمەتىدىن كېلىپ چىققان مۇسۇلمان تۈركلەرنىڭ ئىلىكخانلىرى باشقۇراتتى، شۇنداقلا ئۇلار قاراقتان ئىمپېرىيىسىگە قارام ئىدى. گۇرخان جىلىگۇ مەغلۇپ بولۇشتىن بۇرۇن، قەشقەردىكى قاراخانلار دۆلىتىدە ئىلىكخان بولۇپ تۇرۇۋاتقان خاننىڭ ئوغلىنى نەزەربەند قىلىپ قويدى. كۈچلۈك بۇ ياش شاھزادىنى ئازادلىققا چىقىرىپ ئۇنى ئۆزىنىڭ ۋەكىلى سۈپىتىدە قەشقەرنى ئىدارە قىلىشقا ئەۋەتكەن بولسىمۇ، لېكىن قەشقەردىكى ئەمىرلەر ئۇنى رەت قىلدى ۋە ئولتۇرۇپ تاشلىدى (1211 - يىلى ئەتراپىدا). مۇشۇ ۋەجىدىن

كۈچلۈك ئۆزىنىڭ ئەگەشكۈچىلىرىنى بۇ شەھەرنى ئىككى - ئۈچ يىلغىچە ئۇدا ئاياغ ئاستى قىلىشقا قويۇپ بەردى (1211 - 1213 - يىللار ياكى 1214 - يىللار). ئاقسۆڭەكتە ئاچارچىلىق قەشقەر ئاھالىسىنى ئۇنىڭ ھۆكۈمرانلىقىنى قوبۇل قىلىشقا قىستىدى. مۇشۇ قېتىمقى ئەسلىمگە ئەگىشىپ، ۋەھشىي دىنىي زىيانكەشلىكمۇ يېتىپ كەلدى. كۈچلۈكنىڭمۇ باشقا نۇرغۇن ئايماقلىقلارغا ئوخشاش نىستۇرى دىنىغا ئېتىقاد قىلىدىغانلاردىن بولۇشى ئېھتىمالغا يېقىن ئىدى. كۈچلۈك ئۇزۇن ئۆتمەي، ئۆزىنىڭ ئىخلاسمەن ئايالى، قاراقتان خانىشى، گۈرخانىنىڭ قىزىنىڭ تەسىرىدە قەشقەر بىلەن خوتەندىكى مۇسۇلمانلارنى ئۆز دىنىدىن ۋاز كەچتۈرۈپ، بۇددا دىنىغا ياكى خرىستىئان دىنىغا بەيئەت قىلدۇرماقچى بولدى. خوتەندىكى ئىمام ئۆلىمالار بۇ ئىشقا قاتتىق قارشىلىق بىلدۈردى. كۈچلۈك بولسا ئۇلارنى مەسچىتنىڭ دەرۋازىسىغا مىخلاپ ئۆلتۈردى. مۇسۇلمانلارنىڭ تۈپرىقى بولغان قەشقەرنىڭ مۇشۇ نۆۋەتتىكى زوراۋانلىقتىن كېيىن موڭغۇللارنى ئۆزىنىڭ نىجاتكارى تەرىقىسىدە قارشى ئېلىشى تۇرغانلا گەپ ئىدى. كۈچلۈك ئىلى رايونىدىكى ئاھالىنى كەچۈرۈم قىلمىدى.

چۈنكى بىزگە مەلۇم بولغىنىدەك بۇزاج بۇنىڭدىن ئىلگىرىلا چىڭگىزخانغا بەيئەت قىلغانىدى. شۇ تۈپەيلى كۈچلۈك بىر قېتىملىق شىكاردا ئۇنى تۇتۇۋېلىپ ئۆلۈم جازاسىغا ھۆكۈم قىلدى. شۇنداقتىمۇ ئۇ ئۆلگۈچىنىڭ ئايالى سالى باھادىرخان قوغداپ تۇرغان ئالىملىقنى ئالامىدى. ئۆلگۈچى ۋە سالى باھادىرخاننىڭ ئوغلى سۇناتكىن كۈچلۈككە قارشى تۇرىدىغان، چىڭگىزخاننى ئەڭ قىزغىن ھىمايە قىلىدىغانلاردىن بولۇپ قالدى.

چىڭگىزخان ئۆزىنىڭ ئەسلىي رەقىبىنىڭ يەنىلا قاراقتانلارنىڭ خوجايىنى بولمۇرىشىگە قەتئىي يول قويمىتىنى. ئۇ 1218 - يىلى 20 مىڭ كىشىلىك ئاتلىق قوشۇننى ئۆزىنىڭ ئەڭ مۇنەۋۋەر سەركەردىلىرىدىن بولغان جابانويۇننىڭ باشچىلىقىدا

كۈچلۈك خاننىڭ ئەدىپىنى بېرىشكە ئەۋەتتى. جابا بۇيرۇققا بىنائەن ئالدى بىلەن ئالمىلىقنى ۋە سوناتلىقنىڭ زېمىنىنى قوغدىماقچى بولغان بولسىمۇ، لېكىن ئۇ يېتىپ كەلگەندە كۈچلۈك بۇ يەردىن قوزغىلىپ قەشقەرگە قېچىپ كەتتى. بالاساغۇن ۋە يەتتە سۇ ساھىلى ھېچقانداق قارشىلىق كۆرسەتمەيلا موڭغۇللارغا تولۇقى بىلەن تەسلىم بولدى. ئارقىدىنلا جابا ئۇدۇل قەشقەرگە قاراپ ماڭدى. يەرلىك مۇسۇلمان ئاھالە بىرنەچچە يىلدىن بۇيان ئېغىر قىيىنچىلىقلارنى باشتىن كەچۈرگەن بولغاچقا، ئۇنى ئۆزلىرىنىڭ نىجاتكارى دەپ قارشى ئالدى. ئۇنىڭ ئۈستىگە جابانىڭ ھەربىي تۈزۈمى ئىنتايىن قاتتىق ئىدى، بۇلاڭ - تالاڭغا يول قويمايتتى. جۇۋەينىنىڭ بىزگە دەپ بەرگەنلىرى بويىچە ئۇ يولدىن ئۆتۈپ قالسا، تۇرۇشلۇق ئاھالە ئۇنىڭغا ئاللا تەرىپىدىن ئەۋەتىلگەن بەخت - سائادەت دەپ باش ئۇراتتى. كۈچلۈككە كەلسەك ئۇ پامىر تەرەپكە قاچتى، لېكىن جابانىڭ نۆكەرلىرى ئۇنىڭغا يېتىشىۋالدى ھەمدە ئۇنى سېرىق دەرياسى ئەتراپىدا ئۆلتۈرۈۋەتتى (1218 - يىلى).

ئىلى ۋادىسى، ئىسسىقكۆل، چۇ دەرياسى ۋە تالاس دەريا ساھىلى پۈتۈنلەي دېگۈدەك موڭغۇل ئىمپېرىيىسىنىڭ تېررىتورىيىسى ئىچىگە كىرىپ كەتتى.

## § 11 . خارەزىم شاھلىقىنىڭ چىڭگىزخان

### تەرىپىدىن يوقىتىلىشى

چىڭگىزخان ئىمپېرىيىسى ئەمىلىكتە خارەزىم بىلەن قوشنا بولۇپ قالغانىدى.

موڭغۇل رايونىدىكى پۈتكۈل موڭغۇللار ۋە تۈرك خەلقى چىڭگىزخان تەرەپتە بولۇپ، ئۇلار سامان دىنىغا، بۇددا دىنىغا ۋە

ئىستۇرى دىنىغا ئېتىقاد قىلاتتى. قاراقتانلارنىڭ قوشۇۋېلىنغاندىن كېيىنكى زېمىنى قەشقەر دىنىي جەھەتتە ئەلۋەتتە مۇسۇلمان ئىدى. لېكىن، مەدەنىيەت جەھەتتە ئوقۇل تۈرك مەدەنىيىتى ئىدى. بۇ مەدەنىيەتتە پۈتۈنلەي شۇنداق دېمىگەندىمۇ ئاز - پاز ئىران تۈسى بار ئىدى. ئەكسىچە خارەزىمىدىكى مۇھەممەدنىڭ خانلىقى سېپى ئۆزىدىن ئىرانلاشقان، ئىسلام دىنىغا ئېتىقاد قىلىدىغان تۈركلەرنىڭ خانلىقى ئىدى. ئاھالە ئىچىدە ماۋرا ئۈننەھردە ياشايدىغانلار تۈرك - ئىران ئادەملىرى، خۇراسان، ئافغان ۋە ئىراق ئەجەم زېمىنىدىكىلەر ئوقۇل ئىرانلىقلار ئىدى. بۇ ئىككى تائىپىدىكى خاسلىقتىن سۆز ئاچقاندا، ئۇلاردا پۈتۈنلەي ئوخشىمايدىغان بىر خىل سېلىشتۇرما مەۋجۇت ئىدى: چىڭگىزخان سالماق، ئېھتىياتچان، ئىرادىلىك ئادەم بولۇپ، ئىستراتېگىيىلىك مىجەزگە ئىگە ئىدى. خارەزىم شاھى مۇھەممەد شىددەتلىك باتۇر جەڭچى بولسىمۇ، لېكىن ئۇ يەڭگىلەك، يىراقنى كۆرەلمەيدىغان، تەشكىلسىز ئادەم ئىدى. ئۇ خۇردىس سۇلالىسى ۋە قاراقتانلارنى مەغلۇپ قىلغاندىن كېيىن ھەددىدىن زىيادە مەغرۇرلىنىپ كەتتى، لېكىن ئۇ يەنە بىر قېتىملىق مەغلۇبىيەت بىلەنلا ئۈمىدىسىزلىك پاتىقىغا پېتىپ قالدىغان، ھەتتا بارلىق چارە - ئاماللارنى قولدىن بېرىپ قويىدىغان، قەھرىمانلىقتىن بىراقلا بىچارە ھالەتكە چۈشۈپ قالدىغان قورقۇنچاقنىڭ ئۆزى ئىدى. بۇ ئىككىيلەننىڭ ئارىسىدا، كۆچمەن چارۋىچىلىق بىلەن شۇغۇللىنىدىغان ياۋايى مىللەت ئادىمى سىياسىيون ئىدى، ئىرانلاشقان تۈرك، ئىسلام دىنىنىڭ ھامىيىسى، مۇقىم ئولتۇراقلاشقان ئادەملەرنىڭ پادىشاھى ناھايىتى كەلسە ئەرۋاھلارغا ئوخشاپراق كېتىدىغان چەۋەنداز ئىدى.

يەنە بىر مەرتىۋە تىلغا ئېلىشقا تېگىشلىك بولغىنى شۇكى، چىڭگىزخان تەرىپىدىن 1220 - يىلى يوقىتىلغان خارەزىم ئىمپېرىيىسى، بەك بالدۇر دېگەندىمۇ 1194 - يىلى قۇرۇلغانىدى، شۇنداقلا پەقەت 1212 - يىلىغا كەلگەندىلا، مۇھەممەد

سەمەرقەنتتىكى ئەڭ ئاخىرقى قاراقتان پادىشاھى ئوسمانغا ئۆلۈم  
جازاسى بېرىپ، پەيتەختنى ئۈرگەنجىدىن (خىۋاننىڭ ئەتراپىدا)  
سەمەرقەنتكە يۆتكەندى. بۇ قۇرۇلۇۋاتقان ئىمپېرىيە، ۋاقىتلىق  
بىر شاھنىڭ قول ئاستىدا تىكلەنىۋاتقان يېڭى ھۆكۈمرانلىق ئىدى.  
ھالبۇكى، بۇ ھۆكۈمرانلىق ئىنتايىن ئاجىز ئىدى، ئۇنىڭدا  
چىڭگىزخان موڭغۇللىرىدىكى «ياساق» قا ئوخشايدىغان ھېچقانداق  
تەشكىلى ئاساسى يوق ئىدى. ئۇنىڭدا ئەسلىگە كەلتۈرۈلگەن  
قەدىمكى خانلىق ئىمپېرىيىسىنىڭ ناھايىتى زور ئابروى - ئىناۋىتى  
بىلەن بىرلىكتە تىلغا ئالغۇدەك ھېچ نەرسە مەۋجۇت ئەمەس ئىدى.  
ئىرق جەھەتتىن ئالغاندا، خارەزىم ئىمپېرىيىسى شەھەر -  
قىشلاقلاردىكى ئىرانلىق تاجىكلار بىلەن قوشۇن بولۇپ شەكىللەنگەن  
تۈركلەر ئاساسىغا قۇرۇلغان، تۈۋى يوق بوشلۇققا ئېسىپ قويغان  
شەيئىنىڭ ئۆزى ئىدى. ئۇ مۇستەھكەم بولمايتتى، چۈنكى  
خارەزىملىكلەر بىرلىككە كەلگەن بىر مىللەت ئەمەس ئىدى. ئۇ  
بۇنىڭدىن سەل بۇرۇنقى سالجۇقلاردەك، ئومۇميۈزلۈك ئىسلام  
دىنىغا ئېتىقاد قىلىدىغان تۈركىي جەمەتتىكىلەر بىرلا ئاتا بەككە  
خىزمەت قىلىدىغان ھەربىي فېئوداللىق تۈزۈم ئۈستىگە  
قۇرۇلمىغان ئىدى. خارەزىم خانلىقى سالجۇقلاردىكى يۇقىرى  
دەرىجىلىك ئەمەلدارلارنىڭ تارمىقىدىن تەركىب تاپتى، لېكىن  
ئۇنىڭ كەينىدە پۈتۈن بىر جەمەت بولمىدى. خارەزىم زېمىنى، يەنى  
خىۋا تېررىتورىيىسى تۈركمەنلەرنىڭكىدەك مۇستەھكەم بىر  
فېئوداللىق تۈزۈمنى بېقىپ كېتىشكە راستتىنلا كىچىكلىك  
قىلاتتى. نەتىجىدە، ئارمىيە پۈتۈنلەي دېگۈدەك قىرغىز يايلىقىدىكى  
غوز ياكى قاڭقىل قەبىلىسىدىكى تاسادىپىي يوسۇندا قوبۇل قىلىنغان  
ياللانىما ئەسكەرلەردىن شەكىللەندى، مۇنداق ئادەملەردە ساداقەت  
دېگەن نەرسە بولمايتتى. ئۇلارنىڭ بىردىنبىر خىيالى خانلىقتىن يۈز  
ئۆرگەندىن كېيىن، چىڭگىزخان جەمەتىدىكى چوڭ قوشۇنغا  
قاتنىشىشتىنلا ئىبارەت ئىدى. بۇنىڭدىن باشقا شولتاننىڭ ئائىلىسى

مۇرەسسە قىلىشقا بولمايدىغان ئۆچمەنلىك تۈپەيلى پارچىلىنىپ كەتكەنىدى. مۇھەممەد شاھنىڭ ئانىسى، قورقۇنچلۇق تۈركن خاتۇن بىر تۇغقان ئەۋرىسى، مۇھەممەدنىڭ سۆيۈملۈك ئوغلى جالالىدىنغا ئۆچ ئىدى، ئۇنى خورلايتتى. ھالبۇكى ئۆرۈلۈپ كېتىشكە تاس - تاس قېلىۋاتقان بۇ خانلىقتا بىردىنبىر كارغا كېلىدىغان ئادەم دەل جالالىدىن ئىدى.

مۇشۇنچىۋالا ماسلاشماسلىق ۋە بىرلىككە كېلەلمەسلىك ئامىللىرى ئىچىدە ئىسلام دىنى دىنىي ئەقىدىلىرىنىڭ چەكلەش كۈچى خانلىققا بىرلىك ۋە ئۇيۇشماقلىق ئاتا قىلالايتتى. سالجۇقى سۇلتانلىرىنىڭ ۋارىسى ھېسابلانغان خارەزىم شاھى مۇھەممەد ئۆزىنى سۇلتان سەنجەرگە سېلىشتۇرۇپ، ئۆزىنىڭ غايەت زور رولىنى جارى قىلدۇرۇش كويىدا بولاتتى. ئۇ ئۆزىنى ئىسلامنىڭ نائىبى دەپ ئېلان قىلىدىغانلا بولسا، ھەممەيلەننى «غازات» قا يېتەكلەپ، غەيرىي دىنىدىكىلەرنىڭ ئېتىقادىغا، بۇددا دىنى ياكى نىستورى دىنىدىكى موڭغۇللارغا قارشى چىقالايتتى. ئەسلىدە سالجۇقى سۇلتانلىرىنىڭ ئىشىنى يېڭىۋاشتىن باشلىيالايدىغان ھەمدە ئۆزىنى شۇلارغا ئوخشاش ئىسلام دىنىنىڭ ھامىيىسىغا ئايلاندۇرالايدىغان بۇ شاھزادە ئۆتۈپ كەتكەن دۆت - كالۋا بولغاچقا، باغدات خەلىپىلىكىنىڭ ئوردىسى بىلەن قاتتىق تىرىشىپ قالدى، ھەتتا 1217 - يىلىغا كەلگەندە قوشۇن تارتىپ ئۇلارغا ھۇجۇم قىلىدىغان دەرىجىگە يەتتى. خەلىپە ناسىر (1180 - يىلىدىن 1225 - يىلىغىچە تەختتە ئولتۇرغان) ئۇنى ئۆزىنىڭ ئەڭ ئەشەددىي دۈشمىنى چاقلاپ موڭغۇللارغا تەسلىم بولۇشنى خالىدىكى، ئۇنىڭ بىلەن يارىشىشقا ئۇنىمىدى. سۇلتان بىلەن خەلىپە ئوتتۇرىسىدىكى بۇ خىل ئوت بىلەن سۈدەك چىقىشالماسلىق ۋە ئۆچمەنلىك موڭغۇل تاجاۋۇزچىلىرى ئالدىدا مۇسۇلمان دۇنياسىدىكى پارچىلىنىشنى ۋە ئاجىزلىقنى نامايان قىلدى.

خارەزىم بىلەن چىڭگىزخاننىڭ بىر - بىرىدىن ئادا - جۇدا



بولۇپ كېتىشىگە خارەزىم سەۋەبچى بولدى. چىڭگىزخان بۇنىڭدىن ئىلگىرى خارەزىم ئىمپېرىيىسى بىلەن نورمال سودا ۋە سىياسىي مۇناسىۋەت ئورنىتىش ئۈچۈن تىرىشىپ باقتى. 1218 - يىلى خارازىمگە چوڭ سودا كارۋىنى ۋە ئەلچىلەر ئۆمىكىنى ئەۋەتتى. ئۆمەك تەركىبىدىكىلەر موڭغۇل ئەلچى ئوغۇندىن باشقا ھەممىسى مۇسۇلمانلار ئىدى. سودا كارۋىنى خارەزىم ئىمپېرىيىسىنىڭ سىر دەرياسىنىڭ ئوتتۇرا ئېقىمىدىكى چېگرا شەھەر ئوتتۇراغا كەلگەندە، خارەزىم ۋالىيىسى ئىنالچىق قاھىرخان ئۇلارنى توسۇپ قويدى، ئارقىدىنلا كارۋاننىڭ مال - مۈلكى تالاندى، يۈزدىن ئارتۇق ئادەم ئۆلتۈرۈلدى. چىڭگىزخان ئۇلاردىن تۆلەم بېرىشنى تەلپ قىلدى، مەقسىتىگە يېتەلمىگەندىن كېيىن ئۇرۇشقا تەييارلاندى.

1219 - يىلى ياز پەسلىدە، موڭغۇل قوشۇنلىرى ئېرتىش دەرياسىنىڭ يۇقىرى ئېقىمىغا توپلاندى. كۈز پەسلى يېتىپ كەلگەندە چىڭگىزخان بالقاش كۆلىنىڭ شەرقىي جەنۇبىدىكى ھەيىالغا كەلدى. يەرلىك قارلۇق قەبىلىسىنىڭ ئاقساقىلى ئارىسلان خان چىڭگىزخانغا بەيئەت قىلدى. ئالمىلىقتىكى يېڭى خان سۇناتىكىم بىلەن ئۇيغۇر پادىشاھى «ئىدىقۇت» بارچۇق ئارت تىكىن قوشۇنلىرىنى باشلاپ چىڭگىزخاننىڭ قارارگاھىغا كەلدى. بارتولدىنىڭ مۆلچەرى بويىچە، موڭغۇل قوشۇنلىرى تەخمىنەن 150 مىڭدىن 200 مىڭغا قەدەر بولۇپ، سان جەھەتتە خارەزىم قوشۇنىدىن ئاز ئىدى. لېكىن، ئۇلار ئىنتىزامچان ئىدى، شۇنداقلا «قوماندانلىق شىتاب» بىلەن ناھايىتى ياخشى ماسلىشالايتتى.

خارەزىم شاھ مۇھەممەد قوشۇنلىرىنى سىر دەرياسىدىكى مۇداپىئە لىنىيىسى بىلەن ماۋراتۇننەھرىدىكى ھەرقايسى قەلئەلەر ئارىسىغا تارقاقلاشتۇرۇپ ئورۇنلاشتۇردى. نەتىجىدە گەرچە قوشۇن ئومۇمىي سان جەھەتتە ئۈستۈنلۈكنى ئىگىلىگەن بولسىمۇ، لېكىن يالغۇز نۇقتىلاردا ئادەم ئازلاپ كېتىدىغان ئاقىۋەت كېلىپ چىقتى. چىڭگىزخان سىر دەرياسىنىڭ ئوتتۇرا ئېقىمىدىكى ئوتتۇرا

شەھىرىنىڭ ئەتراپى خارەزىم ئىمپېرىيىسىگە باستۇرۇپ كىردى. موڭغۇل قوشۇنلىرىنىڭ بىر تارمىقى چىڭگىزخاننىڭ ئىككى ئوغلى چاغاتاي بىلەن ئوگداينىڭ باشچىلىقىدا مەزكۇر شەھەرگە ھۇجۇم قىلدى ۋە ئۇزۇن مەزگىللىك قورشاۋدىن كېيىن ئۇنى ئىگىلىپەلدى. يەنە بىر قوشۇن، دۇنيانى بويسۇندۇرغۇچىنىڭ چوڭ ئوغلى جۇجىنىڭ قوماندالىقىدا سىر دەرياسىنى ياقلاپ سىغىناق قۇرغان (بۈگۈنكى تۈركىستان شەھىرىنىڭ ئۇدۇلى) بىلەن جەندى (بۈگۈنكى سىر دەرياسىنىڭ سول قىرغىقىدىكى تاش بۇغداننىڭ يېنىدا) نى ئالدى. بەش مىڭ كىشىلىك موڭغۇل قوشۇنى بىرنەچچە يولغا بۆلۈنۈپ سىر دەرياسىنىڭ يۇقىرى ئېقىمىغا قاراپ يولغا چىقتى ۋە بىنكەنت (تاشكەنتنىڭ غەربى) نى ئىشغال قىلىپ، خوجەنتنى قورشىۋالدى. بۇ شەھەردىكى قوشۇن قوماندانى باتۇر تېمۇرەلىك شەھەرنى چىڭ تۇرۇپ مۇھاپىزەت قىلدى. ئاخىرىدا كىچىك بىر كېمىگە ئولتۇرۇپ، سىر دەرياسىنىڭ تۆۋەن ئېقىمىغا قاراپ قاچتى. بارتولد دەل مۇشۇ ئەھۋالنى كۆزدە تۇتۇپ، بۇ قېتىمقى جەڭدە مۇسۇلمانلاردىكى شەخسىي قەھرىمانلىق ۋە باتۇرانە قىياپەت موڭغۇللارغا قارىغاندا كۆپ بولدى، لېكىن موڭغۇللاردىكى تەشكىللەش ئىقتىدارى، بىرلىككە كەلگەن قوماندانلىق ۋە ئىنتىزامچانلىق ئۇلارنى غەلبىگە يېتەكلىدى، دەپ ئېنىق كۆرسىتىپ بەردى.

چىڭگىزخان كىچىك ئوغلى تولى بىلەن بىرلىكتە چوڭ قوشۇننى باشلاپ ئۇدۇل بۇخاراغا قاراپ ئات سالدى ۋە 1220 - يىلى 2 - ئايدا بۇخاراغا يېتىپ كەلدى. مۇداپىئەدە تۇرغان تۈرك قوشۇنلىرى شەھەرنى قورشاۋغا ئالغانلارنىڭ مۇداپىئە لىنىيىسىنى بۆسۈپ ئۆتۈپ قېچىپ كەتەكچى بولدى، لېكىن مۇۋەپپەقىيەت قازىنالمىدى. ئۇلارنىڭ ھەممىسى چوڭ قىرغىنچىلىقنىڭ قۇربانىغا ئايلاندى. ئىككىسىز قالغان شەھەر ئاھالىسى چىڭگىزخانغا تەسلىم بولدى (1220 - يىلى 2 - ئاينىڭ 10 - ياكى 16 - كۈنى).

شەھەر ئىچىدىكى قەلئەدە پاناھلىنىۋاتقان تۆت يۈزدىن ئارتۇق مۇھاپىزەتچى قەلئە ئېلىنغاندىن كېيىن بىرسى قالماي ئۆلتۈرۈلدى. پۈتكۈل شەھەر تولۇقى بىلەن تالان - تاراج قىلىندى. ئاھالىنىڭ كىيىم - كېچەكلىرى سالدۇرۇۋېلىندى، ئۇلار ھاقارەتلەندى، خورلاندى، ۋەھشىيلەرچە مۇئامىلىگە دۇچار بولدى، لېكىن ئۆلۈم جازاسى بېرىلگەنلەر پىرىنسىپ جەھەتتە بويسۇندۇرغۇچىنىڭ زوراۋانلىقىغا ۋە دىنىي جەھەتتىكى يولسىزلىقىغا قارشىلىق كۆرسىتىشكە پىتىنغان مۇسۇلمان ئىمام - ئۆلىمالاردىنلا ئىبارەت بولدى. بارتولد جۇۋەينىنىڭ خاتىرىلىگەنلىرىنى بىر خىل رىۋايەت دەپ قارىدى، ئۇنىڭ خاتىرىلىگىنى بويىچە چىڭگىزخان بۇخارادىكى جامە مەسچىتكە كىرىپ جامائەتكە نۇتۇق سۆزلىگەن ھەمدە ئۆزىنى خۇدا تەرىپىدىن يەر - يۈزىگە ئەۋەتىلگەن بالايىئاپەت دەپ ئېلان قىلغانىدى. بارتولد يەنە پۈتكۈل بۇخارانى ۋەيران قىلغان ئوت تاسادىپىي يۈز بەرگەن بولۇشى مۇمكىن دېگەن قاراشتا ئىدى.

چىڭگىزخان بۇخارادىكى يۈرۈشتىن كېيىن سەمەرقەنتكە باردى. ئۇ شەھەر بوسۇغىسىدا ئوتراىنى ئالغىنىغا ئۇزۇن بولمىغان ئوغۇللىرى چاغاتاي ۋە ئوگراي بىلەن جەم بولدى. سەمەرقەنت ئاھالىسى ئىچىدىكى بىر قىسىم ئىرانلىقلار باتۇرلارچە قارشىلىق كۆرسەتكەن بولسىمۇ، لېكىن يەنىلا دۈشمەنلەر تەرىپىدىن تارمار قىلىندى. جۇۋەينىنىڭ خاتىرىسىگە ئاساسلانغاندا، بۇ شەھەر بەش كۈنلۈك قورشىۋىدىن كېيىن تەسلىم بولدى (1220 - يىلى 3 - ئاي). سەمەرقەنت ئاھالىسى ئالدى بىلەن شەھەردىن ھىندەپ چىقىرىلدى، ئاندىن موڭغۇل قوشۇنى بوش قالغان شەھەرنى ئاياناي بۆلىدى. قوغلاپ چىقىرىلغانلارنىڭ ئىچىدىن نۇرغۇن ئادەم ئۆلتۈرۈلدى. كارغا كېلىدىغان خادىملار، ئۇستا ھۈنەرۋەنلەر موڭغۇل دالاسىغا سۈرگۈن قىلىندى. تۈرك قوشۇنلىرىدىن ئۆز ئىختىيارى بىلەن موڭغۇللارغا تەسلىم بولغانلاردىن بىرىسىمۇ ئامان

قالمدى. بۇخارادىكى ۋەقەلەرنىڭ ئەكسچە، سەمەرقەنتتىكى مۇسۇلمان ئىمام - ئۆلىمالار قارشىلىق كۆرسەتمىدى، شۇڭا ئۇلار ئۆلۈمدىن قۇتۇلۇپ قالدى. مېھرى - شەپقەتكە ئائىل بولغان بۇ ئادەملەرنىڭ سەمەرقەنتكە قايتىشىغا رۇخسەت قىلىندى، لېكىن قىرغىنچىلىقتىن ئېشىپ قالغانلار شەھەرنىڭ بىر بۇرجىكىنىلا توشقۇزالمىدى.

خارەزىم زېمىنىدىكى كونا پايتەخت ئۈرگەنج 1221 - يىلى 4 - ئايغا كەلگەندە ئاران تەستە قولغا چۈشتى. شەھەرنى مۇداپىئە قىلىدىغانلار ئۇزۇنغىچە بەرداشلىق بەردى ۋە چىڭگىزخاننىڭ ئىككى ئوغلى جۇجى بىلەن چاغاتاينى راۋرۇس تەمتىرەتتى، ئاقمۇتتە ئۇلار چىڭگىزخاننىڭ ئۈچىنچى ئوغلى تولىنىڭمۇ ئۆزلىرى بىلەن بىللە جەڭگە قاتنىشىشنى تەلەپ قىلدى. ئۇستا قول ھۈنەرۋەنلەردىن باشقىلار موڭغۇل دالاسىنىڭ سىرتىغا سۈرگۈن بولدى. شەھەردىكى بارلىق ئاھالە قىرىپ تاشلاندى. ئەڭ ئاخىرىدا، موڭغۇللار ئامۇ دەرياسىنىڭ سۈيىنى باشلاپ شەھەرنى سۇغا باستۇرۇۋېتىش يولى بىلەن ئۆزلىرىنىڭ بۇزغۇنچىلىقىنى تاماملىدى.

موڭغۇللار ماۋرائۇننەھرنى بويسۇندۇرۇۋاتقاندا، خارەزىم شاھى مۇھەممەد ئۆزىنىڭ يەڭگىلەتكىلىكى ۋە مەغرۇرلۇقى تۈپەيلى پەيدا قىلغان بالا - قازادىن قورقۇپ جان ئىمانى چىقىمىپ كەتتى، ھەتتا خۇدنى بىلىمگەن دەرىجىدە ماختىنىدىغان بۇ ئادەم پۈتۈنلەي ئۈمىدىسىزلىنىپ بارلىق ئىقتىدارىنى يوقاتتى. ئارقىدىنلا ئۇ بەلخە قاراپ قاچتى. ئۇ يەردىن خۇراساننىڭ غەربىگە بېرىپ، نىشاپۇردا پاناھلانماقچى بولدى، كېيىنچە ئۇ يەردىمۇ ۋەھىمىدىن خالىي بولالماي دۆلەت چېگرىسىنىڭ ئەڭ يىراق يېرىگە ئىراق - ئەجەمنىڭ غەربىي شىمالىدىكى كازۋىن قەلئەسىگە باردى. لېكىن، چىڭگىزخان ئۆزىنىڭ ئەڭ ياخشى ئىككى سەركەردىسىنى، يەنى جابا نويۇن بىلەن سوپۇتاي باھادىرنى ئاتلىق قوشۇن بىلەن

قورالاندۇرۇپ، مۇھەممەدنى قوغلاشقا بۇيرۇدى. بۇ بىر قېتىملىق ئەسەبىيلەرچە قوغلاش ئىدى. جابا بىلەن سوپۇتاي يېتىپ كەلگەندە، بەلخ شەھىرى پۈتكۈل شەھەرنى ئىككى قوللاپ تۇتۇپ بېرىش بەدىلىگە بىر موڭغۇل ۋالىيىنىڭ باشقۇرۇشىنى قوبۇل قىلدى. نىشاپۇر قەلئەسى ئۆزىنى قۇتۇلدۇرۇش ئۈچۈن قوشۇن ئالدىغا ۋەكىللەر ئۆمىكىنى ماڭغۇزدى. جابا زىممىسىدە جىددىي ۋەزىپە بولغاچقا، ئۇ يەردە ئۇزۇن تۇرمىدى. سوپۇتاي خۇددىي جابانىڭ كەم يېرىنى تولۇقلىغاندەك، تۇس، دامكەنت، سىمەن قاتارلىق شەھەرلەرنى بۇلاپ پاك - پاكىز قىلمۇۋەتتى. ئىككى نەپەر موڭغۇل سەركەردە مۇھەممەدنى تاپ باستۇرۇپ قوغلىدى ۋە ئۇنىڭ ئىزىنى بويلاپ تاكى ئىراق — ئەجەمگىچە بېرىپ رېيى شەھىرىنى ئىشغال قىلدى. ئۇ يەردە ئىككىسى ئاھالە ئىچىدىكى ياش ئەرلەرنى قويماي قىرىپ تاشلاپ، ئاپاللارنى ۋە بالىلارنى قۇل قىلدى. مۇشۇ يەرگە كەلگەندە ئۇلار مۇھەممەدنىڭ ئىزىنى يوقىتىپ قويدى. ئۇلار ئاچچىقىنى چىقىرىش ئۈچۈن زەندىجان بىلەن كازۋىننى كۆيدۈرۈۋەتتى. تەلەيسىز مۇھەممەد شاھقا كەلسەك، ئۇ ئابىسكوننىڭ قارشى تەرىپىدىكى كاسپىي دېڭىزىنىڭ بىر يېگانە ئارىلىغا چىقتى ۋە 1220 - يىلى 12 - ئايدا ئاچلىق ۋە ھارغىنلىق بىلەن ئالەمدىن ئۆتتى. بىز تۆۋەندە جابا بىلەن سوپۇتايىنىڭ ئەزەربەيجان، كاۋكاز ۋە رۇسىيەنىڭ جەنۇبىدىكى ئەسكىرىي يۈرۈشلىرىدىن خەۋەر تاپىمىز.

خارەزىم سۇلتانلىقى بىلەن بولغان ئۇرۇش تۈگىگەندىن كېيىن، چىڭگىزخان 1221 - يىلى ئەتىيازدا ئامۇ دەرياسىدىن ئۆتتى ۋە ئافغان بىلەن خۇراساننى بويسۇندۇرۇپ، خارەزىم قوشۇنىنىڭ قالدۇق قىسمىنى يوقاتماقچى بولدى. ئۇ بەلخنى ئىشغال قىلدى، شەھەرنىڭ تەسلىم بولۇشى ئۇنى تەلتۆكۈس ۋەيران بولۇشتىن ساقلاپ قالالمىدى (ئاھالە قىرىپ تاشلاندى، شەھەرگە ئوت قويۇۋېتىلدى). ئۇ خۇراساندا، مەرۋىنىڭ تەسلىم نامىسىنى قوبۇل

قىلىش ئۈچۈن كىچىك ئوغلى تولىنى يولغا سالدى. شەھەر ئاھالىسى پۈتۈنلەي دېگۈدەك قىرىپ تاشلاندى (1221 - يىلى 2 - ئاي). تولى تۈزلەنگىنى ئالتۇندىن ھەل بېرىلگەن ئورۇندۇقتا ئولتۇرۇپ، كوللېكتىپ قىرغىننىڭ پۈتكۈل جەريانىغا بىۋاسىتە رىياسەتچىلىك قىلدى. ئەرلەر، ئاياللار، كىچىك بالىلار تۈركۈمگە ئايرىلىپ ھەرقايسى گازارمىدىكىلەرنىڭ قەتلى قىلىشىغا تاپشۇرۇپ بېرىلدى. «پەقەت تۆت يۈز نەپەر ھۈنەرۋەن ئۆلۈمدىن كەچۈرۈم قىلىندى.» ئۇلار سۇلتان سەنجەرنىڭ قەبرىسىنى كۆيدۈرۈپ قەبرىنىڭ ئىچىنى قۇرۇقداپ قويدى (تارقىلىپ يۈرگەن گەپلەردىن قارىغاندا، دەل مۇشۇ مەزگىلدە ئەسلى مەرۋى رايونىدا كۆچمەن چارۋىچىلىق بىلەن شۇغۇللىنىدىغان بىر ئوغۇز جەمەتى كىچىك ئاسىيا تەرەپكە كۆچتى، سالجۇقلار ئۇلارغا ئۆز زېمىنىدىن ئازراق جاي كۆرسىتىپ بەردى. بۇ كېيىنكى ئوسمان ئىمپېرىيىسىنىڭ باشلانغان جايى بولۇپ قالدى). تولى ئارقىدىنلا نىشاپۇرنى جازالاشقا ماڭدى. بۇ شەھەر تېخى يېقىندىلا (1220 - يىلى 11 - ئاي) چوڭ چاتاقىدىن بىرنى تېرىپ قويغان، يەنى چىڭگىزخاننىڭ كۈيىشى، موڭغۇل سەركەردىسى توخۇچار نايۇننى ئۆلتۈرۈۋەتكەنلىكى ئۈچۈن، تولى بۇ شەھەرنى ئىشغال قىلىپ، پاك - پاكىز كۆيدۈرۈۋەتتى (1221 - يىلى 4 - ئاينىڭ 10 - كۈنى). توخۇچارنىڭ تۇل قالىغان ئايالى قىرغىنچىلىققا رىياسەتچىلىك قىلدى. ئۇلار يالغان ئۆلگەنلەرنىڭ بولماسلىقى ئۈچۈن، جەسەتلەرنىڭ بېشىنى كېسىۋېلىپ، ئەر - ئايال ۋە بالىلارنى ئايرىغاندىن كېيىن ئۇلارنىڭ كاللىسىدىن پىرامىدا ياسىدى. «ئۇلار ھەتتا ئىت - مۈشۈكلەرنىمۇ قالدۇرماي قىرىۋەتتى.» توس شەھىرىنىڭ يېنىدا، ئۇلار خەلىپە ھارۇن رەشىمنىڭ مەقبەرىسىنى تۈزلىۋەتتى. سۇلتان سەنجەرنىڭ قەبرىسى، ھارۇن رەشىمنىڭ قەبرىسى، ئومۇمەن شانلىق ئەرەپ - پارس مەدەنىيىتىگە تەئەللۇق بۈيۈك ئىزنالار بىر - بىرلەپ ۋەيران قىلىندى. تولى بۇ يەردىكى

ئىشنى تۈگىتىپ ھىراتقا ھۇجۇم قىلدى. ئۇ يەردىكى خارەزىم مۇھاپىزەتچىلىرى قارشىلىق كۆرسەتكەن بولسىمۇ، يەرلىك ئاھالە شەھەر دەرۋازىسىنى ئېچىۋەتتى. موڭغۇللار مۇھاپىزەتچىلەرنى قىرىپ تاشلىدى، لېكىن بۇ نۆۋەت ئۇلار شەھەر ئاھالىسىغا تەگمىدى.

تولى ھايال ئۆتمەيلا تارخان قەلئەسىنىڭ يېنىدا چىڭگىزخان بىلەن كۆرۈشتى. بۇ چاغدا چاغاتاي بىلەن ئوگدايمۇ ئۈرگەنچىنى ئىشغال قىلىپ، دادىسىنىڭ قوشۇنى بىلەن قوشۇلۇش ئۈچۈن تارخانغا كېلىپ تۇرغانىدى.

تارخان قەلئەسىنى ۋەيران قىلغاندىن كېيىن، چىڭگىزخان بامياننى قورشاش ئۈچۈن ھىندىقۇش تاغلىرىدىن ئۆتتى. قورشاۋ جەريانىدا چاغاتاينىڭ ئوغلى، چىڭگىزخاننىڭ سۆيۈملۈك نەۋرىسى ياش موتۇگەن قازا قىلدى. دۇنيانى بويسۇندۇرغۇچى بۇ خەۋەرنى بىر قېتىملىق زىياپەتتە ئۆلگۈچىنىڭ دادىسىغا ئۆز ئېغىزى بىلەن يەتكۈزدى. لېكىن، «ياساق» تىكى بەلگىلىمىلەرگە ئاساسەن، ئۆلگۈچىگە ھازا ئېچىش چەكلىنەتتى، پەقەت ئۇلار ئۆلگۈچىنىڭ ھازىسىنى قانلىق باستۇرۇش يولى بىلەن تۈگەتتى. ئۇلار ھېچ نەرسىنى غەنىيمەت ئالمىدى، ھەممە نەرسىنى ۋەيران قىلدى، ھېچكىمنى تىرىك ئەسىر ئالمىدى. «ھاياتلىكى ئادەمنى قالدۇرماي قىرىپ تاشلىدى.» باميان شەھىرىنىڭ ئەسلىدىكى ئورنىدا چىنايى شەھەر دېگەن ناملا قالدى.

لېكىن، ئاللىقاچان ئالەمدىن ئۆتكەن مۇھەممەد شاھنىڭ ئوغلى، خارەزىم شاھزادىسى جالالىدىن موڭغۇل قوشۇنلىرىنىڭ قورشاۋ لىنىيىسىنى بۆسۈپ ئۆتۈپ، ماۋراتۇننەھر ۋە خۇراساننىڭ بېشىغا چۈشكەن بالا - قازادىن قېچىپ قۇتۇلدى. ئۇ ئافغانىستان تاغلىق رايونىنىڭ مەركىزىدىكى كازۇبىدا پاناھلىنىپ، ئۇ يەردە يېڭىۋاشتىن قوشۇن تەشكىللىدى. ئۇ ھەتتا كابۇلنىڭ شىمالىدىكى پەرۋان دېگەن جايدا شىگى قۇتۇغ يېتەكچىلىكىدىكى موڭغۇل

قوشۇننىڭ بىر تارمىقىنى مەغلۇپ قىلدى. چىڭگىزخان مەغلۇپ بولغان سانغۇنلىرىنىڭ ئىنتىقامىنى ئېلىش ئۈچۈن جىددىي كازۇنىغا قوشۇن تارتتى. بىراق، جالالىدىن ئۇنىڭ كېلىشىنى ساقلاپ تۇرۇشقا جۈرئەت قىلالىدى. شەھەر ھېچقانداق قارشىلىق كۆرسەتمىدى، چىڭگىزخانمۇ جالالىدىنگە دەرھال زەربە بېرىشنىڭ كويىدا، مەزكۇر شەھەرنى غەيرىي رەسمىي يوسۇندا ۋەيران قىلىش ۋاقتىنى خېلى ئۇزۇنغا كېچىكتۈردى. ئۇ ئاقسۆت ھىندى دەرياسىنىڭ بويىدا جالالىدىننى قوغلاپ يەتتى ۋە ئۇنىڭ قوشۇنلىرىنى بىتچىت قىلدى (ئىساۋىينىڭ خاتىرىلەنگەنلىرىگە ئاساسەن 1221 - يىلى 11 - ئاينىڭ 24 - كۈنى)، تولۇق قوراللانغان ۋە ئۇچقۇر تۈركمەن ئېتىغا مىنىگەن جالالىدىن يامغۇردەك يېغىۋاتقان ئوققا پىسەنت قىلماي دەرياغا سەكرەپ قارشى قىرغاققا چىقىۋالدى. ئۇ تەلىپى ئوڭدىن كېلىپ دېھلىدىكى سۇلتانلاردىن پاناھلىق تىلىدى (1221 - يىلى 12 - ئاي). موڭغۇللارمۇ ئۇنى ھىندىستان زېمىنىدا قوغلاپ يۈرۈشتىن توختىدى (پەقەت ئىككىنچى يىلغا كەلگەندە، جالاير قەبىلىسىدىن چىققان بالا نويۇن يېتەكچىلىكىدىكى موڭغۇل قوشۇنلىرى رازۋېدكا خاراكتېرلىك ئەسكىرىي يۈرۈش قىلىپ باقتى. گەرچە مولتانغا قەدەر بارغان بولسىمۇ، لېكىن ھاۋا بەك ئىسسىپ كەتكەنلىكتىن دەرھال كەينىگە قايتتى). جالالىدىننىڭ بالا - چاقلىرى جالالىدىن قېچىپ كەتكەندىن كېيىن موڭغۇللارغا ئەسىرگە چۈشتى، ئوغۇل بالىلارنىڭ ھەممىسى قەتلى قىلىندى.

بىراق، موڭغۇل قوشۇنلىرىنىڭ پەرۋاندىكى مەغلۇبىيىتى شەرقىي ئىراندىكى ھازىرقىچە ئىشغال قىلىنمىغان شەھەرلەرنىڭ باتۇرلۇقىنى تىرىلدۈردى. چىڭگىزخان ئالدى بىلەن كازۇندىن ئۆچ ئېلىپ، ھۈنەرۋەن - كاسىپلارنى موڭغۇل دالاسىغا ماڭدۇرغاندىن باشقا، قالغان ئادەملەرنىڭ ھەممىسىنى قىرىپ تاشلىدى. پەرۋاندىكى جەڭدىن كېيىن ھىراتتا قوزغىلاڭ



كۆتۈرۈلدى (1221 - يىلى 11 - ئاي). موڭغۇللارنىڭ سانغۇنى ئالچىمداي ھراتنى ئالتە ئاي قامالغا ئېلىپ، 1222 - يىلى 6 - ئاينىڭ 14 - كۈنى ئىشغال قىلدى، پۈتكۈل شەھەر ئاھالىسى ئۆلتۈرۈلدى. قىرغىن ساق بىر ھەپتە داۋام قىلدى. ئارىدا «مۇساپىر بولۇپ قايتقانلار» مەرۋى شەھىرىدە ئۆلتۈرۈۋېتىشقا باشلىدى، لېكىن ئۇلار ھەددىدىن ئېشىپ ئىراق تەۋەلىكىدىكى تولى تەرىپىدىن تەيىنلەنگەن باش ۋالىينى ئۆلتۈرۈۋەتتى ھەمدە ئۇنىڭ ئورنىغا جالالىدىننى تىكلىدى. شۇڭا، شىڭى قوتۇغۇ شەپقەتسىزلىك بىلەن ئەڭ ئاخىرقى بىر ئادەمنىمۇ قالدۇرماي قىرىۋەتتى. قىرغىن تۈگىگەندىن كېيىن موڭغۇللار يالغاندىن چېكىنگەن بولۇپ يولغا چىقتى ۋە ئانچە يىراق بولمىغان يەردە توختاپ تۇردى. شەھەر سىرتىغا قاچقانلار ياكى گەمبەرگە يوشۇرۇنۇپ ئۆلۈمدىن ئامان قالغانلار بىر - بىرلەپ قايتىپ كەلدى. بۇ بەختسىز ئادەملەر دۈشمەنلەر قايتىپ كەتتى دەپ ئويلاپ، ئۆزلىرىنىڭ قايتىدىن تۇرمۇش كەچۈرىدىغانلىقىغا ئىشەنگەندە، موڭغۇل قوشۇنلىرىنىڭ ئارقا سېپىدىكىلەر خۇددى ئېلىسقا ئوخشاش باستۇرۇپ كېلىپ، ئۇلارنىڭ ھەممىسىنى ئۆلتۈرۈپ تاشلىدى.

دېققەت قىلىشقا ئەرزىيدىغىنى شۇكى، موڭغۇل قوشۇنلىرى ماۋراتۇننەھردىكى رايونلار ۋە ئىراننىڭ شەرقىدىكى جايلاردا مۇداپىئەدە تۇرغان شەھەرلەرنى ئىشغال قىلىش جەريانىدا يولۇققان قىيىنچىلىق ئومۇمەن جۇڭگو زېمىنىدىكىدىن ئاز بولدى. بۇنىڭدىكى سەۋەب، ئۇلار مۇسۇلمان دۆلەتلىرىدە «كاپىر» سالاھىيىتى بىلەن، يەنى بىز بۈگۈنكى كۈندە دەۋاتقان ياۋايى ئادەملەرنىڭ سالاھىيىتى بىلەن مەيدانغا چىققاچقا، ئۇ يەردە پەيدا قىلغان ۋەھىمە جۇڭگو زېمىنىدا پەيدا قىلغان ۋەھىمدىن ئېشىپ كەتتى؛ جۇڭگولۇقلار نەچچە يۈز يىلدىن بېرى ئۇلار بىلەن قوشنا بولۇپ ياشاشقا ئادەتلىنىپ قالغانىدى. يەنە بىر سەۋەب، ئۇلار بۇ

يەردە يەرلىك ئاھالىنىڭ كۈچىدىن جۇڭگودىكىگە قارىغاندا كۆپرەك پايدىلاندى. موڭغۇللار بىرەر شەھەرنى ئالماقچى بولغاندا قوشنا ناھىيە، يېزا - قىشلاق ۋە مۇداپىئەسىز تۇرغان شەھەر - بازارلاردىكى ئەرلەرنىڭ ھەممىسىنى ئەسكەرلىككە ئالاتتى. يېنىغا قېلىچ ئاسقان بۇ ئادەملەرنى سەپنىڭ ئالدىدا مېڭىپ خەندەك ۋە قورغانلارنى ئېلىشقا زورلايتتى. ئۇلار بۇ ئادەملەرنىڭ قارشى تەرەپتىكى ئۆز قېرىنداشلىرى تەرىپىدىن قىرىپ تاشلىنىدىغانلىقىغا كۆڭۈل بۆلمەيتتى. ئۇلار پەقەت ئۆز جەسەتلىرى بىلەن خەندەكلەرنى تىندۈرۈپ، ئۈزۈلدۈرمەي ھۇجۇمغا ئۆتۈپ، مۇداپىئەدە تۇرغانلارنى ھاردۇرۇپ كاردىن چىقىرىپ بەرسىلا بولاتتى. بۇ بەختسىز ئادەملەر بەزىدە موڭغۇلچە ياسىناتتى، ھەر ئون ئادەم بىردىن تۇغ كۆتۈرۈپ ھۇجۇمغا ئۆتەتتى. مۇداپىئەدە تۇرغان دۈشمەن قۇشۇنلىرى ئاي - دالادا يېيىلىپ كېلىۋاتقان ئادەملەرنى كۆرۈپ، ئۆزىنى چىڭگىزخاننىڭ سان - ساناقسىز قوشۇنىغا دۈچ كېلىۋاتقاندەك ھېس قىلاتتى. تاكتىكىدىكى بۇ خىل ھىيلە - نەيرەك تۈپەيلى، ئازغىنا موڭغۇل ئەسكەرلىرى بەزىدە پۈتۈن بىر قارارگاھنى تەسلىم قىلىۋېتەتتى. ئارقىدىنلا ئۇلار بۇ ئادەملەرنى كېرەكسىز چاغلاپ، قالدۇرماي قىرىپ تاشلايتتى. بۇ خىل قەيەب ئۈسۈل موڭغۇللاردىكى ئىنتىزامچانلىق ۋە تەشكىلچانلىقتا ئەڭ زور دائىرىدە ئومۇملاشتى ۋە ئۆزگەرتىلدى ھەمدە ئۇلارنىڭ ئەڭ كۆپ قوللىنىدىغان تاكتىكىلىرىنىڭ بىرى بولۇپ قالدى. مۇشۇ يوسۇندا، چىڭگىزخان بۇخارالىق ئەسىرلەردىن پايدىلىنىپ سەمەرقەنتنى قورشىدى، سەمەرقەنتلىق ئەسكەرلەردىن پايدىلىنىپ ئۈرگەنچىنى قورشىدى. ئوخشاشلا، تولى مەرۋىگە ھۇجۇم قىلغاندا ئىشلەتكەن ئادەملەرنىڭ بىر بۆلىكى دەل خوراساندىكى يېزا ئاھالىسى ئىدى. ۋەھىيە ۋە ئۈمىدسىزلىك شۇ دەرىجىگە يەتتىكى، ھېچكىممۇ قارشىلىق كۆرسىتىشكە يېتىنالمىدى. نىسائى ئىشغال قىلغاندىن كېيىن، موڭغۇللارنىڭ

ئاھالىسىنى تۈزلەڭ جايغا يىغىپ، ئۇلارغا بىر - بىرىنىڭ قولىنى ئارقىسىغا قىلىپ باغلاشقا بۇيرۇدى. نىسالىق مۇھەممەد مۇنداق يازدى: «ئۇلار بۇيرۇققا بويسۇندى، ناۋادا ئۇلار ئايرىم - ئايرىم ھالدا يېقىن ئەتراپتىكى تاغلارغا قېچىپ كەتكەن بولسا، مۇتلەق كۆپچىلىكى ئۆلۈمدىن قۇتۇلۇپ قالالايتتى. ئۇلار ئارغامچا بىلەن چېتىپ قويۇلغاندىن كېيىن، موڭغۇللار ئۇلارنى ئارىغا ئالدى ۋە ئەر - ئايال، قېرى - ياش دەپمەي ھەممەيلەننى ئوق بىلەن ئېتىپ ئۆلتۈردى».

لېكىن، موڭغۇللار ئارىسىدا مەمۇرىي ۋەزىپىنىڭ ئەھمىيىتى، تەرتىپ - ئىنتىزامنىڭ ئارمىيىدىكى ئەھمىيىتى ئۆز ھوقۇقىنى ئەزەلدىن يوقىتىپ قويمىدى. موڭغۇللار بەشتىن تۆت ئاھالىنى قىرىپ تاشلىغاندىن كېيىنمۇ، ئاندا - ساندا ھايات قالغانلارنى ئىدارە قىلىش ئۈچۈن، يەنىلا ھەربىر شەھەرگە بىردىن خەلق ئىشلار ئەمەلدارى، يەنى دادۇغاچ تەيىنلەيتتى. بۇ ۋەزىپىگە تەيىنلەنگەنلەر كۆپىنچە ئۇيغۇرلار بولاتتى، بەزىدە ئىراقلىقلارمۇ تەيىنلەنەتتى. ئۇلارغا ئۇيغۇرچە ۋە پارسچە ئىككى خىل تىل بىلەن خاتىرە قالدۇرالايدىغان بىرنەچچە كاتىپ قوشۇپ بېرىلەتتى.

ئىراننىڭ شەرقىي قىسمى چىڭگىزخان موڭغۇللىرىنىڭ شىددەتلىك بوران چاقۇنلىرىدىن كېيىن، قايتا گۈللىنىش ئىمكانىيىتىگە ئىگە بولالمىدى. بەلخەدەك مۇشۇنداق بىر شەھەردە موڭغۇللارنىڭ بۇزغۇنچىلىق ئىزنالىرى بۈگۈنگە قەدەر ساقلىنىپ تۇردى. 15 - ئەسىرگە كەلگەندە تېمورلەر سۇلالىسىدىكى شاھرۇخ ئۇلۇغبەك ۋە ھۈسەيىن بايقىراننىڭ ھۆكۈمرانلىقى ئاستىدا قايتا گۈللىنىش بارلىققا كەلگەن بولسىمۇ، لېكىن ئۇلار پۈتۈنلەي ۋەيران بولغان بۇ زېمىننى تولۇق ئەسلىگە كەلتۈرۈشكە مۇۋەپپەقىيەت بولالمىدى. بىراق، ئەگەر چىڭگىزخاننى ئەرەپ - پارس مەدەنىيىتىنىڭ ئەڭ قورقۇنچلۇق دۈشمىنى دېگەن تەقدىردە، ئەگەر مۇسۇلمان يازغۇچىلار ئۇنى دوزاخقا مەھكۇم ئەشەددىي مەلئۇن دەپ

ئەيىبلەنگەن تەقدىردىمۇ، ئۇ پىرىنسىپ جەھەتتە ئىسلام دىنى بىلەن دۈشمەنلەشمىدى. ناۋادا ئۇنى مۇسۇلمانلارنىڭ يۇيۇنۇش ئادىتى ۋە قوي، كالىلارنى ئۆلتۈرۈش ئۇسۇلىنى چەكلىدى دېگەندىمۇ، ئۇ پەقەت موڭغۇللارنىڭ ئۆرپ - ئادىتى ياكى ئېتىقادىغا خىلاپ دەپ قارالغانلىقتىن كېلىپ چىققان ئىش ئىدى. ئۇ ئىراننىڭ شەرقىي قىسمىدا فىردەۋىس ۋە ئىبىنىسەننى تەۋەللۇت قىلغان شانلىق شەھەر مەدەنىيىتىنى ۋەيران قىلدى. بۇنىڭدىمۇ ئۇ غەربىي جەنۇبتىكى چېگرا رايونلاردا «ئادەمسىز ماكان»، سۈنئىي يايلاقلارنى بەرپا قىلىپ، ئۆزىنىڭ ئېگىزلىكتىكى ئىمپېرىيەسى ئۈچۈن پايانسىز تۈزلەڭلىك تېپىشنى مەقسەت قىلغانىدى. شۇڭا، ئۇ «تېرىلغۇ يەرلەرنى بۇزدى». ئۇنىڭ جىسمىدا بىرلا ۋاقىتنىڭ ئۆزىدە ئىككى خىل خاراكتېر مەۋجۇت بولۇپ تۇردى: بىر ياقىتىن ئۇ سېپى ئۆزىدىن سىياسىيون ئىدى، دىنىي تۇرۇش ئېلىپ بېرىشنى قوللاشقا ئاجىزلىق قىلاتتى. يەنە بىر ياقىتىن ئۇ كۆچمەن چارۋىچى ئىدى، ئۇ مۇقىم ئولتۇراقلىشىپ تۇرمۇش كەچۈرۈشنى چۈشەنمەيتتى، ئۇنىڭدا شەھەر مەدەنىيىتىنى يوق قىلىش، يېزا ئىگىلىكىنى ئەمەلدىن قالدۇرۇش (ئۇ ئىراننىڭ شەرقىدىن كېتىدىغان چاغدا ئاشلىق ئامبارلىرىنى بۇزۇۋەتكەندى)، تېرىلغۇ يەرلەرنى ئوتلاققا ئايلاندۇرۇش خاھىشى بار ئىدى، چۈنكى يايلاق ئۇنىڭ تۇرمۇش كەچۈرۈش ئۇسۇلىغا تېخىمۇ مۇۋاپىق كېلەتتى، باشقۇرۇشۇ ئوڭاي ئىدى...

چىڭگىزخان ھىندىقۇش تاغلىرىنىڭ جەنۇبىدىكى ئافغان زېمىنىدا خېلى ئۇزۇن تۇرۇپ قالدى. ئۇ 1222 - يىلى 5 - ئايدا، ئۆزىنى زىيارەت قىلىپ كەلگەن مەشھۇر تەرىقەتچى ئالىم چىچۇچاڭچۈن بىلەن مۇشۇ يەردە كۆرۈشتى. بۇ ئادەم چىڭگىزخاننىڭ تەكلىپىنى ئاپشۇرۇۋالغاندىن كېيىن، 1220 - يىلى جۇڭگودىن يولغا چىقىپ، ئۇيغۇر ئىلى، ئالمىلىق، تالاس ۋە سەمەرقەنت ئارقىلىق چىڭگىزخاننىڭ ھۇزۇرىغا يېتىپ كەلگەندى. دۇنيانى

بويۇندۇرغۇچى تەرىقەتچىلەردىكى ئۇزۇن ئۆمۈر كۆرۈش ۋە ئۆلمەسلىكنىڭ دورىسى زادى نېمە ئىكەنلىكىنى بىلىشنى تولىمۇ ئارزۇ قىلاتتى. لېكىن، ئۇ بۇ چاغدا موڭغۇل دالاسىغا قايتىش نىيىتىدە ئىدى. 1222 - يىلى كۈزدە ئۇ ئامۇ دەرياسىدىن يەنە بىر مەرتىۋە ئۆتۈپ، بۇخارادا ھايات بولدى. بۇ يەردە مۇسۇلمانلار ئېتىقاد قىلىدىغان دىننىڭ دىنىي ئەقىدىلىرى ھەققىدە باشقىلارنىڭ سۆزلىگەنلىرىنى قىزىقىش ئىچىدە تىخشىدى ۋە ئۇنىڭغا ماقۇل بولدى، لېكىن ئۇ مەككىگە بېرىپ تاۋاپ قىلىشنى ھاجەتسىز دەپ قارىدى. چۈنكى، ئۇنىڭ نەزەرىدە پۈتۈن دۇنيا خۇدانىڭ (موڭغۇللاردىكى تەڭرىنىڭ) ماكانى ئىدى. ئۇ سەمەرقەنتتە مۇسۇلمانلارغا ئۆزىنىڭ نامىنى زىكىر قىلىپ تۇرۇپ تەكبىر ئېيتىشنى بۇيرۇدى. چۈنكى ئۇ بۇ كەمدە مۇھەممەت شاھنىڭ ئورنىغا دەسسەگەن ئادەم ئىدى. ئۇ يەنە مۇسۇلمان «ئولما» ۋە ئىماملاردىن باج - خىراجىنى كەچۈرۈم قىلدى. بۇ ئۇنىڭ مۇسۇلمانلار دۇنياسى ئۈستىدىن يۈرگۈزگەن ۋەھشىيلىكنىڭ «ئۇرۇش ئەمەلىيىتى» تۈپەيلى سادىر بولغانلىقىنى، ئۇ ئېلىپ بارغان ئۇرۇشنىڭ دىنىي ئۇرۇش ئەمەلىيىتىنى تولۇق دەلىللەيتتى. ئۇ سەمەرقەنتتە قىش پەسلىنى، سىر دەرياسىنىڭ شىمالىي قىرغىقىدا 1223 - يىلىنىڭ باھار پەسلىنى ئۆتكۈزدى. گۇمانلىنىشقا بولمايدىغىنى شۇكى، ئۇ تاشكەنت ئەتراپىدا، سىر دەرياسىنىڭ شىمالىي قىرغىقىدىكى بىر كىچىك دەريا ئېقىپ ئۆتىدىغان چىرىق جىلغىسىدا ياۋايى ئادەملەر ئۇسلۇبىدىكى بىر قەتىملىق «ئوردا يىغىلىش» قىلىپ، ئۆزىنىڭ «نويۇن» ۋە «باھادىر» لىرى ئارىسىدا ئالتۇن رەڭلىك ئورۇندۇقتا ئولتۇردى. كېيىنچە (يەنىلا 1223 - يىلى ئەتىيازدا) ئوغۇللىرى بىلەن بىرلىكتە ماكدۇن تېغىنىڭ شىمالىدىكى قۇلاباستى يايلىقىدا قورۇلتاي چاقىردى. بۇ ئارىدا ئۇنىڭ قوشۇنلىرى زور كۆلەمدىكى ئوۋچىلىق بىلەن كۆڭۈل ئېچىپ يۈردى. چىڭگىزخان تالاس

دەرياسى بىلەن چۇ دەرياسى ئارىلىقىدىكى يايلاقتا 1223 - يىلىنىڭ ياز پەسلىنى ئۆتكۈزدى، 1224 - يىلى يازدا ئۇنىڭ ئېرتىش دەرياسى ئەتراپىدا تۇرغان بولۇشى ئىھتىمالغا يېقىن. ئۇ 1225 - يىلى ئەتىيازدا موڭغۇل دالاسىغا قايتتى.

## § 12 . جابا بىلەن سوبۇتايىنىڭ ئىرانغا ۋە رۇسىيەگە قوشۇن تارتىشى

چىڭگىزخاننىڭ جۇڭگودىكى ئەڭ ئاخىرقى بىر قېتىملىق ھەربىي ھەرىكىتىنى بايان قىلىشتىن ئىلگىرى، ئالدى بىلەن ئۇنىڭ ئىككى سەركەردىسى جابا نوپۇن بىلەن سوبۇتاي باھادىرنىڭ كاسپىي دېڭىزى ئەتراپىغا قىلغان يۈرۈشىنى تىلغا ئېلىش كېرەك.

بۇ ئىككى سەركەردە، موڭغۇل قوشۇنى ئىچىدىكى ئەڭ ياخشى ئىستراتېگىيە ئالىملىرى گىردىناردىنىڭ مۆلچەرى بويىچە يىگىرمە بەش مىڭ كىشىلىك ئاتلىق قوشۇننى باشلاپ، ئىراندا قېچىپ يۈرگەن خارەزىم شاھ مۇھەممەدنىڭ ئىزىغا چۈشۈش ئۈچۈن ئەۋەتىلگەنىدى. خارەزىم شاھ ئۆلگەندىن كېيىن، ئۇلار داۋاملىق تۈردە غەربكە قاراپ ئىلگىرىلىدى. دەسلەپتە ئۇلار رېي شەھىرىنى بۇلاپ، قۇپۇرۇق قىلىپ قويدى. بۇ رەڭلىك ساپال ھەيكەللەر بىلەن داڭقى چىققان مەشھۇر شەھەر، مۇشۇ قېتىملىق بالايىتاپەتتىن كېيىن پەقەت مۇ ئەيۋەشكە كەلمىدى. مىرخوندىنىڭ سۆزىگە ئاساسلانغاندا ئۇلار سۈنئىي مەزھىپىدىكى بىر قىسىم مۇسۇلمانلارنىڭ قۇمىدىكى شىئە مەزھىپىنى يوقىتىپ بېرىش تەلىپى بويىچە، بۇ ۋەزىپىنى ناھايىتى بەجاندىلىق بىلەن ئورۇنلىدى.

ھامادان تەتلىم بولغاندىن كېيىن، ئۇلارنىڭ گۇناھىدىن كېچىش بەدىلىگە زور مىقداردىكى ئالتۇن - كۈمۈشنى قاقتى - سوقتى قىلدى. ئارقىدىنلا زەندىجاننى ۋەيران قىلىپ، كارۋىننى ئىگىلىدى

ۋە بۇ شەھەرنى ئەدەپلەش ئۈچۈن، پۈتكۈل ئاھالىنى قىرىپ تاشلىدى. ئەزەربەيجاندىكى ئەڭ ئاخىرقى تۈرك ئاتا بەگ، ياشىنىپ قالغان ئۆزبېكخان شۇ جايدىكى مەمرۇق سۇلتانلىقىنىڭ پادىشاھى بولۇپ، ئەمەلىيەتتە 12 - ئەسىرنىڭ ئاخىرىدىن باشلاپلا سالجۇقى سۇلتانلىقىنىڭ ۋارىسى ئىدى. ئۇ تەبىرىزدىكى ئالتۇن - كۈمۈش ئارقىلىق، يۇقىرىدىكى ئىككى سەركەردىنىڭ دىققىتىنى باشقا تەرەپلەرگە بۇرۇۋەتتى. جاپا بىلەن سوپۇتاي شۇ يىلى قىش پەسلىنىڭ ئوتتۇرىسىغا كەلگەندە، مۇھان تۈزلەڭلىكىدىن ئاتلىنىپ گروزىيىگە تاجاۋۇز قىلىپ كىردى. خرىستىئان دىنىدىكى بۇ پادىشاھلىق شۇ مەزگىللەردە پادىشاھ گىئورگى II نىڭ ھۆكۈمرانلىقىدا ئىنتايىن گۈللەنگەن باسقۇچقا قەدەم قويغانىدى. لېكىن، ئىككى نەپەر موڭغۇل سەركەردە گروزىيە ئارمىيىسىنى تېلىس ئەتراپىدا تەلتۆكۈس ئۇجۇقتۇرۇۋەتتى (1221 - يىلى 2 - ئاي). ئۇلار بۇ يەردىن چىقىپ ئەزەربەيجانغا قايتقاندىن كېيىن، مالاكا شەھىرىنى ئاياغ ئاستى قىلدى. ئۇلار بۇ نۆۋەتمۇ ئىلگىرى ئادەتلەنگەن تاكتىكىسىنى ئىشقا سالدى: قولغا چۈشكەن ئەسىرلەرنى شەھەر قەلئەسىگە ھۇجۇم قىلغۇزۇش ئۈچۈن سەپنىڭ ئالدىغا تىزدى، كەينىگە قايتقانلارنىڭ كاللىسىنى ئالدى. شەھەر قەلئەسى قولغا چۈشكەندىن كېيىن، ئاھالىنىڭ ھەممىسىنى قىرىپ تاشلىدى. ئۇلار يەنە ئۆيىنى تاشلاپ قېچىپ كەتكەنلەردە قايتىپ كېلىش ئىشەنچىسىنى تۇرغۇزۇش ئۈچۈن، يالغاندىن چېكىنىپ بەرگەن بولدى. بۇ بىچارە ئادەملەر موڭغۇل قوشۇنلىرىنىڭ ئارقا مۇھاپىزەتچىلىرى تەييارلاپ قويغان توزاققا چۈشۈپ بىرسىمۇ تىرىك قالماي جېنىدىن ئايرىلدى (1221 - يىلى 3 - ئاي). مۇشۇ ئارىدا، ئىككى سەركەردە ئابباسىيلار خەلىپىلىكىگە زەربە بېرىش ئۈچۈن باغدادا قوشۇن تارتىشقا تەييارلاندى. بۇ ئېھتىماللىقتىن كېلىپ چىقىدىغان ئاقمۇت ئەرەب دۇنياسى ئۈچۈن ئالغاندا ناھايىتى قورقۇنچلۇق ئىدى. چۈنكى، ئەينى ۋاقىتنىڭ ئۆزىدە خۇددى ئىبىن

ئانھىرى بايان قىلغاندەك، ئەھلىسەلىپ قوشۇنلىرى مىسىرغا قەدەم قويغان ھەمدە دامىت شەھىرىنى ئىشغال قىلغانىدى. ئابباسىيلارنىڭ داكۇھاغا يىغىلغان ئازغىنا قوشۇنىغا تايىنىپ ئىران ۋە ئەرەبىستاننى قوغداپ قېلىش مۇمكىن ئەمەس ئىدى. 1221 - يىلى بىرلا ۋاقىتتا، جابا بىلەن سوپۇتاي باغداقتا بېسىپ كىردى، پادىشاھ يۇھان.D. بۇرئىن قاھىرەگە بېسىپ كىردى. لېكىن، خەلىپە تەلەپلىك بولۇپ چىقتى. جابا بىلەن سوپۇتاي ھاماداننى قاقتى - سوقتى قىلىپ، بىر نەرسە ئۇندۇرۇۋېلىش نىيىتىدە بۇ يەردىن كېتىپ قالدى. بۇ مەرتىۋە ھامادان ئاھالىسى قارشىلىق كۆرسەتتى، لېكىن شەھەر ئېلىنغاندىن كېيىن، ئۇلارنىڭ بىرسىمۇ ئامان قالمايدى، شەھەرمۇ كۆيدۈرۈۋېتىلدى. ئىككى نەپەر موڭغۇل سەركەردىسى بۇ يەردىن قوزغىلىپ ئىردەبىلغا باردى ۋە بۇ شەھەرنى ۋەيران قىلىپ، گىرۇزىيە تەۋەسىگە ئۆتۈپ كەتتى.

گىرۇزىيەنىڭ ئاتلىق قوشۇنى شۇ دەۋرنىڭ ئەڭ مۇنەۋۋەر قوشۇنلىرىدىن ئىدى. لېكىن، سوپۇتاي يالغاندىن چېكىنىش ئۇسۇلىنى قوللىنىپ، دۈشمەنلىرىنى جابا نويۇننىڭ بۆكتۈرمىسىگە ئالداپ كەلدى ۋە ئۇلارنى بىر يولىدىلا بىتچىت قىلدى. گىرۇزىيەلىكلەر تېلىسىنى قۇتۇلدۇرۇپ قالغىنىغا شۈكرى قىلىش بىلەن قانائەتلەندى، موڭغۇللار بۇ دۆلەتنىڭ جەنۇب تەرىپىنى خانىۋەيران قىلىپ تاشلىدى. ئارقىدىنلا موڭغۇللار شىرۋاننى توغرىسىغا كېسىپ ئۆتۈپ ساماكانى بۆلىدى، ئاندىن داربان ئارقىلىق كاۋكازنىڭ شىمالىدىكى يايلاققا كىردى. ئۇلار ئۇ يەردە يەرلىك خەلقلەرنىڭ ئىتتىپاقداش ئارمىيىسى بىلەن دوڭقۇرۇشۇپ قالدى. بۇ ئىتتىپاقداش ئارمىيە ئالانىيلار (قەدىمكى سارماتلارنىڭ ئەۋلادى، خرىستىئان دىنىغا ئېتىقاد قىلىدىغان گېرېتسىيە ئورتودوكساللىرى)، كاۋكاز ئىرقىدىكى لىسكلار، چىركەسلەر ۋە قىپچاق تۈركلەردىن ئىبارەت ئىدى. جابا بىلەن سوپۇتاي ئۈستىلىق



قىلىپ، قىپچاقلارنى ئۆزىگە يان باسىدىغان قىلدى، شۇنداقلا تۈرك - موڭغۇل قېرىنداشلىقىنى پەش كەلتۈرۈپ ئۇلارغا بىر بۆلۈك غەنىمەتلەرنى ئىنتام قىلدى. نەتىجىدە، موڭغۇللار باشقا ئىتتىپاقداشلارنى بىر - بىرلەپ يەڭدى، ھايال ئۆتمەيلا قىپچاقلارنى سۈرۈپ - توقاي قىلىپ، ئۇلارنىڭ ئارمىيىسىنى پۈتۈنلەي كاردىن چىقاردى ۋە بۇرۇن ئىنتام قىلىپ بەرگەن نەرسىلەرنى تولۇقى بىلەن قايتۇرۇپ ئالدى.

ھالبۇكى، قىپچاقلار رۇسلاردىن ياردەم سورىدى. قىپچاقلارنىڭ خانى قوتانخان قىزىنى گالچ كىنەزلىكىنىڭ كىنەزى رۇس شاھزادىسى مستىسلاۋ ئۇداتىنغا ياتلىق قىلغان بولغاچقا، ئۇ كۈيۇغلى ۋە باشقا رۇس كىنەزلىرىنىڭ موڭغۇل قوشۇنلىرىغا قارشى تۇرۇشتىكى كوللېكتىپ ياردىمىنى قولغا كەلتۈردى. 80 مىڭ كىشىلىك رۇس ئارمىيىسى گالچ، كىيىۋ، چىرىنگوۋ ۋە سمولنىسكى كىنەزلىكىدىكى كىنەزلەرنىڭ باشچىلىقىدا دىنىپىر دەرياسىنى بويلاپ ئالمىكساندىرېننىڭ سىرتىدىكى خورىتسا ئەتراپىغا توپلاندى. موڭغۇللار چېكىنىپ، قوغلاپ كېلىۋاتقان رۇس ئارمىيىسىنى چارچاپ ھالىدىن كېتىدىغان دەرىجىگە كەلتۈردى، ھەرقايسى قوشۇنلار ئارىلىقى ئۇزىراپ، تەرەپ - تەرەپكە چېچىلىپ كەتكەن چاغدا موڭغۇللار جەڭگە كىردى. قەھرىلىك ئۇرۇش كالكا دەرياسى ياكى كالىمىئوس ئەتراپىدا ئېلىپ بېرىلدى، بۇ جاي مارتىئوپولنىڭ يېنىدىن ئېقىپ ئۆتۈپ ئازۇۋ دېڭىزىغا قۇيۇلىدىغان كىچىك بىر دەريا بويى ئىدى. گالچ كىنەزى ۋە قىپچاقلار كىيىۋتىن كېلىدىغانلارنى ساقلاپ تۇرمايلا جەڭگە كىرىشتى، لېكىن ئۇلار مەغلۇپ بولۇپ ئارقىغا چېكىندى (1222 - يىلى 5 - ئاينىڭ 31 - كۈنى). كىيىۋ كىنەزى مستىسلاۋ ئۆزى يالغۇز ئۈچ كۈن بەرداشلىق بەردى، گەرچە يۈز - ئابىرۇپلۇق ھالدا تەسلىم بولۇشنىڭ شەرتلىرىگە كۆنگەن بولسىمۇ، لېكىن دۈشمەنلىرى تەرىپىدىن ئۆزىنىڭ ئەگەشكۈچىلىرى بىلەن بىللە قەتلى

قىلىنىشتەك يامان ئەھۋالدىن قۇتۇلالمىدى.

رۇسىيەنىڭ بېشىغا چۈشكەن بىرىنچى قېتىملىق بالا - قازا ھېچقانداق سىياسىي ئاقىۋەت پەيدا قىلالمىدى. ئۇنىڭ ئۈستىگە ۋىلايىتىمىز كىمەزلىكىنىڭ كىمەزى يۈرى ۋە ئۇنىڭ قوشۇنى كالىكا دەرياسى بويىغا ۋاقتىدا ئۈلگۈرۈپ كېلەلمىگەنلىك تۈپەيلى، ھېچقانداق زىيان - زەخمەتكە ئۇچرىمىدى. موڭغۇللارمۇ قىرمىيەدىكى سۇداق ياكى سولتايادىكى گۇييانالىقلارنىڭ ئۆتىشىنى بۇلاش - تالاش بىلەن كۇپايىلەندى (گاھۇننىڭ پەرز قىلىشىچە، موڭغۇللار بىلەن ۋىنىتسىيەلىكلەر ئوتتۇرىسىدا بىر كېلىشىم بولغان ئىشىمىش، لېكىن بۇ ئەمەلىي پاكىتقا ئۇيغۇن ئەمەس). جاپا بىلەن سوپۇتاي سارتىمىن ئەتراپىدا ۋولگا دەرياسىدىن ئۆتۈپ كاما دەريا ساھىلىدىكى ۋولگارلارغا ۋە ئورال تاغلىق رايونىدىكى قاڭقىل تۈركلىرىگە ھۇجۇم قىلدى. ئاندىن يەنى مۇشۇ خىلدىكى سىرلىق ھەربىي سەپەردىن كېيىن، سىر دەرياسىنىڭ شىمالىدىكى يايلاقلاردا چىڭگىزخاننىڭ چوڭ قوشۇنى بىلەن ئۇچراشتى.

### § 13 . چىڭگىزخاننىڭ ئاخىرقى يىللىرى

چىڭگىزخان 1225 - يىلى ئەتىيازدا موڭغۇل دالاسىغا قايتتى، ئۇ ئۇنان دەرياسىنىڭ تارمىقى تۇغلا دەرياسىنىڭ قىرغىقى بويىدىكى بارگاھدا 1225 - يىلىدىن 1229 - يىلىغىچە بولغان قىش پەسلىنى ۋە كېيىنكى يازنى ئۆتكۈزدى. بۇ كۈنلەردە ئۇ 70 ياشتىن ھالقىغان ئىدى. بېيجىڭدىن تارتىپ ئىدىل دەرياسىغىچە بولغان ئارىلىقتا ئۇنىڭدىن قورقۇپ تىتىرىمگەن ھېچكىم قالمايدى. قوشۇنلىرىنى تەرەپ - تەرەپكە ئەۋەتىپ ئارال دېڭىزى بىلەن كاسپىي دېڭىزى ئارىلىقىدىكى يايلاقلارغا ھۆكۈمرانلىق قىلىۋاتقان چوڭ ئوغلى جۇجى، چىڭگىزخاننىڭ ئاخىرقى يىللىرىدا پەۋقۇلئاددە بىر خىل

سىياسەتنى يولغا قويۇپ، دۇنيانى بويسۇندۇرغۇچىنى بىئارام قىلدى، ئانا - بالا ئوتتۇرىسىدىكى سوغۇقچىلىق چوڭراق چېدەل بولۇپ پارتلاشتىن ئىلگىرى، جۇجى 1227 - يىلى 2 - ئايدا ئالەمدىن ئۆتتى.

چىڭگىزخان بىر چاغلاردا نىڭشىيادىكى غەربىي شىيا تاڭغۇت پادىشاھلىقى بىلەن بولغان ئۇرۇشقا قوماندانلىق قىلغانىدى. كېيىنچە تاڭغۇت پادىشاھى چىڭگىزخانغا بەيئەت قىلغان تۇرۇقلۇق خارەزىم شاھىغا قارشى ئۇرۇشقا قوشۇن ئەۋەتىش مەجبۇرىيىتىدىن باش تارتتى. «مەخپىي تارىخ» تىكى خاتىرىگە ئاساسلانغاندا، مۇشۇ ئىش توغرىسىدىكى تەكلىپنامىنى تاپشۇرۇۋالغاندىن كېيىن، تاڭغۇتلارنىڭ ۋەزىرى ئاشا گامبۇ ئۆزىنىڭ پادىشاھىغا ۋاكالىتەن ناھايىتى قوپال جاۋاب بېرىپ، يېتەرلىك قوشۇنى بولمىغان چىڭگىزخاننىڭ مۇنداق چوڭ ھوقۇقنى ئىگىلەپ تۇرۇشقا نېمە ھەددى؟ دېگەن سۆزلەرنى قىلدى. مۇنداق چوڭچىلىقنى ھېچكىم ئېسىدىن چىقارمايتتى، خارەزىمنىڭ ئىشى بىر تەرەپ بولغاندىن كېيىن، دۇنيانى بويسۇندۇرغۇچى يۇقىرىدا سادىر بولغان ئاسىيلىق ئۈچۈن ئىنتىقام ئالماقچى بولدى. بۇنىڭدىن باشقا، خۇددى ۋلادىمىرسوف دىققەت قىلغاندەك، چىڭگىزخاننىڭ ئويلانغانلىرى بويىچە سانغۇن مۇقالى ئۆز ۋەزىپىسىنى ئادا قىلىش يولىدا ئۆلۈپ كەتكەن ئەھۋالدا، شىمالىي جۇڭگودىكى جورجىت خانلىقىنى بويسۇندۇرۇش ئۈچۈن چوقۇم ئالدى بىلەن گەنسۇنى، ئالاشەن ۋە ئوردۇمنى ئىگىلەش لازىم ئىدى. شۇڭا، چىڭگىزخان 1226 - يىلىنىڭ كۈز پەسلىدە قوشۇن چىقىرىپ، يىلىنىڭ ئاخىرىغا كەلگەندە لىنجۇنى ئىشغال قىلدى، 1227 - يىلى ئەتىيازدا غەربىي شىيانىڭ پايتەختى بولغان بۈگۈنكى نىڭشيا قەلئەسىنى قورشاشقا ئالدى. ① «موڭغۇل ۋەھىمىسى» خۇددى ئافغانىستاندىكىگە ئوخشاش

① بۈگۈنكى پىنجۈن شەھىرى.

ۋەھشىلىك بىلەن يولغا قويۇلدى. «ئاھالە موڭغۇللارنىڭ قىلىچ - نەيزىلىرىدىن قۇتۇلۇش كويىدا تاغلارنىڭ ئىچىگە ۋە گەمە - ئۆڭكۈرلەرگە يوشۇرۇنغان بولسىمۇ، ھېچقايسى ئەسقاتىمىدى. ئاي - دالا ئادەملەرنىڭ سۆڭىكى بىلەن قاپلاندى.» نىڭشيا قەلئەسى قورشاشقا ئېلىنغان چاغدا، يەنى 1227 - يىلىنىڭ ياز پەسلىدە، چىڭگىزخان شوغۇرقات دېگەن يەرگە بارگاھ تىكىپ، بۈگۈنكى پىڭلياڭنىڭ غەربىي شىمالىدىكى لۇڭدې ناھىيىسى ئىچىدە تۇردى. ئۇ دەل مۇشۇ جايدا، يەنى پىڭلياڭنىڭ غەربىدىكى ناھىيە چېگرىسى دائىرىسىدە، 1227 - يىلى 8 - ئاينىڭ 8 - كۈنى ئالەمدىن ئۆتتى، شۇ چاغدا ئۇ يەتمىش ئىككى ياشقا كىرگەنىدى. ئۇزۇن ئۆتمەي قارشى تەرەپنىڭ پايتەختى نىڭشيا ئېلىنىدى. دۇنيانى بويسۇندۇرغۇچىنىڭ ۋەسىيىتىگە ئاساسەن، مەزكۇر شەھەردىكى ئاھالىنىڭ ھەممىسى قىرىپ تاشلاندى. تاڭغۇتلارنى بىر بۆلۈك ئادىمى يەسۈي خاتۇنغا بېرىلدى. ئۇ چىڭگىزخاننىڭ كېنىزەكلىرىدىن بولۇپ، بۇ قېتىمقى جەڭدە ئۇنىڭغا ھەمراھ بولغانىدى.

چىڭگىزخاننىڭ جەستى بۈگۈنكى كېنتاي تاغلىرىنىڭ ئەتراپىدىكى بۇرھان خالدۇن تېغىغا قويۇلدى. بۇ يەر ئۇنان دەرياسى بىلەن قۇرۇلۇن دەرياسىنىڭ باشلىنىدىغان جايى بولۇپ، چىڭگىزخان ھايات چېغىدا دەل مۇشۇ يەردە تەڭرى بىلەن مۇڭداشقانىدى. 1229 - يىلى، ئۇنىڭ ۋارىسى موڭغۇللارنىڭ ئۆرپ - ئادىتى بويىچە كاتتا نەزىر - چىراغ ئۆتكۈزدى. ئۇ ئادەتكە ئاساسەن: «ئۈچ كۈنگىچە دادىسىنىڭ مۇقەددەس روھىغا يېمەك - ئىچمەك بېرىلىشىنى بۇيرۇدى. نوپان ۋە قوماندانلار ئائىلىسىدىن 40 نەپەر ئەڭ چىرايلىق قىزنى تاللاپ، ئۇلارنىڭ ھەممىسىگە ئەڭ گۈزەل كىيىملەرنى كىيگۈزدى. قىممەتلىك، ئېسىل زىبۇزىننەتلەرنى تاقىدى. رەشىدىدەننىڭ سۆزى بويىچە بۇ قىزلار چىڭگىزخاننىڭ خىزمىتىدە بولۇش ئۈچۈن ئۇ دۇنياغا يولغا

سېلىندى. ياۋايى تۈس ئالغان بۇ قۇربانلىققا ئەڭ ياخشى يۈگىرەك  
ئاتلارمۇ قوشۇلدى.»

## § 14 . چىڭگىزخاننىڭ خاراكتېرى ۋە ئۇنىڭ ئىش ئىزلىرى

چىڭگىزخان ئىنسانلارنىڭ بېشىغا چۈشكەن ئاپەت دەپ  
قارالدى. ئۇنىڭغا ئون ئىككى ئەسىر مابەينىدىكى يايلاق كۆچمەن  
چارۋىچىلىرىنىڭ مۇقىم ئولتۇراقلاشقان خەلقلەرنىڭ قەدىمكى  
مەدەنىيىتىگە قىلغان تاجاۋۇزچىلىقلىرى مۇجەسسەملەندى.  
ئەمەلىيەتتە، ئۇنىڭ ئەجدادلىرىدىن ھېچكىم ئۇنىڭغا ئوخشاش  
قورقۇنچلۇق نام - ئاتاق قالدۇرمىدى. ئۇ ئۆزى پەيدا قىلغان  
ۋەھىمنى ھۆكۈمرانلىقنىڭ شەكلى، قىرغىنچىلىقنى بولسا  
ئىنتىزام ئورنىتىشقا لازىم بولمىغان تۈزۈم دەپ بىلدى. ئۇنىڭ  
شەرقىي ئىراندىكى بۇزغۇنچىلىقى ياۋروپالىقلار ئاتتىلاغا يۈكلىگەن  
ۋە ھىندىستانلىقلار مېھراكولاغا يۈكلىگەن بارلىق ۋەھشىي  
قىلمىشلاردىن ئېشىپ چۈشتى. لېكىن، دىققەت قىلىشقا  
تېگىشلىكى، ئۇنىڭدىكى ۋەھشىلىكنى بىر خىل تەبىئىي ۋەھشىي  
مىجەز تۈپەيلى بارلىققا كەلگەن دېگەندىن كۆرە، مۇھىتنىڭ  
رەھىمسىزلىكىدىن يەنى ھەممىگە تونۇش بولغان تۈرك - موڭغۇل  
ئىرقىدىكىلەرنىڭ قوپاللىقىدىن ئايرىدە بولغان دېگەن تۈزۈك ئىدى  
(تېمۇر يەنە بىر جاللات بولۇش سۈپىتى بىلەن ئۇنىڭ بۇ جەھەتتىكى  
مەسئۇلىيىتى تېخىمۇ ئېغىر ئىدى. چۈنكى ئۇ نىسبەتەن  
مەدەنىيەتلىك ئىدى). موڭغۇل ئىستېلاچىسىنىڭ كولىپكتىپ  
قىرغىن قىلىشى ئۇرۇش سىستېمىسىنىڭ بىر قىسمى  
ھېسابلىناتتى، شۇنداقلا بۇ ئۆز ۋاقتىدا تەسلىم بولمىغانلارغا ھەمدە  
تەسلىم بولغاندىن كېيىن لەۋزىدە تۇرماي ئىسيان كۆتۈرگەن

ئاھالىگە قوللىنىدىغان قورال ئىدى. ئەپسۇسلىنارلىقى، كۆچمەن چارۋىچى بۇ ئادەملەر يېزا ئىگىلىكىنى ۋە شەھەر مەدەنىيىتىنىڭ ئىقتىسادىي قۇرۇلمىسىنى ئازراقمۇ چۈشىنەلمەيتتى. ئۇلار ئىراننىڭ شەرقىي قىسمى بىلەن شىمالىي جۇڭگونى بويىۋىتىۋىدىغاندىن كېيىن، شەھەرلەرنى بۇزۇش، يېزا ئىگىلىكىنى ۋەيران قىلىش، بۇ جايلارنى قايتىدىن يايلاققا ئايلاندۇرۇشنى ناھايىتى تەبىئىي ئەھۋال دەپ بىلگەنىدى. ئادەملەرنىڭ مەڭ يىلدىن بۇيان مەدەنىيەت دۇنياسىنىڭ بوسۇغىسى ئالدىدا قەدىمىي تېرىلغۇ يەرلەرنىڭ چەت ياقلىرىدا چىڭگىزخاننىڭ: ئەڭ زور خۇشاللىقىم «دۈشمەنلەرنى تارمار قىلىش، ئۇلارغا قوغلاپ يۈرۈپ زەربە بېرىش، ئۇلارنىڭ مال - مۈلكىنى مۇسادىرە قىلىش، ئۇلارنىڭ تۇرۇق - تۇغقانلىرىنىڭ يىغلاۋاتقانلىقىنى كۆرۈش، ئۇلارنىڭ خوتۇنلىرى ۋە قىزلىرىنى قۇچىقىمغا ئېلىش» دېگەنلىرىنى ۋە ئۇنىڭ قىلغان - ئەتكەنلىرىنى بىر - بىرىگە سۆزلەپ كەلدى. كىشىنىڭ دىلىنى غەش قىلىدىغان بۇ خىل خىياللارنىڭ ئەكسىچە، چىڭگىزخان ئۆز نەۋرىلىرىنىڭ يايلاقتىكى ياۋايى كۈنلەرنىڭ بىرى يىرگىنىدىغانلىقىنى ھەمدە مۇقىم ئولتۇراقلاشقان ئاھالىنىڭ تۇرمۇش ئۇسۇلىنى قوبۇل قىلىدىغانلىقىنى ئېسىگە ئېلىپ: «بىز ئالەمدىن ئۆتكەندىن كېيىن بىزنىڭ ئىرقىمىزدىكىلەر ئالتۇن يالانتقان كىيىم - كېچەكلەرنى كىيىدۇ، ھەم سېمىز ھەم تاتلىق گۆشلۈك غىزالار بىلەن ئوزۇقلىنىدۇ. ئەڭ ياخشى ئارغىماقلارنى مىنىدۇ. ئەڭ گۈزەل قىزلارنى باغرىغا باسىدۇ، بىزگە زۆرۈر بولغان نەرسىلەرنى ئەستىن چىقىرىدۇ...» دېگەنىدى.

1220 - يىلى بىلەن 1223 - يىلى ئارىلىقىدا مەشھۇر تەرىقەتچى چىۋۇ چاڭچۈنگە ھەمراھ بولۇپ، دۇنيانى بويىۋىتىۋىدىغان چىڭگىزخاننىڭ مۇبارەك جامالىنى كۆرۈشكە مۇيەسسەر بولغان لى جىنچاڭ، 1229 - يىلى تىكىلگەن خاتىرە تاشقا كۆچمەن چارۋىچى خاقان چىڭگىزخاننىڭ

خەنزۇلار ھەققىدىكى تەسىراتىنى، ئۇنىڭ تۇرمۇش شەكلى ۋە ئىش - ئىزلىرىنى تەرىقەتچىلەرنىڭ پەلسەپىۋى سۆز - ئىبارىلىرى بىلەن ئادەمنى ھەيران قالدۇرىدىغان دەرىجىدە يېزىپ قالدۇردى. ئۇنىڭغا: «گەرچە تەڭرى ئوتتۇرا تۈزلەڭلىكتىكى مەغرۇر خەنزۇلارنىڭ ھەددىدىن زىيادە مەجەزىدىن ئاغرىنغان بولسىمۇ، لېكىن مەن (چىڭگىزخان) شىمالنىڭ ئاي دالاسىدا ياشاپ ھەم ناتونۇش ئادەملەرنىڭ مەجەز - خۇلقىغا تەلپۈندۈم، ئۆزۈمگە نەسىھەت قىلىدىم، بۇزۇپ - چېچىشتىن ئۆزۈمنى تارتىپ، ئاددىي - ساددا ياشىدىم. يېگەن ئىچكىنىم ۋە كەيگەنلىرىم كالا ئېغىلىدا، ئاتنىڭ قوتىنىدا ئۇلار بىلەن بىللە بولدى. پۇقرالارنى پەرزەنتلىرىمدەك كۆردۈم، لەشكەرلەرنى قېرىنداشىمدەك بىلىدىم. ئىناقلىققا ئىنتىلىدىم، ئادەتتىكىدەك ياشاشنى ئويلىدىم. تۈمەن مىڭ ئادەمنى تەربىيەلەشتە ئۆزۈمنى ھەممىنىڭ ئالدىغا قويدۇم، سان - ساناقسىز جەڭلەردە ئۆزۈمنىڭ نېمە بولۇپ كېتىشىمنى ئويلىمىدىم، يەتتە يىل ئىچىدە ئىمپېرىيە قۇرۇشنى، ئالتە ئىقلىمنىڭ ھەممىسىنى بىرلىككە كەلتۈرۈشنى كۆڭلۈمگە پۈكتۈم» دەپ يېزىلدى.

ئۆزىنىڭ ياشاش شەكلى، ئۆزى تۇرغان مۇھىت ۋە ئۆزىنىڭ ئىرقى كاتېگورىيىسىدە، چىڭگىزخان بىزگە ئۆزىدىكى سالماق روھنى، ئادەمنى تەئەججۈپلەندۈرىدىغان تەمكىنلىكنى ۋە ئۆزىدىكى مۇستەھكەم ئىرادىنى نامايان قىلدى. ئۇنىڭدا باشقىلارنىڭ گېپىگە كەمتەرلىك بىلەن قۇلاق سالىدىغان، دوستلۇققا خىيانەت قىلمايدىغان خىسەت بار ئىدى. گەرچە ئۇ ئىنتايىن قاتتىق قول ئادەم بولسىمۇ، لېكىن مېھرىبان، كۆكسى - قارنى كەڭ، ھېسسىياتقا باي ئىدى. ئۇ ئۆزىدە مەمۇرىي ئەمەلدارلاردا بولۇشقا تېگىشلىك دۇرۇس پەزىلەتنى يېتىشتۈرگەنىدى. ئەلۋەتتە، بۇ يەردە دېيىلىۋاتقانلىرى مۇقىم ئولتۇراقلاشقان خەلقلەردىكى مەمۇرىيەت ئەمەس، بەلكى كۆچمەن چارۋىچىلىق بىلەن شوغۇللىنىدىغان

خەلقلەردىكى مەمۇرىيەتنى كۆزدە تۇتاتتى. چۈنكى ئۇ ئالدىنقىلارنىڭ  
ئىقتىسادىدىن خەۋەرسىز ئىدى. ئۇ مۇشۇ دائىرە  
ئىچىدە تەرتىپ - ئىنتىزام بىلەن ياخشى بىر ھۆكۈمەتنىڭ  
بولۇشىغا بىر خىل تۇغما قىزىقىش ئىپادىلىدى. بىز ياۋايىلىق ۋە  
ۋەھىملىك كەيپىياتنىڭ يېنىدا، ئۇنىڭدىكى مۇنازىرە تەلپ  
قىلمايدىغان ئالمىجانابلىقنى ۋە يۈكسەكلىكنى كۆرەلەيمىز. گەرچە  
مۇسۇلمان يازغۇچىلار ئۇنى «تۈمەن مىڭ جىنايەتنىڭ باشلامچىسى»  
دەپ تەرىپلىگەن بولسىمۇ، ئۇ دەل مۇشۇ سۆزلەر ئارقىلىق ئۆزىنىڭ  
ھاياتلىق ئالىمىدىكى ئورنىنى تاپتى. ئۇنىڭدىكى خاتىرىلەرغا بولغان  
تەبىئىي يىرگىنىش، ئۇنىڭ خاراكتېرىدىكى ئەڭ گەۋدىلىك  
ئالاھىدىلىكنىڭ بىرى. ئەگەشكۈچىلەر ئۆزلىرىنىڭ ئەسلىدىكى  
بىچارە خوجايىنىدىن يۈز ئۆرۈپ، ئۇنىڭ ئالدىغا كېلىپ قۇيرۇق  
شېپاڭشىتقان چاغدا، ئۇ ئۇلارنى دەرھال ئۆلۈمگە بۇيرۇدى.  
ئەكسىچە، ھەر قېتىملىق غەلبىدىن كېيىن ئومۇمەن  
ئۆزىنىڭ ئەسلىدىكى ئىگىسىگە باشتىن - ئاياغ سادىق  
بولغانلارنى، يەنى ئۆزىنىڭ بۇرۇنقى دۈشمەنلىرىنىڭ قولىدا  
ئىشلىگەنلەرنى دائىم دېگۈدەك تارتۇقلىدى ياكى ئەتىۋارلاپ  
ئىشلەتتى. رەشىدىدىن بىلەن «مەخپىي تارىخ» بۇ ھەقتە ناھايىتى  
كۆپ مىساللارنى تىلغا ئېلىپ، ئۇنىڭ باتۇرلۇق كۆرسەتكەن  
بەختسىزلىرىگە ھۆرمەت قىلىدىغانلىقىنى ئىپادىلىدى. بۇ ئۇنىڭ  
ھۆكۈمرانلىقىنى مۇستەھكەملەشتىكى مەنئى رۇھىنىڭ ئۆزى ئىدى.  
ئاجىزلار ئۇنىڭ ھامىيلىقىغا پەقەت بىر قېتىملا ئائىل بولغان  
بولسا، ئۇ ئۇلارنى باشتىن - ئاخىرىغىچە ھىمايىسىگە ئالاتتى،  
ئۇلارغا ئۆزىنىڭ پۈتكۈل ھاياتىدا قىلچە تەۋرەنمەيدىغان ۋاپادارلىق  
بىلەن مۇئامىلە قىلاتتى. ئونگۈت قەبىلىسىنىڭ ئاقماقلى ئالغۇس  
تىكىن چىڭگىزخاننى ھىمايە قىلىمەن دەپ نايىمانلاردىن ۋاز كەچتى،  
شۇڭا ئۇ ئۆزىنى ئۆلۈمگە تۈتۈپ بەردى. چىڭگىزخان ئۆلگۈچىنىڭ  
ئائىلىسىنىڭ نامىنى ئەسلىگە كەلتۈرۈپ، بالىلىرىنى پاناھلىققا



ئالدى ۋە ئۆزىنىڭ قىزىنى بىرىپ مەزكۇر ئائىلىنىڭ مال - مۈلكىگە كاپالەتلىك قىلدى. بولۇنغان جەڭلەرنىڭ مەغلۇپلىرى ئۇيغۇرلار، قىتانلار ئۇنىڭ جىسمىدىن ئۆزىنىڭ ئەڭ زور ھىمايىچىسىنى كۆردى. بىرنەچچە يىل ئۆتۈپ، سۈرىيەدىكى خرىستىئانلار ۋە ئەرمىنىيەلىكلەرمۇ ئۆزىگە ئۇنىڭ نەۋرىلىرىدەك ئىشەنچلىك ھىمايىچى تاپالمىدى. ئۇنىڭ لياۋدۇڭدىكى ئەڭ بۇرۇنقى ئەگەشكۈچىسى، قىتان شاھزادىسى ياللۇغ لىيۇگې خارەزىمدىكى جەڭدە ئۆلۈپ كەتتى. ئۆلگۈچىنىڭ ئايالى دۇنيانى بويسۇندۇرغۇچىنى گەنسۇدىكى ئەڭ ئاخىرقى بىر قېتىملىق جەڭدە ئۇچرىتىپ قالدى. چىڭگىزخان بۇ مەلىكىگە مېھرىبانلىق بىلەن مۇئامىلە قىلدى ۋە ئۇنىڭغا، شۇنداقلا ئۇنىڭ بىلەن ياللۇغ لىيۇگېدىن تۇغۇلغان ئىككى ئوغلىغا ئاتىلىق مېھرىنى ئىپادىلەپ، ئۇلارنى ئۆز ھامىيلىقىغا ئالدى. ئادەملەر بىر - بىرىگە ئوخشاپ كېتىدىغان مۇشۇنداق ئەھۋال ئارقىلىق ھايۋاننىڭ تېرىسىنى كېيىم قىلىپ يۈرىدىغان بۇ كۆچمەن چارۋىچى ۋە خەلق ئاممىسىدا بىر خىل تەبىئىي كۈچ - قۇدرەت، بىر خىل ئالىمجاناب قائىدە - يوسۇن، بىر خىل قىممەتلىك ئىنسانى سۈپات بارلىقىنى بايقىدى. ئۇ راستتىنلا ياخشى بىر ئائىلىدىن كېلىپ چىققان ئاقسۆڭەك، مەنئى جەھەتتىكى خاقان، ئۆزىنىڭ ئەقلىنى لال قىلىدىغان ئىش - ھەرىكەتلىرىدىن ھوشىنى يوقىتىپ قويمايدىغان ئادەم ئىدى.

چىڭگىزخاننىڭ قەتئىي تەۋرەنمەس سىياسىي ئىستراتېگىيەسى مەدەنىيەتلىك مىللەتلەرنىڭ تەجرىبىسىنى ھەرگىز چەتكە قاقمىدى. ئۇنىڭ يېقىنلىرى ئىچىدە ئۆز يېنىغا تارتقانلاردىن ئۇيغۇر مەسلىھەتچى تاناتوڭا، مۇسۇلمانلاردىن مەھمۇد يالۋاچ، قىتانلاردىن ياللۇغ چۈسەيلەر بار ئىدى. تاناتوڭا ئايمانلارنىڭ ئەڭ ئاخىرقى پادىشاھىنىڭ قولىدا ئوخشاش ۋەزىپىدە بولغانىدى. چىڭگىزخاننىڭ يېنىدا ئۇنىڭ كاتىپى بولۇپ ئىشلىگەن چاغلاردا، قوشۇمچە ئۇنىڭ

ئوغۇللىرىغا ئۇيغۇر يېزىقىدىن دەرس بېرىدىغان ئوقۇتقۇچىلىقنى  
ئۈستىگە ئالدى. مەھمۇد يالۋاچ ماۋرا ئۇننەھردىكى ئاھالىگە ئىش  
بېجىرگۈچى قىلىپ تەيىنلىدى. شۇنداقلا تۇنجى «موڭغۇل  
ۋالىيسى» بولۇپ ئىشلىدى. خەنزۇلارنىڭ مەدەنىيىتىنى قوبۇل  
قىلغان قىتان يىگىتى ياللۇغ چۈسەيگە كەلسەك، ئۇ دەسلەپتە  
ئۆزىنىڭ پادىشاھىغا جۇڭگونىڭ مەدەنىيىتىگە ئائىت يۈزەكى  
بىلىملەرنى ئۆگەتتى، بەزى ھاللاردا ئۇنى پۇقرالارنى قىرغىن  
قىلىشتىن توستى. ئۇنىڭ تەرجىمىھالىدىن مەلۇم بولۇشىچە، ئۇ  
ئەڭ كۆڭۈل بۆلگەن ئىشلارنىڭ بىرى موڭغۇللار تالان - تاراج  
قىلغاندىن كېيىن ئوت قويۇپ كۆيدۈرۈۋەتمەكچى بولغان شەھەر -  
قەلئەلەردىكى قىممەتلىك كىتابلارنى قۇتۇلدۇرۇپ قېلىش ئىدى.  
ئۇ يەنە بىر ئىشقىمۇ ئالاھىدە دىققەت قىلدى، يەنى دۆۋە - دۆۋە  
جەستەلەردىن تارقىلىۋاتقان خىلمۇخىل ۋابانىڭ ئالدىنى ئېلىش  
ئۈچۈن دورا - دەرەمكە ئىزدەش بىلەن مەشغۇل بولدى. گەرچە ئۇ  
موڭغۇللارنىڭ دۆلىتىگە ۋە چىڭگىزخان جەمەتىگە سادىق بولسىمۇ،  
لېكىن بىرەر شەھەر ياكى بىرەر ئۆلكىنى ۋەيران بولۇش  
گىردابىدىن ساقلاپ قېلىشقا توغرا كەلگەندە، قەلبىدىكى  
ۋەسۋەسىنى قىلچىمۇ يوشۇرۇپ ئولتۇرمىدى. شۇڭا، ئوگداي  
ئۇنىڭدىن: «خەلق ئۈچۈن يەنە بىر قېتىم ياش  
تۆككىڭىز كېلىۋاتىدۇ - ھە!» دەپ سورىغانىدى. ئۇنىڭ  
ئېھتىيات ۋە ئەقىل - پاراسەت بىلەن ئارىلىشىشى تۈپەيلى،  
چىڭگىزخاننىڭ ئارا نۇرغىلى بولمايدىغان بەزى تەدبىرلىرى ئەمەلگە  
ئاشمىدى. بۇ ھەقتە ئابىل رىمىسات: «كېلىپ چىقىشى ناتار،  
مەنئۇ مەدەنىيەتتە خەنزۇلاشمىغان بۇ ئادەم، ئېزىلىۋاتقان ئىرق  
بىلەن ئەزگۈچىلەر ئارىسىدىكى تەبىئىي كېلىشتۈرگۈچى ئىدى»  
دېگەنىدى. ئۇنىڭ موڭغۇللارغا ئىنسانلار ئىچىدىكى ھەققانىيلىق  
توغرىسىدا بىۋاسىتە ئىلتىماس قىلىشى مۇمكىن ئەمەس ئىدى، ئۇلار  
مۇنداق سۆزلەرنى تىخىمايتتى. ئۇ پەقەت ئەپۇچانلىقنىڭ ئەڭ

ياخشى سىياسى ئىكەنلىكىنى ئىسپاتلاش يولىدا تىرىشچانلىق كۆرسىتىلەيتتى. مۇشۇ مەسىلىدە ئۇ ھەقىقەتەنمۇ ئۆز مەقسىتىگە يەتتى. چۈنكى موڭغۇللارنىڭ بىلىمىسىزلىكى ناھايىتى ئېنىق ئىدى.

چىڭگىزخان گەنسۇدا ئېلىپ بارغان ئەڭ ئاخىرقى بىر قېتىملىق جەڭدە، ئۇنىڭ سانغۇنلىرىدىن بىرى يېڭىدىن تەسلىم بولغان خەنزۇلارنىڭ ئۇنىڭغا قىلچە پايدىسى يوقلۇقىنى، ئۇلارنىڭ جەڭگە لايىق ئادەملەردىن ئەمەسلىكىنى سۆزلەپ كېلىپ، ئەڭ ياخشى ئۇلارنىڭ ھەممىسىنى ئۆلتۈرۈش كېرەك، تەخمىنەن ئون مىليونغا يېقىن ئادەمنى قىرىپ تاشلىغاندا، ئۇلاردىن قالغان يەرنىڭ ئاز بولسىمۇ پايدىسىنى كۆرگىلى بولىدۇ، چۈنكى بۇ يەرلەرنى ئاتلىق قوشۇنغا ئوتلاق قىلىپ بەرگىلى بولىدۇ دېدى. چىڭگىزخان بۇ تەكلىپنى ماقۇللىدى، لېكىن ياللۇغ چۆسەي: «موڭغۇللار مۇنبەت يەر ۋە ئۇستا ھۈنەرۋەنلەرنىڭ پايدىلىق تەرىپىدىن گۇمانلانماسلىق لازىم. تېرىلغۇ يەرلەرگە سالىدىغان سېلىق ۋە سودىدىن ئالىدىغان باج ئارقىلىق ھەر يىلى 500 مىڭ سەر كۈمۈش، 80 مىڭ تاي يىپەك، 400 مىڭ تاغار ئاشلىق يىغىۋالغىلى بولىدۇ» دەپ نەسىھەت قىلدى. ئۇنىڭ پىكرىنى چىڭگىزخان قوبۇل قىلدى ۋە ياللۇغ چۆسەيگە مۇشۇ ئاساستا باج نىزامى تۈزۈشنى بۇيرۇدى. ياللۇغ چۆسەي ۋە چىڭگىزخاننىڭ ئۇيغۇر مەسلىھەتچىسىنىڭ سۆزلىرىگە ئاساسلانغاندا، موڭغۇللاردىكى مەمۇرىي تۈزۈمنىڭ دەسلەپكى شەكلى قىرغىنچىلىق يۈز بېرىۋاتقان جەرياندا بارلىققا كەلدى. شەك - شۈبھىسىز، دۇنيانى بويسۇندۇرغۇچىنىڭ بۇ جەھەتتە قىلغانلىرى يالغۇز ئۇنىڭ ئۆزىدىنلا كېلىۋاتقان خەير - سەدىقە ئەمەس، بەلكى مەدەنىيەتكە بولغان بىر خىل ئومۇمىي ئىنتىلىش ئىدى. چىڭگىزخان قىستانلار بىلەن ئۇيغۇرلارغا، يەنى تۈرك - موڭغۇل دۇنياسىدىكى ئەڭ مەدەنىيەتلىك بۇ ئىككى مىللەتكە پەۋقۇلئادە كۆيۈنۈش ۋە قىزىقىشى

ئىپادىلىدى. بۇلارنىڭ ئالدىنقىسى، چىڭگىزخان ئىمپېرىيىسىنى مىللىي ئالاھىدىلىكىنى يوقاتمايدىغان شەرت ئاستىدا، ئۇلارنى خەنزۇ مەدەنىيىتىگە يېقىنلاشتۇردى؛ كېيىنكىسى بولسا بۇ ئىمپېرىيىنى ئورخۇن ۋادىسى ۋە تىبەتلەردە زاھىر بولۇۋاتقان قەدىمىي تۈرك مەدەنىيىتىگە قاتناشتۇردى، ئۇنى سۈرىيەدىكى مانىزىم - نىستۇرى ۋە بۇددا دىنىنىڭ بارلىق ئەنئەنىۋى مىراسلىرىغا ئىشتىراك قىلدى. مۇشۇ تەرىقە، چىڭگىزخان ۋە ئۇنىڭ ئەڭ باشتىكى ۋارىسلىرى ئۇيغۇرلار ئىچىدىن ئۆزىنىڭ مىللىي مەمۇرىي خادىملىرىغا ئىگە بولدى. ئۆز مەھكىمىلىرىدە بىر تۇتاش قوللىنىدىغان تىل ۋە يېزىققا ئېرىشتى. ھالبۇكى، قەدىمىي ئۇيغۇر يېزىقى كېيىنچە موڭغۇللارنىڭ مىللىي يېزىقىنىڭ ئاساسى بولۇپ قالدى. چۈنكى بۇ ئىككى خىل يېزىق ئارىسىدىكى پەرق ئۈنچە چوڭ ئەمەس ئىدى.

قىرغىنچىلىق ئەستىن كۆتۈرۈلدى. چىڭگىزخان موڭغۇللىرىنىڭ ئىنتىزامى ۋە ئۇيغۇرلارنىڭ ھۆكۈمەت تۈزۈمى ئۆزئارا بىرىكىش يولى بىلەن بارلىققا كەلگەن مەمۇرىي قائىدىلەر ساقلىنىپ قالدى. بۇ ئىشلار كۆپ قېتىملىق ئالمىشىش تۈپەيلى بۇزۇلۇپ تۇرغان بولسىمۇ، ئەڭ ئاخىردا يەنىلا مەدەنىيەتكە پايدىلىق نەرسىگە ئايلاندى. دەل مۇشۇ نوقتىئىنەزەرلەرگە ئاساسەن، شۇ چاغدىكى ئادەملەر چىڭگىزخانغا ئىنچىكىلەپ باھا بېرىشنى تۈگەندى. ماكوپولو: «ئۇنىڭ ئۆلۈمى ناھايىتى زور يوقىتىش بولدى، چۈنكى ئۇ ئاقىل ۋە دانىشمەن ئىدى» دېدى. بىزنىڭ يازغۇچىمىز جوئىن ۋىللى: «ئۇ كىشىلەرگە تىنچلىق ئېلىپ كەلگەنىدى» دېدى. ناۋادا يۇقىرىدا بېرىلگەن بۇ باھالارغا يۈزەكى قارايدىغان بولساق، راستتىنلا ئەقىلگە سىغمايدىغاندەك قىلاتتى. لېكىن، چىڭگىزخان بارلىق تۈرك - موڭغۇل مىللەتلىرىنى بىرلىككە كەلتۈرۈپ ئۇنى ئىمپېرىيە قىلىپ قۇرۇپ چىقتى، بېيجىڭدىن كاسپىي دېڭىزىغىچە بولغان ئارىلىقتا پولاتتەك

مۇستەھكەم ئىنتىزامنى يولغا قويدى، قەبىلىلەر ئارىسىدىكى ئايىغى چىقمايدىغان جەڭگە - جېدەللەرنى ئەمەلدىن قالدۇردى، كارۋانلارغا ئەزەلدىن بولۇپ باقمىغان خاتىرجەملىكنى ئاتا قىلدى. بۇ ھەقتە ئابۇلقازى باھادۇرخان: «چىڭگىزخان ھۆكۈمرانلىق قىلىۋاتقان مەزگىلدە، ئىران بىلەن تۇران (تۈركىستان) ئارىسىدىكى رايونلار شۇنداق تىنچلىق كۈنلەرگە يەتتىكى، بېشىغا بىر تەۋەككالتۇن ئېلىپ يەر شارىنىڭ شەرقىدىن غەربكە قاراپ ماڭغان ھەرقانداق ئادەم بەھۇزۇر كېتىۋېرەتتى، ھېچكىممۇ ئۇنىڭغا دەخلى - تەرۇز قىلمايتتى» دەپ يازدى. شۇڭا، چىڭگىزخان بېكىتكەن «ياساق» نى ھەقىقەتەنمۇ موڭغۇل دالاسى بىلەن تۈركىستاندا «چىڭگىزخانچە تىنچلىق» ئورناتتى دېيىشكە بولاتتى. گۇمانلىنىشقا بولمايدىغىنى، بۇ ئىنتايىن قورقۇنچلۇق ئادەم ئىدى، لېكىن ئۇنىڭ ۋارىسلىرىنىڭ ھۆكۈمرانلىقىدا، يۇقىرىدىكى قانۇن - پەرمانلار ئىنسانپەرۋەرلىككە ئىگە بولدى. شۇڭا، 14 - ئەسىردىكى ئۇلۇغ ساياھەتچىلەرنىڭ ئىشىنى تولۇق ئۇرۇنلىدى. مۇشۇ نۇقتىدىن ئالغاندا، چىڭگىزخان ياۋايىلار ئىچىدىكى ئالىكساندىر ماكدونىسكى، شۇنداقلا مەدەنىيەت ئۈچۈن يېڭى يول ئاچقۇچى بولۇپ قالدى. ①

① چىڭگىزخان غارەزىم بىلەن جەڭ قىلىشتىن ئىلگىرى، خارەزىمگە بېرىپ سودا مۇناسىۋىتى ئورنىتىش خىيالدا بولغانىدى. موڭغۇل كارۋانلىرى بۇلاڭ - تالاڭغا دۇچار بولغان مەۋەپلىك، سۇلتان مۇھەممەد بىلەن مۇناسىۋىتى كۈزۈشكە توغرا كەلدى.

## ئىككىنچى باب چىڭگىزخاننىڭ ئەڭ باشتىكى ئۈچ نەپەر ۋارىسى

### § 1 . چىڭگىزخاننىڭ ئوغۇللىرى ۋە ئىمپىيە- رىيىنىڭ پارچىلىنىشى

چىڭگىزخاننىڭ تۆت ئوغلى ئۇ ھايات چېغىدىلا بىردىن «ئولۇس» قا، يەنى مەلۇم ساندىكى قەبىلىلەرگە، بىردىن «يۇرت» قا، مۇنداقچە ئېيتقاندا بىر پارچە زېمىنغا، قەبىلىلەرنىڭ كۆچمەن چارۋىچىلىق بىلەن شۇغۇللىنىشى ئۈچۈن زۆرۈر بولغان يايلاقلارغا، ئولپان ئېلىش ھوقۇقىغا، يەنى بويسۇندۇرۇلغان جۇڭگونىڭ بىر قىسىم جايلىرىدىن، تۈركىستان ۋە ئىراندىكى خەلقتىن يىغىۋالدىغان باج - خىراجىغا ئىگە بولدى. دىققەت قىلىشقا ئەرزىيدىغىنى، ئۇلارنىڭ بۆلۈشۈۋالغانلىرى ناھايىتى كەلسە ئارانلا تۈرك - موڭغۇل يايلاقلىرى بىلەن كۆچمەن چارۋىچىلارنىڭ ئوتلاقلىرىدىن ئىبارەت ئىدى. بويسۇندۇرۇلغان دېھقانچىلىق رايونلىرى، بېيجىڭ ياكى سەمەرقەنتنىڭ ئەتراپى ئىمپېرىيىنىڭ ئۆزىگە قالدى. چىڭگىزخاننىڭ ئوغۇللىرىدا ئۆزلىرىنىڭ مەنپەئىتى ئۈچۈن مۇقىم ئولتۇراقلاشقان خەلقلەرنىڭ يېرىنى بۆلۈۋېلىش، جۇڭگوغا پادىشاھ بولۇش، تۈركىستانغا خان بولۇش، ئىرانغا بېرىپ ئۈچىنچى سۇلتان بولۇش دەيدىغان خىياللار يوق ئىدى. ئىلگىرى ئۇلار مۇنداق ئىدىيىنىڭ 1260 - يىلىدىن باشلاپ ئۆزىگە تەئەللۇق ئارزۇ بولۇپ قالىدىغانلىقىنى بىلمىدى. شۇڭا، ئۇلارنىڭ

قارشىچە، يايلاقلارنى بۆلۈشۈۋېلىش چىڭگىزخان ئىمپېرىيىسىنىڭ پارچىلىنىشىنى كەلتۈرۈپ چىقىرىۋالمايتتى. ئاكا - ئۇكىلار ئىچىل - ئىناق ئەھۋال ئاستىدا، ئىمپېرىيە يەنىلا كۆپلىكتىن ئىدى، شۇنداقلا بارتولدىنىڭ ئوتتۇرىغا قويغىنىدەك كۆچمەن چارۋىچى خەلقنىڭ قانۇنىدا خاقاننىڭ مۇتلەق نوبۇزلۇق بولغىنىغا قارىماي، دۆلەت يالغۇز بىرلا ئادەمنىڭ ئەمەس، بەلكى پۈتكۈل خانلىق جەمەتتىكىلەرنىڭ ئىدى.

چىڭگىزخاننىڭ چوڭ ئوغلى جۇجى 1227 - يىلى 2 - ئايدا، چىڭگىزخان ئۆلۈپ كېتىشتىن ئالتە ئاي بۇرۇن، ئارال دېڭىزىنىڭ شىمالىدىكى يايلاقتا ئالەمدىن ئۆتتى. گەرچە چىڭگىزخان ئەزەلدىن تارتىپ ئۇنىڭ زادى كىمىدىن بولغان پەرزەنت ئىكەنلىكى توغرىسىدا رەسمىي ۋە ئەستايىدىل گۇمانلانمىغان بولسىمۇ، لېكىن ئۇلار ئارىسىدىكى كېلىشەلمەسلىك ئاخىرقى مەزگىللەردە تېخىمۇ چىڭغا چىقتى. 1227 - يىلى ئارىلىقىدا، مۇنداقچە ئېيتقاندا 1221 - يىلى 4 - ئايدا ئۈرگەنجىنى ئىشغال قىلغاندىن تارتىپ، جۇجى تولغاي ۋە ئورالدىكى ئەتراپىدا تۇرۇۋېلىپ، دادىسىنىڭ يېتەكچىلىكىدىكى باشقا يۈرۈشلەرگە قاتناشمىدى. مۇنداق پاجىئەلىك ئايرىلىش بويىچە ئۇرغۇچىنىڭ كەيپىنى بۇزدى ھەمدە كەلگۈسىدە چوڭ ئوغۇلدىن ماڭا نەپ تەگمەيدىكەن دېگەن خىيالغا كەلدى. جۇجىنىڭ ئۆلۈمى ھەممەيلەننى بىر قېتىملىق ئازابلىق توقۇنۇشتىن خالاس قىلدى.

جۇجىنىڭ ئوغلى باتۇخان دادىسىغا ۋارىسلىق قىلىپ، ئۇنىڭ ئىگىلىكىدىكى يەرلەرنى باشقۇردى. موڭغۇل رىۋايەتلىرىدە ئۇ مۇلايىم، ئەقىللىق شاھزادە ئىدى (سەينىخان «ئاقكۆڭۈل خان» ) دەپ ئاتىلاتتى. رۇسلارنىڭ نەزەرىدە ئۇ ۋەھشىي ئىستېلاچى ئىدى. لېكىن، ئۇ چىڭگىزخان جەمەتىدە ئاقساقاللارنىڭ مۇھىم رولىنى جارى قىلدۇردى. خانلىق تەختكە ۋارىسلىق قىلغۇچىلارنى سايلاش جەريانىدا، «خاننى بېكىتكۈچى» سالاھىيەت بىلەن ئوتتۇرىغا

چىقتى. ئۇنىڭ ياش بولغانلىقى ھەمدە دادىسىنىڭ ئەمدىلەتن ئۆلۈپ كەتكەنلىكى سەۋەبىدىن، كىشىلەر بۇ جەمەت قانۇنلۇقمۇ ئەمەس دېگەن مەسىلىدە ھەر خىل يوشۇرۇن گۇمانلاردا بولدى. نەتىجىدە «جۇجى جەمەتى» نىڭ ئىمپېرىيە ئىشلىرىدىكى رولى تازا روشەنلەشمىدى. بىراق، موڭغۇللارنىڭ ئادەتكە ئايلانغان قانۇنىدا، چوڭ ئوغۇل جەمەتدىكىلەر دادىسىنىڭ تۇرۇشلۇق ئورنىدىن يىراق جايلارغا ئىگىدارلىق قىلسا بولمۇرەتتى. مۇشۇلار تۈپەيلى، جۇجى جەمەتى ياۋروپانىڭ قارشى تەرىپىدە موڭغۇل ئىمپېرىيىسىنىڭ كېڭىيىۋاتقان بۆلىكىنى تەشكىل قىلدى ھەمدە ئېرتىش دەرياسىنىڭ غەربىدىكى يايلاقلىرىنى، «موڭغۇل ئاتلىرىنىڭ تۇپىقى چەيلەپ ئۆتكەن ئەڭ نېرىدىكى يەرلەرنى»، يەنى سىمپالاتىننىڭ، ئاقموللىنىڭ، تولغاي ياكى ئاقچۇنبىسى، ئوراللىنىڭ، ئاداچ ۋە خارەزىم (خىۋا)، ئىدىل دەرياسىنىڭ غەربى ۋە جاپانويۇن بىلەن سوبوتاي باھادىر بويىسۇندۇرماقچى بولغان زېمىنلارنىڭ ھەممىسىنى ئۆز ئىلكىگە ئالدى.

چىڭگىزخاننىڭ ئىككىنچى ئوغلى چاغاتاي (1242 - يىلى ئالەمدىن ئۆتتى) ئۆز ۋاقتىدا چىڭگىزخاننىڭ ئەمرى بويىچە «ياساق» نى، يەنى موڭغۇللارنىڭ قائىدە - نىزاملارنى ئىجرا قىلىشنى زىممىسىگە ئالغانىدى. ئۇ راستتىنلا قاتتىق قول ۋە قورقۇنچلۇق قانۇن ئەمەلدارى بولۇپ چىقتى. چىڭگىزخاننىڭ قانۇن دەستۇرىنى ئىنچىكە ۋە ئۈستىلىق بىلەن ئىجرا قىلدى. ئۇ ئىنتىزامغا قاتتىق رىئايە قىلىدىغان ئەسكەر ئىدى. ئۇنىڭ تۇتقان ئورنىدىن ئېلىپ ئېيتقاندا، ئۇ بىخەم ئادەم ئىدى، شۇڭا ئۇ دادىسىنىڭ ئەڭ ئالىي ۋەزىپىسىنى ئۆزىنىڭ ئىنىسى ئوگدايغا بېرىشنى ياقتۇرىدىغانلىقىنى ھەرگىز كۆڭلىگە ئالمىدى. چاغاتاينىڭ ئېرىشكەن يېرى ئۆتمۈشتىكى قاراقتان ئىمپېرىيىسىنىڭ يايلاقلىرى، شەرقتىكى ئۇيغۇرلار ئېلىدىن تارتىپ غەربتىكى بۇخارا ۋە سەمەرقەنتكىچە بولغان جايلار، يەنى ئاساسىي جەھەتتىن ئىلى



ۋادىسى، ئىسسىقكۆل، چۇ دەرياسىنىڭ يۇقىرى ئېقىمى، تالاس دەرياسى ئەتراپى، ئۇنىڭدىن باشقا (مۇقىم ئولتۇراقلاشقان خەلقلەرگە تەئەللۇق بولغان) قەشقەر ۋە ماۋرا ئۈننەھردىن ئىبارەت بولدى. كېيىنكى جايلارنىڭ ئىچىدىن بۇخارا ۋە سەمەرقەنت قاتارلىق شەھەرلەرنى خاقان بىۋاسىتە تەيىنلىگەن ئەمەلدارلار باشقۇردى. چيۇ چاڭچۈننىڭ خاتىرىسى بويىچە ئالغاندا، چاغاتاينىڭ بارگاھى ئىلى دەرياسىنىڭ جەنۇبىدا ئىدى.

چىڭگىزخاننىڭ ئۈچىنچى ئوغلى ئوگداي (ئۇنىڭ ئۆزى ھەققىدە كېيىن يەنە توختىلىمىز) بالقاش كۆلىنىڭ شەرقى ۋە شەرقىي شىمالىي قىسمى، يەنى ئىمىل دەرياسى، تارباغاتاي، ئېرتىش دەرياسى ۋە ئۇلۇڭگۇ دەرياسى قاتارلىق رايونلارغا ئىگە بولدى. كېيىنكى رايوننىڭ ئورنى ئىلگىرىكى نايپان دۆلىتى ئىدى. ئوگداي جەمەتنىڭ بارگاھى ئادەتتە ئىمىل دەرياسىنىڭ يېنىدا بولدى.

چىڭگىزخاننىڭ كەنجى ئوغلى تولى چىڭگىزخانغا ئوخشاش قانۇنىي جەھەتتە «ئوتچىگىن» ئائىلىسىنىڭ مورىسىدىن تۈتۈن چىقىدىغان قوغدىغۇچى ئىدى. مۇنداقچە ئېيتقاندا، ئاتا - بوۋىسىنىڭ ئىشلىرىغا ۋارىسلىق قىلغۇچى ھېسابلىناتتى، ئاتا - بوۋىلىرىدىن قالغان ئورنى تۇغلا دەرياسى، ئونان دەرياسىنىڭ يۇقىرى ئېقىمى بىلەن قۇرۇلۇن دەرياسىنىڭ يۇقىرى ئېقىمىنىڭ ئارىلىقىدا ئىدى. تولى بىزگە ئۆزىنىڭ جۈرئەتلىك ھەربىي، بويسۇندۇرۇشنىلا ئويلايدىغان مۇنەۋۋەر سەركەردە ئىكەنلىكىنى ئىسپات ئەتتى (ئۇ بولۇپمۇ، 1232 - يىلىدىكى خېنەندە بولغان جەڭدە ئۆزىنىڭ باتۇرلۇقىنى تولۇق نامايان قىلدى). لېكىن، ئۇ ھاراق - شاراپ، ئەيش - ئىشرەتكە ئامراق (1232 - يىلى 10 - ئايدا ھاراقتىن زەھەرلىنىپ ئالەمدىن ئۆتتى). شۇ چاغدا ئەمدىلا قىرىق ياشقا كىرگەندى، ئەقىل - پاراسەتتە تازا ۋايىغا يەتمىگەنلەردىن ئىدى. ئۇ كىرايمىت قەبىلىسىدىكى خان جەمەت مەلىكە (ۋاڭ

خاننىڭ جىيەن قىزى سولۇ خاتۇنغا توي قىلدى. بۇ ئايال كىرايىت قەبىلىسىدىكى باشقا ئادەملەرگە ئوخشاش نىستۇرى دىنىغا ئېتىقاد قىلاتتى. كېيىنچە ئۇ ئۆزىنىڭ ئوغۇللىرى ئۈچۈن ئىمپېرىيىنىڭ كەلگۈسىگە كاپالەتلىك قىلىدىغان روللارنى ئوينىدى.

بۇنىڭدىن باشقا، چىڭگىزخاننىڭ ئىككى ئىنىسى قاسار بىلەن تېمۇگە ئوتچىگىننىڭ جەمەتىمۇ ئۆزىگە تېگىشلىك يەرلەرنى ئالدى: قاسارنىڭ ئالغانلىرى ئىرگىنە دەرياسى بىلەن خەيلار دەرياسى تەرەپتە بولدى. تېمۇگەنىڭ جەمەتى موڭغۇل دالاسىنىڭ ئەڭ شەرقىگە، يەنى ئۆز زامانىسىدىكى جورجىت دۆلىتىنىڭ ئەتراپىغا، بۈگۈنكى جىلىن ئۆلكىسىگە ئىگە بولدى.

موڭغۇللارنىڭ ئادەت قانۇنىغا ئاساسەن، تولى ئۆز جەمەتىنىڭ چىرىغىنى ئۆچۈرۈپ قويماسلىق نامى ئاستىدا، چىڭگىزخان ئالەمدىن ئۆتكەندىن كېيىن ئىمپېرىيىنىڭ ئىشلىرىنى ۋاكالىتەن باشقۇرۇشقا تەيىنلەندى (1227 — 1229 - يىللار). بۇ ئورۇندا تاكى يېڭى خاقان سايلاپ چىقىلغۇچە ئىشلىدى. مۇشۇنامغا ئاساسەن، ئۇ ئوردۇس زېمىنى، دادىسى ئۇياندىن - بۇيانغا ئۆتكەندە چۈشىدىغان ھەمدە ئوردا مەھكىمىسى تەسىس قىلىنغان جايلارنى ئالدى، ئۇنىڭغا يەنە 101 مىڭ ئەسكەر بۆلۈپ بېرىلدى. شۇ چاغدا، يەنى 1227 - يىلى موڭغۇل قوشۇنلىرىنىڭ ئومۇمىي سانى 129 مىڭ ئىدى (بۇلاردىن قالغان 28 مىڭ ئادەم مۇنداق تەقسىم قىلىندى: چىڭگىزخاننىڭ قالغان ئوغۇللىرىنىڭ ھەربىرىگە تۆت مىڭدىن ئەسكەر، چىڭگىزخاننىڭ كىچىك ئىنىسى تېمۇگەگە بەش مىڭ ئەسكەر، چىڭگىزخاننىڭ يەنە بىر ئىنىسى قاچىغۇننىڭ ئوغلىغا ئۈچ مىڭ ئەسكەر، ئۈچىنچى ئىنىسى قاسارنىڭ ئوغۇللىرىغا مىڭ ئەسكەر، ئۆلگۈچىنىڭ ئانىسى ئۆلۈن ئۈچىننىڭ جەمەتىگە ئۈچ مىڭ ئەسكەر بېرىلدى).

1229 - يىلى ئەتىيازدا قۇرۇلۇن دەرياسىنىڭ بويىدا موڭغۇل خان جەمەتىنىڭ يىغىنى ياكى قۇرۇلتاي چاقىرىلدى ۋە يېڭى خان

سايلاندى. قۇرۇلتايدا چىڭگىزخاننىڭ ئىرادىسى ھەممە ئادەم تەرىپىدىن ئېتىراپ قىلىندى. ئۇنىڭ بېكىتكىنى بويىچە ئۈچىنچى ئوغلى ئوگداي (يۈەن تەيزۇڭ) خان بولۇپ تەختتە ئولتۇردى. ①

## § 2 . ئوگداينىڭ ھۆكۈمرانلىقى (1229 — 1241)

چىڭگىزخان ئۆزىگە ۋارىس قىلىپ بېكىتكەن ئوگداي ئوغۇللىرىنىڭ ئىچىدە ئەڭ ئەقىللىقى ئىدى. گەرچە ئۇنىڭدا چىڭگىزخان دەك تالانت، ھوقۇق ئىگىلەش ئارزۇسى، ھەرىكەتچانلىق يوق بولسىمۇ، لېكىن ئۇ دادىسىنىڭ ۋىجدانىغا ۋە ئۇنىڭ ئىرادىسىدىكى قەتئىيلىككە ۋارىسلىق قىلدى. ئۇ بىغەم، ياۋاش لېكىن ھاراق - شارابقا ئامراق، ئۈمىدۋار، كۆكسى - قارنى كەڭ، ئىنتايىن رەھىمدىل ئادەم بولدى. لېكىن، ئۆزىنىڭ ئەڭ ئالىي نوپۇزىدىن پايدىلىنىپ ئەيش - ئىشرەت ۋە كەيپ - ساپا ئىچىدە تۇرمۇش ئۆتكۈزدى. موڭغۇل ئىمپېرىيىسىنىڭ سىياسىي ئىشلىرى «ياساق» تىكى نىزاملارغا ئاساسەن ئوڭۇشلۇق كېتىۋېرەتتى.

ئوگدايخان ئۆزىنىڭ قارارگاھىنى قاراقۇرۇمغا ئورۇنلاشتۇردى. بۇ جايىنى تاللاشتا ئۇنىڭ تارىختىكى مۇھىملىقى كۆزدە تۇتۇلغانىدى. بۇ جاي ئورخۇن دەرياسىنىڭ يۇقىرى ئېقىمىدا بولۇپ، قەدىمكى تۈرك - موڭغۇللارنىڭ مۇتلەق كۆپ ساندىكى ئىمپېرىيىلىرى، ھۇنلاردىن تارتىپ ئوتتۇرا ئەسىرنىڭ دەسلەپىدىكى شەرقىي تۈركلەر ئۇ يەردە ئۆزلىرىنىڭ «پايتەخت»

① بەزى تارىخىي ماتېرىياللارغا ئاساسلانغاندا، ئوگداي 1229 - يىلى 9 - ئاينىڭ 13 - كۈنى رەسمىي بوسۇندا تەختكە چىققان. تولىغا كەلسەك ئۇ ئوگداي خانلىقىغا ساپلىنىپ ئۈچ يىلدىن كېيىن، يەنى 1232 - يىلى 10 - ئاينىڭ 9 - كۈنى ئالەمدىن ئۆتتى. بۇ چاغدا ئۇ ئاران قىرىق ياشقا كىرگەنىدى. بىز بۇلىرىدا كۆرگىنىمىزدەك، ئوگداي ئۆزىنىڭ ناگىبلىق ۋەزىپىسىنى ياخشى ئىجرا قىلغانىدى.

نى قۇرغانىدى. ئۇنىڭغا يېقىنلا يەردىكى قارابالغاسون سەككىزىنچى ئەسىردىكى ئۇيغۇرلار قۇرۇپ چىققان «ئوردۇبالىق» ئىدى. ھالبۇكى، بۇ «ئوردۇبالىق» (ئوردا شەھىرى) چىڭگىزخان جەمەتىنىڭ ئەڭ باشتىكى پايتەختىنىڭ نامى ئىدى. چىڭگىزخان دەۋرىگە كەلگەندە، قاراقۇرۇم ياكى ئۇنىڭ ئەتراپىدىكى جايلار شەك - شۈبھىسىزكى 1220 - يىلىدىن ئېتىبارەن نەزەرىيە جەھەتتە بولسىمۇ پايتەخت ھېسابلاندى، لېكىن پەقەت ئوگدايلا ئۇنى رەسمىي يوسۇندا يېڭى ئىمپېرىيىنىڭ ھەقىقىي مەركىزى قىلىپ بېكىتتى. 1235 - يىلىغا كەلگەندە ئۇنىڭ ئەتراپىغا سېپىل سوقۇلدى.

ئەينى ۋاقىتنىڭ ئۆزىدە، ئوگداي خەنزۇلاشقان ياللۇغ چۈسەيگە تولۇق ئىشەندى. ياللۇغ چۈسەيمۇ موڭغۇللارنىڭ ئومۇميۈزلۈك ھەربىي خاراكتېر ئالغان ئىمپېرىيىسىنى جۇڭگوچە مەۋزىي خاراكتېردىكى ئىمپېرىيىگە ماسلاشتۇرۇش ئۈچۈن تىرىشتى. ئۇ ئۇيغۇر مۈلكى ئەمەلدارلار بىلەن بىللە موڭغۇل مەھكىمىلىرىنى خەنزۇ، تاڭغۇت، ئۇيغۇر ۋە ئىرانلىقلاردىكى ھۆكۈمەت سىستېمىسى بويىچە تەشكىللەشكە قوشۇلدى (ئۇيغۇر ھۆكۈمەت ئورگانلىرى ناھايىتى ئۇزۇن مەزگىل ئىچىدە ئاساسلىق ئورۇندا تۇردى). موڭغۇللارنىڭ ھەربىي يۈرۈشلىرىنىڭ ئېھتىياجى تۈپەيلى، موڭغۇللارنىڭ ناھايىتى بۇرۇنلا ئىمپېرىيىنىڭ پوچتا تۈزۈمىنى ئىسلاھ قىلغانىدى. شۇڭا، ياللۇغ چۈسەي ۋە ئۇنىڭ رىقابەتچىلىرى چوڭ يوللارغا ئاشلىق بىلەن تەمىنلىيەلەيدىغان رەسمىي جام - ئۆتەڭلەرنى قۇرۇپ چىقتى. ياللۇغ چۈسەي يەنە موڭغۇل ئىمپېرىيىسى ئۈچۈن مۇقىم ھالەتتىكى مالىيە خام چوت تۈزۈپ چىقتى. مۇشۇنىڭغا ئاساسەن، خەنزۇلاردىن ھەربىر ئائىلە باج - خىراج ئورنىدا مەلۇم ساندا نەق پۇل، يىپەك بۇيۇم ۋە ئاشلىق تاپشۇرىدىغان، موڭغۇللار يۈزدە ئون پىرسەنت ئات، كالا ۋە قوي تاپشۇرىدىغان بولدى، شۇنداقلا ئۇ بۇنىڭدىن ئىلگىرى خالىغانچە

ئۆزىنىڭ قىلمۇالدىغان يەرلەرنى ۋە بېسىۋېلىنغان بىر قىسىم جۇڭگو زېمىنىنى 1230 - يىلىدىن باشلاپ ئون يولغا بۆلدى ۋە ئۇنى ئىدارە قىلىش ئۈچۈن موڭغۇل خادىملار بىلەن خەنزۇ مۈلكى ئەمەلدارلارنى تەيىنلىدى. ياللۇغ چۈسەي يەنە بېيجىڭ بىلەن پىڭياڭدا ياش موڭغۇل خوجايىنلارغا «كۆڭزى تەلىمىدىن دەرس» بېرىدىغان مەكتەپلەرنى تەسىس قىلدى. ئەكسچە، موڭغۇللارنىڭ مەمۇرىي خىزمىتى ئۈچۈن تەسلىم بولغان بىر بۆلۈك خەنزۇلارنى ئىشقا قويدى. ئۇ مۇشۇ ھەقتە ئوگدايغا: «دۇنيانى ئاتنىڭ ئۈستىدە ئولتۇرۇپ ئالغان بىلەن، ئۇنى ئاتنىڭ ئۈستىدە ئولتۇرۇپ سوريغىلى بولمايدۇ» دېگەنىدى.

ئوگداي ياللۇغ چۈسەينىڭ يېنىغا ئۆزىنىڭ يېقىن ئادىمى، نىستۇرى دىنىغا ئېتىقاد قىلىدىغان كىرەيلىك چېنغايىنى ئورۇنلاشتۇردى. چىڭگىزخان ئۆز ۋاقتىدا بۇ ئادەمنى ئەتىۋارلاپ ئىشلەتكەنىدى. پلانكارپىننىڭ سۆزىچە، ئۇ «ئوردا يىغىنلىرىنىڭ باش كاتىپى»، يەنى ئىمپېرىيىنىڭ ۋەزىرى ئىدى. پىللىئوت ئەپەندىمۇ: «ئەگەر ئەمىر - پەرمانلار ئۈستىگە چېنغايىنىڭ ئۇيغۇرچە يازغان بىر قۇر خېتى بولمىسا، ئۇلار شىمالىي جۇڭگو تەرەپتە ئېلان قىلىنمايتتى» دەپ يازغانىدى.

ھەربىي ئىشلار جەھەتتە، موڭغۇللار ئوگداي ھۆكۈمرانلىق قىلغان مەزگىل ئىچىدە، شىمالىي جۇڭگونى، ئىراننى ۋە رۇسىيەنىڭ جەنۇبىنى بويسۇندۇرۇش ۋەزىپىسىنى تاماملىدى.

### 3 § . موڭغۇللارنىڭ جورجىت خانلىقىنى

#### يوقىتىشى

جۇڭگودا يېڭى تىرىشچانلىق كۆرسىتىشكە توغرا كېلىۋاتاتتى. چىڭگىزخان غەربنىڭ ئىشلىرى بىلەن ئاۋارە بولۇۋاتقاندا، مۇقالى

ئۆلۈپ كېتىپ، جورجىستلار قولىدىن كەتكەن يەرلەرنى قايتۇرۇۋالدى. بۇ قەدىمىي جورجىت مىللىتى ئۆزىدىكى توڭغۇس قېنىنىڭ تۈگەپ كەتمىگەنلىكىنى ئادەمنى ھەيران قالدۇرىدىغان ھاياتىي كۈچى ئارقىلىق ئىسپاتلاپ چىقتى. ئۇلار خېنەندىكى يېڭى پايتەخت كەيفىڭنىڭ ئەتراپىدىلا ئۆزىنى ئوڭشاپ قالماي، بەلكى موڭغۇللارنىڭ قولىدىن شەنشىنىڭ ئوتتۇرا قىسمىدىكى ۋېيشۈي ئويمانلىقىنىڭ ھەممىسىنى، جۈملىدىن خېنەننىڭ دەرۋازىسى، مۇھىم ھەربىي ئۆتكەل ھېسابلىنىدىغان تۇڭگۈەن ئېغىزىنى، شەنشىنىڭ جەنۇبى، خۇاڭخې دەرياسىنىڭ شىمالىي قىرغىقى ۋە ئۇنىڭ قارشىسىدىكى خېجۇڭ (بۈگۈنكى پۇجۇ) قاتارلىق جايلارنى ئۆز قولىغا ئالدى. جورجىت خانلىقىنىڭ ئاخىرقى پادىشاھىنىڭ جىياسۇ (1224 - يىلىدىن 1234 - يىلىغىچە تەختتە ئولتۇرغان جىن نەيزۇڭ) نىڭ قەلبىدە ئۈمىد ئۇچقۇنلىرى چاقنىدى.

موڭغۇللار جىم ئولتۇرماي، 1231 - يىلى ۋېيشۈي ئويمانلىقىدىكى شەھەرلەردىن پىڭلياڭ، فېڭشياڭلارنى ئىشغال قىلدى. 1232 - يىلىدىكى جەڭدە ئۇلۇغۋار پىلانلارنى تۈزگەن بولسىمۇ، لېكىن تۇڭگۈەننى ئالالماي، ئۇنى شەرقىي شىمال ۋە غەربىي جەنۇب ئىككى تەرەپتىن قورشىۋالدى. خۇاڭخې دەرياسىنىڭ يۇقىرى ئېقىمىدىن ئۆتۈش ئۈچۈن، ئوگداي يېتەكچىلىكىدىكى ئاساسىي قوشۇن بىلەن زاپاس قوشۇن خېجۇڭنى بېسىۋالدى. ئوگداينىڭ ئىنىسى تولى 30 مىڭ ئاتلىقنى باشلاپ، غەربىي جەنۇبتىن ئايلىنىپ ئالغا ئىلگىرىلىدى. تولى سۇڭ خانىدانلىقىنىڭ چېگرىسىدىن زور مۇزور ئۆتۈپ، ۋېيشۈي جىلغىسىدىن خەنشۈينىڭ يۇقىرى ئېقىمىغا كىردى ۋە خەنجۇڭنى ئىگىلىدى (سۇڭ خانىدانلىقىنىڭ چېگرىسى ئىچىدە)، ئارقىدىنلا سچۈەننىڭ جالىڭجياڭ جىلغىسىغا يېقىنلاپ، باۋنىڭ ناھىيىسىنى خاراب قىلغاندىن كېيىن شەرقىي شىمالغا بۇرۇلۇپ، خەنشۈينىڭ مەركىزىي قىسمىدىكى ئويمانلىق ئارقىلىق (1232 - يىلى 1 -

ئاينىڭ 31 - كۈنى خەنشۇيدىن يەنە بىر قېتىم ئۆتۈپ، خېنەننىڭ جەنۇبىدىكى نەنياڭ تەرەپتە تۇيۇقسىزلا پەيدا بولدى. ئەينى ۋاقىتنىڭ ئۆزىدە، ئوگداي ئۆزى يېتەكلىگەن چوڭ قوشۇن بىلەن خېجۇڭنى ئىشغال قىلغاندىن كېيىن، خۇاڭخې دەرياسىدىن ئۆتۈپ، خېنەنگە شىمال تەرەپتىن باستۇرۇپ كىردى (1232 - يىلى 2 - ئاي). موڭغۇللارنىڭ ئىككى قوشۇنى خېنەننىڭ مەركىزىدىكى جۇنجۇدا ئۇچراشتى. تولى بىرنەچچە كۈننىڭ ئالدىدا، دەل مۇشۇ شەھەرنىڭ يېنىدا جورجىت خانلىقىنىڭ قوشۇنلىرىنى مەغلۇپ قىلدى.

قۇچاقلاشما جەڭدە جورجىتلار ئۆزلىرىنىڭ باتۇرلۇقىنى ئاخىرىغىچە نامايان قىلىپ، موڭغۇل قوشۇنىنىڭ قوماندانلىقى شتابىنى، ھەر - ھەر سەركەردىلەرنى ئەيىۋەنئاس! دېگۈزۈۋەتتى. ئۇلارنىڭ سانغۇنلىرى ئۆلۈپ كېتىشكە رازى بولىدىكى، بويسۇندۇرغۇچىلارغا تېز پۈكۈشنى خالىمىدى. لېكىن، ۋەزىيەتتە ئۈمىد قالمىغانىدى. غەربىي شىمال تەرەپتە موڭغۇللار ئاقمۇت تۇڭگۈەننى ئالدى (1232 - يىلى 2 - ئاي). تولى ئەڭ ياخشى موڭغۇل سەركەردە، ئىران بىلەن رۇسىيەنى بويسۇندۇرغان سوبۇتاي باھادىرنى جورجىت خانلىقىنىڭ پايتەختى كەيفېڭنى مۇھاسىرىگە ئېلىشقا ئەۋەتتى. مەزكۇر شەھەر ئۈزۈنغىچە بەرداشلىق بېرىپ، 1233 - يىلى 5 - ئايدا ئىشغال قىلىندى. ياللۇغ چۈسەي بۇ شەھەر شۇنىڭدىن ئېتىبارەن موڭغۇللارغا تەئەللۇق، ۋەيران قىلىش ھاجەتسىز دەپ قاراپ، ئوگداينىڭ ماقۇللۇقىنى قولغا كەلتۈردى. جورجىت پادىشاھىنىڭ جىياسۇ كەيفېڭدىن ئايرىلىپ، ياقا يۇرتلاردا قارشىلىق كۆرسىتىدىغان كۈچلەرنى تەشكىللەشكە ئۇرۇندى. ئۇ دەسلەپتە گۇيدې (بۈگۈنكى شياڭچېۈ) غا قېچىپ باردى. ئاندىن سەيجۇ (بۈگۈنكى رۈنەن) دېگەن كىچىك قەلئەگە مۆكۈندى. موڭغۇل قوشۇنلىرى بۇ قەلئەگە ھۇجۇم قىلغاندا، ئۇ ئۆزىنى ئۆلتۈرۈۋالدى (1234 - يىلى 2 -، 3 - ئاي). سۇڭ

خاندانلىقىدىكىلەر جورجىتلاردىن ئۈچ ئېلىش ئۈچۈن، پىيادە قوشۇن ئەۋەتتى ۋە موڭغۇللار بىلەن بىرلىكتە بۇ شەھەرنى ئىشغال قىلدى.

سەيجۇننىڭ قولىدىن كېتىشى بىلەن جورجىت خانلىقى موڭغۇل ئىمپېرىيىسىگە قوشۇۋېلىندى. شۇنىڭدىن باشلاپ موڭغۇللار سۇڭ خاندانلىقى بىلەن قوشنا بولۇپ قالدى. ئوگداي جورجىت خانلىقىنى يوقىتىشتا ھەمكارلاشقاننىڭ ئىنئامى سۈپىتىدە، بۈگۈنكى خېنەننىڭ شەرقىي جەنۇبىدىكى بىرقانچە ناھىيىسىنى سۇڭ خاندانلىقىغا ئۆتۈنۈپ بەردى. سۇڭ لىزۇڭ (1225 - يىلىدىن 1264 - يىلىغىچە تەختتە ئولتۇرغان) ياكى ئۇنىڭ ئوردىسى مۇنداق ئىنئامدىن رازى بولمىدى. ئۇلار پۈتكۈل خېنەننى ئۆزىنىڭ قىلىۋېلىش ئۈچۈن، موڭغۇللارغا جان - جەھلى بىلەن ھۇجۇم قىلدى. ئۇلار باشتا ھېچقانچە ئۇرۇشمايلا كەيپەڭ بىلەن لوياننى موڭغۇللارنىڭ قولىدىن قايتۇرۇۋالدى (1234 - يىلى 7، 8 - ئايلار). ھالبۇكى، ئۇلار بۇ شەھەرلەردىن دەرھال قوغلاپ چىقىرىلدى. ئۇنىڭ ئۈستىگە ئوگداي قارا قۇرۇمدا چاقىرىلغان بىر قېتىملىق قۇرۇلتايدا (1235 - يىلى) سۇڭ خاندانلىقىنى بويسۇندۇرۇش توغرىسىدا قارار چىقاردى.

موڭغۇللار سۇڭ ئىمپېرىيىسىگە ئۈچ يولغا بۆلۈنۈپ ھۇجۇم قىلدى. بىرىنچى يول قوشۇن ئوگداينىڭ ئوغلى قادانخاننىڭ يېتەكچىلىكىدە سچۇنىگە كىرىپ چىڭدۇنى ئىشغال قىلدى (1236 - يىلى 10 - ئاي)؛ ئىككىنچى يول قوشۇن يەنىلا ئوگداينىڭ ئوغۇللىرى سانغۇن كوچۇ بىلەن تىمورتاينىڭ يېتەكچىلىكىدە خۇبېينىڭ شياڭياڭ شەھىرىنى ئىشغال قىلدى (1236 - يىلى 3 - ئاي)؛ ئۈچىنچى يول قوشۇن شاھزادە كۈن بۇقا بىلەن ساغاننىڭ يېتەكچىلىكىدە شەرققە قاراپ مېڭىپ خەنكۇغا يېتىپ باردى، ئاندىن ياڭزىجياڭ دەرياسىنىڭ ئېقىمىغا قارشى ئاتلىنىپ، خۇاڭجۇ ئېگىزلىكىگە بارغان بولسىمۇ، ئۇ يەردە پۈت



تەرەپ تۇرالمدى. ھەتتا شياڭخياڭمۇ 1239 - يىلىغا كەلگەندە قايتىدىن سۇڭ خانىدانلىقىنىڭ قولىغا ئۆتۈپ كەتتى. ئەمەلىيەتتە بۇ قىرىق بەش يىللىق ئۇزۇن ئۇرۇشنىڭ باشلىنىشى ئىدى (1234 — 1279 - يىللار)، لېكىن ئوگداي ئۇنىڭ بېشىمىلا كۆرۈشكە ئۈلگۈردى. موڭغۇللارنىڭ تۆتىنچى يول قوشۇنى كورىيەنى بويسۇندۇرۇشقا ئاتلاندى. 1231 - يىلى 12 - ئايدىن باشلاپ، موڭغۇللار بۈگۈنكى خەنچىڭنىڭ غەربىي شىمالىدىكى كورىيە پايتەختى كەيفېڭنى بېسىۋالدى ۋە ھېمايە ئاستىدىكى بۇ دۆلەتنى ئومۇميۈزلۈك باشقۇرۇش ئۈچۈن، يەتمىش ئىككى نەپەر دارۇغاچ ئەۋەتتى. لېكىن، ئىككىنچى يىلىغا كەلگەندە، بۇ موڭغۇل ئەمەلدارلىرى كورىيە پادىشاھى گاۋزۇڭنىڭ بۇيرۇقىغا بىناەن بىرسى قالماي ئۆلتۈرۈلدى، گاۋزۇڭ پادىشاھ خەنچىڭنىڭ غەربىدىكى كاڭخاۋ ئارىلىغا قېچىپ كەتتى (1232 - يىلى 7 - ئاي).

ئوگداي كورىيەدىكى يېڭى قوشۇنغا تايىنىپ مەزكۇر دۆلەتتىكى ئىشغالىيەتنى مۇستەھكەملىدى (1236 - يىلى)، ھېچبولمىغاندىمۇ ئۇنىڭ چوڭ قۇرۇقلۇق قىسمىنى شۇنداق قىلدى. چۈنكى كورىيە ئوردىسى موڭغۇللارنىڭ تاجاۋۇزىغا ئىزچىل ھالدا قارشىلىق بىلدۈردى (پەقەت 1241 - يىلىدىن باشلاپلا موڭغۇللارغا بەيئەت قىلىپ، ئولپاڭ ئۆلەيدىغان بولدى)، پادىشاھ گاۋزۇڭ ھېلىقى ئاردا ئۆزىنىڭ مۇستەقىللىقىنى ئوتتۇز يىلدىن كۆپرەك داۋاملاشتۇردى.

#### § 4 . موڭغۇللارنىڭ ئىراننىڭ غەربىنى

##### بويسۇندۇرۇشى

ئوگداي تەختتىكى مەزگىلدە، ئىران يەنە بىر مەرتىۋە بويسۇندۇرۇلدى. 1221 - يىلى 10 - ئايدا چىڭگىزخاننىڭ

مەجبۇرلىشى ئارقىسىدا خارەزىم شاھىنىڭ ۋارىسى جالالىدىن مەڭگۈبەردىنىڭ ھىندىستانغا قېچىپ كەتكەنلىكى بىزگە مەلۇم. دېھلىنىڭ سۇلتانى، تۈرك ئېلتۇتمىش ئۇنى ھامىيلىقىغا ئالدى ۋە قىزىنى ئۇنىڭغا ياتلىق قىلدى. لېكىن، جالالىدىن ئۇنىڭغا ئاسىيلىق قىلىپ ئىسيان كۆتۈرۈش سۈيىقەستىدە بولغاچقا ھەيدەپ چىقىرىلدى (1223 - يىلى). چىڭگىزخان ۋە ئۇنىڭ موڭغۇل قوشۇنلىرى تۈركىستانغا بېسىپ كىردى، خوراسان ۋە ئافغاندا قەدىمى يەتكەنلا يەرنى خانىۋەيران قىلىپ، بىرمۇ ئادەمنى تىرىك قالدۇرمىدى، ھېچبولمىغاندا پايتەخت تۇرۇشلۇق شەھەرلەر «ۋاكۇتۇم بوشلۇق» قا ئايلاندى. لېكىن، ئۇ ئۆزى ئۆتكەن يەرلەردە رەسمىي شەكىلدىكى ھېچقانداق مەمۇرىي باشقۇرۇش ئورگانلىرىنى تەسىس قىلمىدى. ئىراننىڭ ئوتتۇرا قىسمى ۋە غەربىي تەرىپى، جاپا بىلەن سوبوتانىنىڭ تاجاۋۇزىدىن كېيىن ئىستايىن قالايمىقانلىشىپ كەتتى. گەرچە بۇ يەرلەردە رەسمىي قوشۇنلار رەسمىي جەڭ بىلەن مەشغۇل بولغان ھەمدە موڭغۇللار بۇ يەرلەردە ئۈچ يىلدىن ئارتۇق ياشىغان بولسىمۇ، لېكىن ئۇ ھەممە ئادەم ئېتىراپ قىلمىدىغان يوللۇق بويسۇندۇرۇش قاتارىغا كىرمىدى. ئۇلار بۇ يەرلەرنى خۇددى بىر توپ كۆچمەن چارۋىچىلارنىڭ ئايىغى ئاستىدىن پەيدا بولغان قۇيۇندەك سۈپۈرۈپ ئۆتۈپ كەتتى.

جالالىدىن موڭغۇللار ئەمدى ئىراننىڭ ئىشلىرىنى قايتا سۈرۈشتۈرمەيدۇ دەپ ئويلاپ، ئىرانغا قايتىپ كەلدى (1224 - يىلى). ئۇ موڭغۇللارنىڭ بوران - چاپقۇنىدىن بۇرۇنقى قانۇنلۇق ھاكىمىيەتنىڭ ۋەكىلى سۈپىتىدە ئۈنچە كۆپ مۇشەققەت چېكىپ يۈرمەيلا ھىرمان ۋە ئىراندىكى تۈركلەرنىڭ مىراسخور ۋالىيلىرى ياكى ئاتابەگلىرى تەرىپىدىن سۇلتانلىق ئورۇنغا كۆتۈرۈلدى (شۇ چاغدا ھىرماندا قۇتلۇق خانلار سۇلتانلىقىنىڭ قۇرغۇچىسى بۇراق ھاجىت، ئىراندا سالمۇر سۇلتانلىقىدىن سەئىد ئىبنى زەنجى (1195 - يىلىدىن 1226 - يىلىغىچە تەختتە ئولتۇرغانلار بار

ئىدى). جالالىدىن شىرازىدىن قوزغىلىپ، ئۆزىنىڭ بىر تۇغقان  
ئىنىسى غىياسىدىن ئۆزى قۇرۇۋالغان كىچىك خانلىقنىڭ چېگرىسى  
ئىچىدىكى ئىسفاھان بىلەن ئىراق - ئەجەمنى ئالدى، ئاندىن  
ئەزەربەيجاننى بويسۇندۇرماقچى بولدى. 1136 - يىلىدىن ئېتىبارەن  
مۇشۇ ئۆلكىنى بېسىپ ياتقان تۈرك فېئوداللىرىنىڭ خان جەمەتى  
ئۆزبېكخان، شۇ كۈنلەردە ئەزەربەيجانغا ئاتابەگ ئىدى (1210 -  
يىلىدىن 1223 - يىلىغىچە تەختتە ئولتۇرغان). بۇ ئاتابەگ ناھايىتى  
زور مىقداردا خىراج تۆلەپ جابا بىلەن سوپۇتايىنىڭ تاجاۋۇزىدىن  
قۇتۇلۇپ قالغان بولسىمۇ، لېكىن جالالىدىنغا كەلگەندە ئىش ئۇنداق  
ئوڭايغا چۈشمىدى. جالالىدىن تەبرىزنى بويسۇندۇرغاندىن كېيىن،  
پۈتۈن ئۆلكە بويىچە ئۆزىنىڭ ئىناۋىتىنى  
تىكلىدى (1225 - يىلى). خارەزىم شاھزادىسى بۇ يەردىن  
يولغا چىقىپ، گىرۇزىيەگە ھۇجۇم قىلدى. خىرىستىئان دىنىغا  
ئېتىقاد قىلىدىغان بۇ خانلىق تۆت يىلنىڭ ئالدىدا جابا بىلەن  
سوپۇتايىنىڭ تاجاۋۇزىغا دۇچ كەلگەنىدى. جالالىدىن تاجاۋۇز قىلىپ  
كىرگەندە، ئۇ گېئورگى III نىڭ سىڭلىسى ۋە مىراسخورى، داڭلىق  
رۇستەم خانىش (1223 - يىلىدىن 1247 - يىلىغىچە تەختتە  
ئولتۇرغان) نىڭ ھۆكۈمرانلىقىدا ئاران - ئاران ئەسلىگە  
كېلىۋاتقانىدى. جالالىدىن كارنى دېگەن جايدا (1225 -  
يىلى 8 - ئايدا) گىرۇزىيەلىكلەرنى مەغلۇپ قىلدى. ياندۇرقى يىلى  
قايتا بېسىپ كىرىپ، تېلىسىنى بۇلاپ - تالىدى ھەمدە ئۇ يەردىكى  
خىرىستىئان چېركاۋلىرىنى (1226 - يىلى 3 - ئايدا) بىرنى  
قويماي بۇزۇۋەتتى. ئۇ 1228 - يىلى ئۈچىنچى قېتىم تاجاۋۇز  
قىلىپ، لورىغا يېقىن مىندۇر دېگەن جايدا مارشال ئىۋاننىڭ  
گىرۇزىيە قوشۇنىنى تارمار قىلدى. جالالىدىن كاۋكازدىكى بىرنەچچە  
قېتىملىق جەڭ ئارقىلىق ئۆزىنىڭ ئەزەربەيجاندىكى ھاكىمىيىتىنى  
مۇستەھكەملەش ۋەزىپىسىنى ئادا قىلدى.

جالالىدىن شۇنىڭ بىلەن ئىراننىڭ غەربىدىكى ھىرمان،

خارس، ئىراق - ئەجەم، ئەزەربەيجان قاتارلىق جايلاردا ئىسفاھان بىلەن تەبىرىزنى پايەتخت قىلغان سۇلتانلاردىن بولۇپ قالدى. بۇ قەدىمىي خارەزىم خانلىقىنىڭ ئاز - پاز غەربكە قىمىسايغان ھالەتتىكى قايتا تىرىلىشى ئىدى. لېكىن، بۇ شانلىق چەۋەنداز ئادەمنىڭ ئەقلى يەتمىگۈدەك دەرىجىدە سىياسىي كالىسى يوقلاردىن بولۇپ چىقتى. شۇڭا، ئۆزىنىڭ باتۇرلۇقى بىلەن مۇسۇلمان دۇنياسىنىڭ مەسلىكىنى كەلتۈرگەن ھەمدە خارەزىم سۇلتانلىقىنىڭ مىراسخورى بولغان بۇ يىگىت، ئىران تۇپرىقىدا سەرسان بولغان چەۋەندازلار دەك كۈن ئۆتكۈزۈشكە مەجبۇر بولدى. ئەسلىدە ئۆزىنىڭ ئىراندىكى يېڭى ھاكىمىيىتىنى مۇستەھكەم ھالدا تەشكىللەپ موڭغۇللارنىڭ مۇقەررەر يوسۇندا يەنە بىر قېتىم تاجاۋۇز قىلىپ كىرىشىنىڭ ئالدىنى ئالىدىغان ۋە ئىسلام دىنىغا ھامىي بولىدىغان بۇ باشلامچى ئۆزىنىڭ تەبىئىي ئىتتىپاقداشلىرى، يەنى كىچىك ئاسىيادىكى ئاساسلىق مۇسۇلمان سۇلتانلىرى بىلەن چىقىشالمىدى. ئۆزىنىڭ تاجاۋۇزچىلىقى تۈپەيلى باغداد خەلىپىسىگە تەھدىت سالىدى (1224 - يىلى)، ئارقىدىنلا ئۇنىڭغا قارشى ئاتلىنىپ خېلى ئۇزۇن مەزگىلگىچە مۇھاسىرە ھۇجۇمىنى توختاتمىدى ۋە 1230 - يىلى 4 - ئاينىڭ 2 - كۈنىگە كەلگەندە دەمەشىقتىكى ئەييۇن خانلىقىنىڭ سۇلتانى ئەشرەپنىڭ قولىدىن كىلات قەلئەسىنى (ئەرمېنىيەدىكى فەنخۇ كۆلىنىڭ غەربىي شىمالى) تارتىۋالدى. ئەڭ ئاخىرىدا ئۇ ئۆزىگە قارشى تۇرۇش ئۈچۈن قۇرۇلۇۋاتقان ئىتتىپاقداشلىقنىڭ بارلىققا كېلىشىگە تۈرتكە بولدى. ئۇ سۇلتان ئەشرەپ، تۈرك كىچىك ئاسىيادىكى (كونيا سۇلتانلىقىدىكى) سۇلتانلار ۋە سالجۇق خانلىقىنىڭ سۇلتانى ئالاۋۇدۇن كەيخوۋار I دىن تەشكىل تاپقان ئىتتىپاق ئىدى. يۇقىرىدىكى ئىككى سۇلتان ئەرزەندىجان ئەتراپىدا جالالىدىننى يەر بىلەن يەكسان قىلدى. دەل مۇشۇ ئىش سادىر بولۇۋاتقاندا موڭغۇللارنىڭ يېڭى بىر نۆۋەتلىك تاجاۋۇزى باشلاندى.

ئوگداي خان خارەزىم ئىمپېرىيىسىنىڭ تاسادىپىي تىرىلىپ قېلىشىنى مەڭگۈ ئەمەلگە ئاشمايدىغان ئىشقا ئايلاندۇرۇۋېتىش ئۈچۈن شورماقان نويۇن باشچىلىقىدىكى ئوتتۇزىنىڭ ئاتلىق قوشۇنى ئىرانغا ئەۋەتتى (1230 - يىلى بىلەن 1231 - يىلىنىڭ قىش پەسلىدە). موڭغۇللار جالالىدىننى ئۆزىنىڭ ئەسكىرىي كۈچلىرىنى بىر يەرگە جەم قىلىشتىن بۇرۇن خۇراسان بىلەن ھىراتنىڭ چوڭ يولىدىن ئۆتۈپ، جالالىدىننىڭ ئەزەربەيجاندىكى قارارگاھىغا قاراپ ئاتلاندى. بۇ خەۋەرنى ئاڭلىغان شانلىق سەركەردە ھېچنېمىگە ئۈلگۈرەلمىدى. تەبرىزدىن ۋاز كېچىپ، موھان ۋە ئاراران تۈزلەڭلىكىگە كېچىپ بارغاندىن كېيىن ئالىكىس دەرياسى بىلەن كورا دەرياسىغا يېقىن جايغا كەلدى. ئۇ يەردىمۇ تۇرالماي دىياربەكرى چېگرىسىغا كەلدى. شۇنداقتىمۇ ئۆز ۋاقتىدىكى دادىسىغا ئوخشاش، قوغلاپ كېلىۋاتقان موڭغۇل ئاتلىقلىرىدىن پەقەت قۇتۇلالىدى. ئەڭ ئاخىرىدا، دىياربەكرىدىكى تاغلىق رايوندا ياشايدىغان كورد دېھقان تەرىپىدىن بىكاردىن - بىكار ئۆلتۈرۈلدى (1231 - يىلى 8 - ئاينىڭ 15 - كۈنى).

شورماقان باشچىلىقىدىكى موڭغۇل قوشۇنى ئىراننىڭ غەربىي شىمالىدا ئون يىلدىن ئۇزۇنراق تۇردى (1231 - يىلىدىن 1241 - يىلىغا قەدەر). ئۇ ئالىكىس دەرياسى بىلەن كورا دەرياسىنىڭ تۆۋەن ئېقىمىدىكى موھان ۋە ئاراران تۈزلەڭلىكىدە دائىم تۇرۇشلۇق قارارگاھ قۇردى، چۈنكى بۇ يەردىكى ئوت - چۆپى مول يايلاقلار ئۇنىڭ ئاتلىقلىرىغا بەك مۇۋاپىق ئىدى. شۇنىڭ بىلەن بىللە، موھان ۋە ئاراران تۈزلەڭلىكى 1260 - يىلىدىن باشلاپ ئىراندا ھۆكۈم سۈرگەن موڭغۇل خانلار ئەڭ ياخشى كۆرىدىغان قونالغۇ بولۇپ قالدى. ئەزەربەيجاننىڭ شەرقىي شىمالىغا جايلاشقان بۇ ئوتلاقتىكى موڭغۇللار مۇقىم ئولتۇراقلاشقان ئاھالىسى بار ئىرانغا ۋە ئۇنىڭ سەرخىل شەھەر مەدەنىيىتىگە ساپمۇساق يۈز يىل ھۆكۈمرانلىق قىلدى.

جالالىدىن بارسا كەلمەسكە كەتكەندى. شورماقان ئۆزىنىڭ كىچىك كۆلەمدىكى قوشۇنلىرىنىڭ ئىران — مەسوپوتامىيە چېگرىسىدا بۇلاڭچىلىق قىلىشىغا يول قويدى. موڭغۇللار ئەرمېنىيەدە بىتلىس بىلەن ئارچىچتىكى ئاھالىنى قىرىپ تاشلىدى. ئەزەربەيجاندا مالگاڭنى ئىشغال قىلغاندىن كېيىن، ئۇلارنى ئەدەپلەش ئۈچۈن ئوخشاشلا قىرغىنچىلىقتىن قولىنى تارتىمىدى. تەبرىز ئاھالىسى تەسلىم بولۇپ، ئۇلارغا كېرەكلىك نەرسىنىڭ ھەممىسىنى ئىككى قوللاپ سۈنۈپ بەردى ھەمدە شورماقانغا خۇشامەت قىلىش ئۈچۈن ئوگداي خانغا ئاناپ قىممەتلىك رەختلەرنى توقۇپ چىقتى (1223 - يىلى). جەنۇبتىكى دىياربەكرى بىلەن ئىردەبىل دەھشەتلىك يوسۇندا تالان - تاراج قىلىندى. ئىبىن ئاتھىرى مۇشۇ قىرغىنچىلىق ھەققىدە ئۆز قۇلىقى بىلەن ئاڭلىغانلىرىنى يېزىپ قالدۇردى: «ئىبىن رايونىدىكى بىرەيلەننىڭ ماڭا دەپ بېرىشىچە، ئۇ ئۆيىنىڭ ئىچىگە يوشۇرۇنۇۋېلىپ دەرىزىدىن سىرتقا قاراۋاتقاندا موڭغۇللارنىڭ ھەر قېتىم ئادەم ئۆلتۈرگەندە (ئاللا، ئىلاھىم) دېگەنلىرىنى ئاڭلىغان (بۇ مۇسۇلمانلارنىڭ دۇئا - تەكبىرىگە قىلىنغان مەسخىرە ئىدى). قىرغىندىن كېيىن ئۇلار شەھەر قەلئەسىنى بۇلىغان، ئاياللارنى ئېلىپ كەتكەن ھەمدە ئاتنىڭ ئۈستىدە ئۇلارغا بەد قىلىقلىق قىلغان، قاقاقلاپ كۈلگەن، ناخشا ئېيتقان، (ئاللا، ئىلاھىم!) دېگەن سۆزلەرنى تەكرارلىغان». يەنە شۇ ئىبىن ئاتھىرى باشقا بىر ھېكايە ھەققىدە مۇنداق يازدى: «بەزىلەر ماڭا دەپ بەرگەن بىر قىسىم ئىشلارغا ئاران - ئاران ئىشەنگىلى بولاتتى. (ئاللا) دېگەن سۆز ئادەملەرنىڭ قەلبىدە ناھايىتى زور ۋەھىمە پەيدا قىلغان. مەسىلەن، بىرسى ماڭا مۇنداق بىر ئىشنى سۆزلەپ بەردى: ئاتلىق بىر تاتار ئاھالىسى كۆپ بىز بازارغا بېرىپ ئۇلارنى ئارقا - ئارقىدىن ئۆلتۈرۈۋاتقاندا، ھېچكىم قارشىلىق قىلىشقا پېتىنالمىغان، ئاڭلىشىمچە بىرەر تاتار قولىدا ھېچقانداق قورال يوق

ئەھۋالدا قولغا چۈشكەن ئەسىرنى ئۆلتۈرمەكچى بولغاندا، ئالدى بىلەن ئۇنىڭغا يەردە دۈم يات دەپ بۇيرۇق قىلغان، ئاندىن قېلىچ تېپىپ كەلگەن. ھېلىقى بىچارە شۇڭغىچە ئۆلۈمنى كۈتۈپ يېتىۋەرگەنكى، قېچىپ كېتىشنى خىيالىغىمۇ كەلتۈرمىگەن. بىرسى ماڭا مۇنۇلارنى دەپ بەردى: بىز ئون يەتتە ئادەم بىللە كېتىپ باراتتۇق، بىر تاتار يېتىپ كېلىپ بىر - بىرىڭلارنىڭ قولىنى ئارقىغا قىلىپ باغلاڭلار دەپ بۇرۇدى. ھەمراھلىرىنىڭ ھەممىسى بۇنىڭغا ماقۇل بولدى. مەن ئۇلارغا: ئۇ يالغۇز بىرلا ئادەمغۇ، ئۇنى ئۆلتۈرۈۋېتىپ قېچىپ كەتسەك بولمامدۇ، دېدىم. ئۇلار ماڭا قورقىمىز دەپ جاۋاب بەردى. مەن: بۇ ئادەم بىزنى ئۆلتۈرۈشتىن بۇرۇن، بىز ئۇنى ئۆلتۈرەيلى، ئېھتىمال (ئاللا) بىزنى قۇتۇلدۇرۇپ قالار، دېدىم. دېگەندەك بىرمۇ ئادەم جۈرئەت قىلمىدى. ئاخىر مەن بىر پىچاق سېلىپلا ئۇ ئادەمنى جېنىدىن جۇدا قىلدىم. ھەممىمىز ئامان قالدۇق. »

كاۋكاز تەرەپتە موڭغۇللار گەندىجانى ئاياغ ئاستى قىلىپ گىرۇزىيەگە بېسىپ كىردى ۋە رۇستەم خانىشنى تېلىنى تاشلاپ كۇتايغا قېچىشقا مەجبۇر قىلدى ( 1236 - يىل ئەتراپىدا ). شۇنىڭ بىلەن، تېلىس موڭغۇللارنىڭ مۇھاپىزىتىدىكى خانلىق بولۇپ قالدى. گىرۇزىيەدىكى فېئودال تۆرىلەر موڭغۇللارنىڭ ئۇرۇشىدىكى ئارقا سەپ خىزمەتچىلىرىگە ئايلاندى. شورماقان 1239 - يىلى بۈيۈك ئەرمىنىيەنى ئىشغال قىلدى ھەمدە گىرۇزىيەلىك مارشال ئىۋاننىڭ جەمەتكە تەئەللۇق شەھەر ئانى بىلەن ھارسىنى بېسىۋالدى ۋە بۇلاڭ - تالاڭ قىلدى.

ئۇرۇش گەرچە گىرۇزىيە بىلەن ئەرمىنىيەدە ئېلىپ بېرىلغان بولسىمۇ، لېكىن شورماقانىڭ ئۇرۇق - تۇغقانلىرىنىڭ ئىچىدە ئىستۇرى دىنىغا ئېتىقاد قىلىدىغانلار بار بولغاچقا، ئۇ پىرىنسىپ جەھەتتە خرىستىئان دىنىغا ئۆچمەنلىك قىلمىدى. بەلكى، ئۇ 1223 - 1241 - يىللار ئارىلىقىدا ھەربىي

ئىشلارغا قوماندانلىق قىلىۋاتقان مەزگىلدە، ئوگداي خان ئەزەربەيجاندا تۇرۇۋاتقان شورماقانىغا سۈرىيەلىك سىمىيۇن (يەنە بىر ئىسمى لىبان ئاتا) دېگەن كىشىنى خرىستىئان دىنى ئىشلىرىنى باشقۇرۇشقا ئەۋەتتى. بۇ كىشى ئاساسلىقى ئەرمېنىيە مەزھىپىدىكى دوھانىي كۈچلەرنى قوغداپ قالدى. ①

ئىراندىكى (موھان ۋە ئارازاندىن ئىبارەت ئىككى ئۆلكە) موڭغۇل قوشۇنلىرىنىڭ باشلىقى شورماقانىنىڭ ئىشلىرىغا بەيجۇ نويۇن ۋارىسلىق قىلدى ۋە 1242 - يىلىدىن 1256 - يىلىغا قەدەر مۇشۇ ۋەزىپىنى ئۆتىدى. بەيجۇنىڭ كونيادىكى سالجۇق سۇلتانلىقىغا قىلغان ھۆججىتى موڭغۇل ئىستېلاسىدىكى مۇھىم بىر قەدەم ئىدى. كىچىك ئاسىيادىكى بۈيۈك تۈرك خانلىقى كەيخىسراۋ II نىڭ ھۆكۈمرانلىقىدا (1237 - يىلىدىن 1245 - يىلىغىچە تەختتە ئولتۇرغان) ئۆزىنىڭ ئىنتايىن گۈللەنگەن مەزگىلىنى باشتىن كەچۈرۈۋاتقان بولسىمۇ، لېكىن بەيجۇ ئەرزىرۇمنى ئېلىپ ئۇنى بۇلاپ - تالىغاندىن كېيىن (1243 - يىلى) ئەرزەندىجان ئەتراپىدىكى كوچا تاغ دېگەن جايدا سۇلتان ئۆزى باشلاپ كەلگەن سالجۇق قوشۇنلىرىنى تارمار قىلدى (1243 - يىلى 6 - ئاينىڭ 26 - كۈنى) ۋە غەلىبە سېرى ئىلگىرىلەپ ئۆز ۋاقتىدا تەسلىم بولغان سىۋاسنى بېسىۋالدى، شۇنداقلا ئۇنى بولۇشىغا بۆلىدى. توقات ۋە قەيسەرىيە شەھەرلىرى قارشىلىق كۆرسىتىشكە ئۇرۇنۇپ باقتىنى بىلەن ئاخىرىدا يەنىلا پۈتۈنلەي ۋەيران بولدى. كەيخىسراۋ I سۈلھى تەلىپىنى ئوتتۇرىغا قويغاندىن كېيىن، غەلىبە

① ئەرمېنىيەلىك يىلتىزچى كراكۇس دى كەتراك لىبان ئاتانى ناھايىتى قىزىقتىلىق بىلەن مەدھىيەلىدى. ئۇ ئانىنىڭ (مۇسولمان) لارنىڭ شەھىرىدە چېركاۋ بىنا قىلدى. بۇنىڭدىن ئىلگىرى ئۇ يەرلەردە ئەيسانىڭ نامىنى تىلغا ئېلىش چەكلەنگەنىدى. مەسىلەن، ئەبىزىنىڭ نەقىشۈمەند دېگەن يېرىكى ئاھالە خرىستىئان دىنىغا تولمىۇ ئۆچمەنلىك قىلاتتى. لىبان ئاتا چېركاۋ بىنا قىلىپ، گرىپت ئىككەن، گىنچىل، گرىپت، شام ۋە مۇنچاتنى ئۆز ئىچىگە ئالغان خرىستىئان دىنى مۇراسىمىنى يولغا قويدى. خرىستىئان دىنىغا قارشى تۇرىدىغانلارغا قۇلۇم جازاسى بەردى. بارلىق ئاتار قوشۇنلىرى ئۇنىڭغا ھۆرمەت قىلىدىغان، ئۇنىڭ قول ئاستىدىكىلەردىن پاسپورتى بولغانلار ھەممە يەرگە كىرىشكەن بارالايدىغان، تىكەر سەركەردەلەرمۇ ئۇنىڭغا سوۋغا - سالام بېرىدىغان بولدى.



قىلغۇچىنىڭ رۇخسىتى بىلەن ئۇنىڭ بېقىندى خىزمەتكارغا ئايلاندى. بۇ قېتىمقى يۈرۈش ئارقىلىق موڭغۇل ئىمپېرىيىسىنىڭ چېگرىسى گرېتسىيەگە قەدەر كېڭەيدى.

ئەرمېنىيە ياكى سىلبېسىيەدىكى تالانتلىق پادىشاھ خېتھوم لىر (1226 - يىلىدىن 1269 - يىلىغىچە تەختتە ئولتۇرغان) ئەقلىنى جاپىدا ئىشلىتىپ، موڭغۇللارغا بېقىندى بولۇپ ياشاش ھوقۇقىنى تەشەببۇسكارلىق بىلەن قولغا كەلتۈردى. ئۇنىڭ مىراسخورلىرىمۇ مۇشۇ سىياسەت بويىچە ئىش كۆردى. نەتىجىدە ئەرمېنىيەلىكلەر ئاسىيا قىتئەسىنىڭ يېڭى خوجايىنىنى ئۆزلىرىنىڭ سالجۇقلار ياكى مەمۇرقلارنىڭ ئىسلام دىنىغا قارشى تۇرۇشتىكى ھامىيىسى قاتارىدا ھېسابلىدى (1244 - يىلى). 1245 - يىلىغا كەلگەندە بەيجۇ موڭغۇللارنىڭ كوردىستاندىكى ھۆكۈمرانلىقىنى مۇستەھكەملەپ كىلات ۋە ئامىدىنى ئىشغال قىلدى. لېكىن، موڭغۇللار كىلاتنى ئۆزلىرىنىڭ بېقىندى خىزمەتكارلىرىغا، يەنى ئىۋان مىللىتىدىكى گرۇزىيەلىكلەرگە ئۆتكۈزۈپ بەردى، موسىرنىڭ ئاتا بېگى بەدرىدىز لولۇ خېتھوم بىلەن ئوخشاش سىياسەتنى قوللىنىپ، موڭغۇللارنىڭ پاترىئارخاللىق ھوقۇقىنى ئۆزلۈكىدىن ئېتىراپ قىلدى.

## § 5 . باتۇ بىلەن سوبۇتايىنىڭ ياۋروپاغا يۈرۈش قىلىشى

ئوگدايخان مۇشۇ مەزگىلدە 150 مىڭ كىشىلىك غايەت زور كۆلەمدىكى موڭغۇل قوشۇنىنى ياۋروپادا جەڭ قىلىشقا بۇيرۇدى. بۇ قوشۇنغا نامدا ئارال دېڭىزى بىلەن ئورال يايلاقلىرىغا ئىگىدارچىلىق قىلىۋاتقان باتۇخان باش قوماندان بولدى. ئۇنىڭغا چىڭگىزخان جەمەتىنىڭ ھەر تەرەپتىكى ۋەكىللىرى، ئالايلىق، باتۇخاننىڭ ئاكا - ئۆكۈملىرىدىن ئورتا، بىركە ۋە شايىبانخان؛

ئوگداينىڭ ئوغۇللىرىدىن گويوك، قادانخان؛ ئوگداينىڭ نەۋرىسى قايدۇخان؛ تولىنىڭ ئوغلى موڭكىخان؛ چاغاتاينىڭ ئوغلى بايدارخان بىلەن نەۋرىسى بۆرى قوشۇپ بېرىلدى. قوشۇننى ئەمەلىيەتتە ئىران - رۇسىيە ۋە جۇڭگونى بويىۋىندۇرغان 60 ياشلىق سوبۇتاي باھادىر باشلاپ ماڭدى.

مۇسۇلمانلار قالدۇرغان تارىخىي ماتېرىيالغا ئاساسلانغاندا، بۇ نۆۋەتلىك ئۇرۇش 1236 - يىلى كۈزدە كاما دەرياسى بويىدىكى بۇلغار تۈرك خانلىقىنى يوقىتىشتىن باشلاندى. سوبۇتاي مەزكۇر خانلىقنىڭ پايتەختى ۋولگا دەرياسى بىلەن كاما دەرياسى قوشۇلمىدىغان جايىنىڭ جەنۇبىدىكى سودا شەھىرى (بۇلغار) نى بۇلاڭ - تالاڭ قىلدى (رۇسچە يېزىلغان تارىخىي ماتېرىياللار بۇ قېتىمقى ئىشنى 1237 - يىلى كۈزدە يۈز بەرگەن دەپ قارىدى).

موڭغۇللار 1237 - يىلى ئەتىيازدا دىنغا ئېتىقاد قىلمايدىغان يۈرگەرنىڭ ئۈستىگە باستۇرۇپ كەلدى. رۇسىيە يايلاقلىرىدا ۋەچمەن چارۋىچىلىق بىلەن كۈن ئۆتكۈزىدىغان ئازدۇر - كۆپتۇر مەدەنىيەتكە ئىگە بۇ قەبىلە مۇسۇلمانلار تەرىپىدىن قىسپچاق، ۋېنگىرلار تەرىپىدىن كومان، رۇسلار تەرىپىدىن پولوۋتس دەپ ئاتىلاتتى. بىر قىسىم قىسپچاقلار تەسلىم بولدى. ئۇلار كېيىنچە موڭغۇل خانلىقىنىڭ ئاساسىي ئاھالىسى بولۇپ قالدى، بۇ خانلىق مۇشۇ رايوندىكى بۇرۇنقى خوجايىنلارنىڭ نامى بىلەن «قىسپچاق خانلىقى» ياكى بولمىسا ئالتۇن ئوردا خانلىقى دەپ ئاتالدى ھەمدە جۇجى خانلىقىنىڭ بىر تارمىقىنى شەكىللەندۈردى. قىسپچاقلارنىڭ داھىيلىرىدىن بولغان باچمان ۋولگا دەرياسى بويلىرىدا خېلى تىرىكىشىپ باققان بولسىمۇ، ئاخىرىغا بېرىپ مۇشۇ دەريانىڭ تۆۋەن ئېقىمىدىكى كىچىك بىر ئارالدا قولغا چۈشتى (1236 - 1237 - يىللار). موڭكىخان ئۇنى بىلىدىن چاناپ ئىككى پارچە قىلىۋەتتى. رەشىدىدىننىڭ خاتىرىلىگىنى بويىچە، 1238 - يىلى

ئەڭ ئاخىرقى جەڭ بولدى، بۇ جەڭدە بىرىكى قىمپچاقلارنى ئۈزۈل - كېسىل تارمار قىلدى. قىمپچاقلارنىڭ ئاقساقىلى قوتان (بىز جابا نويۇننىڭ 1222 - يىلىدىكى يۈرۈشى بايان قىلغاندا ئۇنىڭ نامىنى تىلغا ئالغاندۇق) 40 مىڭ ئۆيلۈك قىمپچاق بىلەن ۋېنگرىيىگە قېچىپ بېرىپ، ئۇ يەردە خرىستىئان دىنىغا بەيئەت قىلدى. موڭغۇللار 1239 - يىلى 1240 - يىلى قىش پەسلى، 1239 - يىلى 12 - ئاي ئارىلىقىدا رۇسىيەنىڭ جەنۇبىدىكى يايلاقلارنى پۈتۈنلەي تىنچىتىدى. ئۇلار موڭغۇلخاننىڭ قوماندانلىقىدا مونكاس شەھىرىنى ئىشغال قىلدى، قارىماققا بۇ شەھەر ئالانلار ياكى ئاسۇرلارنىڭ پايتەختى بولغاندەك ئىدى.

رۇسىيەنىڭ جەنۇبىدىكى يايلاقلاردا ئېلىپ بېرىلغان ئىككى قېتىملىق ئۇرۇش جەريانىدا، رۇسىيەنىڭ ئۆز زېمىنىدىكى ھەرقايسى كىنەزلىكلەردىمۇ ئۇرۇش بولدى. كىنەزلىكلەرنىڭ زېمىنىدىكى پارچىلىنىش موڭغۇللارغا ئوڭايلىق ياراتتى. رەزان كىنەزلىكىدىكى ئىككى شاھزادە ئاكا - ئۇكا يۈرى بىلەن رومان ئايرىم - ئايرىم ھالدا رەزان بىلەن كولوۋناغا قامىلىپ قالدى. رەزان شەھىرى ۋەيران قىلىندى. يۈرى ئۆلتۈرۈلدى، پۈتكۈل ئاھالە قىرىپ تاشلاندى (1237 - يىلى 12 - ئاينىڭ 21 - كۈنى). رۇسىيە شاھزادىلىرى ئىچىدە ئەڭ كۈچلۈك ھېسابلانغان سوزدال كىنەزى يۈرى II بىكار ئاۋارە بولۇپ كولوۋنانى قوغداۋاتقانلارغا ياردەمچى قوشۇن ئەۋەتىپ باقتى، لېكىن رومان مەغلۇپ بولدى ھەمدە تۆت كۈچىنىڭ دوقمۇشىدا قەتلى قىلىندى. كولوۋنا مۇنقەرز بولدى. ئادەم سانى ئۈنچە كۆپ بولمىغان موسكۋامۇ ئاياغ ئاستى قىلىندى (1238 - يىلى 2 - ئاي). كىنەز يۈرى II موڭغۇللارنى سوزدال بىلەن ۋادىسىنى ۋەيران قىلىشتىن توسۇپ قالالمىدى. ۋادىسى 1238 - يىلى 2 - ئاينىڭ 14 - كۈنى قولدىن كەتتى، شۇنداقلا ئىنتايىن ئېچىنىشلىق ئەھۋال يۈز بەردى، ئاھالە ئۆزلىرى يوشۇرۇنغان ھەمدە تۆت تەرىپىدىن ئوت قويۇۋېتىلگەن چېركاۋدا

قىرىپ تاشلاندى. يۇرى II مولوگا دەرياسىنىڭ تارمىقى چىدا دەرياسىنىڭ بويىدىكى ھەل قىلغۇچ جەڭدە مەغلۇپ بولدى ۋە ئۆلتۈرۈلدى (1238 - يىلى 3 - ئاينىڭ 4 - كۈنى). قالغان موڭغۇل قوشۇنلىرى يارۇسلاۋ بىلەن تىۋىرنى بۆلدى. شىمالدىكى نوۋگورۇد شەھىرى قەھرىتان سوغۇق بولىدىغان بولغاچقا ئامان قالدى.

ياندۇرقى يىلىنىڭ ئاخىرىدىكى ئۇرۇش ئۇكرائىنادىكى رۇسلارغا قارىتا ئېلىپ بېرىلدى. موڭغۇللار چىرىنگاۋنى خاراپ قىلغاندىن كېيىن كىمپۇنى ئالدى ۋە بۇ شەھەرنى ئاساسىي جەھەتتىن تەلتۆكۈس ۋەيران قىلدى (1240 - يىلى 12 - ئاينىڭ 6 - كۈنى). ئارقىدىنلا رۇسىيەدىكى كىچىك كىنەزلىك گالىچنى بۆلدى. كىنەز دانىل ۋېنگرىيىگە قېچىپ كەتتى.

مۇشۇ ئۇرۇش جەريانىدا موڭغۇل شاھزادىلىرى ئارىسىدا كېلىشەلمەسلىك كېلىپ چىقتى. ئوگداي خاننىڭ ئوغلى گۈيۈك بىلەن چاغاتاينىڭ نەۋرىسى بۆرى باتۇخاننىڭ مەرتىۋىلىك ئورۇندا بۇرغانلىقىدىن نارازى بولۇپ، ئۇنىڭغا قايىل ئەمەسلىكىنى بىلدۈردى ۋە ئوگداي خاننى ئۆزلىرىنى قايتۇرۇپ كېتىشكە زورلىدى. بۆرى ھەتتا باتۇخان بىلەن قاتتىق تاكاللاشتى. تولىنىڭ ئوغلى موڭكەخانمۇ قوشۇندى ئايرىلدى. لېكىن، ئۇ باتۇخان بىلەن بولغان دوستلۇقىنى ئۈزۈمىدى. باتۇخان بىلەن گۈيۈك ۋە بۆرى ئارىسىدىكى سۈركىلىش ئۇنىڭ موڭكەخان بىلەن بولغان دوستلۇقى، كېيىن موڭغۇللارنىڭ تارىخىدىكى تەرەققىياتىغا مۇقىم تەسىر پەيدا قىلدى.

ئۇكرائىنادىن چىققاندىن كېيىن، بايدارخان بىلەن قايدۇخان باشچىلىقىدىكى موڭغۇل قوشۇنى توپتوغرا پولشانى بويسۇندۇرۇشقا ماڭدى. موڭغۇللار 1240 - يىلى بىلەن 1241 - يىلىنىڭ قىش پەسلىدە مۇز تۇتقان ۋىستۇلار دەرياسىدىن ئۆتۈپ ساندۇمبېرنى بۆلىنغاندىن كېيىن، ئۇدۇل كراكوۋ ئەتراپىغا ئات سالدى ۋە

چىمىرنىڭدا پولشا قوشۇنلىرىنىڭ بىر تارمىقىنى تارمار قىلىپ (1241 - يىلى 3 - ئاينىڭ 18 - كۈنى) كراكوۋغا كىردى. پولشا شاھزادىسى پولېسلاس IV جېنىنى ساقلاپ قېلىش ئۈچۈن موراۋىيەگە قاچتى. موڭغۇللار كراكوۋدىكى ئاھالىنىڭ قېچىپ كەتكەنلىكىنى كۆرۈپ شەھەرگە ئوت قويۇۋەتتى. ئاندىن ئۇلار سىلېسىيەگە بېسىپ كىردى. بۇ قوشۇننىڭ قوماندانى پولشالىق تارىخشۇناسلار بەيدا دەپ ئاتىغان موڭغۇل شاھزادىسى بولۇپ، شۈبھىسىزكى ئۇ بايدارخاننىڭ ئۆزى ئىدى. ئۇلار راتىبوردا ئودىر دەرياسىدىن ئۆتتى ھەمدە سىلېسىيەدىكى پولشالىق كىنەز ھېنرىخ باشچىلىقىدىكى 30 مىڭ جەڭچىدىن تەركىب تاپقان قوشۇن بىلەن ئۇچراشتى. بۇ قوشۇندا پۈلەكلەر، گېرمانىيىنىڭ ئەھلىسەلىپ جەڭچىلىرى، تىۋتۇن رىتسارلىرى بار ئىدى. 4 - ئاينىڭ 9 - كۈنى بۇ قوشۇن يوقىتىلدى. كىنەز لىگىنجى ئەتراپىدىكى خۋالىستاد دېگەن جايدا ئۆلتۈرۈلدى. موڭغۇللارمۇ مۇشۇ نۆۋەتتىكى غەلبىدىن كېيىن، موراۋىيەگە كىرىپ، ئۇ يەرنى ۋەيران قىلدى، لېكىن سېتىرنىبورگلىق كىنەز يارۇسلاۋ مۇداپىئەسىدىكى ۋورۇمتس شەھىرىنى ئالالمىدى. شۇنىڭدىن باشلاپ بۇ قوشۇن كراكوۋتىن يولغا چىقىپ، ۋېنگرىيىدە جەڭ قىلىۋاتقان موڭغۇل چوڭ قوشۇنى بىلەن بىرلەشتى.

بۇ مەزگىلدە بارلىق موڭغۇل قوشۇنلىرى باتۇ بىلەن سوبۇتايىنىڭ قوماندانلىقىدا ئۈچ يولغا بۆلۈنۈپ ۋېنگرىيەگە بېسىپ كىردى. بىرىنچى يول قوشۇن شەيبانخاننىڭ يېتەكچىلىكىدە شىمال تەرەپتىكى پولشا بىلەن موراۋىيە ئارىلىقىدا ھەرىكەت قىلدى؛ ئىككىنچى يول قوشۇنغا باتۇخان بىۋاسىتە يېتەكچىلىك قىلىپ گالىتسىيەدىن يولغا چىقتى ۋە ھونگىۋار بىلەن مۇنكاس ئارىسىدىن زورمۇزور ئۆتۈپ كارپات تاغلىرى ئىچىدىكى دالدا جايلارغا يېتىپ كەلدى، 1241 - يىلى 3 - ئاينىڭ 12 - كۈنى مۇشۇ رايوننى مۇھاپىزەت قىلىپ تۇرغان گرافى براتىننى مەغلۇپ قىلدى؛

ئۈچىنچى يول قوشۇن قادانخاننىڭ قوماندانلىقىدا موراۋىيىدىن ئاتلىنىپ ۋالادىن بىلەن زانادنى ئىشغال قىلدى ۋە ۋەيران قىلىپ تاشلىدى. تۇرۇشلۇق ئاھالە چېكىدىن ئاشقان ۋەھشىي ئۇسۇللار بىلەن ئۆلتۈرۈلدى. ئەسكىرىي كۈچلەر، ھېچبولمىغاندا ئۇنىڭ بىر بۆلىكى 4 - ئاينىڭ 2 - كۈنىدىن 5 - كۈنىگىچە پېست شەھىرىنىڭ قارشىسىغا توپلاندى. ۋېنگىرىيە پادىشاھى بىلا IV ئۆزىنىڭ قوشۇنلىرىنى پېست شەھىرىنىڭ ئەتراپىغا يىغدى. ئۇ 4 - ئاينىڭ 7 - كۈنى شەھەردىن چىقىپ جەڭگە چۈشتى، موڭغۇللار ئاستا - ئاستا كەينىگە چېكىنىپ تاكى سايۋ دەرياسى بىلەن تىزا دەرياسىنىڭ قوشۇلۇش ئېغىزىغىچە باردى. شۇ جايدىكى موخ دېگەن يەرنىڭ جەنۇبىدا، ئىككى دەريانىڭ قوشۇلمىدىغان ئېغىزىنىڭ يۇقىرى تەرىپىدە، 1241 - يىلى 4 - ئاينىڭ 11 - كۈنى موڭغۇللارنىڭ بېشىغا نۇسرەت قۇشى قونغان ئەڭ زور بىر جەڭ بولدى. جۈۋەينى بىلەن رەشىدىددىننىڭ بىزگە دەپ بېرىشىچە، باتۇخان مۇشۇ نۆۋەتتىكى جەڭنىڭ ھارپىسىدا ئېگىز بىر دۆڭگە چىقىپ ساقمۇساق بىر كېچە تەڭرىگە، مالايمىكلەرگە ۋە موڭغۇللارنىڭ خۇداسىغا دۇئا قىلدى. ئىككى قوشۇن سايۋ دەرياسىدا تىرىكىشىپ قالدى. سوپۇتاي باھادىر 10 - كۈنى ۋە 11 - كۈنى كېچىدە ئۆز قوشۇنىغا كىرىش ۋە ئاچكىسى ئارىلىقىدا دەريادىن ئۆتۈشنى بۇيرۇدى. ئەتىسى ئەتىگەنلىكى ئۇ ئىككى قاناتتىكى قوشۇننى ئاتلاندۇرۇپ چاكالدى ئېگىزلىكىگە باردى ۋە دۈشمەنلەرنىڭ تۇرۇشلۇق ئورنىنى قورشاۋغا ئالدى. جۈۋەينىنىڭ خاتىرىسىگە ئاساسلانغاندا، بۇ قېتىمقى ھەل قىلغۇچ ۋەزىپىنى باتۇننىڭ ئىنىسى شەيبانخان زىمىنىگە ئالغانىدى، ۋېنگىرلار يەر بىلەن يەكسان بولدى، ئۆلتۈرۈلدى ياكى قېچىپ قۇتۇلدى. موڭغۇللار پېست شەھىرىنى ئىشغال قىلغاندىن سىرت، ئۇنى ئوت قويۇپ كۆيدۈرۈۋەتتى. پادىشاھ بىلا ئادىرىئانتىك دېڭىزى بويلىرىغا قېچىپ پاناھلاندى. ئاھالە تەسۋىرلىگۈسىز دەرىجىدە خورلاندى. مۇنداق خورلاش كۆپ ھاللاردا كوللېكتىپ

قىرغىن قىلىش بىلەن ئاخىرلاشتى. تراگېدىيىلىك بايان بىلەن  
 تولغان «بىچارە لوكىلى كامان» دېگەن كىتابتىكى ئەھۋال مۇ  
 ئاساسەن يۇقىرىدىكى كۆرۈنۈشلەرگە ئوخشايتتى: مۇغەبەر  
 موڭغۇللار قېچىپ كەتكەن ئاھالىنى قايتىپ كېلىشكە  
 رىغبەتلەندۈرۈۋەتتى، كەچۈرۈم قىلىمىز دەپ مەيدىسىگە  
 مۇشتلايتتى، لېكىن بۇ بىچارە ئادەملەرنىڭ ئىشەنچىسىگە نائىل  
 بولغاندىن كېيىن، ئۇلارنىڭ بىرىنىمۇ تىرىك قالدۇرمايتتى. بەزىدە  
 ئۇلار قولغا چۈشكەن ئەسىرلەرنى سەپنىڭ ئالدىغا تىزىپ ئۇلارغا  
 مۇداپىئە ئىستىھكاملىرى بار شەھەرلەرگە شىددەتلىك ھۇجۇم  
 قىلىش توغرىسىدا بۇيرۇق چۈشۈرەتتى. «ئۆزلىرى بۇ بەختىمىز  
 ئادەملەرنىڭ ئارقىسىدا ئۇلارنىڭ بىر - بىرلەپ ئۆلۈپ كېتىپ  
 بارغانلىقىنى كۆرۈپ تۇراتتى ۋە بۇنىڭدىن خۇشال بولاتتى. ئارقىغا  
 يانغانلارنى دەرھال ئۆلتۈرۈۋېتەتتى.» ئۇلار دېھقانلارنى ئېتىزدىكى  
 ئاشلىقنى يىغىۋېلىشقا زورلايتتى، ئاندىن كىچىك شەھەردىكى  
 ئاياللارنى ئاياغ ئاستى قىلىپ بولۇپ ئۆلتۈرۈۋەتكەنلەرگە ئوخشاش،  
 دېھقانلارنىمۇ چېپىپ تاشلايتتى، ئارقىدىنلا بۇ يەرلەردىن ئايرىلىپ  
 تالان - تاراجنى يېڭىدىن باشلاش ئۈچۈن تېخىمۇ يىراق جايلارغا  
 كېتەتتى. پۈتكۈل ۋېنگرىيە، دوناي دەرياسىنىڭ قىرغاقلىرى  
 ئۇلارنىڭ تۆمۈر تاپىنى ئاستىدا ئىدى. پەقەت ناھايىتى ئاز بىرقانچە  
 شەھەر، مەسىلەن، گران ۋە ئارپا - يورپا داۋاملىق تۈردە  
 قارشىلىق كۆرسەتتى. موڭغۇللارنىڭ ئالدىنقى قوشۇنى 1241 -  
 يىلى 7 - ئايلاردا ۋېينانىڭ يېنىدىكى نىۋىسداققا يېتىپ كەلدى. بانۇ  
 1241 - يىلى 12 - ئاينىڭ 25 - كۈنى دوناي دەرياسىدىكى مۇزدىن  
 ئۆتۈپ گراننى ئالدى.

موڭغۇللار «ئىنىسى - جىن قالمىغان رايون» لاردا ئۆزلىرىنىڭ  
 يۇرتىدىكى يايلاقلار بىلەن يۈز كۆرۈشۈشكە مۇۋەپپەق بولدى، بۇ  
 يەردە 1241 - يىلىنىڭ ياز ۋە كۈز پەسلىنى ئۆتكۈزۈدى.  
 1242 - يىلى باش ئەتىيازدا شاھزادە قادانخاننى كرودىيىگە قېچىپ

كەتكەن ۋېنگىر پادىشاھى بىلانى تېپىشقا ئەۋەتتى. موڭغۇللارنىڭ ئالدىنقى قوشۇنى مەزكۇر شەھەرگە يېقىنلاپ كەلگەندە، بىلا دالماتسىيە تاقىم ئاراللىرىغا قېچىپ ماڭدى. قادانخاننىڭ قوشۇنى ئادىرئانتىك دېڭىزى بويىدىكى سىپالاتو بىلەن كادالغا بېرىپ، كېيىنكى بىر شەھەرنى خانمۇيران قىلغاندىن كېيىن ۋېنگىرىيىگە قايتىپ كەلدى.

دەل مۇشۇ مەزگىلدە ئوگداي خان 1241 - يىلى 12 - ئاينىڭ 11 - كۈنى قازا قىلدى. ۋارىسلىق مەسىلىسىنىڭ ئوتتۇرىغا چىقىشى تۈپەيلى موڭغۇللار ۋېنگىرىيىدىن چېكىنىشكە مەجبۇر بولدى. گۈبۈك بىلەن موڭكخان ئاللىبۇرۇنلا موڭغۇل دالاسىغا قايتقان بولغاچقا قوشۇندىكى باشقا سەركەردىلەر مۇشۇنداق قىلىشقا ئالدىرىدى. بۇ ئەھۋال غەرب ئەللىرىنى شۈبھىسىز رەۋىشتە قۇتۇلدۇرۇپ قالدى، ئاتىلادىن بېرىكى بىر قېتىملىق ئەڭ ئېغىر بالايىئاپەت ئۇلارنى ئەگىپ ئۆتۈپ كەتتى. بۇ نۆۋەت ئۇلار ئەسىرلەرنىڭ كۆڭلىنى ئاۋۇندۇرۇپ، كەچۈرۈم يولى بىلەن ھۆرلۈككە ئېرىشىپ يۇرتقا قايتقاندىن كېيىن ئىزدەك - سوراقتىن ۋە ئۆلۈمدىن خالاس بولمىسەلەر، دەپ ئېلان قىلدى. باتۇخان ئالدىنقى يولغا چىقىپ بۇلغارىيىدىن ئۆتتى (1241 - يىلى ئەتىياز). ئاندىن قارا دېڭىزنى ياقىلاپ 1242 - 1243 - يىلىنىڭ قىش پەسلىدە ۋالاجىيە بىلەن مولداۋىيىدىن ئۆتۈپ، ئۆزىنىڭ ۋولگا دەرياسىنىڭ تۆۋەن ئېقىمىدىكى قارارگاھىغا قايتتى.

موڭغۇللارنىڭ 1236 - يىلىدىن 1242 - يىلىغىچە بولغان ھەربىي يۈرۈشلىرى جۇجى جەمەتىنىڭ ۋولگا دەرياسىنىڭ غەربىدىكى زېمىنىنى ناھايىتى زور دەرىجىدە كېڭەيتتى. بۇ «ئولوس» چىڭگىزخاننىڭ ۋەسىيىتى بويىچە ئېرىتىش دەرياسىنىڭ غەربىدىكى موڭغۇل ئاتلىرىنىڭ تۇيىقى يەتكەن ھەممە جايىنى ئۆز ئىچىگە ئالاتتى. ئەمدىلىكتە بۇ ئاتلارنىڭ تۇياق ئىزى ئۈزۈلمەي داۋاملىشىدىغان يۈگۈرەش لىنىيىسىدە ئېرىتىش دەرياسىدىن



دېنىستىر دەرياسىغىچە، ھەتتا دوناي دەرياسىنىڭ قۇيۇلۇش  
ئېغىزىغىچە باردى. قانۇنىي جەھەتتىن ئالغاندا، بۇ كەڭ  
تېررىتورىيە باتۇخانغا تەئەللۇق بولۇشى كېرەك ئىدى، چۈنكى ئۇ  
نامدىكى داھىي ھېچبولمىغاندا 1236 - يىلىدىن 1242 - يىلىغىچە  
ئېلىپ بېرىلغان ھەربىي يۈرۈشلەردە تېخىمۇ شۇنداق ئىدى. شۇ  
چاغدىن باشلاپ، ئۇنىڭ تارىختىكى نامى ئۇ بويسۇندۇرغان  
دۆلەتلەرنىڭ نامى بىلەن «قىپچاق خان» دەپ ئاتالدى.

§ 6. تىراگىنا خاتۇننىڭ نائىبلىقى  
(1242 - 1246 - يىللار)

ئوگداي خان ئۆلگەن چاغدا (1241 - يىلى 12 -  
ئاينىڭ 11 - كۈنى) ھاكىمىيەت ھوقۇقىنى ئۆزىنىڭ ئايالى،  
غەيرەتلىك تىراگىنا خاتۇنغا ئۆتكۈزۈپ بەردى. بۇ مەلىكە باشتا  
مېركىت قەبىلىسىنىڭ ئاقساقلىغا ياتلىق بولغانلىقتىن، كىشىلەر  
ئۇنى مېركىت قەبىلىسىدىن دەيتتى. لېكىن، ئۇنىڭ نايىمان  
قەبىلىسىدىن بولۇشى ئېھتىمالغا يېقىن، ئۇ 1242 -  
يىلىدىن 1246 - يىلىغىچە يۇرت سوردى. ئوگداي ھايات ۋاقتىدا  
ئۈچىنچى ئوغلى قوچانى خانلىققا بېكىتكەن بولسىمۇ، لېكىن ئۇ  
سۇڭ خانىدانلىقىغا قارشى ئۇرۇشتا ئۆلتۈرۈلگەن (1236 - يىلى)  
بولغاچقا، چوڭ ئوغلى شىرمۇنى مېراسخور بولسۇن دېگەندى.  
لېكىن، تىراگىنانىڭ غەربى ئۆزىدىن تۇغۇلغان گۈيۈك (يۈەن  
دىڭزۇڭ) نى تەختكە ئولتۇرغۇزۇش ئىدى. شۇڭا ئۇ نائىبلىق  
ۋاقتىنى كېيىنگە سوزۇپ، گۈيۈكنىڭ سايلىنىشىغا تەييارلىق  
قىلدى.

تىراگىنا خاتۇن نائىب بولغان مەزگىلدە ئوگداي خاننىڭ  
مەسلىھەتچىلىرى نەزەردىن چۈشۈپ كېتىدىغان ئەھۋال يۈز بەردى.

ئۇلار ئاساسلىقى ئالەمدىن ئۆتكەن خاقاننىڭ ۋەزىرى نىستۇرى  
دىنىغا ئېتىقات قىلىدىغان كېرەيلىك مۇخلىس چىڭخاي بىلەن  
ئوگداي ئوردىسىدا مالىيە ئىشلىرىغا مەسئۇل بولغان ياللۇغ چۈسەي  
ئىدى. تىراگىنا خاتۇن ئۆزىگە باج - خىراجىسى ھەسسىلەپ  
كۆپەيتىش توغرىسىدا يول كۆرسەتكەن مۇسۇلمان ئابدۇراخماننى  
ياقتۇرۇپ قالدى. ياللۇغ چۈسەي سەمىمىي گەپلىرىنىڭ قوبۇل  
بولمىغانلىقىنى، ئېغىر باج - خىراجىنىڭ پۇقرالارنى قاغىقىمۇ  
قاقتىمىدىغانلىقىنى بىلىپ، غەم - ئەندىشە ئىچىدە قاراقۇرۇمدا قازا  
قىلدى. ئۇ شۇ چاغدا 55 ياشقا كىرگەنىدى (1244 - يىلى 6 -  
ئاي). تىراگىنا يەنە ئىككى ئەمەلدارنىڭ ۋەزىپىسىنى ئېلىپ  
تاشلىدى: تۈركىستان ۋە سەمەرقەنت قاتارلىق جايلارنىڭ ۋالىيسى  
مۇسۇلمان مەسئۇت يالۋاچ ئۆز ۋەزىپىسىدىن ۋاقتىنچە  
قالدۇرۇلدى. شەرقىي ئىراننىڭ ۋالىيسى، ئۇيغۇر كۆرگۈز  
مەڭگۈلۈك بىر تەرەپ قىلىندى. تىراگىنا خاتۇن ئۇنى  
ئۆلتۈرۈۋەتكەندىن كېيىن ئويرات قەبىلىسىدىن ئارخۇن ئاغانى  
ئۇنىڭ ئورنىغا قويدى.

ئائىلىق قىلىۋاتقان خانىشنىڭ ھوقۇقى پېشقەدەم سەركەردە  
چاغاتاينىڭ قانات ئاستىغا ئېلىشىدا بولسىمۇ، لېكىن مۇستەھكەم  
ئەمەس ئىدى. ئۇ ھوقۇق يۈرگۈزۈپ ئۈزۈن ئۆتمەي چىڭگىزخاننىڭ  
كىچىك ئىنىسى تېمۇگە، ئوتچىگىن نىيىتىنى بۇزدى ۋە شەرقىي  
موڭغۇل دالاسى بىلەن قاراقۇرۇم ئارىسىدىكى سويۇرغال يېرىدىن  
ئىمپېرىيىنىڭ قارارگاھى ئورۇنلاشقان جايغا لەشكەر تارتتى.  
گۈبۈكىنىڭ ياۋروپادىن قايتىپ، ئىمىل دەرياسى ساھىلىدىكى  
سويۇرغال يېرىگە كېلىشى ئۇنىڭ كۆڭلىنى تېخىمۇ يېرىم قىلدى.  
ھالبۇكى، قىپچاق خان باتۇننىڭ گۈبۈككە بولغان شەخسىي  
ئۆچمەنلىكى ھەممىدىن ئېغىر ئىش ئىدى. گۈبۈكىنىڭ سىياسىي  
رەقىبى باتۇغا قورساق كۆيۈكى بار ئىدى. گۈبۈك رۇسىيىگە بولغان  
يۈرۈشتە باتۇغا بويسۇنۇشنى رەت قىلغان بولغاچقا قايتۇرۇپ

كېلىنگەندى، شۇڭا، باتۇ تىراگىنا خاتۇن گۈيۈكنى خاقان قىلىپ  
سايلاش يۈزىسىدىن ئاچماقچى بولغان قۇرۇلتاينى قەستەن ئارقىغا  
سۈردى، قۇرۇلتاي چاقىرىلغان چاغدا كېسەل بولۇپ قالدىم دەپ  
قاتناشمىدى.

§ 7 . گۈيۈكنىڭ ھۆكۈمرانلىقى (1246 - 1248 - يىللار)

1246 - يىلى ياز ۋە ئەتىياز ئارىلىقىدا ئورخۇن دەرياسىنىڭ  
باشلىنىش ئېغىزىدىن قاراقۇرۇمغا يىراق بولمىغان يەردىكى  
كۆكنۇردا قۇرۇلتاي چاقىرىلدى ۋە شۇ يەردە «سېرىق ئوردا  
شەھىرى» قۇرۇلدى. باتۇدىن باشقا چىڭگىزخان جەمەتىدىكى  
خانزادىلەرنىڭ ھەممىسى، سىرتقى ئۆلكىلەرنىڭ ۋالىيلىرى،  
بېقىندى دۆلەتلەرنىڭ پادىشاھلىرى، ئالايلىق، تۈركىستان ۋە ئامۇ  
دەرياسى ئەتراپىنى باشقۇرۇۋاتقان ئەمەلدار مەسئۇت يالۋاچ،  
شەرقىي ئىراننىڭ ۋالىيسى ئارخۇن ئاغا، گىرۇزىيىدە خانلىق  
تەختىنى تالىشىۋاتقان داۋىد نارىن بىلەن داۋىد لاچا، رۇسىيە كىنەزى  
يارۇسلاۋ، ئەرمېنىيە پادىشاھى ھىتھۇم لىرنىڭ ئىنىسى سىمپاد،  
كېچىك ئاسىيادىكى سالىجۇق خانلىقىنىڭ سۇلتانى (1249 -  
يىلىدىن باشلاپ) قىلىچ ئارىسلان IV، ھىرمان، پارىسى ۋە موسسول  
قاتارلىق جايلاردىكى ئانا بېكەلەرنىڭ ۋەكىلى، باغداد خەلىپىسىنىڭ  
دېپلوماتىك ۋەكىلى قاتناشتى. ناھىيە تىراگىنا خانىشنىڭ ئىرادىسى  
بويىچە، قۇرۇلتايدا ئۇنىڭ ئوگىدايدىن تۇغۇلغان ئوغلى گۈيۈكنى  
قاغانلىق تەختكە ئولتۇرغۇزدى، 1246 - يىلى 8 - ئاينىڭ 24 -  
كۈنى ئۇ رەسمىي تەختكە چىقتى. لېكىن، يېڭى قاغان ھاكىمىيەتنى  
ئۆتكۈزۈۋالدىغان چاغدا، ئىمپېرىيەگە شۇنىڭدىن ئېتىبارەن ئۇنىڭ  
جەمەتىدىكىلەر مىراسخور بولىدۇ دېگەن شەرتنى ئوتتۇرىغا قويدى.

«شۇنىڭ بىلەن، موڭغۇل خانزادىلىرى باش كىيىملەرنى ئېلىپ، بەلۋاغلىرىنى يېشىپ، گۈيۈكنى ئالتۇنرەڭلىك تەختكە ئولتۇرغۇزدى ۋە بۇ قاغانغا ئىززەت - ئېكرام بىلدۈردى. قۇرۇلتايغا قاتناشقانلار ئۈچ مەرتىۋە تىزلىنىپ، توققۇز قېتىم تەزىم بەجا كەلتۈرگەندە، چېدىرنىڭ سىرتىدىكى ئوتلاق ئادەملەر بىلەن لىق توشقاندى. بېقىندى دۆلەتلەرنىڭ خانلىرى، چەت ئەلنىڭ ئەلچىلىرى شاھلىق چېدىرنىڭ سىرتىنى چۆرىدەپ يەرگە باش قويدى.»

بىز موناخ پىلانكارپىننىڭ ساياھەت خاتىرىسىدىن 1246 - يىلىدىكى قۇرۇلتاينىڭ ئىچكى ئەھۋالىنى تەپسىلىي بىلەلەيمىز. پىلانكارپىن رىم پاپاسى يىڭنوسىن IV تەرىپىدىن موڭغۇل دالاسىغا ماڭدۇرۇلغاندا، ۋاتىكاننىڭ موڭغۇللاردىن باشقا دۆلەتلەرگە قايتا ھۇجۇم قىلماسلىقىنى تەلەپ قىلىپ ھەمدە ئۇلارنى خرىستىئان دىنىغا ئېتىقاد قىلىشقا ئۈندەپ يازغان خېتىنى ئېلىپ يولغا چىققاندى. ئۇ 1246 - يىلى 4 - ئاينىڭ 16 - كۈنى لېئوندىن قوزغىلىپ، گېرمانىيە، پولشا، رۇسىيە (ئۇ 1246 - يىلى 3 - ئاينىڭ 3 - كۈنى كىيېۋتىن ئايرىلغان) ئارقىلىق، 1246 - يىلى 4 - ئاينىڭ 4 - كۈنى ۋولگا دەرياسىنىڭ تۆۋەن ئېقىمىدا قىپچاق خان باتۇنىڭ قوبۇل قىلىشىغا مۇيەسسەر بولدى. باتۇ ئۇنىڭغا قاغان بىلەن كۆرۈشۈشنى بۇيرۇدى. پىلانكارپىن بالقاش كۆلىنىڭ جەنۇبىدىكى قارا قىستان دۆلىتىنىڭ بۇرۇنقى جايلىرى (ئوتتار، ئىلى دەرياسىنىڭ تۆۋەن ئېقىمى ۋە ئىممىل دەرياسى) ۋە نايمان قەبىلىسىنىڭ ئەسلى جايلىرىدىن ئۆتتى. ئۇ 1246 - يىلى 7 - ئاينىڭ 22 - كۈنى قاراقۇرۇمدىن يېرىم كۈنلۈك نېرىدىكى قۇرۇلتاي ئېچىلىۋاتقان «سېرىق ئوردا شەھىرى» گە يېتىپ كەلدى. ئۇ گۈيۈكنىڭ سايلانغانلىقىنى كۆردى ھەمدە بىزگە يېڭى قاغان توغرىسىدىكى جانلىق مەنزىرىنى سۈرەتلەپ مۇنداق يازدى: ئۇ

(گۈيۈكخان) سايلانغان چاغدا تەخمىنەن قىرىق ياشلار چامىسىدا، كۆپ بولغاندىمۇ قىرىق بەش ياشلاردا ئىدى. ئوتتۇرا بوي، ناھايىتى ئەقىللىق، ھوشيار، سالاپەتلىك بۇ ئادەمنىڭ تاشقى قىياپىتى ۋە يۈرۈش تۈرۈشلىرىدىن بىر خىل جىددىيلىك بىلىنىپ تۇراتتى. ئۇنىڭ كۈلگىنىنى ياكى ئۆزىچە خۇش بولۇپ كەتكىنىنى كۆرمىك تەس ئىدى. « گۈيۈك دىنىي ئېتىقاد جەھەتتە نىستۇرى دىنىغا كۆڭۈل بۆلەتتى. پىلانكارپىن نىستۇرى مۇرتلىرىنىڭ قاغاننىڭ چېدىرىنىڭ سىرتىدا مىسا مۇراسىمى ئۆتكۈزگەنلىكىنى كۆردى. ئۇنىڭ ئاساسلىق ۋەزىر - ۋۇزىرلىرىدىن مۇئەللىمى خادا بىلەن كېرەي قەبىلىسىدىن كېلىپ چىققان ۋەزىر چىڭغاي ئوخشاشلا نىستۇرى دىنىنىڭ مۇخلىسلىرى ئىدى. مەسىلەتچىلىرىنىڭ بىرى بولغان «سۈرىيىلىك مۇناخ» لىبان ئاتا «قاغاننىڭ يېنىدا دىن ئىشلىرىنى باشقۇراتتى. « پىلانكارپىن دەل چىڭغاي بىلەن خاداننىڭ تونۇشتۇرۇشى ئارقىلىق موڭغۇل ئوردىسىغا ئۆزىنىڭ كېلىشى مەقسىتىنى ئۇقتۇردى. گۈيۈك خاننىڭ پىلانكارپىنغا بەرگەن جاۋابى ۋە ۋاتىكانغا ئەۋەتكەن خېتى پىللىئوت ئەپەندىنىڭ تىرىشچانلىقى نەتىجىسىدە يېقىندا ۋاتىكان ئارخىپىخانسىدىن تېپىلدى. لېكىن، بۇ خەتتە گۈيۈكخان خرىستىئان دۇنياسىغا نىسبەتەن نىيىتىنى بۇزغانىدى، موڭغۇل قاغان بۇ خەتتە تەھدىت سالىدىغان سۆزلەرنى ئىشلىتىپ، پاپا ۋە خرىستىئان دۆلىتىنىڭ شاھزادىلىرىدىن تارقىتىدىغان بارلىق سۈيىقەستلەرنى توختىتىشنى، ئۇ تۇرغان جايغا كېلىپ ئۆزىنى تاۋاپ قىلىشنى تەلپ قىلغانىدى. گۈيۈكخان ھەتتا ئۆزىنىڭ ھاكىمىيىتىنى ئىلاھىي ھاكىمىيەت دەپ قارىدى. ئۆزىنى «تەڭرى» گە ۋاكالىتەن سۆزلەيدىغان ئادەم، ئىلاھلارنىڭ ئەڭ ئالىي ۋەكىلى ھەمدە ئوخشاش بولمىغان ئېتىقاد ئارىسىدىكى چېدەل - ماخىرالارنى بىر تەرەپ قىلىدىغان سوتچى دەپ بىلدى. پىلانكارپىن گۈيۈك خاننىڭ جاۋابىنى ئالغاندىن كېيىن، 11 - ئاينىڭ 13 - كۈنى «سېرىق ئوردى» دىن ئايرىلىپ يولغا چىقتى ھەمدە ۋولگا

دەرياسىنىڭ تۆۋەن ئېقىمى ئارقىلىق 1247 - يىلى 5 - ئاينىڭ 9 - كۈنىگە كەلگەندە باتۇخاننىڭ قارارگاھىغا يېتىپ باردى. ئاندىن كىمپۇتىن ئۆتۈپ غەربكە قايتتى.

ئوخشاش مەزگىل ئىچىدە ئەرەبىيە پادىشاھى ھىتھۇم لىر ئىنىسى سىمپاد مارشالنى گۈيۈك خاننىڭ ھۈزۈرىغا ئەۋەتتى (ئۇ 1247 - يىلىدىن 1250 - يىلىغىچە بولغان ۋاقىتنى بېرىش - كېلىش بىلەن تۈگەتتى). بۇ ئەلچى موڭغۇللارغا ئىنتىپاقداش بولۇشنىڭ خىرىستىئان دۇنياسىغا پايدىلىق ئىكەنلىكىنى پىلانكارپىنغا قارىغاندا تېخىمۇ ئېنىق بىلگەندەك ئىدى. گۈيۈكخان ئۇنى تەكەللۈپ بىلەن كۈتۈۋالدى. ئۇ قايتىدىغان چاغدا ھىتھۇم لىرغا بىر پارچە سالام يوللاپ، موڭغۇل قاغان مەزكۇر دۆلەتنى قوغداشقا ۋە ئۇنىڭ بىلەن بولغان دوستلۇققا كاپالەتلىك قىلىدۇ، دېگەنلەرنى بىلدۈردى. سىمپاد بۇ نۆۋەتتىكى سەپەردە 1248 - يىلى 2 - ئاينىڭ 7 - كۈنى ئۆزىنىڭ ئىككى تۇغقان ئىنىسى، سىپىرۇس پادىشاھى ھېنرىخ I گە سەمەرقەنتتىن بىر پارچە خەت يوللىدى (بۇ خەت ھازىرغىچە ساقلاقمۇ). ئۇ بۇ خەتتە موڭغۇل ئوردىسىدا ۋە ئىمپېرىيىنىڭ ئىچكى قىسمىدا نىستۇرى دىنىنىڭ مۇھىم ئورۇندا تۇرىدىغانلىقىنى تىلغا ئالدى. خەت «شەرقتىكى خىرىستىئان مۇخلىسلىرىنىڭ قاغاننىڭ ھىمايىسىدە ئىكەنلىكىنى، قاغاننىڭ ئۇلارنى ئالىي ئېھتىرام بىلەن قوبۇل قىلىدىغانلىقىنى، ئۇلارنى باج - خىراجىتىنى كەچۈرۈم قىلالايدىغانلىقىنى ھەمدە ھېچكىمنىڭمۇ ئۇلارنى بوزەك قىلىشىغا رۇخسەت يوق دەپ جاكارلىغانلىقىنى» دەلىللىدى. گۈيۈكخان پىلانكارپىندا سۈرلۈك ئادەم ئىكەن دېگەن تەسىراتنى پەيدا قىلدى. رەشىد دىنمۇ بۇنى ئىسپاتلىدى. ئۇ قەيسەر، ھوقۇق يۈرگۈزۈشكە ئامراق، ئۆزىنىڭ ھاكىمىيىتىگە باشقىلارنىڭ تارلىقى كېلىدۇ دەپ ئويلايدىغان ئادەم ئىدى. ئۇنىڭ قارشىچە، قورقۇنچاق ئوگداي خان ھۆكۈمرانلىق قىلغان ۋە ئۆزىنىڭ ئانىسى نائىب بولغان چاغلاردا، ھاكىمىيەت

ئوچۇق قويۇۋېتىلگەندى، ئۇ بوۋىسى چىڭگىزخاننىڭ دەۋرىنى قاغان  
 بىلەن خانلارنىڭ شۇ مەزگىلدىكى مۇناسىۋىتىنى ئەسلىگە  
 كەلتۈرمەكچى بولاتتى. شۇڭا، ئۇ ئىزچىل گۇمانلىنىپ يۈرگەن  
 ئاغىسى تېمۇگە ئوتچىگىنىنى چېكىپ باقتى. چۈنكى تېمۇگە  
 ئوتچىگىن بىر چاغلاردا نائىبلىق ئورۇندا تۇرغان خانىشقا زەربە  
 بەرمەكچى بولغان ۋە ئۇنىڭ يېقىنلىرىنى جازالىغانىدى. ئىلىدىكى  
 خانۋاڭ چاغاتاي ۋاپات بولۇش ۋاقتىدا (1242 - يىلى) ئۆزىنىڭ  
 مال - مۈلكىنى نەۋرىسى قاراھىلاكو (مۇتۇگەننىڭ ئوغلى،  
 مۇتۇگەن 1221 - يىلى بامياننى قورشاش جېڭىدە ئۆلگەندى) غا  
 قالدۇردى. گۈيۈكخان بۇ خانلىقنىڭ ئىچكى ئىشلىرىغا قول تىقىپ  
 قاراھىلاكونى ئورنىدىن ئېلىۋەتتى ۋە بۇ خانلىقنى چاغاتاينىڭ  
 كىچىك ئوغلى، ئۆزىنىڭ سىرداش دوستى يىسۇمەڭگۇغا ئېلىپ  
 بەردى (1247 - يىلى). ئۇ ئۆزىنىڭ يېقىنلىرىدىن ئەلجىگدەينى  
 ئىرانغا ماڭدۇرۇپ، ئۇنى 1247 - يىلىدىن 1251 -  
 يىلىغىچە بولغان ئارىلىقتا يۇقىرى دەرىجىلىك ئەمەلدار نامى بىلەن  
 موھان رايونىدىكى موڭغۇل قوشۇنلىرىنىڭ قوماندانى بەيجۇ سانغۇغا  
 ھەمراھ قىلدى ۋە ناھايىتى تېزلا ئۇنى بەيجۇدىن يۇقىرى ئورۇنغا  
 چىقىرىپ قويدى. يىراق شەرقتە بويسۇندۇرۇلغان جۇڭگونىڭ  
 ھەرقايسى ئۆلكىلىرىدە مالىيەگە مەسئۇل بولۇپ ئىشلەۋاتقان  
 ئەمەلدار ئابدۇراخماننى خىيانەتچىلىك بىلەن ئەيىبلەپ قەتلى  
 قىلدى. ئۇنىڭ ئورنىغا مەھمۇت يالۋاچنى دەسەتتى. كېرەي  
 قەبىلىسىدىن كېلىپ چىققان نىستۇرى دىنىنىڭ مۇخلىسى چىڭغايىنى  
 قايتىدىن ۋەزىرلىككە تەيىنلىدى. ئۇ دەل مۇشۇ ۋەزىپىنى  
 ئۆتەۋاتقاندا پىلانكارىپىن ئۇنىڭ بىلەن كۆرۈشكەندى. بېقىندى  
 دۆلەت خەلقلەرگە كەلسەك، گۈيۈكخان گىرۇزىيەنى خانلىقنى  
 تالىشىدىغان ئىككى رىقابەتچىگە بۆلۈپ بەردى. داۋىد لاچا كارتىغا  
 ئىگە بولدى؛ رۇستەم خانىشنىڭ ئوغلى داۋىد نارىن ئىمگۇنتىنى  
 ساقلاپ قالدى؛ كىچىك ئاسىيادىكى سالجۇق سۇلتانلىقىدا (كونيادا)

خانلىق ئورنى قىلىچ ئارىسلان IV گە ئۆتكۈزۈپ بېرىلدى، شۇڭىچە خانلىق ئورۇندا تۇرۇپ كەلگەن كەيكائۇۋس II بۇنىڭدىن قۇرۇق قالدى.

چىڭگىزخان جەمەتىدىكى باشقا توپلار ھەدەپ كېڭىيىۋاتقان ئۆز - ئۆزىنى ئىدارە قىلىش ھوقۇقىدىن پايدىلىنىش ئالدىدا تۇرغاندا، گۈيۈكخان بۇ ھوقۇقنى ئەمەلدىن قالدۇردى. لېكىن، ئۇ مۇشۇ سەۋەبتىن جۇجى جەمەتىنىڭ، يەنى چوڭ ئوغۇل جەمەتىنىڭ داھىيسى باتۇخان بىلەن تىرىكشىپ قالدى. 1248 - يىلىنىڭ بېشىدا ئىككىيلەننىڭ مۇناسىۋىتى بىراقلا بۇزۇلدى، ھەر ئىككى تەرەپ جەڭگە تەييارلاندى. گۈيۈكخان ئىمىل دەرياسى ساھىلىدىكى سوپۇرغال يەرلىرىم تەھدىت ئاستىدا قالدى دېگەننى باھانە قىلىپ، قاراقۇرۇمدىن غەربكە قارىتىپ قوشۇن تارتتى. تولى جەمەتىنىڭ «داھىيسى» مەلىكە سورقاقتاننىڭ مەخپىي خەۋەر بېرىشى بىلەن، باتۇخانمۇ سىمىرىتچېي (يەتتە سۇ ۋادىسى) غا قوشۇن ئەۋەتىپ، ئالمىلىققا، يەنى ھەيياننىڭ بېرىسىدىكى يەتتە كۈنلۈك يولغا يېتىپ باردى. بارتولدىنىڭ قارشىچە، بۇ يەر شۇبھىسىز ئىلى دەرياسى بىلەن ئىسسىقكۆل ئارىسىدىكى ئالاتاۋادا ئىدى. بىر قېتىملىق قەھرىلىك ئېلىشىشتىن خالىي بولغىلى بولمايدىغاندەك قىلاتتى. دەل مۇشۇنداق پەيتتە گۈيۈكخان بەك بالدۇرلا كەيپ - ساپاغا بېرىلىپ كەتكەن بولغاچقا، بەشبالىقتىن يەتتە كۈنلۈك نېرىدا ئالەمدىن ئۆتتى. بارتولدىنىڭ سۆزىگە ئاساسلانغاندا، گۈيۈكخاننىڭ ئۇلۇڭگو دەرياسى بويىدا ئۆلگەن بولۇشى مۇمكىن. پىللىئوت ئەپەندى بولسا ئۇنى بەشبالىق (گۈچبېك) نىڭ شەرقىي شىمالىدا ئۆلدى دەپ قارىدى (گۈيۈكخاننىڭ ئۆلگەن ۋاقتى 1248 - يىلى 4 - ئايلارغا توغرا كېلىدۇ). خەنزۇچە تارىخىي ماتېرىياللاردا ئېنىق ۋاقىت 3 - ئاينىڭ 27 - كۈنى بىلەن 4 - ئاينىڭ 24 - كۈنلىرى ئارىسىدا بېيىلىدۇ. گۈيۈكخان ئۆلگەن چاغدا 43 ياشتا ئىدى.



ئېھتىمال، بۇ ئادەمنىڭ ئۆلۈمى ياۋروپانى بىر قېتىملىق بالا - قازادىن قۇتۇلدۇرۇپ قالدى. ئۇ يالغۇز قېچاق خاننى يوقىتىشنىلا ئەمەس، بەلكى پىلانكارپىننىڭ دەلىللىگىنى بويىچە خرىستىئان دۇنياسىنى بويسۇندۇرۇشنىمۇ ئويلىغانىدى. نېمىلا بولۇشىدىن قەتئىينەزەر ئۇ غەربكە ئالاھىدە دىققەت قىلغانىدى. ئەكسچە تولى جەمەتىدىكى خانلارنىڭ تەختكە چىقىشى، مۇنداقچە ئېيتقاندا موڭكخان، قۇبلايخانلارنىڭ ئىلگىرى - كېيىن بولۇپ ھوقۇق يۈرگۈزۈشى بىلەن موڭغۇل ئىستېلاچىلىرىنىڭ ئاساسىي تىرىشچانلىقى شەرق تەرەپكە بۇرۇلدى.

## § 8 . ئوگۇل قايمىشنىڭ نائىب بولۇشى

گۈبۈكخان ئۆلگەندىن كېيىن ئۇنىڭ تۇل قالغان خانىشى ئوگۇل قايمىش (دوھۇننىڭ قارشىچە، ئۇيراتلاردىن، پىللىئوت ئەپەندىنىڭ قارشىچە، مېركىت قەبىلىسىدىن) ھاكىمىيەتكە مەسئۇل بولۇش ۋەزىپىسىنى رەسمىي ھالدا زىممىسىگە ئالدى. ئۇ 1250 - يىلى تارغاباتاي، ئىمىل دەرياسى ۋە قوباق دەرياسى بويىدىكى ئوگداي خانلىقىنىڭ سۈيۈرغال يېرىدە فرانسىيە كارولى سانت ليۇئىس ئەۋەتكەن ھەمدە ئىران (تەبىرىز) ۋە تالاس دەرياسى ئارقىلىق يېتىپ كەلگەن دومىنىكا دىنىي ئۇيۇشمىسىنىڭ موناخلىرى ئاكا - ئۇكا لۇڭجىمۇي بىلەن (ئاندىرىي ۋە گوللى ياكى گوللاۋۇم) يوهان كارتىكسىنى قوبۇل قىلدى. ئۇ فرانسىيە كارولى تەقدىم قىلغان سوۋغا - سالاملارنى ئولپان قاتارىدا كۆرۈپ، ئۇنىڭدىن تولا تارتىشىپ ئولتۇرماي ئۆزىگە تەسلىم بولۇشنى تەلپ قىلدى. بۇ ئەلچىلەر ئەڭ بالدۇر دېگەندىمۇ 1251 - يىلى 4 - ئايدا سانت ليۇئىس تۇرۇشلۇق قەيسەرىيەگە قايتتى.

ئوگۇل قايمىش قاغانلىق تەختىنى ئوگداي جەمەتىدىكى

شاھزادىگە ياكى گۈيۈكنىڭ جىيەنى شىرىمۇنغا ۋە ياكى ئۆزى بىلگەن گۈيۈكتىن تۇغۇلغان (ئۆسمۈر ھالەتتىكى) ئوغلى قۇچاغا بېرىشكە ئورۇندى. لېكىن، چىڭگىزخان جەمەتىدە ئۆزىنىڭ ئاقساقاللىق نوپۇزى بىلەن مۇھىم رول ئويناۋاتقان باتۇخان ئوگداي جەمەتتىكىلەرنىڭ ھەممىسىنى بىر تەرەپ قىلىۋېتىشكە بەل باغلاپ، تولىنىڭ تۇل قالغان خانىشى سۇرقاتان بىلەن تىل بىرىكتۈردى. كېرەي قەبىلىسىدە تۇغۇلغان بۇ مەلىكە (ۋاڭ خان توغراۋۇلنىڭ جىيەن قىزى) مۇشۇ قەبىلىدىكى باشقا ئادەملەرگە ئوخشاش نىستۇرى دىنىغا ئېتىقاد قىلىدىغان ئىنتايىن ئەقىللىق ۋە قابىلىيەتلىك ئايال ئىدى. گۈيۈكخان تېخى يېقىندىلا چىڭگىزخان جەمەتىدىكى شاھزادىلەرنىڭ قانۇن - ئىنتىزامغا خىلاپ قىلمىشلىرى ئۈستىدىن جىددىي تەكشۈرۈش ئېلىپ بارغاندا، مۇشۇ ئايالنىڭ چىڭ تۇرۇشى بىلەن، تولى جەمەتىنى باشتىن - ئاياغ ھېچنەمە قىلالىدى. بۇنى گۈيۈكخانمۇ ئىسپاتلىدى. شۇڭا، باتۇخان ئەمدىلىكتە شەرت - شارائىت پىشپى يېتىلدى دېگەن يەرگە كەلگەنىدى. مەلىكە باتۇخاندىن ئۆزى بىلەن تولىدىن تۇغۇلغان چوڭ ئوغلى شاھزادە موڭگىخاننى قاغان قىلىپ سايلاپ بېرىشنى تەلەپ قىلدى. باتۇخان 1250 - يىلى ئىسسىقكۆلنىڭ شىمالىدىكى ئالمىلىقتا قۇرۇلتاي چاقىرىپ، ئىشنى مەلىكىنىڭ دېگىنىدەك توغرىلىدى. بىراق، موڭگىخاننىڭ سايلىنىشى (يۈەن شىيەنزۇڭ) پەقەت جۈجى جەمەتى بىلەن تولى جەمەتىنىڭ ۋەكىللىرىلا چىقارغان قارار ئىدى. بارتولد دېققەت قىلغان پاكىتلارغا ئاساسلانغاندا، ئوگداي خانلىق جەمەتى بىلەن چاغاتاي خانلىق جەمەتىنىڭ ۋەكىللىرى قۇرۇلتايغا قاتناشمىدى ياكى بولمىسا قۇرۇلتايدىن بۇرۇنلا ئالمىلىقتىن كېتىپ قالدى. ئۇلار موڭگىخاننىڭ قاغان بولۇپ سايلانغانلىقىدىن خەۋەر تاپقاندا، قۇرۇلتاي چىڭگىزخان جەمەتىنىڭ مۇقەددەس ماكانىدىن بەك يىراقتا چاقىرىلدى. ئۇنىڭ ئۈستىگە قۇرۇلتايغا قاتناشقانلار تولۇق ئەمەس دېگەننى باھانە

قىلىپ، موڭكخاننى ئېتىراپ قىلىشتىن قەتئىي باش تارتتى. باتۇخان ئونان دەرياسى بىلەن قۇرۇلۇن دەرياسى بويىدىكى مۇقەددەس جايدا ئالدىنقى قېتىمقىدىن كۆپ ئادەم قاتناشقان يەنە بىر قۇرۇلتاي چاقىردى. بۇ نۆۋەت ئوگداي خانلىق جەمەتى بىلەن چاغاتاي خانلىق جەمەتىنىڭ ۋەكىللىرىنى تەكلىپ قىلدى، لېكىن بۇ تەكلىپ - تەلەپلەرنىڭ رەت قىلىنىشى تۇرغانلا گەپ ئىدى.

باتۇخان ئۇلارنىڭ قارشىلىقىنى پەسەنت قىلماي، ئىسمى بىرىكىگە قۇرۇلۇن دەرياسىنىڭ يېنىدىكى كوتاۋئالان دېگەن جايدا قۇرۇلتاينى چاقىرىۋېرىشنى ھاۋالە قىلدى. ئوگداي جەمەتىنىڭ ۋەكىللىرى نارازىلىق بىلدۈرگەن، ئۆزلىرىنىڭ ئىمپېرىيىدىكى خانلىق ئورۇندىن چەتكە قېقىلغانلىقىنى ئىنكار قىلغان ھەمدە چاغاتاي خانلىق جەمەتىنىڭ ئاتامانى يىسۈەنگۈنىڭ ۋەكىللىرى ئوگداينى قوللايمىز دەپ غۇلغۇلا قىلىشقان بولسىمۇ، بىرىكى يەنىلا موڭكخاننى قاغان دەپ جاكارلىدى (جۈۋەينىنىڭ سۆزىگە ئاساسلانغاندا، بۇ 1251 - يىلى 7 - ئاينىڭ 1 - كۈنى ئىدى). شۇنداق قىلىپ ئىمپېرىيە ئوگداي جەمەتىدىن تولى جەمەتىنىڭ قولىغا ئۆتۈپ كەتتى.

بۇ قېتىمقى سىياسىي ئۆزگىرىشنىڭ مۇنداق ئوڭاي مۇۋەپپەقىيەت قازىنىشىدىكى سەۋەب، ئوگداي خانلىق جەمەتىنىڭ قانۇنلۇق ئەزالىرى سەزگۈر شەخس موڭكخاننىڭ قارشىسىدا ئۆزلىرىنىڭ كارغا كەلمەيدىغان ياش ئىلىكىخانلاردىن ئىكەنلىكىنى چاندۇرۇپ قويغانلىقىدا ئىدى. شۇنداقلا خانىش ئائىلىلىق قىلغان مەزگىلدە، باتۇخان چىڭگىزخان جەمەتىدىكى پېشقەدەم ۋە چوڭ ئوغۇل ئەسەبىدىكىلەرنىڭ داھىيىسى بولۇش سۈپىتى بىلەن ئۆزىنىڭ گەپى ھېساب بولىدىغان مۇستەبىتلىك ھوقۇقىنى ۋاقتىنچە بولسىمۇ قولغا كەلتۈرگەنىدى. لېكىن، تولى خانلىق جەمەتىنىڭ ئوگداي خانلىق جەمەت ئورنىغا چىقىشىنى، ئۇلارنىڭ قانۇنلۇق ھوقۇقىنى تارتىۋالغانلىق دېيىشكە بولمايتتى. چۈنكى ئاساسلىق قۇربان

بەرگۈچلەرگە سۈكۈت قىلىشتىن باشقا ئامال يوق ئىدى. ئۇلار قارشىلىق قىلىشقا پېتىنالمىتى. ئوگداي خانلىق جەمەتىنىڭ شاللانغان ئەزالىرى، ئالايلىق، شىرىمۇن، قۇرۇلتاي تاماملانغاندىن كېيىن كۆرۈنۈشكە قاغاننى تاۋاپ قىلدى، ئەمەلىيەتتە بولسا ئۇنىڭ ئەسكىرى كۈچ ئىشلىتىپ قاغاننى قولغا ئالغۇسى ۋە ئۇنى ئاغدۇرۇۋەتكۈسى بار ئىدى. لېكىن، بۇ سۈيىقەست پاش قىلىپ تاشلاندى، ئۇلارنىڭ مۇھاپىزەتچىلىرى قورالسىز لاندۇرۇلدى، ئۇلارنىڭ مەسلىھەتچىلىرى، مەسلىھەتچىسى، خادا بىلەن چىڭخاي ئۆلۈمگە ھۆكۈم قىلىندى، قالغانلار نەزەربەندەكە چۈشتى.

موڭغىخان دادا جەمەت بۇ بەختسىز تۇغقانلىرىنى قاتتىق بىر تەرەپ قىلدى. ئۇ نائىب خانىش ئوگۇل قايمىشتىن نەپرەتلىنەتتى (ئۇ روبىرىيۇكسقا: بۇ قانجۇققا ئوخشاش ئەسكى ئايال، دېگەندى). ئۇ ئوگۇل قايمىشنى قىپچاقچى قىلىپ قويۇپ سوراققا تارتتى، ئاندىن ئۇنى تاغارغا قاچىلاپ، سۇدا تۇنجۇقتۇرۇپ ئۆلتۈردى (1252 - يىلى 5 -، 7 - ئايلار). موڭغىخاننىڭ ئىسمى قۇبلاي شىرىمۇننى ۋاقتىنچە قۇتۇلدۇرۇپ، ئۇنى جۇڭگودا نۇرۇۋاتقان قوشۇنغا ئېلىپ كەتتى. لېكىن، ئۇ موڭغىخاننى ھايال ئۆتمەيلا بۇ بەختسىز پاش يىگىتىنى سۇغا غەرق قىلىپ ئۆلتۈرۈۋېتىشتىن توسۇپ قالالمىدى. گۈيۇكخاننىڭ كىچىك ئوغلى قۇچا قاراقۇرۇمنىڭ غەربىدىكى بىر كىچىك بازارغا پالاندى. موڭغىخان ئۆزلۈكىدىن تەسلىم بولغان قادانخان (ئۇ بىر چاغلاردا موڭغىخاننىڭ ئۆچمىنى ئېلىش ئۈچۈن ئەلجىگىدەينى ئۆلتۈرۈشكە قاتناشقاندى) نى ئۆلتۈرۈشتىن يالتايدى، قايدۇغا تېخىمۇ تەگمىدى. بۇ ئىككىيلەن ئوگداي خانلىق جەمەتىنىڭ ئىسمى دەريا ۋادىسىدىكى سۇيۇرغال يەرلىرىنى ساقلاپ قالدى. لېكىن، قايدۇ كېيىنچە قانۇنلۇق ھاكىمىيەتنىڭ تۇغىنى كۆتۈرۈپ، موڭغىخاننىڭ مىراسخورلىرىنى ئىنتايىن كۆپ ئاۋازچىلىككە سالدى. بۇنىڭدىن باشقا موڭغىخان چاغاتاي خانلىقىنىڭ باشلىقى، بىر زامانلاردا ئۆزىگە

قارشى چىققان يىسۈمەنگۈنى ئۆلتۈرۈپ، ئۇنىڭ ئورنىغا چاغاتاي خانلىقىدىكى باشقا بىر ئائىلىدىن بولغان قاراھىلاكۈنى چىقاردى. قاراھىلاكۈ ئۆلگەندىن كېيىن ئۇنىڭ ئىشلىرىنى تۈل قالغان خانىش ئورقانا داۋاملاشتۇردى (1252 - يىلى). چاغاتاي خاننىڭ بىر نەۋرىسى بۇرى باتۇخانغا ئۆتكۈزۈپ بېرىلگەندىن كېيىن ئۆلتۈرۈلدى، ئۇ ياۋروپادىكى ئورۇشتا باتۇخاننى ھاقارەتلىگەندى.

## § 9 . موڭغىلىخاننىڭ ھۆكۈمرانلىق دەۋرى (1251 — 1259 - يىللار)

موڭغىلىخان تەختكە ئولتۇرغاندا ئەمدىلا قىسرىق ئۈچ ياشقا كىرگەن بولۇپ، ئۇ چىڭگىزخاندىن كېيىنكى قاغانلار ئىچىدە دىققەتكە سازاۋەر قاغانلارنىڭ بىرى بولۇپ چىقتى. ئۇ كەم سۆز، ھەشەمەتچىلىك ۋە ئىسراپخورلۇققا قارشى تۇرىدىغان، ئوۋ قىلىشقا ئامراق، بوۋىسىنىڭ قانۇن - پەرمان (ياساق) ۋە پەندى - نەسىھەتلىرىنى كۆڭۈل قويۇپ ئىجرا قىلىدىغان ئادەم ئىدى، شۇنداقلا ئۇ قىيىنچىلىققا بەرداشلىق بېرەلەيدىغان داھىي، كەسكىن ھەمدە ئادىل مەمۇرىي ئەمەلدارلار ئىدى (ئۇ ئالدىنقىلارنىڭ گەدىنىدىكى غايەت زور قەرزنى تۆلمەۋەتتى، لېكىن باشقىلاردىكى قەرزنى ھەرگىز ئۈندۈرەلمىدى). ئۇ تەۋرەنمەيدىغان، ئاقىل سىياسەت قوللاندى، ئۆزلىرىنىڭ مۇنەۋۋەر جەڭچىسى ئىكەنلىكىنى ئەمەلدە كۆرسەتتى. چىڭگىزخان تىكلەپ بەرگەن قۇدرەتلىك تۈزۈلمىنى پۈتۈنلەي ئەسلىگە كەلتۈردى. ئۇ ئۆزىدىكى مىللىي خاراكتېرنى قولدىن بەرمىدى (لېكىن، ئۇنىڭ مىراسخورى قۇبلايخان ئۇنداق قىلمىدى)، ئۇ موڭغۇل ئىمپېرىيىسى ئۈچۈن مۇستەھكەم مەمۇرىي ئاپپاراتلارنى ئورناتتى ۋە ئۇنى ھەقىقىي رەۋىشتە بۈيۈك رەسمىي دۆلەت قىلىپ قۇرۇپ چىقتى. ئۇ

ھۆكۈمرانلىق يۈرگۈزگەن دەسلەپكى يىللاردا، ئۇنىڭ زىممىسىدىكى  
 باتۇخانغا قەرز بولۇپ قالغان مەجبۇرىيەت (باتۇخان ئۇنى ئۆز قولى  
 بىلەن قاغانلىققا كۆتۈرگەن) بارتولدىنىڭ كۆرسىتىپ ئۆتكىنىدەك،  
 قانۇنىي جەھەتتىن دېيىلمىگەندىمۇ ھېچبولمىغاندا ئەمەلىي  
 جەھەتتىن ھاكىمىيەتتىكى پارچىلىنىشنى كەلتۈرۈپ چىقاردى.  
 پاكىت شۇنداق ئىدىكى، باتۇخان بالقاش كۆلىنىڭ غەربىدە  
 مۇستەقىل بولۇۋالغانىدى. ① لېكىن، ئۇنىڭ ئۆلۈمىدىن كېيىن،  
 كىچىككەندىمۇ 1255 - يىلىدىن باشلاپ، موڭغىخان موڭغۇل  
 دۇنياسىدا ئەمەلىي ھوقۇق تۇتقان بىردىنبىر قاغان بولۇپ قالدى.  
 چىڭگىزخان جەمەتىدىكى سۇيۇرغاللىق يەرنىڭ خوجىلىرى  
 ئۆزلىرىدە باج - خىراج تاپشۇرمايدىغان ھوقۇق بار دەپ قارىدى ياكى  
 بولمىسا يىغىۋالغان يەرلىك باجنى مەركەزدىن ئەۋەتىلگەن  
 ئەمەلدارلار بىلەن تەڭ بۆلۈشىدىغان ھوقۇقىمۇ بار دەپ  
 كۆرەلگىنىدى، لېكىن موڭغىخان مۇنداق قىلمىشنى قەتئىي مەنئى  
 قىلدى. ئەلۋەتتە، ئەگەر ئۇ تېخىمۇ ئۇزۇنراق ياشىغان بولسا،  
 ئەگەر ئۇنىڭ مىراسخورلىرى ئۇ يولغا قويغان سىياسەتتىكى  
 داۋاملاشتۇرغان بولسا موڭغۇل ئىمپېرىيىسى يىراق شەرق،  
 تۈركىستان، ئىران ۋە رۇسىيە قاتارلىق خانلىقلارغا بۆلۈنۈپ  
 كەتمەي، نىسبەتەن بىرلىككە كەلگەن دۆلەت بولۇپ قالغان بولاتتى.  
 نىستۇرى دىنىغا ئېتىقاد قىلىدىغان ئانىنىڭ كېرەي  
 قەبىلىسىدىن بولغا سۇرقاتقان مەلىكىسىنىڭ تەربىيىسىدە چوڭ  
 بولغان موڭغىخان نىستۇرى دىنىغا ئالاھىدە ياخشى مۇئامىلە قىلدى.  
 ئۇ نىستۇرى دىنىغا ئېتىقاد قىلىدىغان كىرايت قەبىلىسىگە مەنسۇپ

① ساياھەتچى روبرىيۇكىنىڭ خاتىرىسىگە ئاساسلانغاندا، موڭغىخان بىلەن باتۇخان ھەقىقىي  
 مەنىدىكى ئىككى مەنبەلىك ھاكىمىيەتتىكى بولغا قويدى، لېكىن موڭغىخان  
 روبرىيۇكىغا: «ئادەمنىڭ ئىككى كۆزى بولىدۇ، لېكىن كۆز ئىككى بولغان بىلەن ئۇنىڭ  
 نۇرى بىر بولىدۇ» دېگەنى. بىراق، سېلىنى شىجاڭت بىلەن ئىقتىسادىي  
 نۇقتىئىنەزەرگە ئىگە موڭغىخان باتۇخاننىڭ كۆمۈش تەڭگە توغرىسىدىكى ئەلىمىنى رەت  
 قىلغان ئىدى. بۇ ئىككىسى مۆكۈمرانلىق قىلىۋاتقان يەرلەرنىڭ چېگرىسى ئىسپاتلىنىشقا  
 ئىشلى بىلەن تەلەپتە ئىدى.

بولخاينى ئۆزىگە ۋەزىر قىلىپ تەيىنلىدى. ئەينى ۋاقىتنىڭ ئۆزىدە ئۇ يەنە بۇددا دىنى بىلەن تەرىقەتچىلەرگىمۇ ياردەم قىلدى. 1251 - يىلى بىلەن 1252 - يىلى ئارىسىدا، ئۇ ئۆز ئوردىسى ئىچىدە بىر نەپەر تەرىقەتچى روھانىيىنى دىن بېشى ۋە بىر نەپەر موناخنى «دۆلەت ئۆستازى» قىلىپ ئىشقا قويدى. ئالدىنقى روھانىي لى جىنچاڭ، كېيىنكىسى «غەرب» لىك نامۇ دەپ ئاتىلىدىغان لاما ئىدى. مۇشۇ مەزگىلدە، قاغان لى جىنچاڭنى ناھايىتى ئەتىۋارلىدى. موڭغىخان 1255 - يىلى قاراقۇرۇمدا نامۇلاما بىلەن روھانىيلارنىڭ مۇنازىرىسىگە ئىشتىراك قىلدى. 1256 - يىلى قاراقۇرۇمدىكى قاغان ئوردىسىدا بۇددا دىنىنىڭ يۇقىرى دەرىجىلىك باشلىقلىرىنىڭ يىغىنى ئېچىلدى. موڭغىخان روبرىيۇكسقا «بارلىق دىنلار قوللىمىزنىڭ بەش بىرىمىزغا ئوخشايدۇ» دېگەن ھەمدە بۇددا دىنىنىڭ مۇخلىسلىرىغا: «بۇددا دىنى قوللىمىزنىڭ ئالقىنى، باشقا دىنلار بارماق» دەپ تەكىتلىگەنىدى. شۇڭا، موڭغىخان بۇددا دىنى بىلەن تەرىقەتچى روھانىيلارغا تەڭ باراۋەر مۇئامىلە قىلغاندىن كېيىن، ئۆزىنىلا بۇددا دىنىغا بولغان ھۆرمىتىنى ئىپادىلىدى. بولۇپمۇ 1255 - يىلىدىكى مۇنازىرىدىن كېيىن تېخىمۇ شۇنداق قىلدى. چۈنكى شۇ قېتىمقى يىغىندا تەرىقەتچى روھانىيلارنىڭ بۇددا دىنىنىڭ كېلىپ چىقىشى توغرىسىدىكى سەپسەتلىرى ئۈزۈل - كېسىل رەددىيە بېگەننىدى. شۇنداقتىمۇ موڭغۇل قاغانلارنىڭ دىندىن پايدىلىنىشى ئۆزلىرىنىڭ سىياسىي جەھەتتىكى مەقسىتىگە يېتىش ئۈچۈن ئىدى. شۇڭا، ئۇ موناخ كەي يۈەننى بۇددا مۇخلىسلىرىنىڭ داھىيلىقىغا، موڭغۇللارنىڭ مەنپەئىتىگە سادىق يەنە بىر شەخسنى تەرىقەتچى روھانىيلارنىڭ دىنى باشلىقىغا تەيىنلىدى.

## § 10 . روبىرىيۇكىسنىڭ ساياھىتى

موڭغىلىخاننىڭ ھۆكۈمرانلىق دەۋرىدە سانت لىۋىس خرىستىئان دىنىي ئۇيۇشمىسىدىكى مىسسىئونېر گوللاۋرم روبىرىيۇكىسنى دىپلوماتىك خادىم سۈپىتىدە موڭغۇل زېمىنىغا يولغا سالدى. روبىرىيۇكىس 1253 - يىلى 5 - ئاينىڭ 7 - كۈنى كونستانتىنپولىدىن چىقىپ كاسپىي دېڭىزىدىن ئۆتكەندىن كېيىن ئىتالىيىلىكلەر قىرغىمىيە يېرىم ئارىلىدا قۇرغان سودا پونكىتىغا كەلدى (5 - ئاينىڭ 21 - كۈنى سودا كىتابى). قىرغىمىيە سىرتىدىكى رۇسىيە يايلاقلىرىغا، يەنى دەشتى قىپچاققا كەلگەندە، ئۇ ئۆزىنىڭ باشقا بىر دۇنياغا كۆچمەن چارۋىچىلىق تۇرمۇشتىكى بىر جايغا كەلگەنلىكىنى ھېس قىلدى. قىپچاق تۈركلەر تۈركۈملەپ قىرغىن قىلىنغاندىن كېيىن يايلاققا ئايلىنىپ قالغان بۇ جەزىرىنىڭ چەت چېتىدە تۇيۇقسىزلا چارلاش ئېلىپ بېرىۋاتقان موڭغۇل ئائىلىقلىرى كۆرۈندى. «ئۆزۈمنىڭ تاتارلار ئارىسىدا ئىكەنلىكىمنى تۇيغان چېغىمدا، خۇددى ئۇ ئالەمگە ماڭدۇرۇلغاندەك تۇيغۇدا بولدۇم.» روبىرىيۇكىسنىڭ موڭغۇل كۆچمەن چارۋىچىلار ھەققىدىكى بايانلىرى كلاسسىك ئەدەبىيات بولۇپ قالدى. ئۇ مۇنداق يازىدۇ: «ئۇلارنىڭ مۇقىم تۇرالغۇسى بولمايدىكەن، چۈنكى ئۇلار دوناي دەرياسىدىن يىراق شەرققىچە بولغان ئارىلىقتىكى ئۆزلىرى بۆلۈشۈۋالغان سېكتايلار تېررىتورىيىسىدە تارقاق تۇرمۇش كەچۈرىدىكەن. ھەرقايسى تۈتۈن باشلىقلىرى باشقۇرۇۋاتقان ئادىمىنىڭ ئاز - كۆپلۈكىگە قاراپ، ئۆز ئوتلاقلىرىنىڭ دائىرىسىنى بىلىپ تۇرىدىكەن، شۇنداقلا ئۇ يەردە پەسلىنىڭ ئۆزگىرىشىگە قاراپ توختاپ تۇرىدىكەن. قىش پەسلى يېتىپ كەلگەندە جەنۇبتىكى ئەڭ ئىسسىق جايلارغا كېتىدىكەن. ياز پەسلىدە شىمالغا



پۈتكۈلدىكى « . روبىرىيۇكىس يەنە موڭغۇللارنىڭ چېدىر ئۆيلىرىنى  
 تەسۋىرلەپ: ئۇنى ھارۋىغا بېسىپ ئېلىپ ماڭىدىكەن، مەلۇم بىر  
 جايغا توپلاشقان چاغدا بەئەينى مىدىرلاپ تۇرغان بازارلارغا ئوخشاپ  
 قالىدىكەن، دېدى. موڭغۇللارنىڭ ئۆزىگە ئائىت ئىشلارنى  
 خرىستىئان دىنىي ئۇيۇشمىسىدىكى مىسسىئونېرلار تېخىمۇ ياخشى  
 بايان قىلدى: «ئەرلەر بېشىنىڭ چوققىسىدىكى چېچىنى تۆت چاسا  
 قىلىپ چۈشۈرۈۋېتىدىكەن، قالغان چېچىنى ئىككى تال قىلىپ  
 ئۆرۈپ، ئىككى چېكىسىدىن قۇلىقىنى بويلىتىپ پەسكە قويۇپ  
 بېرىدىكەن». قىشتا ئۇلار جۇۋا كىيىدىكەن، يازدا جۇڭگودىن  
 توشۇپ كەلگەن يىپەك ماللاردىن كىيىم قىلىدىكەن. ئۇنىڭدىن باشقا  
 ئۇلار موڭغۇللارنىڭ مىللىي ئىچىملىكى قىمىز ھارقى بىلەن ئۈزۈم  
 ھارقىنى قانماي ئىچىدىغانلاردىن ئىكەن.

روبىرىيۇكىس 7 - ئاينىڭ 31 - كۈنى ۋولگا دەرياسىغا ئۈچ  
 كۈنلۈك يەردە باتۇخاننىڭ ئوغلى سارتاغنىڭ قارارگاھىغا يېتىپ  
 كەلدى. گەرچە خرىستىئان دىنىي ئۇيۇشمىسىدىكىلەر سارتاغنىڭ  
 نىستۇرى دىنىغا ئېتىقاد قىلىدىغانلىقىدىن بىخەۋەر بولسىمۇ، لېكىن  
 ئوردىدىكى «ئاساسلىق ۋەزىرلەردىن بىرى» نىستۇرى مەزھىپىدىكى  
 كۇيات ئاتلىق خرىستىئان مۇخلىسى روبىرىيۇكىسنى خان بىلەن  
 كۆرۈشتۈردى. ناۋادا بىز روبىرىيۇكىسنى سارتاغنىڭ يۈرۈش -  
 تۇرۇشىغا قاراپ، بۇ يەردە «چېركاۋ رىتسار» لىرىدىن بىرنى  
 كۆرگەندەك بولدى دەسەك، بۇ ئەينەنلىك بولمايتتى. چۈنكى بۇ خان  
 غەربنىڭ ئىشلىرىنى بەش قولىدەك بىلىدىغانلاردىن ئىدى.  
 روبىرىيۇكىس خرىستىئان دۇنياسىدىكى ئەڭ قۇدرەتلىك خان پادىشاھ  
 ئالىيلىرى دېگەندە، سارتاغ ھازىر زومىگەرلىك ھوقۇقى سائت  
 لوئىسنىڭ قولىغا ئۆتۈپ بولدى دەپ جاۋاب بەردى. روبىرىيۇكىس  
 سارتاغنىڭ قارارگاھىدىن قوزغىلىپ ۋولگا دەرياسىدىن ئۆتتى ھەمدە  
 دەريانىڭ شەرقىي قىرغىقىدا، باتۇخاننىڭ قارارگاھىدا ئۇنىڭ بىلەن  
 كۆرۈشتى. ئۇ مۇنداق يازىدۇ: «باتۇخان ئېگىز بىر ئورۇندۇقتا

ياكى كارۋات چوڭلۇقتىكى ئالتۇن رەڭلىك تەختتە ئولتۇردى، ئۇ يەر ئۈستىدىن ئۈچ پەلەمپەي ئېگىز ئىدى، باتۇخاننىڭ يېنىدا بىر ئايالنى كۆردۈم، قالغان ئاياللار ئۇنىڭ ئىككى تەرىپىدىن ئورۇن ئالغانىدى». باتۇخان روبىرىيۇكىنى موڭكخاننىڭ ئوردىسىغا ماڭدۇردى. خرىستىئان دىنىي ئۇيۇشمىسىنىڭ بۇ مىسسىئونېرى يېمىق دەريا ياكى ئورال دەرياسىدىن ئۆتۈپ ئاسىيا يايلاقلىرىغا، «دېڭىزغا ئوخشاش پايانىسىز دەشتكە» قەدەم قويدى. ئۇ چۇ دەرياسىنى بويلاپ مېڭىپ، تالاس دەرياسىدىن ئالتە كۈنلۈك يەردە ئىلى دەرياسىدىن ئۆتتى. ئاندىن مۇشۇ دەريانىڭ قىرغىقى بىلەن تاجىكلار تۇرىدىغان ئىچپۇۋىس قەلئەسىگە كەلدى. بارتولدىنىڭ ئاقتىلانىلىك بىلەن ئاگاھلاندىرغىنىغا ئاساسلانغاندا، بۇ قەلئەنىڭ قەشقەرگە تەۋە يەتتە ئوغۇز شەھىرى بولۇشى ئېھتىمالغا يېقىن ئىدى. ئۇ بۇ يەردىن چىقىپ ھەيىالغا باردى ۋە ئۇ يەردە نىستۇرى نىدىكىلەرنىڭ تازا گۈللەپ - ياشناۋاتقان چېركاۋىنى كۆردى. يىغۇرلارنىڭ بۇددا ئىبادەتخانىسىدا ئادەملەرنىڭ ھە دەپ بىر پەمىلەرنى ئوقۇۋاتقانلىقىنى ئاڭلىدى. روبىرىيۇكىس ئۇيغۇرلار توغرىسىدا سۆزلەپ كېلىپ: «تاتارلار (موڭغۇللار) ئۇلارنىڭ خېتىنى ۋە ھەرپىنى ئىشلىتىدىكەن. موڭغۇللارنىڭ قاغان جانا بىلىرىغا (سانت لىۋىس) يازغان خەتنىڭ تىلى موڭغۇلچە، لېكىن يېزىقى ئۇيغۇرچە» دېدى.

1253 - يىلى 11 - ئاينىڭ 30 - كۈنى، روبىرىيۇكىس ھەيىالدىن يولغا چىقىپ، بالقاش كۆلىنىڭ شەرقىي بۇرجىكىنى ئايلىغاندىن كېيىن، ئىمىل دەرياسى ياكى تارباغاتاي رايونىدىكى ئوگداي جەمەتنىڭ سۇيۇرغاللىق يېرىگە يېتىپ باردى. ئۇ يەر ئالتاي تاغلىرىنىڭ جەنۇبى قاپتىلىدىن باشلىنىدىغان قەدىمكى ئايپان دۆلىتىنىڭ چېگرىسى ئىدى. روبىرىيۇكىس ئاقسۆەت موڭكخاننىڭ ئوردىسىغا يەتتى. 1254 - يىلى 1 - ئاينىڭ 4 - كۈنى قاغان بىلەن كۆرۈشتى. ئۇ مۇنداق يازدۇ: «بىزنى ئوردىغا باشلاپ كەلگەندە،

ئىشىككە تارتىلغان مىلەڭزە قايرىلدى. بىز مۇقەددەس قوشاقلارنى توۋلاپ تۇرۇپ ئىچكىرى كىردۇق. يەر يۈزىگە ئالتۇن رەڭلىك كىگىز - كېچەكلەر سېلىنغانىدى، ئوتتۇرىدىكى ئوچاقتا سوكمۇك، ئاپىدىيان يىلتىزى ۋە كالا تىزىكى كۆيۈۋاتاتتى. نۇر چاقناپ تۇرىدىغان چىرايلىق كىيىملەرنى كىيگەن قاغان كىچىككىنە كارۋات ئۈستىدە ئولتۇراتتى. ئۇنىڭ كىيگەنلىرى قارىماققا تېۋىلىن تېرىسىدىن تىكىلگەندەك قىلاتتى. ئۇ ئوتتۇرا بوي، بۇرۇن چاناقلىرى كىرىلگەن ۋە پەسكە تارتىلغان، قىرىق بەش ياشلاردىكى ئادەم ئىدى. قاغان بىزگە گۈرۈچتىن ياسىغان، ئاق ئۇزۇم ھارىقىدەك سۈزۈك ۋە ئازراق تاتلىق تەمى بار سېرىق ھاراق سۇنۇشقا بۇيرۇدى. ئاندىن ياۋا ئۇچار - قاناتلارنىڭ گۆشى كەلتۈرۈلدى. قاغان بۇلارغا دىققەت بىلەن بىر ھازا زەن سالىدى. ئاخىرىدا ئىز بىزگە گەپ قىلدى. ئۇنىڭ تەرجىمانى نىستۇرى دىنى مۇخلىسى ئىدى. »

روبرىيۇكس موڭغىلىخاننىڭ ئوردىسىدا (فرانسىيە) لورنايىن ئۆلكىسىنىڭ مىترا ناھىيىسىدىن كەلگەن پاچىۋىت ئىسىملىك بىر ئايالى ئۇچرىتىپ ھەيران قالدى. ئۇ رۇسىيەلىك ئارخىتېكتورنىڭ ئايالى بولۇپ، قاغاننىڭ نىستۇرى دىنىدىكى كېنىزىكىگە خىزمەت قىلىش ئۈچۈن ۋىنگىرىيىدىن ئېلىپ كېلىنگەنىدى. روبرىيۇكس قاراقۇرۇمدىكى ئوردىدا پارىژلىق زەرگەر گوللاۋۇم بوچىرىنى يولۇقتۇردى. ئاكىسى پارىژنىڭ «كۆپرۈك كوچىسى» دا ئولتۇرىدىغان بۇ ئادەم ئىلگىرى - كېيىن بولۇپ ئائىمب خانىش سۇرقاتان ۋە موڭغىلىخاننىڭ كىچىك ئىسمى ھەمدە خرىستىئان مۇخلىسلىرىغا ئىنتايىن ھېسداشلىق قىلىدىغان ئارىخ بۇقا قاتارلىقلارغا خىزمەت قىلغانىدى. روبرىيۇكس ئوردىدىكى بايراملىق زىياپەتتە نىستۇرى مىسسىئونېرلىرىنىڭ ھەممىسىدىن بۇرۇن قاغانغا ھاراق تۇتقانلىقىنى، ئۇلارنىڭ ئارقىسىدىن مۇسۇلمان ئۆلىمالارغا ۋە «غەيرىي دىن» دىكى موناخ تەرىقەتچىلەرگە نۆۋەت

كەلگەنلىكىنى ئۆز كۆزى بىلەن كۆردى. موڭكخانمۇ دائىم دېگۈدەك ئۆزىنىڭ نىستۇرى دىنىغا ئېتىقاد قىلىدىغان كېنىزىكىگە ھەمراھ بولۇپ، چېركاۋدىكى دۇئا - تىلاۋەتلەرگە قاتنىشاتتى. «ئۇ يېتىپ كەلگەندە كىشىلەر ئالتۇن رەڭلىك كارىۋاتنى تەييار قىلىپ قويغان بولاتتى. ئۇ ۋە ئۇنىڭ ئايالى خانىش مېھرىچا يۈزىنى قىلىپ شۇ كارىۋاتتىن ئورۇن ئالاتتى.»

روبرىيۇكس ئوردىدىكىلەرگە ئەگىشىپ، 1254 - يىلى 4 - ئاينىڭ 5 - كۈنى قاراقۇرۇمغا باردى. ئوردىدىكى موڭغۇللار ئالاھىدە ھۆرمەت قىلىدىغان زەرگەر گوللاۋۇم بوجىر ئۇنىڭ بىلەن كۆرۈشكەندە «ئۇ ناھايىتى خۇش بولدى. ئۇنىڭ ئايالى ۋېنگرىيىدە تۇغۇلغان ساراسىنلىق (ئەرەب) ئىدى. بۇ ئايال فرانسوز تىلىنى ۋە كومان تىلىنى ناھايىتى راۋان سۆزلەيتتى. بىز ئۇ يەردە يەنە بىر ئەر كىشىنى ئۇچراتتۇق، ئۇ ئەنگىلىيىلىك بىرسىننىڭ بازىلى ئىسىملىك ئوغلى بولۇپ چىقتى. ئۇمۇ ۋېنگرىيىدە تۇغۇلغان بولۇپ، يۇقىرىدىكى تىللارنى ئوبدان بىلەتتى.» 1254 - يىلى كاتولىك بايرىمىدا، روبرىيۇكسنىڭ قاراقۇرۇم نىستۇرى چېركاۋىدا ئۆتكۈزۈلىدىغان مۇراسىمغا قاتنىشىشىغا رۇخسەت قىلىندى. «زەرگەر گوللاۋۇم بۇۋى مەرىپەمنىڭ ھەيكىلىنى فرانسوزچە ياساپ چىققانكەن، «نىستۇرى چېركاۋىدىن بۆلەك، قاراقۇرۇمدا يەنە ئىككى مەسچىت، ئون ئىككى بۇددا ئىبادەتخانىسى ۋە «بۇتقا چوقۇنىدىغان» باشقا بۇتخانىلارمۇ بار ئىكەن. روبرىيۇكس مۇراسىم ئۆتكۈزۈلۈۋاتقان چاغدا ئارىخ بۇقا بىلەن كۆرۈشۈشكە پۇرسەت تاپتى. ئۇ قاغان جەمەتىدىكى خانلارنىڭ ئارىسىدا خرىستىئان دىنىغا ئەڭ ئېتىقاد قىلىدىغانلاردىن ئىدى. «ئۇ بىزگە قولىنى ئۇزارتتى. بىزنىڭ ئېپىسكوپلىرىمىزغا ئوخشاش ئۆز قولى بىلەن كرىست شەكىلدە چوقۇندى.» مەلۇم بىر كۈنى روبرىيۇكسنىڭ كۆز ئالدىدا مۇسۇلمانلار بىلەن خرىستىئانلار ئارىسىدىكى بەس - مۇنازىرە باشلىنىپ قالدى. ئارىخ بۇقا ئاشكارا

ھالدا خرىستىئانلارنى قوللايدىغانلىقىنى بىلدۈردى. 1524 - يىلى 5 - ئاينىڭ 30 - كۈنى كاتولىك بايرىمىنىڭ ھارپىسىدا، روبىرىيۇكس موڭغۇلخان تەرىپىدىن بېكىتىلگەن ئۈچ نەپەر باھالىغۇچىنىڭ ئالدىدا، قاراقۇرۇمدىكى ئوچۇق سورۇندا زور كۆلەمدىكى بىر نۆۋەتلىك دىنىي مۇنازىرىگە رىياسەتچىلىك قىلدى. مۇنازىرە داۋامىدا، ئۇ بىر خۇدالىق مەۋقەدە تۇرۇپ، مۇسۇلمان ئۆلىمالار بىلەن بىرلىكتە بۇددا دىنىنىڭ پەيلاسوپلىرىغا قارشى چىقتى.

روبىرىيۇكس 1254 - يىلى 8 - ئاينىڭ 18 - كۈنى قاراقۇرۇم بىلەن خوشلىشىپ موڭغۇلخاننىڭ سانت ليۇئىسقا يازغان: «كېرەملىك تەڭرىنىڭ بۇيرۇقى مۇنۇلاردىن ئىبارەت، زەڭگەر كۆكتە پەقەت بىرلا خۇدا بولىدۇ. زېمىن ئۈستىدە پەقەت بىرلا قاغا بولىدۇ. چىڭگىزخان خۇدانىڭ ئوغلى» دېگەن مەزمۇندىكى خەتنى ئېلىپ يولغا چىقتى. موڭغۇلخان كېرەملىك تەڭرى ۋە ئۇنىڭ يەر يۈزىدىكى ۋەكىلى بولغان قاغاننىڭ نامى بىلەن فرانسىيە پادىشاھىدىن ئۆزىگە تەسلىم بولۇشنى تەلەپ قىلدى. روبىرىيۇكس بۇ خەتنى كۆرۈپ، ئىككى ئاي ئالتە كۈن دېگەندە قاراقۇرۇمدىن ۋولگا دەرياسىنىڭ بويىغا كەلدى. دەريادىن ئۆتىدىغان چاغدا، قاغاننىڭ ئوردىسىغا بېرىپ، موڭغۇلخاننى زىيارەت قىلىش ئۈچۈن ماڭغان ئەرمىنى پادىشاھى ھىنھۇم لىر بىلەن ئۇچرىشىپ قالدى. ئۇ 9 - ئايدا باتۇخاننىڭ قارارگاھىغا باردى. لېكىن، بۇ چاغدا باتۇخان يېڭى تۇرالغۇ جايى بولغان ساراياغا كۆچۈپ كەتكەنىدى. روبىرىيۇكس ئۇ يەردىن ئاتلىنىپ ئالانلارنىڭ زېمىنى ۋە داربەن جىلغىسىدىن ئۆتۈپ موھان تۈزلەڭلىكىگە باردى ۋە موڭغۇل قوشۇنلىرى تەرىپىدىن ئىرانغا ئەۋەتىلگەن باش قوماندان بەيجۇ نويۇن بىلەن كۆرۈشتى. ئۇنىڭغا بۇنىڭدىن بۇزۇنراق تەبرىزگە بېرىپ يۈز كۆرۈشكەن موڭغۇللارنىڭ ئىراندىكى خەلق ئىشلار ئەمەلدارى ئارخۇن ئاغا تەرجىمانلىق قىلدى. نەخشۋەندىدىن

ئۆتۈۋاتقاندا مىلاد بايرىمىغا توغرا كېلىپ قالدى. بۇ يەردىن چىقىپ  
ئەرزەندىجان، قەيسەرىيە ۋە كونييا قاتارلىق جايلاردىكى سالجۇق  
سۇلتانلىرىنىڭ زېمىنىدىن ئۆتۈپ كىچىك ئەرمىنىڭ بارىدى.  
لايىستتا كېمىگە ئولتۇرۇپ سىپرۇس پادىشاھلىقىغا قايتتى.

روبرىيۇكس يولدا ئۇچراشقان ئەرمىنىيە (ئەرمىنىيەلىك شەكەن  
سېلىسىيە) پادىشاھى ھىننۇم لىر ئۆزىنىڭ روبرىيۇكسنى  
ياخشىراق دىپلوماتىيە خادىمى ئىكەنلىكىنى ئىسپاتلىدى. چۈنكى  
روبرىيۇكس موڭغۇللارنىڭ ئارىلىشىشى تۈپەيلى كېلىپ چىققان  
ۋەھىملىك كۈنلەرنى باشتىن كەچۈرۈشكە مۇۋەپپەق بولدى.  
ھالبۇكى، پەملىك ئەرمىنىيە پادىشاھى دەل مۇشۇ خىل  
ئارىلىشىشنى رېئاللىققا ئايلاندۇرۇش ئۈچۈن تىرىشتى. ئۇ  
خرىستىئان دۇنياسىنىڭ مەنپەئىتى ئۈچۈن مۇسۇلمانلار دۇنياسىغا  
قارشى تۇرماقچى بولغانىدى. شۇڭا، ئۇ ئالدى بىلەن خارىقا  
باردى. ئۇ يەردە موڭغۇل قوشۇنلىرىنىڭ ئىراندا تۇرۇشلۇق باش  
قوماندانى بەيجۇ نويۇن (1253 - يىلى) بار ئىدى. ئاندىن داربەن  
جىلغىسىدىن ئۆتۈپ، ۋولگا دەرياسىنىڭ تۆۋەن ئېقىمىدىكى  
باتۇخاننىڭ قارارگاھىغا كەلدى. داۋاملىق مېڭىپ، قاراقۇرۇمنىڭ  
يېنىدىكى موڭغۇلخاننىڭ ئوردىسىغا كەلدى. «شان - شۆھرەتى  
چېكىگە يەتكەن» قاغان، 1254 - يىلى 9 - ئاينىڭ 13 - كۈنى  
ئۇنى قوبۇل قىلدى.

موڭغۇلخان ئۆزىگە بەيئەت قىلغان بۇ سادىق پادىشاھنىڭ ئالدىغا  
ئوبدان چىقتى ۋە ئۇنىڭغا «يارلىق» تەقدىم قىلدى. ئەرمىنىيەلىك  
يىلنامىچى كراكۇس: «يارلىقنىڭ ئۈستىگە قاغاننىڭ مۆھۈرى  
بېسىلغان، ھېتىۋىنىڭ ئۆزىگە ياكى دۆلىتىگە دەخلى - تەرۇز  
قىلىدىغان ھەرقانداق ئۇرۇنۇش قەتئىي مەنئى قىلىنغان، ئۇ يەنە  
خرىستىئان دىنى جەمئىيىتىگە ھەرقانداق جايدا باج - خىراج  
كەچۈرۈم قىلىنىدىغانلىق توغرىسىدا گۇۋاھنامە بەرگەن» دەپ  
يازدى. يەنە بىر ئەرمىنىيە تارىخچىسى مىسسىئونېر «خاپتۇن»

«شەرقنىڭ دېڭىز ساھىلىدىكى گۈللەر» دېگەن كىتابىدا، موڭغۇل خان ئۆزىنىڭ مېھمىنىغا ئىنىم ھىلاكو باشلاپ ماڭغان موڭغۇل قوشۇنلىرى سېنىڭ «ئەشەددىي دۈشمىنىڭ» خەلىپىنىڭ ئوردىسىنى ۋەيران قىلىپ، بۇ مۇقەددەس جاينى خىرىستىئان مۇخلىملىرىغا ئېلىپ بېرىدۇ، دەپ ۋەدە قىلغانلىقى شەرھلەنگەن. كېيىنچە بۇ ۋەدىنىڭ بىر قىسمى بولسىمۇ ئەمەلگە ئاشتى. ھىتھۇم لىر شۇ چاغدا ئىشەنچ بىلەن تولۇپ تاشتى ۋە 11 - ئاينىڭ 11 - كۈنى موڭغۇل ئوردىسىدىن ئايرىلىپ، بەشبالىق (گۇچېڭ)، ئالمىلىق، ئامۇ دەرياسى ۋە ئىران ئارقىلىق 1255 - يىلى 7 - ئايلاردا سىلبىيىگە يېتىپ كەلدى.

## § 11 . موڭغۇل خانىنىڭ سۇڭ خانىدانلىقىغا قارشى ئېلىپ بارغان تاجاۋۇزچىلىق ئۇرۇشى

موڭغۇل خانى موڭغۇللارنىڭ تاجاۋۇزچىلىق ئۇرۇشىغا يەنە بىر مەرتىۋە جان كىرگۈزدى. ئەمەلىيەتتە، بۇ خىل تاجاۋۇزچىلىق ئوڭداي ئۆلگەندىن كېيىن توختاپ قالغانىدى. بىر ياقىتىن، موڭغۇل خان 1253 - يىلى ئونان دەرياسىنىڭ باشلىنىش جايىدا چاقىرىلغان قۇرۇلتايدا، ئىنىسى ھىلاكۇنىڭ ئىراننى بويسۇندۇرۇش، باغداد خەلىپىلىكى بىلەن مەسوپوتامىيەنى تەسلىم بولۇشقا مەجبۇرلاش ۋەزىپىسىنى تاماملاپ، ئاندىن سۈرىيەنى بويسۇندۇرۇش لازىملىقىنى قارارلاشتۇردى. يەنە بىر ياقىتىن، موڭغۇل خان بىلەن ئۇنىڭ يەنە بىر ئىنىسى قۇبلايخان سۇڭ خانىدانلىقىنى يوقىتىش ئۈچۈن ئۇرۇشقا ئاتلىنىش لازىم، دەپ بەلگىلەندى.

مۇنداق بولۇشتىكى سەۋەب، گەرچە خاشجۇدىكى ئوردا

ئاجىزلاشقان، ۋەزىر - ۋۇزىرالار ئىقتىدارسىز، سۇڭ خانىدانلىقىنىڭ پادىشاھلىرى كۈچ - قۇدرەتتىن قالغان بولسىمۇ، خەنزۇلار موڭغۇل تاجاۋۇزچىلىرىغا يەنىلا ئۇلار ئويلىمىغان دەرىجىدە قارشىلىق كۆرسەتمەكتە ئىدى. خەنزۇلارنىڭ باتۇرى مېڭ گۇڭ (1246 - يىلى ئۆلگەن) موڭغۇللارنىڭ قولىدىن خەنشۇينىڭ ئوتتۇرا ئېقىمىنى تىزگىنلەپ تۇرالايدىغان مۇھىم شەھەر شاڭياڭنى تارتىۋالدى (1239 - يىلى). ئۇ سچۈەننىڭ ئوتتۇرا قىسمىنى موڭغۇللار بىلەن ئۈزۈنغىچە تالاشتى. چېڭدۇ ئىككى قېتىم قولىدىن كەتتى، پەقەت 1241 - يىلىغا كەلگەندىلا موڭغۇللار تەرىپىدىن رەسمىي ئىشغال قىلىندى. جەنۇبىي جۇڭگونى غايەت زور ھەرە ئۇۋىسى دېيىشكە بولاتتى، ئۇ يەردە ناھايىتى كۆپ دەريا ئېقىملىرى، بىر - بىرىگە گېرەلىشىپ كەتكەن تاغ تىزمىلىرى ھەمدە ئادەملەر توپلىشىپ ئولتۇراقلاشقان شەھەر - بازارلار بار ئىدى. بۇ يەردىكى ئۇرۇش قورشاش ئۇرۇشىدىن باشقا نەرسە بولالمايتتى، بۇ ئەھۋال يايلاقتىن كەلگەن چەۋەندازلارنى تەڭلىككە سالاتتى. چېڭگىزخان جەمەتىدىن ئىلگىرىكى تۈرك - موڭغۇل كۆچمەن چارۋىچىلار، تۆتىنچى ئەسىردىكى ئەسكەرلەر ھۇنلار ۋە سىيانپىيلار، بەشىنچى ئەسىردىكى قىتانلار، ئون ئىككىنچى ئەسىردىكى جورچىتلار شىمالىي جۇڭگونى بويسۇندۇرۇشتا مۇۋەپپەقىيەت قازاندى. لېكىن، تۇپالاردىن تارتىپ جورچىتلارغىچە، جەنۇبىي جۇڭگونى بويسۇندۇرۇشنىڭ ھەممىسى مەغلۇبىيەت بىلەن ئاياغلاشتى. جەنۇبىي جۇڭگونى بويسۇندۇرۇش ئۈچۈن جۇڭگوچە تاكتىكا قوللىنىش، زور تۈركۈمدىكى خەنزۇ پىيادە تۇپالار بولۇش، خەنزۇلار ياكى مۇسۇلمان ئىنژېنېرلار ئىشلىتىدىغان ھەمدە مەخسۇس شەھەر مۇھاسىرىسى ئۈچۈن لازىم بولىدىغان «زەمبىرەكچىلەر قوشۇنى» تەييارلاش كېرەك ئىدى. موڭغۇل قوشۇنلىرىنىڭ شۇ چاغدىكى خېلىلا تارقاقلىشىپ كەتكەن كۈچىنى ئۆزئارا ماسلاشتۇرۇش ئۈچۈن، موڭغۇلخان



ئۆزىنىڭ دىققىتىنى جۇڭگونىڭ ۋەزىيىتىنى ئۈستىگە مەركەزلەشتۈردى. ئىنىسى قۇبلايخان ئۇنىڭدىن تېز چىقتى. چۈنكى ئۇ جۇڭگو مەدەنىيىتىگە قىزىقتى، شۇڭا قاغاننىڭ تەكلىپىنى ئاڭلىغاندىن كېيىن بىر ئىشنى كۆڭلىگە پۈكۈپ مۇشۇ جەھەتتە ئۆزىنىڭ يامان غەرىزىنى بىر كۆرسىتىپ بېقىشقا بەل باغلىدى. 1251 - يىلى موڭكىخان ئۇنىڭغا بويسۇندۇرۇلغان بىر قىسىم جۇڭگو زېمىنىغا ئىگىدارچىلىق قىلىشنى بۇيرۇدى. ئارقىدىنلا خېنەننىمۇ ئۇنىڭغا سۇيۇرغال قىلىپ بەردى (بۇ مەمۇرىي رايون بۈگۈنكى خېنەن ئۆلكىسىنىڭ دائىرىسىدىن كۆپ چوڭ ئىدى. چۈنكى ئۇ خۇاڭخې دەرياسىنىڭ كونا ئېقىنى بىلەن چاڭجياڭ دەرياسى ئارىلىقىدىكى گىرنىۋىچ سىزىقى بويىچە مېرىدىئان  $110^{\circ}$  نىڭ ئىچىدىكى جايلارنى، شۇنداقلا بۈگۈنكى گەنسۇ ئۆلكىسىدىكى ۋېيشۈي دەرياسىنىڭ يۇقىرى ئېقىمىدىكى گۇڭچاڭ ناھىيىسىنىمۇ ئۆز ئىچىگە ئالاتتى). قۇبلايخان مۇشۇ ۋەزىيەتنى ئۆتەۋاتقان مەزگىلدە ئۆزىگە كىچىكىدىن تارتىپلا باشلانغۇچ سەۋىيىدىكى خەنزۇ يېزىقىنى ئۆگەتكەن خەنزۇ ئۆلىما ياۋشۇنىڭ نەسەبىتىگە قولاي سالىدى. ئۆزىنىڭ خېنەندىكى سۇيۇرغاللىق يېرىدا ئۇرۇش تۈپەيلى ۋەيران بولغان دېھقانچىلىقنى ئەسلىگە كەلتۈردى. دېھقانلارغا ئۇرۇق ۋە دېھقانچىلىق سايمانلىرىنى تەقسىم قىلىپ بەردى ھەمدە چېرىكلەرنى تېرىقچىلىق بىلەن شۇغۇللىنىشقا ئالماشتۇردى. چاڭجياڭ دەرياسىنىڭ تۆۋەن ئېقىمىدا، ئۇ سۇڭ خانىدانلىقىغا رەسمىي ھۇجۇم باشلىمىدى. ئەكسىچە موڭكىخاننىڭ دېگەنلىرى بويىچە ئۇنى تېخىمۇ كۈچەپ مۇھاسىرىگە ئالدى. ئۇ سوبۇتاي باھادىرنىڭ ئوغلى ئوربىياقتاي بىلەن بىللە 1252 - يىلى 10 - ئايدا شىيەنشىدىن يولغا چىقىپ، سچۈەن ئارقىلىق يۈننەنگە باردى. بۇ چاغلاردا يۈننەن جۇڭگوغا قارمايتتى. ئۇ يەردە مىلادىيە 8 - ئەسىردىلا پەۋقۇلئادە بىر پادىشاھلىق شەكىللەنگەن، مۇنداقچە ئېيتقاندا دالى خانلىق دۆلىتى قۇرۇلغانىدى. ئۇ يەردىكى ئىرقلارمۇ

خەنزۇلارغا تەئەللۇق بولمىغان يىزۇ مىللىتى ياكى دەيزۇ  
مىللىتىدىن تەركىب تاپقان بولغاچقا، ئۇلار ئۆزىنىڭ تاغلىق دۆلىتى  
ئىچىدە باشتىن - ئاخىر تولۇق مۇستەقىللىقىنى ساقلاپ كەلگەندى.  
قۇبلايخان ئۇلارنىڭ پايتەختى دالى بىلەن شەنچەننى (يۈننەن  
مەھكىمىسى ياكى پىڭدىڭ يېزىسى) نى ئىشغال قىلدى، كېيىنكى  
قەلئەدە خەنزۇچە ئىسمى دۈەن شىڭجى دەپ ئاتىلىدىغان دالى  
پادىشاھى پاناھلىنىپ تۇرغانىدى (1253 - يىلى). قۇبلايخان بۇ  
پادىشاھنىڭ ئورنىغا تەگمىدى ۋە ئۇنى «مۇخالۇج» دەپ ئېتىراپ  
قىلدى. لېكىن، ئۇنىڭ يېنىغا بىر نەپەر «موڭغۇل» مەمۇرىي  
باشلىق ئورۇنلاشتۇردى، ئۇ خەنزۇلاردىن تەسلىم بولغان  
ليۇشىجۇڭ دېگەن كىشى ئىدى. گەرچە كونا پادىشاھلىق ھېلىمەم  
مەۋجۇت بولۇپ تۇرغان بولسىمۇ، لېكىن پۈتكۈل يۈننەن ھەرقايسى  
موڭغۇل قوشۇنلىرىنىڭ سۈيۈرغاللىق يېرىگە ئايلاندى.  
ئورىياقتاي ئۇزۇن ئۆتمەي شىزاڭغا ھۇجۇم قىلدى ھەمدە ئۇلارنى،  
ھېچبولمىغاندا يېقىن ئەتراپتىكىلەرنى موڭغۇللارنىڭ  
پاترىئارخاللىق ھوقۇقىنى ئېتىراپ قىلىشقا قىستىدى.  
1257 - يىلىنىڭ ئاخىرى، ئورىياقتاي ئەنەن خانلىقىغا  
بېسىپ كىردى (ئۇنىڭ پايتەختى خېنېي ئىدى). ئۇ يۈننەندىن  
جەنۇبقا قاراپ مېڭىپ دۇڭجېڭ تۈزلەڭلىكىگە كەلگەندىن كېيىن،  
خېنېينى بۇلاپ - تالىدى (1257 - يىلى 12 - ئاي). ئەنەن  
پادىشاھى چېن تەيزۇڭ ئامالسىز قېلىپ دۈشمەنلىرىگە بەيئەت قىلدى  
(1258 - يىلى 3 - ئاي). 1258 - يىلى 9 - ئايدا موڭغۇلار  
يەنە بىر قېتىم قۇرۇلتاي چاقىردى. موڭغۇل خانىدانلىقىغا  
قارشى ئۇرۇشقا ئۆزى بىۋاسىتە قوماندانلىق قىلىدىغان بولدى. ئۇ  
موڭغۇللارنىڭ ئاساسىي قوشۇنىنى باشلاپ، شىەنشەندىن سىچۈەنگە  
كىردى (1258 - يىلى 10 - ئاي) ۋە باۋىنڭنى ئىگىلىدى  
(بۈگۈنكى لاڭجۇڭ، تەخىمەن 1258 - يىلى 12 - ئاي)، لېكىن  
جىيانڭچىڭ دەرياسى بىلەن ئۇنىڭ ئىككى تارماق ئېقىمى

قوشۇلمىدىغان جايدىكى خېجۇ (بۈگۈنكى خېچۈەن) نى ھەرقانچە ئېيتىشىمۇ ئالامىدى. مۇشۇ نۆۋەتتىكى مۇھاسىرە جەريانىدا موڭىخان تولغاق بولۇپ قېلىپ داۋالاشقا مۇمكىن بولمىدى. ئۇزۇن ئۆتمەي قەلئەگە يېقىن جايدا ئالەمدىن ئۆتتى (1259 - يىلى 8 - ئاينىڭ 8 - كۈنى).

موڭىخان ئۆلگەن چاغدا، ئىنىسى قۇبلايخان موڭغۇل قوشۇنلىرىنىڭ بىر تارمىقىنى باشلاپ خېبىيىدىن جەنۇبقا ئاتلاندى ۋە ئېجۇ (بۈگۈنكى ۋۇچاڭ) نى قورشاشقا ئالدى. بۇ شەھەر چاڭجياڭ دەرياسىنىڭ ئوتتۇرا ئېقىمىدىكى خۇبېي ئۆلكىسىگە قاراشلىق خەنكۇنىڭ قارشى قىرغىقىدا ئىدى. ئەينى ۋاقىتتىكى ئۆزىدە ئوربىيانقىتاي (ئۇ 1257 - يىلى يىل ئاخىرىدا دۇڭجياڭ ئۆزلەشكىمىدىن يۈننەنگە قايتىپ كەلگەنىدى) يۈننەندىن گۇاڭشىغا قوشۇن تارتىپ، گۈيلىنغا ھۇجۇم قىلدى، ئاندىن خۇنەن ئۆلكىسىگە كىرىپ چاڭشانى مۇھاسىرە قىلدى. سۇڭ خانىدانلىقى شىمال غەرب، جەنۇب ئۈچ تەرەپتىن ھۇجۇمغا دۇچ كەلگەندە، موڭىخاننىڭ ئۆلۈمى ئۇلارغا دېمىنى ئېلىۋېلىش پۇرسىتى يارىتىپ بەردى. قۇبلايخان چىڭگىزخان جەمەتىنىڭ خانلىق ئورنىغا ۋارىس بولۇشى ۋە ئەركىن - ئازادە ياشاش مەقسىتىدە سۇڭ خانىدانلىقىنىڭ ۋەزىرى جىياسداۋ بىلەن ئۇرۇش توختىتىش ياكى يارىشىش كېلىشىمىگە ئىمزا قويدى ھەمدە چىاڭجياڭ دەرياسىنى ئىككى دۆلەتنىڭ چېگرىسى قىلىپ بەلگىلىدى، ئارقىدىنلا ئۇ قوشۇننى باشلاپ خېبېيگە قايتتى.

ئۈچىنچى باب قۇبلايخان ۋە جۇڭگودىكى  
موڭغۇل خانىدانلىقى

§ 1 . قۇبلايخان بىلەن ئارىخ بۇقانىڭ

ئۆزەڭگە سوقاشتۇرۇشى

موڭغۇلخان ئۈچ ئىنسى قۇبلايخان، ھىلاكو ۋە ئارىخ بۇقانى  
قالدۇرۇپ كەتتى. ھىلاكو 1256 - يىلىدىن باشلاپ ئىراندا خان  
بولۇپ ئولتۇردى. ئارىلىق ھەددىدىن زىيادە يىراق بولغاچقا، ئۇ  
ئىمپېرىيىدىن بەھرىمەن بولۇشقا تېگىشلىك ھوقۇقلىرى ھەققىدە  
ئېغىز ئاچالمىدى. موڭغۇلخاننىڭ ئەڭ كىچىك ئىنسى ئارىخ بۇقا  
موڭغۇللارنىڭ ئانا يۇرتىنى قوغداش، ئىمپېرىيىنىڭ پايتەختى ۋە  
قارا قۇرۇمىدىكى ھۆكۈمەتكە يېتەكچىلىك قىلىش ۋەزىپىسىنى  
زىممىسىگە ئالدى. موڭغۇل رايونلىرىنى باشقۇرۇش جەريانىدا، ئۇ  
بىر نۆۋەتلىك قۇرۇلتاي چاقىرىپ ئۆزىنى قاغان دەپ ئېلان قىلىشقا  
تەييارلانغان بولسىمۇ، لېكىن قۇبلايخان ئالدىن قوزغىلىپ، ئۇنى  
بىر چەتتە قالدۇردى. ئۇ ئۆزىنىڭ قوشۇنلىرىنى باشلاپ،  
ژۇچاڭدىن شىمالغا قاراپ مېڭىپ، جۇڭگو بىلەن موڭغۇللارنىڭ  
چېگرىسىغا، يەنى بۈگۈنكى كەيبېيڭنىڭ شاڭدۇ دەپنە يېرىگە  
كەلگەندىلا توختىدى. ئۇ يەردە ئۇنىڭ تېخى يېقىندىلا سالدۇرغان  
يازلىق ئوردىسى بار ئىدى (ئۇ چاخار بىلەن زېخېننىڭ ئارىلىقىدىكى  
رولىئورنىڭ ئەتراپىدا ئىدى). 1260 - يىلى 6 - ئاينىڭ 4 -  
كۈنى، ئۇ ئۆزىنىڭ قوللىغۇچىلىرى، ھەربىي ئەمەلدارلىرى

تەرىپىدىن قاغانلىققا كۆتۈرۈلدى. شۇ چاغدا ئۇ ئەمدىلا 44 ياشقا كىرگەنىدى.

ئەلۋەتتە، چىڭگىزخان جەمەتىدىكى ئادەت قانۇنىغا ئاساسلانغاندا، تۇيۇقسىز سايلام ئېلىپ بېرىش نورمال ئەھۋال ئەمەس ئىدى. قۇرۇلتاينىڭ ئەنئەنىۋى يوسۇندا موڭغۇللار زېمىنىدە ئۆتكۈزۈلۈشى، ئالدى بىلەن چىڭگىزخان جەمەتىدىكى تۆت خانلىقنىڭ ۋەكىللىرىگە قۇرۇلتايغا قاتنىشىش توغرىسىدا ئۆقتۈرۈش قىلىنىشى لازىم ئىدى. قاراقۇرۇم تەرەپتە ئارىغ بۇقا ئىككىلەنمەستىنلا ئۆزىنى قاغان دەپ جاكارلىدى. ئۇ موڭغۇلخانغا ۋەزىر بولغان كېرەيلىك نىستۇرى دىنىنىڭ مۇخلىسى بولغانىنىڭ قوللىشىغا ئېرىشكەنىدى. جۇڭگونىڭ شەنشى ۋە سچۈەن ئۆلكىلىرىدە مۇداپىئەدە تۇرۇۋاتقان موڭغۇل سەركەردىلىرى ئۇم ھىمايە قىلىدىغانلىقىنى بىلدۈردى. لېكىن، قۇبلايخان بۇ ئىككى ئۆلكىدىكى قوشۇننى ناھايىتى تېزىدىنلا ئۆزىگە يېقىنلاشتۇردى. ئۇ يەنە گەنجۇ (گەنسۇ ئۆلكىسى) دىكى بىر قېتىملىق غەلبە بىلەن ئارىغ بۇقانىڭ سەركەردىلىرىنى مەغلۇپ قىلىپ، ئۆزىنىڭ موڭغۇل ھۆكۈمرانلىقىدىكى جۇڭگوغا بولغان ئىگىلىك ھوقۇقىنى مۇستەھكەملىدى. قۇبلايخان ئۆزىدىكى ئۈستۈنلۈكتىن پايدىلىنىپ، 1260 - يىلىنىڭ ئاخىرىدا قاراقۇرۇمنىڭ جەنۇبىدىكى ئونگىن دەرياسى بويىدا قىشنى ئۆتكۈزدى. بۇ چاغدا، ئارىغ بۇقا قوشۇنلىرىنى چېكىندۈرۈپ يەنسەي دەرياسىنىڭ يۇقىرى ئېقىمىغا كەتتى. شۇنىڭ بىلەن، قۇبلايخان ئۇرۇش تاماملاندى دەپ خاتا پەرەز قىلىپ، جۇڭگوغا قايتىدىغان چاغدا، قاراقۇرۇمدا پەقەت ئازغىنا مۇھاپىزەتچى قىسمىنى قالدۇردى. 1261 - يىلىنىڭ ئاخىرىدا، ئارىغ بۇقا قايتىدىن باش كۆتۈرۈپ، بۇ مۇھاپىزەتچى قىسمىنى ھەيدىۋەتتى ۋە ئالغا ئىلگىرىلەپ، ئۆزىنىڭ دۈشمىنى بىلەن

ئۇچراشتى. نەتىجىدە ئۇلار چۆللۈكنىڭ چېگرىسىدا ئىككى نۆۋەت ئېلىشتى. بىرىنچى نۆۋەتلىك جەڭدە يېڭىپ چىققان قۇبلايخان يەنە بىر مەرتىۋە خاتالىشىپ، ئارىخ بۇقانى قوغلىماي قويدى. ئون كۈن ئۆتۈپ، ئۇلار ئىككىنچى نۆۋەت تۇتۇشتى، جەڭ ناھايىتى قەھرىلىك بولدى، لېكىن ئۇلار بىر - بىرىنى مەغلۇپ قىلالىدى.

ئارىخ بۇقانى قوللايدىغانلاردىن ئوگداي خانلىق جەمەتىنىڭ ئاقساقىلى قايدۇخان تارباغاتاي ۋە ئىمىل دەرياسى ۋادىسىغا ھۆكۈمرانلىق قىلاتتى؛ يەنە بىر قوللىغۇچى چاغاتاي جەمەتىدىكى شاھزادە ئالخۇ بىر چاغلاردا ئارىخ بۇقانىڭ ياردىمى بىلەن جىيەن سىڭلىسى ئورخانىنىڭ قولىدىن چاغاتاي جەمەتىنىڭ سۇيۇرغال يەرلىرىنى تارتىۋالغانىدى. مۇشۇ تاشقى ياردەملەر تۈپەيلى، ئارىخ بۇقانىڭ كۈچى ئۆزىنىڭ سىياسىي رەقىبى بىلەن تەڭ ئىدى. لېكىن، 1262 - يىلىنىڭ ئاخىرىغا كەلگەندە ئالخۇ ئارىخ بۇقادىن ئايرىلىپ قۇبلايخانغا يېقىنلاشتى. ئالدىن پەرەز قىلىش تەس بولغان بۇ خىل ئاسىيلىق كۈچ سېلىشتۇرمىنى ئۆزگەرتىۋەتتى. قۇبلايخان قاراقۇرۇمنى قايتا ئىگىلەپ، ئارىخ بۇقانىڭ سەركەردىلىرىنى موڭغۇل ئىمپېرىيىسىنىڭ پايتەختىدىن ھەيدەپ چىقاردى. ئارىخ بۇقان ئىلى دەرياسىنىڭ بويىدا ئالخۇ بىلەن ئۇرۇشتى، لېكىن ئۇ ئىككى رەقىبىنىڭ ئالدى - كەينىدىن زەربە بېرىشى ئارقىلىق، ئاقمۇت قۇبلايخانغا تەسلىم بولدى (1264 - يىلى)، قۇبلايخان ئۇنى ئەپۇ قىلدى. لېكىن، قول ئاستىدىكى بىرنەچچە ئاساسلىق قوللىغۇچىلىرىنى ئۆلتۈردى. ئۇلارنىڭ ئىچىدە ۋەزىر نىستۇرى دىنىنىڭ مۇخلىسى بولغايمۇ بار ئىدى (1264 - يىلى). ئەمەلىيەتتە، ئارىخ بۇقان تاكى ئۆلۈپ كەتكەنگە قەدەر نەزەرىيەدە تۇردى (1266 - يىلى).

## 2 § . قۇبلايخاننىڭ سۇڭ خانىدانلىقىنى

### بويىۋىندۇرۇشى

قۇبلايخان ئائىلە ئىچكى ماجىرالارنى بېسىقتۇرۇپ بولۇپلا، سۇڭ خانىدانلىقى ئۈستىگە يەنە بىر مەرتىۋە يۈرۈش قىلدى. سۇڭ دۇزۇڭ (1265 - 1274 - يىللىرى تەختتە ئولتۇرغان) ئۆز ۋەزىرى جىياسىداۋغا تولۇق ئىشەنچ قىلغان بولسىمۇ، لېكىن يامان نىيەتلىك بۇ ۋەزىر سەركەردىلەرنىڭ تولۇپ - تاشقان قىزغىنلىقىنى يوققا چىقاردى ھەمدە سۇڭ دۇزۇڭ ئۆلگەندىن كېيىن تۆت ياشلىق كىچىك بالا گۇڭدىنى يۆلەپ تەختكە چىقاردى (1275 - 1277 - يىللار) ۋە ھاكىمىيەت ئىشلىرىنى ئۆز قولىغا ئېلىۋالدى. قۇبلايخان بۇ نۆۋەتلىك جەڭگە ئۆزىنىڭ مەشھۇر سەركەردىلىرىدىن بايان بىلەن ئاچۇ (ئوربىياڭقاتاينىڭ ئوغلى، سوپۇتاي باھادىرنىڭ نەۋرىسى) نى ئەۋەتتى، شۇنداقلا ئۇلارغا ئۇيغۇر ئارىخ قاينى قوشۇپ بەردى. ئاچۇ 1268 - يىلى خۇبېي ئۆلكىسىدىكى خەنشۇي دەرياسىنىڭ تۆۋەن ئېقىم ئويمانلىقىنى تىزگىنلەپ تۇرىدىغان قوشماق شەھەر شاڭياڭ بىلەن خەنچېڭنى قورشاشقا ئالدى. بۇ نۆۋەتلىك قورشاش بەش يىل (1268 - 1273) داۋاملاشتى. بۇ جەرياندا تىللاردا داستان بولغۇدەك باتۇرلۇقلار مەيدانغا كەلدى. چاڭ گۇي ۋە چاڭ شۇن ئاتلىق ئىككى نەپەر باتۇر قوماندان شاڭياڭغا سۇ يولى ئارقىلىق ھەربىي لازىمەتلىكلەرنى يەتكۈزۈپ بەرمەكچى بولۇپ ھاياتىدىن ئايرىلدى (1271 - يىلى). شاڭياڭنى مۇھاپىزەت قىلىۋاتقان سانغۇن لۇي ۋەنخۇەن موڭغۇل قوشۇنلىرى بىلەن قاتتىق تىزگىنلىدى. نەتىجىدە، ئارىخ قايا مەسوپاتامىيەدىن نام - ئاتىقى چىققان ئىككى نەپەر مۇسۇلمان ئىنژېنېرنى چاقىرتتى، ئۇلارنىڭ بىرى مولچىلىق

ئالاۋىدىن، يەنە بىرى ھىلالىق ئىسمايىل ئىدى. ئۇلار ئۆزلىرى بىلەن بىللە سېپىل بۇزىدىغان بىر بۆلۈك قوراللارنى ئېلىپ كەلدى. ئاقىۋەت، شەھەرنى مۇھاپىزەت قىلىۋاتقانلار ئۇزۇنغىچە بەرداشلىق بېرىش ئىقتىدارىدىن قالدى. خەنچىڭ شەھىرى 1273 - يىلى 2 - ئايدا قولدىن كەتتى. 3 - ئايدا كەلگەندە، لۇي ۋىنخۇەن سۇڭ ئوردىسىدىكى ئىچكى سۈيىقەستلەرگە تاقەت قىلىپ تۇرالماي تەسلىم بولدى.

بايان بىلەن ئاچۇ خەنشۈي دەرياسىنىڭ تۆۋەن ئېقىمىدىكى رايونلارنى كونترول قىلغاندىن كېيىن، چاڭجياڭ دەريا ۋادىسىنىڭ جەنۇبىغا قاراپ ماڭدى ۋە 1275 - يىلىغا كەلگەندە خۇبېينىڭ شەرقىدىكى ھەرقايسى مۇھىم ئۆتكەللەرنى (خەنياڭ، ۋۇچاڭ، خاڭجۇ)، ئەنخۇي تەۋەسىدىكى (ئەنچىڭ، چىجۇ، ۋۇخۇ، تەيپىڭ، نىڭگو) نى ۋە جياڭسۇدىكى (نەنجىڭ بىلەن جېنجياڭ) نى تىنچىتتى.

ئارقىدىنلا بايان جېنجياڭغا ھۇجۇم قىلىپ چاڭجۇنى ئىشغال قىلدى ۋە سۇڭ خانىدانلىقىنىڭ پايتەختى خاڭجۇغا يېقىنلاشتى. پادىشاھ بىلەن خانىش ۋەھىمە ئىچىدە قالدى ۋە (1276 - يىلىنىڭ 1 -، 2 - ئايلىرى ئارىلىقىدا) تەسلىم بولدى. بايان بالا پادىشاھنى قۇبلايخاننىڭ ھۇزۇرىغا ئەۋەتتى. قۇبلايخان ئۇنى (1276 - يىلى 2 - ئاينىڭ 25 - كۈنى) تەكەللۈپ بىلەن قارشى ئالدى. شۇنىڭ بىلەن، كىشىلەر چىڭگىزخاندىن بۇيانقى موڭغۇللاردا بارلىققا كەلگەن زور بىر ئىلگىرىلەشنى تەسەۋۋۇر قىلدى. مۇنداقچە ئېيتقاندا، ئونان دەريا ۋادىسىدىكى يېرىم مەدەنىيەتلىك بۇ ئادەملەر، ئارىدىن ئىككى ئەۋلاد ئۆتەر - ئۆتمەيلا قەدىمكى مەدەنىيەتلىك مىللەتلەرنىڭ سەۋىيىسىگە كۆتۈرۈلگەنىدى.

ئەمدىلىكتە جەنۇبىي جۇڭگودىكى ئاساسىي قوشۇننى بويسۇندۇرۇشلا قالغانىدى. ئۇ يەردىكى خەنزۇلار جان تىكىپ ئېلىشىپ ئاخىرىغىچە قارشىلىق كۆرسەتتى. لېكىن، ئارىخ قايا



خۇنەندىكى مۇھىم بازار چاڭشانى ۋە گۇاڭشىدىكى گۈيلىننى ئالدى  
(1276 - يىلى). بۇ مەزگىلدە، قۇبلايخان موڭغۇل رايونىدا  
ئىسيان كۆتۈرگەن ئۇرۇق - تۇغقانلىرى ئۈستىگە جازا يۈرۈش  
قىلىش بىلەن بەند ئىدى. سۇڭ خانىدانلىقىدىكى قەيسەر جەڭچىلەر  
بىردەملىك بولسىمۇ ئۇ دەۋالدىغان بۇ قىسقا پۇرسەتتىن  
پايدىلىنىپ، فۇجيەن بىلەن گۇاڭدۇڭنىڭ دېڭىز ياقىسىدىكى  
جايلاردا ئۆزلىرىنى رۇسلىۋالماقچى بولدى. لېكىن، موڭغۇللار  
ھېچقانچە ۋاقىت ئۆتمەيلا سوگاتو سانغۇننىڭ قوماندانلىقىدا جەنۇبقا  
قارىتىپ قوشۇن تارتتى ۋە فۇجيەندىكى فۇجۇ، چۈەنجۇ پورتلىرىنى  
(1277 - يىلى)، گۇاڭدۇڭدىكى گۇاڭجۇ پورتىنى (1277 -  
يىلى)، چىجۇ پورتىنى (1278 - يىلى) بىر - بىرلەپ قولغا  
چۈشۈردى. خەنزۇ مىللىتىنىڭ ئەڭ ئاخىرقى «ۋەتەنپەرۋەرلىرى»  
باتۇر جاك شىجىننىڭ يېتەكچىلىكىدە سۇڭ ئوردىسىنىڭ يېڭى  
خوجايىنى بولغان تۆت ياشلىق بالا پادىشاھ بىلەن ئۆزلىرىنىڭ  
پاراخوتلىرىغا يوشۇرۇندى. موڭغۇل پاراخوتلىرى  
1279 - يىلى 4 - ئاينىڭ 3 - كۈنى گۇاڭجۇنىڭ غەربىي  
جەنۇبىدىكى ياشىەن ئارىلىقىغا يېقىن جايدا بۇ پاراخوتلارنى قوغلاپ  
يېتىپ ئەسىرگە ئالدى ياكى بولمىسا ئۇلارنى تىرىپىرەن قىلىۋەتتى.  
بالا پادىشاھ دېڭىز دولقۇنىغا غەرق بولۇپ ئۆلدى.

بۇ پۈتكۈل جۇڭگونىڭ، جۈملىدىن جەنۇبىي  
جۇڭگونىڭ تۈرك - موڭغۇل قوشۇنلىرى تەرىپىدىن بىرىنچى قېتىم  
ئەلتۈكۈس بويىۋىندۇرۇلۇشى ئىدى. 5 - ئەسىردىكى تۈرك توبا  
مىللىتى ۋە 12 - ئەسىردىكى توڭغۇس جورجىت مىللىتى  
قىلالىغان ئىشنى قۇبلايخان ئەمەلگە ئاشۇردى. ئۇ «كېڭىز ئۆيدە  
ياشىغان ئادەملەرنىڭ»، كۆپ ئەسىر مابەينىسىدىكى كۆچمەن  
چارۋىچىلارنىڭ مىڭ يىلدىن ئارتۇق ۋاقىتتىن بۇيان كۆڭلىدە  
ساقلاپ كەلگەن ئارزۇ - ئارمانلىرىنى روياپقا چىقاردى. پايانسىز  
يايلاقتا تېنەپ - تەمتىرەپ يۈرگەن چارۋىچىلار، «كۈل رەڭ بۆرە

ۋە رەڭگى تاتارغان بۇغا - مارالنىڭ بالا - چاقلىرى» قۇبلايخان بىلەن بىرلىكتە پۈتكۈل جۇڭگونىڭ، يەنى ئاسىيادىكى مۇقىم ئولتۇراقلاشقان دېھقان ئاھالە ئەڭ زىچ رايوننىڭ ئىگىسىگە ئايلاندى. بىراق، بويسۇندۇرۇش جەريانى خېلىلا ئاستا ئىدى. ئۇنىڭ ئۈستىگە بۇ خىل بويسۇندۇرۇش ئۇلارنى ئەڭ خەتەرلىك ئاقىۋەتكە، يەنى چېكىنىشكە ئېلىپ كەلدى. كۆچمەن چارۋىچىلارنىڭ ئەۋلادى قۇبلايخان گەرچە جۇڭگونى بويسۇندۇرغان بولسىمۇ، ئۇنىڭ ئۆزى ئەكسىچە جۇڭگولۇقلارنىڭ مەدەنىيىتى تەرىپىدىن بويسۇندۇرۇلدى. نەتىجىدە ئۇ ئۆزى ئىزچىل ئويلاپ كېلىۋاتقان سىياسىي غەرەزنى ئەمەلگە ئاشۇرۇشقا مۇۋەپپەقىيەت بولدى، ھەقىقىي پادىشاھلىق ئورۇنغا چىقتى، شۇنداقلا موڭغۇل ئىمپېرىيىسىنى جۇڭگو ئىمپېرىيىسى قىلىپ قۇردى. سۇڭ خانىدانلىقى يېمىرىلىپلا، ئۇ 1500 يىللىق تارىخى بار بىر ئىمپېرىيىنىڭ قانۇنلۇق خوجايىنى بولۇپ قالدى. ئۇنىڭ يۈەن سۇلالىسى (1280 - 1368 - يىلىغىچە) دەپ ئاتىغان خانىدانلىقى ئىلگىرىكى يىگىرمە نەچچە خانىدانلىقنىڭ داۋامىغا ئايلاندى. ئۇنىڭدىكى خەنزۇ مەدەنىيىتىنى قوبۇل قىلغان روشەن ئالامەتلەر تارىخ بۇقانىڭ قولىدىن قاراقۇرۇمنى تارتىۋالغاندىن كېيىنمۇ ئۇ يەرگە قايتا يېتىپ بارمىغانلىقتا ئىپادىلەندى. 1256 - 1257 - يىلى ئۇ بۈگۈنكى ساخارنىڭ دولۇنۇرغا يېقىن جايىدىكى شاڭدۇ ياكى كەيپىڭنى يازلىق ئوردا قىلىپ تاللاپ، ئۇ يەرگە بىر تۈركۈم ئوردا - سارايلارنى سالغۇزدى. 1260 - يىلى بېيجىڭنى ئىمپېرىيىنىڭ پايتەختى قىلىپ بېكىتتى. 1267 - يىلى كونا بېيجىڭنىڭ شىمالىي تەرىپىدە يېڭىدىن بىر شەھەر قۇرۇپ، ئۇنى چوڭ پايتەخت «بۈيۈك ئاستانە» دەپ ئاتىدى. بۇ شەھەر يەنە خان شەھىرى «خانبالىق» دەپمۇ ئاتالدى. بۇ دەل غەرب ساياھەتچىلىرىنىڭ ئېغىزىدىكى، «Cambaluc» نىڭ ئۆزى ئىدى. بۇ شەھەر موڭغۇل خانلىرىنىڭ قىشلىق ئوردىسى بولدى، شياڭدۇ بولسا يازلىق ئوردا قىلىندى.

### 3 § . قۇبلايخاننىڭ ياپونىيەگە ، ھىندۇنېزىيىگە ۋە ياۋا ئارىلىغا قىلغان يۈرۈشلىرى

قۇبلايخان جۇڭگوغا پادىشاھ بولغاندىن كېيىن ، جۇڭگونىڭ ئەنئەنىۋى سىياسىتى بويىچە يىراق شەرقتىكى قالغان دۆلەتلەرگىمۇ ئۆزىگە ئەل بولۇپ ، باج - خىراج تاپشۇرۇش تەلىپىنى قويدى . چۈنكى ئۇ دۆلەتلەر يوللۇق ياكى يولسىز بولسۇن جۇڭگوغا بېقىندى دۆلەتلەردىن ھېسابلىناتتى .

شۇ چاغدىكى كورىيە گەرچە موڭغۇل قوشۇنلىرىنىڭ ئىشغالىيىتىدە بولسىمۇ ، لېكىن ئۇ يەردە ھەدىسلا ئىسىيا كۆتۈرۈلۈپ تۇردى . سىيول شەھىرىنىڭ قارشى تەرىپىدىكى كاڭخو ئارىلىغا چېكىنگەن كورىيە پادىشاھلىق ئوردىسى ، قارشىلىق كۆرسەتكۈچى كۈچلەرگە شۇ يەردە تۇرۇپ قوماندانلىق قىلدى . ھالبۇكى 1258 - يىلىغا كەلگەندە ، ياشىنىپ قالغان پادىشاھ گاۋزۇڭ ئوغلى يۈەن زۇڭنى موڭكەخاننىڭ قارارگاھىغا بارمايلىققا بىرىشتىن باشقا ئامال تاپالمىدى . قۇبلايخان تەختكە ئولتۇرغاندىن كېيىن ، ئۇ بۇ ياش بەگزادىنى ئۆز دۆلىتىنى ئىدارە قىلىشقا قايتۇردى ۋە ئۇنىڭغا قىزىنى ياتلىق قىلدى . شۇنىڭدىن باشلاپ كورىيە ئوردىسى موڭغۇللارغا ئۆزىنى تۇتقۇزۇپ قويۇپ ، ئۇلارغا سادىقلىق بىلەن خىزمەت قىلىدىغان بولدى .<sup>①</sup>

① گولەن مۇنداق دەپ يازغان : « كورىيە شۇنىڭدىن باشلاپ موڭغۇل ئىمپېرىيىسىنىڭ مەمۇرىي ئۆلكىسىگە ئايلاندى . ئۇنىڭ پادىشاھلىرى موڭغۇل بەلىكلىرى بىلەن توي قىلدى . بالىلارغا موڭغۇل ئاياللارغا ئانا بولدى ، موڭغۇل گەبەلدارلار مەسلىھەتچىلىككە قويۇلدى . كورىيەلىكلەر موڭغۇل خاقانىنىڭ باشقۇرۇشىغا ئۆتتى . ئۇلارنىڭ بېيجىڭغا بېرىشى ، سۈرگۈن قىلىنىشى ياكى ۋەزىپىدىن قالدۇرۇلۇشى موڭغۇل خاقانىنىڭ بوهرۇقى بىلەن بولىدىغان بولدى . ئۇلار موڭغۇلچە سۆزلىدى . يۈەن سۇلالىسىنىڭ كىيىملىرىنى كىيىدى ، كورىيەلىكلەرنىڭ ئادىتىنى پۈتۈنلەي ئىستىن چىقاردى . »

قۇبلايخان ياپونلاردىنمۇ ئۆزىگە ئەل بولۇپ، باج - خىراج تۆلەشنى تەلەپ قىلدى. لېكىن، دەل شۇ مەزگىلدە ياپونىيىنى سوراۋاتقان ھوجوتوكىمۇنى (1251 - يىلىدىن 1284 - يىلىغىچە تەختتە ئولتۇرغان) موڭغۇل ئىمپېراتورىنىڭ تەلىمىنى ئارقىمۇ ئارقا ئىككى قېتىم رەت قىلدى. قۇبلايخان شۇنىڭ بىلەن بۇ تاقىم ئارالغا 150 جەڭ كېمىسىدىن تەشكىللەنگەن زور بىر قوشۇننى ماڭدۇردى. ئۇلار كورىيە يېرىم ئارىلىنىڭ شەرقىي جەنۇبىي قىرغىقىدا قۇرۇقلۇققا چىقىپ سىشما ئارىلى بىلەن ئىكشىما ئارىلىنى خانىۋىيران قىلدى، ئارقىدىنلا باكان بوغىزىغا يېقىن جايدىكى چىكۇزېنگو بىلەن كىۋشۇنىڭ ئارىلىقىغا جايلاشقان خاكوزاكى بوغۇزىدا توختىدى. لېكىن، دېڭىزدىكى بۇ ئۇزۇن سەپەردە، يايلاقتىن كەلگەن لەشكەرلەر ئۆز ئارتۇقچىلىقىنى جارىيە قىلدۇرالمىدى. ئۇنىڭ ئۈستىگە ئۇرۇشتىن بىزار بولغان خەنزۇلار ۋە كورىيەلىكلەر مۇتلەق كۆپ ساننى ئىگىلىگەچكە، تاجاۋۇزچى قوشۇننىڭ يادروسى بولغان موڭغۇللار بەكمۇ ئازلىق قىلدى. مىزىكى قەلئەسىنىڭ ئەتراپىغا مۇستەھكەم مۇھاپىزەت ئەسلىمىلىرىنى ئورۇنلاشتۇرغان كىۋشۇلۇق «ئوچىلار» تاجاۋۇزچىلار بىلەن چىڭ تۇرۇپ ئېلىشتى. ئۇلار دەسلىمىدە جۇڭگودا ياسالغان كۆيدۈرگۈچ قوراللاردىن خېلى بەك ئەنسىرىگەن بولسىمۇ، ئاخىرىغا كېلىپ تاجاۋۇزچىلارنى ئۆزىنىڭ جەڭ كېمىلىرىگە چېكىندۈردى.

1267 - يىلىغا كەلگەندە، قۇبلايخان ئۇلارنى تەسلىم بولۇشقا ئۈندەپ يەنە بىر پارچە خەت يازدى. ھوجوتوكىمۇنى ئۇنىڭ تەلىمىنى بۇ نۆۋەتمۇ رەت قىلدى. غەزەپلەنگەن قۇبلايخان خېلى ئۇزۇن ۋاقىت تەييارلىق قىلىپ، 1281 - يىلى ياپونىيىگە تېخىمۇ كۈچلۈك ئورۇش كېمىلىرىنى ماڭدۇردى. خاتىرىگە ئاساسلانغاندا، بۇ كېمىلەردە 45 مىڭ نەپەر موڭغۇل، 120 مىڭ نەپەر جۇڭگولۇق ۋە كورىيەلىك لەشكەرلەر بار ئىدى. ئۇلار كىۋشۇ ۋە خاكوزاكى

بوغزىدا، ھىزىنگودىكى تاكا ئارىلى ۋە ھىرادو ئاراللىرىدا قۇرۇقلۇققا چىقتى. لېكىن، ئۇلار بۇ مەرتىۋە موڭغۇل ئەسكەرلەرنىڭ يۇرتىنى سېغىنىپ كەتكەنلىكى ھەم جۇڭگولۇق ۋە كورىيەلىك ئەسكەرلەرنىڭ كارغا كەلمەسلىكىدىن ياپونلارنىڭ قەھر - غەزىپىگە بەرداشلىق بەرەلمىدى. بولۇپمۇ 1281 - يىلى 8 - ئاينىڭ 15 - كۈنىدىكى قورقۇنچلۇق قارا بوران موڭغۇل كېمىلىرىنى تىرىپىرەن قىلىۋەتتى ياكى بولمىسا ۋەيران قىلدى. ئاقسۆت ئۇلار ياپونلارغا ئەسىرگە چۈشتى ياكى ئۆلتۈرۈلدى.

قۇبلايخاننىڭ ھىندىچىندىكى تەقدىرى ياپونىيىدىكىدىن ياخشى بولالمىدى. ھىندىچىن قۇرۇقلۇقى شۇ چاغلاردا تۆت چوڭ دۆلەت بولۇپ پارچىلانغانىدى: ئانناھا پادىشاھلىقى (تونكىن ۋە بۈگۈنكى ۋېيتنامنىڭ شىمالىي قىسمى)، جۇڭگو مەدەنىيىتىدە ئىدى. چامپا پادىشاھلىقى (بۈگۈنكى ۋېيتنامنىڭ ئوتتۇرا ۋە جەنۇبىي قىسمى)، مالايا - پولىنىزىيە ئىرقىغا تەئەللۇق بولۇپ، ئۇ يەردە براخمان دىنى بىلەن بۇددا دىنى ئارىلاشقان ھىندى مەدەنىيىتى بار ئىدى؛ كخمىر ئىمپېرىيىسى ياكى كامبودژا، مون - كخمىر ئىرقىغا مەنسۇپ بولۇپ، ئوخشاشلا براخمان دىنى بىلەن بۇددا دىنىدىكى ھىندى مەدەنىيىتى ئاساسلىق ئورۇندا ئىدى؛ بېرما ئىمپېرىيىسى، بېرما - زاڭزۇ ئىرقىغا ياتىدىغان بولۇپ، ئۇلارمۇ ھىندى مەدەنىيىتىدە ئىدى، دىن جەھەتتە بۇددا دىنىغا ئېتىقاد قىلاتتى. ئۇنىڭغا قارام پىگو دۆلىتى مون - كخمىر ئىرقىغا ياتىدىغان بۇددىسلاردىن ئىدى. 1280 - يىلى چامپا پادىشاھلىقىدىكى ماخاراجا ياكى پادىشاھ ئىندىراپارما IV قۇبلايخان تەرىپىدىن ئەۋەتىلگەن ئەلچىلەرنىڭ تەھدىت سېلىشى بىلەن موڭغۇللارنىڭ ھامىيلىقىنى قوبۇل قىلدى. لېكىن، ئاۋام - پۇقرا دۆلەتى جۇڭگودىكىدەك ناھىيىگە بۆلۈپ باشقۇرۇشقا ئۇنىمىدى (1281 - يىلى). مۇشۇ تۈپەيلى، قۇبلايخان چامپاغا قارىتىپ

دېڭىزدىن، يەنى گۇاڭجۇدىن سوگاتو باشچىلىقىدىكى كىچىك بىر قوشۇننى ئاتلاندۇردى. ئۇلار چامپا پادىشاھلىقىنىڭ بۈگۈنكى پىڭدىڭ ناھىيىسىگە يېقىن جايدىكى پايتەختى بىجاي ياكى چاباننى ئىشغال قىلغان بولسىمۇ، لېكىن چامپادىكى پارتىزانلارنى يېڭەلمەي، ئۆزىنىڭ جەڭ كېمىلىرىگە چېكىنىشكە مەجبۇر بولدى. قۇبلايخان 1285 - يىلى ھىندىچىن قورۇقلۇقىغا يەنە بىر قېتىم ئادەم سانى كۆپرەك بىر قوشۇننى ماڭدۇردى. تونكىن رايونىدىكى لياڭشەندىن يولغا چىققان بۇ قوشۇنغا ئۇنىڭ ئوغلى توخۇن قوماندانلىق قىلدى. توخۇن ۋېيتناملىقلارغا دەرھال ھۇجۇم باشلاپ، بېيجىڭغا يېقىن جايدا غەلىبە قازانغاندىن كېيىن، خېنىمغا قاراپ ئات سالىدى. بىراق، ئۇ ھايال ئۆتمەيلا جاڭياڭ دېگەن جايدا ئەدىپىنى يېدى - دە، جۇڭگوغا قايتتى. مۇشۇ ئارىدا، سوگاتو تونكىن رايونىنى جەنۇب تەرەپتىن ئىشغال قىلىش ئۈچۈن چامپادا قورۇقلۇققا چىقتى ۋە يىڭىن بىلەن چىڭخۇادا توخۇن بىلەن ئۇچرىشىشنى ئويلاپ شىمالغا قاراپ ماڭدى. لېكىن، ئۇ شىجىدە ۋېيتناملىقلارنىڭ پىستىرمىسىغا ئۇچراپ قېلىپ جېنىدىن ئايرىلدى (1285 - يىلى). موڭغۇللار يەنە بىر مەرتىۋە يۈرۈش قىلىپ، 1287 - يىلى تونكىن رايونىغا بېسىپ كىردى ۋە خېنىمنى ئىشغال قىلدى، شۇنداقتىمۇ پۈت تىرەپ تۇرۇشقا مۇۋەپپەقىيەت بولالمىدى. ۋېيتنام پادىشاھى چېن رېنزۇڭ (1278 - يىلىدىن 1293 - يىلىغىچە تەختتە ئولتۇرغان) موڭغۇللارنىڭ نەچچە قېتىملىق ھۇجۇمىنى مۇۋەپپەقىيەتلىك ھالدا توسۇپ، ئۆزىنىڭ پايتەختىگە غەلىبە بىلەن قايتىپ كەلدى. لېكىن، ئۇ 1288 - يىلىغا كەلگەندە ئېھتىياتلىق بىلەن ئىش كۆرۈپ، قۇبلايخانغا ئەل بولىدىغانلىقىنى ۋە باج - خىراج تۆلەيدىغانلىقىنى ئىپادىلدى. پەقەت بېيجىڭغا بېرىپ ئۇنىڭ بىلەن كۆرۈشۈشكە ئۈنىمىدى. شۇڭا، قۇبلايخان ئۇنىڭ ئەلچىسى تاۋزىچىنى تۇتۇپ قالدى (1293 - يىلى). قۇبلايخاننىڭ ۋارىسى تېمۇرخان ئۆزىنىڭ بۇ كونا «ئاسىي رەقىبى»

بىلەن يارشىۋالدى (1294 - يىلى). چامپا پادىشاھلىقىمۇ  
ئۇنىڭغا ئوخشاشلا موڭغۇللارغا قارام بولدى.

موڭغۇل قوشۇنلىرى بېرىمىدا 1277 - يىلى ئىرراۋاددى  
ئويمانلىقىغا ئۆتمىدىغان بامۇ تاغ جىلغىسىنى ئالدى (ماركوپولو  
موڭغۇل ئوقياچىلىرىنىڭ بېرىمدىكى جەڭ پىللىرىدىن  
تەشكىللەنگەن قوشۇنىنى قانداقلارچە يەڭگەنلىكىنى ئەتراپلىق  
تەسۋىرلىگەندى). موڭغۇللار 1283 - يىلى بىلەن 1284 - يىلى  
ئارىلىقىدا بېرىمغا يەنە بىر قېتىم بېسىپ كىردى. بۇگامدا  
تۇرۇشلۇق بېرىما پادىشاھى ناراستىخاپاتى (1254 - يىلىدىن  
1258 - يىلىغىچە تەختتە ئولتۇرغان) پايتەختىنى تاشلاپ قاچتى.

موڭغۇللار پەقەت 1278 - يىلىدىكى ئۈچىنچى قېتىملىق  
يۈرۈشتىلا ئىرراۋاددى ئويمانلىقى ئارقىلىق بېرىمنىڭ پايتەختى  
بۇگامغا كىردى ۋە ئۇنى بۇلاپ - تالدى. بۇگامدىكى يېڭى پادىشاھ  
كىۈزۈۋا موڭغۇللارنىڭ قايتىپ كېلىپ زورلۇق قىلىشىدىن  
ساقلىنىشى ئۈچۈن، 1297 - يىلى قۇبلايخانغا قارام بولۇپ باج -  
خىراج تۈلەشكە ماقۇل بولدى. موڭغۇللار بۇگامدىكى شاھلىق  
تەختكە ۋارىسلىق قىلىش تۈپەيلى قەبىلە ئاقساقاللىرى ئارىسىدا پەيدا  
بولغان جېدەل - ماجىرانى بېسىقتۇرۇش ئۈچۈن، 1300 - يىلى  
بېرىما چېگرىسىغا يەنە بىر نۆۋەت تاجاۋۇز قىلدى.

موڭغۇللار كامبودژاغىمۇ تەسىر كۆرسەتتى. قۇبلايخاننىڭ  
ۋارىسى تېمۇرخان 1296 - يىلى بۇ دۆلەتكە ئەلچى چىقاردى.  
ئەلچىلەر ئۆمىكىدىكى جۇداگوۋەن دېگەن كىشى كېيىنكىلەرگە بىر  
پارچە ساياھەت خاتىرىسى قالدۇرۇپ كەتتى. 1294 - يىلىدىن  
ئېتىبارەن، دەيزۇ مىللىتىدىن كېلىپ چىققان ئىككى پادىشاھ  
جىڭمەي بىلەن سوخوتايىمۇ موڭغۇللارغا ئەل بولدى.

ئەڭ ئاخىرىدا، يەنى 1293 - يىلى قۇبلايخان 30 مىڭ  
كىشىلىك زور قوشۇننى چۈەنجۇدىن ياۋا ئارىلىغا ئاتلاندۇردى. ياۋا  
ئارىلىنىڭ شۇ چاغدىكى ئاساسلىق پادىشاھى مۇشۇ ئاراننىڭ

شەرقىدىكى كېدىرىنىڭ پادىشاھى ئىدى. خەنزۇ قوماندانلاردىن شىبېي بىلەن گاۋشىڭنىڭ باشچىلىقىدا ئاتلانغان موڭغۇل قوشۇنى ياۋا ئارىلىدىكى توخان بىجاي ئىسىملىك يەنە بىر ئاقساقالنىڭ ئىچكى جەھەتتىن ماسلىشىشى بىلەن ماجاپاخت ئەتراپىدا كېدىرىنىڭ پادىشاھىنى تارمار قىلدى. موڭغۇل قوشۇنى دۈشمەنلىرىنىڭ پايتەختى كېدىرىنى ۋە داھانى ئىشغال قىلدى. لېكىن، ئۇزۇن ئۆتمەي، توخان بىجاي موڭغۇل قوشۇنىغا قايتورما زەربىگە ئۆتتى ۋە ئۇلارنى ئۆزىنىڭ جەڭ كېمىلىرىگە چېكىندۈردى. نەتىجىدە بۇ ئارالنىڭ ئازاد قىلغۇچىلىرى ماجاپاخت ئىمپېرىيىسىنى قۇردى.

#### § 4 . قۇبلايخاننىڭ قايدۇغا قارشى ئېلىپ بارغان جەڭلىرى

«مۇستەملىكە دۆلەت» ئارقىلىق پىراققا قىلىنغان بۇ يۈرۈشلەرنىڭ قۇبلايخانغا بولغان مۇھىملىقى ئۇنىڭ موڭغۇللار رايونىدا قوزغىغان جەڭلىرىگە يەتمەيتتى. بۇ جەڭلەرنىڭ مەقسىتى ئىمىل دەرياسى بىلەن تارباغاتاي تاغلىرى ئارىسىدىكى ئوگداي خان جەمەتىنىڭ سۇيۇرغال يەرلىرىدە ھۆكۈمرانلىق ئورناتقان ئوگداي خاننىڭ نەۋرىسى قايدۇنى يوقىتىشتىن ئىبارەت ئىدى. ئۆز ئىرقىنىڭ قەدىمىي ئەنئەنىسىگە ۋە تۇرمۇش شەكلىگە سادىق بولۇپ كېلىۋاتقان بۇ موڭغۇل يىگىتى قىسمەن خەنزۇلاشقان قۇبلايخاننىڭ قارىشىدا جانلىق بىر سېلىشتۇرما تىكلەندى. شەك - شۈبھىسىزكى، كۆپ ساندىكى موڭغۇللار ۋە موڭغۇللاشقان تۈركلەر ئىمپېرىيىنىڭ بويىنىدۇرۇلغان جۇڭگوغا كۆچكەنلىكى ۋە خاقاننىڭ تەڭرى بولۇپ قېلىۋاتقانلىقىدىن تەئەججۈپلىنەتتى. مۇشۇ مەسىلىگە نىسبەتەن ئارىخ بۇقا بىرىنچى بولۇپ ئوتتۇرىغا چىقتى. قايدۇمۇ ئوخشاشلا رول ئوينىدى. ئۇنىڭ ئۈستىگە ئۇ ئۆزىگە خاس قاتتىق



مىجەزلىك ۋە بويسۇنماس ئىرادىگە ئىگە ئادەم ئىدى. قايدۇ قۇبلايخان ۋەكىللىكىدىكى، چىڭگىزخان جەمەتىنىڭ پاك ئەنئەنىسىدىن ئاساسەن ۋاز كەچكەن تولغان جەمەتكە قارشى تۇرۇش ئۈچۈن، ئوگداي خان جەمەتىنىڭ ئىگىلىكىنى، 1251 - يىلىدىن باشلاپ قولىدىن كەتكەن ئىمپېرىيىنى ئەسلىگە كەلتۈرۈشكە بەل باغلىدى. مۇنداقچە ئېيتقاندا، ئۇ ئۆزىنىڭ تەختكە ۋارىسلىق قىلىش ھوقۇقىنى قولغا ئالماقچى، ھېچبولمىغاندا ئاسىيا ئېگىزلىكىدە چوڭ بىر خانلىقنى تىكلىمەكچى بولدى. بۇ خانلىق موڭغۇل رايونى تەرەپتە قۇبلايخانغا زىيانلىق بولسا، تۈركىستان تەرەپتە چاغاتايخان جەمەتىگە زىيانلىق ئىدى.

تۆۋەندىكى بابلاردا كۆرىدىغىنىمىزدەك، قايدۇ ئالدى بىلەن چاغاتايخان جەمەتىگە قارشى چىقتى. ئۇ 1267 - يىلى بىلەن 1269 - يىلى ئارىسىدا، چاغاتايخان ئوردىسىدىكى باراغنى مەغلۇپ قىلىپ، ئۇنىڭ قولىدىن ئىلى بىلەن قەشقەر تارتىۋالدى، ئۆزىنىڭ مەغلۇپ بولغان بۇ دۆشمىنىگە پەقەت ماۋ ئۈننەھرىنىلا قالدۇردى. باراغنىڭ ۋارىسلىرى پۈتۈنلەي دېگۈدەك قايدۇغا قارام بولدى، ئۇلارنى ۋەزىپىگە تەيىنلەش ياكى قالدۇرۇش ھوقۇقى قايدۇنىڭ ئىلكىگە ئۆتتى. مەركىزىي ئاسىيانىڭ خوخايىنىغا ئايلانغان قايدۇ ئۆزىنى خاقان ئاتىدى ۋە قۇبلايخانغا قارشى جەڭ ئېلان قىلدى.

قۇبلايخان قايدۇ بىلەن جەڭ قىلىش ئۈچۈن، تۆتىنچى ئوغلى بەگزادە ناموقاننىڭ يېتەكچىلىكىدە ئالمىلىق (ھازىرقى ئىلى ۋادىسىنىڭ غۇلجىغا يېقىن جايدا) قا قوشۇن ئەۋەتتى (1275 - يىلى). بەگزادىلەردىن تەركىب تاپقان كۈچلۈك بىر مەسلىھەتچىلەر ئۆمىكىمۇ نامۇقان بىلەن بىرلىكتە يولغا چىقتى. ئۇلارنىڭ قاتارىدا قۇبلايخاننىڭ جىيەن ئىنىسى، موڭغۇلخاننىڭ ئوغلى چراگى بىلەن تۇغ تېمۇرمۇ بار ئىدى. لېكىن، 1276 - يىلى تۇغ تېمۇر قۇبلايخانغا بولغان نارازىلىقى تۈپەيلى چراگى بىلەن مەخپىي تىل

بىرىكتۈرۈپ ئىسيان كۆتۈردى ۋە ناموقاننى كۆرۈگە تۇتۇۋېلىپ قايدۇنى قوللايدىغانلىقىنى جاكارلىدى. ئۇلار ئارقىدىنلا ناموقاننى قايدۇننىڭ ئىتتىپاقداشلىرىغا ئۆتكۈزۈپ بەردى. قىپچاق خان مۇنكى تېمۇر چاغاتايلارنىڭ ئىككىنچى ئوغلى ساربان ياكى سالماننى گېزىقتۈرۈپ، چىڭگىزخان جەمەتىدىن بولغان باشقا ئادەملەر بىلەن بىرلىكتە ئالمىلىقتىكى قايدۇننىڭ قارارگاھىغا باردى ۋە قاراقۇرۇمغا قوشۇن تارتتى (1277 - يىلى). ئىش مۇشۇ يەرگە يەتكەندە، قۇبلايخان ئەھۋالنىڭ ئېغىرلىشىۋاتقانلىقىنى تۈيدى. ئۇ جۇڭگودىن ئۆزىنىڭ ئەڭ يېقىن سەركەردىسى باياننى چاقىرتتى. بايان ئورخۇن دەرياسى بويىدا چراگىنى مەغلۇپ قىلدى ۋە ئۇنى ئېرىتىش دەرياسىغا قەدەر قوغلاپ باردى. تۇغ تېمۇر قىرغىزلارنىڭ يۇرتى تاننوئولاغا قاچتى. لېكىن، ئۇ يەردىمۇ ئوردا قوشۇنىدىكى ئاۋانگارت ئەترەتنىڭ قورشاپ زەربە بېرىشىدىن قۇتۇلالمىدى. مۇشۇ نۆۋەتتىكى مەغلۇبىيەتتىن كېيىن، چراگى، تۇغ تېمۇر ۋە ساربان ئارىسىدا دە تالاش كېلىپ چىقتى، تۇغ تېمۇر چراگى تەرىپىدىن ئۆلتۈرۈلدى. ئارقىدىنلا چراگى ساربان بىلەن تۇتۇشۇپ قالدى. ئۈزۈلۈپ - ئۈزۈلۈپ ئېلىپ بېرىلغان بىرقانچە قېتىملىق جەڭدىن كېيىن، ساربان چراگىنى ئەسەرگە ئالدى ۋە ئۇنى قۇبلايخانغا تاپشۇرۇپ بەردى. قۇبلايخان سارباننى ئەپۇ قىلىپ، چراگىنى يېگانە بىر ئارالغا پالمۇئەتتى. ئارقىدىنلا نامۇقان ئەركىنلىككە ئېرىشتى (1278 - يىلى). يىغىپ ئېيتقاندا، قۇبلايخاننىڭ سىياسىي رەقەبىلىرى ئۆزلىرىنىڭ چاكىنىلىقىدىن قۇبلايخانغا قارشى قۇرۇلغان ئىتتىپاقنىڭ پارچىلىنىپ كېتىشىنى كەلتۈرۈپ چىقاردى.

لېكىن، قايدۇ يەنىلا قۇبلايخان بىلەن جەڭ ھالىتىدە ئىدى، ئۇنىڭ ئۈستىگە ئۇ داھىي بولۇش نىيىتىدىن يانمىغانىدى. ئىمىل دەرياسى بىلەن ئىلى دەريا ۋادىسىنىڭ، شۇنداقلا قەشقەرنىڭ ئىگىسى، ئۆزىنىڭ زورلۇق - زومىگەرلىكىگە تايىنىپ، ماۋرا

ئۇنەھر بىلەنلا چەكلەنگەن چاغاتاي جەمەتىنىڭ ھامىيىسى ھەمدە مەركىزىي ئاسىيانىڭ يىراق شەرقتىكى قۇبلايخان بىلەن تىرىكشەلەيدىغان ھەقىقىي خاقانى بولۇش سۈپىتى بىلەن، ئۇ 1287 - يىلىغا كەلگەندە قۇبلايخانغا قارشى يېڭى ئىتتىپاق تەشكىللىدى. بۇ ئىتتىپاققا چىڭگىزخاننىڭ ئاكا - ئۇكىلىرىنىڭ جەمەتىدىكى بىر تالاي شىرەم تۇغقان موڭغۇل ئاقساقاللىرىنىڭ ھەممىسى دېگۈدەك قاتناشتى. نايان، چىدۇر، قادان قاتارلىق بەگزادىلەرمۇ بۇ ئىتتىپاققا ئىشتىراك قىلدى. نايان توغرىسىدا، ئۇنى چىڭگىزخاننىڭ كىچىك ئىنىسى تېمۇرگە ئوتچىگىننىڭ ئەۋلادى ياكى چىڭگىزخاننىڭ ئانا بىر قېرىندىشى بەلگۈتەينىڭ نەۋرىسى دېگەن گەپلەر بار ئىدى. ئۇنىڭ سۈيۈرغال يەرلىرى مانجۇرىيە تەرەپتە ئىدى. ماركوپولونىڭ سۆزىگە قارىغاندا، ئۇ نىستۇرى دىنىنىڭ مۇرىتى بولۇپ، قوشۇن بايرىقىغا ياكى «توغ» نىڭ ئۈستىگە كىرىپت ئورۇنلاشتۇراتتى. چىدۇر چىڭگىزخاننىڭ چوڭ ئىنىسى قاسارنىڭ نەۋرىسى ئىدى. قادان بولسا چىڭگىزخاننىڭ ئوتتۇرانچى ئىنىسى قاچۇننىڭ ئەۋلادى ئىدى. ئۇلارنىڭ تۇرالغۇ جايى تامامەن دېگۈدەك موڭغۇل رايونى بىلەن مانجۇرىيە تەرەپتە ئىدى. ناۋادا قايدۇ ئۆزىنىڭ مەركىزىي ئاسىيا بىلەن غەربىي موڭغۇل دالاسىدىن باشلاپ كەلگەن قوشۇنلىرىنى نايان، چىدۇر ۋە قاداننىڭ مانجۇرىيەگە يىغىلغان قوراللىق كۈچلىرى بىلەن بىرلەشتۈرۈپ قالسا، ئۇ چاغدا قۇبلايخانغا نىسبەتەن ئىنتايىن خەتەرلىك ۋەزىيەت شەكىللەنەتتى.

قۇبلايخان ناھايىتى تېزلىك بىلەن ئىش باشلىدى. ئۇ باياننى قايدۇنى توسۇش ئۈچۈن قارا قۇرۇم رايونىغا ئورۇنلاشتۇردى. ئۆزى بولسا چوڭ قوشۇننى يېتەكلەپ مانجۇرىيەگە ئاتلاندى. ئۆزى بىلەن بىللە بوۋىسى چىڭگىزخاننىڭ ئەڭ سادىق سەپدىشى، نامى جاھاننى زىلزىلىگە كەلتۈرگەن بوۋۇرچۇننىڭ ئوغلى سانغۇن يىسۇتېمۇرنى ئېلىپ ماڭدى. ئىمپېرىيىنىڭ زور مىقداردىكى ھەربىي

ئەسلىمىلىرى بېسىلغان جەڭ كېمىلىرى چاڭجياڭ دەرياسىنىڭ  
تۆۋەن ئېقىمىدىكى خەيكۇدىن يولغا چىقىپ، ئۇدۇللاپ لياۋخې  
دەرياسىنىڭ ئېغىزىغا يېتىپ باردى. بۇ ھەقىقەتەنمۇ موڭغۇل  
ئىمپېرىيىسىنىڭ تەقدىرىگە مۇناسىۋەتلىك بىر جەڭ ئىدى. ناپايىنىڭ  
قوشۇنى بىر تالاي ھارۋىلار بىلەن موڭغۇلچە مۇداپىئە لىنىيىسى  
ياساپ، لياخې دەرياسىنىڭ يېنىغا ئورۇنلاشقاندى. يەتمىش ئىككى  
ياشقا كىرگەن قۇبلايخان تۆت پىلنىڭ ئۈستىگە قۇرۇلغان ياكى تۆت  
پىل سۆرەپ ماڭغان ياغاچ مۇنارغا ئولتۇرۇپ جەڭگە قوماندانلىق  
قىلدى. رەشىددىننىڭ سۆزىگە ئاساسلانغاندا، شۇ كۈندىكى جەڭ  
ناھايىتى شىددەتلىك بولدى، ئەڭ ئاخىرىدا قۇبلايخان يېڭىپ  
چىقتى. بۇ جەڭ شەك - شۈبھىسىزكى جۇڭگو تارىخىدا  
خاتىرىلەنگەندەك ئادەم ئەڭ كۆپ بولغان، شۇنداقلا خەنزۇ  
لەشكەرلەر بىلەن موڭغۇل لەشكەرلەر ئارىلاشقان ھالدا ئېلىپ  
بېرىلغان جەڭ ئىدى. ناپاي ئەسرگە چۈشتى. قۇبلايخان ئۇنى ئۆلۈم  
جازاسىغا ھۆكۈم قىلدى. ئۇ چىڭگىزخاننىڭ جىيەن نەۋرىسى  
بولغانلىقى ئۈچۈن، كىڭىز ئاستىدا تۇنجۇقتۇرۇپ، قان چىقمايدىغان  
قىلىپ ئۆلتۈرۈلدى (1288 - يىلى). نىستۇرى دىنىدىكى ناپاي  
بىلەن تىل بىرىكتۈرگەنلەر قۇبلايخاننىڭ ئۆچ ئېلىشىدىن ئەنسىرەپ  
دەككە - دۈككىگە چۈشكەن بولسىمۇ، لېكىن قۇبلايخان بۇ قېتىمقى  
ئىسياننىڭ مەسئۇلىيىتىنى خرىستىئان دىنىدىن كۆرمىدى.  
قۇبلايخاننىڭ نەۋرىسى ۋە كەلگۈسىدىكى مىراسخورى تېمۇرئولجايتو  
بۇ ئىسياننى ئۈزۈل - كېسىل تىنچىتتى، قاندىن تارمار قىلىپ،  
مانجۇرىيەنى ۋە يېقىن ئەتراپتىكى موڭغۇل رايونىنى چىقىقتۇردى.  
قايدۇننىڭ يىراق شەرقتىكى ئىشلارغا چات كېرىش ئۈمىدى  
يوققا چىقتى. لېكىن، ئۇ يەنىلا قاڭقاي تاغلىرىنىڭ غەربىدىكى  
غەربىي موڭغۇل رايونى بىلەن تۈركىستاننىڭ خوجايىنى ئىدى.  
قۇبلايخاننىڭ نەۋرىسى كامالا قاڭقاي تاغلىرىنىڭ چېگرىسىنى  
قوغداش ۋە قايدۇننىڭ تاجاۋۇزىدىن مۇداپىئە كۆرۈش جەريانىدا

قايدۇغا تاقابىل تۇرالماي مەغلۇپ بولدى، ئارقىدىنلا سېلىنىغا دەرياسى ئەتراپىدا قورشاشقا چۈشۈپ قېلىپ، مىڭ تەستە قۇتۇلۇپ چىقتى. ياشىنىپ قالغان قۇبلايخان چوڭ ۋەزىيەتنى ئوڭشاش ئۈچۈن بىۋاسىتە جەڭگە ئاتلىنىش لازىم دېگەن قارارغا كەلدى (1289 - يىلى 7 - ئاي)، قايدۇ بولسا كۆچمەن چارۋىچىلارنىڭ ئادىتى بويىچە ئۇنىڭدىن ئۆزىنى تارتىپ يىراقلاشتى. بۇ مەزگىلدە بايان سانغۇن موڭغۇل رايونىدىكى پادىشاھلىق قوشۇنىنىڭ قوماندانى ئىدى. ئۇ قارا قۇرۇمنى مەركەز قىلىپ تۇرۇپ، 1293 - يىلى ئىسيانچىلارنى بېسىقتۇرىدىغان غەلبىلىك ئۇزۇن سەپەرگە ئاتلاندى. شۇ يىلى، ئۇنىڭ قوماندانلىق ۋەزىپىسىنى قۇبلايخاننىڭ نەۋرىسى تېمۇر ئولجايتو ئۆز ئۈستىگە ئالدى، بايان قۇبلايخاننىڭ ۋەزىرلىكىگە تەيىنلەندى. 1295 - يىلى، قۇبلايخان ئالەمدىن ئۆتكەندىن كېيىن ئومۇمىي ئۆلۈپ كەتتى.

قۇبلايخان قايدۇغا قارشى ئېلىپ بېرىلغان جەڭنىڭ تاماملانغانلىقىنى ئۆز كۆزى بىلەن كۆرەلمىدى. بۇ خاقان 1294 - يىلى 2 - ئاينىڭ 18 - كۈنى ئالەمدىن ئۆتكەن چاغدا، ئوڭداي جەمەتىنىڭ داھىيىسى قايدۇ يەنىلا قانچاقاي تاغلىرىنىڭ غەربىدىكى موڭغۇل رايونى بىلەن مەركىزىي ئاسىيانىڭ ئىگىسى ئىدى. قۇبلايخاننىڭ نەۋرىسى ۋە مىراسخورى تېمۇر، ئولجايتو (1295 - يىلىدىن 1307 - يىلىغىچە تەختتە ئولتۇرغان يۈەن چېڭزۇڭ) بۇ جەڭنى داۋاملاشتۇردى. بۇ مەزگىلدە، قايدۇ تۈركىستاندىكى چاغاتاي ئولۇسىنىڭ ئاقساقىلى دۇۋانى ئۆزىنىڭ ئاساسلىق ئىتتىپاقداشى ۋە قارام بولغان ئەمەلدارى ھېسابلايتتى. دۇۋا 1297 - يىلى بىلەن 1298 - يىلى ئارىلىقىدىكى ئونگۇت قەبىلىسىنىڭ شاھزادىسى گۆرگۈزگە ھۇجۇم قىلىپ، بۇ باتۇر شاھزادىنى ئەسىر ئالدى (گۆرگۈز گىئورگىنىڭ ئاھالى تەرجىمىسى بولۇپ، ئونگۇتلارنىڭ نىستۇرى دىنىدە ئىكەنلىكى بىزگە مەلۇم). تېمۇر ئولجايتو خاننىڭ كۈيىمۇغلى

بولغان بۇ شاھزادە، شۇ چاغدا موڭغۇل رايونىدىكى پادشاھلىق قوشۇنغا يېتەكچىلىك قىلاتتى. دۇۋا پادشاھلىق قوشۇنىنىڭ يەنە بىر تارمىقىغا، يەنى شاھزادە ئانەندا باشچىلىقىدىكى تاڭغىتلار رايونىنى مۇداپىئە قىلىۋاتقانلارغا يوشۇرۇن زەربە بېرىشكە ئۇرۇنۇپ كۆردى. نەتىجىدە ئۇ ئۆزى زەربىگە يولۇقۇپ قېچىپ كەتتى. لېكىن، ئۇ ئىنتىقام ئورنىدا، ئەسىرگە چۈشكەن شاھزادە گۆرگۈزنى ئۆلتۈردى (1298 - يىلى). قايدۇ 1301 - يىلى ئىمپېرىيىگە قارشى ئەڭ ئاخىرقى قېتىم ئۇرۇنۇپ باقتى. ئۇ ئوگداي جەمەتى ۋە چاغاتاي جەمەتىدىن بولغان بىر تالاي بەگزادىلەرنى ئەگەشتۈرۈپ قاراقۇرۇمغا قوشۇن تارتتى. ئۇ يەرنى مۇھاپىزەت قىلىۋاتقان كىشى تېمۇر ئولجايتو خاننىڭ جىيەنى قايچەن بەگزادە ئىدى. بىر قېتىملىق قەھرىلىك جەڭ 1301 - يىلى 8 - ئايدا قاراقۇرۇم بىلەن ئورخۇن دەرياسىنىڭ سول قىرغىقىدىكى تارماق ئېقىن تامىرىنىڭ ئارىسىدا يۈز بەردى. قايدۇ مەغلۇپ بولدى ۋە چېكىنىش يولىدا قازا قىلدى. قايدۇنىڭ ئوغلى چاپار ئوگداي ئولۇسنىڭ تارباغاتاي، ئىمىل دەريا ۋادىلىرىدىكى رەھبەرلىك ئورنىغا ۋارىسلىق قىلىپ، قۇبلايخان جەمەتىنىڭ خانلىق ھوقۇقىغا قارشى تۇرۇشتا، دادىسىنىڭ «قىيىرگە قارشى» تۇرغىنىدەك ئوخشاش رول ئوينىدى. چاغاتاي ئولۇسىدىكى خانلىق جەمەتىنىڭ داھىيىسى دۇۋا ئەڭ باشتا چاپارنى ئۆزىگە ھامىيلىق قىلغۇچى قاتارىدا كۆردى. لېكىن، ئۇزۇن ئۆتمەي، ئىمپېرىيىگە قارشى ئايىغى چىقمايدىغان بۇ ئۇرۇشتىن زېرىكىپ، چاپاردىن پادشاھ تېمۇر ئولجايتو خاننىڭ ھامىيلىق ھوقۇقىنى ئېتىراپ قىلىشىنى تەلەپ قىلدى. 1303 - يىلى 8 - ئايدا، ئىككى بەگزادىنىڭ ئەلچىلىرى بېيجىڭغا بېرىپ ئىمپېرىيە ئوردىسىغا ئەل بولىدىغانلىقىنى بىلدۈردى. بۇ مۇھىم ھەرىكەت موڭغۇل ئىمپېرىيىسىنىڭ بىرلىكىنى ئەسلىگە كەلتۈردى ھەمدە ئوگداي بىلەن چاغاتايدىن ئىبارەت ئىككى ئولۇستىكى خان جەمەتىنى

تولى جەمەتگە قارام بولغانلارنىڭ قاتارىغا چۈشۈرۈۋەتتى. كېيىنچە، دۇۋا بىلەن چاپار ئارىسىدا سۈركىلىش كېلىپ چىقتى. دۇۋا چاپارنى قولغا ئېلىپ، ئۇنى ئىككى تۈركىستاننى تاپشۇرۇپ بېرىشكە قىستىدى (1306 - يىلى ئەتراپىدا). دۇۋا ئۆلگەندىن كېيىن (1306 - 1307 - يىلى ئەتراپىدا) چاپار ئوگداي جەمەتنىڭ زومىگەرلىك ئورنىنى چاغاتاي جەمەتنىڭ ئۈستىگە قويماقچى بولۇپ، دۇۋانىڭ ئوغلى ۋە مىراسخورى كېبىكخانغا ھۇجۇم قىلدى ۋە كېبىكخان تەرىپىدىن مەغلۇپ بولدى (تەخمىنەن 1309 - يىلى) ھەمدە جۇڭگودىكى خاقاننىڭ قېشىغا قېچىپ بېرىپ پاناھلىنىشتىن باشقا ئامال تاپالمىدى.

شۇنداق قىلىپ، ئوگداينىڭ خانلىق جەمەتى ۋە ئۇنىڭ تارباغاتايدىكى ئىمىل دەرياسىنى مەركەز قىلغان خانلىقى يوقالدى. بۇ خانلىق مەركىزىي ئاسىياغا ھۆكۈمرانلىق قىلغان قىرىق يىل ئىچىدە (1269 - يىلىنىڭ ئالدى - كەينىدە) قۇبلايخاننىڭ جەمەتى بىلەن ئۈزەڭگە سوقۇشتۇرۇپلا ئۆتتى.

جۇڭگو زېمىنىدىكى موڭغۇل خانلىقى، يەنى قۇبلايخاننىڭ سۇلالىسى موڭغۇل خانلىقىنىڭ بىردىنبىر ھامىيىسىغا ئايلاندى. بېيجىڭ شەھىرى دوناي دەرياسى بىلەن يىۋىخرات دەرياسىغىچە سوزۇلغان كەڭ دۇنيانىڭ پايتەختى بولدى.

قۇبلايخان جەمەتنىڭ قايدۇ جەمەتگە قارشى ئېلىپ بارغان جەڭلىرىنىڭ ئومۇمىي جەريانىنى نىسبەتەن ئېنىق بايان قىلىش ئۈچۈن، بۇ مەسىلىنى تاكى يەكۈن چىققۇچە، قۇبلايخان ئالەمدىن ئۆتكەندىن كېيىنكى ئون بەش يىلغىچە سۆزلەشكە توغرا كەلدى. ئەمدى بىز بۇ ئىمپېراتورنىڭ ئاتالمىش «ئىچكى سىياسىتى» گە قايتىپ كېلەيلى.

## 5 § . قۇبلايخاننىڭ ھاكىمىيىتى : موڭغۇلچە

سىياسەت ۋە جۇڭگوچە

سىياسەت

قۇبلايخاننىڭ سىياسىتى ئىككى تەرەپلىمە بولدى، كىشىلەر ئۆزلىرىنىڭ كۆز قارىشى ياكى ئۇنىڭ ئۆزىنىڭ تونۇشى بويىچە، ئۇنى چىڭگىزخاننىڭ مىراسخورى، خاقان ياكى جۇڭگو زېمىنىدىكى ئون توققۇز سۇلالىنى داۋاملاشتۇرغۇچى تەڭرى دەپ بىلدى. موڭغۇللارنىڭ نۇقتىئىنەزەرگە ئاساسەن، ئۇ چىڭگىزخان ئىمپېرىيىسىنىڭ نامىدىكى بىرلىك پرىنسىپلىرىنى مۇكەممەل يوسۇندا داۋاملاشتۇردى. ئۇ ئەڭ ئالىي قاغان چىڭگىزخاننىڭ ۋە موڭغۇلخاننىڭ ئوپۇزىنى ئۆز قولىدا تۇتۇپ تۇرغۇچى بولۇش سۈپىتى بىلەن، چىڭگىزخان جەمەتىدىكى ئاپتونومىيىلىك خانلىق بولۇۋالغان ھەرقايسى فېئودال تۈرلىرىدىن ئۆزىگە بويسۇنۇشنى ئۈزلۈكسىز تەلەپ قىلىپ كەلدى. ئوگداي جەمەتى (قايدۇ) بىلەن چاغاتاي جەمەتىنى مۇشۇ خىلدىكى بويسۇنۇشنى ئىپادىلەشكە مەجبۇرلاش ئۈچۈن، ئۆزىنىڭ پۈتۈن ئۆمرىنى جەڭ ئىچىدە ئۆتكۈزدى. ئۆزىنىڭ ئىسمى ھىلاكو ھۆكۈمرانلىقىدىكى ئىرانغا كەلسەك، ئۇ بۇ جايلارنى پەقەت ئىمپېرىيىنىڭ بىر ئۆلكىسى دەپ چاغلدى، ئىراندىكى خانىۋاڭلار ئالايلۇق، ھىلاكو (1256 - يىلىدىن 1265 - يىلىغىچە تەختتە ئولتۇرغان)، ئاباغا (1265 - يىلىدىن 1281 - يىلىغا قەدەر تەختتە ئولتۇرغان)، ئارخون (1284 - يىلىدىن 1291 - يىلىغىچە تەختتە ئولتۇرغان) قاتارلىقلارنى ئوقۇل ھالىدىكى ئېلىخانلار ياكى ئۆز قارىمىقىدىكى خان ۋاڭلار ۋە ياكى يۇقىرى دەرىجىلىك ئۆلكە باشلىقلىرى، دەپ قارىدى. ئۇلارنىڭ ھەممىسى قۇبلايخاندىن ئوتۇغات نام ئالدى ھەمدە ئۇنىڭ بىلەن زىچ مۇناسىۋەتتە بولدى. يىغىپ ئېيتقاندا، قۇبلايخان پۈتكۈل جۇڭگونىڭ ئىگىسى،



تۈركىستان ۋە موڭغۇل روسىيەسىنىڭ ئاتاقلىق ھامىيىسى،  
ئىراننىڭ ئەمەلىي خوجايىنى، خۇددى ماركوپولو ئېيتقاندەك:  
«ئادەم ئەلەيھىسسالامدىن بۈگۈنگە قەدەر، دۇنيا مىقياسىدا  
باشقۇرغان ئادىمى، ئىگىلىگەن زېمىنى ۋە قولغا كەلتۈرگەن بايلىقى  
ئەڭ كۆپ بولغان ئىمپېراتور، ئەڭ كۈچلۈك شەخس» ئىدى.

قۇبلايخان ئاسىيانىڭ باشقا جايلىرىدا چىڭگىزخاننىڭ  
مىراسخورى بولغان بولسا، جۇڭگودا يىگىرمە خانىدانلىقنىڭ سادىق  
داۋاملاشتۇرغۇچىسى بولدى. ئۇ تەڭرىنىڭ ئورنىدا تۇرۇپ رول  
ئېلىشنى باشتىن - ئاياغ ئەستىن چىقارمىدى. ئۇنىڭ ھاردۇق  
چىقىرىپ ئۆزىنى ئوڭشىۋېلىشتىن ئىبارەت ئىچكى سىياسىتى يۈز  
يىل مابەينىدىكى ئۇرۇش تۈپەيلى پەيدا بولغان جاراھەتلەرنى  
ساقايتتى. سۇڭ سۇلالىسى ھالاك بولغاندىن كېيىن، ئۇ يالغۇز  
ئالدىنقى سۇلالىنىڭ تۈزۈملىرىنى تولۇقى بىلەن ساقلاپ ۋە  
ئومۇميۈزلۈك ئەستايىدىل ئىقرار قىلىپلا قالماي، بەلكى كونا  
مەمۇرىي خادىملارغا ئۆز ئەمىلىنى بېرىپ داۋاملىق ئىشلەتتى ۋە  
ئۇلارنى ئۆز ئورنىدىلا قايىل قىلدى. ئۇ يەر - جايلارنى  
بويىنىدۇرغاندىن كېيىن، ئادەملەرنىڭ كۆڭلىنى ئېلىشنى بىلدى.  
ئۇنىڭغا كەلگەن ئەڭ زور شان - شەرەپ ئېھتىمال ئۇنىڭ تارىختىكى  
جۇڭگونى تولۇق بويىنىدۇرغان تۇنجى ئادەم بولغانلىقىدا ئەمەس،  
بەلكى ئۇنى تىنچلاندۇرغانلىقىدا ئىپادىلەندى.

بۇ كەڭ كەتكەن ئىمپېرىيىدىكى مەمۇرىيەتكە ۋە ئۇنى ماددىي  
ئەشيا بىلەن تەمىنلەشكە مۇناسىۋەتلىك ئەڭ مۇھىم بولغان قاتناش  
مەسىلىسى قۇبلايخاننىڭ كۆڭلىدىن بىردەممۇ نېرى بولمىدى. ئۇ  
پادىشاھلىق يوللارنى رېمونت قىلدۇردى، يولنىڭ ئىككى قاسنىقىدا  
ئورمان بەرپا قىلدى، پوچتا ئۆتەڭلىرىنى تۇرغۇزدى. ئىككى يۈز  
مىڭدىن ئارتۇق ئاتنى ھەرقايسى پوچتا ئۆتەڭلىرىنىڭ ئىشلىتىشى  
ئۈچۈن تەقسىملەپ بەردى. ئۇ بېيجىڭنى تەمىنلەش ئۈچۈن قانالى  
رېمونت قىلدۇردى ۋە ئۇزارتتى، ئوتتۇرا جۇڭگودىكى گۈرۈچنىڭ

## § 5 . قۇبلايخاننىڭ ھاكىمىيىتى : موڭغۇلچە

سىياسەت ۋە جۇڭگوچە

سىياسەت

قۇبلايخاننىڭ سىياسىتى ئىككى تەرەپلىمە بولدى، كىشىلەر ئۆزلىرىنىڭ كۆز قارىشى ياكى ئۇنىڭ ئۆزىنىڭ تونۇشى بويىچە، ئۇنى چىڭگىزخاننىڭ مىراسخورى، خاقان ياكى جۇڭگو زېمىنىدىكى ئون توققۇز سۇلالىنى داۋاملاشتۇرغۇچى تەڭرى دەپ بىلدى. موڭغۇللارنىڭ نۇقتىئىنەزەرىگە ئاساسەن، ئۇ چىڭگىزخان ئىمپېرىيىسىنىڭ نامىدىكى بىرلىك پرىنسىپلىرىنى مۇكەممەل يوسۇندا داۋاملاشتۇردى. ئۇ ئىككى ئالىي قاغان چىڭگىزخاننىڭ ۋە موڭغۇلخاننىڭ ئوپۇزىنى ئۆز قولىدا تۇتۇپ تۇرغۇچى بولۇش سۈپىتى بىلەن، چىڭگىزخان جەمەتىدىكى ئاپتونومىيىلىك خانلىق بولۇۋالغان ھەرقايسى فېئودال تۆرىلەردىن ئۆزىگە بويسۇنۇشنى ئۈزلۈكسىز تەلپ قىلىپ كەلدى. ئوڭداي جەمەتى (قايدۇ) بىلەن چاغاتاي جەمەتىنى مۇشۇ خىلدىكى بويسۇنۇشنى ئىپادىلەشكە مەجبۇرلاش ئۈچۈن، ئۆزىنىڭ پۈتۈن ئۆمرىنى جەڭ ئىچىدە ئۆتكۈزدى. ئۆزىنىڭ ئىسمى ھىلاكو ھۆكۈمرانلىقىدىكى ئىرانغا كەلسەك، ئۇ بۇ جايلارنى پەقەت ئىمپېرىيىنىڭ بىر ئۆلكىسى دەپ چاغلدى، ئىراندىكى خانىۋاڭلار ئالايلۇق، ھىلاكو (1256 - يىلىدىن 1265 - يىلىغىچە تەختتە ئولتۇرغان)، ئاباغا (1265 - يىلىدىن 1281 - يىلىغا قەدەر تەختتە ئولتۇرغان)، ئارخون (1284 - يىلىدىن 1291 - يىلىغىچە تەختتە ئولتۇرغان) قاتارلىقلارنى ئوقۇل ھالىدىكى ئېلىخانلار ياكى ئۆز قارىمىقىدىكى خان ۋاڭلار ۋە ياكى يۇقىرى دەرىجىلىك ئۆلكە باشلىقلىرى، دەپ قارىدى. ئۇلارنىڭ ھەممىسى قۇبلايخاندىن ئوتۇغات نام ئالدى ھەمدە ئۇنىڭ بىلەن زىچ مۇناسىۋەتتە بولدى. يىغىپ ئېيتقاندا، قۇبلايخان پۈتكۈل جۇڭگونىڭ ئىگىسى،

تۈركىستان ۋە موڭغۇل روسىيەسىنىڭ ئاناقتىكى ھامىيىسى،  
ئىراننىڭ ئەمەلىي خوجايىنى، خۇددى ماركوپولو ئېيتقاندەك:  
«ئادەم ئەلەيھىسسالامدىن بۈگۈنگە قەدەر، دۇنيا مىقياسىدا  
باشقۇرغان ئادىمى، ئىگىلىگەن زېمىنى ۋە قولغا كەلتۈرگەن بايلىقى  
ئەڭ كۆپ بولغان ئىمپېراتور، ئەڭ كۈچلۈك شەخس» ئىدى.

قۇبلايخان ئاسىيانىڭ باشقا جايلىرىدا چىڭگىزخاننىڭ  
مىراسخورى بولغان بولسا، جۇڭگودا يىگىرمە خانىدانلىقنىڭ سادىق  
داۋاملاشتۇرغۇچىسى بولدى. ئۇ تەڭرىنىڭ ئورنىدا تۇرۇپ رول  
ئېلىشنى باشتىن - ئاياغ ئەستىن چىقارسىدى. ئۇنىڭ ھاردۇق  
چىقىرىپ ئۆزىنى ئوڭشۇۋېلىشتىن ئىبارەت ئىچكى سىياسىتى يۈز  
يىل مابەينىدىكى ئۇرۇش تۈپەيلى پەيدا بولغان جاراھەتلەرنى  
ساقايتتى. سۇڭ سۇلالىسى ھالاك بولغاندىن كېيىن، ئۇ يالغۇز  
ئالدىنقى سۇلالىنىڭ تۈزۈملىرىنى تولۇقى بىلەن ساقلاپ ۋە  
ئومۇميۈزلۈك ئەستايىدىل ئىقرار قىلىپلا قالماي، بەلكى كونا  
مەمۇرىي خادىملارغا ئۆز ئەمىلىنى بېرىپ داۋاملىق ئىشلەتتى ۋە  
ئۇلارنى ئۆز ئورنىدىلا قايىل قىلدى. ئۇ يەر - جايلارنى  
بويىۋىندۇرغاندىن كېيىن، ئادەملەرنىڭ كۆڭلىنى ئېلىشنى بىلدى.  
ئۇنىڭغا كەلگەن ئەڭ زور شان - شەرەپ ئېھتىمال ئۇنىڭ تارىختىكى  
جۇڭگونى تولۇق بويىۋىندۇرغان تۇنجى ئادەم بولغانلىقىدا ئەمەس،  
بەلكى ئۇنى تىنچلاندۇرغانلىقىدا ئىپادىلەندى.

بۇ كەڭ كەتكەن ئىمپېرىيىدىكى مەمۇرىيەتكە ۋە ئۇنى ماددىي  
ئەشيا بىلەن تەمىنلەشكە مۇناسىۋەتلىك ئەڭ مۇھىم بولغان قاتناش  
مەسىلىسى قۇبلايخاننىڭ كۆڭلىدىن بىردەممۇ نېرى بولمىدى. ئۇ  
پادىشاھلىق يوللارنى رېمونت قىلدۇردى، يولنىڭ ئىككى قاسنىقىدا  
ئورمان بەرپا قىلدى، پوچتا ئۆتەڭلىرىنى تۇرغۇزدى. ئىككى يۈز  
مىڭدىن ئارتۇق ئاتنى ھەرقايسى پوچتا ئۆتەڭلىرىنىڭ ئىشلىتىشى  
ئۈچۈن تەقسىملەپ بەردى. ئۇ بېيجىڭنى تەمىنلەش ئۈچۈن قانالىنى  
رېمونت قىلدۇردى ۋە ئۇزارتتى، ئوتتۇرا جۇڭگودىكى گۈرۈچنىڭ

پايتەختكە كېلەلىشىگە ئىمكانىيەت ياراتتى. ئاچارچىلىقنىڭ ئالدىنى ئېلىش ئۈچۈن، قەدىمكى جۇڭگودىن مىراس قالغان ۋە سۇڭ سۇلالىسى دەۋرىدە كەيپىڭدىكى مەشھۇر شەخس ۋاڭ ئەنشى تەرىپىدىن ئىسلاھ قىلىنغان قانۇن - تۈزۈملەرنى يولغا قويدى. مول - ھوسۇل ئالغان يىللاردا، پۇقرالارنىڭ قولىدىكى ئاشلىقنى سېتىۋېلىپ، دۆلەت ئامبارلىرىدا ساقلىدى؛ قەھەتچىلىك يىللاردا، ئاشلىقنىڭ باھاسى ئۆرلەپ كەتكەندە، بۇ ئاشلىقنى تۆۋەن باھادا پۇقرالارغا سېتىپ بەردى ياكى ھەقسىز تارقاتتى. يەنە بىر تەرەپتىن، ئۇ ئاممىۋى پاراۋانلىقنى قايتىدىن تەشكىللىدى. 1260 - يىلىدىكى بىر پارچە يارلىقتا ھەرقايسى ئۆلكىنىڭ باشلىقلىرىغا ياشىنىپ قالغان ئەدىب - ئۆلىمالار، يېتىم - يېسىرلار، كېسەللەر ۋە مېھىپىلاردىن ھال سوراش ھەققىدە بۇيرۇق قىلىنغانىدى. 1271 - يىلىدىكى بىر يارلىقتا پاراۋانلىق مەھكىمىسى تەسىس قىلىش بۇيرۇلغانىدى. مۇشۇلاردىن قۇبلايخاننىڭ روھىدا جۇڭگودىكى مەمۇرىي ئەنئەنىلەردىن باشقا، بۇددا دىنىنىڭ تەسىرىنىڭ ناھايىتى زور سالماقنى ئىگىيەيدىغانلىقىنى كۆرۈۋالغىلى بولاتتى. كەمبەغەل - نامراتلارغا گۈرۈچ - قوناقلارنى تارقىتىپ بېرىش دائىملىق ئىشلاردىن ئىدى. ماركوپولو بىزگە قۇبلايخاننىڭ ھەر كۈنى ئوتتۇزىمىڭ كەمبەغەلگە خەير - سەدىقە قىلىدىغانلىقىنى يېزىپ قالدۇردى.

بۇ خىلدىكى مەمۇرىيەتنىڭ بىردىنبىر ياخشى ئەمەس يېرى قۇبلايخاننىڭ مالىيە مەسىلىسى ئىدى. ئۇ سۇڭ سۇلالىسىنىڭ تۈزۈملىرى ئىچىدىن پۇل ياكى قەغەز پۇلنى ئىشلىتىشنىڭ ئۈسۈللىرىنى تاپتى. ئۇ بۇ ئۈسۈلنى ئومۇملاشتۇردى ھەمدە ئۇنى مالىيە سىياسىتىنىڭ ئاساسى قىلىپ بەلگىلىدى. 1264 - يىلىغا كەلگەندە، ئۇ ھەقىقىي بىر پۇل مۇئامىلە قانۇنىنى ئېلان قىلىپ، ئاساسلىق توۋارلارنىڭ باھاسىنى قەغەز پۇل بىلەن ھېسابلاشنى يولغا قويدى. ئۇنىڭ بىرىنچى مالىيە ئەمەلدارى، بۇخارالىق مۇسۇلمان

سەيدىن ئىجىل (1279 - يىلى ئۆلگەن) قەغەز پۇلىنىڭ تارقىتىلىشى  
 مىقدارىنى مۇۋاپىق چەكلەشنىڭ قائىدىلىرىنىمۇ بىلەتتى. ① لېكىن،  
 ئۇنىڭدىن كېيىنكى مالىيە ئەمەلدارلىرى، ئالدى بىلەن ماۋزا  
 ئۈنۈمىدىن كەلگەن ئەھمەد بىنكەنت (1282 - يىلى ئۆلگەن)،  
 ئويغۇر سانغا قاتارلىقلار باش - باشتاقلىق قىلىپ چاتاق تېرىدى.  
 ئىككىسى بىرلىكتە قالايمىقان تارقىتىش سىياسىتىنى يولغا قويۇپ،  
 پۇلنىڭ قىممىتىنى ناھايىتى تېزلا چۈشۈرۈۋەتتى. ئۇلار نەق پۇلنى  
 قولغا كەلتۈرۈش ئۈچۈن كۆپ ھاللاردا كونا پۇلنى يېڭى پۇلغا  
 تېگىشىپ بېرىش ۋە چىق پايىدىنى دەپ توپ سېتىش چارىسىنى  
 قوللاندى. ئەھمەد بىنكەنت 1282 - يىلى باشقىلار تەرىپىدىن  
 ئۆلتۈرۈلدى. قۇبلايخان ئۇنى جازالاش ئۈچۈن دەرىجىسىنى  
 تۆۋەنلەتتى. سانغا خىيانەتچىلىك جىنايىتى بىلەن ئۆلۈم جازاسىغا  
 ھۆكۈم قىلىندى (1291 - يىلى). قۇبلايخاننىڭ ھۆكۈمرانلىقىدىن  
 كېيىن، كونا پۇلنىڭ پاخال بولۇپ كېتىشىنى توسقىلى بولمىدى.  
 نەتىجىدە يېڭى پۇل چىقىرىلدى (1303 - يىلى)، لېكىن يېڭى  
 پۇلنىڭمۇ ئۆتمەس بولۇپ قېلىشى مۇمكىن ئىدى.

## § 6 . قۇبلايخان ۋە ئۇنىڭ ۋارىسلىرىنىڭ دىن سىياسىتى: بۇددا دىنى

قۇبلايخان گەرچە 1279 - يىلى بىر مەھەل چىڭگىزخاننىڭ  
 ئەمر - پەرمانى بويىچە ئىش كۆرگەن، يەنى قوي - كالىلارنى قانداق  
 ئۆلتۈرۈش جەھەتتە مۇسۇلمانلارنىڭ ئادىتى بىلەن كېلىشەلمەيدىغان

① سەيدىن ئىجىل شەمسىدىن ئۆمەر نەخمىسەن 1210 - يىلى ئوغۇلۇپ 1279 - يىلى ئۆلگەن.  
 ئۇ 1274 - يىلى بىلەن 1279 - يىلى ئارىلىقىدا يۇننەن ئۆلكىسىنىڭ پىنجياڭ دېگەن  
 يېرىدە ھۆكۈمەت ئىشلىرىغا مەسئۇل بولغان. ئوغلى نەسرەدىن (1292 - يىلى ئۆلگەن)  
 ۋە ھۈسەيىن ئۇنىڭ شۇ ئۆلكىدىكى مەمۇرىي ۋەزىپىسىگە ۋارىسلىق قىلغان. بۇ ئۆلكە  
 مۇسۇلمان ئەمەلدارلارنىڭ ھۆكۈمرانلىقى سەۋەبىدىن ئىسلام دىنىنى قوبۇل قىلغان.  
 سەيدىن ئىجىل ئۇ يەردە ئەڭ دەسلەپكى ئىككى مەسچىتنى بىنا قىلدۇرغان.

قانۇنى يولغا قويغان ھەمدە «قۇرئان» دىكى مۇسۇلمانلارنىڭ «كاپىر» لار ئۈستىدىن غازات ئېلىپ بېرىش مەجبۇرىيىتى بار دېگەن بەلگىلىمىدىن ئىنتايىن غەزەبلەنگەن بولسىمۇ، لېكىن ئۇ ماركوپولۇننىڭ كۆرسەتكىنىدەك ھەر خىل دىنلارغا قارىتا ئەڭ زور چەك ئىچىدە تاقەت قىلدى. بۇنىڭدىن باشقا، ئۇنىڭ بۇددا دىنىنىڭ مۇخلىسلىرىغا بولغان ھېسداشلىقى تەرىقەتچىلەرگە، يەنى بۇددا دىنىنىڭ ئەنئەنىۋى رىقابەتچىلىرىگە يامان كۆز بىلەن قاراشتا ئىپادىسىنى تاپتى. ئەمەلىيەتتە، ئۇ بۇددا دىنىغا تولىمۇ ئامراق ئىدى. موڭغۇللاردىكى رىۋايەتلەردە ھەم ئۇ مۇشۇ قىلىقى بىلەن نام - ئاتاق چىقارغانىدى. تەقۋادار بۇددىست ۋە موڭغۇل تارىخچىسى ساناڭ سىچىن ھەتتا «قۇنۇغتۇ» (ئەۋلىيا) ۋە «زاگراۋۇر» (دۇنيانىڭ خوجىسى) قاتارلىق بۇددا دىنى ئاتالغۇلىرىنى قۇبلايخاننىڭ نامى ئالدىغا قوشتى. ئۇ تەختكە ئولتۇرۇشتىن ئىلگىرى، يەنى موڭىخان ھۆكۈمرانلىق قىلىۋاتقان مەزگىلدە شاڭدۇدا بىر قېتىملىق دىن مۇنازىرە يىغىنى ئۇيۇشتۇردى. بۇ يىغىندا بۇددىستلار تەرىقەتچىلەر ئۈستىدىن يېڭىپ چىقتى (1258 - يىلى). بۇددا دىنىنىڭ بۇ قېتىملىق چوڭ يىغىنىدا بۇددا ئىلمى ھەققىدە سۆزلىگەنلەر ئىلگىرى موڭىخان بىلەن تەپ تارتماي تاكلالاشقان نامۇ ۋە شىزاڭلىق ياش لاما پاسپا ئىدى. ئۇلار 1255 - يىلىدىكى مۇنازىرىگە ئوخشاش بىدئەت سۆزلەرنى قىلىپ، بۇددا دىنىنىڭ كېلىپ چىقىشىغا ھاقارەت قىلغان ۋە بۇددا دىنىنى تەرىقەتچىلىكنىڭ ھېچ نەرسىگە ئەرزىمەيدىغان ئەگەشكۈچىسى دەپ قارىغان تەرىقەتچىلەرگە رەددىيە بەردى. قۇبلايخان مۇشۇ قېتىملىق مۇنازىرىدىن كېيىن بىرنەچچە پارچە يارلىق چۈشۈرۈپ، گۇمانلىق كىتابلارنى كۆيدۈرۈشنى بۇيرۇدى، تەرىقەتچىلەر زورمۇزور ئىگىلىۋالغان ئىبادەتخانىلارنى راھىبلارغا قايتۇرغۇزدى (1258، -، 1261، -، 1280، -، 1281 - يىللار). ماركوپولۇمۇ بىزگە قۇبلايخاننىڭ خاقان بولغاندىن كېيىن

سەيلون پادىشاھى ئەۋەتكەن بۇددانىڭ سۆڭىكىنى داغدۇغىلىق مۇراسىم ئۆتكۈزۈپ قوبۇل قىلغانلىقىنى دېگەندى.

قۇبلايخاننىڭ بۇددا دىنى ساھەسىدىكى ئاساسلىق ياردەمچىسى شىزاڭلىق لاما پاسپا ئىدى. بۇ ئادەم 1239 - يىلى ئەتراپىدا تۇغۇلۇپ، 1280 - يىلى 12 - ئاينىڭ 15 - كۈنى ئالەمدىن ئۆتتى. ئۇ شىزاڭدىكى ساچا ئىبادەتخانىسىنىڭ ئۆلۈمىسى، داڭلىق ساچا بەنجىدانىڭ جىيەنى ۋە ۋارىسى ئىدى. قۇبلايخان ئۇنى شىزاڭدىن چاقىرتىپ، ئۇنىڭ كۈچى ئارقىلىق موڭغۇللارنى يۇمشاتتى ھەمدە شىزاڭلىقلارنىڭ ئۆزىگە باش ئۇرۇپ، باج - خىراج تاپشۇرۇشنى كاپالەتكە ئىگە قىلدى. ئۇ يەنە بۇ كىشىنى «دۆلەت ئۆستازى» دەپ ئاتىدى، شۇنداقلا شىزاڭدىكى ھەرقايسى مەمۇرىي ئورگانلارنى سىياسىي ۋە دىن جەھەتتە ئۆزىگە بويسۇندۇرۇش ئۈچۈن، قەدىمكى جۇڭگونىڭ بۇددا دىنىدىكى بۇ ئاتاقلىقنى پايدىلاندى. ئۇ چاغدىكى موڭغۇللار پەقەت ئۇيغۇر يېزىقى دەيدىغا بىر خىل يېزىقنىڭ بارلىقىدىنلا خەۋەردار ئىدى. قۇبلايخان تەلىپىگە بىنائەن، پاسپا ئۇلارغا زاڭزۇلارنىڭ يېزىقىغا ئوخشاش كېتىدىغان يېڭى بىر خىل يېزىق ئىجاد قىلىپ بەردى (1269 - يىلى)، لېكىن پىلىمىتوت ئەپەندىنىڭ قارشى بويىچە، كىشىلەر پاسپانىڭ بۇ جەھەتتە ئويىنىغان رولىنى موبالىغە قىلمۇ ئەتكەندەك ئىدى. چۈنكى ئۇ ياراتقان تۆت چاسا يېزىقنىڭ مۇۋەپپەقىيىتى بىردەملىكلا ئىش بولدى. موڭغۇللار كېيىنچە داۋاملىق يوسۇندا ئۇيغۇر يېزىقىدىن ئۆزگەرتىلگەن بىر خىل يېزىقنى قوللاندى (بۇ «يېزىش ئۇسۇلى» جەھەتتە باشقىچىرەك، سىزىقنىڭ بۇرچەكلىرى نىسبەتەن چوڭ يېزىق ئىدى). نەتىجىدە ئۇ موڭغۇللارنىڭ مىللەت يېزىقى بولۇپ قالدى. بىزنىڭ ئارخىپلىرىمىزدا موڭغۇل مەھكىمىلىرىنىڭ مۇشۇ خىلدىكى ئۇيغۇر يېزىقى بىلەن پۈتۈلگەن

ھۆججەتلىرى ھېلىمۇ ساقلىنىپ تۇرماقتا. ① پىللىئوت ئەپەندىنىڭ دېگەنلىرىگە ئاساسلانغاندا، ئۇيغۇر يېزىقىنىڭ كەمتۈك جايلىرى بار ئىدى، ئۇنىڭ 13 - ئەسىردىكى موڭغۇل تىلىنى تەلەپپۇز قىلىشى مۇكەممەل ئەمەس ئىدى، «O» بىلەن «OU» ئاھاڭىنى بىر - بىرىدىن پەرىقلەندۈرەلمەيتتى، خەتلەرنىڭ بېشىدىكى h ھەرپىنى چۈشۈرۈپ قويايتتى. ئۇيغۇر يېزىقىدىكى بوغۇز تاۋۇشى پاسپا ئىجاد قىلغان يېزىقتەك مول ئەمەس ئىدى.

قۇبلاخاننىڭ مۇتلەق كۆپ ساندىكى ۋارىسلىرى، جۈملىدىن ئۇنىڭ نەۋرىسى، يەنى ئۇنىڭ ئورنىدا تەختىگە ئولتۇرغان تېمۇر ئولجايتوخان (1295 - يىلىدىن 1307 - يىلىغىچە) دىن باشلاپ، ھەممىسىلا تەقۋادار بۇددا مۇخلىسلىرى ئىدى. لېكىن، قۇبلاخاننىڭ نەۋرىلىرىدىن ئانەندا ئىسىملىك بىر بەگزاۋە ( ئۆز ئىسمىنىڭ سانسىكرىت تىلىدىكى بۇددا دىنى ئاتالغۇلىرىدىن كەلگەنلىكىگە قارىماي) ئىسلام دىنىغا مايىل بولۇپ چىقتى، «قۇرئاننى» يادا ئالدى، ئەرەب يېزىقىنى پىششىق ئىگىلىدى. تاڭغىتلارنىڭ يۈرتى (نىڭشيا) دا مەمۇرىي ئەمەلدار بولغان چاغلىرىدا، مۇھەممەت ئەلەيھىسسالام ياراتقان بۇ دىننى قىزغىن تەشۋىق قىلدى. تېمۇر ئولجايتوخان ئۇنى يولدىن ياندۇرۇپ، بۇددا دىنىغا ئېتىقاد قىلدۇرماقچى بولغان بولسىمۇ، ئانەندا ئۇنىڭ دېگەن پېرىدىن چىقمىدى، نەتىجىدە نەزەربەندكە ئېلىندى. ئۇ گەرچە تېمۇر ئولجايتوخان ئۆلگەندىن كېيىن (1307 - يىلى 2 - ئاينىڭ

① موڭغۇل تىلى بىلەن پۈتۈلگەن ئەڭ قەدىمكى تارىخىي ماتېرىيال 1225 - يىلىنىڭ ئالدى - كەينىدە تىكلەنگەن چىنگىزخان مەڭگۈ تېشى بولۇپ، ھازىر ئۇ لېنىنگراد ئاسىيا مۇزېيىدا ساقلىنىۋاتقا. «مەڭگۈ تېشىنى خەتلەر قەدىمكى ئۇيغۇر يېزىقىدا پۈتۈلگەندى. پىللىئوت ئەپەندىنىڭ دېگەنلىرى بويىچە: خەنزۇ تىلىنىڭ ئالفاڭ تەلەپپۇزى ۋە ئىرىجىسى بىلەن 1240 - يىلى يېزىلغان گېيوس «موڭغۇللارنىڭ مەخپىي تارىخى» نىڭ ئەسلى نۇسخىسىمۇ قەدىمكى ئۇيغۇر يېزىقى بىلەن يېزىلغانىدى. پىللىئوت ئەپەندى 1908 - يىلى گەنسۇدىن تاپقان 1362 - يىلىدىكى موڭغۇل بۈيۈك ئابىدىسى — پېرسىيەدىكى ئارخۇن خان بىلەن ئولجايتوخان «گۈزەللىك شاھزادىسى» فىلىمىغا يوللىغان ۋە پۈگۈنكى كۈندە فىرانسىيە ئارخىپىنىڭ ساقلىنىۋاتقان كىچىك پارچە خەتنى قەدىمكى ئۇيغۇر يېزىقىدا يېزىلغانىدى. بۇنىڭدىن باشقا، گۈزەلخان 1246 - يىلى بابا يىنىدوسىن IV گە ئەۋەتكەن خەتنىكى موڭغۇلچە مۇھۈرمۇ ئۇيغۇر يېزىقى بىلەن ئويۇلغانىدى.



10 - كۈنى) ئۇنىڭ پادىشاھلىق ئورنىنى تارتىۋېلىشقا ئۇرۇنغان بولسىمۇ، لېكىن نەۋرە ئىنىسى خەيجەننىڭ قولىدا مەغلۇپ بولۇپ، ئۆلۈم جازاسىغا ھۆكۈم قىلىندى، خەيجەن، يەنى يۈەن سۇلالىسىنىڭ پادىشاھى ۋۇزۇڭ ھاكىمىيەت ئۈستىدىكى مەزگىلدە (1307 - يىلى 6 - ئاينىڭ 21 - كۈنىدىن 1311 - يىلى 1 - ئاينىڭ 27 - كۈنگە قەدەر)، ئوخشاشلا ئۆزىنىڭ ئىخلاسىمەن بۇددا مۇخلىس ئىكەنلىكىنى ئەمەلدە كۆرسەتتى، ھەتتا بۇددا نوملىرىنى موڭغۇلچىغا تەرجىمە قىلىش ھەققىدە بۇيرۇق چۈشۈردى. ھالبۇكى، كۇڭزىنىڭ مەدەنىيەت تەسىرىدىكى تەرىقەتچىلەر ئۇنىڭ لامالارغا قىلىۋاتقان پەۋقۇلئاددە غەمخورلۇقىدىن نارازى بولدى. ھۆكۈمەتمۇ بۇ خىل پەۋقۇلئاددە غەمخورلۇققا تاقابىل تۇرۇشنىڭ ئىنكاسى تەرىقىسىدە، بۇددا دىنى ۋە تويىن دىنى ئىبادەتخانىلىرىدىكى ئىلگىرى بەلگىلەنگەن مال - مۈلۈكىنى قولدىن - قولغا ئۆتكۈزۈپ بېرىش جەريانىدىكى كەچۈرۈم باجنى ئەمەلدىن قالدۇرۇۋەتتى قۇبلاخاننىڭ پەي نەۋرىسى يىسۇتېمۇر (پادىشاھ تەيدىڭ) تەخت ئولتۇرغان دەۋرىدە (1323 - يىلى 10 - ئاينىڭ 4 - كۈنىدىن 1328 - يىلى 8 - ئاينىڭ 15 - كۈنگە قەدەر)، باش ۋەزىر جاڭ كۇي تەرىقەتچىلەرگە ۋاكالەتتەن لامالار بەھرىمەن بولۇۋاتقان ئىمتىيازغا ئاشكارا قارشىلىق كۆرسەتتى. بولۇپمۇ شەنشىدىكى شىزاڭلىق لامالار ھەددىدىن زىيادە كۆپىيىپ كەتكەندى. شۇ چاغدىكى يارلىقتا مۇنداق دېيىلگەن: «غەربتىكى ھەرقايسى ئۆلكىلەردىن ئاتلىق ئۆتۈپ تۇرغان بۇ لامالار پۈتلىرىغا ئالتۇندىن ھەل بېرىلگەن يول خەتلىرىنى ئېسىپ يۈرەتتى. شەھەرلەرگە كىرگەندە، ئاۋام - پۇقرانىڭ ئۆيىنى مېھمانخانگە ئايلاندۇرۇپ، ئۆي ئىگىلىرىنى ھەيدەپ چىقىراتتى. خوتۇن، قىزلارنى ھاقارەت قىلاتتى. ئۇلارنىڭ ئۆزلىرىنىڭ بۇ خىل ئىپلاس قىلىمىشلىرىغا شۈكۈر - قانائەت قىلىش بۇياقتا تۇرسۇن، ئەكسىچە تېخىمۇ ھەددىدىن ئېشىپ، پۇقرالارنىڭ ئۇششاق - چۈشەك

نەرسىلىرىگىچە ئالاتتى. ئۇلارنىڭ زورلۇق - زومبۇرلۇقى ۋە  
 ۋەھشىلىكى ئالدىدا باجىرلارمۇ يىپ ئېشەلمەيتتى». پادىشاھ  
 يىسۇتېمۇر يۇقىرىدىكى ئەھۋاللارغا ئاساسەن، جۇڭگونىڭ ئىچكى  
 جايلىرىغا كېلىدىغان لامالارنىڭ سانىنى چەكلەپ قويدى.  
 جۇڭگودىكى تەرىقەتچىلەر بۇددا راھىبلىرىنىڭ  
 ئەسكىلىكلىرىنى موڭغۇل ئوردىسىدىن كۆردى. شۈبھىسىزكى، بۇ  
 خىل زوراۋانلىق مەزكۇر سۇلالىنىڭ يېمىرىلىشىدىكى سەۋەبلەرنىڭ  
 بىرى بولۇپ قالدى. بىزگە مەلۇم بولغىنىدەك، بۇددا  
 ئىبادەتخانىلىرىنىڭ قۇبلايخان ئوردىسىغا كۆرسەتكەن تەسىرى  
 جۇڭگو زېمىنىدا قۇرۇلغان تۈرك - موڭغۇل خانلىقلىرىدىلا يۈز  
 بەرگەن يېڭى ئەھۋال ئەمەس ئىدى. 4 - ئەسىرنىڭ ئاخىرىدىكى  
 فۇجىيەن ۋە 6 - ئەسىرنىڭ دەسلەپىدىكى ئەڭ ئاخىرقى بىرنەچچە  
 نەپەر توبا خانلىرىدىمۇ بۇ خىل ۋەقە سادىر بولغانىدى. بۇددا دىنى  
 ئالدى بىلەن ۋەھشىي ۋە ياۋايى ئادەملەرنى مۇلايىم ۋە دىيانەتلىك  
 قىلىپ يېتەكلىدى، ئاندىن ئۇلارنى غەپلەت ئۇيقۇسىغا غەرق  
 قىلدى، ئەڭ ئاخىرىدا ئۇلارنى ئۆزلىرىنىڭ تۇغما مەجەزىنى ئەكس  
 ئەتتۈرەلمەيدىغان دەرىجىگە چۈشۈرۈپ قويدى. ئىش مۇشۇ يەرگە  
 يەتكەندە، ئۇلارنىڭ ھۆكۈمرانلىقىدىكى كۆڭزىنىڭ مەدەنىيەت  
 تەسىرىدە ياشاۋاتقان قەدىمىي جۇڭگو، قورقۇنچلۇق ھۆكۈمرانلارنىڭ  
 ئۇرۇشقا خۇي - پەيلىنىڭ ئۆزگىرىۋاتقانلىقىنى بىلدى ياكى  
 ئۇلارنى توبا خانلىرىنى قوشۇۋالغاندەك ئۆزىگە قوشۇۋالدى ۋە ياكى  
 چىڭگىزخان موڭغۇللىرىنى قوغلاپ چىقارغاندەك، ئۇلارنى قوغلاپ  
 چىقاردى. قۇبلايخاننىڭ ئوردىسى ناۋادا مۇسۇلمانلارنىڭ دىنىغا  
 بەيئەت قىلغان بولسا يامان ئاقىۋەتلەر كېلىپ چىققان بولاتتى.  
 ئەگەر 1307 - يىلى ئانەندا پادىشاھلىق ھوقۇقىنى قولغا  
 كەلتۈرۈۋالغان بولسا، بۇ خىل مۇمكىنچىلىك ئېھتىمالدىن يىراق  
 ئەمەس ئىدى. ئىسلام دىنىنىڭ غەلبىسى قەدىمىي جۇڭگو  
 مەدەنىيىتىگە قاقشاتقۇچ زەربە بەرگەن بولاتتى. بۇ زېمىن ئۆزىنىڭ

ئۇزاق تارىخى مۇساپىسىدە مۇشۇنداق خەۋپ - خەتەرنىڭ تەھدىتىگە ئىككى قېتىم دۇچ كەلدى. ئۇنىڭ بىرىسى ئانەندانىڭ 1370 - يىلىدىكى ئۇرۇشى بولدى. يەنە بىرىسى 1404 - يىلى مۇشۇ زېمىننىڭ تەلىپىگە يارىشا ۋاقىتىسىز ئالەمدىن ئۆتكەن تېمۇرلەرنىڭ تاجاۋۇزى بولدى. ①

## § 7 . قۇبلايخان ۋە ئۇنىڭ ۋارىسلىرىنىڭ دىن سىياسىتى: نىستۇرى دىنى

قۇبلايخاننىڭ بۇددا دىنىغا بولغان كۆيۈنۈشى ئۇنىڭ نىستۇرى دىنىغا بولغان ھېسداشلىقىغا قىلچىلىكىمۇ توسالغۇ پەيدا قىلمىدى. ئۇمۇ خرىستىئان دىنىنىڭ بايرام كۈنلىرىدە ئۆزىنىڭ بۇرۇن ئۆتكەن ئەجدادلىرىنى دوراپ، نىستۇرى دىنىنىڭ ئوردىدا تۇرۇشلۇق باستىرلىرى پېشانىسىگە تەگكۈزۈپ تۇرۇپ سۆيۈپ ئوقۇيدىغان ئىنجىلنى تارتىنمايلا قوبۇل قىلىدىغان بولدى. «ماركوپولو» دېگەن كىتابتىمۇ بۇ ھەقتە: «ئۇ ئىمپېرىيىدىكى خرىستىئان دىنىنى باشقۇرۇش ئۈچۈن، 1289 - يىلى ھۆرمىتى ئىنجىل مەھكىمىسىنى تەسىس قىلدى» دەپ يېزىلدى. ئۇنىڭ چۈشۈرگەن يارلىقلىرى ئوگداي بىلەن موڭغۇلخانغا ئوخشاش نىستۇرى دىنىنىڭ باستىرلىرىنى خۇددى بۇددا دىنىنىڭ راھىبلىرى، تەرىقەتچىلەر،

① موڭغۇل ھاكىمىيىتى جۇڭگودا يۈرۈشى خەنزۇ سۇلالىلار ئەمەلدىن قالدۇرغان پېرىخونلۇق بىلەن مەنپەئىتى ئىجتىمائىي تەشكىلاتلارغا بەكرەك مەدەت بەردى. بۇنىڭدىكى سەۋەب، سۇڭ سۇلالىسىنى كۆزدۈر - كۆپتۈر ئىنسىزلىككە سالغان ھەرقايسى ئىجتىمائىي تەشكىلاتلار يېڭى خانىدانلىققا ياردەم بەرگەن بولغاچقا، بۇ خانىدانلىق بىر خىل ئىنتىقام تەرىقىسىدە ئۇلارغا يالغۇز ئىنتىقام ئەركىنلىكى بېرىپلا قالماي، بەلكى ئۇلارنىڭ رەسمىي نام - ئاتاق ۋە ئەمەل نامى قوللىنىشىغىمۇ يول قويدى. شۇڭا، 13 - ئەسىرنىڭ ئاخىرى ۋە 14 - ئەسىرنىڭ باشلىرىدا مەيلى «يۈن سۇلالىسى تارىخى» ياكى «يۈن سۇلالىسىنىڭ قانۇن - ئۆزۈملىرى» دەپ بولسۇن، ياكى دۇنيا مەزھەپلىرىدىكىسى «بەييۈن»، «بەيلەن» تەشكىلاتىنىڭ ھەرىكەتلىرى كۆپ جايلاردا تىلغا ئېلىندى. بۇ يەردە توپىن دىنىدىكى ھەرقايسى مەزھەپلەر ۋە سىرتتىن كىرگەن دىنلاردىكى خرىستىئان دىنىنىڭ نىستۇرى مەزھىپىنى ھەمدە كاتولىك دىنى، ئىسلام دىنى، يەھۇدىي دىنى قاتارلىقلارنى تىلغا ئېلىپ ئولتۇرۇش تېخىمۇ ھاجەتسىز.

مۇسۇلمان ئىماملار بىلەن بىر قاتاردا باجنى كەچۈرۈم قىلىش  
ھوقۇقى ۋە باشقا ئىقتىيازىلار بىلەن تەمىن ئەتتى. بىز مۇشۇلارغا  
ئاساسەن موڭغۇللارنىڭ قەدىمكى سۈرىيە يېزىقى بويىچە خرىستىئان  
دىنىنى «دېشە» ياكى «ئېركىيۈن» دەپ، باستىم ياكى موناخلارنى  
«راببان ئىركىيۈن» دەپ، ئېپىسكوپلارنى «مالخاش» دەپ  
ئاتىغانلىقىنى ئەسكە ئالالايمىز. ①

موڭغۇل قەبىلىرى ياكى ئۇلار تەرىپىدىن ئاسسىمىلياتسىيە  
قىلىنغان قەبىلىلەردە نىستۇرى دىنىغا ئېتىقاد قىلىدىغانلارنىڭ  
خېلى كۆپ ئىكەنلىكى بىزگە مەلۇم، بولۇپمۇ كېرەي قەبىلىسى  
بىلەن تۈركلەرگە مەنسۇپ بولغان ئونگۇتلاردا ئۇنداقلارنىڭ سانى ئاز  
ئەمەس ئىدى. ئونگۇتلار تۈركلەر تەركىبىدىكى تاتار مىللىتى  
ياشايدىغان جايلاردا، يەنى شەنشىنىڭ شىمالىي قاسنىقىدىكى  
سەددىچىن سېپىلى چېگرىسىدا تۇرمۇش كەچۈرەتتى. ئۇلاردىكى  
بىزى ئادەملەرنىڭ ئىسمىنى خەنزۇچە خەت ئارقىلىق ئىپادىلىگەندە،  
ئۇ ئىسىملارنىڭ نىستۇرى دىنىدىكىلەر ئورتاق قوللىنىدىغان ئىسىم  
ئىكەنلىكىنى بىلىۋالغىلى بولاتتى. پىللىئوت ئەپەندى بۇ ھەقتە  
ئۇلاردىكى فەتۋىن، گىئورگى، بورس، قىلىش، يونان، ياگۇتانا،  
ئىزۇپ، لوھا قاتارلىق ئىسىملارنى مەسالغا ئالغانىدى.

باشتا ئۇچراتقىنىمىزدەك، ئونگۇتلارنىڭ مۇتلەق كۆپ قىسمى  
قەدىمىي سۈيۈەننىڭ توقتۇ ياكى گۇيخۇا دەپ ئاتىلىدىغان رايونلىرىدا  
ياشنىدى. موڭغۇل ئىمپېرىيىسى دەۋرىدە بۇ يەر دۇڭشېڭ دەپ  
ئاتالدى. پىللىئوت ئەپەندىنىڭ قارىشىچە، دۇڭشېڭ دېگەن بۇ  
نامدىن ko - chang، يەنى ماريابالاخا II بىلەن راببان ساۋماننىڭ

① ئوردوس موڭغۇللىرى ئىچىدىكى بىر ئۇزۇق ھازىرقا قەدەر ئوتتۇرا ئەسىردىكى  
«ئېركىيۈن» دېگەن ئىسىمنىڭ بىقىنى زامانىدىكى شەككى Erki ياكى Erkeni نى قوللىنىدۇ.  
بۇ تىن چىننۇ بۇ ئۇزۇقنىڭ ئەزىلىرىنى نەتىق قىلىپ ئۇلار سامانى مۇرىلىرىدىن  
ياكى بۇددا مۇرىلىرىدىن ئەمەس، ئۇلار قارىمۇقارىسى نىشاندىكى باشقا بىر خىل كرىستىئا  
چوقۇنىدۇ. ئۇنىڭ ئۈستىگە ئۇلار بۇنىڭ خرىستىئان دىنىدىن مەنپەئەت قىلغان ئەپەندى  
نەرسە ئىكەنلىكىنى بىلىمىدۇ، دەپ قارايدۇ ۋە مۇشۇلارغا ئاساسەن ئۇلارنى چىنگىزخان  
دەۋرىدىكى ئونگۇت قەبىلىسىدە ياشىغان نىستۇرى مۇرىلىرىنىڭ ئەۋلادى، دەپ خۇلاسە  
قىلىدۇ.

بئوگرافىيىسىدە تىلغان ئېلىنغان To — chang دەپن ئاتالغۇ بارلىققا كەلدى. بۇ رايوننى ماركوپولۇنىڭ tandus دەپ ئاتىغىنىغا كەلسەك، بۇ ئاتاقمۇ يۇقىرىدا تىلغا ئېلىنغان ئالم پىللىئوت ئەپەندىنىڭ قاراشلىرىغا ئاساسەن تاڭ سۇلالىسى دەۋرىدىكى قەدىمكى ناھىيە تىپىدى (Thian — Tak) نىڭ تەلەپپۇزى ئىدى. بۇ ئەۋلادتىن - ئەۋلادقىچە نىستۇرى دىنىغا ئىخلاى بىلەن چوقۇنغان ھەمدە ئەينى ۋاقىتنىڭ ئۆزىدە چىڭگىزخان جەمەتى بىلەن ئۇرۇق - تۇغقانچىلىق مۇناسىۋەت ئورناتقان تۈرك مىللەتلىرىنىڭ خانلىق جەمەتىدىكى ئونگۇت خانلىقى ئولتۇراقلاشقان جاينىڭ دەل ئۆزى ئىدى. چىڭگىزخان جەمەتى نىستۇرى دىنىغا ئېتىقاد قىلىدىغان بۇ بەگزادىلەرگە قەرزدار ئىدى، بۇنى ھەتتا چىڭگىزخاننىڭ يادىدىن چىقمايدىغان مۇھىم ئىش دېيىشكىمۇ بولاتتى. ئونگۇتلارنىڭ ئاقساقىلى ئالغۇس تىكىن موڭغۇللارنىڭ بېشىغا كۈن چۈشكەندە ئۇلاردىن ئۆز ياردىمىنى ئاياپ يۈرمىدى. نايىمانلار 1240 - يىلى ئۇنى چىڭگىزخانغا قارشى ئىتتىپاققا قاتنىشىشقا تەكلىپ قىلغاندا، ئۇ ئىككىلىنىپ تۇرمايلا چىڭگىزخانغا يان باستى، ئۇ ھەتتا ئۆزىنىڭ بۇ ساداقىتى بىلەن بىللە ھاياتىنىمۇ تەقدىم قىلدى. ئۇ نايىمانلارغا قارشى جەڭدىن كېيىن ئۆيىگە قايتقاندا، ئۆزىنىڭ قەبىلىسىدىكى نايىمانلار بىلەن ئاپاق - چاپاق بولۇشنى تەشەببۇس قىلىدىغان بەزى ئادەملەر ئۇنى چوڭ ئوغلى بايان شىبان بىلەن قوشۇپ ئۆلتۈرۈۋەتتى. ئۇنىڭ تۇل قالغان ئايالى كەنجى ئوغلى بولگىخانىنى ئېلىپ يۈنجۇڭغا قاچتى. چىڭگىزخان جورجىتلارنى تارمار قىلىپ يۈنجۇڭغا بارغاندا، ئۆزىگە ئەل بولۇپ ساداقىتىنى بىلدۈرگەن بۇ ئاقساقالنىڭ ئونگۇت قەبىلىسىدىكى خانلىق ئورنىنى ئەسلىگە كەلتۈردى. ياش بولگىخاي شۇنىڭدىن ئېتىبارەن چىڭگىزخانغا ئەگىشىپ خارەزىم ئۇرۇشىغا قاتناشتى. دۇنيانى بويسۇندۇرغۇچى موڭغۇل يايلاقلىرىغا قايتىپ كەلگەندىن كېيىن قىزى ئالاخەي بېكەنى ئۇنىڭغا ياتلىق قىلدى. بولگىخاي

ئۆلگەندىن كېيىن ئالاھىيە بېكە چىڭگىزخاننىڭ ئۆز قىزى بولۇش سۈپىتى بىلەن ئونگۇت قەبىلىسىگە ھۆكۈمرانلىق قىلدى ۋە ئېرىنىڭ يەنە بىر ئايالىدىن تۇغۇلغان ئۈچ ئوغلى كۈن بۇغا، ئاي بۇغا، كۆك بۇغا قاتارلىقلارنى ئۆز پەرزەنتلىرىدەك كۆرۈپ قاتارغا قوشتى (ئۇ ئۆزى تۇغمىغانىدى). چوڭ ئوغۇل بىلەن ئوتتۇرا ئىچىسىمۇ ئوخشاشلا چىڭگىزخان جەمەتىدىكى قىزلار بىلەن توي قىلدى. كۈن بۇغا گۈيۈك خاقانىنىڭ قىزى يىلىمىچى ئالدى، ئاي بۇغا قۇبلايخاننىڭ قىزى يۈلگە ئۆيلەندى، ئاي بۇغانىڭ ئوغلى گېئورگىس، يەنى گېئورگى ئىلگىرى - كېيىن بولۇپ قۇبلايخاننىڭ ئوغلى چېكىمنىڭ قىزى قۇتاتىش مەلىكە بىلەن تېمۇر ئولجايتو خاننىڭ قىزى ئايىمىچ مەلىكىنى ئالدى. ئالدىنقى مەزمۇنلاردا بىز ئۇنىڭ 1298 - يىلى تېمۇر ئولجايتو خانغا خىزمەت قىلىۋېتىپ ئۆلتۈرۈلگەنلىكىنى بىلگەندۇق.

نەستۇرى مۇخلىسلىرىدىن تەركىب تاپقان بۇ خانلىقنىڭ پۈتكۈل موڭغۇل ئىمپېرىيىسى بىلەن قانچىلىك زىچ بىرىكىپ كەتكەنلىكى بىزگە ناھايىتى ئېنىق. شۇڭا، ئۇلار موڭغۇللارنىڭ ھەر خىل دىنلارنى ئۆزىگە سىغدۇرۇپ كېتەلەيدىغان دائىرىدە ئىش ئېلىپ بېرىشىغا، ئۆزلىرىنىڭ مەرھىمىتىگە تايىنىپ خىرىستىئان دىنىغا ھامىيلىق قىلىشقا سەل قارىمىدى. ماريابالاخا II بىلەن لىببان ساۋماننىڭ بىئوگرافىيىسىمۇ كۈن بۇغا بىلەن ئاي بۇغاننىڭ ئىروسالىمنى تاۋاپ قىلىش ئۈچۈن يولغا چىققان ئىككى نەپەر نەستۇرى مۇرىتىنى قىزغىن ھالدا كۈتۈۋالغانلىقى ھەمدە ئۇلارغا بىر تالاي سوۋغا - سالام تەقدىم قىلغانلىقىنى خاتىرىلىدى. «بەگزادە گېئورگى» غا كەلسەك، ئۇمۇ يېشى بىر يەرگە بارغاندا سانت فرانسىسكا مىسسئونېرلىرىدىن بولغان مونتى گورۋوننىڭ دەۋەت قىلىشى بىلەن كاتولىك دىنىغا بەيئەت قىلدى.

ماريا بالاخا II بىلەن لىببان ساۋماننىڭ بىئوگرافىيىسى موڭغۇللارنىڭ شىمالىي جۇڭگو تەرەپتىكى نەستۇرى دىنىنىڭ يالغۇز

ئونگۈت قەبىلىسى بىلەنلا چەكلەنمىگەنلىكىدىن بېشارەت بەردى.  
ئالايلىق، ئىروسالىمنى تاۋاپ قىلىشقا ماڭغان ھېلىقى ئىككى كىشى  
غەربكە كېتىۋېتىپ تاڭغۇتلارنىڭ زېمىنىدىن، يەنى گەنسۇدىن،  
ئېنىقراق ئېيتقاندا تاڭغۇتلارنىڭ قەلئەسى نىڭشىيادىن ئۆتكەندە، ئۇ  
يەردىكى خرىستىئان مۇخلىسلىرى بۇ ئىككىسىنى تولمۇ قىزغىن  
قارشى ئالدى. مۇشۇنىڭدىنلا نىستۇرى روھانىي ئورگانلىرىنىڭ بۇ  
يەردىكى پۈتكۈل رايوندا، جۈملىدىن نىڭشىيا، شىنىڭ، گەنجۇ،  
سۇجۇ ۋە دۇنخۋاڭ قاتارلىق جايلاردا مەۋجۇت ئىكەنلىكى روشەن  
ئىدى. بىز تۆۋەندە ماركوپولۇمنىڭ پەقەت نىڭشىيادىلا ئۈچ ئورۇندا  
نىستۇرى چېركاۋلىرىنىڭ بارلىقىنى تىلغا ئالغانلىقىنى  
ئۇچرىتىمىز.

لېكىن، نىستۇرى مۇخلىسلىرى ئۆزىنى قەدىمكى جۇڭگونىڭ  
مۇشۇ جايلىرى بىلەنلا چەكلەپ قويمىدى، شەك - شۈبھىسىزكى،  
ئۇلار تاڭ سۇلالىسىدىن باشلاپلا ھېچكىمگە تۇيدۇرماي مۇشۇ  
رايونلاردا يىلتىز تارتتى. چىڭگىزخاننىڭ بويسۇندۇرۇشى بىلەن،  
جۇڭگونىڭ ئىچكى ئۆلكىلىرى ئۇلار ئۈچۈن تېخىمۇ كەڭ  
ئېچىۋېتىلدى. شۇنداق دېيىشكە ھەقىقىيلىكى، تاڭ سۇلالىسى  
يېمىرىلگەندىن كېيىن نىستۇرلار جۇڭگودىن قوغلاپ چىقىرىلغان  
بولسىمۇ، لېكىن موڭغۇللار ھۆكۈمرانلىق قىلغان دەۋردە ئۇلار  
قايتىدىن باش كۆتۈرۈپ چىقتى. نىستۇرى دىنىدىكى باش ئېپىسكوپ  
1275 - يىلى بېيجىڭدا روھانىيلار رايونى تەسىس قىلدى .  
موڭغۇللار ھۆكۈمرانلىق قىلىۋاتقان دەۋردە، نىستۇرلار ھەتتا  
چاڭجياڭ دەرياسىنىڭ تۆۋەن ئېقىمىدىكى رايونلارغا قەدەر سىڭىپ  
كىردى. قۇبلايخان 1278 - يىلى مار سارگىس دەيدىغان بىرسىنى  
بۈگۈنكى جياڭسۇ ئۆلكىسىنىڭ جېنجياڭ شەھىرىگە باش ۋالىي  
قىلىپ تەيىنلىدى، ئىسمىدىنلا نىستۇرى مۇخلىسى ئىكەنلىكى  
چىقىپ تۇرىدىغان بۇ ئادەم ناھايىتى تېز ئارىدىلا جېنجياڭغا چېركاۋ  
سالدۇردى (1281 - يىلى). ياڭجۇ بىلەن خاڭجۇدىمۇ بىرنەچچە

يەردە نىستۇزى دىنىنىڭ چېركاۋلىرىنى ياسىدى.

موڭغۇللار دەۋرىدىكى نىستۇربلار ھەققىدە ساقلىنىپ قالغان ئەڭ زور دەلىل - ئىسپات ماريابالاخا III بىلەن لىببان ساۋما قەدىمكى سۈرىيە يېزىقىدا يېزىپ چىققان بىئوگرافىيەدىن ئىبارەت. لىببان ساۋما (1294 - يىلى ئۆلۈپ كەتكەن) بىلەن ئۇنىڭ دوستى ، كەلگۈسىدىكى باش ئېپىسكوپ ماركۇئىس (1245 — 1317) ئوخشاشلا نىستۇرى مۇخلىسلىرىدىن ئىدى. ماركۇئىسنى ھېچبولمىغاندا ئونگۇت قەبىلىسىدىن دېيىشكە بولاتتى. ئۇنىڭ دادىسى ئونگۇتلارنىڭ قەلئەسى Kochang ياكى Tochang دىكى ياردەمچى كاھىن ئىدى. بۇ قەلئە، بىز يۇقىرىدا ئېيتقاندا، يەنى پىللىئوت ئەپەندى دەلىللەپ چىققاندا ئوتتۇرا ئەسىردىكى دۇڭشېڭ، بۈگۈنكى تۇقتۇ بولۇپ، ئورنى سۈيۈەن بىلەن شەنشىنىڭ چېگرىسىغا توغرا كېلەتتى. لىببان ساماۋغا كەلسەك، ئۇ خانپالىق ياكى بېيجىڭدىكى نىستۇربلارنىڭ چېركاۋسىدا ئىشلەيدىغان « تەپتىش خادىمى » نىڭ ئوغلى ئىدى. لىببان ساۋما بېيجىڭدىكى ئېپىسكوپ مارگۇيۋارگۇيسىنىڭ چوقۇندۇرۇشىنى مىرەنچى بولۇپ قوبۇل قىلدى، ئۇ چېچىنى چۈشۈرۈۋېتىپ موناخ بولغاندىن كېيىن، بېيجىڭدىن بىر كۈنلۈك نېرىدىكى مۇناستىردا دەرۋىشلەرچە كۈن ئۆتكۈزدى. دەل شۇ مەزگىلدە ماركۇئىس ئۇنى ئىزدەپ تاپتى. ماركۇئىسنىڭ تەشەببۇسلىرىغا ئاساسەن، ئىككىيلەن ئىروسالىمنى تاۋاپ قىلىش ئۈچۈن بارىدىغان بولدى. ئۇلار توقتۇغا يېقىن بېرىپ، ئونگۇت قەبىلىسىدىكى ئىككى بەگزادىنى زىيارەت قىلدى. كۈن بۇغا بىلەن ئاي بۇغا ئۇلارنىڭ مۇددىئاسىدىن خەۋەر تېپىپ ئۇلارنى ئوبدان مېھمان قىلدى، شۇنداقلا ئۇلارنى ئۆزلىرىنىڭ مۇددىئاسىدىن ۋاز كەچتۈرۈشكە ئۇرۇنۇپ: «غەربكە بېرىپ نېمە قىلىسىلەر، بىز شۇنچە كۈچەپ ئاشۇ جايدىن ئېپىسكوپ ھەتتا موناخ - راھىبلارنى چاقىرىپ كەلدۇق ئەمەسمۇ؟» دېدى. ئونگۇت بەگزادىلىرى لىببان ساۋما



بىلەن ئۇنىڭ دوستىنىڭ نىيىتىدىن يانمايدىغانلىقىنى بىلىپ،  
ئۇلارنى ئات، خىراجەت ھەمدە مەركىزىي ئاسىيادىن كېسىپ  
ئۆتكەندە لازىم بولىدىغان ئەسلىھەلەر بىلەن تەمىن ئەتتى.  
ئىككىيلەن ئالدى بىلەن تاڭخۇت رايونىدىن، يەنى بۈگۈنكى گەنسۇ  
ئۆلكىسىنىڭ شىمالىدىن ئۆتتى. نىڭشيا قەلئەسىنىڭ ئەتراپىغا  
كەلگەندە نىستۇرى دىنىدىكى «ئەرلەر، ئاياللار، ھەتتا كىچىك  
بالىلارمۇ چىقىپ ئۇلارنى كۈتۈۋالدى، تاڭخۇت پۇقرالىرىنىڭ  
ئېتىقادى تولمۇ قىزغىن ھەمدە سەمىمىي بولدى». ئۇلار لوپنۇر  
بىلەن تارىم دەرياسىنىڭ جەنۇبىدىكى چىغىر يولىدىن مېڭىپ،  
چاغاتاي خانلىقىنىڭ زېمىنىدىكى خوتەنگە كەلدى. بۇ مەزگىلدىكى  
خان دۇۋا بولۇپ، پىللىئوت ئەپەندىنىڭ دەلىللىشىگە ئاساسەن بۇ  
1275 - يىلى 1276 - يىلىنىڭ ئارىلىقىدىكى ۋاقىت ئىدى. بۇ  
دەل مەركىزىي ئاسىيادىكى چىڭگىزخان موڭغۇللىرىنىڭ  
بەگزادىلىرى ئۆزئارا ئۇرۇش قىلىۋاتقان چاغ بولغاچقا، لىبىيان  
ساۋما بىلەن ماركوئىنىڭ ئۇدۇللاپ قەشقەردىن ئۆتۈپ پېرسىيەگە  
بېرىشىغا رۇخسەت قىلىنمىدى. ئۇلارمۇ خوتەندە ئاچارچىلىق يۈ  
پېرىۋاتقانلىقىنى، قەشقەردىكى پۇقرالارنىڭمۇ ئورۇشتىن قېچىپ  
ياقا يۇرتلاردا سەرگەردان بولۇپ يۈرگەنلىكىنى، قەشقەردىن غەربكە  
ماڭىدىغان يولنىڭ ئۇزۇلۇپ قالغانلىقىنى بىلدى. نەتىجىدە، ئۇلار  
شىمالغا قاراپ مېڭىپ، بۈگۈنكى ئەۋلىيا ئانا دەپ ئاتىلىدىغان  
تالاسقا يېتىپ باردى. بۇ رايونغا ئوگداي خانلىقىدىكى قايدۇ مەسئۇل  
ئىدى. قايدۇخان ئىككى نەپەر نىستۇرى مۇخلىسىنى تەكەللۈپ  
بىلەن قارشى ئالدى، ئۇلارغا يول خېتى بەردى. شۇنىڭ بىلەن،  
ئىككىيلەن جەڭ قىلىۋاتقان قوشۇننىڭ ئالدىنقى قاراۋۇللىرىدىن  
ئۆتۈپ ئاباكاخان (1282 - 1265) ھۆكۈمرانلىقىدىكى پېرسىيە  
موڭغۇل خانلىقىغا يېتىپ باردى.

خەنزۇچە ئاھاڭ تەرجىمىسى بىلەن ئالغاندا  
مەيسا (1227 - 1308) دەپ ئاتىلىدىغان يەنە بىر نىستۇرى

مۇخلىسى بولۇپ، ئۇ سۈرىيەدىن كەلگەن، ئەرەب تىلىدا سۆزلەيدىغان خرىستىئان دىنىنىڭ مۇرىتى ئىدى. ئۇ قۇبلايخان دەۋرىدە مۇھىم ئەمەل تۇتتى. قۇبلايخان ئۇنى مۇنەججىملەر مەھكىمىسىگە قويۇشتىن بورۇن (1263 - يىلى)، ئۇ گۇيۇكخاننىڭ خىزمىتىنى قىلغانىدى. ئۇ دوختۇر، شۇنداقلا بىرقانچە ئەلنىڭ تىلىنى بىلىدىغان تىلشۇناس ئىدى. ئەيسانى 1279 - يىلىدىكى يارلىقنى پىلانلىغۇچىلارنىڭ بىرى دەپ قىياس قىلىشقا بولاتتى. بۇ يارلىقتا قۇبلايخاننىڭ مۇسۇلمانلارنىڭ جۇڭگودىكى تەشۋىقاتىنى چەكلەيدىغانلىقى تىلغا ئېلىنغانىدى. ئەيسا 1284 - يىلى بىلەن 1285 - يىلى ئارىلىقىدا موڭغۇللارنىڭ يۇقىرى دەرىجىلىك ئەمەلدارى ۋەزىر پولاتقا ھەمراھ بولۇپ پېرسىيە خانلىقىدىكى ئارغۇنغا باردى. جۇڭگوغا قايتقاندىن كېيىن خرىستىئان دىنىنىڭ باش تەپتىشلىكىگە (پاراۋانلىق مەھكىمىسىگە) تەيىنلەندى (1291 - يىلى)، كېيىنچە ۋەزىرلىككە ئۆستۈرۈلدى (1297 - يىلى). ئوغۇللىرى ئىلىيا، دىنھا، غىياس، كۆرگۈر، لوك قاتارلىقلار ئوخشاشلا نىستۇرى مۇخلىسلىرىدىن بولۇپ، ئۇلارنىڭ ھەممىسى بېيجىڭدا ئوردا ئەمەلدارلىقىدا تۇردى.

قۇبلايخان بىلەن ئۇنىڭ ۋارىسلىرىنىڭ خاس ياساۋۇللىرى ئىچىدە گىرېتسىيە مەزھىپىدىكى خرىستىئان دىنىغا ئېتىقاد قىلىدىغان ئالانلاردىن تەركىب تاپقان 30 مىڭ كىشىلىك قوشۇن ئىدى. بۇلار موڭغۇل خان دەۋرىدە كاۋكازدىن كەلگەنلەر ئىدى. 1275 - يىلى 6 - ئايدا ئالانلارنىڭ بىر تارماق قوشۇنى چاڭجياڭ دەرياسىنىڭ تۆۋەن ئېقىمىدىكى شىمالىي قىرغاققا سۇڭ خانىدانلىقىنىڭ ئىسيان كۆتۈرگەن ئارمىيىسى تەرىپىدىن قىرغىن قىلىندى. قۇبلايخان مۇشۇ يەردىكى قەلئە تەسلىم بولغاندىن كېيىن يىغىۋالغان باج - خىراجىنى ئۆلتۈرۈلگەن ئالانلارنىڭ ئائىلە تاۋابىئاتىغا تەقسىم قىلىپ بەردى. مۇشۇ ئالانلارنىڭ ئەۋلادى 1336 - يىلى 7 - ئاينىڭ 8 - كۈنى رىم پاپىسى

بېنىدىكتۇس X II گە بىر پارچە ئىل بولۇش مەكتۇپىنى يوللىدى. بۇ مەكتۇپنى ئاكا - ئۇكا ئاندىرى بىلەن گوللاۋۇم ۋە ئالان تۇغايلا ئېلىپ ماڭدى. ئۇلار 1338 - يىلى ئاران دېگەندە (فرانسىيەنىڭ) ئاۋىگنون دېگەن يېرىگە يېتىپ بېرىپ پاپا بىلەن كۆرۈشتى.

پىللىئوت ئەپەندىنىڭ دەلىللىشى بويىچە، قەدىمىي مانى دىنىمۇ موڭغۇللار ھۆكۈمرانلىقى دەۋرىدە ئۆزلىرىنىڭ فۇجىيەندىكى پائالىيىتىنى ئەسلىگە كەلتۈردى، لېكىن بۇ ئەھۋال سۇڭ سۇلالىسى دەۋرىدىمۇ تىلغا ئېلىنغانىدى.

## § 8 . ماركوپولونىڭ ساياھىتى

نىكولاي پولۇ بىلەن ئىنىسى مارقى پولۇ ئۇزۇندىن بۇيان كونستانتىنېبورگدا تۇرۇۋاتقان ۋېنىتسىيەلىك سودىگەرلەردىن بولۇپ، ئۇلار 1260 - يىلى بۇ شەھەردىن ئايرىلىپ رۇسىيەنىڭ جەنۇبىدىكى قىپچاق خانلىقىدا سەييارە سودا قىلىش ئۈچۈن يولغا چىقتى. ۋولگا دەرياسى (ماركوپولۇ «يولۋاس دەريا» دېگەن دەريا) نىڭ تۆۋەن ئېقىمىدىكى ساراي قەلئەسىگە كەلگەندە، باتۇخاننىڭ ئىنىسى ۋە ۋارىسى قىپچاق خان بېرىكى ئۇلارنى قوبۇل قىلدى ھەمدە ئۇلاردىن بىر ئالاي ئالتۇن - كۈمۈش زىبۇزىننەت بۇيۇملارنى سېتىۋالدى (1262 - يىلى). ئارقىدىنلا ئاكا - ئۇكا ئىككىيلەن خارەزىم ئارقىلىق چاغاتاي خانلىقىدىكى مەشھۇر شەھەر بۇخاراغا بېرىپ، ئۇ يەردە ئۈچ يىلغىچە تۇردى. شۇ كۈنلەردە ئۇلارنىڭ قايتىپ كېتىش يولى موڭغۇل بەگزاڭلىرى تەرىپىدىن ئۇزۇپ قويۇلغاچقا، پېرسىيەدىكى ھىلاكۇ خان جۇڭگودا تۇرۇشلۇق ئاكىسى قۇبلايخاننىڭ يېنىغا ئەۋەتمەكچى بولغان ئەلچىلەر ئەگىشىپ مېڭىشقا بەل باغلىدى. ئۇلار ئەلچىلەر بىلەن بىللە كارۋانلار ماڭغان قەدىمىي

يولنى بويلاپ سىر دەرياسىنىڭ يۇقىرى ئېقىمىدىكى ئوتتۇرىدىن،  
ئىلى ۋادىسىدىكى ئالمىلىقتىن، شۇنداقلا بۇ يەردىكى باشقا ئىككى  
شەھەردىن، يەنى بەشبالىق (گۈچىڭنىڭ ئەتراپىدا) بىلەن شۇ  
چاغلاردا قوجۇ دەپ ئاتالغان (ماركوپولونىڭ خاتىرىسىدىكى تۇرپان)  
دىن ئۆتتى. ئەڭ ئاخىرىدا ئۇلار قۇمۇل (ماركوپولونىڭ  
خاتىرىسىدىكى Camul) بىلەن دۇنخۇئاڭدىن ياكى بولمىسا شاجۇدىن  
ئۆتۈپ جۇڭگوغا كىردى ھەمدە بېيجىڭغا ياكى خانبالىققا يېتىپ  
باردى. قۇبلايخان ئۇلارنى تولىمۇ ياخشى كۈتۈۋالدى، شۇنداقلا ئۇلار  
قايتىپ كەتمەكچى بولغاندا ئۇلارغا دۇنخۇئاڭدىن يەتتە خىل ھۈنەرنى  
بىلىدىغان يۈز نەپەر ئالىمنى جۇڭگوغا ئەۋەتىپ بېرىشنى ھاۋالە  
قىلدى. ئاكا - ئۇكا ئىككىيلەن 1266 - يىلى جۇڭگودىن قوزغالدى  
ۋە ئالدى بىلەن ئوتتۇرا يەر دېڭىزى قىرغىقىدىكى لايىسقا يېتىپ  
كەلدى. بۇ شەھەر سىلېسىيەدىكى ئەرمىنىيە خانلىقىغا قاراشلىق  
ئاساسلىق پورت ئىدى. 1269 - يىلى 4 - ئايغا كەلگەندە ئۇلار  
سانت جوهان ئاكىرى پورتى ئارقىلىق رىمغا قايتتى. ئۇلار قۇبلايخان  
ھاۋالە قىلغان مىسسىئونېر ۋە ئالىملارنى قولغا كەلتۈرەلمىگەن  
بولغاچقا، 1271 - يىلى يەنە بىر قېتىم كېمىگە ئولتۇرۇپ سانت  
جوهان ئاكىرى پورتىغا بېرىپ، ئۇ يەردىن جۇڭگوغا قاراپ يولغا  
چىقتى. ئىككىنچى قېتىملىق سەپەردە ئۇلار نىكولايىنىڭ ئوغلى  
ماركوپولونى بىللە ئېلىۋالدى. دەل مۇشۇ ماركوپولۇ بىزگە  
ئۆزىنىڭ تارىخ بېتىدىن مەڭگۈ ئۆچمەيدىغان ساياھەت خاتىرىسىنى  
قالدۇرۇپ كەتتى.

لايىستىن يولغا چىققاندىن كېيىن، ماركوپولۇ دادىسى ۋە  
تاغىسى ئۆچەيلەن سىۋاس ئارقىلىق كىچىك ئاسىيادىكى سالجۇق  
سۇلتانلىقىدىن ئۆتۈپ پېرسىيەدىكى موڭغۇل خانلىقىغا كەلدى.  
پېرسىيەدىكى ئاباغاخان ۋە ئۇنىڭ بىر نەۋرە قېرىنداشلىرى بىلەن  
تۈركىستان چاغاتاي خانلىقىدىكى قايدۇخاننى قوللايدىغان بەگزادىلەر  
ئارىسىدا ئېلىپ بېرىلىۋاتقان ئۇرۇش ۋېنتىسىيەلىك ئۈچ نەپەر

سودىگەرنىڭ ماۋرا ئۈننەھردىكى يول بىلەن مېڭىشقا مۇمكىنچىلىك بەرمىدى. ئۇلار پېرسىيەنى توغرىسىغا كېسىپ ئۆتۈپ تەبرىز، سۇلتانىيە ۋە قازان ئارقىلىق ماڭدى. مۇنداق ئەھۋالدا ئۇلارنىڭ يەزدى، كىرمان قاتارلىق يوللار بىلەن ھورمۇزغا كېلىشى تۇرغانلا گەپ ئىدى. ئەلۋەتتە، ئۇلار ھورمۇزدا كېمىگە ئولتۇرۇپ جۇڭگوغا قاراپ مېڭىشنى ئويلىدى، لېكىن پىللىتوت ئەپەندى كۆرسەتكەندەك، ئۆز ۋاقتىدىكى جەنۇبىي جۇڭگونىڭ دېڭىز ياقلىرى، گۇاڭجۇ، چۈنجۇ، فۇجۇ ۋە خاڭجۇ قاتارلىق پورتلىرى موڭغۇللارنىڭ قولىدا ئەمەس، بەلكى سۇڭ خانىدانلىقىنىڭ قولىدا ئىدى. ھورمۇزغا بېرىۋالغان تەقدىردە، ئاتا - بالا پولۇلار ئەلۋەتتە خۇشال بولغان بولاتتى. ئۇلار يىراق شەرققە دېڭىز يولى بىلەن مېڭىش پىلانىدىن ۋاز كېچىپ، شىمالىي تەرەپتىكى ئاسىيا ئېگىزلىكىگە قاراپ ئاتلاندى ۋە خۇراسان (ماركوپولۇنىڭ خاتىرىسىدىكى «قاقشال يەر» ياكى «يالغۇز تېرەك»)، نىشاپور، شەبرىگان، بەلخ قاتارلىق جايلاردىن ئۆتتى.

ئاتا - بالا پولۇلار ماۋرا ئۈننەھردىن يەنە پېرسىيە خانلىقى بىلەن چاغاتاي ئولۇسىدىكى خانلىق جەمەت ئارىسىدىكى جەڭ مەيدانلىرىدىن ئۆزىنى چەتكە ئېلىپ، بەلختىن قىپچاق ھالدا شەرىققە يۈزلەندى ھەمدە بەدەخشان ۋە بولۇر دەرياسىنىڭ شىمالىدىكى ۋاھان كارىدورىدىن ئۆتۈپ پامىر ئېگىزلىكىگە چىقتى. ئۇلار قەدىمىي «يىپەك يولى» (تاشقۇرغان، پتولىمىنىڭ خاتىرىسىدىكى «تاش مۇنار») ئارقىلىق شەرق تەرەپكە قايرىلىپ قەشقەرگە كەلدى. ماركوپولۇ بۇ شەھەر توغرىسىدا سۆزلەپ كېلىپ ئۇنىڭ گۈزەل باغلىرىنى، ئۈزۈمزارلىرىنى، بۇ يەردىكى ئاۋام - پۇقرانىڭ سودىدىكى پەم - پاراسىتىنى يەتكۈدەك ماختىدى ھەمدە «ئۇلار شۇ شەھەردىن ئاتلىنىپ، دۇنيانىڭ بولۇك - بۇچاقلىرىدىن تاۋار مال تاپىدىغانلار» دېدى. ئۇ يەنە قەشقەردە نىستۇرى دىنىنىڭ روھانىي ئورگانلىرى، چېركاۋلىرى بارلىقىنى تىلغا

ئالدى. ئاتا - بالا پولۇلار قەدىمىي ئۆتەك يوللىرى بىلەن تارىم دەرياسىنىڭ جەنۇبىي قىرغىقىنى بويلاپ، يەكەن، خوتەن، كىرىيە ۋە چەرچەندىن ئۆتتى. ئاندىن سېر سىستېمىدىن دەلىللەپ چىققان بۈگۈنكى چارقىلىقتىكى لوپنۇر قەلئەسىگە يەتتى. ھايال ئۆتمەي ئۇلار دۇنخۇاڭ ياكى شاجۇغا كېلىپ تاغىتلارنىڭ قەدىم جايدىكى زېمىنىدىن، گەنسۇدىكى سۇجۇ ۋە گەنجۇ قاتارلىق قەلئەلەردىن ئۆتتى. بىزنىڭ ۋېنئىسىيەلىك بۇرادەرلىرىمىز سودىگەرلەر ئۇياندىن - بۇيانغا موكدەك ئۆتۈپ تۇرىدىغان بۇ داڭلىق شەھەردە موڭغۇل ئوردىسىنىڭ بۇيرۇقىنى ساقلاپ ساق بىر يىل توختىدى. ماركوپولو گەنجۇدا ئۈچ ئورۇندا نىستۇرى چېركاۋى بارلىقىنى، شۇنداقلا بۇ يەردە بۇددا راھىبلىرىنىڭ ھەدىدىن زىيادە كۆپ ئىكەنلىكىنى يېزىپ، بۇ راھىبلارنىڭ ئەخلاق - پەزىلىتىنى ئەمەلىي رەۋىشتە ماختىدى.

گەنجۇدا توختاپ قالغان ئاتا - بالا ئۈچەپلەن ئەمدى يەنە قوزغىلىپ شەرققەت قاراپ بولغا چىقتى ۋە لياڭجۇ بىلەن نىڭشىياندىن ئۆتتى. قەدىمكى دەۋردە تاغىت خانلىقىنىڭ پايتەختى بولغان بۇ قەلئەدىكى پۇقرالارنىڭ تەڭدىن - تولسى بۇددىست ئىدى. شۇنداقتىمۇ ماركوپولو بۇ يەردە يەنىلا نىستۇرى روھانى ئورگانلىرى بارلىقىنى، ئۈچ ئورۇندا چېركاۋ بارلىقىنى خاتىرىلىدى. سەيياھلىرىمىز ئارقىدىنلا ئونگۇت قەبىلىسىگە كىرىپ كەلدى. خۇددى يۇقىرىدا كۆرگەنىمىزدەك، ماركوپولو بۇ يەرنى ئىلاھىي پەزىلەت دۆلىتى دەپ ئاتىدى. ئۇنىڭ مەركىزى ئەلۋەتتە بۈگۈنكى توقتۇ ياكى گۇيخۇا تەرەپتە ئىدى. ماركوپولو ئونگۇت بەگزادىلىرىنىڭ نىستۇرى دىنىغا ئېتىقاد قىلىدىغانلىقىغا ئېتىبارسىز قارىمىدى. بىراق، ئۇ ئۇلارنى «جوھان ئاقساقال» نىڭ جەمەتى، يەنى قەدىمىي كېرەي قەبىلىسىنىڭ بەگزادىلىرى بىلەن ئارىلاشتۇرۇپ قويدى. بۇ خاتالىقنى كېيىنچە ئودورىكىمۇ تەكرارلىدى. ماركوپولو ئۆز ۋاقتىدا خاقاننىڭ ھامىيلىقىدا

ئەمەلىيەتتە بولسا ئونگۈت قەبىلىسىگە ھۆكۈمران ئورۇندا تۇرۇۋاتقان «گىئوركيوس» ۋە موڭغۇل خانىدانلىق بىلەن ئونگۈت بەگزادىلىرى ئارىسىدىكى ئائىلىۋى ئىناقلىق ھەققىدە توختالدى. ئۈچ نەپەر سودىگەر ئونگۈت قەبىلىسىدىن ئايرىلىپ جۇڭگو تۇپرىقىغا ياكى توغرىراقى شىمالىي جۇڭگو رايونىغا قەدەم قويدى. ماركوپولو بۇ جايىنى 8 - ئەسىردە بېيجىڭغا خوجايىن بولغانلارنىڭ نامىدا قىتان دەپ ئاتىدى. ئۇلار تۇقتۇدىن يولغا چىقىپ 1275 - يىلى 5 - ئاينىڭ ئوتتۇرىلىرىدا قۇبلايخاننىڭ يازلىق لاگېرى تۇرۇشلۇق ئۈستۈنكى ئاستانىغا، يەنى بۈگۈنكى دولۇنۇرغا يېتىپ باردى.

ئاتا - بالا پۇلۇلار قۇبلايخانغا پاپا گىرىگورى X نىڭ خېتىنى سۈندى. قۇبلايخان ماركوپولونى ياقتۇرۇپ قېلىپ، ئۇنى قىشلىق پايتەخت خانبالىققا، يەنى بىزگە مەلۇملۇق بېيجىڭغا ئېلىپ كەلدى. ماركوپولونىڭ خاتىرىلىگەنلىرى بويىچە سۆزلىمەك، قۇبلايخان ئۇنى موڭغۇل يامۇلىغا ئىشقا قويدى. مۇنداقچە ئېيتقاندا، ئۇنى بىرنەچچە خىل ئىشەنچلىك ئورۇندا ۋەزىپىگە تەيىنلىدى. لېكىن، ماركوپولو خەنزۇ تىلىنى بىلمەيتتى، ھېچبولمىغاندا خەنزۇ تىلىنى راۋان سۆزلىمەيتتى. ئەكسىچە ئۇ پارس تىلىغا ئۇستا ئىدى. شۇڭا، ئۇ كۆپ ھاللاردا جۇڭگو توپرىقىدىكى جاي ناملىرىنى پارسچە ئاھاڭ بىلەن خاتىرىلەپ ماڭدى. ئاتا - بالا ئۈچەيلەن زىمىنىگە ئالغان ۋەزىپىنىڭ ھېچقانچە مۇھىم ئەمەسلىكىگە قارىماي، بەزىلەر بۇ ئىشنى خاتا چۈشەندۈرۈش بىلەن ئاۋارە بولدى. پىللىئوت ئەپەندىمۇ بىزنىڭ سەيياھلىرىمىزنىڭ تۈز كان ئېچىش توغرىسىدىكى خاتىرىلىرىگە ئاساسەن، ئۇلارنى تۈزچىلىق ئىدارىسىدا ۋەزىپە ئۆتىدى دەپ قارىدى. بولمىسا ماركوپولونى مۇشۇ ۋەزىپە جەرياندا ياڭجۇ ۋىلايىتىنىڭ مۇئاۋىن ۋالىيىسىغا ياردەمچى بولۇپ ئۈچ يىلغا يېقىن ئىشلىدى دەپ خۇلاسە چىقاردى. بۇنىڭدىن باشقا، ماركوپولونىڭ 1268 - يىلى بىلەن 1273 - يىلى ئارىلىقىدىكى

شياڭياڭ مۇھاسىرىسىدە دادىسى بىلەن تاغىسىنىڭ قۇبلايخان ئۈچۈن خىزمەت كۆرسەتكەنلىكى ھەققىدە يېزىپ قالدۇرغانلىرىمۇ جۇڭگودىكى تارىخىي ماتېرىياللارغا ماس كەلمىدى. ئەگەر ۋېنىتسىيەلىك بۇ مەشھۇر زاتنى ئائىلىسى بىلەن مۇناسىۋەتلىك بەزى ئىشلارنى كۆپتۈرۈۋەتكەن دېگەن تەقدىردىمۇ، ئۇنىڭ ئەمىلىنىڭ تۆۋەنلىكىگە قارىماي، جۇڭگونىڭ مۇھىم شەھەرلىرىنى ئايلىنىش ئۈچۈن پۇرسەت تاپالمىغانلىقى رەت قىلغىلى بولمايدىغان ئاساسلىق پاكىتلارنىڭ بىرى ئىدى.

ماركوپولونىڭ كىتابىدا مۇنداق ئىككى يول خاتىرىلەندى: ئۇنىڭ بىرى بېيجىڭدىن يۈننەنگىچە بارىدىغان يول، يەنە بىرى بېيجىڭدىن فۇجىيەنگىچە بارىدىغان يول ئىدى. بىرىنچى يولدا ئۇ بۈگۈنكى شەنشىنىڭ مەركىزى تەييۈەن مەھكىمىسى بىلەن مەزكۇر ئۆلكىنىڭ ئىككىنچى مەركىزى پىڭياڭ مەھكىمىسى (بۈگۈنكى لىنڧېن) نى تىلغا ئالدى. شەنشى ئۆلكىسىدىكى ئۆز ۋاقتىدا فېڭيۈەن مەھكىمىسى ياكى جىڭجاۋ مەھكىمىسى دەپ ئاتىلىدىغان شىئەن مەھكىمىسىدە، ماركوپولونىڭ خاتىرىسى بويىچە قۇبلايخاننىڭ مانگىلا ئىسىملىك ئوغلى (1272 - يىلىدىن 1280 - يىلىغىچە ھاكىمىيەت باشقۇرغان) باش مۇپەتتىش ئىدى. ئۇ سچۈەندىكى پېڭدۇ مەھكىمىسى ھەققىدىمۇ توختالدى، ساياھەت خاتىرىسىدىكى نەپسىلىي ۋەقەلەرگە قارىغاندا، ماركوپولونىڭ مۇشۇ يەردىن يۈننەنگە ياكى قەدىمىي دالى پادىشاھلىقىغا ئەۋەتىلگەنلىكى راست بولغان ئىشتەك ئىدى. شۇڭا، ئۇ يەنە ئىككى شەھەردىن، يەنى دالى (قاراجاڭ) بىلەن يۈننەن مەھكىمىسى (كۈنىڭ ۋە ياچى) نى ئۆز نەزىرىدىن چەتتە قويىمىدى ھەمدە ئۇ جايدا زور بىر تۈركۈم مۇسۇلمانلارنىڭ توپلىشىپ ئولتۇراقلاشقانلىقىنى يېزىپ قالدۇردى. يۈننەن ئۆز زامانىسىدا پەۋقۇلئاددە ئۆلكە بولۇپ، چىڭگىزخان جەمەتىدىن ئىلگىرى - كېيىن ھۆكۈمرانلىق ئورۇندا تۇرغان بەگزادىلەر ئىچىدە قۇبلايخاننىڭ ئوغلى خوكىچ (1267 - يىلى)



بىلەن تۇغلۇق (1274 - يىلى) ۋە خوكىچىنىڭ ئوغلى يەشىن تېمۇر (1280 - يىلى) بار ئىدى. ماركوپولۇنىڭ بىزگە دەپ بەرگىنىدىن قارىغاندا، ئۇنىڭ ساياھەت بىلەن دالىغا بارغان ۋاقتى يەشىن تېمۇرنىڭ ۋەزىپىدىكى ۋاقتى ئىدى. ۋېنتسىيەلىك ساياھەتچىنىڭ بىزنى موڭغۇللارنىڭ بېرىمىدا ئېلىپ بارغان ئۇرۇشلىرىدىن (1277 - يىلى، 1283 - يىلى، 1287 - يىلىدىكى موڭغۇللارنىڭ يىراققا يۈرۈشى) تەپسىلىي خەۋەرلەندۈرگىنى بويىچە، ئۇنى موڭغۇل قوشۇنلىرىغا ئەگىشىپ مۇشۇ دۆلەتنىڭ چېگرىسىغىچە يېتىپ بارغان دېيىشكە بولاتتى. مەيلى قانداق بولۇشىدىن قەتئىينەزەر، ئۇ 1277 - يىلىدىكى جەننىڭ ئەھۋالىنى چالا قويماي تەرىپلىدى، بۇ قېتىمقى جەڭدە موڭغۇل ئوقياچىلىرى پاگان پادىشاھلىقىنىڭ جەڭ پىللىرىنى ئالاقزادە قىلىۋەتكەن ھەمدە ئىرراۋادى دەرياسىنىڭ يۇقىرى ئېقىمىدىكى بامۇ ئۆتكىلىنى زورمۇ زور ئىشغال قىلغانىدى. ئۇ بىزگە موڭغۇللارنىڭ 1287 - يىلىغا كەلگەندە پاگان شەھىرىگە بېسىپ كىرگەنلىكىنى دەپ بېرىشىمۇ ئۇنتۇپ قالمىدى.

ماركوپولۇ بايان قىلغان ئىككىنچى يول جۇڭگو دېڭىزى بىلەن يانمۇيان بولغاچقا، ئۇ شىمالدىن جەنۇبقىچە شەرقىي جۇڭگو رايونىنى بېسىپ ئۆتتى. بېيجىڭدىن يولغا چىققان ماركوپولۇ خېجىيەن مەھكىمىسى (ئۇنىڭ ئاتىغىنى بويىچە Cacianfu)، ساڭلۇ بازىرى (ئۇنىڭ ئاتىغىنى بويىچە Cianglu)، زىياڭ، شەندۇڭ ئۆلكىسىدىكى جىنىڭ (شىنجۇ پورتى)، خۇەيخې دەرياسىنىڭ دېڭىزغا قۇيۇلۇش ئېغىزى (ئۆز ۋاقتىدىكى خۇاڭخې دەرياسىنىڭ قۇيۇلۇش ئېغىزى) يېنىدىكى خۇئەيئەن، ياڭجۇ، سۇجۇ، جېجياڭ ئۆلكىسىدىكى خاڭجۇ (Qninsai)، لەنشىڭ جەنۇبىي يېقىدىكى ۋۇجۇ ۋە ئۇنىڭغا يېقىن جايدىكى چۈيجۇ، ئوخشاشلا جېجياڭ ئۆلكىسىگە قاراشلىق چۈجۇ، فۇجىيەن ئۆلكىسىدىكى جىيەننىڭ مەھكىمىسى، بۈگۈنكى فۇجىيەن ئۆلكىسىنىڭ مەركىزى فۇجۇ بىلەن چۈەنجۇ قاتارلىق ۋىلايەت -

ئايماقلارنى ئارىلاپ ماڭدى. بۇ يولنىڭ ئەڭ ئاخىرى چۈەنجۈ ئايمىقىغا بېرىپ توختىماچقا، بۇ يەردە گۇاڭجۇ ھەققىدە گەپ - سۆز بولمىدى.

ماركوپولۇنىڭ قۇبلايخان چامپا بىلەن سىرىلانكا ئارىلىغا ئەۋەتكەن ئىككى قېتىملىق موڭغۇل ئەلچىلىرىگە ئەگىشىپ، شۇ يەرگە بېرىش پۇرسىتىگە ئىگە بولغانلىقىغا ئائىت قىياسلار بار. سىرىلانكىغا بارغان ئەلچىلەر بۇددانىڭ سۆڭىكىنى قارشى ئېلىش ياكى مۇنداقچە ئېيتقاندا بۇددانىڭ چىشىنى قوبۇل قىلىش ئۈچۈن يولغا چىققانلار ئىدى. ۋېنىتسىيەلىك ساياھەتچى سىرىلانكىدىكى كۈنلەردە ساكىامۇنىنىڭ ھاياتىغا ئائىت ھېكايىلەرنى ئاڭلىدى ھەمدە بىزگە ئىنتايىن قىزىق ئەينەن بىر چۈشەنچىنى قالدۇرۇپ كەتتى. ماركوپولۇ ۋە ئۇنىڭ ئائىلىسىدىكىلەر 1291 - يىلى ئەتىيازدا كېمىگە ئولتۇرۇپ ياۋروپاغا قايتىدىغان بولدى. قۇبلايخاننىڭ پېرسىيەگە خان بولۇپ ئولتۇرغان جىيەن نەۋرىسىدىن ئارخۇن قۇبلايخاندىن موڭغۇللارنىڭ باياۋۇت قەبىلىسىدىكى بىرەر مەلىكىنى ئۆزىگە خوتۇنلۇققا ئەۋەتىپ بېرىشنى تەلپ قىلدى. قۇبلايخان كۆز قەبىلىدىكى كۆكچىن مەلىكىنى ماڭدۇرىدىغان بولدى. بۇ چاغدا قۇبلايخان بىلەن قايدۇ ئارىسىدىكى ئۇرۇش تۈپەيلى زىي ئاسىيادىكى يوللار توسۇلۇپ قالغان بولغاچقا، قۇبلايخان - بالا پولۇلارغا موڭغۇل مەلىكىسىنى دېڭىز يولى ئارقىلىق پېرسىيەگە يەتكۈزۈپ بېرىشنى ھاۋالە قىلدى. ئۇ يەنە ئاتا - بالا پولۇلاردىن رىم پاپىسىغا، فرانسىيە، ئەنگىلىيە ۋە كاستى (قەدىمكى چاغلاردىكى ئىمپېراتورنىڭ مۇتلەق كۆپ قىسمى) پادىشاھلىرىغا ئايرىم - ئايرىم خەت ئەۋەتتى. ئەلۋەتتە، ئاتا - بالا پولۇلارنىڭ چامپاننىڭ پاپىتەختى بىجاي ياكى چابەن (بۈگۈنكى پىڭدىڭنىڭ ئەتراپىدا) دە توختىغانلىقى شۈبھىسىز ئىدى. ئۇلار ئارقىدىنلا بىۋاسىتە مالاككا بوغىزىغا قاراپ يولغا چىقتى، لېكىن بوراندا توسۇلۇپ قېلىپ سۇماترا ئاراللىرىدا بەش ئايدىن ئۇزۇنراق تۇرۇپ

قالدى. دەرۋەقە، ئۇلار دېڭىزدا قاتناپ يۈرگەن باشقا سەيياھلارغا ئوخشاش كۈرەن بىلەن تىراۋانكوردىكى كاتتا دورا - دەرەمەك بازىرىدا ھايال بولۇپ، ئاندىن دىھاننىڭ غەربىي قىرغىقىنى بويلاپ ئۈدۈل كامبا قولتۇقىغا، ئۇ يەردىن پېرسىيە قىرغاقلىرىغا يېتىپ باردى ۋە ھورمۇز پورتىدا توختىدى. ئۇلار ھورمۇزدىن يولغا چىققان تەقدىردە، كىرمان بىلەن يەزدىدىن ئۆتۈپ پېرسىيە تۇپرىقىغا قەدەم قويالايتتى. بۇ مەزگىل پېرسىيەدىكى ئارخۇن خان ئۆلۈپ كېتىپ ئانچە ئۇزۇن ۋاقىت ئۆتمىگەن كۈنلەرگە توغرا كەلگەچكە، ئاتا - بالا پۇلۇلار كۆكچىن مەلىكىنى ئۇنىڭ ئوغلى، خۇراسان ۋىلايىتىنىڭ باش ۋالىيسى غازانخانغا تاپشۇرۇپ بەردى ۋە ئارقىدىنلا تەبرىزدە تۇرۇپ پېرسىيەگە ھۆكۈمرانلىق قىلىۋاتقان قايقاتوننىڭ قېشىغا باردى. ئۇلار ئەزەربەيجاندا ئۈچ ئايدىن ئارتۇقراق تۇرۇپ تىرىبۇزۇن دېگەن جايدا كېمىگە چىقىپ كونسىتانتىنبورگقا قاراپ ئاتلاندى ۋە 1295 - يىلى ۋېنىتسىيەگە بېرىۋالدى.

## 9 § . موڭغۇللار ھۆكۈمرانلىق قىلغان

دەۋردىكى جۇڭگو ئىقتىسادى..

دىكى گۈللىنىش

ماركوپولو يازغان كىتابىنىڭ ئەڭ مۇھىم قىسمى، ئۇنىڭ جۇڭگودىكى ئىككى رايوننىڭ ئىقتىسادى ۋە زىيىتى ئۈستىدىكى باياندىن ئىبارەت. ئۇ شىمالىي جۇڭگونى بۇرۇنقىدەكلا قەدىمىي قىتائىنىڭ نامى بىلەن ئاتىدى. جەنۇبىي جۇڭگودىكى ئىلگىرى سۇڭ سۇلالىسىغا تەئەللۇق جايلارنى مەنزى، يەنى ياۋايىلار دەپ تەرىپلىدى. ئۇنىڭ يازغانلىرىدىن بىزگە: شىمالىي جۇڭگودىكى ئادەملەرنىڭ كۆمۈر كان ئاچىدىغانلىقى، «ئۇلارنىڭ تاغ باغرىدىن بىر خىل قارا تاشنى قېزىپ چىقىدىغانلىقى، بۇ تاشنىڭ ئوتونغا ئوخشاش

كۆيىدىغانلىقى ۋە ئىنتايىن بەلەنلىكى ، قىتانلارنىڭ بۇنىڭدىن باشقا نەرسىنى كۆيۈرمەيدىغانلىقى» مەلۇم بولدى. دەريا ئېقىنىدىكى قاتناشمۇ ئۇنى ھەيران قالدۇردى. ئۇ ياڭزىجياڭ دەرياسىنىڭ سودا - سېتىقتا تۇتقان مۇھىم ئورنىغا، ئۇنىڭ جۇڭگودىكى ئىقتىسادنىڭ جان - تومۇرى ئىكەنلىكىگە ئالاھىدە دىققەت قىلدى. ماركوپولۇ « بۇ دەريادا ئۇياندىن - بۇيانغا ئۆتۈپ تۇرىدىغان كېمىلەر ۋە ئۇنىڭدا توشۇلۇۋاتقان مول بايلىق خرىستىئان دۇنياسىدىكى بارلىق دېڭىز - دەريالاردا توشۇلىدىغان ماللاردىنمۇ كۆپ» دەپ يېزىپ كېلىپ: « ھەر يىلى دەريانىڭ قارشى ئېقىمىغا ماڭىدىغان كېمىلەر ئىككى يۈز مىڭ، دەريانىڭ ئېقىمىنى بويلاپ ماڭىدىغانلىرىنىڭ بولسا ھەددى - ھېسابى يوق» دەيدى. ئۇ قۇبلايخان تەرىپىدىن رېمونت قىلىنغان قانال ھەققىدىمۇ توختىلىپ ئۆتتى. چۈنكى چاڭجياڭ دەرياسىنىڭ تۆۋەن ئېقىمىدىن چىقىدىغان گۈرۈچ مۇشۇ قانال ئارقىلىق بېيجىڭغا يېتىپ باراتتى.

ئىچكى قۇرۇقلۇقتىكى بۇ غايەت زور سودىغا قوماندانلىق قىلىش ھەمدە ھىندىستان ۋە جەنۇبىي ئوكياندىكى تاقىم ئاراللار بىلەن بولغان سودا مۇناسىۋىتىنى ئورنىتىش ئۈچۈن، ئوتتۇرا جۇڭگو بىلەن گۇاڭجۇ رايونلىرىدىكى ھەرقايسى پرېستانلاردا كۈچلۈك «سودا ئۇيۇشما» لىرى قۇرۇلغانىدى. بۇ سودا ئۇيۇشمىلىرى قۇراندلىدىكى «كەسپىي ئۇيۇشما» ۋە فلورۇئىسادىكى «سەنئەت ئۇيۇشما» لىرىغا تاقابىل تۇرالغۇدەك ھالدا ئىدى. ماركوپولۇ خاڭجۇدىكى سودا ئۇيۇشمىلىرى ھەققىدە: «سودىگەرلەرنىڭ ھەم كۆپ ھەم باي ئىكەنلىكى، ئېلىم - بىرىمىدىكى غايەت زور سان - ساناقنى مۆلچەرلەشكە ھېچكىمنىڭمۇ كۆزى يەتمەيتتى. سودا ئۇيۇشمىسىنىڭ خوجايىنلىرى ئۆز نۆۋىتىدە كارخانىلارنىڭ داھىيىسى ئىدى. ئۇلار ۋە ئۇلارنىڭ ئاياللىرى قول - پۇتىنى مىدىرلىتىپمۇ قويمايتتى، لېكىن ئۇلارنىڭ كۈنى شۇنداق باياشات ۋە ھەشەمەتلىك ئۆتەتتىكى، باشقىلار ئۇلارنى پادىشاھ

ئوخشايدۇ دەپ قالاتتى» دەپ يازدى. ماركوپولو بىر تۇتاش خەجلىنىدىغان قەغەز پۇلىنى تىلغا ئېلىپ، ئۇنىڭغا «تاشنى ئالتۇنغا ئايلاندۇرىدىغان نەرسە» دەپ ئات قويدى. ئۇ ھەقىقەتمۇ سودىغا قۇلايلىق ياراتقاندى. ماركوپولو «مەن سىلەرگە شۇنى دەپ قوياي، ئادەملەرنىڭ ھەممىسى ئۇنى (قەغەز پۇل) ئىشلىتىدۇ، ئۇلار خاننىڭ زېمىنىدا ئۇنىڭغا تايىنىپ سودا - سېتىق قىلغىلى بولىدۇ دەپ قارايدۇ، ئۇنى ساپ ئالتۇن بىلەن ئوخشاش قاتاردا كۆرىدۇ» دەپ خاتىرىلىدى. جۇڭگولۇقلارنىڭ سودا - سېتىقتىكى ئەقىلگە سىغمايدىغان ئىقتىدارى ئالدىدا بىزنىڭ ۋېنىتسىيەلىك سودىگەرلىرىمىز ھاڭ - تاڭ قالدى. ئۇلار بۇ ماللارنىڭ تۈرى، يەنى ھىندىستاندىن كېمىلەرگە لىق بېسىپ ئېچىپ كېلىنگەن دورا - دەرەكلەر، زەنجىۋىل، تەرەنجىۋىل، قوۋزاق دارچىن؛ چاڭجياڭ دەرياسىنىڭ تۆۋەن ئېقىمىغا ياكى قارشى ئېقىمىغا قاراپ ماڭغان كېمىلەردىكى گۈرۈچ؛ خاڭجۇ ياكى چۈەنجۈدىكى دۇكانلاردا بېسىلىپ ياتقان قىممەتلىك تاۋارلار: خام يىپەك، كىمخاب، دۇردۇن، گۈللۈك يىپەك، گۈل تىكىلگەن رەخ ياكى چۈەنجۈنىڭ «توقۇلما ماللىرى» نى سۆزلەپ ھارمىدى.

ماركوپولو يۇقىرىقىدەك ھېسسىياتى بىلەن بىزگە جۇڭگونىڭ ئاساسلىق بازارلىرىنى تونۇشتۇردى: خانبالىق (بېيجىڭ) شىمالدىكى يىپەك توقۇلما ماللارنىڭ مەركىزى ئىدى («دۇخاۋا رەخنى زور مىقداردا توقۇپ چىقىرىش ئۈچۈن، بۇ بازارغا ھەر كۈنى مىڭ ھارۋىدىن كۆپ خام يىپەك توشۇپ كېلىنەتتى»)؛ چېڭدۇ مەھكىمىسى (سچۈەندە) شۇ خىلدىكى دۇخاۋا رەختلەرنى توقۇپ سىرتقا يۆتكەيتتى، جۇڭگودىكى بۇ خىل يىپەك توقۇلما ماللار مەركىزى ئاسىياغا قەدەر باراتتى؛ نەنجىڭ (ئەنچىڭ ياكى كەيفېڭ) بىلەن سۇجۇ (جياڭسۇ) دا كىمخاب بىلەن دۇردۇن توقۇلاتتى؛ ياڭجۇ (جياڭسۇدا) چاڭجياڭ دەرياسىنىڭ تۆۋەن ئېقىمىدىن چىقىدىغان گۈرۈچنى يىغىپ - تارقىتىدىغان جاي ئىدى؛ شىڭزەي

(يەنى جېجاڭدىكى خاڭجۇ بازىرى) سۇڭ سۇلالىسىنىڭ بۇرۇنقى پايتهختى بولۇپ، ئۇ موڭغۇللار ھۆكۈمرانلىق قىلغان مەزگىلدە ھەم ئۆزىنىڭ ئىقتىسادىي كۈچىنى يوقىتىپ قويىدى، ئەكسىچە بۈيۈك موڭغۇل ئىمپېرىيىسىنىڭ سودا مەركىزىگە ئايلاندى. ماركوپولو ئۇنى جۇڭگودىكى ۋېنتىسىيە دەپ تەسۋىرلىدى. ھەددى - ھېسابسىز سودا كېمىلىرى ھىندىستان بىلەن جەنۇبىي ئوكيان ئاقىم ئاراللىرىدىكى دورا - دەرەكلەرنى توشۇپ مۇشۇ بازارغا كېلەتتى. ھىندىستان بىلەن مۇسۇلمانلار دۇنياسىغا يىپەك ماللارنى چىقىراتتى. شۇڭا، بۇ يەردە ئەرەب، پارس ۋە خرىستىئان سودىگەرلىرىنى ئۇچراتقىلى بولاتتى. فۇجىيەن ئۆلكىسىدىمۇ فۇجۇ بىلەن چۈەنجۇدىن ئىبارەت كاتتا ئىككى سودا پورتى بار ئىدى. فۇجۇدىكى سودىگەرلەر «زور مىقداردىكى خام زەنجىۋىل بىلەن خولنجاننى زاپاس ساقلايتتى. بۇ بازاردا يەنە قەنت - شېكەر سودىسىمۇ بولاتتى، ھىندىستاندىن كەلگەن مەرۋايىت ۋە ياقۇتلار سېتىلاتتى.»

لېكىن، موڭغۇللارنىڭ جۇڭگو زېمىنىدىكى ئەڭ چوڭ سودا پورتى يەنىلا ماركوپولو Caiton دەپ ئاتىغان چۈەنجۇ ئىدى. ئۇ بۇ ھەقتە: «ھىندىستاندىن كەلگەن سودا كېمىلىرىنىڭ ھەممىسى شۇ يەردە توختايدۇ، بۇ كېمىلەر دورا - دەرەك ۋە ئادەمنى ھەيران قالدۇرىدىغان ئۈنچە - مەرۋايىت ۋە ياقۇتلارنى توشۇيدۇ. بۇ بازار مەنزىلەرنىڭ سودىگەرلىرى توپلىشىدىغان پورت، پۈتۈن مەملىكەتتىكى تاۋارلارنىڭ يىغىلىش مەركىزى، سىلەرگە شۇنى دەپ قوياي، ناۋادا ھىندىستاندىن قارامۇچ باسقان بىر كېمە ئالېكساندىر قەلئەسىگە ياكى خرىستىئانلار دۇنياسىدىكى باشقا پورتلارغا باردى دېگەن تەقدىردە، يۈز كېمە چۈەنجۇغا بارغان بولىدۇ» دەپ خاتىرىلىدى. بۇ ئەھۋالنى ئەرەبىستانلىق سەيياھ، ئىمىن باتۇتامۇ دەلىللىدى ھەمدە 1345 - يىلىنىڭ ئالدى - كەينىدىكى چۈەنجۇنى تونۇشتۇردى.

بىزگە مەلۇم، موڭغۇللار دەۋرىدىكى جۇڭگو بازارلىرى  
ھىندىستان ۋە مالاي تاقىم ئارىلىدىكى بازارلار بىلەن زىچ  
مۇناسىۋەتلىك ئىدى. ماركوپولونىڭ ئىسپاتلىغانلىرىغا ئاساسەن  
جۇڭگونىڭ تۈركۈم - تۈركۈم سودا كېمىلىرى دائىم دېڭىزدەك ياۋا  
پورتىغا بېرىپ ئۇ يەردىن «قارامۇچ، كاۋاۋىچىن، خولنىجان،  
پىلىمىل، مىق داچىن ۋە باشقا دورا - دەرەكلەرنى ئېلىپ كېلەتتى،  
چۈنچۈلۈق سودىگەرلەر بولسا ئۇنى سېتىپ پايدا ئالاتتى». .  
ئۇنىڭدىن سىرت، قۇبلايخان ۋە ئۇنىڭ ۋارىسلىرى بىلەن تراۋانكور،  
قەرنات پادىشاھلىرى ئارىسىدا ھەقىقىي مەنىدىكى سودا كېلىشىمى بار  
ئىدى. جۇڭگونىڭ سودا كېمىلىرى بوتان، كاتىل، جۈلەن ۋە  
سىرىلانكا قاتارلىق جايلارغا خام يىپەك، دۇخاۋا كىمخاب، سچۈن  
يىپىكى، دۈردۈن قاتارلىقلارنى ئۆز ۋاقتىدا يەتكۈزۈپ بېرەتتى ۋە  
ئارقىدىنلا ھىندىستاننىڭ مۇچ، زەنجۈل، قوزاق دارچىن،  
لاچىندانە، داكا، رەخت، ھىندىستان دېڭىزىنىڭ مەرۋايىتلىرى ۋە  
دېھاننىڭ ئالماسلىرىنى توشۇپ كېلەتتى.

جۇڭگودىكى موڭغۇل خانلىقى پېرسىيەدە قۇرغان قېرىنداش  
خانلىق ئىككى دۆلەت ئوتتۇرىسىدىكى سودا پائالىيىتىنى ئىلگىرى  
سۈردى. ھىلاكۇ ئوردىسىدىكى پېرسىيە خانلىرى گەرچە  
مۇسۇلمانلار دۇنياسىدا ياشاۋاتقان بولسىمۇ، بىراق  
ئۇلارنىڭ ئارزۇ - ھەۋەسلىرى موڭغۇلچە ئىدى. ئۇلار جۇڭگودىن  
زىبۇزىننەت بۇيۇملىرىنىڭ ھەرقاندىقىنى قويماي ئېلىپ ماڭاتتى.  
بۇلارنىڭ ئىچىدە دۇخاۋا، كىمخاب ۋە چاقچۇقلار ئەڭ كۆپ ئىدى.  
جۇڭگولۇق رەسساملارنىڭ شۇ دەۋردىكى پېرسىيە رەسساملىقىغا  
كۆرسەتكەن تەسىرى زور ئىدى. ئەكىسچە، موڭغۇللار  
ھۆكۈمرانلىقىدىكى پېرسىيە جۇڭگوغا گېلەم، ئات جابدۇقلىرى،  
قورال - ياراغ، مىس سايمان، سىر قاتارلىقلارنى ماڭغۇزاتتى.  
ماركوپولونىڭ ساياھىتى بىلەن پېگولوت يازغان «سودا  
ئادەتلىرى» دېگەن كىتاب موڭغۇل ئىستېلاسىنىڭ جۇڭگو بىلەن

ياۋروپانى ئۆز ئارا ئۇچراشتۇرغانلىقىنى ئىسپاتلىدى. قىستەلەر ئارىسىدىكى ئىككى يولنىڭ 13 - ئەسىرنىڭ ئاخىرىغا كەلگەندە غەرب بىلەن يىراق شەرقنى بىرلەشتۈرگەنلىكى راست ئىش ئىدى. بۇنىڭ بىرى دەشتى قىمپچاقتىن دۇنخۇاڭغا بارىدىغان يول بولۇپ، غەربلىكلەر تىرمىيەدىكى گۇيانالىقلار بىلەن ۋېنتسىيەلىكلەر مال ئالماشتۇرىدىغان پونكىتتىن ياكى توغرىراقىنى ئېيتقاندا دون دەرياسىنىڭ دېڭىزغا قۇيۇلۇش ئېغىزىدىكى ئانادىن يولغا چىقاتتى. ئۇلارنىڭ توختاپ ئۆتمىدىغان ئۆتەڭلىرى ئاساسلىقى ۋولگا دەرياسىنىڭ تۆۋەن ئېقىمىدىكى قىمپچاق خانلىقىنىڭ پايتەختى ساراي بىلەن سىر دەرياسىنىڭ ئوتتۇرا ئېقىمىدىكى ئوتتار، ئالاس ۋە ئىسسىقكۆلنىڭ غەربىدىكى بالاساغۇن ئىدى. ئىسسىقكۆلدىن چىققاندىن كېيىن موڭغۇل دالاسىغا بارىدىغان يەنە بىر يول بولۇپ، ئۇ ۋولگا دەرياسى، ئېرتىش دەرياسى ۋە ئۇلۇنگو دەرياسىدىن ئۆتۈپ ئىرچى دەرياسىنىڭ يۇقىرى ئېقىمىدىكى قاراقۇرۇمغا، ئاندىن جەنۇبى ياقلاپ بېيجىڭغا باراتتى. يەنە بىر كىچىك يول ئوخشاشلا ئىسسىقكۆلنىڭ غەربىدىن باشلىنىپ، ئىلى دەرياسىنىڭ يۇقىرى ئېقىمىدىكى ئالمىلىق (غۇلجا)، بەشبالىق (گۇچېڭ)، قۇمۇل، گەنسۇدىكى سۇجۇدىن ئۆتكەندىن كېيىن جۇڭگو زېمىنىغا تۇتىشاتتى. ئىككىنچى چوڭ يول پېرسىيەدىكى موڭغۇل خانلىقىدىن ئۆتەتتى. ئۇنىڭ باشلىنىش نۇقتىسى ياكى گىرىپكەشكەن دۆلەت تىرىمىزۇندىنىڭ پايتەختى يەنى قارا دېڭىز بويىدىكى تىرىمىزۇند قەلئەسىدە ئىدى؛ ياكى بولمىسا بۇ يەردىكى سودىگەرلەر فىرانكلار تۇرۇۋاتقان سۈرىيەنىڭ يېنىدىكى سىلېسىيەدە قۇرۇلغان ئەرمىنىيە پادىشاھلىقىدىكى ئەڭ ئاۋات سودا پورتى لايىستىن يولغا چىقاتتى. بۇنداق سەپەر مەيلى بۇ ئىككى نۇقتىنىڭ قايسى بىرىدىن باشلانغان بولمىسۇن پېرسىيەدىكى موڭغۇل خانلىقى بىلەن زىچ مۇناسىۋەتتە بولغان بېقىندى دۆلەتلەردىن، كىچىك ئاسىيادىكى سالجۇق سۇلتانلىقىنىڭ شەرقىدىن ئۆتۈپ ئاخىرىدا پېرسىيە خانلىقىنىڭ



پايتەختى ئورنىدىكى تەبرىزگە يېتىپ باراتتى. تەبرىزدىن كېيىنكى مۇھىم ئۆتەڭلەر ئادەتتە كازۋىن، رېيى، مەرۋە، سەمەرەنت، تاشكەنت (ئۆز ۋاقتىدىكى شاش)، قەشقەر، كۇچا، تۇرپان، قۇمۇل، گەنسۇلاردىن ئىبارەت ئىدى. سودىگەرلەر يەنە مەرۋە، بەلخ، بەدەھشان، قەشقەر، خوتەن، لوپنۇر ۋە دۇنخۇاڭ ئارقىلىق ماڭاتتى. يىراق شەرقنىڭ ماللىرى ئوخشاش بولمىغان كارۋان يولى بىلەن بىۋاسىتە ھالدا ياۋروپاغا يېتىپ باراتتى.

قىتئەلەرنى تۇتاشتۇرىدىغان يول ياكى قەدىمىي يىپەك يولىنى بويلاپ ماڭىدىغان يوللاردىن باشقا، موڭغۇل ئىستېلاچىلىرى دېڭىز يولى بىلەن دورا - دەرەك يولىنى قايتىدىن ئاچتى. ئەرەبلەر بىلەن سالجۇقى ئىرانلار غەربكە قارىتا ئۆزىنىڭ چېگرىسىنى تاقىۋالغان چاغدا، پېرسىيەدىكى موڭغۇللار دەرۋازىسىنى چوڭ ئېچىپ قويدى. خرىستىئان دۇنياسىدىكى دەسلەپكى سودىگەرلەر ۋە مىسسىئونېرلار جۇڭگوغا دېڭىز يولى ئارقىلىق بارىدىغان بولدى. باغدات خەلىپىلىكى ھالاك بولغاندىن تارتىپ ئىسلام دىنى پېرسىيە خانلىقىدا ئومۇميۈزلۈك غەلبىگە ئېرىشكەنگە قەدەر ئارىلىقتا، لاتىن تىلىدىكى دۆلەتلەرنىڭ سەيياھلىرى ھېچقانچە قىينالمايلا ئىراندىن ئۆتۈپ، تەبرىزدىن ھورمۇزغا، ئاندىن كېمىگە ئولتۇرۇپ تانا، سىرىلانكا ۋە چۈەنجۇغا بېرىپ - كېلىپ يۈردى. بىز تۆۋەندىكى مەزمۇندا ئودۇرىكنىڭ بۇ جەھەتتە تىپىك رول ئوينىغانلىقىنى كۆرەلەيمىز. يەنە بىرى تەرەپتىن ئالغاندا، جۇڭگونىڭ يىپەك ماللىرى، جەنۇبىي ئوكياندىكى تاقىم ئاراللار ۋە ھىندىستاننىڭ دورا - دەرەكلىرى ھورمۇزدا قۇرۇقلۇققا چىقىدىغان بولدى. سودىگەرلەر بۇ ماللارنى موڭغۇللار ھۆكۈمرانلىقىدىكى پېرسىيە ئارقىلىق تەبرىزدىكى كاتتا بازارلارغا، ئاندىن خرىستىئان دۇنياسىدىكى سودا پورتلارغا، تىرىمىزۇند ياكى لاياسقا توشۇيدىغان بولدى.

بۇ جەھەتتە بىزنىڭ كۆپرەك سۆزلىگىنىمىز تۈزۈك، چۈنكى

ئۇ موڭغۇل ئىستېلاچىلىرىنىڭ ئاساسلىق مەنبەئىتى، شۇنداقلا كۆپ قېتىملىق قىرغىنچىلىقنىڭ نەتىجىسى ئىدى. مۇنداقچە ئېيتقاندا، موڭغۇل ئىستېلاچىلىرى جۇڭگونى، تۈركىستاننى، پېرسىيە ۋە رۇسىيەنى بۈيۈك بىر ئىمپېرىيە ئىچىدە بىرلىككە كەلتۈرۈپ، ئۇلارنى قاتتىق «ياساق» تۈزۈمى بىلەن باشقۇردى. بىر دىل بىر نىيەت بىلەن كارۋانلارنىڭ بىخەتەرلىكى ۋە دىن ئەركىنلىكىنى قوغدايدىغان بەگزادىلەرنىڭ ھۆكۈمرانلىقى ئاستىدا، قەدىمكى دەۋرنىڭ ئاخىرقى مەزگىللىرىدە توسۇلۇپ قالغان دۇنياۋى قۇرۇقلۇق يوللىرى ۋە دېڭىز يوللىرى يېڭىۋاشتىن يورۇقلۇققا چىقتى. ئاتا - بالا پۇلۇلارنىڭ ساياھىتىدە ئۆز ئىپادىسىنى تاپقان پائالىيەتلەر ئىمپېرىيەنىڭ نامىنى سىمۋول قىلغان پائالىيەتلەردىن مول بولدى. راستىنى ئېيتقاندا، جۇڭگو، ئىران ۋە غەرب ئەللىرى ئۆزئارا مۇكەممەل مۇناسىۋەتتە بولدى. بۇ تارىختىكى تۇنجى قېتىملىق ئىش ئىدى. نېمىسا بولمىسۇن، بۇ چىڭگىزخاننىڭ قورقۇنچۇق ئىستېلاسى تۈپەيلى بارلىققا كەلگەن پەرز قىلغىلى بولمايدىغان ئاقمۇت ۋە مەدەنىيەت ئۈچۈن ئېلىپ كېلىنكەن بەخت - سائادەت ھېسابلىناتتى.

## § 10 . موڭغۇللار دەۋرىدە جۇڭگودىكى

### كاتولىك دىنى

ئاتا - بالا پۇلۇلارنىڭ ساياھىتى پەۋقۇلئاددە ئەھۋال ئەمەس ئىدى. 1291 - يىلى ئىتالىيەلىك سودىگەر پىتروس دې لوگالۇنگو تەبىرىدىن يولغا چىقىپ ھىندى ئوكيان ئارقىلىق جۇڭگوغا كەلدى ۋە بېيجىڭدا ئولتۇراقلاشتى. ئۇ 1305 - يىلى ئوردا ئەتراپىدىكى بىر پارچە يەرنى سانت فرانسىسكا مىسسىئونېرى جوهان دې مىنتوكورۇنۇغا تەقدىم قىلغانلىقى تۈپەيلى روناق تېپىپ بېيىدى.

يىگىرمە يىلدىن كېيىن گۇيانالىق ئاندىرۇ دې ساۋىنانو جۇڭگوغا كېلىپ خاننىڭ ئىلتىپاتىغا مۇيەسسەر بولدى ۋە ئاخىرىغا كېلىپ موڭغۇللارنىڭ ئەلچىسى نامىدا غەربكە قايتتى. 1338 - يىلى دانا ئارقىلىق يەنە بىر قېتىم جۇڭگوغا كەلدى.

بۇ قاپ يۈرەك سودىگەرلەر بىلەن بىرلا ۋاقىتتا جۇڭگوغا كەلگەنلەر ئىچىدە مىسسىئونېرلارمۇ بار ئىدى. 1289 - يىلى لىبىبان ساۋمادىن موڭغۇل ئىمپېرىيىسىنىڭ ئىچكى قىسمىدا بىر تالاي خرىستىئان دىنىي رايونى بارلىقىنى ئاڭلىغان پاپا نىكولاي IV سانت فرانسىسكانىڭ ھەرقايسى ئۇيۇشمىلىرىدىكى مىسسىئونېرلاردىن مىنتوكورۋىنونى يولغا سالدى ھەمدە ئۇنىڭدىن پېرسىيەدىكى ئارخۇن بىلەن قۇبلايخانغا ئايرىم ھالدا دۆلەت مەكتۇپى يوللىدى. مىنتوكورۋىنو تەبىرىزگە بېرىپ ئارخۇننىڭ يېنىدا بىر مەزگىل تۇردى. 1291 - يىلىغا كەلگەندە ئاندىن ھىندىستانغا قاراپ يولغا چىقىپ مىلىياپوردا سودىگەر لوكالونگو بىلەن بىللە ئون ئۈچ ئاي توختىدى. ئۇ يەردىن كېمىگە ئولتۇرۇپ جۇڭگوغا بارغاندىن كېيىن، قۇبلايخاننىڭ نەۋرىسى ھەمدە ۋارىسى تېمۇرخان ئۇنى زور تەكەللۇپ بىلەن قارشى ئالدى. بۇ ھەقتە ئودۇرىك: «بىزنىڭ تۆۋەن دەرىجىلىك بىر دىنىي دوستىمىز ئوردىدا ئېپىسكوپ بولدى. ئۇ پادىشاھ ئالىملىرى ئاتقا مىنگەندە ئۇنىڭغا دۇئا بېرەتتى، پادىشاھمۇ ئۇنىڭ قولىدىكى كرىستنى ساداقەتمەنلىك بىلەن سۆيۈپ قوياتتى» دەپ يازدى.

مىنتوكورۋىنو بېيجىڭدا ئىككى ئورۇندا چېركاۋ سالدى. ئۇنىڭ بىرىنى مىلىياپوردىن (1305 - يىلى) ئۆزى بىلەن بىللە كەلگەن ئىتالىيەلىك سودىگەر لوكالونگو ئىشانە قىلغان پۇل بىلەن ياساپ پۈتتۈردى. ئۇ بىرىنچە يىل ئۆتە - ئۆتمەيلا «ئون مىڭدىن كۆپ تانارنى چوقۇندۇردى» ۋە «مۇناجاتنامە» نى ئۆزىنىڭ مۇرىتلىرى قوللىنىدىغان تىلغا تەرجىمە قىلدى. بولۇپمۇ ئۇ ئونگۇت قەبىلىسىدىكى شاھزادە گېئورگىنى، يەنى كېلىپ چىقىشى

خرستمتان بولغان گېئورگىنى كاتولىك دىنىغا بەيئەت قىلدۇردى.  
بۇ ئۆزگىرىش ناھايىتى قىممەتلىك بىر ئىش بولدى. «شاهزادە  
گېئورگى» ئۆزىنىڭ ئوردىدىكى يۈكسەك ئىناۋىتىدىن پايدىلىنىپ،  
پادىشاھ تېمۇرنىڭ كۈيۈغلىسى بولۇش سۈپىتى بىلەن  
مىسسىئونېرلارنى ئۈنۈملۈك ھالدا قوغدىدى. گېئورگىنىڭ كەنجە  
ئوغلى چوقۇندۇرۇلغاندا، ئۇنىڭغا جۈھان دەپ ئات قويۇلدى ۋە  
بۇنىڭدا مىنتوكوۋىنىڭ بولغان ھۆرمەت ئىپادىلەندى.

1307 - يىلى پاپا كىلىمىن ۷ مىنتوكورۇنىۋى خانىپالىقىنىڭ  
باش ئېپىسكوپى قىلىپ تەيىنلىدى. 1313 - يىلى سانت  
فرانىسكانىڭ ھەرقايسى ئۇيۇشمىلىرىدىن ئۈچ نەپەر مىسسىئونېر  
بېيجىڭغا يېتىپ كەلدى. بۇ ياردەمچىلەر ئاندىرى دې بىلۇس،  
كىلار، بىلگىلىنو ئۈچەيلەن ئىدى. ئەينى ۋاقىتتا پاپا يەنە دوم،  
گلۇم ۋە پىتىر دې فلۇرنىنى موڭغۇللار تۇرۇشلۇق جايغا يولغا  
سالدى. گلۇم قىرىمىيەنىڭ ئېپىسكوپلىقىغا، قوشۇمچە قىمچاق  
خانلىقىدىكى دىنىي ئىشلارنى باشقۇرۇشقا بەلگىلەندى. كىلار  
فۇجىيەن ئۆلكىسىدىكى چۈەنجۇغا ئېپىسكوپ بولدى. بۇ شەھەردە  
ئەرمىنىيەلىك بىر باي ئايال سالدۇرغان چېركاۋ بار ئىدى. كىلار  
ئۆلگەندىن كېيىن، چۈەنجۇنىڭ ئېپىسكوپلۇقىغا بىلگىلىنو مەسئۇل  
بولدى. بىلگىنو 1323 - 1392 - يىللىرى ئارىلىقىدا ئالەمدىن  
ئۆتكەندىن كېيىن، ئۇنىڭ ئىشلىرى ئاندىرى دې بىلۇسقا قالدى.  
موڭغۇل ھاكىمىيىتىنىڭ بۇ مىسسىئونېرلارغا قىلغان ئالاھىدە  
غەمخورلۇقى ئاندىرىنىڭ بىلۇس مۇناستىرىدىكى ئاقساقاللارغا يازغان  
خېتىدە تىلغا ئېلىندى. بۇ 1326 - يىلى بىرىنچى ئايدا چۈەنجۇدىن  
ئەۋەتىلگەن خەت بولۇپ، ئۇنىڭدىن پادىشاھ يىسۇن تېمۇرنىڭ  
ئۇنىڭغا بېرىدىغان ھەر يىللىق تۇرمۇش راسخودىنىڭ 100 ئالتۇن  
فرۇلەن ئىكەنلىكىنى كۆرۈۋالغىلى بولاتتى. ئاندىرى يەنە چۈەنجۇغا  
يېقىن جايدا يىگىرمە ئىككى راھىب سىغىدىغان بىر مۇناستىر  
ياساتقانلىقىنى، ئۆزى بولسا نۆۋەت بىلەن ئۆزىنىڭ چېركاۋىدا

ياكى تاغدىكى يوشۇرۇن ھۇجرىدا تۇرىدىغانلىقىنى تىلغا ئالدى.  
مىتوكورۇنو بىلەن ئاندىرى دې بىلۈستىن كېيىن موڭغۇللار  
ھۆكۈمرانلىقىدىكى جۇڭگودا پائالىيەت ئېلىپ بارغان كاتولىك  
دىنىنىڭ مىسسىئونېرلىرىدىن ئەڭ مەشھۇرى سانت فرانسىسكانىڭ  
ئۇيۇشمىسىدىن كەلگەن ئودۇرىك (1265 - يىلى  
تۇغۇلۇپ 1331 - يىلى ئەتراپىدا ئۆلگەن) ئىدى. ئودۇرىك  
1314 - يىلىنىڭ ئالدى - كەينىدە ۋېنتسىيەدە كېمىگە ئولتۇردى.  
(بەزى يازغۇچىلار 1318 - يىلى دەپمۇ قارىدى)، ئۇ تىرىمىزۇندا  
قىرغاققا چىقىپ، ئالدى بىلەن پېرسىيەدىكى موڭغۇل خانلىرىنىڭ  
ئالدىغا باردى. تەبىرىدە ئېكىسكۇرسىيىدە بولۇپ، ئۇنىڭ سودىدىكى  
مۇھىملىقىغا دىققەت قىلدى ۋە بىزگە: بۇ شەھەرنىڭ پېرسىيە  
خانلىرىغا ئېلىپ كېلىدىغان كىرىمى فرانسىيە پادىشاھىنىڭ  
ئۆزىنىڭ پۈتكۈل پادىشاھلىقىدىن تاپىدىغان كىرىمىدىنمۇ كۆپ  
ئىكەن، دەپ بەردى. ئۇ ئەزەربەيجاندا بىرمۇنچە نىستۇرى دىنى ۋە  
ئەرمېنىيە مەزھىپىدىكى روھانىي ئورگانلىرىنىڭ بارلىقىنى تىلغا  
ئالدى. ئۇ گەرچە ئىراننىڭ شەرقىي تەرىپى ئارقىلىق ھىندىستانغا  
بېرىشنى ئويلىغان بولسىمۇ، يەزدىگە بارغاندىن كېيىن ئارقىسىغا  
ياندى. بۇنىڭغا بۇ يەردىكى مۇسۇلمانلارنىڭ خۇراپىي تەلەپلىرىنىڭ  
ھەددىن زىيادە ئېغىرلىقى سەۋەب بولدى، ئۇنىڭ ئۈستىگە  
1313 - يىلى بىلەن 1315 - يىللار ئارىلىقىدىكى ئىراننىڭ شەرقى  
قېرىنداشلار بىر - بىرىنى قىرغىن قىلىدىغان سەھنىگە ئايلىنىپ  
قالغانىدى. مۇنداقچە ئېيتقاندا، پېرسىيەدىكى ئولجايتۇخان  
تۈركىستاندىكى چاغاتاي خاننىڭ ۋارىسى ئىسەن بۇغا ۋە ئۇنىڭ جىيەن  
ئوغلى بىلەن ھەمدە ئافغانىستاندىكى داۋۇد غوجا بىلەن تۇتۇشۇپ  
قالغانىدى. ئۇنىڭدىن باشقا، ئىراننىڭ شەرقىي قىسمى بىلەن  
ھىندىستان ئارىسىدىكى قاتناشمۇ 1305 - 1327 - يىللار  
ئارىلىقىدىكى تالان - تاراج خاراكتېرلىك بويسۇنۇندۇرۇشتا  
ئۈزۈلگەن، تۈركىستاندىكى چاغاتاي جەمەت موڭغۇللارنىڭ پەنجابقا

بولغان تاجاۋۇزچىلىقى توختىمىغاندى. شۇڭا، ئودۇرىك غەربكە قايرىلىپ، ئودۇل ئىراق ۋە ئەرەبىستان تەرەپكە قاراپ ماڭدى. باسورادا كېمىگە ئولتۇرۇپ ھورمۇزغا بارغاندىن كېيىن، ھىندىستانغا قاراپ يولغا چىقتى. ئۇ بومبايغا يېقىن جايدىكى تانادا قىرغاققا چىقتى. 1322 - يىلى ۋە 1323 - يىلى ياكى بولمىسا 1324 - يىلى مۇسۇلمانلار تەرىپىدىن ئۆلتۈرۈلگەن (1321 - يىلى 4 - ئاينىڭ 9 - كۈنىدىن 11 - كۈنىگىچە) سانت فرانسىسكا ئۇيۇشمىلىرىدىكى تۆت نەپەر مىسسىئونېرنىڭ جەستىنى يەرلىكتە قويدى، مالاپار دېڭىز ساھىلىنى كۆزدىن كۆچۈردى. بۇ يەر دورا - دەرمەكلەر يۇرتى، مۇچ پادىشاھلىقى بولۇپ، ئۇ شۇ دەۋردىكى سودا بىلەن زىچ مۇناسىۋەتلىك بولغان قىممەتلىك ماتېرىياللارغا ئىگە بولدى. ئۇ سانت دوم ياكى مىلياپوردا ساياھەتتە بولدى. رىۋايەتلەرگە ئاساسەن بۇ يەردە ئەۋلىيا دومنىڭ جەستى بار ئىدى، شۇنداقلا يەنە بىر يەردە خرىستىئان مۇرىتلىرىنىڭ خېلى كۆپ ئادەمگە ئىگە مۇستەملىكىمۇ بار ئىدى. ئودۇرىك بۇ كونا نىستۇرى رايونىنىڭ خارابىلىقلىقىنى كۆرسىتىپ ئۆتتى. بۇ يەردىكى دىنىي رايون ئاساسەن دېڭۈدەك بۇتقا چوقۇنىدىغان مۇھىت ئىچىدە تۇرغاچقا، باشقا بىر يات دىنغا ئايلىنىپ كېتەي دەپلا قالغاندى. روبىرىيۇكس موڭغۇللار دەۋرىدىلا نىستۇرى دىنىي كۈچلىرىنىڭ شۇ جايدىكى سامان مۇرىتلىرى بىلەن جەڭ قىلىپ، ئۆز سەۋىيىسىنى قارشى تەرەپنىڭ سەۋىيىسىگە چۈشۈرۈپ قويغانلىقىنى قەيت قىلغاندى. بولۇپمۇ ھىندى دىنى ئۆزىدىكى بىمەنە سېھرىلىق ۋە قان ھىدى پۇراپ تۇرىدىغان چاكىنا قاراشلار تۈپەيلى، خرىستىئان دىنىغا جان - جەھلى بىلەن ئېتىقاد قىلىدىغانلارنى ئۆزلىرىنىڭ بۇت ھارۋىلىرىنىڭ چاقى ئاستىدا ئاياغ ئاستى قىلىدىغان ۋە ھاقارەتلەيدىغان ھالغا چۈشۈپ قالغاندى. بۇ بىر زامانلاردا ئولارنىڭ بۇددا دىنىنىڭ مۇقەددەس دەرگاھىنى تاۋاپ قىلغىلى كەلگەن شۈەنزىڭنى ھاقارەت قىلغىنى بىلەن ئوخشاش

ئىدى. ئودۇرىك سىرىلانكىنى، ياۋا ئارىلىنى ئايلىنىپ چامپادا توختىدى ۋە ئۇ يەردە كېمىگە ئولتۇرۇپ جۇڭگوغا قاراپ ماڭدى. ئودۇرىك گۇاڭجۇدا قۇرۇقلۇققا چىقىپ، ئۇ جايىنى «شجىيالىن» دەپ ئاتىدى، بۇ ئەرەب تىلىدىكى Cinkalan دېگەن سۆزنىڭ ئاھاڭ تەرجىمىسى ئىدى. ئۇ بۇ شەھەر ھەققىدە توختىلىپ، ئادىمى كۆپ، يېرى مۇنبەت، بايلىقى مول، ماللىرى ئەرزان جاي ئىكەن دەپ تىلغا ئالدى. ئۇ پۇقرالارنىڭ ھۈنەر - سەنئەتتىكى تەبىئىي ئىقتىدارىنى تۇغۇلۇشى بىلەن تەڭلا سودىگەر ۋە ئۇستا ھۈنەرۋەن بولۇپ كېتەلەيدىغانلىقىنى، ئاۋام ئارىسىدىكى ئىبادەتخانىلارنىڭ رەڭگارەڭ ئىكەنلىكىنى يازدى. ئۇ چۈەنجۇ ياكى لاتۇڭغا ئالاھىدە قىزىقتى. قولىيازما ماتېرىيالغا Caitan دەپ يېزىپ كېلىپ، بۇ شەھەر «رىمىدىن ئىككى ھەسسە چوڭ كېلىدىكەن» دېدى. ئۇ بىز يۇقىرىدا سۆزلەپ ئۆتكەن سانت فرانسىسكا ئۇيۇشمىسىنىڭ مۇناسىتىرىدا كۈتۈۋېلىندى. ئۇ بۇ جايدا ئۆزىنىڭ دىنىي دوستلىرى ياساتقان سانت فرانسۇۋا شەكلىدىكى چېركاۋ ۋە ئۇلارنىڭ تاغدىكى پىنھان ھۇجرىلىرىنى كۆزدىن كەچۈردى. ئودۇرىك ئۆزىنىڭ قولىيازمىسىدا خاڭجۇنى Cansay ياكى Quinzai دەپ ئاتا كېلىپ، كۆرگەنلىرىدىن ھەيرانە - ھەس بولدى ۋە بۇ شەھەر «ئېھتىمال دۇنيادىكى ئەڭ زور شەھەر بولسا كېرەك. ئۇ بىزنىڭ ۋېنىتسىيەگە ئوخشاش ئىككى چوڭ كۆل، بىرنەچچە قانال ۋە كۆلچەكلەرنىڭ ئوتتۇرىسىدا ئىكەن» دېدى. شۇنداقلا ئۇ خەنزۇ، موڭغۇل، بۇددا مۇرىتلىرى، نىستۇرى دىنىدىكىلەر، مۇسۇلمان قاتارلىق ئوخشاش بولمىغان مىللەتلەرنىڭ بۇ غايەت زور ئاھالە رايونلىرىدا بىرلىكتە ئولتۇراقلاشقانلىقىنى سۆزلەپ كېلىپ، موڭغۇللارنىڭ مەمۇرىي باشقۇرۇش ئۇسۇلىغا قايىللىقىنى بىلدۈردى. «شۇنچىۋالا ئوخشاش بولمىغان مىللەتلەرنىڭ تىنچ بىللە ياشىغانلىقى، ئوخشاش بىر ھاكىمىيەتنىڭ باشقۇرۇشىنى قوبۇل قىلغانلىقىدىن ئىبارەت مۇنداق پاكىت دۇنيادىكى ئەڭ زور

مۆجىزىلەرنىڭ بىرى ھېسابلىنىدۇ» دېدى. ئودۇرىك خاڭجۇدىكى بىر موڭغۇل ئەمەلدارنىڭ (شەك - شۈبھىسىزكى، ئۇ نىستۇرى دىنىنىڭ مۇرىتى بولۇشى مۇمكىن) سانت فرانسىسكا ئۇيۇشمىلىرىدىكى مىسسىئونېرلارنىڭ دەۋەت قىلىشى بىلەن كاتولىك دىنىغا بەيئەت قىلغانلىغىنى دەپ كېلىپ، ئۇنىڭ ئودۇرىكىنى «ئاتا» دەپ ئاتىغانلىقىنى، بۇنىڭ تۈركىي تىلىدىكى «دادا» سۆزى ئىكەنلىكىنى بايان قىلدى. ئودۇرىك مۇشۇ كىشىنىڭ ياردىمى بىلەن، بىر بۇددا ئىبادەتخانىسىنى كۆزدىن كۆچۈرۈپ، راھىبلار بىلەن تەقدىر ھەققىدە مۇنازىرىلەشتى.

ئودۇرىك خاڭجۇدىن يولغا چىقىپ كاۋدىدىكى جىننىڭ مەھكىمىسىنى، يەنى نەنجىڭ شەھىرىنى ساياھەت قىلدى. ئاندىن ياڭجۇغا بېرىپ، ئۇ يەردە سانت فرانسىسكا ئۇيۇشمىلىرى سالدۇرغان بىر موناستىرنى يوقلىدى. نىستۇرى مەزھىپىنىڭ بىرنەچچە ئورۇندىكى چېركاۋلىرىنى كۆردى. ئاندىن ماركوپولۇ «يېڭى پىرىستان» دەپ ئاتىدىغان يەرگە، ئېنىقراقى بۈگۈنكى ئەندۇڭدىكى جىنىڭغا باردى. بىزنىڭ مىسسىئونېرىمىز ئۇنى يېپەك اللارنىڭ مۇھىم بازىرى دەپ تەرىپلىدى. ئاخىرىدا ئۇ «خاننىڭ مەھىرى» گە، يەنى خانىئالىققا كەلدى. «ئۇ يەردىكى كەڭ ئوردا - ساراي ئىچىدە چوڭ خان تۇراتتى، ئەتراپى ئاز دېگەندىمۇ تۆت مىڭ قەدەم (يەنى تەخمىنەن ئالتە يېرىم كىلومېتىر) كېلەتتى. ئىككىنچى قاتاردا تۇرىدىغان بىر قانچە سارايمۇ شۇ يەرگە جايلاشقانىدى. خاننىڭ قەلئەسى بىر قانچە قەۋەت سېپىل بىلەن ئورالغان بولۇپ، ھەممە يەردە لىقلا ئادەم بار ئىدى. ئىككىنچى قەۋەت سېپىلنىڭ ئىچىدە چوڭ خاننىڭ تۇرالغۇ جايى بولۇپ، ئۇ يەرگە ئۇنىڭ ئائىلىسى ۋە ئوردا خادىملىرى ئورۇنلاشقانىدى. قورشاق سېپىلنىڭ ئىچىكى قىسمىدا كىچىك سۈنئىي تاغ بولۇپ، ئۇنىڭ ئۈستىگە ئاساسىي ئوردا جايلاشقانىدى. تاغ ئۈستىدە تولىمۇ چىرايلىق دەل - دەرەخلەر ئۆسكەن بولغاچقا، ئۇ يېشىل تاغ دەپ



ئاتالغانىدى. تاغنىڭ تۆت تەرىپى كۆل ۋە ئايلانما كۆلچەكلەر بىلەن ئورالغان، مەركىزىدە قاملاشتۇرۇپ سېلىنغان كۆۋرۈك، ئۇنىڭغا ئىشلىتىلگەن مەرمەر تاشلارنىڭ سۈپىتى ۋە ئۇنىڭ ياسىلىشىدىكى ماھارەتتىن قارىغاندا، ئۇنى ئۆز ئۆمرۈمدە كۆرگەن ئەڭ گۈزەل كۆۋرۈك دېيىشكە بولاتتى. كۆلچەكلەردە توپ - توپ بىلىقئالغۇچ، غاز، ئاق قوۋە ياۋا ئۆردەكلەر ئۈزۈپ يۈرەتتى. مۇنداق ئەھۋالدا چوڭ خاننىڭ ئوردا سېپىلىدىن سىرتقا چىقىپ شىكار بىلەن شۇغۇللىنىپ كۆڭۈل ئېچىشنىڭ ھاجىتى يوق ئىدى. سېپىلنىڭ ئىچىدىكى باغ ھەر خىل ياۋايى ھايۋانلار بىلەن تولغانىدى. «

ئۇنىڭدىن باشقا، ئودۇرىك چىڭگىزخان جەمەتنىڭ ئوردا مۇراسىملىرىنى تەسۋىرلىدى (بۇ قۇبلايخاننىڭ كۈكۈن نەۋرىسى 1323 - يىلى 10 - ئاينىڭ 4 - كۈنىدىن 1328 - يىلى 8 - ئاينىڭ 15 - كۈنى ئارىلىقىدىكى ۋاقىت ئىدى). «چوڭ خان ئۆز تەختىدە سەلتەنەت بىلەن ئولتۇرغاندا، ئۇنىڭ سول تەرىپىدىكى بىر پەلەمپەي پەس ئورۇندا خانىش، تېخىمۇ پەس ئورۇندا ئۈچ نەپەر توقال خانىشنىڭ ئورنى بولاتتى. ئۇلاردىن كېيىن ئوردا ئىچىدىكى باشقا يۈز - ئابىرۇيلۇق ئاياللارغا نۆۋەت كېلەتتى. چوڭ خاننىڭ ئوڭ تەرىپىدە ئۇنىڭ چوڭ ئوغلى تۇراتتى، تۆۋەندىكى پەلەمپەيلەردە خانلىق جەمەتتىكى باشقا بەگزادىلار ئولتۇراتتى»، «ئۆزۈمگە كەلسەم، كىچىك دەرىجىدىكى ئېپىسكوپلار بىلەن بىللە (بېيجىڭ) شەھىرىدە ئۈچ يېرىم يىل تۇردۇم. بۇ يەردە ئۇلارنىڭ بىر موناستىرى بار ئىدى ھەمدە ئۇلار خاننىڭ ھۇزۇرىدا ھەر خىل ئەمەلنى ئۈستىگە ئالغانىدى. مەن چوڭ خانغا بەخت تىلەيدىغان پۇرسەتنى ئىلاجىمنىڭ بارىچە چىڭ تۇتۇپ، ئەتراپىدىكى ئىشلارنى ئىنچىكىلىك بىلەن تەتقىق قىلىدىم ۋە كۆزەتتىم. بىزنىڭ دىنىي دوستلىرىمىز ئىچىدە (مىنتۇكورۇننۇ) بىرسى ئوردىدىكى باش ئېپىسكوپ بولغاچقا، ئۇ چوڭ خان ھەر نۆۋەت سىرتقا چىققاچى

بولغاندا ئۇنىڭغا بەخت تىلەپ دۇئا قىلاتتى. چوڭ خان بىر قېتىم  
بېيجىڭغا قايتىدىغان چاغدا، مەن باش ئېپىسكوپ ۋە تۆۋەن  
دەرىجىلىك دىنىي دوستلار بىلەن بىللە شەھەردىن ئىككى كۈنلۈك  
نېرىغا بېرىپ ئۇنى قارشى ئالدۇق. بىز ھۆرمەت قاراۋۇللىرى  
بولۇپ خاننىڭ ھارۋىسىنىڭ ئالدىدا ئولتۇردۇق. ئۇزۇن بىر ساپقا  
بېكىتىلگەن كرېستنى ئېگىز كۆتۈرۈپ: «مۇقەددەس روھاتىڭىزنى  
قارشى ئالىمىز» دەيدىغان ئايەتنى توۋلاپ ماڭدۇق. شاھلىق  
ھارۋىسىغا يېقىنلاشقان چېغىمىزدا، چوڭ خان ئاۋازىمىزنى ئاڭلاپ  
بىزنى ئالدىغىراق كېلىشكە بۇيرۇدى. كرېستنى ئېگىز قىلىپ،  
ئۇنىڭغا قاراپ قەدەم ئالدۇق. ئۇ بېشىدىكى قىممەتلىك تاجىنى قولغا  
ئېلىپ، كرېستكە ھۆرمەت بەجا كەلتۈردى. ئېپىسكوپ ئۇنىڭغا  
بەخت تىلىدى. چوڭ خان ساداقەتمەنلىك بىلدۈرۈپ كرېستنى  
سۆيىدى. مەن كۈنجىنى ئىسرىقدانغا قويدۇم، ئېپىسكوپ خانغا نەزىم  
قىلدى. تەكەللۈپتىكى بەلگىلىمە بويىچە، خان ئالىيلىرىغا يېقىن  
بارغان ھەرقانداق ئادەمنىڭ ئۇنىڭغا بىر سوۋغات تەقدىم قىلىشى  
زۆرۈر ئىدى. بىزمۇ ئۇنىڭغا كۈمۈش لىگەندە مېۋە تەڭلىدۇق. ئۇ  
مىننەتدارلىق بىلەن قوبۇل قىلىپ، ئۇنىڭدىن بىر تال ئېلىپ  
يېدى. ئاندىن بىز ئۇنىڭغا ئەگىشىپ كېلىۋاتقان ئاتلىق  
مۇھاپىزەتچىلەرنىڭ بىزنى زەخمىلەندۈرۈپ قويۇشىدىن ئەنسىرەپ،  
ئۆزلۈكىمىزدىن تارقالدۇق. بىز ئاتلىق مۇھاپىزەتچىلەر ئىچىدىكى  
بىرنەچچە چوقۇندۇرۇلغان ھەربىي ئەمەلدارنىڭ (نىستورى  
مەزھىپىدىكى تۈركلەردىن كاتولىك دىنىغا بەيئەت قىلغانلارنىڭ)  
ئىككى تەرىپىگە ئۆتۈۋالدۇق. ئۇلارمۇ بىزنىڭ ئاددىي  
سوۋغاتلىرىمىزنى قوبۇل قىلدى. ئۇلارنىڭ خۇش بولۇپ  
كەتكىنىدىن قارىغاندا خۇددى ئوبدان سوۋغا - سالام ئالغاندەك  
ئىدى. »

ئودۇرىك بىزنى يەنە خاننىڭ بېيجىڭدىن يىگىرمە كۈنلۈك  
يىراقلىقتىكى پادىشاھلىق ئورماندا كەڭ كۆلەملىك شىكار بىلەن

شۇغۇللىنىدىغانلىقىدىن خەۋەردار قىلدى. ئۇ شىكار مەنزىرىسىنى تەسۋىرلەپ كېلىپ، خاننىڭ پىلغا مىنىدىغانلىقى، موڭغۇل بەگزادىلەرنىڭ ھەر خىل رەڭدىكى ئوقلارنى ئاتىدىغانلىقى قاتارلىقلارنى ئەينەن يېزىپ قالدۇردى. «ياۋايى ھايۋانلارنىڭ ھۆركىرىگەن ئاۋازى، تايغانلارنىڭ ۋارقىراپ قاۋاشلىرى شۇنچىلىك ئىدىكى، ئادەملەر ھېچنېمىنى ئاڭلىيالمىتتى.» ئاندىن يىسۇن نېمورمۇ بوۋىسى چىڭگىزخاننىڭ شىكاردىكى قىلىقلىرىنى دوراپ، «غەنىمەتلەر» تەييار بولدى دەپ قارىغان چاغدا قورشاۋنى بوشتىپ، تېخى قولغا چۈشمىگەن ھايۋانلارغا بۇددا شەكىلدە كەچۈرۈمنى يولغا قوياتتى.

ئودۇرىك يەنە موڭغۇل ئىمپېرىيىسىدىكى پوچتىكەشلەر تۈزۈمىنىڭ مۇكەممەللىكىنى تىلغا ئالدى. «پوچتىكەشلەر ئۇچقۇر ئاتقا مىنىپ، شىددەت بىلەن چاپاتتى ياكى تاق لوكىلىق تۆگىلەرگە مىنىپ ناھايىتى تېز ماڭاتتى. پوچتا ئۆتمىگە يېتىپ باراي دېگەندە قولدىكى بۇرغىنى پۈۈلەپ ئۆزىنىڭ كېلەي دەپ قالغانلىقىنى بىلدۈرەتتى. ئۆتەڭنى ساقلايدىغانلار بېشارەتنى ئاڭلاپلا يەنە بىر پوچتىكەشكە تەييارلىق قىلىش توغرىسىدا بۇيرۇق چۈشۈرەتتى ۋە تېز چاپىدىغان ئات ياكى تۆگىنى جابدۇيىتتى. بۇ پوچتىكەشلەر خەت - چەك سېلىنغان خالىتىنى تاپشۇرۇۋالغاندىن كېيىن دەرھال ئاتقا مىنىشەتتى. ئات تۇياقلىرىدىن ئوت چىقارغان پېتى كېيىنكى ئۆتەڭگە قەدەر باراتتى. ئۇ يەردىكىلەر ئوخشاش ئۇسۇل بىلەن ئۇنىڭ ئورنىغا ئالمىشاتتى. شۇڭا، چوڭ خان ئات بىلەن ئۈچ كۈندە بارغىلى بولىدىغان جايدىكى خەۋەردىن يىگىرمە تۆت سائەت ئىچىدىلا ۋاقىپ بولاتتى.»

ئودۇرىك بېيجىڭدا ئون ئۈچ يىل تۇرۇپ، 1328 - يىلىنىڭ ئالدى - كەينىدە يۇرتىغا قايتتى. ئۇ ياۋروپاغا ئاسىيا ئېگىزلىكىدىن ئۆتۈپ يېتىپ باردى. ئۇ ئونگۈت قەبىلىسىدىن، يەنى بىز يۇقىرىدا ئېيتىپ ئۆتكەندەك نىستۇرى دىنىغا ئېتىقاد قىلغۇچى تۈركلەر

ياشايدىغان يۇرتتىن ماڭدى. بۇ قەبىلىدىكى شاھزادىلەردىن بىرى  
گېئورگى (1298 - يىلى ئالەمدىن ئۆتكەن) شۇنىڭدىن ئۇزۇن  
ئۆتمەي، مىنتوكورۇننۇننىڭ دەۋەت قىلىشى ئارقىسىدا كاتولىك  
دىنىغا بەيئەت قىلدى. ئۇلار نىستۇرى مۇرىتلىرى بولغانلىقى  
ئۈچۈن، ئودۇرىك بەئەينى ماركوپولۇغا ئوخشاش ئونگۇت  
قەبىلىسىدىكى شاھزادىلەرنى كېرەي قەبىلىسىدىكى «يوھان  
ئاقساقال» بىلەن ئارىلاشتۇرۇپ قويدى. لېكىن، ئۇ ئۇلارنىڭ  
كۆپىنچە ھالدا چىڭگىزخان جەمەتىدىكى مەلىكىلەر بىلەن توي  
قىلىدىغانلىقىنى سۆزلەپ كېلىپ، ئۇلارنىڭ راستتىنلا ئونگۇت  
قەبىلىسىدىكى شاھزادىلەر ئىكەنلىكىنى جەزملەشتۈردى. Thozan  
شەھىرىگە كەلسەك، ئودۇرىك ئۇنى ئونگۇتلارنىڭ مەركىزى دەپ  
ئاتىدى. پىللىئوت ئەپەندىنىڭ دەلىللىشىگە ئاساسلانغاندا، بۇ  
شەھەر ئوتتۇرا ئەسىردىكى «دۇڭشېڭ»، بۈگۈنكى توقنۇ ياكى  
سۈيۈن قەلئەسى ئىدى. ئودۇرىك ئونگۇت قەبىلىسىدىن چىقىپ  
«گەنشەن» گە، يەنى گەنسۇ ئۆلكىسىدىكى گەنجۇغا قاراپ ئاتلاندى.  
ئۇ كارۋان يولىدىكى بۇ شەھەر - بازارلار توغرىسىدا سۆزلەپ  
كېلىپ، ئۇلارنىڭ بىر - بىرى بىلەن بولغان ئارىلىقى ناھايىتى  
يېقىن بولغاچقا، بىرسىدىن چىقا - چىقمايلا يەنە بىرسىنىڭ  
سېپىللىرىنى كۆرگىلى بولىدۇ دېدى. ئودۇرىك ئاخىرىدا  
چۆللۈكتىكى بىر چىغىر يول بىلەن تارىم دەرياسىنىڭ جەنۇبى ياكى  
شىمالغا باردى ۋە يول بويى شىمالغا ھەمدە لاما دىنىدىكى ئىلاھى  
ھوقۇق توغرىسىدىكى مۇھىم ماتېرىياللارنى توپلىدى. لېكىن،  
كىشىلەر خاتا پەرەز قىلغاندەك، ئۇ بۇ جايلارغا بارمىغانىدى.  
ئودۇرىك 1330 - يىلى 5 - ئايدا پاگاۋاغا يېتىپ باردى ۋە ئۆزىنىڭ  
ئەلچى بولۇش جەريانىدا كۆرگەنلىرىنى سۆزلەپ بولغاندىن كېيىن  
1331 - يىلى 1 - ئاينىڭ 14 - كۈنى ئۆزىنىڭ ئۈندىدىكى  
مۇناسىرىدا ئالەمدىن ئۆتتى.

ئودۇرىكنى بېيجىڭدا كۈتۈۋالغان باش ئېمپىسكوپ مىنتورۇننو

ئودۇرىك قايتىپ كېتىپ ئۈزۈن ئۆتمەي 1328 - يىلى ياكى  
1329 - يىلى ئالەمدىن ئۆتتى. رىم 1333 - يىلى تۆۋەن  
دەرىجىدىكى دىنىي قېرىنداشلاردىن نىكولايىنى ئۆلگۈچىنىڭ  
ئىشلىرىغا ۋارىسلىق قىلىش ئۈچۈن ئەۋەتتى. نىكولايىنىڭ  
ئالىملىققا، يەنى بۈگۈنكى ئىلى ۋىلايىتىنىڭ غولجا دېگەن يېرىگە  
يېقىن جايغا كەلگەنلىك خەۋىرى 1338 - يىلى ياۋروپاغا يېتىپ  
باردى. لېكىن، ئۇ جۇڭگو زېمىنىغا قەدەم قويالماي سەپەر ئۈستىدە  
ئۆلۈپ كەتتى. 1339 - يىلى پاپا بىنۇئىت XI سانت فرانسىسكا  
ئۇيۇشمىسىدىكى مىسسئونېر جۇھان دې مالىنولىنى جۇڭگوغا  
ۋەزىپىگە تەيىنلىدى. مالىنولى 1339 - يىلى 5 - ئايدا ناپولىستىن  
كونستانتىنېبورگقا قاراپ يولغا چىقتى، كېيىن كېمىگە ئولتۇرۇپ  
قىرىمىيەدىكى خاڧاغا باردى. ئۇ ئالدى بىلەن قىپچاق خان ئۆزبىك  
بىلەن كۆرۈشۈپ، ئۇنىڭغا پاپانىڭ ھەر خىل سوۋغاتلىرىنى  
تاپشۇردى. 1340 - يىلى ئەتىيازدا دەشتى قىپچاقتىن ئالىملىققا  
بېرىپ چاغاتاي خانلىقى چېگرىسى ئىچىدە بىر يىل ئىلگىرى  
ئەمەلدىن قالدۇرۇش تەدبىرلىرى بويىچە تارقىتىۋېتىلگەن  
خرىستىئان دىنىي جەمئىيىتىنى يېڭىۋاشتىن تەشكىللىدى.  
ئارقىدىنلا ئۇ مەركىزىي ئاسىيادىن ئۆتۈپ 1342 - يىلى بېيجىڭغا  
كەلدى. شۇ يىلى 8 - ئاينىڭ 19 - كۈنى قۇبلايخاننىڭ ئونىنچى  
ۋارىسى توخان تېمور (يۈەن شۇندى) ئۇنى قوبۇل قىلدى ۋە ئۇ  
سوۋغات قىلغان غەربنىڭ ئايغىر ئېتىدىن ئىنتايىن مەمنۇن بولدى.  
مالىنولى 1347 - يىلى 12 - ئاينىڭ 26 - كۈنى چۈەنجۇدا كېمىگە  
ئولتۇردى، ئارا يولدا ھىندىستاندىن ئۆتۈپ كېتىۋېتىپ سىرلانكا  
بىلەن ماریياپولدا بىر يىل تۇردى ۋە 1353 - يىلى ئاۋىگنونغا  
قايتتى.

1370 - يىلى پاپا ئوربايىن V پارىژ ئۇنىۋېرسىتېتىنىڭ  
پروفېسسورى گوللاۋۇم دې پراتانى بېيجىڭدىكى باش ئېپىسكوپلۇققا  
تەيىنلىدى. ياندۇرقى يىلى فرانسىسكو دې پوتىئونى ۋاتىكاننىڭ

جۇڭگودا تۇرۇشلۇق ئەلچىلىكىگە بېكىتتى. لېكىن، بۇ چاغدا موڭغۇل خانلىقى ئاغدۇرۇلغانىدى. غەلبە قازانغان خەنزۇلار، يەنى مىڭ سۇلالىسى خرىستىئان دىنىنى چەكلەنگەنلەر قاتارىغا قويۇپ، ئۇنى موڭغۇللار تارقاتقان ياكى ياخشى مۇئامىلە قىلغان چەت ئەلنىڭ تەلىماتى ھېسابىدا بىر تۇتاش ئەمەلدىن قالدۇردى. خرىستىئان دىنىنىڭ بۇ خىل مۇئامىلىگە دۇچار بولۇشى خەنزۇ ئۆچمەنچىلەرنىڭ ئۇنى موڭغۇللارنىڭ دىنى دەپ قارىغانلىقتىن كېلىپ چىقتى. بۇ خۇددى 840 - يىلى ئۇيغۇر خاقانلار بالا - قازاغا دۇچ كەلگەندە، ئۇلار ھامىيلىق قىلغان مانى دىنىنىڭ بېشىغا چۈشكەن كۈنگە ئوخشاپ كەتتى. غالىبلار ئۇنى بەدىئى ئادەملەر باشقىلارغا زورلاپ تاشغان دەپ قارىدى.

## § 11 . قۇبلايخاننىڭ ئەۋلادلىرى ۋە موڭغۇللار - نىڭ ئوتتۇرا تۈزلەڭلىكتىن قوغلاپ چىقىرىلىشى

بىز جۇڭگودىكى موڭغۇل ئىمپېرىيىسىنىڭ ئىچكى قىسمىدا مەۋجۇت بولۇپ تۇرغان ھەر خىل دىنلارنى بايان قىلىش ئۈچۈن، قۇبلايخان خانلىقىنىڭ تارىخىنى قاپ بەلدىن ئۈزۈپ قويغانىدۇق. ئەمدى ئۇنى باشتىن باشلايمىز، تېمۇرخان (1294 - 1307 - يىللىرى تەختتە ئولتۇرغان يۈەن چىڭزۇڭ) جۇڭگودىكى موڭغۇل خانلىقىدا قولىدىن ئىش كېلىدىغان ئاخىرقى ئادەم بولۇپ قالدى. ئۇنىڭدىن كېيىنلا چېكىنىش بارلىققا كەلدى. ئىش خۇددى چىڭگىزخاننىڭ ئالدىنلا پەرەز قىلغىنىدەك بولۇپ چىقتى. مۇنداقچە ئېيتقاندا، يايلاقتىكى ئوۋچىلىق بىلەن شۇغۇللىنىدىغانلارنىڭ كېيىنكى ئەۋلادى مۇقىم ئولتۇراقلىشىپ تۇرمۇش كەچۈرۈشنىڭ راھەت - پاراغەتلىرى، يەنى ماركوپولو

بىلەن ئودۇرىك تەسۋىرلىگەن ئەپش - ئىشرەت ئىچىدە ئۆزلىرىنىڭ قانداقلا رە مەنىڭ تەستە باش كۆتۈرۈپ چىققانلىقىنى ئۇنتۇش بىلەن ئەڭ، ئۆزلىرىنىڭ نېمىلەرگە ئاساسەن كۈچەيگەنلىكىنىڭ سەۋەبلىرىنىمۇ ئەستىن چىقاردى. موڭغۇل خانىمۇ ئۆتمۈشنى ئەسلىگە كەلتۈرۈشكە ئۇرۇنغان، دۇنيانى بويسۇندۇرغۇچىلارنى يايلاق ھاياتىنىڭ ئاددىي - ساددىيلىقىغا قايتۇرۇپ كەتمەكچى بولغانلارنىڭ ئاخىرقىسى بولدى. ئۇ ئالەمدىن ئۆتكەندىن كېيىن، قۇبلايخان ئۆزىنىڭ خانلىقىنى خەنزۇلىشىشقا، مۇقىم ئولتۇراقلىشىپ تۇرمۇش كەچۈرۈشكە ۋە مەدەنىيلىكتىن بەھرىمەن بولۇشقا يېتەكلەشكە بەل باغلىدى. بۇ ئۇنىڭ مەجەزىگە (شۇنداقلا نەۋرىسى تېمورنىڭ مەجەزىگە) تولمۇ پايدىلىق ئىدى. چۈنكى، ئۇ مۇشۇنداق قىلغاندا موڭغۇل كۈچلىرىنى مۇكەممەل ساقلاپ قالغاننىڭ ئۈستىگە خەنزۇلارنىڭ پۈتكۈل ماھارىتىنى قوشۇپ ئاللايتتى. لېكىن، چاكىنا ۋە ئاجىز خانلارنىڭ تەختكە ئولتۇرۇشى بىلەن تەڭ، مۇنداق قوش بىسلىق مەجەزنىڭ پايدىسىز بولۇپ چىقىدىغانلىقى بايقالدى چىڭگىزخان جەمەتىنىڭ جۇڭگودىكى ئەڭ ئاخىرقى بىر نەچچە ھۆكۈمرانى ھەددىدىن زىيادە خەنزۇلاشتى، ئوردا تۇرمۇشىدا ھەددىدىن زىيادە يۇمشاپ كەتتى، كەيپ - ساپاغا غەرق بولدى. پوستىغا كىرىۋالغان ۋەزىر - ۋۇزىرلار، ئامراق خوتۇنلار، قەلەمدارلار، ئاقناپچى ئەمەلدارلارنىڭ قايىمۇقتۇرۇشىدىن سىرت بىلەن بولغان ئالاقىسىنى ھەددىدىن زىيادە ئۈزۈپ قويدى. بۇلارنىڭ ھەممىسى موڭغۇللارنىڭ ئەسلىدىكى شىجائىتىنى ساقلاپ قېلىشقا پايدىسىز بولدى. تارىختىكى ئەڭ قورقۇنچلۇق بويسۇندۇرغۇچى - نىڭ نەۋرە - چەۋرىلىرى ئاخىرىغا بېرىپ ئەخمەقلىق، زەئىپلىك، يىغلاڭغۇلۇق ۋە بىر قارارغا كېلەلمەسلىك گىردابىغا غەرق بولدى، بېشىغا كۈن چۈشكەندە ئۇھ تارتماقتىن باشقا ئامال قىلالىمىدى. بۇنىڭدىن باشقا، ئۇلار خەنزۇلاردىكى دۆلەت ئۇقۇمىنىڭ ئابستىراكت ماھىيىتىنى ئەزەلدىن تارتىپلا چۈشەنمىدى. مۇشۇ نۇقتىدا ئۇلار

باشتىن - ئاياغ بەدىئىيلەر بولۇپ قېلىۋەردى. ئۇلار تەڭرىنىڭ ئورنىدا ئولتۇرۇپ، ئورۇقداشلىق تۈزۈمگە مەھكەم ئېسىلىۋالدى. مۇشۇ تۈپەيلى، جەمەت ئەزالىرى ئارىسىدا ئاشكارا دە - تالاش، ھوقۇق تارتىۋېلىش ئۆزئارا بىر - بىرىنى يوقىتىشنىڭ ئايىمى ئۈزۈلمىدى. خەنزۇلار ئىسيان كۆتۈرۈپ قوزغالغاندا بولسا، ئۇلار شۇ قەدەر پارچىلاندىكى، ھەتتا بەگزادىلەرمۇ بىر - بىرىدىن قىزغىنىدىغان بولۇپ كەتتى. ھەتتا ئايرىم - ئايرىم ھالدا خەنزۇلار تەرىپىدىن قىرىلىشقا رازى بولدىكى، ئۆزئارا ياردەم بېرىشى خىيالىغىمۇ كەلتۈرمىدى.

ئۇنىڭ ئۈستىگە ئۇلارنىڭ بالاغەتكە يەتمەي تۇرۇپلا ئەيش - ئىشارەتكە بېرىلىشى، ئۇلارنى مۇددەتتىن بۇرۇن گۆرگە سۆرەپ كىردى. قۇبلايخان 1294 - يىلى 2 - ئاينىڭ 18 - كۈنى 79 يېشىدا ئالەمدىن ئۆتتى. ئامراق ئوغلى چىنكىم، يەنى رەشىدىدىن Chinkin دەپ يازغان (يۈەن يۈزۈڭ) 1286 - يىلى 1 - ئايدا ئۆلدى. چىنكىمنىڭ ئوغلى تېمۇر چىڭگىزخان جەمەتدە چوڭقۇر يىلتىز تارتىپ كەتكەن ھاراقكەشلىكىنى بالدۇرلا ئۆزگەرتىپ، ئۆزىنىڭ بوۋىسى ئارزۇ قىلغاندەك ئەڭ ياخشى خان ئىكەنلىكىنى ئىپادىلىگەن بولسىمۇ، لېكىن 1307 - يىلى 2 - ئاينىڭ 10 - كۈنى بالدۇرلا ئۆلۈپ كەتتى. ئۇ پەرزەنتى يوق، ئەمدىلا 42 ياشقا كىرگەندى. بۇ چاغدىكى پادىشاھلىق ئورۇن، بىزگە مەلۇم بولغىنىدەك، قۇبلايخاننىڭ بىر نەۋرىسى بىلەن يەنە بىر پەي نەۋرىسىنىڭ ئارىسىدىكى تالاش - تارتىشتا قالدى. بىر تەرەپ تاڭغۇت (گەنسۇ) دىكى بېقىندى پادىشاھ ئانەندا بەگزادە، يەنە بىر تەرەپ قاراقرۇم بىلەن موڭغۇللار رايونىدىكى بېقىندى پادىشاھ، قاڭقاي تاغلىرىنىڭ چېگرىسىدا ئىمپېرىيىدىكى ئەڭ كۈچلۈك قوشۇنغا يېتەكچىلىك قىلغۇچى قايسان (يۈەن ۋۇزۇڭ) ئىدى. قايسان سىياسىي رەقەبى ئۈستىدىن غالىب كەلدى ۋە ئۇنى يوقاتتى. ئۇ ئۆزىنىڭ ھەربىي ئىقتىدارىنى نامايان قىلدى. بولۇپمۇ قايدۇغا



قارشى ئېلىپ بارغان جەڭلەردە ئىرادە - ئىشەنچ بىلەن تولۇپ  
تاشتى، لېكىن ئۈمۈمەي - شارابقا زىيادە بېرىلىپ، 32  
يېشىدا ئۆلدى (1311 - يىلى 1 - ئاينىڭ 27 - كۈنى).  
ئىنىسى بۇيانتۇ (يۈەن رېنزۇڭ ئايۇر پارىبابدا) «مۇلايىم،  
مېھرىبان، تالانتلىق» كىشى بولۇپ، موڭغۇللار ئىچىدە  
جۇڭگودىكى تەرىقەتچىلەرنىڭ كېچۈي تۈزۈمىنى يولغا قويماقچى  
بولغانىدى، لېكىن 35 يېشىدا ئالەمدىن ئۆتتى  
(1320 - يىلى 3 - ئاينىڭ 1 - كۈنى). بۇ يانتۇنىڭ ئوغلى  
سودېپالا (يۈەن يىڭزۇڭ) 17 يېشىدا تەختكە ئولتۇرۇپ، ئۈچ  
يىلدىن كېيىن موڭغۇل ئەمەلدارلىرىنىڭ سۈيىقەستچى شېرىكلىرى  
تەرىپىدىن ئۆلتۈرۈلدى. ئارقىدىنلا ئۆلگۈچىنىڭ نەۋرە ئىنىسى  
يىسۇن تېمۇر (تەي دىڭدى) تەختكە ئولتۇردى (1323 -  
يىلى 9 - ئاينىڭ 4 - كۈنى).

موڭغۇللار رايونىدا قوشۇنغا قوماندانلىق قىلىۋاتقان يىسۇن  
تېمۇر پادىشاھلىققا تىكلەنگەن چېغىدا تېخى كرولۇن دەرياسى  
قىرغىقىدىكى قارارگاھىدا ئىدى. ئۇ 1323 - يىلى 12 - ئاينىڭ  
11 - كۈنى 30 يېشىدا بېيجىڭدا رەسمىي رەۋىشتە تەختكە چىقتى.  
لېكىن، ئۈمۈ بەش يىل ئۆتۈپ، ھەددىدىن زىيادە كەيپ - ساپا  
تۈپەيلى ئۆلدى (1328 - يىلى 8 - ئاينىڭ 15 - كۈنى). جۇڭگو  
تارىخچىلىرى ئۇنى كالۋا، ئىقتىدارسىز، ھەشەمەتلىك ھەمدە  
ئىقتىسادىي چىقىمى چېكىدىن ئاشقان موڭغۇل ئوردىسىدىكى ئەسىر  
تەرىقىسىدە تەسۋىرلىدى. ئۇ ئۆلگەندىن كېيىن ئىچكى ئۇرۇش  
باشلاندى. قايساننىڭ ئوغلى تۇغ تېمۇر (يۈەن ۋېنزۇڭ)  
ھاكىمىيەتنى تارتىۋالدى (1328 - يىلى 11 - ئاينىڭ  
16 - كۈنى). بىراق، ئۇ موڭغۇل رايونىدا بېقىندى پادىشاھ بولۇپ  
يۈرۈۋاتقان ئاكىسى قوسلانى پادىشاھ قىلىپ بېكىتتى (يۈەن  
زۇزۇڭ). قوسلا 1329 - يىلى 2 - ئاينىڭ 27 - كۈنى تۇيۇقسىزلا  
ئۆلۈپ كەتتى. تۇغ تېمۇر ئۆزى تەختكە ئولتۇرغان بولسىمۇ،

ئوخشاشلا ھەددىدىن زىيادە ئەيش - ئىشرەت ئىچىدە ناھايىتى تېزلا  
گۆرگە كىردى (1332 - يىلى 10 - ئاينىڭ 2 - كۈنى)، ئۇ  
ئەمدىلا 28 ياشقا كىرگەندى. ئارقىدىنلا قوسلانىڭ ئىككىنچى  
ئوغلى يىلىنچىبان (يۈەن ئىغزۇڭ) تەختكە چىقىرىلدى. بىراق،  
ئۇ ئىككى ئايدىن كېيىنلا ئۆلدى (1332 - يىلى 12 - ئاينىڭ  
14 - كۈنى). يىلىنچىباننىڭ چوڭ ئاكىسى توخان تېمۇر (يۈەن  
شۇندى) ئۇنىڭ ئورنىغا ۋارىسلىق قىلغاندا تېخى 13 ياشتا ئىدى.  
(1333 - يىلى 7 - ئاينىڭ 19 - كۈنى).

توخان تېمۇر ھۆكۈمرانلىق يۈرگۈزگەن مەزگىلدە موڭغۇل  
خانلىقىنىڭ گۆمۈرۈلۈپ چۈشىدىغانلىقى بىلىنىپ قالدى. ئۇ تېخى  
كىچىك چاغدا، موڭغۇل ئەمەلدارلار ئوردىدىكى قالايمىقانچىلىقتىن  
پايدىلىنىپ ھاكىمىيەتنى تارتىۋېلىش كويىدا بولدى، ھاكىمىيەت  
ئالدى بىلەن كېلىپ چىقىشى مېركىت قەبىلىسىدىن بولغان  
بۇياننىڭ قولىغا چۈشتى. بۇياندىن ئامەت كېتىپ  
ئۆلگەندىن كېيىن (1340 - يىلى)، موڭغۇللاردىكى مەزھەپ  
كۈرىشى تۈپەيلى، خانلىقنىڭ ئىناۋىتى يەر بىلەن يەكسان بولدى،  
مەركىزىي ھاكىمىيەتنىڭ نوپۇزى سۇندى. توخان تېمۇر خەق نېمە  
دېسە شۇنىڭغا ماقۇل بولۇپ، تەخسىكەش ئەمەلدارلار ۋە شىزاڭلىق  
لامالار بىلەن بىللە كۆڭۈل ئاچتى. ھەرقانداق بۇزۇقچىلىقتىن  
قولنى تارتىمىدى، دۆلەت ئىشلىرىنى تاشلىۋەتتى. ئۇ ھەتتا  
خەنزۇلارنىڭ جەنۇبىي تەرەپتە كۆتۈرۈلۈۋاتقان قوزغىلاڭلىرىغىمۇ  
پىسەنت قىلمىدى. بۇ خىل چۈشكۈنلۈك يات مىللەتنىڭ  
ھۆكۈمرانلىقىغا قارشى تۇرۇش مەقسىتىدە كېلىپ چىققان  
«ۋەتەنپەرۋەر» خەنزۇلارنىڭ قوزغىلاڭلىرىغا مەدەت بېرىپ قويدى.  
بۇ خۇددى 1912 - يىلىدىكى قوزغىلاڭ چاڭجياڭ دەرياسىنىڭ تۆۋەن  
ئېقىمى بىلەن گۇاڭجۇ رايونىدا قوزغالغانغا ئوخشاپلا كەتتى.  
ئەلۋەتتە، بۇ قوزغىلاڭلار تارقاق ھەمدە ئىستىخپىلىك ئىدى،  
ئۇنىڭغا يېرىم ۋەتەنپەرۋەر، يېرىم باندېت داھىيلار قوماندانلىق

قىلاتتى. ئۇلار ھەم بىر - بىرى بىلەن ئېلىشاتتى، ھەم ئەينى  
ۋاقىتتا يەنە موڭغۇللار بىلەن جەڭ قىلاتتى. ئالدى بىلەن شۇ  
تاۋخۇي ئىش تېرىدى، ئۇ موڭغۇللارنى خۇبېينىڭ زىڭيوي  
شەھىرىدىن، خەنياڭ ۋە ۋۇچاڭدىن قوغلاپ چىقىرىپ (1352 -  
يىلى)، شاڭخياڭنى ئىشغال قىلدى (1356 - يىلى) ۋە ئاخىرىدا  
خۇبېي بىلەن خۇنەنگە ھەمدە جياڭشىنىڭ مۇتلەق كۆپ قىسمىغا ئىگە  
بولدى. دەل مۇشۇ مەزگىلدە قول ئاستىدىكى لەشكەر  
باشلىقلىرىدىن چېن يۇلياڭ ئۇنىڭ ئورنىنى تارتىۋالدى. چېن  
يۇلياڭ بىر بېلىقچىنىڭ ئوغلى بولغىنىغا قارىماي، ئۆزىنى  
پادىشاھنىڭ نامزاتى چاغلاپ خۇياڭخۇ كۆلىنىڭ شىمالىدىكى  
جۇجياڭنى پايتەخت قىلىپ بەلگىلىدى. ئۇنىڭ بىلەن ئوخشاش  
مىجەزدىكى ليۇخۇتۇڭ كېلىپ چىقىشى قاراقچى تۇرۇقلۇق، ئۆزىنى  
سۇڭ خانىدانلىقىنىڭ ئەۋلادى ئاناپ، كەيپىڭنى بىر مەھەل  
بېسىۋالغان بولسىمۇ (1358 - يىلى)، ئىككىنچى يىلىدا موڭغۇل  
بەگزادىسى چاغان تېمۇر تەرىپىدىن قوغلاپ چىقىرىلدى. قوزغىلاڭ  
كۆتۈرگەن تۆتىنچى باتۇر جياڭ شىچىڭ بولۇپ، ئۇ چاڭجياڭ  
دەرياسىنىڭ دېڭىزغا قۇيۇلۇش ئېغىزىدىكى ياڭجۇنى ئىگىلىدى  
(1356 - يىلى). قاپ يۈرەك دېڭىز قاراقچىسى فالىڭ گوجېن  
جېجياڭ بىلەن فۇجىيەنىڭ دېڭىز بويىنى بېسىپ ياتتى.  
بۇ چۆپرەندە باتۇرلارنىڭ ھەممىسى ئۇلارنىڭ ئىچىدىكى ئەڭ  
قابىل، كەلگۈسىدىكى ۋۇخۇڭ پادىشاھ، مىڭ خانىدانلىقىنى قۇرۇپ  
چىققۇچى جۇ يۈەنجاڭ تەرىپىدىن تارمار قىلىندى. ئەنخۇيدىكى بىر  
كەمبەغەل ئائىلىدە ئۆسكەن بۇ ئوغۇل بىر چاغلاردا راھىب  
بولغانىدى. ئۇ 1355 - يىلى چاڭجياڭ دەرياسىنىڭ تۆۋەن  
ئېقىمىدىكى قىرغاقلارنى تىنچىتىش جەريانىدا ئارمىيە ھوقۇقىنى  
ئىگىلىدى. گەرچە ئۇ باشتا ئۆزىنىڭ ھېلىقى رىقابەتچىلەرگە  
ئوخشاش بىر توپ ئادەمنىڭ ئادەتتىكى داھىيسى بولغان بولسىمۇ،  
لېكىن ئۇنىڭ سىياسىي كالىسى، پۇقرالارغا بولغان ئاقىلانە

مېھرىبانلىقى، ئۇلارنى قاقتى - سوقتى قىلماي، بەلكى ئۇلارنى  
ئۆزىگە يۆلەكچى دەپ بىلگەنلىكى ئۇنى باشقىلاردىن پەرقلەندۈردى.  
ئۇ 1356 - يىلى موڭغۇللارنىڭ قولىدىن نەنجىڭنى قايتۇرۇۋېلىپ،  
ئۇ يەرنى ئۆزىگە پايتەخت قىلىپ بەلگىلىدى ھەمدە تۆت ئەتراپى  
قالايمىقانلاشقان ئەھۋال ئاستىدا، ناھايىتى تېز پۇرسەتتە رەسمىي  
بىر ھاكىمىيەتنى تىكلەيدى. 1363 - يىلى فۇياڭخۇنىڭ شەرقىي  
قىرغىقىدىكى داۋجۇ (بۈگۈنكى بويلىق) غا يېقىن جايدا سىياسىي  
رەقىبى چېن يۇلياڭنىڭ قوشۇنلىرىنى مەغلۇپ قىلدى ۋە چېن  
يۇلياڭنى ئۆلتۈرۈپ ئۇنىڭ مال - بېساتىنى قولىغا ئالدى. مۇنداقچە  
ئېيتقاندا، خۇنەن، خۇبېي، جياڭشى ئۇنىڭ ئىلكىگە ئۆتتى. شۇنىڭ  
بىلەن، ئۇ پۈتكۈل چاڭجياڭ دەرياسىنىڭ تۆۋەن ئېقىمىدىكى  
تۈزلەڭلىكنىڭ خوجاينىغا ئايلاندى. 1367 - يىلى ئۇ يەنە بىر  
رىقابەتچىسى جياڭ شىچىڭنىڭ قولىدىن جېجياڭنى تارتىۋالدى.  
1368 - يىلى دېڭىز قاراقچىسى فالىڭ گوجېننىڭ قولىدىن دېڭىز  
ياقىنىدىكى پورتلارنى تارتىۋالدى. گۇاڭجۇ ھەمدە گۇاڭدۇڭ بىلەن  
گۇاڭشى ئۇنىڭغا ھېچقانچە قارشىلىق كۆرسەتمەيلا تەسلىم بولدى (1368 - يىلى). نەتىجىدە مىڭ خانىدانلىقى پۈتكۈل جەنۇبىي  
جۇڭگونىڭ ئىگىسىگە ئايلاندى.

موڭغۇللار خانلىقى ئەسلىدە جەنۇبىي سۇڭ ئىمپېرىيىسىگە  
مەنسۇپ بولغان جەنۇبىي جۇڭگونىڭ قولىدىن كېتىپ قالغانلىقىدىن  
ئۈنچە ئەنسىرەپ كەتمىدى. يۈز يىلنىڭ ئالدىدا قۇبلايخان  
بۇيىۋىندۇرغان بۇ زېمىن، ئەمدىلىكتە ئۇنىڭ ھاڭۋاقتى  
ئەۋلادلىرىنىڭ قولىدىن چىقىپ كەتكەنىدى. چىڭگىزخان  
جەمەتىنىڭ ئەڭ كۆڭۈل بۆلىدىغىنى شىمالىي جۇڭگو بولۇپ، بۇ  
يەر قەدىمكى جورجىتلارنىڭ كونا جايى، موڭغۇللار ئەڭ دەسلەپ  
بۇيىۋىندۇرغان يەر ئىدى. ئۇنىڭ ئۈستىگە بۇ يەر تېخى پۈتۈن  
ئىدى. شۇنداقتىمۇ، موڭغۇل بەگزادىلىرى ئەزەلدىن تارتىپ  
ھازىرقىدەك پارچىلىنىش ۋەزىيىتىگە دۇچ كەلمىگەنىدى.

ئۆزلىرىنى قوغداش ئۈچۈن، ئۇلاردا ئەڭ تۆۋەن دەرىجىدىكى  
ئۇيۇشۇش كۈچى بولۇشى كېرەك ئىدى. 1360 - يىلى موڭغۇل  
قوشۇنىدىكى ئەڭ ئىقتىدارلىق ئىككى سەركەردە، يەنى كەيفېڭنى  
قايتۇرۇۋالغان چاغان تېمۇر بىلەن شەنشى داتۇڭدىكى ھەربىي ۋالىي  
پولد تېمۇر تەييۈەن (شۇ چاغدىكى جىنىڭ) نى باشقۇرۇش  
مەسلىسىدە پۈت تېپىشىپ قالدى. ھايال ئۆتمەي، موڭغۇللارنىڭ  
ئوگداي جەمەتىدىن بولغان يەنە بىر بەگزادە پۇرسەتتىن پايدىلىنىپ  
قۇبلاي ئوردىسىنى ئاغدۇرۇۋەتمەكچى بولدى. ئۇ سەددەچىنىڭچە  
قوشۇن تارتىپ، يۇقىرىقى ئاستانە (دولۇنۇر) نىڭ يېنىدا پادشاھ  
قوشۇنلىرىنى مەغلۇپ قىلىپ، قالايمىقانچىلىق پەيدا قىلدى.  
1363 - يىلى ئىمپېرىيە جەنۇبىي جۇڭگودىن ئايرىلىپ قالغان  
مەزگىلدە، پولد تېمۇر ئۆزىنىڭ كۈچىگە تايىنىپ چاغان تېمۇرنىڭ  
ۋارىسى كۆك تېمۇرنىڭ قولىدىن تەييۈەننى تارتىۋېلىشقا ئۇرۇندى.  
ۋەلىمئەھد ئايۇسردارا پولدد تېمۇرگە قارشى چىقتى ھەمدە كۆك  
تېمۇرگە ئۇنىڭ قولىدىن داتۇڭنى قايتۇرۇۋېلىشقا بۇيرۇق  
چۈشۈردى. پولو تېمۇر قوشۇن باشلاپ بېيجىڭغا كىردى  
(1364 - يىلى 9 - ئاينىڭ 9 - كۈنى) ۋە پادشاھ توخان تېمۇرنى  
ئۆزىنى ئەمىر - ئۆمەر قىلىپ بەلگىلەشكە قىستىدى. ۋەلىمئەھ  
بۇ چاغدا تەييۈەندىكى كۆك تېمۇرنىڭ قېشىغا قېچىپ كەتكەنىدى.  
لېكىن، پولو تېمۇر ئۆزىنىڭ بۇ ئىككى دۈشمىنىدىن غالىپ  
كېلەلمىدى، 1365 - يىلى 9 - ئايدا بېيجىڭدا پادشاھنىڭ بىۋاسىتە  
قول سېلىشى بىلەن يۇشۇرۇن قەتل قىلىندى، كۆك تېمۇر  
ۋەلىمئەھدىنى ئېلىپ بېيجىڭغا قايتتى ۋە ئەمىر - ئۆمەرلىققا  
تەيىنلەندى. ئۇ بۇ ۋەزىپىدە تاكى نەزەردىن قالغۇچە تۇردى  
(1367 - يىلى). موڭغۇل خانلىقى بىلەن ئاقسۆڭەكلەر بۇ خىل  
ئىچكى جېدەل - ماجىرا بىلەن ئاۋارە بولۇۋاتقاندا، خەنزۇ  
قوزغىلاڭچىلارنىڭ پۈتكۈل جەنۇبىي جۇڭگونى ئىشغال  
قىلىۋېلىشىدىن ئەجەبلىنىشكە بولمايتتى. مىڭ خانىدانلىقىنىڭ

داھىيىسى دەپمۇ ئىچىگە چۈشۈپ كەتكەن دۈشمىنى بىلەن ئېلىشىش جەريانىدا شىمالىي جۇڭگونى بويسۇندۇرۇشقا كىرىشكەندى.

بۇ غەلبىلىك يۈرۈش ئىدى. جۇ يۈەنجاڭ 1368 - يىلى 8 - ئايدا نەنجىڭدىن يولغا چىقىپ، گواڭپىڭ بىلەن سۈندى ئارقىلىق خېبىيگە كىردى. موڭغۇللارنىڭ سەركەردىسى بۇيان تېمۇر بېيجىڭغا يېقىنراق جايدا قارشىلىق كۆرسەتمەكچى بولغان بولسىمۇ، لېكىن تۇڭجۇدا مىڭ خانىدانلىقىنىڭ ياراملىق لەشكەر بېشى شۇيدا تەرىپىدىن مەغلۇپ قىلىندى ۋە ئۆلتۈرۈلدى. ۋەلىمئەھد ئايۇسىردارا (يۈەن شاۋزۇڭ) ئاتا - بوۋىسىدىن قالغان «تەۋەررۈك» نى قۇچاقلاپ موڭغۇل دالاسىغا قاچتى. پادىشاھ توخان تېمۇرمۇ 9 - ئاينىڭ 10 - كۈنى كېچىدە بېيجىڭدىن ئايرىلىپ يۇقىرىقى ئاستانگە كەتتى. موڭغۇل بەگزادىسى تېمۇر بۇغا پايتەختىنى مۇھاپىزەت قىلماقچى بولۇپ، شەرەپ بىلەن قۇربان بولدى. مىڭ قوشۇنلىرى بېيجىڭغا كىردى.

ئەڭ ئاخىرقى موڭغۇل قوشۇنى ھېلىمۇ ھەم شەنشىنى تۇتۇپ تۇرۇۋاتقان بولۇپ، ئۇلارنىڭ سەركەردىسى تەييۈەننىڭ باش ۋالىيىسى كۆك تېمۇر ئىدى. ئۇ ئۆزىنى مۇستەقىل پادىشاھلىق چاغلانغان، ئۆزىنىڭ ئىگىسىگە ياردەم بېرىشتىن باش تارتتى. پەقەتلا ئۆزىنىڭ يېرىنى ساقلاپ قېلىش كويىدا بولدى. مىڭ خانىدانلىقىنىڭ شۇيدا باشلاپ كەلگەن لەشكەرلىرى يېقىنلاپ كېلىشى بىلەن تەڭ ئۇمۇ تارمار بولدى. تەييۈەن قولىدىن كەتكەندىن كېيىن كۆك تېمۇر گەنسۇ تەرەپكە قېچىپ كەتتى. بىچارە پادىشاھ تۇخان تېمۇر دولۇنۇردا خانىرجەم بولالماي، خۇاڭخې دەرياسى ساھىلىدىكى يىڭچاڭ (كەيلو) غا باردى ۋە ئۇ يەردە 1370 - يىلى 5 - ئاينىڭ 23 - كۈنى ئالەمدىن ئۆتتى. ئۇ جۇڭخۇا ئىمپېرىيىسىنى ياكى توغرىراقى پادىشاھلىق راھەت - پاراغەتنىڭ ماكانىنى قولىدىن بېرىپ قويغانلىقىنى ئويلاپ ئىنتايىن ئېچىندى ھەمدە: «مېنىڭ كاتتا ئاستانەم (بېيجىڭ) ھەر خىل رەڭلەر بىلەن



تۆتىنچى باب چاغاتاي جەمەتى ھۆكۈم -  
رانلىقىدىكى تۈركىستان

§ 1 . چاغاتاي خانلىقى: ئادەتتىكى خاراك -  
تېرى ۋە ئۇنىڭ باشلىنىشى

چىڭگىزخاننىڭ ئىككىنچى ئوغلى چاغاتايغا دادىسىدىن  
ئىسسىقكۆل رايونى، بالقاش كۆلىنىڭ شەرقىي جەنۇبىدىكى ئىلى  
دەريا ۋادىسى، چۇ دەرياسى بىلەن تالاس دەرياسى ساھىلىدىكى يايلاق  
ياكى ھېچبولمىغاندا مەزكۇر يايلاقنىڭ شەرقىي قىسمى مەراس  
قالغانىدى. جۈەينىنىڭ خاتىرىسىگە ئاساسلانغاندا، ئۇنىڭ قىشلىق  
قارارگاھى ماراۋىك ئىلادا، يازلىق قارارگاھى قۇياشتا بولۇپ، بۇ  
جايلارنىڭ ھەممىسى ئىلى دەريا ۋادىسىدا ئىدى، كېيىنكىسى  
ئالمىلىق (غۇلجا) نىڭ يېنىغا توغرا كېلەتتى. ئۇنىڭغا ئەئەللۇق  
بولغان زېمىننىڭ بىر تەرىپى قەشقەرگە تۇتاشتى، يەنە بىر تەرىپى  
ماۋزا ئۈننەھر بىلەن يانداش ئىدى. بىراق، دىققەتكە ئەرزىيدىغىنى،  
ئۇيغۇرلار رايونى، يەنى بەشبالىق (گۈچبېك)، تۇرپان (قوجۇ) ۋە  
كۇچادىكى قەدىمكى ئۇيغۇر دۆلىتى 1260 - يىلىنىڭ ئالدى -  
كەينىدە ئاندىن چاغاتاي جەمەتىگە قارام بولدى. بۇنىڭدىن ئىلگىرى  
بۇ جايلار پۈتۈنلەي دېگۈدەك قاراقۇرۇمدىكى خانلارغا مەنسۇپ ئىدى.  
بۇنىڭدىن باشقا ماۋزا ئۈننەھردىكى شەھەرلەر، بۇخارا ۋە  
سەمەرقەندتىكى مەمۇرىي ئورگانلار، بەزى چاغلاردا ئوخشاشلا  
قاراقۇرۇمدىكى ئوردىغا قاراشلىق ئىدى.

بۇ رايوننى چاغاتاي خانلىقى دەپ ئاتىلىشى خۇددى ئۇنى



كىشىلەر «چاغاتاي» دەپ ئاتىغانغا ئوخشاش، مەزكۇر بەگزادىنىڭ مەزكۇر رايون بىلەن ئىسمىداش ئىكەنلىكىدىن بولدى. بۇ خانلىق ئەسلىدە قەدىمكى دەۋردىكى قارا قىستانغا ھۆكۈمران بولغان گورخانلارنىڭ خانلىقى ئىدى. ئەمدىكى خانلىق قەدىم دەۋردىكى قارا قىتان خانلىقىدەك، تۈركلەر ياشايدىغان زېمىندىكى موڭغۇل ھۆكۈمرانلىقى، يەنى تۈركىستاندىكى موڭغۇل خانلىقى بولدى. لېكىن، چاغاتاي جەمەتى قارا قىتاندىكى گورخانلار ياكى تېخىمۇ ئىلگىرىلەپ سۆزلىسەك 7 - ئەسىردىكى غەربىي تۈرك خانلىرىدەك، غەربلىكلەرنىڭ چۈشەنچىسى ياكى جۇڭگولۇقلار بىلەن پېرسىيەلىكلەرنىڭ چۈشەنچىسىدەك ئۆزلىرىنىڭ ھۆكۈمرانلىقىنى ھەقىقىي بىر دۆلەت قىلىپ تەشكىللەشنى ئويلاپ قويمىدى. بۇ جەھەتتە ئۇلارغا تارىخىي ئارقا كۆرۈنۈش كەمچىل بولدى. جۇڭگو بىلەن پېرسىيەدە، ئۇلارنىڭ بىر نەۋرە ئاكا - ئۇكىلىرى، قۇبلايخاننىڭ جەمەتى ياكى ھىلاكۇننىڭ جەمەتى ھوقۇق مەركەزگە يىغىلغان قەدىمىي ئىمپېرىيىنىڭ مىڭ يىللاردىن بۇيانقى ئەنئەنىسىنى، ئۆتمۈشتىكى ئادەمنى قايىل قىلىدىغان يامۇل ياكى «دېۋان» نى تاپتى، بۇ ئۇلارغا خۇشاللىق بىلەن قوبۇل قىلىدىغان بايلىق ھېسابلاندى. ئۇلار بىر يەردە تەئىرى بولسا، يەنە بىر يەردە سۇلتان بولدى. ئۇلار ئۆزلىرىنى جۇغراپىيىلىك ۋە تارىخىي چېگرىسى بولغان ھەمدە مۇئەييەن مەدەنىيەتكە ئىگە قەدىمىي دۆلەت چاغلىدى. چاغاتاينىڭ نەۋرىلىرى بۇ شەرت - شارائىتلارنى ھازىرلىيالمىدى. ئۇلاردىكى خانلىقنىڭ تۆت ئەتراپى ئۆزگىرىپ تۇردى. ئۇلارنىڭ بېيجىڭ ياكى تەبىرىزدەك مەركىزىي نۇقتىسى بولمىدى، ئۇلار پەقەت پايانسىز يايلاققىلا ئىگىدارچىلىق قىلدى. ئۇلار تارىم دەريا ساھىلىدىكى بوستانلىقلاردا مۇقىم ئولتۇراقلىشىشنى خىيالغىمۇ كەلتۈرمىدى، قەشقەر ياكى خوتەندىكى قورۇق تام بىلەن ئورالغان باغلار ئۇلارنىڭ توپ - توپ يىلقىلىرىغا، ئاتلىق قوشۇنلىرىغا تار كەلدى. بۇخارا ۋە

سەمەرقەنتتىكى ئازدۇر - كۆپتۇر ئىرانلىشىپ كەتكەن تاجىك ۋە تۈركلەر ئارىسىدا تۇرمۇش كەچۈرۈشنى تېخىمۇ خالىمىدى. ئاھالىسى زىچ بۇ شەھەرلەردىكى مۇسۇلمانلارنىڭ ھەددىدىن زىيادە خۇراپىيلىقى، ئەۋلىيالارغا باش ئۇرىدىغان قالايمىقان قاراشلىرى ئۇلارنىڭ قان - قېنىغا سىڭىپ كەتكەن كۆچمەن چارۋىچىلىق تۇرمۇشى بىلەن چىقىشالمىدى؛ ئۇلار شەھەر تۇرمۇشىنىڭ زۆرۈرلۈكى ۋە پايدىلىق ئىكەنلىكىنى ئۆزلىرىنىڭ كۆچمەن چارۋىچىلىق چەمبىرىكى ئىچىدىكى باشقا ئۇرۇق - تۇغقانلىرىغا قارىغاندا تېخىمۇ ئۇزۇن ۋاقىت بىلەلمەي ياشىدى. شۇڭا، باراغان بۇخارا بىلەن سەمەرقەنتنى بۇلاش، ئۆزىگە تەئەللۇق شەھەرلەرنى تالان - تاراج قىلىش توغرىسىدا ئايىماي بۇيرۇق چۈشۈردى. ئاخىرىغا كېلىپ، تاكى 15 - ئەسىرگىچە چاغاتاي جەمەتدىكىلەر ئىلى دەرياسى بىلەن تالاس دەرياسى ئارىسىدا كۆچمەن چارۋىچىلىق بىلەن شۇغۇللىنىپ يايلاق ئادىمى بولۇپ ياشاشنى داۋاملاشتۇردى. ئارخۇن، غازانخان، ئولجايتۇخان، قۇبلايخان، تېمۇردەك سىياسىيونلار چىققان ئۇرۇق - جەمەت ئىچىدە چاغاتايخاننىڭ ئەۋلادى قالاق موڭغۇللارنىڭ تىپىك ۋەكىلى بولۇپ قالدى. لېكىن، بۇنىڭلىق بىلەن ئۇلارنى خەنزۇلاشقان قۇبلاي جەمەتى ۋە پارسلىشىپ كەتكەن ھىلاكۇ جەمەتىگە قارىغاندا ئۆز ئەتراپىدىكى مۇھىت بىلەن چىڭ تۇرۇپ تىركەشتى دېگىلى بولمايتتى، چۈنكى ئۇلار تۈركلەر رايونىدا ياشىغاچقا 14 - ئەسىردىلا روشەن ھالدا تۈركلىشىشكە يۈزلەندى. شۇڭا، كىشىلەر تۈركىي تىلنى ئۇلارنىڭ نامى بىلەن چاغاتاي تۈركىي تىلى دەپ ئاتىدى. ئىلىدىكى تۈركلەر، قەدىمىي تۈركەش ۋە قارلۇقلارنىڭ ئەۋلادى خۇددى موڭغۇللارغا ئوخشاشلا مول مەدەنىيەت سەرگۈزەشتىلىرىنى باشتىن كەچۈرمىگەنىدى. شۇڭا، چاغاتاي جەمەتى بەشبالىقتىكى بۇددا - نىستورى ئۇيغۇر مەدەنىيىتى بىلەن بۇخارا ۋە سەمەرقەنتتىكى ئەرەب - پارس مەدەنىيىتى ئارىسىدا قايسى بىرىنى تاللاشنى ئۇقماي، بۇ مەدەنىيەت

بوسۇغىلىرىنىڭ سىرتىدا قالدى. ئەلۋەتتە، ئۇلار ئەڭ باشتا ئۆز  
ۋاقتىدىكى چىڭگىزخانغا ئوخشاش نېمىلا بولمىسۇن قەدىمكى  
ئۇيغۇرلارنىڭ مەدەنىيىتىنى قوبۇل قىلغان ياكى مۇنداقچە ئېيتقاندا،  
بۇدا دىنى ۋە نىستۇرى دىنىنىڭ كرىستقا ئېتىقاد قىلىدىغان  
تۈركىي موڭغۇللاردىن ئىدى. لېكىن، كېيىنچە، يەنى 14 -  
ئەسىرنىڭ دەسلەپىدىن باشلاپ چاغاتايلارمۇ ئىسلاملاشتى. بىراق،  
ئۇلار خۇراپىلىققا ئىشەنمەيدىغان، ئەدەبىياتى يوق، سەمەرقەنتتىكى  
سادىق مۇسۇلمانلار پېرىم - يارتا بۇتقا چوقۇنىدىغانلار دەپ  
قارايدىغان موڭغۇلچە شەكىلدە ئىسلاملاشتى. ھالبۇكى، تېمۇرلەڭ  
ئۇلارنىڭ ئىچىدىن ئۇزۇن سەپەرگە ئاتلىنىپ چىققاندا ئىسلام  
دىنىنىڭ غازاتچىلىرى قىياپىتىدە پەيدا بولدى.

بىزگە مەلۇم بولغىنىدەك، خانلىقنىڭ قۇرغۇچىسى،  
1227 - يىلىدىن 1242 - يىلىغىچە ھۆكۈمرانلىق ئورۇندا تۇرغان  
چاغاتاي قەدىمىي موڭغۇللارنىڭ تىپى ئىدى. ئۇ دادىسى چىڭگىزخان  
ئۇنىڭغا بويۇنۇش توغرىسىدا تەكلىپ بەرگەن «ياساق» قانۇنى  
بىلەن ئىنتىزامغا قايىل ئىدى ۋە ئۇنىڭدىن ئەيمىنەتتى. شۇڭا، ئۇ  
بۇ خىل قانۇن - تۈزۈمگە ئۆمۈرۋايەت رىئايە قىلدى ۋە  
ئەتراپتىكىلەرنىڭمۇ ئۇنىڭغا ئېھتىياتچانلىق بىلەن بويۇنۇشىنى  
نازارەت قىلدى. بىر كۈنى ئۇ مىنگەن ئاتنىڭ سۈرئىتى ئاللىقاچان  
خانلىق ئورۇنغا ئولتۇرغان ئىنىسى ئوگدايخاننىڭ ئېتىدىن ئۆتۈپ  
كەتتى، ئەتىسى ئۇ ئوگدايخاننىڭ ئالدىغا بېرىپ ئۇنىڭدىن گۇناھىنى  
تىلىدى. ئىنىسىگە بولغان مۇنداق ھۆرمەت ئۇنىڭ ئۆزىگە ھاقارەت  
تويۇلمايتتى. چۈنكى، دادىسى ئۇلارنىڭ مۇشۇنداق قىلىشىنى  
بەلگىلىگەنىدى. مۇشۇ خىلدىكى ئوخشاش سەۋەبلەرگە ئاساسەن، ئۇ  
گەرچە مۇسۇلمان خەلقلەرگە ھۆكۈمرانلىق قىلىۋاتقان بولسىمۇ،  
ئىسلام دىنىغا ئىنتايىن ئۆچمەنلىك بىلەن مۇئامىلە قىلاتتى. بۇنىڭ  
سەۋەبى يۈيۈنۈش ۋە قوي - كالىلارنى بوغۇزلاش ۋاقتىدا ئىجرا  
قىلىدىغان «قۇرئان» دىكى گەپ - سۆزلەر موڭغۇللارنىڭ ئادەت

قانۇنى «ياساق» بىلەن چىقىشالمايتتى. شۇنداقتىمۇ ئۇنىڭ ۋەزىرى قۇتبىدىن ھەبەج ئامىد (1260 - يىلى ئۆلگەن) ئوتتۇرىلىق مۇسۇلمان ئىدى. ئۇنىڭدىن باشقا چىڭگىزخان ئۆز زامانىسىدا مەھمۇد يالۋاچ ئىسىملىك بىر مۇسۇلماننى ماۋرائۇننەھردىكى شەھەرلەردىن بۇخارا بىلەن سەمەرقەنتنىڭ مەمۇرىي ۋە باج - خىراج ئىشلىرىنى باشقۇرۇشقا تەيىنلىگەنىدى. بىر كۈنلىرى چاغاتاي ئۇنى ۋەزىپىسىدىن قالدۇردى. لېكىن، ئۇ بىۋاسىتە ھالدا خانغا قارايدىغان بولغاچقا، شۇ چاغدا خانلىق تەختتە ئولتۇرغان ئوگدايخان چاغاتايغا ئۆز قىلمىشىنىڭ نامۇۋاپىق بولغانلىقىنى تونۇشقا بۇيرۇق قىلدى. مەھمۇد يالۋاچ قايتىدىن ئىشقا قويۇلدى. مەھمۇد ئۆلگەندىن كېيىن، ئوغلى مەسئۇد يالۋاچ ياكى مەسئۇد بەگ خاننىڭ نامى بىلەن ماۋرائۇننەھردىكى شەھەرلەرنى داۋاملىق ھالدا باشقۇردى. بارتولدىنىڭ پىكرىگە ئاساسلانغاندا، ئۇ چاغاتاي خانلىقىدىن جۇڭگونىڭ چېگراسىغىچە بولغان ئارىلىقتىكى «ئەيۋەشكە كەلگەن باشقا ئۆلكە» لەرىنىمۇ باشقۇردى. ئۇ ھەتتا ۋىشۇ نام بىلەن 1246 - يىلىدىكى قۇرۇلتايعا قاتناشتى ۋە، زكۇر قۇرۇلتايدا ئۇنىڭ ئەمىلى تېخىمۇ مۇئەييەنلەشتى. 123 - 1239 - يىللىرى بۇخارادا مۇسۇلمانلار قوزغىلاڭ كۆتۈردى. بۇ قوزغىلاڭ تىخ ئۈچىنى بۇرژۇئازلار ۋە موڭغۇل مەمۇرىيىتىگە قاراتتى. مەسئۇد قوزغىلاڭنى باستۇردى، ئەينى ۋاقىتتا ئۇ بۇ شەھەرنى موڭغۇللارنىڭ ئۆچ ئېلىشىدىن قۇتۇلدۇرۇپ قالدى.

چاغاتاي ئۆزىنىڭ خانلىق ئورنىنى نەۋرىسى قارا ھىلاكوغا قالدۇرۇپ (1242 - يىلى) ئالەمدىن ئۆتتى. ئۇ بالا چاغاتاينىڭ چوڭ ئوغلىدىن بولغان بولۇپ، دادىسى مۆتۈگېن 1221 - يىلى باميان شەھىرىنى قورشاشقا ئالغاندا ئۆلتۈرۈلگەن ۋە ئۆزىنىڭ ئۆلۈمى تۈپەيلى پۈتكۈل جەمەتكە ناھايىتى زور قايغۇ ئېلىپ كەلگەنىدى. قارا ھىلاكو خانىش ئانىسى ئېسكون خانۇننىڭ

ئائىلىقىدا 1242 - يىلىدىن 1246 - يىلىغىچە ھۆكۈمران بولدى. 1246 - يىلى يېڭىدىن تەختكە ئولتۇرغان گۈيۈك ئۇنى ئېلىپ ئاشلاپ، ئورنىغا چاغاتاينىڭ ئىككىنچى ئوغلى يېسۈمەنگۈنى قويدى. بۇ خان گۈيۈك بىلەن يېقىن بولسىمۇ، لېكىن ھاراققا ئامراق ئىدى، ھەرقانداق ئىشنى توقال خانىشلىرىدىن ۋە مۇسۇلمان ۋەزىرى باھاۋۇدۇن مەرغىلاندىن سورىماي قىلمايتتى. مەرغىلانى دېگەن بۇ ئادەم جۇۋەينىنىڭ سۆزى بويىچە ئالغاندا ئەدەبىيات - سەنئەتنىڭ ھامىسى ئىدى. بىراق، يېسۈمەنگۈنىڭ ھاكىمىيەت بېشىدىكى ۋاقتى ئوخشاش سەۋەبلەردىن ئىنتايىن قىسقا بولدى (1241 - يىلىدىن 1252 - يىلىغىچە قەدەر). 1249 - يىلى بىلەن 1250 - يىللىرى ئارىسىدا چىڭگىزخان قوۋمىدىكى ھەرقايسى جەمەتلەر ئىمپېرىيىگە ۋارىسلىق قىلىشنىڭ دەتالاشلىرى تۈپەيلى پارچىلانغان چاغدا، يېسۈمەنگۈ ئاشكارا يوسۇندا ئوگداي جەمەتىنى ياقلاپ، موڭگۇنىڭ خان بولۇپ سايلىنىشىغا قارشى چىقتى. موڭگۇ تەختكە ئولتۇرۇپلا، يېسۈمەنگۈنى ئۆز ۋەزىپىسىنى ئادا قىلالمىغا دەپ ئېلان قىلدى ۋە بەش يىلنىڭ ئالدىدا يېسۈمەنگۈگە ھوقۇقىنى تارتتۇرۇپ قويغان قارا ھىلاكونى چاغاتاي خانلىقىغا خان قىلىپ تەيىنلىدى (1252 - يىلى 8 - ئاي). قارا ھىلاكو بۇيرۇقنى تاپشۇرۇۋالغاندىن كېيىن، قېرىنداش تاغىسى يېسۈمەنگۈنى ھوقۇقىدىن مەھرۇم قىلدى ۋە ئۇنى ئۆلۈم جازاسىغا بۇيرۇدى. شۇنىسى ئېنىقكى، خانلىق ئورۇنغا ۋارىسلىق قىلىش سەۋەبىدىن يۈز بەرگەن ھېلىقىدەك ئوردا ئۆزگىرىشلىرىدىن كېيىن، بۇ مەزگىلدىكى چاغاتاي خانلىقى مۇستەقىل بولالمىدى. ناھايىتى كەلسە قاراقۇرۇمدىكى ئوردىنىڭ بېقىندىسىغا ئايلاندى ۋە ئىزچىل ھالدا خانلىق جەمەتىنىڭ ئىچكى قىسمىدىكى ئۆزگىرىشلەرنىڭ تەسىرىلەندۈردى. يىغىپ ئېيتقاندا، ئۇ گەرچە ئوگداي جەمەتى بىلەن تولى جەمەتىگە نىسبەتەن چوڭ ئوغۇلنىڭ ئىمتىيازى دەيدىغان ئاناقتا بولسىمۇ، لېكىن نەۋرە ئاكا - ئۇكىلارنىڭ ئالىقىنىدىكى

مەركىزىي ھاكىمىيەتكە بېقىندى بولۇپ كۈن ئۆتكۈزدى.  
قارا ھىلاكۇ ھوقۇقىنى يۈرگۈزۈۋېتىپ (1252 - يىلى) سەپەر  
ئۈستىدە ئالەمدىن ئۆتكەندىن كېيىن، تۈل قالغان ئاپالى ئورخانا  
خاننىڭ ئەمرىگە ئاساسەن يېسۈمەنگۈنى قەتلى قىلدى. ياشىنىپ  
قالغان ۋەزىر قۇتبىدىن ھەبەچ ئامىد قارا ھىلاكۇنىڭ ئادىمى  
بولغاچقا، يېسۈمەنگۈ ھۆكۈمرانلىق قىلغان كۈندە بەك  
قىينالغانىدى. ئەمدى ئۇمۇ ئورنىدىن تۇرۇپ باھاۋۇدۇن  
مەرغىلاندىن ئۆچىنى ئالدى ۋە ئۇنى ئۆلتۈردى. ئورخانا چاغاتاي  
خانلىقىنىڭ رەھبەرلىك ھوقۇقىنى قولغا كەلتۈرۈپ، ھاكىمىيەت  
بېشىدا توققۇز يىلدىن ئارتۇق (1252 - يىلىدىن 1261 -  
يىلىغىچە) تۇردى.

چىڭگىزخاننىڭ بۇرۇنقى ھەرقايسى خانلىقلىرى چاغاتاي  
جەمەتىنىڭ ھامىيلىقىدا يەنىلا داۋاملىق مەۋجۇت بولدى. ئۇلارمۇ  
چاغاتاي خانلىقىغا ئوخشاش قاراقۇرۇمدىكى ئوردا سىياسىي  
ئۆزگىرىشلەرنىڭ تەسىرىدىن قۇتۇلالمىدى. ئالايلۇق، بەشبالىق  
(گۈچبېك)، تۇرپان ۋە كۇچادىكى ئۇيغۇر بەگلىكلىرىمۇ بۇ ئىشتىن  
مۇستەسنا بولمىدى. بىزگە مەلۇم بولغىنىدەك، ئۇيغۇرلارنىڭ  
شاھزادىسى بارچۇق تېكىن پۈتكۈل ھاياتىدا چىڭگىزخانغا سادىق  
بولۇپ ئۆتتى. ئۇنىڭغا ئەگىشىپ قۇتلۇقنى، خارەزىم شاھىنى ۋە  
تاڭغۇت خانلىقىنى بويسۇندۇردى. چىڭگىزخان ئۆزىنىڭ مەنۇن  
بولغانلىقىنى بىلدۈرۈش ئۈچۈن ئۇنىڭغا ئۆزىنىڭ بىر قىزىنى،  
بەزىلەرنىڭ دېگىنى بويىچە ئەڭ ياخشى كۆرىدىغان قىزى ئال  
ئالتۇننى ياتلىق قىلماقچى بولدى، لېكىن چىڭگىزخان بىلەن قىزى  
ئىلگىرى - كېيىن بولۇپ ئۆلۈپ كەتكەچكە ئۇلار توي قىلالمىدى.  
بارچۇق ئارت تىكىنمۇ ئۇزۇن ئۆتمەي ئۇ ئالەمگە سەپەر قىلدى.  
ئوغلى ئىسمايىل ئۇنىڭ ئورنىغا ۋارىسلىق قىلىپ «ئىدىقۇت»، يەنى  
ئۇيغۇرلارنىڭ شاھزادىسى بولدى ۋە موڭغۇل ئوردىسىغا بېرىپ  
ئوگدايخاننىڭ ئىلتىپاتىنى قوبۇل قىلدى. ئوخشاشلا، ئىسمايىل

ئۆلگەندىن كېيىن موڭغۇل خانلىقىنىڭ نائىبى تىراگىنا خاتۇن ئۆلگۈچىنىڭ ئىسمى سالىندىنى ئۇيغۇر ئېلىگە خان قىلىپ ئىكلىدى. سالىندى بۇددىست بولغاچقا، ئۇيغۇرلارغا دۈشمەنلىرىدەك نەزەر بىلەن مۇئامىلە قىلدى. مۇسۇلمانلارمۇ ئۇنىڭ قاتتىق قوللىقىدىن نارازى بولدى. 1251 - يىلى ئوگداي جەمەتى بىلەن موڭكى موڭغۇل خانلىقىغا ۋارىسلىق قىلىش مەسلىسىدە تالاش قىلىۋاتقاندا، سالىندىنىڭ ئەتراپىدىكىلەر، ھېچبولمىغاندا ئاز بىر قىسىم ئادەملەر ئوگداي جەمەتىگە يان باستى. شۇڭا، بىزگە مەلۇم بولغىنىدەك، ئۇنىڭ ئاساسلىق ھەربىي ئەمەلدارلىرىدىن بالا دەيدىغان بىرسى غەلبە قازانغان موڭكىخان تەرىپىدىن ئوگۇل قايمىشنىڭ شېرىكى دەپ قەتل قىلىندى. ھالبۇكى، سالىندىنىڭ قۇتۇلۇپ قېلىشى تاسادىپىي ئىش ئىدى. ئۇ بۇ ئىشتىن ئەنسىرەپ (1252 - يىلى) موڭكىخاننى تاۋاپ قىلدى. لېكىن، قايتىپ كەلگەن چېغىدا، دۆلىتىدە سىياسىي ئۆزگىرىش يۈز بەردى، ئۇيغۇر ئېلىدىكى مۇسۇلمانلار ئۇنىڭ ئۈستىدىن قەستەنلىك بىلەن مۇسۇلمانلارنى قىرغىن قىلدى، دەپ ئەرز سۈندى. بەزىلەرنىڭ دېگىنىدە، بۇ قىرغىنچىلىق بەشبالىق بىلەن پۈتكۈل دۆلەتتە «ھەممە ئادەم مەسچىتكە كىرىپ جۈمە نامىزىنى ئوقۇۋاتقان چاغدا» ئېلىپ بېرىلغانىدى. موڭكىخاننىڭ بىر ۋەكىلى، يەنى سەيپىدىن ئىسىملىك بىر مۇسۇلمان كىشى بەشبالىقتىكى ۋاقتىدا بۇ ئەرنى قوبۇل قىلدى ۋە سالىندىغا قاراقۇرۇمغا بېرىشنى بۇيرۇدى. ئۇ بۇ ئىشنى خاقاننىڭ كۆز ئالدىدا بىر تەرەپ قىلماقچى بولغانىدى. بەختكە قارشى ئۇيغۇر شاھزادە قىيىن - قىستاققا بەرداشلىق بېرەلمەي، ھېلىقى قىرغىنچىلىقنى ئىقرار قىلىپ قويدى. نەتىجىدە موڭكىخان ئۇنى جىنايىتىنى يۇيۇش ئۈچۈن بەشبالىققا قايتۇردى. دوسۇننىڭ يازغانلىرى بويىچە: «بىر جۈمە كۈنى، ئۇنىڭ ئىسمى يۇغۇ جامائەتنىڭ ئالدىدىلا ئۇنىڭ كاللىسىنى ئېلىپ سازايى قىلدى. مۇسۇلمانلار خۇشاللىقىدىن چورقىرىشىپ كەتتى. ئۇلار خۇددى بۇ

بۇددىست شاھزادىنى قاغاۋاتقاندا ك ئىدى. « ئەمەلىيەتتە، سالىندى ئوگداي جەمەتنىڭ قول - چومىقى تەرىقىسىدە ئۆلۈمگە ھۆكۈم قىلىنغانىدى. ئۇنىڭ ئىنىسى بولسا ئۆزىنى موڭغىخاننىڭ ئادىمى چاغلان ئوتتۇرىغا چىقتى. لېكىن، بۇ ئائىلىۋى ماچىرا ئۇيغۇر ئېلىدىكى ئاز سانلىق مۇسۇلمانلارنى مۇتلەق كۆپ ساندىكى بۇددىستلاردىن ئۆچ ئالىدىغان يولغا باشلاپ قويدى (1252 - يىلى).

## 2 § . ئالغۇينىڭ ھۆكۈمرانلىقى ۋە چاغاتاي خانلىق جەمەتنىڭ ھۆرلۈككە ئىنتىلىشى

چىرايلىق، ئەقىللىق ۋە دىنى بار دەپ تەرىپلەنگەن ئورخانا 1256 - يىلىدىن 1261 - يىلىغا قەدەر چاغاتاي خانلىقىغا ھۆكۈمران بولدى. ئەڭ ئاخىرقى يىلى بۇ خانلىق يەنە بىر قېتىم موڭغۇللار رايونىدىكى خاقانلىقنى تالىشىش تۈپەيلىدىن سادىر بولغان جەڭگە - جېدەللەرنىڭ تەسىرىگە يولۇقتى. بۇ چوڭ خان قۇبلاي بىلەن ئىنىسى ئارىخ بۇقا ئارىسىدىكى جېدەل ئىدى. مۇشۇ مەزگىلدە موڭغۇللار رايونىنىڭ خوجايىنى بولۇپ تۇرۇۋاتقان ئارىخ بۇقا چاغاتاينىڭ بىر نەۋرىسىنى، يەنى بايدارنىڭ ئوغلى ئالغۇي بەگزادىنى «چاغاتاي» خان دەپ بېكىتىپ، ئۇنىڭغا پېرسىيىدىكى ھىلاكو خاننىڭ قۇبلايغا ياردەمگە ئەۋەتىدىغان لەشكىرىنى توسۇش ئۈچۈن ئامۇ دەرياسىنىڭ چېگرىسىنى مۇداپىئە قىلىشنى بۇيرۇدى. شۇڭا، ئالغۇينى بەشبالىققا بېرىپ ئورخانا ئىككى قولىدىكى ھوقۇقنى ئۆتكۈزۈۋالدى ھەمدە ھېچقانچە زورۇقمايلا ئالمىلىق بىلەن ئامۇ دەرياسى ئارىلىقىدىكى يەرلەرنى ئىگىلىۋالدى. ئۇ گەرچە 1261 - يىلىدىن 1266 - يىلىغىچە ھۆكۈمرانلىق ئورۇندا تۇرغان بولسىمۇ،



لېكىن ئۇنىڭ سىياسىي خاھىشى ئارىخ بۇقانىڭ مۆلچەرگە تۈپتىن  
 ئوخشىمايدىغان بىر نەرسە بولۇپ چىقتى. ئالغۇي قۇبلايخان بىلەن ئارىخ بۇقا ئوتتۇرىسىدا جېدەل -  
 ماجىرا بولۇۋاتقان پۇرسەتنى غەنىيەت بىلىپ، ئۆزىنى ئۆز ئالدىغا  
 مۇستەقىل خان دەپ چاغلىدى. بۇ ئۇنىڭ خانلىق جەمئىيەتتە ھېچكىم  
 قىلىپ باقمىغان ئىش ئىدى. ھامىيلىق ئورۇندىكى ئارىخ بۇقا  
 ئۇنىڭ باشقۇرۇشىدىكى رايونلاردىن باج - خىراج، ئەسكىرىي قورال  
 ۋە ئات - ئۇلاغ يىغىشقا مەخسۇس خادىم ئەۋەتكەن چاغدا، بۇ  
 بايلىقتىن شۆلگىيى ئاققان ئالغۇي ئۇلارنىڭ يىغىۋالغان نەرسە -  
 كېرەكلىرىنى پاكپاكىز مۇسادىرە قىلدى. ئارىخ بۇقا ئەۋەتكەن  
 مەخسۇس خادىملارنى ئۆلتۈردى ھەمدە بۇ ئەھۋالنى (1262 - يىلى  
 ئەتراپىدا) قۇبلايخانغا مەلۇم قىلدى. مۇنداق ئاسىيلىقتىن قاتتىق  
 غەزەپلەنگەن ئارىخ بۇقا ئۇنىڭ ئۈستىگە جازا يۈرۈشى باشلىدى.  
 ئالغۇي دەسلەپكى جەڭدىلا غەلبە قىلىپ، سايرام بىلەن ئىبۇر كۆل  
 ئارىلىقىدىكى بولۇد دېگەن جايدا دۈشمەننىڭ ئالدىنقى قوشۇنلىرىنى  
 تارمار قىلدى. بىراق، ئۇ مۇشۇ غەلبىدىن كېيىن جاھان  
 تىنچىمىدۇ دەپ قاراپ، ئۆزىنىڭ قوراللىق قوشۇنىنى خاتا ھالدا  
 تارقىتىۋەتتى ۋە خاتىرجەم بولۇپ ئىلىدىكى قارارگاھىغا قايتتى.  
 نەتىجىدە ئارىخ بۇقانىڭ قول ئاستىدىكى يەنە بىر سەركەردە يېڭى  
 قوشۇننى باشلاپ ئىلى ۋادىسىغا باستۇرۇپ كىردى ۋە ئالىملىقنى  
 ئىشغال قىلىپ، ئالغۇينى قەشقەر بىلەن خوتەن تەرەپكە قېچىشقا  
 مەجبۇرلىدى. ئارىخ بۇقا ئۇزۇنغا قالمايلا قىش پەسلىنى ئۆتكۈزۈش  
 ئۈچۈن چاغاتاي خانلىقىنىڭ مەركىزى بولغان ئالىملىققا يېتىپ  
 كەلدى. بۇ چاغدا ئالغۇي سەمەرقەنتكە چېكىنگەنىدى (1262 - يىلى  
 بىلەن 1263 - يىلىنىڭ ئالدى - كەينىدە). بىراق، ئارىخ بۇقا  
 بۇ گۈزەل ئىلى رايونىغا ناھايىتى ۋەھشىي مۇئامىلىدە بولدى،  
 ھەممىلا يەرنى دەپسەندە قىلدى، ئۆزىگە سىياسىي رەقىب  
 ھېسابىدىكى ھەممە ئادەمنى قىرىپ تاشلىدى. دەل مۇشۇ مەزگىلدە

سادىر بولغان ئاچارچىلىق تۈپەيلى، ئۇنىڭ لەشكىرىي ئەمەلدارلىرى  
ئۆز لەشكىرلىرىنى باشلاپ بۇ جايدىن كېتىپ قالدى. ئۆز  
قوشۇنىنىڭ پارچىلانغانلىقىنى كۆرگەن ئارىخ بۇقا ئالغۇي بىلەن  
ياراشماقچى بولدى. ئورخانا مەلىكىمۇ ئارىخ بۇقانىڭ قېشىغا كېلىپ  
ئۇنىڭغا نارازىلىق بىلدۈردى ھەمدە ئۆزىنىڭ چاغاتاي خانلىقىدىكى  
ھامىيلىق ئورنىنىڭ تارتىۋېلىنغانلىقىغا قارشى چىقتى. نەتىجىدە،  
ئارىخ بۇقا ئۇنىڭغا مەسئۇد يالۋاچنى ئېلىپ سەمەرقەنتكە بېرىشنى  
ھەمدە ئالغۇي بىلەن يارىشىپ قېلىشنىڭ شەرتلىرى ھەققىدە  
سۆزلىشىشنى ھاۋالە قىلدى. بۇ ئارىدا يەنە بىر كومېدىيە يۈز  
بەردى، يەنى ئورخانا ئالغۇينىڭ قېشىغا بارغاندىن كېيىن، ئالغۇي  
ئۇنى ئەمرىگە ئېلىپ، مەسئۇد يالۋاچنى مالىيە ۋەزىرلىكىگە  
تەيىنلىدى. مەسئۇدنىڭ تەسلىم بولۇشى ئالغۇي ئۈچۈن ئىنتايىن  
قىممەتلىك ئىدى. چۈنكى بۇ ئەقىللىق مەمۇرىي ئەمەلدار بۇخارا  
بىلەن سەمەرقەنتتىن زور مىقداردىكى باج - خىراجىنى يىغىپ  
ئالالايتتى ۋە ئالغۇي بىلەن ئورخاننىڭ سۈپەتلىك بىر قوشۇنىغا ئىگە  
بولالىشىغا ياردەم بېرەلەيتتى. ئاقسۆت، ئالغۇي توڭداي خانلىق  
جەمەتىدىكى بەگزادە قايدۇنىڭ تاجاۋۇزىنى مەغلۇپ قىلدى. قايدۇ  
ئۆزىنىڭ سۇيۇرغاللىق يېرى بولغان ئىمىل دەريا ۋادىسىدىن جەنۇبقا  
ئېلىپ بارغان بىرىنچى قېتىملىق تاجاۋۇزچىلىق ئۇرۇشىمۇلا  
يېڭىلىدى. ئارىخ بۇقاغا كەلسەك، ئۇ ئۆزىنىڭ قۇرۇق قول  
قالغانلىقىنى، ئۇنىڭ ئۈستىگە ئالغۇينىڭ غەرب تەرەپتىن،  
قۇبلايخاننىڭ شەرق تەرەپتىن بەرگەن زەربىسىدىن، ئەڭ ئاخىرىدا  
قۇبلايخانغا تەسلىم بولدى.

مۇشۇ خىل ئۆزگىرىشلەر تۈپەيلى، چاغاتاي خانلىقى ئەگەر  
قانۇنىي جەھەتتىن دېيىلمىگەن تەقدىردىمۇ، ئەمەلىيەتتە چوڭ  
خانلارنىڭ ئۆزىگە بولغان جىددىي نازارىتىدىن ئازاد بولدى. چوڭ  
خانلار ئۈچۈن بۇخارا بىلەن سەمەرقەنتنى سوراپ كەلگەن مەسئۇد

بالۋاج (1289 - يىلى ئالەمدىن ئۆتكەن) ئۇ يەردىن  
يىغقان باج - خىراجىلارنى ئالغۇيغا تاپشۇرىدىغان بولدى. ئالغۇيۇ  
چاغاتاي خانلىقىنىڭ چېگرىسىنى كېڭەيتتى. قىپچاق خان بېرىكغا  
قارشى جەڭ قىلىپ ئوتىراننى ئالدى ۋە ئۇنى ۋەيران قىلدى،  
خارەزمنى ئىگىلىدى.

ئالغۇي ئۆلگەندىن كېيىن (1265 - 1266 - يىللىرى)،  
خوتۇنى ئورخانا ئۆزىنىڭ قارا ھىلاكۇدىن توغۇلغان ئوغلى  
مۇبارەكشاھنى خانلىق تەختكە ئولتۇرغۇزدى. (Djermal Qonracha  
3 - ئاي). مۇبارەكشاھ ماۋدا ئۈنتەھىر رايونىدا ياشايدىغان  
ئاھالىنىڭ تەسىرى بىلەن چاغاتاي خانلىق جەمەتى ئىچىدىن بىرىنچى  
بولۇپ ئىسلام دىنىغا بەيئەت قىلغانىدى. لېكىن، چاغاتاي خانلىق  
جەمەتىنىڭ يەنە بىر ئەزاسى، يەنى موتوگىنىنىڭ نەۋرىسى باراغ  
قۇبلايخاندىن بىر پارچە «ئوتۇغاتنامە» تاپشۇرۇۋالدى. بۇنىڭدا  
ئۇنىڭغا ئۆزىنىڭ بىر نەۋرە ئىنىسى مۇبارەكشاھنىڭ ھۇزۇرىدا  
ئۇنىڭ بىلەن تەڭ دەرىجىدىكى ئەمەلدار بولۇش بەلگىلەندى. باراغ  
ئىلىغا كېلىپلا قوشۇننىڭ بېشىنى بىر يەرگە جەم قىلدى ۋە  
خوجەنتتە مۇبارەكشاھنى ئورنىنى بىكارلاپ بېرىشكە قىستىدى  
(خاتىرىگە ئاساسەن 1266 - يىلى 9 - ئاي) ھەمدە  
مۇبارەكشاھنى «شىكارغا مەسئۇل ئاغلاقچى» لىققا چۈشۈرۈپ  
قويدى. باراغ قۇبلايخاننىڭ كۈچىگە تايىنىپ تەختكە ئېرىشكەن  
تۇرۇپ، ئۇزۇن ئۆتمەي قۇبلايخان بىلەن تۇتۇشۇپ قالدى. شۇنىڭ  
بىلەن، قۇبلايخان موخولتاينىڭ ئەمىلىنى ئەسلىگە كەلتۈرۈش  
ئۈچۈن ئالتە مىڭ ئاتلىقتىن تەركىب تاپقان قوشۇننى ئاتلاندۇردى.  
لېكىن، باراغ ئوتتۇز مىڭ ئەسكەر بىلەن بۇ ئاتلىق قوشۇننى جەڭ  
قىلمايلا چېكىنىشكە مەجبۇرلىدى، بۇنىڭدىن باشقا باراغ

قوشۇنلىرىغا بۇيرۇق قىلىپ قۇبلايخانغا تەئەللۇق خوتەننى بۆلىدى.

### § 3. قايدۇنىڭ ھامىيلىقىدىكى

#### چاغاتاي خانلىقى

قايدۇغا قارشى ئېلىپ بېرىلغان جەڭدە، باراغدىن ئامەت قاچتى. بىزگە مەلۇم، ئوگداي خانلىق جەمەتىنىڭ ئاقساقىلى قايدۇ، ئۆزىنىڭ ھۆكۈمرانلىقىنى تارباغاتاي تەۋەسىدىكى ئىمىل دەريا ۋادىسىدا روياپقا چىقاردى ھەمدە قۇبلايخان بىلەن ئوخشاش بىر ۋاقىتتا خاقانلىق نام ۋە چىڭگىزخان جەمەتىنىڭ باشقا خانلىقلىرىغا بولغان ھامىيلىق ھوقۇقىنى قوغلاشتى. ئۇ ئالدى بىلەن ئىشنى باراغدىن باشلىدى ۋە ئۇنىڭدىن ئولپان تاپشۇرۇشنى تەلەپ قىلىپ قوراللىق ھۇجۇمغا ئۆتتى. ئامۇ دەرياسى بويىدىكى تۇنجى قېتىملىق توقۇنۇشتا، باراغ ئۆز دۈشمىنىنى ئالداپ ئۆزىگە يېقىنلاشتۇرۇش ھىيلىسىنى قوللاندى ۋە ئۇنىڭ كۆپلىگەن ئادىمىنى ۋە مال - بۈلكىنى غەنىمەت ئالدى. لېكىن، قايدۇ قىپچاق خان مۇنكى نېمۇرنىڭ قوللىشىغا ئېرىشتى، مۇنكى تېمۇر بىرىكىچا باشچىلىقىدا ئەللىك مىڭ كىشىلىك قوشۇن ئەۋەتتى. بىر نۆۋەتلىك چوڭ جەڭدە باراغ مەغلۇپ بولۇپ ماۋراۋننەھەر چېكىندى. باراغ ئۇ يەردە بۇخارا بىلەن سەمەرقەنتنى قاقتى - سوقتى قىلىپ، ئۆز قوشۇنىنى قايتىدىن تەشكىللەش ئىمكانىيىتىگە ئېرىشتى. ئۇ ئاخىرغىچە قارشىلىق بىلدۈرۈشكە تەييارلىنىۋاتقاندا، قايدۇ ئۇنىڭ بىلەن يارىشىپ قالماقچى بولدى. بۇنىڭدىكى سەۋەب، قۇبلايخان بىلەن موڭغۇللار رايونىنى تالىشىدىغان جەڭدە، قايدۇنىڭ ئۇنى توسۇپ قالغۇدەك ماغدۇرى يوق ئىدى، شۇڭا ئۇ ماۋراۋننەھەردىكى رايونلاردىن ۋاز كېچىپ ئۇنى باراغقا بەرمەكچى بولدى. ئۇنىڭ شەرتى، باراغ ئىلى ۋادىسىدىكى ھۆكۈمرانلىق ھوقۇقىنى ئەمەلىي

رەۋىشتە قايدۇغا ئۆتۈنۈپ بەرسە، يەنى باراغ ماۋرا ئۈننە ھەردىكى رايونلاردا تۇرۇپ ئۇنىڭغا ئولپان تۆلىسە، ھەممە ئىش تاماملانغان بولاتتى. ۋاسا پىنىڭ خاتىرىلەنگەنلىرى بويىچە، تىنچلىقنى سۆھبەت تېمىسى قىلغان بىر قېتىملىق قۇرۇلتاي 1267 - يىلىنىڭ ئالدى - كەينىدە سەمەرقەنتنىڭ شىمالىدىكى كاتۋان يايلىقىدا ئېلىپ بېرىلدى. رەشىدىددىننىڭ يازغانلىرى بويىچە، بۇ قۇرۇلتاي تالاس دەرياسىنىڭ قىرغىقىدا 1269 - يىلى ئەتىيازدا چاقىرىلدى. بارتولد مۇنداق يازدۇ: «قۇبلايخان بىلەن بولغان مۇناسىۋەت پۈتۈنلەي ئۈزۈلگەن بىر ئىمپېرىيە قايدۇنىڭ ھامىيلىقى بىلەن مەركىزىي ئاسىيادا تەشكىللەندى. بۇ نۆۋەتلىك كېلىشىمگە قاتناشقان بارلىق بەگزادىلەر ئەلۋەتتە ئۆزئارا قانداشلىق مۇناسىۋىتى بار قېرىنداشلاردىن ئىدى. بەلگىلىمە بويىچە يېزا - قىشلاق ۋە شەھەرلەردىكى ئاھالىنىڭ مال - مۈلكى كاپالەتكە ئىگە بولىدىغان، بەگزادىلەر يايلاقتىكى ۋە تاغدىكى ئوتلاقلىرىدا شۈكۈر - قانائەت قىلىدىغان، پادىلار ۋە يىلقىلار دېھقانچىلىق رايونىدىن يىراق جايدا تۇرىدىغان بولدى. ماۋرا ئۈننە ھەردىكى رايونلارنىڭ ئۈچتىن ئىككى قىسمى باراغقا قالدۇرۇلدى، لېكىن ئۇ يەردىكى دېھقانچىلىق رايونلىرىنىڭ مەمۇرىي ھوقۇقىغا قايدۇ تەرىپىدىن تەيىنلەنگەن مەسئۇد (يالۋاچ) رەھبەرلىك قىلىدىغان بولدى.»

باراغنى ئىلى دەرياسى ۋە خوتەن قاتارلىق جايلاردىن يىراقلاشتۇرۇش ئۈچۈن، ئۇنىڭ ھامىيىسى بولۇپ تۇرۇۋاتقان قايدۇ ئۇنى ھىلاكۈننىڭ خانلىق جەمەتى ھۆكۈمرانلىق قىلىۋاتقان پېرسىيە خانلىقىنى بويىسۇندۇرۇشقا كۈشكۈرتتى. بۇ مەزگىلدە مەزكۇر خانلىقنىڭ پادىشاھى ھىلاكۈننىڭ ئوغلى ۋە ۋارىسى ئاباغا ئىدى. باراغ ئۆزىنىڭ قوشۇنىنى قورالاندۇرۇش ئۈچۈن، مەسئۇد يالۋاچنىڭ نەسەبىتىگە قۇلاق سالماي، بۇخارا بىلەن سەمەرقەنتنى يەنە بىر مەرتىۋە تالان - تاراج قىلدى. ناۋادا مەسئۇدنىڭ ئىلتىماسى

بولمىغان بولسا، ئۇنىڭ بۇ ئىككى شەھەرنى پاكپاكىز قۇرۇق قىلىپ قويۇشى مۇمكىن ئىدى. ئاقمۇت، ئۇ ئامۇ دەرياسىدىن ئۆتۈپ مەرۋىنىڭ يېنىدا لاگېر قۇردى. ئۇنىڭ قوشۇنىدا چىڭگىزخان جەمەتىدىكى بەگزادىلەردىن تەركىب تاپقان قوماندانلىق ئورگان بار ئىدى. ئۇنىڭغا باراغنىڭ نەۋرە تۇغقانلىرىدىن نىكپاي ئوغۇل، مۇبارەكشاھ (باراغ تەرىپىدىن ئاغدۇرۇلغان)، بۆرى قاتارلىقلار قاتناشتى. باراغ ئەڭ باشتىكى نشان قىلىپ ئافغانىستاننى تاللىدى (شۈبھىسىزكى، ئۇ 1221 - يىلى باميان قەلئەسىنى قورشاۋغا ئالغاندا ئۆلگەن بوۋىسى موتوگىننىڭ ئىنتىقامىنى ئالماقچى بولدى).

جەڭ دەسلەپتە ناھايىتى ئوڭۇشلۇق ئېلىپ بېرىلدى. باراغ ھىرات دېگەن يەرگە يېقىن جايدا ئاباغانىڭ ئىسمى، خۇراساننىڭ باش ھەربىي ۋالىيسى بەگزادە بوتچىنى مەغلۇپ قىلدى. ئۇ مەزكۇر ئۆلكىنىڭ كۆپ قىسمىنى ئېلىپ (1270 - يىلىنىڭ ئەتراپىدا) نىشاپۇرنى بۇلىدى. ئەمىر شەمشىدىن كىرتىنى ئۆزىگە باج - خىراج تۆلەشكە مەجبۇر قىلدى. دەل شۇ چاغدا پېرسىيەنىڭ پادىشاھى ئاباغا ئەزەربەيجاندىن قايتىپ ھىراتنىڭ ئەتراپىدا بۆكتۈرمە قويدى. 1270 - يىلى 7 - ئاينىڭ 22 - كۈنى باراغنىڭ پۈتۈن - شۇنى كاردىن چىقتى. باراغ ئامان قالغان قالدۇق ئوشۇنلىرىنى باشلاپ ماۋرائۇننەھر رايونىغا قايتتى. ئۇ يولدا ئاتتىن يىقىلىپ چۈشۈپ مەجرۇھ ئادەم بولۇپ قالدى. بۇخارادا قىش پەسلىنى ئۆتكۈزۈۋېتىپ ئىسلام دىنىغا ئېتىقاد قىلدى، ئىسمىنى «غىياسىدىن سۇلتان» غا ئۆزگەرتتى.

باراغنىڭ مەغلۇپ بولۇشى بىلەن، ئۇنىڭ جەمەتى ۋە ۋەزىر ئەزەم بولۇپ تۇرۇۋاتقان بەگزادىلەر ئۇنىڭدىن يۈز ئۆردى. مۇشۇ چاغدا ئۇ تاشكەنتكە بېرىپ، ئۆزىگە ھامىي بولۇۋاتقان قايدۇدىن ياردەم سورىدى. قايدۇ پىگىرمە مىڭ قوشۇن بىلەن يېتىپ كەلگەن بولسىمۇ، لېكىن ئۇنىڭ غەربىنى ياردەم ئۈچۈن ئەمەس ئىدى،

ئەكسىچە ئۇ توپۇلاڭدىن توغاج ئوغرىلاشنى كۆڭلىگە پۈككەندى.  
باراغ ئەڭ ئاخىرىدا ۋەھىمە ئىچىدە ئۆلدى. بەزىلەرنىڭ سۆزى  
بويىچە قايدۇنىڭ شېرىكلىرى ئۇنى يوشۇرۇن  
يوقاتتى ( Djemal Qaurachi نىڭ خاتىرىسىگە ئاساسلانغان  
1271 - يىلى 8 - ئاينىڭ 9 - كۈنى ).

باراغ ئۆلگەندىن كېيىن، ئۇنىڭ تۆت ئوغلى ئالغۇينىڭ ئىككى  
ئوغلى بىلەن بىرلىشىپ قايدۇنىڭ قوشۇنلىرىنى ماۋرا ئۇننەھردىن  
قوغلاپ چىقارماقچى بولدى. لېكىن، بو ئىش مەغلۇبىيەت بىلەن  
ئاخىرلاشتى. ئۇلار ئۇنىڭ ئۈستىگە مەسئۇد يالۋاچنىڭ ئەقىل -  
پاراسىتى بىلەن ئاۋات بولۇشقا يۈزلەنگەن ماۋرا ئۇننەھردىكى  
شەھەرلەرنى بۇلاپ قويدى. نەتىجىدە قايدۇ بۇ جايلارنىڭ ھوقۇقىنى  
ئۇلارنىڭ ھېچقايسىسىغا تۇتقۇزماي، چاغاتاي جەمەتىدىن بولغان  
نىكپاي ئوغۇل ئىسىملىك بىرسىنى بەلگىلىدى (1271 - يىلى).  
نىكپاي ئوغۇلمۇ ھايال ئۆتمەيلا قايدۇنىڭ سىرتىقىدىن قۇتۇلۇش  
كويىدا بولدى. قايدۇ ئۇنى ئۆلتۈرۈپ، ئورنىغا شۇ جەمەت  
ئەزالىرىدىن بولغان بۆرەنىڭ نەۋرىسى توخا تېمۇرنى قويدى  
(1272 - يىلى ئەتراپىدا). ئۇزۇن ئۆتمەي توخا تېمۇر ئۆلدى،  
قايدۇ خانلىقىنى باراغنىڭ ئوغلى دۇۋا (1274 - يىلىنىڭ  
ئالدى - كەينىدە) غا تۇتقۇزدى. مۇشۇ چاغدا، پېرسىيەدىكى  
ئاباغا 1270 - يىلىدىكى تاجاۋۇزچىلىقنى ئېسىدىن چىقارمىغان  
بولغاچقا، ئۆچ ئېلىش يۈزىسىدىن قوشۇن تارتتى. ئۇ يولغا  
سالغان قوشۇن 1272 - يىلىنىڭ ئاخىرىدا خارەزىم بىلەن ماۋرا  
رايونلارغا يېتىپ كېلىپ، ئۈرگەنج بىلەن خىۋانى تالان -  
تاراج قىلدى ۋە 1273 - يىلى 1 - ئاينىڭ 29 - كۈنى بۇخاراغا  
باستۇرۇپ كىردى. يەتتە كۈن ئىچىدە شەھەردە ھېچ نەرسە  
قالمىدى. قاچالمىغان شەھەر ئاھالىسى قىرىپ تاشلاندى، ھىلاكۇ  
خانلىق جەمەتىدىكى قوشۇن پېرسىيەگە قايتىدىغان چاغدا ئەللىك  
مىڭدىن ئارتۇق ئەسىرنى ئېلىپ ماڭدى. بىزگە مەلۇم بولغىنىدەك،

كۆچمەن چارۋىچىلارنىڭ ھۆكۈمرانلىقى شەھەر ئاھالىسى ئۈچۈن  
تولمىمۇ قورقۇنچلۇق تۇرمۇش شارائىتىنى قالدۇرۇپ تۇردى.  
ئۇلارنىڭ داھىيلىرى بىر - بىرىگە يېقىن كەلمەيدىغان ئائىلىمۇ  
ماجرالار ئىچىدە ھەر خىل باھانە - سەۋەبلەرنى تېپىپ، قارشى  
تەرەپكە تەئەللۇق شەھەر - قەلئەلەرنى ۋەيران قىلدى. ئۆزىگە  
تەئەللۇق شەھەر قەلئەلەرنىمۇ تۈگەشتۈردى.

تاجاۋۇزچىلار چېكىنگەندىن كېيىن، مەسئۇد يالۋاچ  
ماۋرائۇننەھردىكى موڭغۇللارنىڭ ئىچكى ئۇرۇشلىرى تۈپەيلىدىن،  
قەرەللىك ھالدا بۇزۇلۇپ تۇرغان بەختسىز شەھەر - قەلئەلەرنى يەنە  
بىر قېتىم ئەسلىگە كەلتۈردى. ئۇ بۇ خىل ۋەزىپىنى تاكى  
1289 - يىلى 10 - ، 11 - ئاي ئارىلىقىدا ئالەمدىن ئۆتكەنگە قەدەر  
داۋاملاشتۇردى. ئۇنىڭ ئىشلىرىغا ئۈچ ئوغلى ۋارىسلىق قىلدى ۋە  
ئىلگىرى - كېيىن بولۇپ بۇخارا بىلەن سەمەرقەنتنى  
باشقۇردى. بۇ يەردە 1298 - يىلىنىڭ 5 - ، 6 -  
ئايلىرىدا، سېتىلىش بەگ 1302 - 1303 - يىلى  
ئارىلىقىدا، سۆيۈنچى بەگ 1303 - يىلىدىن باشلاپ بۇ ۋەزىپىنى  
زىممىسىگە ئالدى. لېكىن، ئۇلارنىڭ ھەممىسى چاغاتاي  
خانلىقىدىكى ئاقساقاللار نامىدا قورقۇنچلۇق قايدۇغا قارام بولدى.  
ئالدىنقى ئىككىسىنى قايدۇ بىۋاسىتە ۋەزىپىگە تەيىنلىدى.  
ئۈچىنچىسى بولسا قايدۇنىڭ ئوغلى ۋە ۋارىسى چاپارنىڭ قولىدا  
ھاكىمىيەتكە ئىگە بولدى.

گۇمانلىنىشقا بولمايدىغىنى، دۇۋا ئۆزىدىن بۇرۇن ئەمەل  
تۇتقانلارنىڭ تەجرىبە - ساۋاقلارنى قوبۇل قىلىپ، ئۆزىنىڭ  
قايدۇغا سادىق بېقىندى ئەمەلدار ئىكەنلىكىنى ئىسپاتلىدى.  
ئۇيغۇرلارنىڭ «ئىدىقۇت»ى باشتىن - ئاياغ قۇبلايخان تەرەپتە  
تۇردى. شۇڭا، دۇۋا بىلەن قايدۇ 1275 - يىلى ئۇيغۇر ئېلىگە  
تاجاۋۇز قىلدى. «ئىدىقۇت»نى ئۆزىنىڭ مەيدانىنى ئۆزگەرتىشكە  
زورلاپ، ئۇنىڭ پايتەختى (بەشبالىق) قا يېقىنلاشتى، لېكىن



خانلىق قوشۇن ۋاقتىدا يېتىپ كېلىپ، ئۇيغۇر ئېلىنى قۇتۇلدۇرۇپ قالدى. ① دۇۋا 1301 - يىلى قايدۇغا باتۇرلارچە ئەگىشىپ قاراقۇرۇمنىڭ غەربىدىكى قاڭغاي تېغىدا قۇبلاخاننىڭ ۋارىسى تېمۇرنىڭ قوشۇنى بىلەن تۇتۇشتى. ئۇ بۇنىڭدىن بۇرۇنراق، يەنى 1298 - يىلى 9 - ئايلاردا پادىشاھ تېمۇرنىڭ كۈيۇوغلى، ئونگۇت قەبىلىسىدىكى خرىستىئان دىنىغا بەيئەت قىلغان بەگزادە گۆرگۈزنى ئەسىرگە ئېلىپ، ئۇنى ۋەھشىيلەرچە ئۆلتۈرگەنىدى. مۇشۇ قېتىمقى غەلىبىدىن كېيىن دۇۋا تىبەت بىلەن گەنسۇ ئارىلىقىدىكى ئىمپېرىيە چېگرىسىغا ھۇجۇم قىلىشقا تەييارلانغان بولسىمۇ، لېكىن دۈشمەنلىرىنىڭ بۆكتۈرمىسىگە ئۇچراپ تىرىپىرەن بولۇپ كەتتى. دەل شۇ مەزگىلدە دۇۋا بىلەن قايدۇ ئىككىسى ئاق ئوردا (جۇجىخاننىڭ خانلىق جەمەتىگە تەئەللۇق شەرقىي قوشۇن) نىڭ بېسىمىغا دۇچ كەلدى. بۇ خانلىقنىڭ ھۆكۈمرانى بويان ياكى نايان ئۆز دۆلىتىنى بالقاش كۆلىنىڭ غەربىي شىمالى بىلەن ئارال دېڭىزىنىڭ شىمالىدا قۇرۇپ چىققانىدى. دۇۋا ئەڭ ئاخىرىدا، يەنى 1301 - يىلى قايدۇنىڭ كەينىدىن سوڭۇلداپ، خانلىق قوشۇنىنىڭ قولىدىن قاراقۇرۇمنى تارتىۋالماقچى بولغان ئۇزۇن سەپەرگە قاتناشتى. شۇ يىلى 8 - ئايلارغا كەلگەندە خانلىق قوشۇن ئوڭداي جەمەتىدىكى ئىمپېرىيە دەۋاسىنى قىلغۇچى بۇ كىشىنى قاراقۇرۇم بىلەن تامىر دەرياسى ئارىلىقىدا تارمار قىلدى. قايدۇ ئەسىرگە چۈشتى. لېكىن، يۇقىرىدىكى مەزمۇنلاردا، بىز قايدۇنىڭ چېكىنىش يولىدا ئۆلگەنلىكىدىن خەۋەر تاپقانىدۇق.

قايدۇنىڭ قانداق ئادەم ئىكەنلىكىنى، بىز پەقەت «يۈەن سۇلالىسىنىڭ تارىخى» دا ئاشكارا قىلىنغان ئاز - پاز ئەھۋالغا قاراپ قىياس قىلالايمىز. ئۇ قارىماققا دىققەت قىلىشقا تولمۇ

① دوسۇننىڭ خاتىرىسىگە ئاساسلانغاندا، قايدۇ 1284 - يىلى قۇبلاخاننىڭ قەشقەر، يەكەن ۋە خوتەندىكى گەمەلدارلارنى قوغلاپ چىقارغان. قۇبلاخان 1279 - يىلى خوتەننى ئىشغال قىلغان، يەكەن بىلەن قەشقەرنى قىسقا بىر مەزگىل ئىگىلىگەنىدى.

ئەرزىيدىغان، قەيسەر، ئىرادىلىك بىر شەخس ئىدى. ئۇنى مۇۋەپپەقىيەت قازىنالمىغان گۈيۈكخان دېيىشكە بولاتتى. ئوگداي جەمەتىدىن بولغان بۇ ئەڭ ئاخىرقى خان ھېچبولمىغاندا پادشاھ بولالمىغۇدەك تالانتقا ئىگە ئادەم ئىدى. ئۇنىڭ ئالغۇيغا ماۋرائۇننەھردىكى دېھقانچىلىق بىلەن مەشغۇل بولىدىغان ئاھالىنى ۋە ئۇ يەردىكى شەھەر پۇقرالىرىنى قوغداپ قېلىش توغرىسىدا چۈشۈرگەن بۇيرۇقى، ئۇنىڭ بۇ خىل ئاقلانە تەدبىرى ئۇنىڭ نەزەر دائىرىسىنىڭ تالان - تاراجقا كۆنۈپ كەتكەن كۆچمەن چارۋىچىلاردىن يۈكسەك ئىكەنلىكىنى تولۇق ئىسپاتلاپ بېرەلەيتتى. ئۇ قىرىق بىر قېتىملىق جەڭگە (جۈملىدىن 1241 - يىلى پولشا بىلەن ۋىنگىرىيەگە قارشى ئېلىپ بېرىلغان ئۇرۇشقا) قاتناشتى. شۇ جەرياندا ئۇ ئۆزىنىڭ ھەقىقىي بىر قوماندان ئىكەنلىكىنى ئىپادىلىدى. ئۇ چوڭ قۇرۇقلۇقتا قۇبلايخاننىڭ تەقدىرىنى تەۋرەتكەن بىردىنبىر كىشى بولۇپ قالدى. ھەتتا قۇبلايخان ئۆزىنىڭ كۆڭلىگەن ۋە روناق تاپقان چاغلىرىدىمۇ ئۇنى يېڭەلمىدى. ئۇنىڭ نىستۇرى دىنىنىڭ مۇقەددەس دەرگاھىنى تاۋاپ قىلماقچى بولغان راببان ساۋما بىلەن ماركوسقا بولغان مۇئامىلىسى، پاپانىكولاي IV نىڭ ئۇنىڭدىن كۈتكەن ئۈمىدى (1285 - يىلى 7 - ئاينىڭ 13 - كۈنى ئۇنى كاتولىك دىنىغا ئۆتۈپ يېزىلغان خەت) ئىدى. ئۇنىڭ بارلىق قەدىمىي موڭغۇللارغا ئوخشاش خرىستىئان دىنىغا ھېسداشلىق قىلىدىغانلىقىدىن دېرەك بەردى. ئۇنىڭ بەختسىزلىكى ئۇنىڭ بەكمۇ كېچىكىپ قالغانلىقىدىن بولدى. چۈنكى، قۇبلايخان بۇ چاغدا يېرىم - ياتا بولسىمۇ خەنزۇلاشقان، تۈركلەشكەن ياكى بولمىسا ئىرانلىشىپ بولغانىدى. مەيلى قايسى تەرەپتىن سۆزلىمەيلى، ئاسىيا ئېگىزلىكىدىكى بۇ ئەڭ ئاخىرقى خاننى موڭغۇللاردىكى ئەڭ ئاخىرقى ئادەم دېيىشكە

## § 4 . چاغاتاي خانلىقىنىڭ گۈللەنگەن دەۋرى : دۇۋا، يىسەن بۇغا ۋە كېيىنكى خان

دۇۋاننىڭ قايدۇغا ۋە ئۇنىڭ ئىشلىرىغا ئاخىرىغا قەدەر سادىقلىق بىلەن ئەگەشكەنلىكىنى كۆردۈك. ئەگەر ئۇنى ئادەم ئەيمىنىدىغان ھامىيىسى ئۆلگەندىن كېيىن ئۆزىنى ئازادلىققا چىقاردى دەپسەك، بۇ يەنىلا توغرا بولمايتتى. دەرۋەقە، ئۇ پەقەت ئۆتكۈنچى دەۋردىكى ئىشلارنىلا بىر تەرەپ قىلدى. قايدۇننىڭ ئوغلى چابار ئۇنىڭ ھەممە ئىشلىرىغا ۋارىسلىق قىلدى. دۇۋامۇ ئۇنىڭ ھامىيلىق ھوقۇقىنى ئېتىراپ قىلدى، لېكىن ئوگداي خانلىق جەمەتىنىڭ پادىشاھىغا ۋارىسلىق قىلغان بۇ ئادەم دادىسى مىڭ تەستە قۇرۇپ چىققان ئىمپېرىيىنى باشقۇرۇشقا ئاجىز كەلدى. دۇۋا ئۇنىڭغا تېمۇر پادىشاھنىڭ ھامىيلىق ھوقۇقىنى ئېتىراپ قىلىش ھەققىدە تەكلىپ بەردى. شۇڭا، ئىككىيلەن 1303 - يىلى 8 - ئايدا بېيجىڭغا تەسلىمنامە يوللاپ قىرىق يىلدىن بۇيان ئاسىيا ئېگىزلىكىنى ئاياغ ئاستى قىلغان ئىچكى ئۇرۇشقا خاتىمە بەردى. موڭغۇل ئىمپېرىيىسى يەنە بىر قېتىم بىرلىكىنى ئەسلىگە كەلتۈردى. بىراق، دۇۋا ئىمپېرىيىسىنىڭ قوللىشىغا ئېرىشىپلا چاباردىن يۈز ئۆردى. ئىككى بەگزادىنىڭ قوشۇنى خوجەنت بىلەن سەمەرقەنت ئارىلىقىدا توقۇنۇشۇپ قالدى. چابارنىڭ قوشۇنى باشتىلا ئوڭۇشسىزلىققا يولۇقتى، لېكىن ئىككىنچى قېتىملىق جەڭدە چابارنىڭ ئىنىسى شائۇگۈل يېڭىپ چىقتى. نەتىجىدە دۇۋا چابارغا ئىككى ئارىدىكى دوستلۇقنى ئەسلىگە كەلتۈرۈش ھەققىدە تەكلىپ بەردى ۋە ئىككى تەرەپ تاشكەنتتە كۆرۈشمەكچى بولدى. شائۇگۈل نادانلىق قىلىپ

موڭغۇل كۆچمەن چارۋىچىلىرىنىڭ ئادىتى بويىچە ئۆزىنىڭ بىر قىسىم قوشۇنىنى تارقىتىۋەتتى. دۇۋا بولسا ئۆزىنىڭ بارلىق ئەسكىرىي كۈچىنى باشلاپ تاشكەنتكە كەلدى - دە، تۇيۇقسىز ھۇجۇم بىلەن شائۇگۈلنى چېكىندۈردى ھەمدە ئارقىدىنلا چابارغا تەئەللۇق بىنكەنت بىلەن تالاسنى بېسىۋالدى. ئېرتىش دەرياسى بىلەن يۇلدۇز دەرياسى ئارىلىقىدىكى لاگېردا تۇرۇۋاتقان چابارنىڭ بۇ سۈيىقەستتىن خەۋىرى يوقتەك ئىدى. شۇ ئەسنادا يېڭى بىر بالا - قازا پەيدا بولدى. پادىشاھ تېمۇرنىڭ قوشۇنلىرى قاراقۇرۇمدىن يولغا چىقىپ ئالتايىنىڭ جەنۇبىي يېقىدىن ئۇنىڭغا تەھدىت سالدى. بىچارە چابار ئائىلاج قىلىپ، دۇۋاغا تەسلىم بولۇشتىن باشقا يولنى تاپالمىدى. دۇۋا ئۇنىڭغا تەكەللۇپ بىلەن مۇئامىلە قىلغان بولسىمۇ، لېكىن ئۇنىڭ پۈتكۈل بايلىقىنى ئېلىۋالدى. ئاقسۆت، قايدۇ جەمەتىنىڭ زورلۇقى تۈپەيلىسى ماۋراتۇننەھرنىلا چاڭگاللاپ قالغان چاغاتاي جەمەتى ئىلى بىلەن قەشقەرنى يېڭىۋاشتىن قولغا ئېلىپ، ئاتا - بوۋىلىرىنىڭ پۈتۈنلۈكىنى ئەسلىگە كەلتۈردى (1306 - يىلى ئەتراپىدا).

دۇۋا بۇ يېڭى ئامەتتىن ئازلا بەھرىمەن بولالمىدى. ئۇ 1306 - يىلىنىڭ ئاخىرىدىراق ئۆلدى. ئوغلى كۈنجۈك تەختتە ئاران بىر يېرىم يىل ئولتۇرالمىدى. ئۆلۈپ كەتكەندىن كېيىن بۇرنىڭ نەۋرىسى تالقۇ ھاكىمىيەتنى ئىلىگە ئالدى. دوسۇن مۇنداق يازدۇ: «مۇھەممەد ئەلەيھىسالامنىڭ دىنىغا بەيئەت قىلغان بۇ بەگزادە نۇرغۇن جەڭلەرنى بېشىدىن كەچۈرگەن ۋە موڭغۇللار ئارىسىدا بۇ دىننى تەرغىب قىلغانىدى». لېكىن، دۇۋا جەمەتىنىڭ قولچوماقلىرى ئۇنىڭغا قارشى چىقتى، ئۇلاردىن بىرى بىر قېتىملىق زىياپەتتە ئۇنى قەستلەپ ئۆلتۈردى (1308 - يىلى بىلەن 1309 - يىلى ئارىلىقىدا). سۈيىقەستچىلەر دۇۋانىڭ ئىككىنچى ئوغلى كېيىنكى شاھلىققا نۇرغۇزدى. قالايىمقانچىلىق دۇۋادىن مەغلۇپ بولۇپ ھوقۇقىنى تارتتۇرۇپ قويغان ئوگداي

جەمەتتىكى چابارنى ئاز بولسىمۇ ئۈمىدسىزلەندۈردى. ئۇ كېيىنكى  
ھۇجۇم قىلغان بولسىمۇ، ئۇنىڭدىن يېڭىلىپ قېلىپ ئىلى دەرياسى  
ئەرەپكە چېكىندى ۋە ئاخىر جۇڭگودىكى موڭغۇل پادىشاھى  
قايسانىڭ ئوردىسىغا بېرىپ پاناھلاندى. بۇ نۆۋەتلىك غەلىبىنىڭ  
نەتىجىسى ئوڭداي جەمەتنى ئەبەدىلئەبەت باش كۆتۈرەلمەيدىغان  
قىلمىۋەتتى. مۇشۇلارغا ئاساسەن، چاغاتاي جەمەتتىكى بەگزادىلەر  
قۇرۇلتاي چاقىرىپ، شۇ چاغدا بېيجىڭدىكى ئوردىدا تۇرۇۋاتقان  
يېسەن بۇغانى، يەنى دۇۋاننىڭ يەنە بىر ئوغلىنى خانلىققا قويۇش  
توغرىسىدا قارار چىقاردى. ۋاسساپنىڭ دېگەنلىرى بويىچە، يېسەن  
بۇغا ئاكىسى كېيىنكى ئۇنىڭغا ئۆتۈنۈپ بەرگەن خانلىق ئورنىنى  
ناھايىتى خۇشاللىق بىلەن قوبۇل قىلدى. يېسەن بۇغا 1320 - يىلى  
ئەتراپىدا ئۆلۈپ كەتكەندىن كېيىن، كېيىنكى يەنە بىر نۆۋەت  
ھاكىمىيەت سورىدى.

دۇۋاننىڭ كۈچى بىلەن ئۆزىنى ئوڭشۇۋالغان چاغاتاي جەمەتكە  
تەۋە ھەرقايسى خانلار ئۆزلىرىنىڭ ئىگىلىك ھوقۇقىنىڭ  
مۇكەممەللىكىنى ئالدىنقى شەرت قىلغان ئاساستا، سىرتقا قارىتا  
تەسىر دائىرىسىنى كېڭەيتىشكە ئۇرۇندى. لېكىن، جۇڭگودا ئارال  
دېڭىزى بىلەن كاسپىي دېڭىزىنىڭ ئەتراپىدىكى يايلاقلاردا،  
پېرسىيەدە قۇرۇلغان ۋە مۇستەھكەملەنگەن قۇبلاي خانلىقى، جۇرجى  
خانلىقى ۋە ھىلاكۇ خانلىقى ئۇلارنىڭ مۇنداق كېڭەيمىچىلىك  
قىلىشىغا يول قويمايتتى، شۇ سەۋەبتىن ئۇلار ئۆز  
كېڭەيمىچىلىكىنى ئافغانىستان بىلەن ھىندىستان تەرەپكە قاراتتى.  
ئەزەربەيجان ۋە ئىراننىڭ يەنە بىر چېتىدە ئوردا تەسىس قىلىپ  
ئولتۇرغان پېرسىيە خانلىرى ئافغانىستاننىڭ ئىشلىرىغا ئانچە قاراپ  
كەتمەيتتى. چاغاتاي جەمەتتىكى خانلار پۇرسەتنى غەنىمەت  
بىلىپ، بەدەخشاندىكى كابۇل بىلەن غەزنىمگە باستۇرۇپ كىردى.  
بۇ مەزگىل ئافغانىستاننىڭ غەربىي قىسمىدا ھەقىقەتەن يېڭىلىمەس  
ھەمدە گۈللەنگەن بىر يەرلىك ھاكىمىيەت، يەنى كىرىت مىللىتى

قۇرۇپ چىققان ئافغان — كىرىت خانلىقى بولۇپ، ئۇ پېرسىيە خانلىرىنىڭ ھامىيلىقىدا ئاساسەن دېگۈدەك ئاپتونومىيىلىك ھوقۇققا ئىگە ئىدى. بۇ تەرەپكە كۈچى يەتمەيدىغانلىقىنى بىلگەن چاغاتاي خانلىرى ئافغانىستاننىڭ شەرقىگە بۇرۇلۇپ، ئۇ يەردىن ھىندىستاننىڭ غەربىي شىمالىغا كىردى ۋە ئۇ يەرنى بۆلدى. 1297 - يىلى دۇۋا پەنجاب ئۆلكىسىنى دەپسەندە قىلغان بولسىمۇ، لېكىن چېكىنىپ چىقىشىغا مەجبۇر بولدى. بۇنىڭ سەۋەبى شۇ چاغدا ئالاۋۇدۇن قىلىچ (1295 - يىلىدىن 1315 - يىلىغىچە تەختتە ئولتۇرغان) ھۆكۈمرانلىقىدىكى دېھلى ئىمپېرىيىسى ھەربىي ئەمەلدارلار پادىشاھلىقىدىكى كۈچلۈك مۇستەبىت ھاكىمىيەت ئىدى. شۇڭا، چاغاتاي جەمەتىدىكىلەرنىڭ ھەرقانداق ھۇجۇمى قىلچىمۇ كارغا كەلمىدى. شۇ چاغدا ھىندىستاننىڭ 75 يىل ئۆتكەندىن كېيىن چىڭگىزخان جەمەتى تەرىپىدىن بويسۇندۇرۇلدىغانلىقى ھېچكىمنىڭ خىيالىغىمۇ كەلمىگەن ئىدى.

دۇۋانىڭ يەنە بىر ئوغلى قۇتلۇق خوجا ئافغانىستاننىڭ شەرقىي تەرىپىگە ھۆكۈمران ئىدى. ئۇ ئۆزىگە تېگىشلىك سۈيۈرغال يەرنى ئۆتكۈزۈۋېلىپلا تالان - تاراج خاراكتېرلىك يېڭى بىر سەپەرگە كىرىشتى، يەنى (1299 - يىلى بىلەن 1300 - يىلىنىڭ ئالدى - كەينىدە) تاكى دېھلىنىڭ يېنىغىچە باردى. 1303 - يىلى چاغاتاي جەمەتىدىكىلەر بەگزادە تورخانىنىڭ قوماندانلىقىدا 120 مىڭ كىشىلىك قوشۇننى باشلاپ يېڭى تاجاۋۇزچىلىقنى باشلىدى. وڭغۇللار دېھلى قەلئەسىنىڭ يېنىغىلا لاگېر قۇرۇپ، شەھەرنى مېكى ئايدىن ئۇزۇنراق قامال قىلدى. ئارقىدىن بۇ رايوننى ئىمكانىيەتنىڭ بارىچە بۇلاپ تالدى. لېكىن، بۇ ھەددىدىن زىيادە چوڭ قوشۇن شەھەرنى قامال قىلىش قوراللىرىنىڭ كەمچىللىكى تۈپەيلى ئۆزلۈكىدىن چېكىنىشكە مەجبۇر بولدى ۋە ئافغانىستانغا قايتتى. 1304 - يىلىغا كەلگەندە ئۇلار قايتا ھۇجۇمغا ئۆتتى: موڭغۇللارنىڭ 40 مىڭ كىشىلىك ئاتلىق قوشۇنى پەنجاب

ئۆلكىسىدىكى لاھورنىڭ شىمالىي رايونلىرىنى ئاياغ ئاستى قىلىپ،  
دېھلىنىڭ شەرقىدىكى ئامروھامچە باردى. لېكىن، ئالاۋۇدۇن  
سۇلتاننىڭ سەركەردىسى تۇغلۇق ئۇلارنى مۇشۇ جايدا مەغلۇپ قىلدى  
ۋە توققۇز مىڭ موڭغۇلنى پىلغا دەستىپ ئۆلتۈردى. بەگزادە  
كېيىن (كەلگۈسىدىكى خان) ئۆلگەن ئادەملىرىنىڭ ئىنتىقامىنى  
ئېلىش ئۈچۈن مولتاننى ۋەيران قىلدى. بىراق، قايتىش يولىدا  
تۇغلۇقنىڭ ھىندى دەرياسى بويىدىكى بۆكتۈرمىسىگە ئۇچراپ  
مەغلۇپ بولدى (1305 — 1306 - يىللار). بۇ نۆۋەتمۇ ئاز  
بولمىغان ئەسىرلەر دېھلىدا پىللارنىڭ ئايىغىغا تاشلاپ بېرىلدى.  
پېرسىيە خانلىرى ئافغانىستاننىڭ شەرقىي قىسمىدا  
شەكىللەنگەن چاغاتاي جەمەتىنىڭ سۇيۇرغال يەرلىرىنى بىرخىل  
تاجاۋۇزچىلىق دەپ قارىدى. بۇ سۇيۇرغال يەرلەرنىڭ ئاقساقلى  
قۇتلۇق خوجىنىڭ ۋارىسى، يەنى ئۇنىڭ ئوغلى داۋۇد خوجا ئىدى.  
1313 - يىلى پېرسىيە خانى ئولجايتۇخان قوشۇن چىقىرىپ داۋۇد  
خوجىنى قوغلاپ چىقاردى. داۋۇد خوجا ئۆزىنىڭ تاغىسى  
ھامىسى، چاغاتاي خانلىقىنىڭ قاغانى يىسەن بۇغاننىڭ قېشىغا يارد  
سوراپ باردى. يىسەن بۇغا ئىنىسى كېيىنكى داۋۇد خوجا بىلەن  
بىرلىكتە جەڭ قىلىشقا ئەۋەتتى. ئۇلار ئامۇ دەرياسىدىن ئۆتۈپ  
مۇرغاپ دەرياسىدا دۈشمەنلەرنى تارمار قىلدى، خۇراساننى ۋەيران  
قىلدى ۋە ھىرات قەلئەسىگە يېتىپ كەلدى (1315 - يىلى).  
لېكىن، ئۇلار ئۆزلىرى بويىنىدۇرماقچى بولغان بۇ زېمىندىن  
چېكىنىشكە مەجبۇر بولدى. بۇنىڭدىكى سەۋەب، جۇڭگو  
موڭغۇللىرى چاغاتاي خانلىقىغا ئارقا تەرىپىدىن ھۇجۇمغا  
ئۆتكەندى. يىسەن بۇغا ئوخشاش بىر ۋاقىتتا بېيجىڭدىكى ئوردىدىن  
كەتكەن يەنە بىر قوشۇن بىلەن ئېلىشىمما بولمايدىغان ئەھۋالغا  
چۈشۈپ قالدى. ئۇ «تەڭرىتاغلىرىغا يېقىن جايدا»، شۈبھىسىزكى  
كۇچا بىلەن ئىسسىقكۆلنىڭ ئارىلىقىدا ۋەزىر توگاچى  
باشچىلىقىدىكى يۈەن سۇلالىسى قوشۇنى تەرىپىدىن مەغلۇپ

قىلىندى. يىسەن بۇغا ئۆچ ئېلىش مەقسىتىدە قاغاننىڭ (پۇياندۇ ياكى ئايۇر پارىب خابرا، يەنى يۈەن رېنزۇڭ) پېرسىيەدىن بېيجىڭغا قايتىۋاتقان ئەلچىلىرىنى ئۆلتۈرۈپ تاشلىدى. شۇ چاغنىڭ ئۆزىدە توڭچى بىلەن يۈەن سۇلالىسىنىڭ قوشۇنلىرى چاغاتاي خانلىقىغا باستۇرۇپ كىرىپ، يىسەن بۇغانىڭ ئىسسىقكۆل قىرغىقىدىكى قىشلىق لاگېرى بىلەن تالاس دەرياسى بويىدىكى يازلىق لاگېرىنى ۋەيران قىلدى. دەل مۇشۇ مەزگىلدە تاسادىپىي بىر ئەھۋال يۈز بەردى: چاغاتاي جەمەتىدىكى بەگزادە ياساۋۇر قاغان يىسەن بۇغا ۋە كېبېك بىلەن توقۇنۇشۇپ قالدى. ئۇ ئۆزىنىڭ ئەگەشكۈچىلىرى بىلەن ئامۇ دەرياسىدىن ئۆتۈپ پېرسىيە خاقانىغا تەسلىم بولدى. ئۇنىڭ ئەگەشكۈچىلىرىنىڭ مۇتلەق كۆپچىلىكى بۇخارا بىلەن سەمەرقەنتتىكى پۇقرالار ئىدى. خاقان ئۇلارنى چاغاتاي جەمەتىنىڭ ئەسلىدىكى سۇيۇرغال يېرى بولغان شەرقىي ئافغانىستانغا (بەلخ، بەدەخشان، كابۇل، قەندىھار) غا ئورۇنلاشتۇردى (1316 - يىلى). ئۇزۇن ئۆتمەي ياساۋۇر ئۇلاردىن يۈز ئۆرۈپ خۇراساننىڭ بىر قىسمىنى بېسىۋالدى (1318 - يىلى). بۇ چاغدىكى چاغاتاي قاغانى كېبېك خان (ئەمدىلا ئاكىسى يىسەن بۇغانىڭ ئورنىغا ۋارىسلىق قىلغان) پېرسىيە خانىغا بىرلىكتە قوشۇن چىقىرىپ ياساۋۇرنى يوقىتىش تەكلىپىنى قويدى. ئەمەلىيەتتە، پېرسىيە قوشۇنلىرى ياساۋۇرنى مەغلۇپ قىلىۋاتقاندا، چاغاتاي قوشۇنلىرى ئامۇ دەرياسىدىن ئۆتۈپ ئۇلارغا قارشى جەڭ قىلدى. ئاقمۇت، ياساۋۇرنى ئۆزىنىڭ قوشۇنى تاشلىۋەتتى. ئۇ قېچىپ كېتىۋاتقاندا ئۆلتۈرۈلدى (1320 - يىلى 6 - ئاي).

شۇ چاغدا ئىشلىتىلگەن پۇلنىڭ ئۈستىدىكى ۋاقىتقا قارىغاندا، كېبېكخان 1326 - يىلىغا قەدەر تەختتە ئولتۇردى. بارتولىدنىڭ ئوتتۇرىغا قويغانلىرى بويىچە ئۇنىڭ ھۆكۈمرانلىقتا تۇتقان ئورنىنىڭ مۇھىملىقى ئۇنىڭدىن بۇرۇن ۋەزىپە ئۆتىگەنلەرنىڭكىگە ئوخشىمىدى. ئۇ ماۋراۋننەھردىكى قەدىمىي مەدەنىيەتكە ئىگە



شەھەر تۇرمۇشىنى ياخشى كۆرەتتى. «ئۇ ناخسپىتا (سەمەرقەنتنىڭ غەربىي جەنۇبىدا) بىر ئوردا سالدۇردى. بۈگۈنكى كۈندە بۇ قەلئەنىڭ نامى قارشى دەپ ئاتالدى، ئۇ موڭغۇلچە ئوردا دېگەن سۆز. ئۇ كېيىنكىلەر كېيىن دەپ ئاتىغان كۈمۈش تەڭگىنى بازارغا سالىدى. بۇ خىل كۈمۈش پۇل چاغاتاي خانلىقى دەۋرىدە ھۆكۈمەت تەرەپ ئەڭ بالدۇر ئىشلەتكەن پۇل ئىدى. بۇنىڭدىن ئىلگىرى ئايرىم شەھەر ياكى يەرلىك كىچىك خانلىقلار ئارقىلىق پۇلدىن باشقا بىرلىككە كەلگەن پۇل يوق ئىدى» (بارتولدىنىڭ «چاغاتاي خان» دېگەن كىتابى، 384 - بەت). لېكىن، كېيىنكى خان ماۋرا ئۈنەھردىكى تۇرمۇشقا شۇنچە قىزىققىنىغا قارىماي ئاخىرقى ھېسابتا يەنىلا مۇسۇلمان بولماي ئۆتۈپ كەتتى.

## § 5 . چاغاتاي خانلىقىنىڭ پارچىلىنىشى:

ئامۇ دەرياسىنىڭ سىرتى

ۋە موڭغۇلىستان

كېيىنكى خاننىڭ ئۈچ ئىنىسى ئەلجىگەي، دۇۋا تېمۇر ۋە تالماشلى ئۇنىڭ ئىشلىرىغا ۋارىسلىق قىلدى، ئالدىنقى ئىككىلىدىن ھاكىمىيەت ئۈستىدە بىرنەچچە ئايلا ئولتۇرالىدى. تالماشلى بولسا خېلى مۇھىم بىر ھۆكۈمرانلىق مەزگىلىنى باشتىن كۆچۈردى (1326 - يىلىدىن 1333 - يىلىغا قەدەر). 1327 - يىلىغا كەلگەندە ئۇ تالان - تاراج خاراكتېرلىك يۈرۈش ئەنئەنىسىنى ئەسلىگە كەلتۈرۈش ئۈچۈن ھىندىستانغا باردى ۋە دېھلى قەلئەسىنىڭ سېپىلىمىچە كەلدى. بەزى تارىخىي ماتېرىياللارغا ئاساسەن ئۇ قارشى تەرەپ غايەت زور مىقداردا تۆلەم تۆلىگەچكە، قوشۇنلىرىنى چېكىندۈرۈپ كەتتى. باشقا تارىخىي ماتېرىياللار بويىچە دېھلىنىڭ سۇلتانى مۇھەممەد ئىبنى قۇتلۇق ئۇنى مەغلۇپ

قىلىپ تاكى پەنجاپ ئۆلكىسىگە قەدەر قوغلىدى. تالماشلىنىڭ ئىسمى گەرچە سانسىكرىت تىلى بىلەن قويۇلغان بولسىمۇ، ئۇ ئەكسچە ئىسلام دىنىغا بەيئەت قىلدى ۋە ئۆزىنى ئالاۋۇدۇن سۇلتان دەپ ئاتىدى. ئۇنىڭ بۇ خىل دىنىي ئېتىقادىغا ئامۇ دەرياسى سىرتىدىكى پۇقرالار خۇشال بولغان بولسىمۇ، لېكىن بۇ ئەھۋال ئىسسىقكۆل بىلەن ئىلى دەريا ۋادىسىدىكى كۆچمەن چارۋىچىلارنىڭ غەزەپىنى قوزغىدى. ئۇلارنىڭ نەزىرىدە بۇنداق قىلىش چىڭگىزخان بەلگىلەپ بەرگەن «ياساق» قا قىلىنغان بۇزغۇنچىلىق ئىدى. ئاقمۇت، بۇ يەردىكىلەر تالماشلىغا قارشى قوزغىلاڭ كۆتۈردى (1333 - يىلى بىلەن 1334 - يىلى ئارىسىدا) ۋە دۇۋاننىڭ نەۋرىسى جىنكىش خانلىقىنى قولغا ئېلىپ، 1334 - يىلىدىن 1338 - يىلىغا قەدەر ئىلى ۋادىسىغا ھۆكۈمرانلىق قىلدى. بۇ دەۋردە گەۋدىلىك يۈز بەرگەن بىر ئىش مۇسۇلمانلارغا قارشى تۇرۇش بولۇپ، بۇ ئەھۋالدىن نىستۇرى مۇرىتلىرى پايدا ئالدى. ئۇلار قەدىمىي خرىستىئان رايونى ھېسابلانغان ئالمىلىق بىلەن بىشكەكتە كۆپ ساننى تەشكىل قىلاتتى. كاتولىك دىنىدىكىلەر مۇ يېڭىۋاشتىن قايتىپ كېلىپ بىرنەچچە ئايلاپ دىن تارقىتىدىغان، يا بولمىسا چېركاۋ سېلىش بىلەن شۇغۇللىنىدىغان بولدى. جىنكىش خاننىڭ ئەمدىلا يەتتىگە كىرگەن ئوغلى دادىسىنىڭ رۇخسىتى ئارقىلىق چوقۇندۇرۇلدى ۋە ئۆزىنىڭ ئىسمىنى يوهان دەپ ئۆزگەرتتى. 1338 - يىلى رىم پاپىسى بىننىئىت II ئالمىلىققا سانت فرانسىسكا دىنى ئۇيۇشمىسىدىن لىچارد دې بورگىننى ئېپىسكوپ قىلىپ تەيىنلىدى. لېكىن، ئۇزۇن ئۆتمەي، يەنى 1339 - يىلى بىلەن 1340 - يىلى ئارىلىقىدا لىچاردنى ئىلكىدىكى مۇسۇلمانلار ئۆلتۈرۈۋەتتى. ئەينى ۋاقىتنىڭ ئۆزىدە ۋاتىكاننىڭ شۇ يەردە تۇرۇشلۇق ئەلچىلەردىن فرانىكىس ئالىكساندر، پاسكال لىسبانوللى، رىن دانگىن ۋە دىنداش بۇرادەرلەردىن ھىندىستانلىق تەرجىمان ئىد، سودىگەر كىندارا قاتارلىقلار شەھىت بولدى. ئىككىنچى يىلى

يوھان دې مارنوللى ۋاتكاننىڭ ۋەكىلى سۈپىتىدە ئىلى ۋادىسىغا يېتىپ كەلدى. ئۇ ھۆكۈمەت خىزمىتى بىلەن كەلگەن بولغاچقا، كافغا، قىپچاق خانلىقى، چاغاتاي خانلىقىدىن ئۆتۈپ بېيجىڭغا يېتىپ باردى ۋە قاغان بىلەن كۆرۈشتى. ئالىملىقتىن ئۆتكەن چاغدا دىنىنى تەرغىب قىلدى، بىر چېركاۋنى ياسىدى، يا بولمىسا رېمونت قىلدى. نۇرغۇن مۇرتلارنى چوقۇندۇردى. ئۇ ئەلچىلىك سالاھىيەت بىلەن قاغاننىڭ ھۇزۇرىدا ھەقىقەتەن زور ئىلتىپاتقا ئائىل بولدى، ئەمما ئۇنىڭدىن بۇرۇن كەلگەنلەر باشقىلار تەرىپىدىن قەتلى قىلىنغانىدى. لېكىن، ئۇ قايتىپ كەتكەندىن كېيىن ئالىملىقتىكى خىزمىتىدىن دىنى تولىمۇ تېزلىك بىلەن زاۋالغا يۈز تۈتتى. نىستۇرى دىنىنىڭ ئىلمىدىكى قەدىمىي مەركىزى تېمۇرخانلىقىنىڭ چەكلىمىسىدە داۋاملىق مەۋجۇت بولۇپ تۇرالمىدى. ①

## 6 § . قازخان ئەمىر ھۆكۈمرانلىقىدىكى ماۋرائۇننەھر

ئىلگىرىكى چاغاتاي خانلىقى خانلىق جەمەت تەركىبىدىكى ئىككى يېقىن تۇغقانلار تەرىپىدىن ئىككى كىچىك خانلىققا بۆلۈنگەنىدى: ئۇنىڭ بىرى ماۋرائۇننەھر، يەنە بىرى «موغۇلىستان»، يەنى ئىسسىقكۆلنىڭ ئەتراپى، تالاس دەرياسى بىلەن ماناس دەرياسى ئارىلىقىدىكى رايونلار ئىدى. ماۋرائۇننەھرگە بىزگە تونۇشلۇق ياساۋۇرنىڭ ئوغلى قازانخان (1343 - يىلىدىن 1346 - يىلىغا قەدەر) قارشىدا قارارگاھ قۇرۇپ ھۆكۈمرانلىق قىلدى. ئۇ ماۋرائۇننەھردىكى بىر چاغلاردا ئۆزىنى ھىمايە قىلىپ

① مولدىنىڭ خاتىرىسىگە ئاساسلانغاندا، ئەڭ ئاخىرقى بىر نەپەر مىسسىئونېر، فۇجيەن ئۆلكىسىنىڭ چۈنچۈ ۋىلايىتىدىكى ئېيىككۆپ ياكى دې فلۇرۇنسا ئەگەر پېرسىيىدە بولمىغاندىمۇ، مەركىزى ئاسىيانىكى چاغاتاي خانلىقىدا شەھىت بولدى.

تەختكە چىقارغان تۈرك ئاقساقاللىرىنى ماڭا بويسۇنمىدى دەپ باستۇرماقچى بولغاچقا، «زەپەرنامە» دە ۋەھشىي پادىشاھ دەپ تەسۋىرلەندى. بۇ ئاقسۆڭەكلەرنىڭ داھىيسى قازخان بولۇپ، ئۇنىڭ سۈيۈرغال يېرى ئامۇ دەرياسىنىڭ شىمالىي قىرغىقىدىكى سېرىق ساراينىڭ ئەتراپى، بۈگۈنكى كابادىيانىڭ شەرقىي جەنۇبى، قۇندۇزنىڭ شىمالىغا توغرا كېلەتتى. ئۇ قازخانغا قارشى چىقتى، لېكىن تۇنجى قېتىملىق جەڭدىلا مەغلۇپ بولدى. بۇ جەڭ تىرمىز بىلەن قارشى ئارىسىدىكى «تۆمۈر دەروازا» دا ئېلىپ بېرىلدى. بەزىلەرنىڭ دېگىنى بويىچە قازخاننىڭ كۆزىگە ئوق تەگدى. بىراق قازخان ئۆز غەلبىسىنى داۋاملاشتۇرماي، قىش پەسلىنى ئۆتكۈزۈش ئۈچۈن قارشىغا قايتتى. ھالبۇكى، ئۇ يەردە ئۇنىڭ بىر بۆلۈك لەشكەرلىرى قېچىپ كەتتى ۋە ئۆزىنىڭ ئېھتىياتسىزلىقى تۈپەيلى ئاخىر مەغلۇپ بولدى. ئۇ مۇشۇ قەلئەنىڭ يېقىنلا يېرىدە تازخاننىڭ ھۇجۇمىغا دۇچ كېلىپ يېڭىلدى ۋە ئۆزىمۇ ئۆلتۈرۈلدى 1346 - 1347 - يىلى ئارىلىقىدا).

قازخان ماۋرائۇننەھرنىڭ ھەقىقىي خوجايىنى بولغاندىن كېيىن چاغاتاي خانلىق جەمەتىنىڭ نەسب ئەنئەنىسى بىلەن ئادا - جۇدا بولۇشقا بەل باغلاپ، بۇ جاينىڭ خانلىق ھوقۇقىنى ئوگىداي جەمەتىنىڭ ئەۋلادى بولغان دانىشمەن دىيا (1346 - يىلىدىن 1347 - يىلىغىچە تەختتە ئولتۇرغان) غا ئۆتۈنۈپ بەردى. ئۇزۇن ئۆتمەي خاننىڭ نائىبى قازخان ئۆزى ھىمايە قىلغان بۇ كىشىنى يوقىتىپ ئۇنىڭ ئورنىغا چاغاتاي جەمەتىدىكى بىرەيلەننى، يەنى دۇۋاننىڭ نەۋرىسى بۇياتقۇل (1348 - يىلىدىن 1358 - يىلىغىچە تەختتە ئولتۇرغان) نى تىكلىدى. «زەپەرنامە» دە بۇياتقۇلغا ئوقۇلغان مەدھىيەلەر بۇ خاننىڭ قازخاننىڭ قولىدىكى سادىق قورال ئىكەنلىكىنى، ئۇنىڭ ئۆز خوجايىنىنىڭ دېگىنى بويىچە ئىش قىلىدىغان ئادەملىكىنى دەلىللىدى.

ئەمەلىيەتتە، چاغاتاي جەمەتىنىڭ ماۋرا ئۇننەھردىكى

ئەۋلادلىرى ئۆتۈپ كەتكەن ھۇرۇن خانلاردىن ئىدى. ئۇلارنىڭ ھەممە ھوقۇقى شۇ جايدىكى تۈرك ئاقسۆڭەكلىرىنىڭ قولىدا بولاتتى، بۈگۈن قازخان يۇرت سورسا، ئەتىسى تېمۇر يۇرت سورايتتى. ئاتالمىش موڭغۇل خانلىقى راستتىنلا تۈرك خانلىقىدىن ئىبارەت ئىدى.

قازخاننىڭ ھۆكۈمىتىنى (1347 - 1357 - يىللار) قاملاشمىغان ھۆكۈمەت دېيىشكە بولمايتتى. ئۇ باشتىلا ماۋراۋننەھرنىڭ كۈچ - قۇدرىتى ئارقىلىق ئىرانغا تەسىر كۆرسەتتى، لېكىن ھىراتتىكى ئىرانلىق بەگزادە ھۈسەيىن كىرىت ھەدىسىلا ئامۇ دەرياسىنىڭ جەنۇبى، ماۋراۋننەھردىكى ئەندىكۆي، شىبىرگەن رايونلىرىنى تالان - تاراج قىلىپ تۇردى. شۇنىڭ بىلەن، قازخان قورچاق بەگزادە بۇيانقۇلنى ئەگەشتۈرۈپ ھىراتنى قورشاۋغا ئالدى (1351 - يىلى) ھەمدە كىرىتنى ئۆزىگە باج - خىراج تاپشۇرىدىغان ھالغا چۈشۈرۈپ قويدى، ئارقىدىنلا ئۇزۇن ئۆتمەي سەمەرقەتكە باستۇرۇپ كىردى. تۆۋەندىكى مەزمۇندا كۆرىدىغىنىمىزدەك، پېرسىيىدىكى موڭغۇل خانلىقىنىڭ يوقىلىشى تۈپەيلى ئىراننىڭ شەرقىي تەرىپىدە ئىرانلىقلارنىڭ ھاكىمىيىتى تۇيۇقسىز تىرىلگەن چاغدا (ھىراتتىكى كىرىت خانلىقى، سەبىزىۋاردىكى سەرىمدار خانلىقى، شىرازدىكى مۇزەپپەر خانلىقى)، تېمۇرنىڭ پەرەز قىلغىنىدەك قازخان پەيدا بولدى. ئۇ تۈرك ئاقسۆڭەكلىرىنىڭ ئاقساقلى سالاھىيىتى بىلەن تۈرك قوۋمىنىڭ ئىران قوۋمىغا بولغان ئۈستۈنلۈكىنى ئەسلىگە كەلتۈردى.

قازخان سۇيقەست بىلەن ئۆلتۈرۈلدى (1357 - يىلى)، لېكىن ئوغلى مىرزا ئابدۇللا ئۇنىڭ ئىشلىرىغا ۋارىسلىق قىلغۇدەك شىجائەت بولمىدى. مىرزا ئابدۇللا بۇيانقۇلخاننىڭ خوتۇنىغا ئىش - پەش تارتىپ، ئۇنى ئۆز ئىلكىگە ئالماقچى بولدى ۋە سەمەرقەنتتە بۇيانقۇلخاننى ئۆلتۈردى (1358 - يىلى). بۇ

تەختكە چىقارغان تۈرك ئاقساقاللىرىنى ماڭا بويسۇنمىدى دەپ باستۇرماقچى بولغاچقا، «زەپەرنامە» دە ۋەھشىي پادىشاھ دەپ تەسۋىرلەندى. بۇ ئاقسۆڭەكلەرنىڭ داھىيسى قازخان بولۇپ، ئۇنىڭ سۇيۇرغال يېرى ئامۇ دەرياسىنىڭ شىمالىي قىرغىقىدىكى سېرىق ساراينىڭ ئەتراپى، بۈگۈنكى كابادىيانىڭ شەرقىي جەنۇبى، قۇندۇزنىڭ شىمالىغا توغرا كېلەتتى. ئۇ قازخانغا قارشى چىقتى، لېكىن تۇنجى قېتىملىق جەڭدىلا مەغلۇپ بولدى. بۇ جەڭ تىرمىز بىلەن قارشى ئارىسىدىكى «تۆمۈر دەۋۋازا» دا ئېلىپ بېرىلدى. بەزىلەرنىڭ دېگىنى بويىچە قازخاننىڭ كۆزىگە ئوق تەگدى. بىراق قازخان ئۆز غەلبىسىنى داۋاملاشتۇرماي، قىش پەسلىنى ئۆتكۈزۈش ئۈچۈن قارشىغا قايتتى. ھالبۇكى، ئۇ يەردە ئۇنىڭ بىر بۆلۈك لەشكەرلىرى قېچىپ كەتتى ۋە ئۆزىنىڭ ئېھتىياتسىزلىقى تۈپەيلى ئاخىر مەغلۇپ بولدى. ئۇ مۇشۇ قەلئەنىڭ يېقىنلا يېرىدە قازخاننىڭ ھۇجۇمىغا دۇچ كېلىپ يېڭىلدى ۋە ئۆزىمۇ ئۆلتۈرۈلدى (1346 — 1347 - يىلى ئارىلىقىدا).

قازخان ماۋراۋۇننەھرنىڭ ھەقىقىي خوجايسىنى بولغاندىن كېيىن چاغاتاي خانلىق جەمەتىنىڭ نەسەب ئەنئەنىسى بىلەن ئادا - جۇدا بولۇشقا بەل باغلاپ، بۇ جاينىڭ خانلىق ھوقۇقىنى ئوگداي جەمەتىنىڭ ئەۋلادى بولغان دانىشمەن دىيا (1346 - يىلىدىن 1347 - يىلىغىچە تەختتە ئولتۇرغان) غا ئۆتۈنۈپ بەردى. ئۇزۇن ئۆتمەي خاننىڭ نائىبى قازخان ئۆزى ھىمايە قىلغان بۇ كىشىنى يوقىتىپ ئۇنىڭ ئورنىغا چاغاتاي جەمەتىدىكى بىرەيلەننى، يەنى دۇۋاننىڭ نەۋرىسى بۇيانقۇل (1348 - يىلىدىن 1358 - يىلىغىچە تەختتە ئولتۇرغان) نى تىكلدى. «زەپەرنامە» دە بۇيانقۇلغا ئوقۇلغان مەدھىيىلەر بۇ خاننىڭ قازخاننىڭ قولىدىكى سادىق قورال ئىكەنلىكىنى، ئۇنىڭ ئۆز خوجاينىنىڭ دېگىنى بويىچە ئىش قىلىدىغان ئادەملىكىنى دەلىللىدى.

ئەمەلىيەتتە، چاغاتاي جەمەتىنىڭ ماۋرا ئۇننەھردىكى

ئەۋلادلىرى ئۆتۈپ كەتكەن ھۇرۇن خانلاردىن ئىدى. ئۇلارنىڭ ھەممە ھوقۇقى شۇ جايدىكى تۈرك ئاقسۆڭەكلىرىنىڭ قولىدا بولاتتى. بۈگۈن قازخان يۇرت سورسا، ئەتىسى تېمۇر يۇرت سورايتتى. ئاتالمىش موڭغۇل خانلىقى راستتىنلا تۈرك خانلىقىدىن ئىبارەت ئىدى.

قازخاننىڭ ھۆكۈمىتىنى (1347 — 1357 - يىللار) قاملاشمىغان ھۆكۈمەت دېيىشكە بولمايتتى. ئۇ باشتىلا ماۋرائۇننەھرنىڭ كۈچ - قۇدرىتى ئارقىلىق ئىرانغا تەسىر كۆرسەتتى، لېكىن ھىراتتىكى ئىرانلىق بەگزادە ھۈسەيىن كىرىت ھەدىسلا ئامۇ دەرياسىنىڭ جەنۇبى، ماۋرائۇننەھردىكى ئەندىكۆي، شىبىرگەن رايونلىرىنى تالان - تاراج قىلىپ تۇردى. شۇنىڭ بىلەن، قازخان قورچاق بەگزادە بۇيانقۇلنى ئەگەشتۈرۈپ ھىراتنى قورشاۋغا ئالدى (1351 - يىلى) ھەمدە كىرىتنى ئۆزىگە باج - خىراج تاپشۇرىدىغان ھالغا چۈشۈرۈپ قويدى، ئارقىدىنلا ئۇزۇن ئۆتمەي سەمەرقەنتكە باستۇرۇپ كىردى. تۆۋەندىكى مەزمۇندا كۆرىدىغىنىمىزدەك، پېرسىيىدىكى موڭغۇل خانلىقىنىڭ يوقىلىشى تۈپەيلى ئىراننىڭ شەرقىي تەرىپىدە ئىرانلىقلارنىڭ ھاكىمىيىتى تۈيۈقسىز تىرىلگەن چاغدا (ھىراتتىكى كىرىت خانلىقى، سەبىزبۇاردىكى سەرىبىدار خانلىقى، شىرازدىكى مۇزەپپەر خانلىقى)، تېمۇرنىڭ پەرز قىلغىنىدەك قازخان پەيدا بولدى. ئۇ تۈرك ئاقسۆڭەكلىرىنىڭ ئاقساقلى سالاھىيىتى بىلەن تۈرك قوۋمىنىڭ ئىران قوۋمىغا بولغان ئۈستۈنلۈكىنى ئەسلىگە كەلتۈردى.

قازخان سۈيىقەست بىلەن ئۆلتۈرۈلدى (1357 - يىلى)، لېكىن ئوغلى مىرزا ئابدۇللا ئۇنىڭ ئىشلىرىغا ۋارىسلىق قىلغۇدەك شىجائەت بولمىدى. مىرزا ئابدۇللا بۇيانقۇلخاننىڭ خوتۇنىغا ئىش - پەش تارتىپ، ئۇنى ئۆز ئىلكىگە ئالماقچى بولدى ۋە سەمەرقەنتتە بۇيانقۇلخاننى ئۆلتۈردى (1358 - يىلى). بۇ

ئەھۋال ماۋرائۇننەھردىكى فېئودال ئاقسۆڭەكلەرنىڭ ئاچچىقىنى كەلتۈردى، بولۇپمۇ ئىككى نەپەر ئاقسۆڭەكنىڭ ئۈچمەنلىكىنى قوزغىدى. ئۇلارنىڭ بىرى بويان سولدۇز، يەنە بىرى ھاجى بارلاس ئىدى، ھاجى بارلاس ئۇنىڭ ئۈستىگە تېمۇرنىڭ تاغىسى، سەمەرقەنتنىڭ جەنۇبىدىكى بۈگۈنكى شەھرى سەبىزگە قاراشلىق تاشكەنت قەلئەسىنىڭ خوجىسى ئىدى. يۇقىرىدىكى ئىككى ئاقسۆڭەك مىرزا ئابدۇللانى بۇ رايوندىن تاكى ھىندىقۇش تاغلىرىنىڭ شىمالىدىكى ئەندىلىپكە قەدەر قوغلىۋەتتى، مىرزا ئابدۇللا مۇشۇ يەردە ئۆلدى. ماۋرائۇننەھردىكى فېئودال خوجىلار ئارىسىدىكى جەڭگى - جېدەل ئۇلارنىڭ ئۆزىنى ئاجىزلىتىپلا قالماي، ئەينى ۋاقىتنىڭ ئۆزىدە چىڭگىزخان جەمەتنىڭ قايتۇرما زەربە بېرىشىنى كەلتۈرۈپ چىقاردى.

## § 7 . تۇغلۇق تېمۇر: چاغاتاي خانلىقى زېمىنىنىڭ تولۇق ئەسلىگە كېلىشى

ماۋرائۇننەھردىكى چاغاتاي جەمەتى يەرلىك تۈرك فېئودال كۈچلىرى ئۈچۈن ئىشلەيدىغان ھۇرۇن جەمەتكە ئايلىنىپ قالغان چاغدا، «موغۇلىستان»، يەنى تالاس دەرياسى، چۇ دەرياسىنىڭ يۇقىرى ئېقىمى، ئىسسىقكۆل، ئىلى دەرياسى، ئىمبۇر كۆلى ۋە ماناس دەرياسى ساھىلىدىكى كۆچمەن چارۋىچىلار بىر مەزگىللىك قالايمىقانچىلىقتىن كېيىن چاغاتاي خانلىق جەمەتىنىڭ ھۆكۈمرانلىقىنى قايتىدىن قۇردى. بۇ رايوندىكى ئاساسلىق موغۇل قەبىلىسى دوغلاتلار بولۇپ، ئۇلارنىڭ پۈت تىرەپ تۇرغان يېرى ئىسسىقكۆل ئەتراپىدىكى موغۇلىستان بىلەن شۇ زامانلاردا «ئالتە شەھەر» دەپ ئاتىلىدىغان قەشقەردە ئىدى. 14 - ئەسىرنىڭ



ئوتتۇرىلىرىدا دوغلات قەبىلىسىنىڭ داھىيلىمىرى ئاكا - ئۇكا ئۈچەيلەن، يەنى تولىك، بۇلاچى ۋە قەمەرىدىن بولۇپ، ئۇلار شۇ جاينىڭ ھەقىقىي خوجايىنلىرى ھېسابلىناتتى. رەشىدىددىنىنىڭ «تارىخنامە» سىدىكى خاتىرىلەرگە ئاساسلانغاندا، بۇلاچى 1345 - يىلى ئىسسىقكۆلدىن كۇچاغا ۋە بۇگۈرگىچە، پەرغانە چېگرىسىدىن لوپنورغىچە بولغان ھەمدە ئاقسۇنى مەركەز قىلغان كەڭ زېمىندا ئۆز ھۆكۈمرانلىقىنى يۈرگۈزدى. ئۇ مۇشۇ جەرياندا چاغاتاي جەمەتى ئىچىدىن ماۋرائۇننەھر ئادەملىرىگە تەسلىم بولمىغان، ئۆزىنىڭ سالاھىيىتىگە تايىنىپ ئىلى خانلىقى ياكى شۇ چاغدا موغۇلىستان دەپ ئاتالغان خانلىقنى ئەسلىگە كەلتۈرۈشكە چاقىرىق قىلالايدىغان بىرسىنى تېپىشنى تەشەببۇس قىلدى.

دەل شۇ كۈنلەردە ئۆزىنى ئىسەن بۇغاننىڭ ئوغلى دەپ تونۇشتۇرغان تۇغلۇق تېمۇر ئىسىملىك بىرسى ئادەمنىڭ ئەقلىگە سىغمايدىغان بىرمۇنچە تەۋەككۈلچىلىكتىن كېيىن ھېچقانداق شەپ چىقارمىغان ھالدا موغۇلىستاننىڭ شەرقىدە تۇرمۇش كەچۈرۈۋاتاتتى. چاغاتاي جەمەتىنىڭ ھەقىقىي ياكى پەرەزدىكى بۇ ئادەمنى بۇلاچى تېپىۋالدى. بۇلاچى ئۇنى ئاقسۇدا داغدۇغىلىق قوبۇل قىلدى ۋە ئۇنى قاغان دەپ كۆتۈرۈپ چىقتى. بۇلاچىنىڭ ئاكىسى تولىك تۇغلۇق تېمۇرنىڭ يېنىدا «ئولۇسبەگ»، يەنى باش ئەمىر بولدى.

ناۋادا دوغلات قەبىلىسىدىكىلەر بىرەرسىنى بولسىمۇ يۆلەپ قاغانلىق ئورۇنغا چىقارماي، چاغاتاي نەسەبى بىلەن ماۋرائۇننەھردىكى چاغاتاي قوۋمىنى ئۆزئارا قارىمۇقارشى قىلىپ قويغان بولسا، ئۇلار چوقۇم مەغلۇپ بولاتتى. تۇغلۇق تېمۇر ئۆزىدىكى قەيسەرلىكنى ھەر جەھەتتىن نامايان قىلدى. ئۆز ھۆكۈمرانلىقىنىڭ (1347 - 1363 - يىللار) ناھايىتى مۇھىم ئىكەنلىكىنى ئىپادىلىدى. بۇ ئىش ئالدى بىلەن دىن جەھەتتە شۇنداق بولدى. ئەگەر ماۋرائۇننەھردىكى تۈركلەر - تاجىكلار،

بۇخارا ۋە سەمەرقەنتتىكى شەھەر ئاھالىسى دىيانەتلىك مۇسۇلمانلار دېيىلسە، موغۇلىستاندىكى تۈركلەر — موڭغۇللار، ئىلى ۋە ئاقسۇدىكى يېرىم چارۋىچىلىق بىلەن شۇغۇللىنىدىغانلارنىڭ مۇتلەق كۆپ قىسمى يەنىلا بۇددا دىنى بىلەن شامان دىنىنىڭ «بۇدقا باش تۇرىدىغان» مۇرىتلىرىدىن ئىدى. لېكىن، مۇشۇ كۈنلەردە، بۇ جايدىكى ئىسلام دىنىنىڭ تەرغىباتىمۇ ئۈستۈنلۈكنى ئىگىلەشكە باشلىغانىدى. دوغلات قەبىلىسىنىڭ شۇ چاغدا قەشقەردە تۇرۇۋاتقان ئاقساقىلى ئەمىر تولىك بىرىنچى بولۇپ بۇ دىنغا كىردى. ئۈچ يىل ئۆتۈپ، تۇغلۇق تېمۇرمۇ ئىسلام دىنىغا بەيئەت قىلدى. رەشىدىدىنىڭ «تارىخنامە» دە دېگەنلىرى بويىچە تۇغلۇق تېمۇر بېشىغا كۈن چۈشكەن ئېغىر چاغلاردا شۇنداق قىلىمەن دەپ قەسەم بەرگەنىدى. «ئۇ خەتنىسىنى قىلدۇردى. شۇ بىر كۈن ئىچىدە ئۇنىڭ 160 مىڭ ئادىمى چېچىنى ئالدۇرۇۋېتىپ ئىسلام دىنىغا ئېتىقاد قىلدى. «مۇھەممەد ھەيدەر دوڭىلات يازغان «ئەسلىمە» مۇ تۇغلۇق تېمۇرنىڭ ئىرادىسى چىڭ، ئەقىل - پاراسەتلىك ئادەم ئىكەنلىكىنى تىلغا ئالدى. ئىسلام دىنى ئۇنىڭغا مەنئى جەھەتتە شادلىق ئاتا قىلغاندىن سىرت، شەك - شۈبھىسىزكى ئۇ ئىسلام دىنىغا بەيئەت قىلىشنىڭ ماۋرائۇننەھرنى ئېلىش جەريانىدا كۆرسىتىدىغان تەسىرىنى خىيالىدىن نېرى قىلمىدى. بۇخارا بىلەن سەمەرقەنتنى قولغا كەلتۈرۈش ئۈچۈن «قۇرئان» غا سەجدە قىلىش ئەرزىيدىغان ئىش ئىدى. . . نېمىلا بولمىسۇن، تۇغلۇق تېمۇر ئۆزىنىڭ موغۇلىستاندىكى ھوقۇقىنى مۇستەھكەملىگەندىن كېيىن، ئىلگىرى چاغاتاي خانلىقىنىڭ غەربىي زېمىنى بولغان جايلاردىمۇ ئۆزىنىڭ ھۆكۈمرانلىقىنى روياپقا چىقارماقچى بولدى، دېمىسىمۇ پۇرسەت پىشىپ يېتىلگەنىدى. مۇنداقچە ئېيتقاندا، ئابدۇللا ئىبنى قازخان ئەمىر قېچىپ كەتكەندىن كېيىن ماۋرائۇننەھر پارچىلىنىپ كەتتى ۋە قالايمىقانلاشتى. بۇيان سولدۇز بىلەن ھاجى بارلاستىن ئىبارەت ئىككى ئەمىر گەرچە ئابدۇللانى يەڭگەن بولسىمۇ، لېكىن

بىرلىككە كەلگەن مۇكەممەل بىر ھاكىمىيەتنى تىكلەپلەيدىغان  
ئىقتىدارنى كۆرسىتەلمىدى. «زەپەرنامە» نىڭ بىزگە دەپ  
يەرگىنىدىن قارىغاندا، بويان. سولدۇز «مېھرىبان، ئەمما يۇمشاق  
باش، ھاراق - شارابتىن ئۆزىنى تارتالمايدىغان ئادەم» ئىدى. ھاجى  
بارلاسقا كەلسەك، ئۇ گەرچە ئۆزىنىڭ سۇيۇرغال يېرىدە كۈچلۈك  
بىر ھاكىمىيەتنى قۇرۇپ چىققان بولسىمۇ، لېكىن كېيىنكى  
تارىخى جەريانلاردا خېلىلا بوشاڭ شەخس ئىكەنلىكىنى ئاشكارىلاپ  
قويدى. بۇ ئىككىيلەندىن باشقا يەرلىك تۈرك فېئودال  
ئاقسۆڭەكلەرنىڭ ۋەكىللىرى ماۋراتۇننەھرىنى سان - ساناقسىز  
كىچىك بەگلىكلەرگە بۆلۈۋەتتى. دېمەك، تۇغلۇق تېمۇرگە پۇرسەت  
كەلگەنىدى. 1360 - يىلى 3 - ئايدا، ئۇ ماۋراتۇننەھرىگە قوشۇن  
تارتىپ تاشكەنتتىن شەھرى سەبىزگە قەدەر باردى. ھاجى پارلاس  
شەھرى سەبىز بىلەن قارشىدىكى كۈچلىرىگە تايىنىپ قارشىلىق  
كۆرسەتمەكچى بولغان بولسىمۇ، قارشى تەرەپنىڭ سان جەھەتتىكى  
ئۈستۈنلۈكى ئالدىدا ئامۇ دەرياسىدىن ئۆتۈپ خۇراسانغا چېكىندى  
تۇغلۇق تېمۇرنىڭ غەلبىسى تېخىمۇ مۇكەممەللىككە  
يۈزلەندى. چۈنكى ھاجى بارلاسنىڭ قېرىنداش جىيەنى ئەمدىلەتتىن  
26 ياشقا كىرگەن تېمۇر يېڭىپ چىققۇچىغا تەسلىم بولۇش  
ئاقىلىنىڭ ئىشى دېگەن يەرگە كەلگەنىدى. تېمۇرگە ھەمدۇسانا  
ئوقۇيدىغان «زەپەرنامە» گەرچە تېمۇرنى تاجاۋۇزچىلارغا قارشى  
تۇرۇشقا رازىكى تەسلىم بولۇشقا رازى ئەمەس ئادەم، ئۇ  
ھېچبولمىغاندا قېچىپ قۇتۇلۇش دېگەنلەرنىمۇ تاغىسى بىلەن  
مەسلىھەتلەشكەن دەپ تەسۋىرلەشكە ئىمكانىيەتنىڭ بارىچە تىرىشقان  
بولسىمۇ، لېكىن بۇ خىل نۇقساننى يۇيۇش ئۈچۈن قىلىنغان  
تىرىشچانلىقنى مەزكۇر كىتابنىڭ ئۆزىمۇ ئىنكار قىلماي  
تۇرالمىدى. تېمۇرنىڭ تۇغلۇق. تېمۇرگە تەسلىم بولغانلىقى  
بەدىلىگە ھاجى بارلاسنىڭ شەھرى سەبىزدىكى سۇيۇرغال يەرلىرى

تارتۇق قىلىپ بېرىلدى. تۇغلۇق تېمۇر ئۇزۇن ئۆتمەي موغۇلىستانغا قايتتى، ھاجى بارلاس خۇراساندىن ماۋرا ئۈننەھەرگە كېلىپ تېمۇرنى مەغلۇپ قىلدى. تېمۇر شەھرى سەبىزنى ئۇنىڭغا قايتۇرۇپ بېرىش بىلەنلا كۇپايەلەنمەي، بەلكى بارلاس قەبىلىسىنىڭ ياش ئاقساقىلى مۇشۇنداق ئىتائەتمەن بولۇشى كېرەك دېگەندەك، ئۇنىڭغا ياۋاش - يۇمشاقلىق بىلەن خىزمەتكار بولدى. لېكىن، تۇغلۇق تېمۇر تېز ئارىدىلا موغۇلىستاندىن جەنۇبقا قاراپ يولغا چىقىپ ماۋرا ئۈننەھەرگە كەلدى. خوجەنتكە كىرگەن چىغدا ماۋرا ئۈننەھەردىكى ئاقسۆڭەكلەر تولۇق تەسلىم بولغانلىقىنى بىلدۈرۈپ ئۇنى قارشى ئالدى. بويان سولدۇز ئۇنىڭ بىلەن تاكى سەمەرقەنتكىچە باردى. ھاجى بارلاس بولسا ئۇنىڭ ئايىغىغا باش قويدى. تۇغلۇق تېمۇر ئۇزۇن ئۆتمەي خوجەنتنىڭ ئەمىرىنى ئۆلتۈرگەنلىكى ئۈچۈن، ھاجى بارلاس قورقۇپ كېتىپ خۇراسانغا قاچتى ۋە سەبىز ئۆرنىنىڭ يېنىدا قاراقچىلار تەرىپىدىن ئۆلتۈرۈلدى. بۇ ئۆزگىرىشنىڭ ئاقسۆڭەك تېمۇرنى راس قەبىلىسىنىڭ داھىيىسىغا ئايلاندۇردى. ئەينى ۋاقىتنىڭ ۋەزىدە ئۇ شەھرى سەبىزنىڭ مۇنازىرە تەلەپ قىلمايدىغان خوجايىنى بولۇپ قالدى. شۇنداقسىمۇ ئۇ تۇغلۇق تېمۇرنىڭ ھامىيلىق ھوقۇقىنى قول قوشتۇرۇپ قوبۇل قىلدى. قازخاننىڭ نەۋرىسى ھۈسەيىن ئەمىر ئافغانىستاننىڭ شەرقىدە، جۈملىدىن بەلخ، قۇندۇز، بەدەخشان، كابۇل ۋە ھىندىقۇش تاغلىرىنىڭ ئىككى قاسنىقىدا ئۆزىنىڭ سۇيۇرغال يەرلىرى بىلەن بولۇۋاتقاندا، تۇغلۇق تېمۇر ئۇنىڭ ئۈستىگە جازا يۈرۈش قىلدى ۋە قوشا دەرياسى بويىدا ئۇنى تارماقلىپ، قۇندۇزدىن ھىندىقۇش تاغلىرىغىچە قوغلاپ باردى. تۇغلۇق تېمۇر بوۋىسى چىڭگىزخاننى دوراپ، ئۇ يەردە ئەتىيازنى ۋە ياز پەسلىنى ئۆتكۈزدى. مۇشۇ قېتىمقى يىراق سەپەردىن كېيىن، ئۇ سەمەرقەنتكە قايتىپ، ماۋرا ئۈننەھەردىكى



## بەشىنچى باب موڭغۇل پېرسىيەسى ۋە ھىلاكو خانلىقى

§ 1 . پېرسىيەدىكى ھىلاكودىن بۇرۇنقى  
موڭغۇل خانلىقى: شورماقان، بەيجۇ  
ۋە ئەلجىگدەي

پېرسىيە موڭغۇللار تەرىپىدىن ئومۇميۈزلۈك بويسۇندۇرۇلغان ۋە جالالىدىننىڭ يېڭى خارەزىم خانلىقى يوقالغاندىن كېيىن (1231 - يىلى) ۋاقىتلىق ۋە خېلىلا تەشكىلسىز بىر خىل تۈزۈم ئاستىدا قالدى. غەربتىكى موڭغۇل قوشۇنلىرى تولۇق ھوقۇقلۇق سەركەردىلەرنىڭ، يەنى ئالدى بىلەن جالالىدىننىڭ خانلىقىنى ۋەيران قىلغان شورماقان (1231 - يىلىدىن 1241 - يىلىغىچە تەختتە ئولتۇرغان)، كېيىنچە كىچىك ئاسىيادىكى سالجۇق سۇلتانلىرىنى بويسۇندۇرغان بەيجۇ (1242 - يىلىدىن 1256 - يىلىغىچە تەختتە ئولتۇرغان) لارنىڭ قوماندانلىقىدا كورا دەرياسىنىڭ تۆۋەن ئېقىمى بىلەن ئاركىس دەرياسىنىڭ تۆۋەن ئېقىمىدىكى جايلاردا، ئاران ۋە موھان يايلاقلىرىدا مۇداپىئەدە تۇردى. چېگرا رايوندىكى بۇ ھەربىي ھۆكۈمرانلىققا گىرۇزىيە (گېئورگى) بەگزادىلىرى، كىچىك ئاسىيادىكى سالجۇق سۇلتانلىرى، سىلېسىيەدىكى ئىرمىنىيە بەگزادىلىرى، مۇسلىننىڭ قاتا بەگلىرى بېقىندى بولدى. ئۇلار يەنە لاتىن تىلى دۇنياسىنىڭ بىر قىسمى بىلەن دەسلەپكى قەدەمدە مۇناسىۋەت ئورناتتى.

پىللىئوت ئەپەندىنىڭ تىلغا ئالغانلىرى بويىچە شورماقانىنىڭ نەۋرە ئاكا - ئۆكلىرىدىن ئىككىيلەن نىستۇرى دىنىنىڭ مۇرىتلىرىدىن بولغاچقا، ئۇ خرىستىئان دىنى بىلەن ئىناق ئۆتتى. ئۇ پۈتكۈل قوشۇنغا بىر تۇتاش قوماندانلىق قىلىۋاتقان مەزگىلدە يەنە 1233 — 1234 - يىللىرى ئوگداي خان سۈرىيەلىك خرىستىئان مۇرىتلىرىدىن سىمپۇن ئىسىملىك بىرسىنى تەبرىزگە ئەۋەتتى. بۇ كىشى شۇ چاغلاردا سۈرىيەچە لىبەن ئاتا دېگەن ئىسىم بىلەن تېخىمۇ داڭق چىقارغانىدى. ئۇ كېيىنچە گۈيۈكخاننىڭ ئەتراپىدا خرىستىئان دىن ئىشلىرىنى باشقۇرىدىغان ۋەزىپىگە رەسمىي تەيىنلەندى. ئوگداينىڭ تولۇق ھوقۇقلۇق ۋەكىلى سۈپىتىدە پېرسىيەگە كەلگەندىن كېيىن، شورماقاغا قاغاننىڭ ئالاھىدە ئىنتام قىلغان ھوقۇقىنى پەش قىلىپ، موڭغۇللارنىڭ ھاكىمىيىتىنى ئېتىراپ قىلغان ھەمدە ئۆزلۈكىدىن قورال تاشلىغان خرىستىئان مۇرىتلىرىنى ئۆلتۈرمەسلىك ھەققىدە بۇيرۇق چۈشۈردى. ئەرمىنىيەلىك يىلنامىچىسى كراكوس دې كەنزاك مۇنداق دەيدۇ: «لىبەن ئاتا بۇ يەرگە كەلگەندىن كېيىن خرىستىئان مۇرىتلىرىنىڭ كۆڭلى ئەمىن تاپتى، ئۇ ئۇلارنى ئۆلۈم ۋە قوللۇق گىردابىدىن قۇتۇلدۇردى. مۇسۇلمانلارنىڭ قەلئە شەھەرلىرىدە چېركاۋ بىنا قىلدى، ئۇ يەردە (موڭغۇللار كېلىشتىن ئىلگىرى)، بولۇپمۇ تەبرىز بىلەن ناخىچېۋاندا خرىستىئانلارنىڭ نامىنى تىلغا ئېلىش چەكلىنەتتى. لېكىن، لىبەن ئاتا چېركاۋ سالدۇردى، كرېست تىكلدى، كېچە - كۈندۈز سايراپ تۇرىدىغان ياغاچ قوڭغۇراق بېكىتتى، ئۇ ئۆلگەنلەرنى دەپنە قىلىدىغان چاغدا ئۇلارغا ئىنجىل بىلەن كرېستنى ھەمراھ قىلىشنى، شام ياندۇرۇپ، مۇقەددەس ناخشىلارنى ئېيتىشنى يولغا قويدى» لىبەن ئاتانىڭ ئەلچى بولۇشى بىلەن، موڭغۇل ھۆكۈمىتى ئەڭ باشتىكى بەزى قىرغىنچىلىقتىن كېيىن، ئىراننىڭ غەربىدىكى خرىستىئان پۇقرالىرىنى بۇرۇن ھېچقانداق چاغدا بولۇپ باقمىغان ئالاھىدە

ياخشى شارائىت بىلەن تەمىنلىدى.

شورماقان 1241 - يىلىنىڭ ئالدى - كەينىدە گەپ قىلالمايدىغان بىر كېسەلگە (ئېنىقراقى پالەچ كېسەلگە) گىرىپتار بولدى. ياندۇرقى يىلى ئۇنىڭ ئورنىغا چىققان بەيجۇ خرىستىئان دىنىدىكىلەر بىلەن كېلىشەلمىدى. بولۇپمۇ ئۇنىڭ رىم پاپىسى ئىننۇسەن IV تەرىپىدىن ئەۋەتىلگەن دوۋىنىنىڭ دىنىي ئۇيۇشمىسىنىڭ راھىبى ئاسېلىن بىلەن ئۇنىڭ تۆت نەپەر بۇرادىرىگە قىلغان مۇئامىلىسى بۇ نۇقتىنىڭ راست ئىكەنلىكىنى ئىسپاتلايدۇ. ئاسېلىن تىبلىستىن ئۆتۈۋېتىپ، ئۇ يەردە ساياھەت قىلىۋاتقان گېئال دى كىلىمىن بىلەن كۆرۈشتى (1240 - يىلىدىن ئېتىبارەن تىبلىستا دوۋىنىنىڭ دىنىي ئۇيۇشمىسىنىڭ مۇناستىرى سېلىنغانىدى). ئاسېلىن 1247 - يىلى 5 - ئاينىڭ 24 - كۈنى بەيجۇنىڭ گوكچا كۆلىنىڭ شەرقى، ئاركىسى دەرياسىنىڭ شىمالىدىكى ئارارانددا تۇرۇشلۇق قارارگاھىغا يېتىپ كەلدى. ①

ئۇ دىپلوماتىيە جەھەتتىكى ماھارىتى كەمچىل بولغانلىقى تۈپەيلى، موڭغۇللاردىن پەقەت قىرغىنچىلىقنى توختىتىشنى ھەمدە پاپىنىڭ ئىلاھى ھوقۇقىغا تەسلىم بولۇشى كېرەكلىكىنىلا تەلەپ قىلالىدى. ئۇ يەنە خاننىڭ ۋەكىلى بولغان بەيجۇغا تىزلىنىپ تۇرۇپ ئۈچ قېتىم تەزىم بەجا كەلتۈرۈشنى رەت قىلدى. ئاچچىقى كەلگەن بەيجۇ دوۋىنىنىڭ دىنىي ئۇيۇشمىسىغا قاراشلىق بۇ بەش نەپەر ئادەمنى ئۆلتۈرمەن دەپ تەھدىت سالدى. دەل مۇشۇ پەيتتە، يەنى 1247 - يىلى 7 - ئاينىڭ 17 - كۈنى گۈيۈك خان موڭغۇللارنىڭ «مۇپەتتىش خادىمى» ئەلجىگدەينى بۇ يەرگە ئەۋەتتى. بەيجۇ ئاسېلىنغا ئۆزىنىڭ رىم پاپىسىغا يوللايدىغان جاۋاب خېتىنى ئېلىپ

( موڭغۇل قوماندانلىقىنىڭ بۇ بارلىق لاگېرى ئەرمەن يېزىقى ۋە لاتىن يېزىقىدىكى تارىخىي ماتېرىياللاردا «سىمىن» ياكى «سىدىن» دەپ ئاتالغان جايلاردا كەلدى. ئۇنىڭ گوكچا كۆلىنىڭ ئۈستى شەرقىدىكى Sioumie ۋە Artsakh ئارىسىدىكى Haand نامىسى ئىچىدە بولغانلىقى كېيىنكىلەر تەرىپىدىن بېكىتىلگەن.



كېتىشىنى ھاۋالە قىلدى. بۇ خەت 1246 - يىلى 8 - ئايدا گۈيۈك خان پىلانكارىغا ھاۋالە قىلغان خەت بىلەن ئوخشاش ئىدى. بۇ خەتتە موڭغۇللار دۇنياۋى ئىمپېرىيىدە بولىدىغان ئىلاھى ھوقۇقنى تەلەپ قىلدى ھەمدە رىم پاپىسىغا قاغاننى زىيارەت قىلىشىنى تاپىلدى. ئەگەر بۇنىڭغا كۆنمىسە ئۇنى دۈشمەن قاتارىدا سانايدىغانلىقىنى بىلدۈردى. ئەلجىگدەيمۇ خەتتىكى بۇ مەزمۇنلاردىن خەۋەردار بولدى. ئاسپىلن 1247 - يىلى 7 - ئاينىڭ 25 - كۈنى بەيجۇنىڭ قارارگاھىدىن يولغا چىقتى. بەيجۇ ئۇلارغا ئىككى نەپەر «موڭغۇل» ۋەكىلىنى قوشۇپ قويدى. ئۇلارنىڭ بىرى تۈركچە ئىسىملىك ئايەك بولۇپ، پىللىئوت ئەپەندىنىڭ قارشىچە ئۇ موڭغۇللارنىڭ مەھكىمىسىدىكى ئۇيغۇر ئەمەلدار ئىدى؛ يەنە بىرى خرىستىئان مۇرىتى، توغرىراق ئېيتقاندا نىستۇرى مەزھىپىدىكى سارگىس دېگەن كىشى ئىدى. مۇنداق سەپەرگە ئاتلانغانلار شۇ كۈنلەردە پەقەت تەبىرىزدىن ئۆتۈپ، موسىل، ھەلەپ، شەندۇ ۋ ئاكرى قاتارلىق جايلار بىلەن ماڭالايتتى. ئاكرىدىن چىققان موڭغۇل ئەلچىلەر 1248 - يىلى كېمىگە ئولتۇرۇپ ئىتالىيەگە قاراپ قوزغالدى. پاپا ئىننۇسسىن IV ئۇلار بىلەن ئۈزۈندىن ئۈزۈن سۆزلەشتى. شۇ يىلى 11 - ئاينىڭ 22 - كۈنى ئىننۇسسىن IV ئۇلاردىن بەيجۇغا جاۋاب يوللىدى.

ئاسپىلننىڭ ئەلچىلىرى قولغا كەلتۈرگەن نەتىجىلەر ئەسلىدىكى مەقسەتلىرىنىڭ تەتۈرىسىچە بولغان بولسىمۇ، لېكىن ئەلجىگدەي خرىستىئان دۇنياسى بىلەن مۇناسىۋەتلىك ئىشلارنى بەيجۇغا قارىغاندا ياخشى بىر تەرەپ قىلدى. ئۇ 1248 - يىلى 5 - ئايدا شەرقتىكى خرىستىئان مۇرىتلىرىدىن داۋىد بىلەن ماركونى فرانسىيە پادىشاھى لويس IX نىڭ قېشىغا ئەۋەتتى. بۇ ئىككىسى بىلەن ئۆزى بىلەن بىرگە غەلىتە بىر خەتنى، يەنى پارس يېزىقىدا پۈتۈلگەن بىر مەكتۇپنى ئېلىپ ماڭدى، بىز بۇ خەتنىڭ لاتىنچە تەرجىمە نۇسخىسىنى ھېلىمۇ ساقلاپ كېلىۋاتىمىز. بۇ مەكتۇپتا ئەلجىگدەي

گۈيۈك خان ئۆزىگە تاپشۇرغان ۋەزىپىنىڭ مەزمۇنىنى سۆزلەپ كېلىپ، ئۆزىنىڭ شەرقتىكى خرىستىئان مۇرىتلىرىنى مۇسۇلمانلارنىڭ قۇللۇقىدىن ئازاد قىلماقچى بولغانلىقىنى، ئۇلارنىڭ ئەركىن ھالدا دىنغا ئېتىقاد قىلىشىغا يول قويدىغانلىقىنى ئىزاھلىدى. ئۇ «زېمىننىڭ ھامىيىسى»، قاغاننىڭ نامى بىلەن ئۇنىڭغا «ئوغۇل» ھېسابىدىكى فرانسىيە پادىشاھىغا موڭغۇللارنىڭ جىمىكى خرىستىئان مۇرىتلىرىنى، مەيلى ئۇلار لاتىن مەزھىپىدىكىلەر ياكى گىرىك مەزھىپىدىكىلەر بولسۇن، مەيلى ئۇلار ئەرمەن مەزھىپىدىكىلەر، نىستورى مەزھىپىدىكىلەر ۋە ياكۇ مەزھىپىدىكىلەر بولسۇن ئوخشاشلا ئۆز ھىمايىسىگە ئالىدىغانلىقىنى جاكارلىدى. لويس IX 1248 - يىلى 12 - ئاينىڭ كېيىنكى يېرىمىدا بۇ «ئەلچى» لەرنى سىپىرۇستىكى ئىستىراھەتخانىدا قوبۇل قىلدى. گەرچە بۇ ئەلچىلەرنىڭ راست شۇنداق قىلغانلىقى دەرگۇمان بىر ئىش بولسىمۇ، لېكىن پىللىئوت ئەپەندىنىڭ پىكىرى بويىچە، ئەلچىگە يېنىڭ 1248 - يىلى باغدات خەلىپىلىكىگە ھۇجۇم قىلىش پويىدا بولغانلىقىنى، شۇڭا ئۇنىڭ ئەرەب دۇنياسىغا بېسىپ كىرىشكە تەييارلىنىۋاتقان سانت لويسنىڭ ئەھلىسەلب قوشۇنى بىلەن ئالاقە باغلىماقچى بولغانلىقىنى قىياس قىلىشقا بولاتتى. ھالبۇكى، موڭغۇللار ساق ئون يىل ئۆتكەندىلا ھىلاكۇننىڭ قوماندانلىقىدا ئاندىن بۇ ھەرىكەتنى باشلىدى. يۇقىرىدىكى ئىككى نەپەر «موڭغۇل» خرىستىئان مۇرىتى 1249 - يىلى 1 - ئاينىڭ 27 - كۈنى سانت لويس بىلەن خوشلاشتى ۋە سىپىرۇسنىڭ نىكوسىيە دېڭىز يېرىدىن يولغا چىققاندا دومىنىكا دىنىي ئۇيۇشمىسىدىكى ئاندىرى دې لۇڭجۇيمۇ، ئىنىسى گوللاۋۇم دې لۇڭجۇيمۇ ۋە يوهان دې كالكاسۇن قاتارلىق ئۈچ راھىبىنى ئۆزى بىلەن بىللە ئېلىپ ماڭدى. ئاندىرى ۋە ئۇنىڭ ھەمراھلىرى 1249 - يىلى 4 - ئاي بىلەن 5 - ئاي ئارىلىقىدا ئەلچىگە يېنىڭ قارارگاھىغا كەلدى. ئاندىن تارغاباتايدىكى ئىمىل دەرياسى بىلەن

قاپا دەرياسى ساھىلىدىكى ئوگداي خانلىقىنىڭ ئىلگىرىكى سۇيۇرغال يېرىگە، يەنى خانىش ئوگۇل قايمىشنىڭ ئائىلىقىدىكى موڭغۇل ئوردىسىغا ئەۋەتىلدى. ئۇلار ئەڭ بۇرۇن بولغاندىمۇ 1251 - يىلى 4 - ئايدا قەيسەرىيەگە قايتىپ سانت لوپىسقا ئۆزىنى مەلۇم قىلدى. ئەلچىگەدەي گۈيۈك خاننىڭ يېقىنلىرىدىن بولغاچقا، موڭكىخاننىڭ قاغانلىق ئورنىغا ئولتۇرۇشى بىلەن تەڭ ئوگداي جەمەتىدىكى بىر تەرەپ قىلىۋېتىشكە تېگىشلىك ئادەملەرنىڭ قاتارىغا كىرىپ قالدى ۋە 1251 - يىلى 10 - ئاي بىلەن 1252 - يىلى 2 - ئاي ئارىلىقىدا مونكىخان تەرىپىدىن قولغا ئېلىنىپ ئۆلۈمگە ھۆكۈم قىلىندى. شۇڭا، بەيجۇ تاكى 1255 - يىلى ھىلاكۇ يېتىپ كەلگەنگە قەدەر چېگرا رايوندىكى ھەربىي ھاكىمىيەتكە ئۆزى يالغۇز يېتەكچىلىك قىلدى.

گرۈزىيە بىلەن كىچىك ئاسىيانىڭ ئىشلىرىدا بەيجۇنىڭ ھەرىكىتى ئۈستۈنلۈكنى ئىگىلىدى. گرۈزىيە خانىشى رۇسۇدە ئۆلگەندىن كېيىن، بەيجۇ بۇ خانىشنىڭ موڭغۇللار بىلەن ئىزچىل قارشىلاشقانلىقى ۋە ئۇنىڭ موڭغۇللارغا تەسلىم بولۇشىنى ئىزچىل رەت قىلغانلىقى تۈپەيلى، بېسىقماي كەلگەن ئاچچىقىنى چىقىرىۋېلىش ئۈچۈن گرۈزىيەنىڭ شاھلىق تاجىنى ئۆلگۈچىنىڭ ئۇنىڭغا قارىغاندا مۇلايمىراق كەلگەن جىيەن ئوغلى داۋىد لاشاغا بەرمەكچى بولدى. لېكىن، دەشتى قىسپچاقتىكى باتۇخان رۇسۇدەنىڭ ئوغلى داۋىد نارىنى ئۆز ھىمايىسىگە ئالغان بولغاچقا ئىككى نەپەر نامزات موڭغۇل دالاسىغا بېرىپ بىر - بىرىنىڭ ئۈستىدىن گۈيۈك خانغا ئەرز قىلدى (1246 - يىلى). خاننىڭ بۇ دەتالاشنى قانداق ئاخىرلاشتۇرغانلىقى بىزگە مەلۇم، يەنى ئۇ كارتىلىنى داۋىد لاشاغا، ئىمىرتىنى داۋىد نارىغا بېرىپ ئىشنى تۈگەتتى.

ئىشنى مۇشۇنداق بىر ياقلىق قىلىش كىچىك ئاسىيادىكى سالجۇق سۇلتانلىقىدىمۇ بولدى. گۈيۈك خان خانلىق ھوقۇقىنى

كەيكاۋۇس II گە ئەمەس، بەلكى ئۇنىڭ موڭغۇل دالاسىدا زىيارەتتە بولۇۋاتقان ياش بەگزادە ئىنىسى قىلىچ ئارسىلان IV كە تۇتقۇزۇپ قويدى. ئەينى ۋاقىتنىڭ ئۆزىدە يەنە سالجۇقلارنى ھەر يىلى «بىر مىليون ئىككى يۈز مىڭ تەڭگە پۇل، 500 توپ دۇخاۋا، 500 تۇياق ئات، 500 تۇياق تۆگە، 5 مىڭ تۇياق ئۇششاق مال ۋە بۇلارنىڭ ئىككى باراۋىرىگە تەڭ سوۋغا - سالام» ئولپان تاپشۇرىدۇ دەپ بەلگىلىدى. 1254 - يىلىغا كەلگەندە موڭغىخان كەيكاۋۇس II نىڭ قىزىل - ئىرماق دەرياسىنىڭ غەربىدىكى رايونلارغا ھۆكۈمرانلىق قىلىشىنى، قىلىچ ئارسىلانخان IV نىڭ دەريانىڭ شەرقىدىكى رايونلارغا ھۆكۈمرانلىق قىلىشىنى قارارلاشتۇردى. بىراق، ئىككى ئاكا - ئۇكا پېتىشمىدى، نەتىجىدە كەيكاۋۇس يېڭىپ چىقىپ، ئىنىسىنى ئەسىرگە ئالدى. 1256 - يىلى بەيجۇ كەيكاۋۇسنىڭ ئولپان تاپشۇرۇشىنى كېچىكتۈرگەنلىكىدىن نارازى بولۇپ لەشكەر چىقاردى ۋە ئۇنى ئاق ساراينىڭ يېقىن ئەتراپىدا مەغلۇپ قىلدى. كەيكاۋۇس نىسەيدىكى گىرېكلار ئارىسىغا قېچىپ باردى. موڭغۇللار بۇ ئەھۋالغا قاراپ ئۇنىڭ ئورنىغا قىلىچ ئارسىلان IV نى ولتۇرغۇزدى. ئۇزۇن ئۆتمەي كەيكاۋۇس دۆلىتىگە قايتتى ۋە موڭغۇللارنىڭ ھۆكۈمىگە ئاساسەن دۆلەتنى ئىنىسى بىلەن تەڭ باشقۇرىدىغان بولدى.

ئومۇمەن ئالغاندا، موڭغۇللارنىڭ غەربىي جەنۇبتىكى ھامىيلىق ھوقۇقى ئۈزۈلۈپ قالدىغان، بىر - بىرىگە ئۇلاشمايدىغان، بىر قېتىملىق زوراۋانلىقتىن كېيىن دېمىنى رۇسلىۋالمىسا بولمايدىغان مەزگىلنى باشتىن كەچۈرۈپ تۇردى. شورماقان بىلەن بەيجۇ ئۆزىنىڭ بېقىندى ئەللىرىگە قوراللىق كۈچ ئىشلىتىشتىن ھەرگىزمۇ ئۆزىنى تارتىمىدى. ئەينى ۋاقىتتا ئۇلار يەنە ئۈزلۈكسىز يوسۇندا قاراقۇرۇمدىن يوليۇرۇق سوراپ كۈن ئۆتكۈزدى. لېكىن، يول يىراق بولغانلىقى ئۈچۈن ئوردىنىڭ قارارمۇ ئايلاپ - ئايلاپ كېچىكتى. بېقىندى دۆلەتتىكى بەگزادىلەر ۋە ئەلچىلەر موڭغۇل

ئوردىسىغا ئەرز - شىكايە سۈنۈش ئۈچۈن بارغاندا ئۇلارمۇ تاسادىپىي يۈسۈندا چىڭگىزخان جەمەتى ئىچىدىكى ئائىلىمۇ ماجىرالارنىڭ تەسىرىدىن خالىي بولالمىدى.

## 2 § . پېرسىيەدىكى ھىلاكۇدىن بۇرۇنقى موڭغۇل ھۆكۈمرانلىقى: گېئورگىس ۋە ئارخۇن ئاغا

مۇشۇ چاغدا پۇقرالارنىڭ ئىشىغا مۇناسىۋەتلىك مەمۇرىي ئورگانلارنىڭ ئىزناسى خۇراسان بىلەن ئىراق - ئەجەم رايونلىرىدا كۆزگە چېلىقىشقا باشلىدى. موڭغۇل سەركەردىسى چىن تېمۇر 1231 - يىلى خارەزىم شاھلىقىنىڭ خۇراساندىكى قارشى كۈچلىرىنى تارمار قىلغاندا، شورماقانىمۇ غەربىي شىمال تەرەپتە جالالىدىننى تۈگەشتۈردى. دەل مۇشۇ چىن تېمۇر 1233 - يىلى ئوگداي خان تەرىپىدىن خۇراسان بىلەن مازانداراننىڭ باش مۇپەتتىشلىكىگە تەيىنلەندى. ئەمەلىيەتتە، ئۇنىڭ قىلىدىغان ئىشى باج - خىراج يىغىشتىن باشقا نەرسە ئەمەس ئىدى. قاغان ۋە چىڭگىزخان جەمەتىدىكى باشقا ئۈچ خانلىقنىڭ ئاقساقاللىرى بۇ بەختسىز رايوندىن ئۆز ئالدىغا باج - خىراج ئېلىش ئۈچۈن چېكىدىن ئاشقان ۋەھشىي ۋاسىتىلەرنى قوللاندى. ئۇلاردىكى ياۋايىلىق بىرنەچچە يىلنىڭ ئالدىدىكى قىرغىنچىلىق ۋە بۇزغۇنچىلىقتىن كەم بولمىدى. بۇ ئەھۋال تېرىلغۇ يەرلەرنى ئېغىر دەرىجىدە ۋەيران قىلدى. لېكىن، باش مۇپەتتىش چىن تېمۇر تۇنجى قەدىملا ئىرانلىق مۈلكى خادىم، تارىخشۇناس جۇۋەينىنىڭ دادىسىنى ئۆزىنىڭ مالىيە ۋەزىرى قىلىپ بەلگىلىدى. ①

① جۇۋەينىنىڭ دادىسى باھارۇددىن مۇھەممەد تومى دېگەن يەردە موڭغۇل سەركەردىسى كۆل پولات تەرىپىدىن كەسىرگە كېلىشى. موڭغۇللار ئۇنىڭغا تاھابىتى ياخشى مۇناسىلە قىلدى ھەمدە ئۇنى خۇراساننىڭ مالىيە ۋە زىرائەت كەسپىنىڭ تەسىنلىسى. ئۇ بۇ ۋەزىپىدە تاكى 1253 - يىلى ئىسغھاندا ئۆلۈپ كەتكەنگە قەدەر تۇردى.

چىن تېمۇر 1235 - يىلى ئالەمدىن ئۆتتى. قىسقا مەزگىللىك ئۈزۈكچىلىكتىن كېيىن، ئۇنىڭ ئورنىغا ئۇيغۇر گېئورگىس ئولتۇردى. گەرچە ئۇنىڭ ئىسمى خرىستىئانچە بولسىمۇ لېكىن ئۆزى بۇددا مۇخلىسى ئىدى ( ئۇ 1235 - يىلىدىن 1242 - يىلىغىچە ھوقۇق تۇتتى). گېئورگىس بەشبالىغ (گۇچېڭ) غا يېقىن جايدىن بولۇپ، ئۇيغۇرلار ئارىسىدا قەلەمدارلىقى بىلەن نام چىقارغانىدى. شۇڭا، چىڭگىزخان تېخى ھايات چېغىدىلا جۇجىنىڭ كۆزى چۈشكەچكە، دۇنيانى بويسۇندۇرغۇچى ئۇنىڭغا خانلىق جەمەتتىكى بالىلارنى ئۇيغۇر يېزىقى بىلەن ئوقۇتۇشنى ھاۋالە قىلغانىدى. نىستۇرى دىنىدىكى «ۋەزىر» چىنقاينىڭ تەۋسىيىسىگە ئاساسەن، ئوگداي خان ئۇنى خۇراساندا نوپۇس ئېنىقلاش ۋە باج - خىراجىنىڭ مىقدارىنى بېكىتىش تۈزۈملىرىنى قۇرۇپ چىقىشقا ئەۋەتتى. «ھەربىر نايۇن، ھەربىر ھەربىي ئەمەلدار ئۆزى قوماندان بولۇپ تۇرغان ناھىيىلەرنىڭ مۇتلەق خوجايىنى ئىدى. ئۇلار يىغىۋالغان باجنىڭ كۆپ قىسمىنى ئۆزىنىڭ خىراجىتىگە ئىشلىتەتتى. گېئورگىس بۇ خىل تۈزۈمنى بىكار قىلدى ۋە ئۇلارغا قايتۇرۇپ بېرىش تەلىپىنى قويدى. ئۇ پېرسىيەلىكلەرنىڭ ھاياتى ۋە مال - مۈلكىنى قوغدىدى. ھەربىي ئەمەلدارلارنىڭ زالىملىقىغا قارشى چىقتى. ئۇلار ئەمدى ئۆز بېشىمچىلىق بىلەن ئادەم ئۆلتۈرەلمەيدىغان بولدى.» بۇ بۇددا مۇخلىسى مۇسۇلمان پۇقرالارنىڭ ھىمايىچىسى بولۇپ قالدى ۋە ئاخىرىغا بېرىپ ئۆزىمۇ مۇسۇلمانغا ئايلاندى. ئەقىللىق، قولدىن ئىش كېلىدىغان، قەيسەر ئۇيغۇر ئۆزى باشقۇرۇۋاتقان توس رايونىدا ئولتۇراقلاشقاندىن كېيىن، ئەينى ۋاقىتنىڭ ئۆزىدە ئىراندىكى پۇقرالارغا ۋە موڭغۇللارنىڭ خەزىنىسىگە پايدىلىق بىر خىل رەسمىي تۈزۈمنى ياكى مۇنداقچە ئېيتقاندا بىر خىل خەلق ئىشلىرى ئورگىنىنى تەسىس قىلماقچى بولدى. ئۇنىڭ بىر مۇنچە تەكلىپلىرى بويىچە، ئوگداي خان 1236 - يىلى خۇراساننى قايتا گۈللەندۈرۈشكە بۇيرۇق

چىقاردى. ئالدى بىلەن ھىراتتىكى ئاھالىنىڭ سانى كۆپەيتىلدى. ئوگداي خان ئۆلگەندىن كېيىن، گېئورگىس تۈپەيلى خىيانەتچىلىك قىلمىشلىرى توسالغۇغا ئۇچرىغان موڭغۇل ھەربىي ئەمەلدارلىرى ئۇنى دۆلەت نائىبى بولۇپ تۇرۇۋاتقان خانىش تىراگىناغا ئۆتكۈزۈپ بەردى. ئارقىدىنلا يەنە چاغاتاينىڭ نەۋرىسى قارا ھىلاكوغا تاپشۇرۇلدى، قارا ھىلاكو گېئورگىسنى ھەر خىل ئۇسۇل بىلەن قىيىناپ ئۆلۈم جازاسىغا ھۆكۈم قىلدى (1242 - يىلى).

خاننىش تىراگىنا خۇراسان بىلەن ئىراق — ئەجەمنىڭ مەمۇرىي ھوقۇقىنى ئۇيرات قەبىلىسىدىكى ئارخۇن ئاغاننىڭ قولىغا تۇتقۇزدى. ئارخۇن ئاغاننىڭ بۇ ئىشقا قوبۇلۇشمۇ ئۇنىڭ ئۇيغۇرچە يېزىقى بىلىدىغانلىقىدىن بولدى. ئۇ مۇشۇ ئالاھىدىلىكىگە ئاساسەن ئوگداي خاننىڭ قارا دىۋان ئىشلىرى ئۈچۈن خىزمەت قىلغانىدى. ① ئارخۇن ئاغا ھاكىمىيەت ئۈستىدە تۇرغان مەزگىلدە (1243 - يىلىدىن 1255 - يىلىغا قەدەر) گېئورگىسقا ئوخشاشلا موڭغۇل ھەربىي ئەمەلدارلىرىنىڭ زالىملىقى ۋە قاقتى - سوقتى قىلىشىغا قارشى تۇرۇش ئۈچۈن ئىران پۇقرالىرىنى ئۆز ھىمايىسىگە ئالدى. گۈبۈك خاننىڭ بۇيرۇقىغا بىنائەن، چىڭگىزخان جەمەتىدىكى ھەربىي ئەمەلدارلارنىڭ ھەرقايسى جايلاردا قارىغۇلارچە يولغا قويغان زايوم تۈزۈمىنى ئەمەلدىن قالدۇردى. ئۇلاردىكى باجدىن كەچۈرۈم قىلىش ھوقۇقى بىلەن ئۆشرە - زاكات ئېلىش ھوقۇقىنى ئېلىپ تاشلىدى. بۇ خىل باجنى مەزكۇر ھەربىي ئەمەلدارلار موڭغۇللارنىڭ دۆلەت خەزىنىسىدىن ئۆزى خالاپ ئېلىۋالالايتتى. ئارخۇن ئاغا ھېچبولمىغاندا موڭغۇل خانىنىڭ قوللىشىغا ئېرىشتى، شۇ تۈپەيلى ئۇ 1251 - يىلى ئۇنى زىيارەت

① جۇۋەينى دادىسى بىلەن بىللە ئارخۇن ئاغاننىڭ ھۆكۈمرانلىقىدا ئەمەل تۇتتى. ئۇ ئۇيغۇر ئائىلىسىنىڭ ئەزىزلىرىگە قارىغاندا گۈستۈن ئورۇندا تۇرۇۋاتقانلىقىغا چىدىماي، ئۇلارغا ناھايىتى قوباللاچە قارشى چىقتى. ئۇ: «ئورۇسقىدا ئۈمىچى بولۇپ پەقەت ئۇيغۇر تىلى بىلەن ئۇيغۇر يېزىقىنىلا بىلىدىغان بىر نېمىلەرنىڭ بىزنىڭ ئورنىمىزنى تارتىۋالغىنىنى قارىسايدىغان» دېگەندى.

قىلدى. موڭغىخان ئۇنىڭ تەلىپى بويىچە پېرسىيەدە ئۇنى بويىۋىندۇرغان دەسلەپكى چاغلاردا قالايىمقان يولغا قويغان باج يىغىش تۈزۈمىنىڭ ئورنىغا ماۋرائۇننەھردىكى مەھمۇد يالۋاچ ۋە مەسئۇد يالۋاچلار تەرىپىدىن تۈزۈلگەن يېڭى تۈزۈمنى دەستىشكە ماقۇل بولدى، يەنى باج تۈلگۈچىلەرنىڭ ئىقتىسادىغا قاراپ بەلگىلەنگەن ئادەم سانى بويىچە باج ئېلىش تۈزۈمىگە قوشۇلدى. ئادەم سانى بويىچە ئېلىنىدىغان بۇ باجنى ئارمىيەنىڭ ۋە پوچتىنىڭ چىقىمىغا ئىشلەتكىلى بولاتتى. ئارخۇن ئاغا 1278 - يىلى توسقا يېقىن بىر جايدا ئالەمدىن ئۆتتى، بۇ چاغدا ئۇ ياشىنىپ قالغانىدى. ئۇنىڭ ئوغلى، يەنى بىر مەھەل خۇراساننىڭ باش مۇپەتتىشى بولغان ناۋرۇز داڭلىق ئەمىرلەرنىڭ بىرى ئىدى.

موڭغىخان 1251 - يىلى خارابىيلىقتىن گۈللىنىشكە قاراپ يۈزلەنگەن ھىراتنىڭ مەمۇرىي ھوقۇقىنى كۆل رايونىدىكى ئاقسۆڭەك شەھىرىدىن مۇھەممەد كىرىتنىڭ باشقۇرۇشىغا ھاۋالە قىلدى. كېلىپ چىقىشى ئافغان بولغان سۈننىي مەزھىپىدىكى بۇ مۇسۇلمان قاغاننى زىيارەت قىلىش ئۈچۈن موڭغۇل دالاسىغا كەلدى. ئۇ ئافغانىستاننىڭ شەرقىدە قۇرۇلغان خور خانىدانلىقىدىكى سۇلتانلارنىڭ كېيىنكى ئەۋلادى ئىچىدىكى بىر ئەمەلدارنىڭ ئوغلى بولۇپ، 1245 - يىلىدىن باشلاپلا كۆل رايونىنىڭ ئاقساقىلى ئىدى. كىرىت مىللىتىدىكى بەگزادىلەر مەلىكىلەرنى ئۆزىنىڭ ۋەكىلى ئورنىدا كۆرەتتى. ئۇلار ئەقىللىق ۋە قولدا ھۈنرى بار ئادەملەر بولغاچقا، ئۆزىنىڭ موڭغۇل خوجايىنلىرىغا قۇيرۇق شىپاڭشىتىشقا ئۇستا ئىدى. چىڭگىزخان جەمەتىنىڭ ئىچكى جاڭجاللىرى ئىچىدە قايمۇقۇپ قالمايتتى ۋە ئۆزلىرىنىڭ تەقدىرىگە ئىگە بولالايتتى، شۇڭا ئۇلار ھىراتتىن ئىبارەت كىچىك بىر بەگلىكتە ئىمكانىيەتنىڭ بارىچە جان تالىشىپ، موڭغۇل ھۆكۈمرانلىرى بىلەن بىرلىكتە خېلى ئۇزۇن ياشىدى (1251 - يىلىدىن 1389 - يىلىغىچە). شەھىرىنىڭ ئۇزۇن مەزگىللىك ھۆكۈمرانلىقى (1251 - يىلىدىن 1278 - يىلىغا قەدەر)



بەگلىكىنىڭ دۆلەت ئىچىدىكى ئىناۋىتىنى مۇستەھكەملىدى، خور خانىدانلىقىنىڭ بۇ يوسۇندا تىرىلىشى ناھايىتى قىزىق بىر ئىش بولدى. ئۇ موڭغۇللارنىڭ مەمۇرىي ھاكىمىيىتىنىڭ ھىمايىسى ۋە ئۇلارنىڭ ماقۇللۇقى ئاستىدا بارلىققا كەلدى.

موڭغۇللارمۇ كۆكسى - قارنىنى كەڭ تۇتتى. ئۇلار ھېچبولمىغاندا دەسلەپكى كۈنلەردە كىرماندىكى قۇتلۇقشا جەمەتىنىڭ ئانا بەگلىرى خانلىقى بىلەن پارسلارنىڭ سالخۇر خانلىقىدىكى ئانا بەگلىرىنى ئۆزىگە قارام بېقىدىلار قاتارىدا كۆرۈپ مۇئامىلە قىلدى. قۇتلۇقشا خانلىقى بۇراق ھاجىپ (1223 - يىلىدىن 1235 - يىلىغىچە) تەرىپىدىن قۇرۇلغانىدى. ئۇ ئىنتايىن قۇۋۋەتلىك ھىلىگەر ئادەم بولغاچقا خارەزىم شاھ جالالىدىننىڭ غەزەپ يالقۇنىدىن قېچىپ قۇتۇلدى. ئوغلى رۇقىنىدىن خوجا (تەخمىنەن 1235 - يىلىدىن 1252 - يىلىغا قەدەر ھوقۇق تۇتقان) دەل ۋاقتىدا موڭغۇل دالاسىغا بېرىپ ئوگداي خاننى زىيارەت قىلدى (1235 - يىلى). كېيىنچە قۇتبىدىنمۇ (تەخمىنەن 1252 - يىلىدىن 1258 - يىلىغىچە ھوقۇق تۇتقان) زىيارەتكە كەلدى ۋە جۇڭگودىكى موڭغۇل قوشۇنلىرى ئىچىدە ئىشلەپ، ئاخىرىدا موڭگىخان تەرىپىدىن كىرماننىڭ پادىشاھلىقىغا قويۇلدى. مۇشۇنىڭغا ئوخشايدىغىنى، شىرازدىكى سالخۇر خانلىقىدىكى ئابابەكرى (1231 - يىلىدىن 1250 - يىلىغىچە ھوقۇق تۇتقان) مۇ ئوگداي خانغا ۋە كېيىنكى قاغانلارغا خوشامەت قىلىپ، ئۆزلىرىنىڭ خانلىق ئورنىنى ساقلاپ قالدى.

§ 3 . ھىلاكۇننىڭ ھۆكۈمرانلىقى : ئاسساسىدا -

لارنىڭ يوقىتىلىشى، باغدادنىڭ بويسۇنۇش -

دۇرۇلۇشى ۋە خەلىپىلىكنىڭ

ھالاك بولۇشى

موڭغۇللار پېرسىيە بويسۇندۇرۇلۇپ يىگىرمە يىلىدىن كېيىن

شۇ كەمگىچە ساقلىنىپ كەلگەن ۋاقىتلىق تۈزۈمگە خاتىمە بېرىش قارارىغا كەلدى. بۇ تۈزۈم ئىككى مەنبەچىلىك تۈزۈم ئىدى، يەنى ئازاران بىلەن مۇھاندا نوقۇل ھەربىي ھۆكۈمرانلىق، خۇراسان بىلەن ئىراق — ئەجەمدە باج يىغىدىغان مەمۇرىي ئورگان بولۇپ، ئەمەلىيەتتە بۇ ئىككى خىل تۈزۈمنىڭ ئورنىغا بىرلىككە كەلگەن رەسمىي بىر ھاكىمىيەتنى قۇرۇپ چىقىش لازىم ئىدى. شۇڭا، 1251 - يىلى چاقىرىلغان قۇرۇلتايدا موڭغۇل ئىراندىكى بېقىندى ئەللەرنى ئىسمى ھىلاكۇغا بېرىشنى بېكىتتى. ھىلاكۇ موڭغۇلدىن پېرسىيەدە مەۋجۇت بولۇپ تۇرغان ئىككى دىنىي ھاكىمىيەتنى، يەنى مازانداراندىكى ئىسمائىلىيە مەزھىپى (مۇرائىلار) قۇرغان خانلىق بىلەن باغداتتىكى ئابباسىيلار خەلىپىلىكىنى يوقىتىش، ئۇنىڭدىن كېيىن سۈرىيەنى بويسۇندۇرۇش ۋەزىپىسىنى تاپشۇرۇۋالدى. ئۇنىڭغا: «سەن چىڭگىزخاننىڭ ئۆرپ - ئادىتىنى ۋە قانۇنىنى ئامۇ دەرياسىنىڭ قىرغىقىدىن تارتىپ مىسىرنىڭ ئۈچتىن بىرىگىچە تىكلە، كىمدە - كىم سېنىڭ بۇيرۇقۇڭغا ماقۇل بولسا ئۇنىڭغا مېھرىبانلىق بىلەن مۇئامىلە قىل؛ كىمدە - كىم ساڭا بويسۇنمىسا ئۇنى ھاقارەت كىردىڭغا غەرق قىل» دەپ تاپىلاندى.

ھىلاكۇ موڭغۇل دالاسىدىن يولغا چىقىپ، ئەڭ قىسقا ئارىلىقنى تاللىدى. ئالمىلىق بىلەن سەمەرقەنت ئارقىلىق 1256 - يىلى 1 - ئاينىڭ 2 - كۈنى ئامۇ دەرياسىدىن ئۆتتى. دەريانىڭ پېرسىيە تەرەپتىكى قىرغىقىدا يېڭى بېقىندى ئەللەرنىڭ ۋەكىللىرى: ھىراتتىكى «مەلىك» شەمشىدىن كىرىت ۋە پارستىكى ئانا بەگ، سالخور خانلىقىنىڭ پادىشاھى ئابابەكرى، كىچىك ئاسىيادىكى سالجۇق پادىشاھلاردىن كەيكاوۋس I بىلەن قىلىچ ئارىسلان IV ئۇنى قارشى ئالدى. موڭغۇل بىلەن بەرگەن پىلان بويىچە، ئۇ ئالدى بىلەن ئىسمائىلىيە مەزھىپى ياكى ئاساسىنلارنىڭ مازانداران، مىمۇندىز ۋە ئالامۇتتىكى بازىلىرىغا

ھۇجۇم قىلدى. ئىسمائىلىيە مەزھىپىنىڭ باش ئېپىسكوپى رۇقىندىن گورشا مىمۇندىزدا ھىلاكۇنىڭ قورشاۋىغا چۈشۈپ قالدى ۋە 1256 - يىلى 11 - ئاينىڭ 19 - كۈنى تەسلىم بولدى. ھىلاكۇ ئۇنى موڭكخاننىڭ قېشىغا يولغا سالغان بولسىمۇ، لېكىن ئۇ ئارا يولدا ئۆلتۈرۈلدى. ئالامۇتنى مۇھاپىزەت قىلغانلار 12 - ئاينىڭ 20 - كۈنى تەسلىم بولدى. 12 - ئەسىردە سالجۇق خانلىقىدىكى سۇلتانلارنىڭ ھەممە تىرىشچانلىقلارنى كۆرسەتكىنىگە قارىماي، سۇلتانلىق دۆلەت ۋە خەلىپىلىكىنى زىلزىلىگە كەلتۈرگەن قورقۇنچلۇق بۇ مەزھەپ ئاخىرىدا پاكىكامز يوقىتىلدى. ئۇ پۈتكۈل ئاسىيا قىتئەسىدە ئىسلام دىنىنىڭ جاسارىتىنى سۈندۈرگەن ۋە ئۇنىڭ پارچىلىنىشىنى بارلىققا كەلتۈرگەن سەۋەبلەرنىڭ بىرى ئىدى. موڭغۇللار ئۇنى يەر بىلەن يەكسان قىلىپ شۇ چاغدىكى جەمئىيەت ئامانلىقى ۋە مەدەنىي ھايات ئۈچۈن غايەت زور تۆھپە ياراتتى.

ھىلاكۇ ئارقىدىنلا باغداتتىكى ئابباسىيلار خەلىپىلىكىنىڭ خەلىپىسىگە سۈننىي مەزھىپىدىكى ئىسلام دىنىنىڭ داھىيىسى ۋە ئىراق — ئەرەبىيەدىكى كىچىك خانلىقنىڭ خوجايىنىغا ھۇجۇم قىلدى.

شۇ چاغدا ھاكىمىيەت ئۈستىدە تۇرۇۋاتقان خەلىپە مۇستەسىم (1242 - يىلىدىن 1258 - يىلىغىچە تەختتە ئولتۇرغان) قابىلىيەتسىز ئادەم بولغاچقا، ئۇ ئۆزىنىڭ ئەجدادلىرى ئۇزۇن زامانلاردىن بۇيان ئىراندا داۋاملىشىپ كەلگەن خىلمۇخىل زومىگەرلىككە، يەنى بوي خانلىقىغا، سالجۇقلارغا، خارەزىملىكلەرگە ۋە ئۇنىڭدىن كېيىنكى موڭغۇللارغا تاقابىل تۇرغانغا ئوخشاش، ئەمدىكى موڭغۇللار ئېلىپ كەتكەن بالا - قازغىمۇ قۇۋۇلۇق - شۇملۇق قىلىپ تاقابىل تۇرغىلى بولىدۇ، دەپ ئويلاپ قالدى. ناۋادا شۇ چاغدىكى يۇرت خوجايىنلىرى قاتتىق پوزىتسىيە تۇتقان بولسا، خەلىپىلىك ئۆزىنىڭ

ئەتراپىدا 10 - ئەسىردە قۇرۇلغان بوي خانىدانلىقىدىكى  
«ئەسىرلەشمە» لەر بىلەن 11 - ئەسىردە قۇرۇلغان سالجۇق  
سۇلتانلىرىنىڭ تۇرۇۋېرىشىگە يول قويغان، ئۆزىمۇ دىنىي ۋەزىپە  
ئىچىگە ۋاقىتلىق چېكىنىپ، قۇيرۇقنى قۇم بېسىۋاتقان بۇ  
ھۆكۈمرانلىقنىڭ زەئىپلىشىشىنى كۈتۈپ تۇرغان بولاتتى. پۇرسەت  
پېتىپ كەلگەندە، خەلىپە دەرھال باش كۆتۈرۈپ چىقىپ، ئۇلار  
ئارىسىدىكى جېدەل - ماجىرالارنى بىر ياقلىق قىلغان ۋە ئۇلارغا  
ئۆزى خالىغان پەيتتە ئەجەللىك زەربە بەرگەن بولاتتى. خەلىپە  
مۇقەددەسلىككە ياتىدىغان مۇشۇ كۈچ - قۇدرەتكە تايىنىپ، داۋاملىق  
مەۋجۇت بولۇپ تۇرالايتتى، بىر كۈن ياكى يۈز يىل يۇرت ئىگىسى  
بولغاندىن كېيىن، ئۆزىدىكى ئەبەدىلىككە يوقالماستىن ھېس  
قىلاتتى ياكى ھېچبولمىغاندا شۇنىڭغا ئىشىنەتتى. لېكىن، پايانسىز  
زېمىندىكى ئىمپېرىيە، چىڭگىزخان جەمەتى تەڭرىنىڭ ئەمرى  
بويىچە ئىش قىلىۋاتىمىز دەپ تونغاچقا، ئۇلار كۆز ئالدىدىكى  
ھەرقانداق قارشىلىققا يول قويمىتتى. ھىلاكۇ بىلەن  
خەلىپەنىڭ بىر - بىرىگە يوللىغان مەكتۇپلىرى، مەسىلەن،  
رەشىد دىنىنىڭ توپلىغانلىرى ئەڭ مۇھىم تارىخىي ھۆججەتلەر  
ئىدى. قاغان ئاپتاسىيلار خەلىپىلىكىدە ئۆتكەن 36 خەلىپىنىڭ  
ۋارىسىدىن بۇرۇنقى چاغلاردا باغداد ئىلگىرى - كېيىن بولۇپ بوي  
خاندانلىقىدىكى «شاھىنشاه» لارغا ۋە سالجۇق سۇلتانلىرىغا  
ئۆتۈنگەن ئەركىن ھاكىمىيەتنى تاپشۇرۇپ بېرىشنى تەلەپ قىلدى.  
«سەلەر موڭغۇل قوشۇنلىرىنىڭ چىڭگىزخاندىن تارتىپ پۈتۈن  
دۇنياغا قانداق تەقدىر ئاتا قىلغانلىقىنى بىلىپ قويۇڭلار. مەڭگۈلۈك  
تەڭرىنىڭ ياردىمىدىن، خارەزىمنىڭ شاھلىرى، سالجۇق  
سۇلتانلىقىنىڭ سۇلتانلىرى، دىلىم دۆلىتىنىڭ بەگزادىلىرى ۋە  
باشقا ئەللەرنىڭ ئاتا بەگلىرى قانچىلىك يامان كۈنلەرگە قالدى!  
ھالبۇكى، باغداد ئەزەلدىنلا ھەرقانداق بىرەر قەبىلىگە ئۆزىنىڭ  
دەرۋازىسىنى تاقىۋالغان ئەمەس، ئۇلارنىڭ ھەممىسى شۇ يەردە

ئۆزىنىڭ ھۆكۈمرانلىقىنى ئورناتقان. بىز شۇنچە قۇدرەتلىك قوشۇنغا ۋە ئىقتىدارغا ئىگە تۇرۇپ، بۇ شەھەرگە كىرەيلى دېگەندە سىلەر بىزنى چەكلىيەلمەيسىلەر؟ ئېھتىيات قىلىڭلار! سىلەر چىڭگىزخان قوشۇنلىرىنىڭ تۇغى بىلەن جەڭ قىلىسىلەر!» دېيىلدى.

خەلىپە چىڭگىزخان جەمەتىنىڭ بۇ جىددىي ئاگاھلاندۇرۇشىنى قوبۇل قىلمىدى. ئۇ ئۆز ئاتا - بوۋىلىرى پېرسىيەدىكى ئەڭ ئاخىرقى سالجۇق سۇلتانلىرىنىڭ قولىدىن تارتىۋالغان ئابباسىيلار خەلىپىلىكىگە تەئەللۇق ئەركىن زېمىننى قولىدىن چىقىرىۋېتىشنى خالىمىدى. ئۆزىنى مۇسۇلمانلاردىكى «ۋاتكان»، دۇنياۋى دىنىي داھىي چاغلاپ تۇرۇپ چىڭگىزخاننىڭ دۇنياۋى ئىمپېرىيىسى بىلەن قارشىلاشتى. «ھاكىمىيەتكە قەدەم قويغان گۆدەكلەر ئون كۈنلۈك راھەت - پاراغەتتىن خۇددى يوقىتىپ ئۆزىنىڭ پۈتۈن دۇنيادىن ھالقىپ كەتتىم دەپ قارايدۇ. سىلەرمۇ بىلىمەيسىلەر، ئاللاغا سەجدە قىلغۇچى ھەممەيلىن، مەشرىقتىن مەغربىچە، شاھتىن گاداىغىچە ئوخشاشلا مۇشۇ پادىشاھلىقنىڭ قۇللىرى، مەن ئۆزۈمنىڭ بۇيرۇقىغا تايىنىپ ئۇلارنىڭ بېشىنى بىر يەرگە يىغالايمەن.» تەھدىت كارغا يارىمىدى. سۈرىيە بىلەن مىسىردىكى ئايۇبىيلار خانلىقىغا قاراشلىق ھەرقايسى سۇلتانلىقلار موڭغۇل قوشۇنلىرىنىڭ يېقىنلاپ كېلىۋاتقانلىقىدىن ۋەھىمىگە چۈشتى، ئۇلار مىدىرلاشقىمۇ جۈرئەت قىلالىمىدى. ھىلاكۇ ۋە ئۇنىڭ شامان دىنىغا، بۇددا دىنىغا، نىستۇرى دىنىغا ئېتىقاد قىلىدىغان سەركەردىلىرى خەلىپىنىڭ ئۇلارغا قارشى تۇرۇپ مۇسۇلمانلارنىڭ ئالدىن كۆرەلمىكىنى پەش قىلغانلىقىدىن غەزەپلەندى.

موڭغۇل قوشۇنلىرى باغدادقا بولغان ھۇجۇمنى 1257 - يىلى 11 - ئايدا باشلىدى. بەيجۇننىڭ قوشۇنى موسىلى يولى ئارقىلىق تىگرىس دەرياسىنىڭ غەربىي قىرغىقىنى بويلاپ باغدادنىڭ ئارقىسىغا كەلدى. ھىلاكۇنىڭ ياراملىق سەركەردىسى نايمانلىق كىت بۇقا

(نستۇرى مۇرتى) سول قانات قوشۇنى باشلاپ لورستان يولى ئارقىلىق ئابباسىيلار خەلىپىلىكىنىڭ پايتەختىگە قاراپ ئاتلاندى. ھىلاكۇ ئۆزى باشلىغان قوشۇن ھامادىدىن چىقىپ كىرمانشا بىلەن خولۋان ئارقىلىق تىگرس دەرياسىغا يېتىپ باردى. موڭغۇل قوشۇنلىرى 1258 - يىلى 1 - ئاينىڭ 18 - كۈنى بىر يەرگە جەم بولدى. ھىلاكۇ قارارگاھىنى باغدادنىڭ شەرقىي تەرىپىگە ئورناتتى. خەلىپىنىڭ ئادەم سانى كۆپ بولمىغان قوشۇنى قورشاۋنى بۆسۈپ ئۆتۈشكە ئۇرۇنغان بولسىمۇ، يەنىلا مەغلۇپ بولدى (1 - ئاينىڭ 17 - كۈنى)، 1 - ئاينىڭ 22 - كۈنى موڭغۇل سەركەردىلىرى بەيجۇ، بۇقا تېمۇر، سوغۇنچاق باغدادنىڭ تىگرس دەرياسىنىڭ غەربىي قىرغىقىدىكى شەھەر رايونىنى ئىشغال قىلدى. ھىلاكۇ بىلەن كىت بۇقا دەريانىڭ شەرقىي قىرغىقىنى بويلاپ داۋاملىق ئىلگىرىلىدى. خەلىپە موڭغۇللارنىڭ ھۇجۇمىنى پەسكويغا چۈشۈرۈش ئۈچۈن شىئە مەزھىپىدىن بولغان تەقۋادار ۋەزىرنى ياكى مۇنداقچە ئېيتقاندا تەسلىم بولۇش كويىدا يۈرگەن بىر ئادەمنى نىستۇرى دىنىنىڭ باش ئېپىسكوپى ماچىكا بىلەن بىللە كېلىشىم قىلىشقا ئەۋەتتى، لېكىن ئۇ كېچىككەندى. شىددەتلىك ھۇجۇمنىڭ ئاقىۋىتىدە موڭغۇللار مۇداپىئە ئىستىھكاملىرىنىڭ شەرقىي تەرىپىنى پۈتۈنلەي قولغا ئالدى (2 - ئاينىڭ 5 - ، 6 - كۈنلىرى). شەھەرنى مۇداپىئە قىلىۋاتقانلارغا تەسلىم بولۇشتىن باشقا يول قالمايدى. ئۇلار قېچىپ كەتمەكچى بولغاندا، موڭغۇللار ئۇلارنى قوغلاپ كەينىگە ياندۇردى ۋە ھەرقايسى قىسىملارغا بۆلۈپ بېرىپ قىرغىن قىلدى. خەلىپە 2 - ئاينىڭ 10 - كۈنى شەھەردىن چىقىپ ھىلاكۇغا تەسلىم بولدى. ھىلاكۇ ئۇنىڭغا شەھەر ئاھالىسىنى شەھەر سىرتىغا چىقىپ قورال تاپشۇرۇشقا بۇيرۇق قىلىشنى تاپىلىدى. «قورالسىزلاندۇرۇلغان ئاھالە توپ - توپ بولۇپ يېتىپ كەلگەندىن كېيىن، موڭغۇللار ئۇلارنى بىردەمدىلا قىرغىن قىلىپ تۈگەتتى.» بۇيرۇققا

بويۇنمىغانلارنى موڭغۇللار شەھەرگە كىرگەندىن كېيىن يىغىپ تۇرۇپ ئۆلتۈردى ۋە ئارقىدىن شەھەرگە ئوت قويۇۋەتتى (2 - ئاينىڭ 13 - كۈنى). بۇلاڭ - تالاڭ ئون يەتتە كۈن داۋاملاشتى. 90 مىڭدىن ئارتۇق ئادەم جېنىدىن ئايرىلدى. خەلىپە دۆلەت خەزىنىسىنى ۋە ئالتۇن - كۈمۈشلەرنى تاپشۇرغاندىن كېيىن، موڭغۇللار ئۇنى سالاھىيىتىنى كۆزدە تۇتۇپ قان ئاققۇزماسلىق ئۇسۇلى بىلەن بىر تەرەپ قىلماقچى بولدى، يەنى ئۇنى تاغارغا سېلىپ، ئاتقا دەسىتمىپ ئۆلتۈردى (2 - ئاينىڭ 20 - كۈنى ئەتراپىدا). «شەھەرنىڭ مۇتلەق كۆپ قىسمى ئوت يالقۇنلىرى ئىچىدە قالدى. جامىئە مەسچىت ۋە ئابباسىيلار خەلىپىلىكىنىڭ مەقبەرىلىرى ۋەيران قىلىندى.»

#### § 4 . ھىلاكۇنىڭ خرىستىئان دىنىغا بولغان كۆڭلى

شەرقتىكى خرىستىئان مۇرىتلىرى موڭغۇللارنىڭ باغدانى ئالغانلىقىنى خۇدانىڭ ھىممىتىدىن كەلگەن ئۈچ ئېلىش، دەپ قارىدى. دېمىسىمۇ، نىستۇرى دىنىنىڭ موڭغۇللار ئىچىدىكى مۇرىتلىرى، مەسىلەن، نايمانلىق كىت بۇقا (خاچىندىكى ئەرمىنىيە - گىرۇزىيە بەگزادىسى ھاسان بىرۇچىنىڭ قوماندانلىقىدىكى گىرۇزىيەلىك ياللانما ئەسكەرلەر) باغدانى تالان - تاراج قىلغاندا ئاھالە ئىچىدىكى خرىستىئانلارنى قەستەن ھالدا قويۇۋەتتى. ئەرمىنىيەلىك تارىخشۇناس كراكۇس دې كەنزىك بۇ ھەقتە: «باغداد ئېلىنغاندا ھىلاكۇنىڭ ئايالى، نىستۇرى دىنىدىكى توغىس خاتۇن نىستۇرى مۇرىتلىرىنى ياكى خرىستىئان دىنىنىڭ باشقا مەزھىپىدىكى مۇرىتلارنى قوغداپ قالدى. ھىلاكۇدىن ئۇلارنىڭ ھاياتىنىڭ بىخەتەر بولۇشىنى تەلەپ قىلدى. ھىلاكۇ

ئۇلارنى كەچۈرۈم قىلدى. ئۇلارنىڭ مال - مۈلكىگە تەگمىدى» دەپ يازدى. ۋارتان بۇ پاكىتنى دەلىللەپ، باغداد ئىشغال قىلىنغاندا شەھەردىكى خرىستىئان مۇرىتلىرىنىڭ نىستورى مەزھىپىدىكى باش ئېپىسكوپ ماچكانىڭ تاپشۇرۇقىغا بىنائەن مەلۇم بىر چېركاۋغا كىرىۋېلىپ پاناھلانغانلىقىنى، موڭغۇللارنىڭ بۇ بىناغا دەخلى - تەرۇز قىلمىغانلىقىنى ۋە ئۇ يەردىكى مۇرىتلار بىلەنمۇ كارى بولمىغانلىقىنى تىلغا ئالدى. ھىلاكو ھەتتا خەلىپىنىڭ سارايلىرىدىن بىرنى، يەنى مۇئاۋىن ۋەزىرنىڭ يامۇلىنى باش ئېپىسكوپ ماچكانىڭ ئىشلىتىشىگە بەردى.

ئەرمىنىيەلىك تارىخشۇناس كراكۇس دې كەزىك شەرقتىكى بۇ خرىستىئان مۇرىتلىرىنىڭ باغداد ئېلىنغان چاغدا غالىبلارچە خۇشال بولغانلىقىنى سۆزلەپ كېلىپ: «515 - يىلى ئىلگىرى قۇرۇلغان بۇ شەھەر ئۆزىنىڭ ئىمپېرىيەلىك ئورنىنى ئىزچىل ھالدا ساقلاپ كەلگەن، خۇددى قارنى توپمايدىغان پارازىت قۇرتتەك پۈتۈن دۇنيانى يالماپ بولغانىدى. ئەمدىلىكتە ئۇ بۇرۇن تارتىۋالغان نەرسىلەرنىڭ ھەممىسىنى قايتۇردى. ئۇ جازاغا تارتىلىپ يېگەنلىرى بۇرىندىن بۇلاق بولدى. ئۇنىڭ تۇرغان - پۈتكىنى جىنايى قىلىش بىلەن لىق تولغانىدى. مۇسۇلمانلارنىڭ زالىملىقى ساق 647 يىل داۋاملاشقانىدى» دەپ خاتىرىلىدى.

نىستورى مۇرىتلىرى، ياگۇ مەزھىپى ۋە ئەرمەن مەزھىپىدىكى مۇرىتلارنىڭ نەزىرىدىكى موڭغۇللار ئېزىلگۈچى خرىستىئان مۇرىتلىرىنىڭ ئىنتىقامىنى ئېلىپ بەرگۈچىلەر ئىدى، ئۇلار ئىنسانىيەتنى قۇتقۇزۇش، ئىسلام دىنىنى ئاغدۇرۇش، ئۇنى تۈپتىن تەۋرىتىش مەقسىتىدە قۇملۇقنىڭ ئىچكىرىسىدىن يېتىپ كەلگەن پەرىشتىلەرگە ئوخشايتتى. كىمدۇر بىرلىرى 7 - ئەسىردە تىگرس دەريا ۋادىسىدىكى سىلۇسىيا ياكى بېيىت ئاتادىن يولغا چىققان ئادەتتىكى مىسسىئونېرلار ئۇيغۇر ئېلى بىلەن موڭغۇل دالاسىدىكى جەزىرىگە تىكىپ قويغان «ئىنجىل» نىڭ ئۇرۇقلىرى ھامان بىر



كۈنى ھوسۇل بېرىدۇ دېمىگەنمىدى؟  
ھىلاكۇنىڭ ئۆز ئەتراپىدىكى خرىستىئان مۇرىتلىرىغا  
مۇشۇنداق ياخشى مۇئامىلە قىلىشى، ئاساسىي جەھەتتىن بۇ خاننىڭ  
ئايالى توغرىسى خاتۇننىڭ تەسىرى بىلەن بولدى. كېرەي  
قەبىلىسىدىن چىققان بۇ مەلىكە بۇ قەبىلىدىكى ئەڭ ئاخىرقى بەگزادە  
«ۋاڭخان» توغراۋۇلنىڭ قېرىنداش جىيەن قىزى ئىدى. موڭغۇلخان  
ئۇنىڭ ئەقىل - پاراسىتىدىن قايىل بولۇپ، ھىلاكۇغا ھۆكۈمەت  
ئىشلىرىدا كۆپرەك ئۇنىڭ تەكلىپلىرىگە قۇلاق سېلىشنى  
تاپىلىغانىدى. رەشىدىدىن مۇنداق يازىدۇ: «كېرەي  
قەبىلىسىدىكىلەر ناھايىتى بۇرۇنلا نىستۇرى دىنىغا ئېتىقاد قىلغان  
بولغاچقا، توغرىسى خاتۇن خرىستىئان مۇرىتلىرىنى چىن دىلى بىلەن  
ئۆزىنىڭ ھامىيلىقىغا ئالدى، ئۇنىڭ بىر پۈتۈن ئۆمرىدە خرىستىئان  
مۇرىتلىرى كۈنساپىن گۈللىنىدىغان ئورۇنغا ئىگە بولدى. ھىلاكۇ  
مۇشۇ مەلىكىنىڭ كۆڭلىنى دەپ خرىستىئان مۇرىتلىرىغا تولسۇمۇ  
ياخشى ئىشلارنى قىلىپ بەردى ۋە ئۇلارغا ئېتىبار بېرىدىغانلىقىنى  
بىلدۈردى. ھەتتا مەلىكە ئىچىدە ھەر كۈنى بىرنەچچە چېركاۋ  
سېلىنىدىغان ھالەت بارلىققا كەلدى. توغرىسى خاتۇننىڭ چېدىرى  
ئالدىغا كىچىك بىر چېركاۋ تىكلەندى ۋە ئۇنىڭ ئىچىدىن قوڭغۇراق  
ئاۋازى ئاڭلىنىپ تۇرىدىغان بولدى». ئەرمىنىيەلىك مىسسىئونېر  
ۋارتان بۇلارنى ئىسپاتلاپ: «پېرسىيەدىكى موڭغۇللار ھارۋا  
ئۈستىگىمۇ چېركاۋ شەكىللىك چېدىرلارنى ياسىدى. ياغاچ  
قوڭغۇراقنىڭ ئاۋازى مۇرىتلارنى ئىبادەتكە چاقىرىپ تۇراتتى. ھەر  
كۈنلۈك ئىبادەتنى پوپلار بىلەن كاھىنلار رىياسەتچىلىك قىلىپ  
باشقۇراتتى. ھەرقايسى خرىستىئان ئەللىرىدىن كەلگەن دىنىي  
خادىملار بۇ يەردە بەھۇزۇر تۇرمۇش كەچۈرەتتى. ئۇلار بۇ يەرگە  
تىنچلىقنى دەپ كېلەتتى ۋە ئۇنىڭغا ئىگە بولالايتتى، قايتىدىغان  
چاغدا قۇرۇق قول قايتمايتتى» دەپ يازدى. توغرىسى خاتۇننىڭ جىيەن  
قىزى توغرىسى خاتۇنمۇ ھىلاكۇنىڭ ئايالى ئىدى. ئومۇمىي نىستۇرى

مەزھىپىدىكى خرىستىئان مۇرىتلىرىغا ئىخلاس بىلەن خىزمەت قىلدى. ئۇنىڭ زىلزىلىسىدە رۇسسىيە ئىمپېراتورىنىڭ ئوغلى ئاتا - بوۋىسىدىن قالغان ھېسسىياتقا تايىنىپلا مۇئامىلە قىلمىدى. راھىب ۋارتاننىڭ بىزگە دەپ بەرگىنىگە ئاساسلانغاندا، «توغىس خاتۇن خرىستىئان دىنىنىڭ گۈللىنىشىنى ئارزۇ قىلاتتى. شۇڭا ئۇ قولغا كەلتۈرگەن مۇۋەپپەقىيەتلەرنى توغىس خاتۇنغا مەنسۇپ دېيىشكە بولاتتى».

ھىلاكۇ ئۆزىنىڭ بۇددا مۇخلىسى بولغىنىغا قارىماي توغىس خاتۇننىڭ ھېسسىياتىنى قوللىدى. ۋارتان بايان قىلغان تۆۋەندىكى قۇرلار بۇنىڭ دەلىلى ئىدى. ئەرمىيىلىك بۇ راھىب مۇنداق يازدى: «1264 - يىلى ئېل خان ھىلاكۇ بىزنى ئۆزىنىڭ ھۇزۇرىغا تەكلىپ قىلدى. مەن ۋادابىد (ۋاتىكاننىڭ ئەمەلدارى)، سارگىس بىلەن كىرىكور ۋە تىبلىستىن كەلگەن پوپ ئاۋاك بىرلىكتە باردۇق. بىزنىڭ بۇ قۇدرەتلىك پادىشاھنىڭ تۇرۇشلۇق جايىغا كەلگەن ۋاقتىمىز دەل تاتارلارنىڭ يىل بېشى، يەنى 7 - ئايلار بولۇپ، قۇرۇلتاي چاقىرىلغان كۈنلەرگە توغرا كەلدى. بىز باشلاپ ماڭغانلارنىڭ كەينىدىن مېڭىپ ھىلاكۇنىڭ ئالدىغا كەلگىنىمىزدە ئۇ بىزنىڭ تاتارلارنىڭ ئادىتى بويىچە تىزلىنىپ باش ئۇرۇشىمىزغا يول - يېمىدى. ئۇ خرىستىئان مۇرىتلىرىنىڭ پەقەت خۇدا ئالدىدىلا تىزلىنىدىغانلىقىنى بىلەتتى. ئۇلار بىزگە بەخت - سائادەت تىلەش ھارمىقى تۇتتى. ئاندىن ئۇنى يەنە بىزنىڭ قولىمىزدىن قوبۇل قىلىپ ئالدى. ھىلاكۇ ماڭا مەن سېنى مېنى تونۇپ قويسۇن ۋە ماڭا سەمىمىيلىك بىلەن دۇئا قىلسۇن دەپ چاقىردىم دېدى. ئۇ بىزنى ئولتۇرۇشقا بۇيرۇپ، بىز بىلەن بىرلىكتە پەرۋەردىگار ھەققىدىكى ناخشىنى ئېيتتى. گىرۇزىيەلىكلەر دۇئا - تىلاۋەت قىلدى. سۈرىيەلىكلەر ۋە گىرېتسىيەلىكلەرمۇ شۇنداق قىلدى. ئېل خان

ھىلاكۇ ماڭا: «بۇ راھىبلار دۇنيانىڭ ھەرقايسى جايلىرىدىن  
 كەلگەن، ئۇلارنىڭ مەقسىتى مېنى زىيارەت قىلىش ھەمدە ماڭا  
 بەخت تىلەشتىن ئىبارەت. بۇ خۇدانىڭ مېنى بەكرەك ياخشى  
 كۆرىدىغانلىقىنىڭ ئىسپاتى، دەدى. مەلۇم بىر كۈنى ھىلاكۇ  
 ۋارتاننىڭ ئالدىدا ئۆزىنىڭ ئانىسى، نىستۇرى مۇرىتى سۆيۈگ  
 خاتۇنىنى ئەسلەپ قالغان. ئۇ «مۇلازىملارنى ئوردىدىن چىقىپ  
 كېتىشكە بۇيرۇدى. ئىككىسىمۇ يالغۇز قالدۇق. ماڭا ھاياتىدىكى  
 ئىشلارنى بىر - بىرلەپ سۆزلەپ بەردى. > ئۆزىنىڭ بالىلىق  
 دەۋرىنى ۋە خرىستىئان دىنىغا ئېتىقاد قىلىدىغان  
 ئانىسىنى تىلغا ئالدى. ھىلاكۇ ئەزەلدىن تارتىپلا خرىستىئان  
 دىنىغا ئېتىقاد قىلىمىغان. ئۇنىڭ بۇددىست ئىكەنلىكى بىزگە  
 مەلۇم، ئۇنىڭ ئۈستىگە تېخى مايتىرى بۇددىغا چوقۇنىدىغانلاردىن  
 ئىدى. لېكىن، ئۇنىڭ ئىراندىكى خانلىقىدا بۇددىستلار يوق ئىدى.  
 ئەكسىچە خرىستىئان دىنىنىڭ نۇرغۇن مۇرىتلىرى، ئالايلۇق  
 نىستۇرى مەزھىپىدىكىلەر، ياگۇ مەزھىپىدىكىلەر، ئەرمەنىيە  
 مەزھىپىدىكىلەر، گرۇزىيە مەزھىپىدىكىلەر بار ئىدى. ئەلۋەتتە،  
 ئۆزى بىلەن بىر دىندىكىلەر بولمىغان ئەھۋالدا، ئۇ ئانىسى ۋە ئايالى  
 بىلەن ئوخشاش دىندىكىلەرگە پەۋقۇلئاددە مۇئامىلە قىلدى. ئۇ  
 راھىب ۋارتان بىلەن سۆھبەتلىشىش جەريانىدا، ئۆزىنىڭ  
 خرىستىئان دىنىغا بولغان كۆڭلىنى ئىزھار قىلدى. ئۇنىڭدىكى بۇ  
 خىل ھېسسىيات ئۇنىڭ بىر تۇغقان نەۋرە ئاكا - ئۇكىلىرى  
 رۇسىيەنىڭ جەنۇبى بىلەن تۈركىستاندا (قىپچاق خانلىقى بىلەن  
 چاغاتاي خانلىقىدا) چىڭگىزخان جەمەتىنىڭ بەگزادىلىرى ئىچىگە  
 ئاداۋەت ئۇرۇقىنى چاچقان چاغدىن باشلانغانىدى. شۇڭا، ئۇ  
 ۋارتانغا: «بىز خرىستىئان دىنىنى ياخشى كۆرىمىز، لېكىن مېنىڭ  
 ئۇرۇق - تۇغقانلىرىم مۇسۇلمانلار بىلەنلا

بولۇپ كەتتى» دېدى.

## § 5. ھىلاكۇننىڭ سۈرىيەگە قىلغان يۈرۈشى

باغدادنى ئىشغال قىلغاندىن ۋە ئابباسىيلار خەلىپىلىكىنى يوقاتقاندىن كېيىن، ھىلاكۇ ھامادان يولىدىن شىمالغا قاراپ ئەزەربەيجانغا ماڭدى. ئۇ ئۆزىدىن ئىلگىرى پېرسىيەگە ھۆكۈمرانلىق قىلغان شورماقان بىلەن بەيجۇنى دوراپ، خانىدانلىقنىڭ چوڭ قارارگاھىنى بۇ ئۆلكىنىڭ شىمالىغا ئورناتتى. ئەزەربەيجاننىڭ شەھەرلىرىدىن تەبرىز بىلەن ماراگا پايتەخت قىلىشقا لايىق بولسىمۇ، لېكىن كۆچمەن چارۋىچىلىققا كۆنۈپ قالغان بۇ خانلىق كۆپ ھاللاردا شەھەر ئەتراپىدا تۇرۇشقا ئادەتلەنگەنىدى. ھىلاكۇ ئۆزىگە چىرايلىق كۆرۈنگەن ئۇرمىيا كۆلى رايونىدا بىرنەچچە جايغا ساراي سالغۇزدى. «ماراگادىكى شىمالىي تاغدا بىر رەسەتخانا، ئالاتاغدا بىر ئوردا، خوي شەھىرىدە بۇتقا چوقۇنىدىغان بىر قانچە ئىبادەتخانا قەد كۆتۈردى». باغدادتا قولغا چۈشۈرگەن غەنىمەتلەرنى كۆلنىڭ ئوتتۇرىسىدىكى ئارالغا سېلىنغان داچىدىكى خەزىنىگە جايلاشتۇردى. موھان ۋە ئاراندىن ئىبارەت ئىككى تۈزلەڭلىك بىر چاغلاردا شورماقان بىلەن بەيجۇ قىشلىق تۇرالغۇ جاي قىلغاندەك، ھىلاكۇ ۋە ئۇنىڭ ۋارىسلىرىنىڭ جەڭ ئاتلىرىنى باقىدىغان يايلاققا ئايلاندى. ياز پەسلى يېتىپ كەلگەندە، ھىلاكۇ خانلىقىدىكى بەگزادىلەر شىمالدىكى ئارات تاغلىرىنىڭ تارمىقى بولغان ئالاتاغنىڭ ئېتىكىدە تۇرىدىغان بولدى. باغدادنىڭ ئېلىنىشى مۇسۇلمانلار دۇنياسىنى ۋەھىمە ئىچىدە قالدۇردى. مۇسۇلدىكى يېشى 80 دىن ئاشقان قېرى ئاتا بەگ بەدىردىن لولو (1233 - يىلىدىن 1259 - يىلىغىچە تەختتە ئولتۇرغان) باغدادتىكى ۋەزىرلەرنىڭ كالىسىنى ئۆزى تۇرۇشلۇق

شەھەرنىڭ سېپىلىغا ئېسىش توغرىسىدىكى بۇيرۇقنى  
ناپشۇرۇۋالغاندىن كېيىن مۇنداق قىلمىشنىڭ تەسكە چۈشىدىغانلىقىنى  
ئويلاپ، ھىلاكۈنى زىيارەت قىلىش ئۈچۈن ئۇنىڭ ماراگادىكى  
قارارگاھىغا باردى. ئارقىدىنلا خارستىكى ئانا بەگ ئابابەكرى  
باغدادنىڭ ئىشغال قىلىنغانلىقىنى تەبرىكلەش ئۈچۈن ئوغلى  
سەئىدى خانىلىقنىڭ ئالدىغا ئەۋەتتى. كىچىك ئاسىيادىكى  
سالجۇقلارنىڭ سۇلتانى، ئۆزئارا خانلىق تەختىنى تالىشىپ يۈرگەن  
ئىككى ئاكا - ئۇكا، يەنى كايكاۋۇس II بىلەن قىلىچ ئارىسلان  
IV مۇ تەڭلا ۋاقىتتا ھىلاكۈنىڭ تەبرىز ئەتراپىدىكى قارارگاھىغا  
يېتىپ كەلدى. بىزگە مەلۇم بولغىنىدەك، كايكاۋۇس II ئۆزىنىڭ  
قوشۇنلىرى 1256 - يىلى موڭغۇل سەركەردىسى بەيجۇغا قارشىلىق  
كۆرسىتىشكە ئۇرۇنۇپ ئاق سارايدا مەغلۇپ بولغانلىقى ئۈچۈن  
قورقۇپ كەتكەنىدى. ئۇ ھىلاكۈدىن ئەپۇ سوراش مەقسىتىدە  
ھېچكىم قىلىپ باقمىغان بىر خۇشامەتنى ئويلاپ چىقتى: ئۇ  
ئۆزىنىڭ رەسمىنى ئاياغىنىڭ چەمىگە سىزدۇرۇپ، ئۇنى  
ئاچچىقىدىن يېرىلىپ كېتەي دەپ قالغان ھىلاكۇغا تەقدىم قىلدى  
ۋە «كەمىنە قۇللىرى ئۆز شاھىمدىن ئۇنىڭ بېشىغا بىر قاراپ  
قويسا دەپ ئىلتىماس قىلىشقا پېتىندىم ۋە بۇ بېشىمنى ئۆزلىرىنىڭ  
مۇقەددەس پۇتلىرى ئاستىغا قويدۇم» دېدى. بۇ قىلمىشنىڭ ئۆزىلا  
ئىسلام دىنىنىڭ زەئىپلىشىپ قانچىلىك پەس ھالەتكە چۈشۈپ  
قالغانلىقىنى ئىسپاتلاپ بېرەلەيتتى.

موڭىخاننىڭ ئۆزىگە ناپشۇرغان پىلانلىرىنى ئورۇنداش  
ئۈچۈن، ھىلاكۇ سۈرىيە بىلەن مىسىرنى بويسۇندۇرماقچى بولدى.  
سۈرىيەنى فرانسۇزلار ۋە مۇسۇلمان ئەييۇبىيلار سۇلالىسى پارچىلاپ  
بولغانىدى. دېڭىز ياقىسىدىكى ئىككى رايون، يەنى شىمالدىكى  
بوھمۇند VI گە قاراشلىق قوغشار بەگلىكى بىلەن تىرىپولىدىكى  
گرافلارنىڭ سۇيۇرغاللىق يەرلىرى فرانسۇزلارغا تەئەللۇق ئىدى.  
ئۇلار جەنۇب تەرەپتە ئىروسالىم پادىشاھلىقىغىمۇ ئىگىدارچىلىق

قىلاتتى. لېكىن، ئىروسالىم شەھىرى ناھايىتى بالدۇرلا قولدىن كەتكەن بولغاچقا، بۇ پادىشاھلىق ئەمەلىيەتتە پادىشاھلىققا تازا ئوخشىماي، ئەكسىچە گرافلارنىڭ سۇيۇرغال يەرلىرىنىڭ بىرلەشمىسىگە ئايلىنىپ قالغانىدى. ئۇنىڭغا ناھايىتى كەلسە تىردىكى ۋىكوندىنىڭ سۇيۇرغال يېرى، ئاكرىدىكى ئاپتونومىيەلىك شەھەر ۋە يافادىكى گرافنىڭ سۇيۇرغال يەرلىرى قارايتتى. ئۇنىڭ ئۈستىگە قوغشارنىڭ، يەنى تىرىپولنىڭ پادىشاھى بوھمۇند VI شىمالدىكى قوشنىسى بولغان كىچىك ئەرمىنىيە پادىشاھى خېپتوم لىر I نىڭ يېقىن ئىتتىپاقىداشى ۋە كۇيۇغلى خېپىم I ناھايىتى تېزلا موڭغۇللار بىلەن ئىتتىپاق شەرتنامىسى ئىمزالىدى. خرىستىئان دىنىغا ئېتىقاد قىلىدىغان سۈرىيەنىڭ قارشىسىدىكى ئىچكى قۇرۇقلۇق رايونى، جۈملىدىن ھەلەپ بىلەن دەمەشىق قەدىمىي ئەييۇبىيلار خانىدانلىقىغا تەۋە ئىدى. بۇ خانلىقنى پادىشاھ سالاھىدىن قۇرۇپ چىققان بولۇپ، ئۇ يەردىكى كوردلار بۇ چاغدا پۈتۈنلەي ئەرەبلىشىپ كەتكەنىدى. ئەمدىلىكتە ئۇنىڭغا ئىقتىدارسىز ۋە ئۆتۈپ كەتكەن توخۇ يۈرەك ناسىر يۈسۈپ (1236 - يىلىدىن 1260 - يىلىغىچە تەختتە ئولتۇرغان) سۇلتان ۋەكىللىك قىلاتتى. ئۇمۇ 1258 - يىلى ھىلاكۇغا باج - خىراج تۆلەيدىغان بولۇپ ئوغلى ئەل ئەزىزنى يولغا سالىدى.

مۇشۇ يۈسۈپنىڭ ئەل بولۇپ ئولپان تۆلەيدىغان رېئاللىقنىڭ بارلىققا كەلگىنىگە قارىماي، ھىلاكۇ ئەييۇبىيلار خانىدانلىقىغا قارايدىغان مىسسۇپوتامىيەنىڭ غەربىي بىلەن مۇسۇلمانلار سۈرىيەسىنى قورال كۈچىگە تايىنىپ قولغا كەلتۈرۈشكە بەل باغلىدى. دەسلەپكى جەڭ رايون خاراكىتىرلىك يۈرۈش بىلەن باشلاندى. نىشان دىيار بەكرىدىكى ئەييۇبىيلار خانىدانلىقىغا قارام بولغان كامىل مۇھەممەدنىڭ سۇيۇرغاللىق يېرى مىياخاركىن ئەمىرلىكىگە قارىتىلدى. موڭغۇللارنىڭ كامىل مۇھەممەدگە ھۇجۇم قىلىشىغا بۇ خۇراپىي مۇسۇلماننىڭ موڭغۇللارنىڭ يول خېتىنى

ئېلىپ مۇشۇ يەرگە كەلگەن ياگۇ مەزھىپىدىكى بىر نەپەر خرىستىئان باستېرنى كرىستكە مىخلاپ ئۆلتۈرگەنلىكى باھانە بولدى. ھىلاكۇ مېياخارىكىنى قورشاشقا ئەۋەتكەن موڭغۇل قوشۇنلىرى ئىچىدە گىرۇزىيەلىك قوماندان ھاسان بىرۈچ يېتەكچىلىكىدىكى گىرۇزىيە ۋە ئەرمىنىيەدىن كەلگەن لەشكەرلەر بار ئىدى. ئەرمىنىيەلىك بەگزادە سەيۋادى خاچىن قورشاۋ جەريانىدا ئۆلدى ياكى ئەرمىنىيەلىك تارىخشۇناس ۋارتاننىڭ يازغىنىدەك: «ئەبەدىگە بەد ئۆلمەسلىكىنىڭ تاجىنى كىيىدى. خۇداغا ۋە (ئېل خانلار) غا مەڭگۈلۈك سادىق بولدى. ئەيسا ئۈچۈن جان بەرگەنلەر بىلەن غەلىبە قوينىدا ئۇچراشتى.» چىڭگىزخاننىڭ تۇغ بىلەن كرىستنىڭ بۇ تەرىقە ھەمكارلىشىشى دىققەتكە ئەرزىيتتى: شەرقتىكى خرىستىئان مۇرىتلىرى موڭغۇللارغا ئەگىشىپ سۈرىيەدىكى مۇسۇلمانلارغا ھۇجۇم قىلىشنى بىر قېتىملىق ئەھلىسەلبىنىڭ ئۆزى دەپ ئويلىغانىدى.

ئۇزۇنغا سوزۇلغان قورشاۋدىن كېيىن مېياخارىكىن ئېلىندى، كامىل مۇھەممەد ئېچىنىشلىق ھالدا ئۆلتۈرۈلدى. موڭغۇللار ئۇنىڭ گۆشىنى بىر پارچە - بىر پارچىدىن كېسىپ تاجىنى چىققانغا قەدەر ئېغىزىغا تىقىپ قىيىندى. ئاندىن كالىسىنى ئۇزۇن بىر نەيزىنىڭ ئۇچىغا سانجىپ مۇسۇلمانلار سۈرىيەسىنىڭ ھەرقايسى چوڭ شەھەرلىرىگە، ھەلەپتىن دەمەشققىچە ئېلىپ بېرىپ سازايى قىلدى، ئالدىدا قوشاقچىلار بىلەن دۇمباقچىلار يول باشلاپ ماڭدى. مېياخارىكىن ئەمىرنىڭ سۇيۇرغاللىق يەرلىرىدىكى مۇسۇلمان ئاھالىنىڭ مۇتلەق كۆپچىلىكى قىرىپ تاشلاندى. خرىستىئان مۇرىتلىرى ھېچنەمە بولمىدى. بۇ شەھەر ياگۇ مەزھىپىدىكىلەرنىڭ كونا دىنىي رايونى، شۇنداقلا ئەرمەن مەزھىپىدىكى روھانلارنىڭ مەركىزى بولغاچقا، بۇ يەردىكى خرىستىئانلار ناھايىتى كۆپ ئىدى. كىراكوس دې كەنزاكىنىڭ يازغىنىدەك: «خرىستىئان چىركاۋلىرى ھۆرمەتكە سازاۋەر بولدى. سانىت مارۇتا

توپلىغان سان - ساناقسىز ئەۋلىيالارنىڭ جەسىدىمۇ قوغداپ  
قېلىندى. »

مىياخاركىن قورشاۋدىكى چاغدىلا، ھىلاكۇ مۇسۇلمان  
سۈرىيەسىنى بويسۇندۇردى.

ئەرمىنىيەلىك تارىخشۇناس خايتوننىڭ يازغىنىغا  
ئاساسلانغاندا، موڭغۇللارنىڭ جەڭ پىلانى ھىلاكۇ بىلەن ئۇنىڭغا ئەل  
بولغان سادىق خىزمەتكار، كىچىك ئەرمىنىيەنىڭ پادىشاھى خېيتۇم  
لىر I ئارىسىدىكى بىر قېتىملىق ئۇچرىشىشتا بەلگىلەندى.  
« خانۋاڭ تاكى ئىروسالىمغىچە بېرىپ، بۇ مۇقەددەس زېمىننى  
مۇسۇلمانلارنىڭ قولىدىن ئازاد قىلىپ خرىستىئان مۇرىتلىرىغا  
ئېلىپ بېرىش ئۈچۈن، خېيتۇم لىر I دىن ئەرمىنىيەدىكى  
پۈتكۈل قوشۇننى باشلاپ ئىدىسەي (ئورفا) ئېگىزلىكىگە  
كېلىشنى تەلەپ قىلدى. » پادىشاھ خېيتۇم بۇ خەۋەردىن خۇشال  
بولدى، چۈنكى ئۇ ئۆز قوشۇنلىرىنى ئېلىپ ھىلاكۇغا  
قوشۇلايتتى. ۋارتانىڭ بىزگە دېگەنلىرىدىن قارىغاندا، ئەرمىنىيە  
مەزھىپىدىكى باش ئېپىسكوپ خانۋاڭغا خۇدادىن نۇسرەت تىلىدى.  
شۇڭا، چىڭگىزخاننىڭ ئەۋرىلىرى قىلمۇناتقان بۇ جەڭ ئەڭ ئاخىرىدا  
ئەرمەنلەر بىلەن موڭغۇللاردىكى ئەھلىسەلىب قوشۇنلىرىنىڭ  
قىياپىتىنى بارلىققا كەلتۈردى. مەلۇم جەھەتتىن ئالغاندا، ئۇنى  
فرانسۇز - موڭغۇل ئەھلىسەلىب قوشۇنلىرىنىڭ يۈرۈشى دېيىشكە  
بولاتتى. شۇڭا، خۇددى بىزگە مەلۇم بولغىنىدەك، ئەرمىنىيە  
پادىشاھى خېيتۇم موڭغۇللار بىلەن بولغان بۇ مۇناسىۋەت ئارقىلىق  
يالغۇز ئۆزى ئۈچۈنلا ئەمەس، بەلكى ئۆزىنىڭ كۆپتۇغلى بوھمۇند  
VI، يەنى ئانتاكىيەدىكى بەگزا دە ۋە تىرىپولىدىكى گراف ئۈچۈنمۇ  
باش قاتۇردى. تىرىدىكى قىران ياشلار ئويۇشمىسىنىڭ رىتسارلىرى  
« كىپورىۋالىقلارنىڭ زەپەرنامىسى » دېگەن ئەسەردە: « ئەرمىنىيە  
پادىشاھى خېيتۇم كۆپتۇغلى بوھمۇند VI نىڭ پايدىسىنى كۆزلەپ،  
ھىلاكۇغا ئۇنىڭ ياخشى گېيىنى قىلىپ بەردى، شۇنىڭدىن كېيىن



ھىلاكو بوھىمۇند VI گە ياخشى مۇئامىلە قىلدى» دەپ گۇۋاھلىقتىن ئۆتتى.

موڭغۇللارنىڭ زور قوشۇنى 1259 - يىلى 9 - ئايلاردا ئەزەربەيجاندىن سۈرىيەگە قاراپ ئاتلاندى. نايمان قەبىلىسىدىن چىققان نىستۇرى مۇرىتى كىت بۇقا نايۇن، خۇددى بىز يۇقىرىدا كۆرگىنىمىزدەك باغدادنى ئالدىغان چاغدا ناھايىتى قالتىس رول ئوينىغان، ئۇ ھازىر ئاۋانگارت قوشۇن بىلەن بىللە يولغا چىقتى. ئوڭ قانات قوشۇنغا پېشقەدەم سەركەردە بەيجۇ بىلەن سۇتقۇر، سول قانات قوشۇنغا سوغۇنچاق، ئوتتۇرىدىكى قوشۇنغا ھىلاكو قوماندانلىق قىلدى. ئۇنىڭ خرىستىئان دىنىغا ئېتىقاد قىلىدىغان ئايالى توغس خاتۇن ئۇنىڭغا ھەمراھ بولدى. خانۋاڭ كوردىستاندىن جەنۇبتىكى جەزىرىگە چۈشۈپ نىمىنى ئالدى ۋە خارران بىلەن ئىدىيەنى تەسلىم قىلدۇرغاندىن كېيىن، ئۆزىگە قارشىلىق كۆرسەتكەن سارۇجنىكى ئاھالىنى قىرىپ تاشلىدى. بىلانى ئىشغال قىلىپ يىۋېرات دەرياسىدىن ئۆتكەندىن كېيىن مېنېجى تالان - تاراج قىلىپ ھەلەپنى قورشاشقا ئالدى. ناسىر سۇلتان بۇ شەھەردە قارشىلىق كۆرسەتمەي، ئەكسىچە دەمەشىقتە تۇرۇۋالدى. ياڭۇ مەزھىپىدىكى ھەلەپتە تۇرۇشلۇق ئېپىسكوپ بارخىمبىراۋۇس موڭغۇللارنىڭ ئالدىغا چىقىپ ھىلاكونى زىيارەت قىلدى.

1260 - يىلى 1 - ئاينىڭ 18 - كۈنى ھىلاكو باشچىلىقىدىكى موڭغۇل قوشۇنى ۋە ئۇنىڭ بىلەن بىرلىكتە جەڭ قىلىۋاتقان پادىشاھ خېيتۇمنىڭ ئەرمەنلىرى ۋە بوھىمۇند VI نىڭ فرانسۇزلىرى ھەلەپنى قورشاشقا ئالدى. شەھەرنى ئەييۇبىيلار خانىدانلىقىنىڭ پېشقەدەم پادىشاھى دۇرانشا مۇھاپىزەت قىلدى. لېكىن، «موڭغۇللار مانجاناقتىن يىگىرىمىنى ئورنىتىپ، 1 - ئاينىڭ 24 - كۈنىدىكى بىر قېتىملىق شىددەتلىك ھۇجۇمىدىلا شەھەرگە باستۇرۇپ كىردى ۋە پۈتۈن شەھەرنى ئىشغال قىلدى. ئىچكى قەلئەدىكىلەر 2 - ئاينىڭ 25 - كۈنىگىچە بەرداشلىق

توپلىمىغان سان - ساناقسىز ئەۋلىيالارنىڭ جەسىدىمۇ قوغداپ  
قېلىندى. »

مىياخاركىن قورشاۋدىكى چاغدىلا، ھىلاكو مۇسۇلمان  
سۈرىيەسىنى بويسۇندۇردى.

ئەرمىنىيەلىك تارىخشۇناس خايتوننىڭ يازغىنىغا  
ئاساسلانغاندا، موڭغۇللارنىڭ جەڭ پىلانى ھىلاكو بىلەن ئۇنىڭغا ئەل  
بولغان سادىق خىزمەتكار، كىچىك ئەرمىنىيەنىڭ پادىشاھى خېيتۇم  
لىر 1 ئارىسىدىكى بىر قېتىملىق ئۇچرىشىشتا بەلگىلەندى.  
«خاۋاڭ تاكى ئىروسالمغىچە بېرىپ، بۇ مۇقەددەس زېمىننى  
مۇسۇلمانلارنىڭ قولىدىن ئازاد قىلىپ خرىستىئان مۇرىتلىرىغا  
ئېلىپ بېرىش ئۈچۈن، خېيتۇم لىر 1 دىن ئەرمىنىيەدىكى  
پۈتكۈل قوشۇننى باشلاپ ئىدىسەي (ئورفا) ئېگىزلىكىگە  
كېلىشنى تەلەپ قىلدى. » پادىشاھ خېيتۇم بۇ خەۋەردىن خۇشال  
بولدى، چۈنكى ئۇ ئۆز قوشۇنلىرىنى ئېلىپ ھىلاكوغا  
قوشۇللاپتتى. ۋارتانىڭ بىزگە دېگەنلىرىدىن قارىغاندا، ئەرمىنىيە  
مەزھىپىدىكى باش ئېپىسكوپ خاۋاڭغا خۇدادىن نۇسرەت تىلىدى.  
شۇڭا، چىڭگىزخاننىڭ ئەۋرىلىرى قىلمۇتقان بۇ جەڭ ئەڭ ئاخىرىدا  
ئەرمەنلەر بىلەن موڭغۇللاردىكى ئەھلىسەلىپ قوشۇنلىرىنىڭ  
قىياپىتىنى بارلىققا كەلتۈردى. مەلۇم جەھەتتىن ئالغاندا، ئۇنى  
فرانسۇز - موڭغۇل ئەھلىسەلىپ قوشۇنلىرىنىڭ يۈرۈشى دېيىشكە  
بولاتتى. شۇڭا، خۇددى بىزگە مەلۇم بولغىنىدەك، ئەرمىنىيە  
پادىشاھى خېيتۇم موڭغۇللار بىلەن بولغان بۇ مۇناسىۋەت ئارقىلىق  
يالغۇز ئۆزى ئۈچۈنلا ئەمەس، بەلكى ئۆزىنىڭ كۈيئوغلى بوھمۇند  
VI، يەنى ئانتاكىيەدىكى بەگزادە ۋە تىرىپولىدىكى گىراق ئۈچۈنمۇ  
باش قاتۇردى. تىرىدىكى قىران ياشلار ئۇيۇشمىسىنىڭ رىتسارلىرى  
«كىپوربۇالىقلارنىڭ زەپەرنامىسى» دېگەن ئەسەردە: «ئەرمىنىيە  
پادىشاھى خېيتۇم كۈيئوغلى بوھمۇند VI نىڭ پايدىسىنى كۆزلەپ،  
ھىلاكوغا ئۇنىڭ ياخشى گېپىنى قىلىپ بەردى، شۇنىڭدىن كېيىن

ھىلاكۇ بوھىمۇند VI گە ياخشى مۇئامىلە قىلدى» دەپ گۇۋاھلىقتىن ئۆتتى.

موڭغۇللارنىڭ زور قوشۇنى 1259 - يىلى 9 - ئايلاردا ئەزەربەيجاندىن سۈرىيەگە قاراپ ئاتلاندى. نايمان قەبىلىسىدىن چىققان نىستۇرى مۇرىتى كىت بۇقا نايۇن، خۇددى بىز يۇقىرىدا كۆرگىنىمىزدەك باغدادنى ئالدىغان چاغدا ناھايىتى قالتىس رول ئوينىغان، ئۇ ھازىر ئاۋانگارت قوشۇن بىلەن بىللە يولغا چىقتى. ئوڭ قانات قوشۇنغا پېشقەدەم سەركەردە بەيجۇ بىلەن سۇنقۇر، سول قانات قوشۇنغا سوغۇنچاق، ئوتتۇرىدىكى قوشۇنغا ھىلاكۇ قوماندانلىق قىلدى. ئۇنىڭ خرىستىئان دىنىغا ئېتىقاد قىلىدىغان ئايالى توغس خاتۇن ئۇنىڭغا ھەمراھ بولدى. خانۋاڭ كوردىستاندىن جەنۇبتىكى جەزىرىگە چۈشۈپ نىسبىنى ئالدى ۋە خارران بىلەن ئىدىسەينى تەسلىم قىلدۇرغاندىن كېيىن، ئۆزىگە قارشىلىق كۆرسەتكەن سارۇجىتىكى ئاھالىنى قىرىپ تاشلىدى. بىلانى ئىشغال قىلىپ يىۋىرات دەرياسىدىن ئۆتكەندىن كېيىن مىنبىجى تالان. تاراج قىلىپ ھەلەپنى قورشاشقا ئالدى. ناسىر سۇلتان بۇ شەھەردە قارشىلىق كۆرسەتمەي، ئەكسىچە دەمەشىقتە تۇرۇۋالدى. ياكۇ مەزھىپىدىكى ھەلەپتە تۇرۇشلۇق ئېپىسكوپ بارخىمىراۋۇس موڭغۇللارنىڭ ئالدىغا چىقىپ ھىلاكۇنى زىيارەت قىلدى.

1260 - يىلى 1 - ئاينىڭ 18 - كۈنى ھىلاكۇ باشچىلىقىدىكى موڭغۇل قوشۇنى ۋە ئۇنىڭ بىلەن بىرلىكتە جەڭ قىلىۋاتقان پادىشاھ خېيتۇمنىڭ ئەرمەنلىرى ۋە بوھىمۇند VI نىڭ فرانسۇزلىرى ھەلەپنى قورشاشقا ئالدى. شەھەرنى ئەييۇبىيلار خانىدانلىقىنىڭ پېشقەدەم پادىشاھى دۇرانشا مۇھاپىزەت قىلدى. لېكىن، «موڭغۇللار مانجاناقتىن يىگىرىمىنى ئورنىتىپ، 1 - ئاينىڭ 24 - كۈنىدىكى بىر قېتىملىق شىددەتلىك ھۇجۇمىدىلا شەھەرگە باستۇرۇپ كىردى ۋە پۈتۈن شەھەرنى ئىشغال قىلدى. ئىچكى قەلئەدىكىلەر 2 - ئاينىڭ 25 - كۈنىگىچە بەرداشلىق

بېرەلمىدى. « چىڭگىزخان جەمەتىنىڭ ئۇسۇلى بويىچە، رەتلىك ۋە ئايىماي ئېلىپ بېرىلىدىغان قىرغىن قىلىش ساق ئالتە كېچە - كۈندۈز داۋام قىلدى. شۇ ئاينىڭ 30 - كۈنىگە كەلگەندىلا ھىلاكۇ توختىتىش بۇيرۇقى چۈشۈردى. ئەرمەن پادىشاھى چوڭ مەسچىتكە ئوت قويۇپ، كۈلىنى كۆككە سۈرىدى. ياڭۇ مەزھىپىدىكىلەرنىڭ چېركاۋى ئامان قالدى. ھىلاكۇ بىر بۆلۈك غەنىيەتنى خېيتۇمغا تەقسىملەپ بەردى ھەمدە ئىلگىرى ھەلەپتىكى مۇسۇلمانلار ئەرمەنىيە پادىشاھىدىن تارتىۋالغان بىرقانچە ناھىيە ۋە ئۇ يەردىكى ئوردا - ساراينى ئىگىسىگە قايتۇردى. ئۇ ھەتتا سالاھىدىن دەۋردىكى مۇسۇلمانلار تارتىۋالغان قوغشار بەگلىكىنىڭ يەرلىرىنىمۇ بوھمۇند VI گە ئېلىپ بەردى.

پۈتكۈل سۈرىيەنى ۋەھىمە قاپلىدى. مۇسۇلمان بەگزادىلىرى موڭغۇللارنىڭ قارىسىنى كۆرمەي تۇرۇپلا ئۇنىڭغا تەسلىم بولۇشقا باشلىدى. ھىلاكۇ ھەلەپ سېپىلى تۈۋىدە قول ئاستىدىكىلەر تەرىپىدىن ئاغدۇرۇلغان خومۇسنىڭ پادىشاھى، ئەييۇبىيلار خانىدانلىقىغا قاراشلىق ئەل ئەشرەپ مۇسانى قوبۇل قىلدى ۋە ئۇنىڭ ئورنىنى ئەسلىگە كەلتۈرۈپ قويدى. ھەلەپنىڭ قولىدىن كېتىشى خاما قەلئەسىنى جەڭ قىلمايلا تەسلىم بولۇشقا مەجبۇرلىدى. مۇداپىئەدىكىلەر تاشلاپ قاچقان دەمەشقىمۇ مۇددەتتىن بۇرۇن تەسلىم بولدى. كىت بۇقا ۋە بىر قىسىم موڭغۇل ئىشغالىيەتچىلىرى 1260 - يىلى 3 - ئاينى 1 - كۈنى شەھەرگە كىردى. ئەرمەنلەر ۋە بوھمۇند VI مۇ يېقىندىن ئەگەشتى. دەمەشقىنىڭ مەمۇرىي ھوقۇقى بىر نەپەر موڭغۇل ئەمەلدارغا تاپشۇرۇلدى. پېرسىيەلىك ئۈچ نەپەر مىرزا ئۇنىڭغا ياردەملىشىدىغان بولدى. ئىچكى قەلئە داۋاملىق قارشىلىق كۆرسىتىپ ئاخىر 4 - ئاينىڭ 6 - كۈنى تەسلىم بولدى. كىت بۇقا مۇداپىئەگە مەسئۇل بولغان باش مۇپەتتىشنى ھىلاكۇنىڭ بۇيرۇقىغا ئاساسەن ئۆز قولى بىلەن چاناپ ئۆلتۈردى.

كېيىنكى بىرنەچچە ھەپتىدە، مۇسۇلمان سۈرىيەسىنى بويىندۇرۇش تامامەن تۈگىدى. موڭغۇللار سامارىيەگە كىرىپ، ئاپلىستىكى قارشىلىق قىلغان مۇداپىئەچىلەرنى بىر - بىرلەپ ئۆلتۈردى. ئۇلار گازغا بارغۇچە ھېچقانداق توسالغۇ بولمىدى. سۇلتان ناسىر يۈسۈپ بىلغا دېگەن يەردە ئەسىرگە چۈشتى. كىت بۇقا ئۇنىڭدىن پايدىلىنىپ ئاجلۇندا مۇداپىئەدە تۇرغانلارنى تەسلىم قىلىپ بولۇپ، ئاندىن ئۇنى ھىلاكۇغا يوللاپ بەردى. ئەييۇبىيلار خانىدانلىقىنىڭ پانىياسقا ھۆكۈمرانلىق قىلىۋاتقان بەگزادىسىمۇ غەلبە قىلغۇچىلار ئالدىدا تىزلاندى.

موڭغۇللار دەمەشققە كىرگەندە، يەرلىك خرىستىئان مۇرىتلىرى مەيلى سۈرىيەدىكى ياڭۇ مەزھىپىدىكىلەر بولسۇن ياكى گرىك مەزھىپىدىكىلەر بولسۇن، ھەممىسى موڭغۇللار بىزنىڭ 600 يىللىق ئىنتىقامىمىزنى ئېلىپ بەردى دېمىشتى. ئۇلار بايراقدارلار ئەترىتى تەشكىللەپ، پەرۋەردىگارغا ئاتالغان ناخشىلارنى توۋلاپ، كىرىتلارنى يۇقىرى كۆتۈرۈپ، مۇسۇلمانلارنى ئورنىدىن تۈرۈپ سالام بېرىشكە زورلىدى. ئۇلار ھەتتا ئۈممەۋىيەلەر خانلىقى ۋاقتىدا سېلىنغان مەسچىتتە ئىبادەت قوڭغۇراقلىرىنى چالدى، مەي - شاراب ئىچىشكە پېتىندى. تىردىكىسى قىران ياشلار ئويۇشمىسىنىڭ رىتسارلىرى بۇ ھەقتە ئەرمىنىيە پادىشاھى خېيتۇم ۋە كۇيۇغلى بوھىمۇند VI نىڭ موڭغۇللارغا ياردەم بېرىپ دەمەشقىنى بويىندۇرغانلىقى ئۈچۈن كىت بۇقانىڭ قولىدىن بىر مەسچىتنى ئۆزگەرتىپ ياساش ھوقۇقىنى ئالغانلىقىنى، ياكى بولمىسا مۇسۇلمانلار مەسچىت قىلىۋالغان قەدىمىي ۋىزانتىيە چېركاۋىنى ئەسلىگە كەلتۈرۈپ، ئۇنى خرىستىئانلارنىڭ چېركاۋى قىلىپ قۇرغانلىقىنى يېزىپ قالدۇردى. شۇڭا، مۇسۇلمانلار كىت بۇقاغا ئەرز قىلدى. كىت بۇقا ئەپسۇسلانغانلىقىنى بىلدۈرۈپ، خرىستىئان دىنىدىكى ھەرقايسى مەزھەپلەرنىڭ چېركاۋىنى كۆزدىن كەچۈردى ۋە مەزھەپ ئاقساقاللىرىنى قوبۇل قىلدى، لېكىن

مۇسۇلمانلارنىڭ ئىلتىماسىنى بىر تەرەپ قىلمىدى. بۇ خىلدىكى بويۇندۇرۇش رەسمىي مۇۋەپپەقىيەت قازىنىشقا ئاز قالغاندا، پەرەز قىلغىلى بولمايدىغان بىر ئۆزگىرىش ئىلگىرىلەش قەدىمىنى ئۈزۈپ قويدى. موڭغۇل جۇڭگودا ئالەمدىن ئۆتكەنلىكى ئۈچۈن پادىشاھلىق ئورۇنغا ۋارىسلىق قىلىش ئىشىدا قۇبلايخان بىلەن ئارىخ بۇقا ئاكا - ئۇكا ئارىسىدا ئۇرۇش پارتلىدى. ھىلاكۇ ئۇلارنىڭ تۆتىنچى ئىنىسى ئىدى، يولنىڭ يىراقلىقى ۋە سايلامغا ئائىت ئەھۋاللار يېتەرلىك دەرىجىدە ئورۇنلاشتۇرۇلغانلىقى تۈپەيلى، ئۇ نامزات تەييارلىقىنى قىلمىدى، لېكىن ئۇ قۇبلايخاننى ھىمايە قىلىش تەرەپدارى بولدى. ئۇنىڭ قوللىشى ياكى ئۇنىڭ ھۆكۈم چىقىرىشى سايلامنى يا ئۇيان يا بۇيان قىلالايتتى. يەنە بىر تەرەپتىن كاۋكاز چېگراسىدا ئۇنىڭ بىر نەۋرە تۇغقانلىرىدىن قىپچاق خان بىركىمنىڭ تەھدىتىگە دۇچ كېلىۋاتقانلىقى ھىلاكۇغا ئېنىق ئىدى. بۇ خانلىق ھىلاكۇ خىرىستىئان دىنىغا قانداق ياخشى مۇئامىلە قىلغان بولسا، ئىسلام دىنىغا شۇنداق ياخشى مۇئامىلە قىلغان ھەمدە ھىلاكۇنى باغدادتىكى ئاھالىنى قىرغىن قىلغان تۈپەيلى ئەيىبلەنگەنىدى. مۇشۇ سەۋەبلەردىن، ھىلاكۇ كىت بۇقانى ناھايىتى ئاز قوشۇن بىلەن يەنى كىراكوسنىڭ گىپى بويىچە 20 مىڭ، خاپتونىڭ دېگىنى بويىچە 10 مىڭ ئادەم بىلەن سۈرىيە ۋە پەلەستىندە قېلىشقا بۇيرۇپ، ئۆزى پېرسىيەگە قايتتى.

بۇيرۇققا بىنائەن سۈرىيە بىلەن پەلەستىنگە ھۆكۈمرانلىق قىلىۋاتقان كىت بۇقا خىرىستىئان دىنىنى ناھايىتى ياخشى نىيەتتە ئەتىۋارلىدى. بۇ يالغۇز ئۇنىڭ نىستۇرى مۇرتى بولغانلىقىدىن ئەمەس ئىدى، بەلكى ئۇ فرانسۇز - موڭغۇل ئىتتىپاقىنىڭ ھەر ئىككى تەرەپكە ئېلىپ كېلىدىغان مەنپەئىتىنى ئوبدان بىلەتتى. يامان پېرى، ئانتاكىيىدىكى تىرىپولنىڭ بەگزادىسى بوھمۇند VI ئۇنىڭ مۇشۇ قارشىغا قوشۇلغان بولسىمۇ، لېكىن ئاكىردىكى بارونلار موڭغۇللارنى ئىزچىل رەۋىشتە مۇسۇلمانلارغا يەتمەيدىغان

ياۋايىلار قاتارىدا كۆردى. بۇ بارونلارنىڭ بىرى بولغان جۇلان دې  
سىدۇن موڭغۇللارنىڭ چارلىغۇچىلىرىغا قىلغان بىر قېتىملىق  
جەڭدە كىت بۇقانىڭ جىيەنىنى ئۆلتۈرۈۋەتتى. غەزەپلەنگەن  
موڭغۇللار سىدۇن قەلئەسىنى تالان - تاراج قىلدى. بۇ ۋەقە  
فرانسۇزلار بىلەن موڭغۇللار ئارىسىدىكى ئاشكارا ياكى بولمىسا  
سۈكۈتتىكى ئىتتىپاقىنى ئاخىرلاشتۇردى.

مۇسۇلمانلار بۇ خىل ئارازلىق پەيدا بولغان پۇرسەتتىن  
پايدىلىنىپ يەنە بىر نۆۋەت ئورنىدىن تۈردى. ناۋادا ھەلەپ بىلەن  
دەمەشەقتىكى ئەييۇبىيلەر خانىدانلىقى بويسۇندۇرۇلدى دېگەندىمۇ،  
يەنە بىر قۇدرەتلىك مۇسۇلمانلار دۆلىتى، مىسىر سۇلتانلىقىنىڭ  
خوجايىنى مەملۇكلەر دۆلىتى تېخى مەۋجۇت ئىدى. مەملۇكلەرنىڭ  
ئەسلىدە تۈرك ياللانما ئەسكەرلىرى ئىكەنلىكى بىزگە مەلۇم، ئۇلار  
بىر چاغلاردا مىسىردىكى ئەييۇبىيلەر خانىدانلىقىنىڭ قوشۇنى  
بولۇپ تەشكىللەنگەن ۋە 1250 - يىلى بۇ خانىدانلىقنى  
ئاغدۇرۇۋېتىپ، بۇ دۆلەتنىڭ بىردىنبىر ئىگىسى بولۇۋالغانىدى  
ھەمدە ئۇلارنىڭ سەركەردىلىرى خانىدانلىقنىڭ ھوقۇقىنى  
تارتىۋالغانىدى. مەملۇكلەرنىڭ سۇلتانى قوتۇز (1259 - يىلىدىن  
1260 - يىلىغىچە تەختتە ئولتۇرغان) بۇ كۈنلەردە قاھىرەدە  
بولۇپ، ئۇ شارائىتنىڭ پايدىلىق تەرەپكە قاراپ مېڭىۋاتقانلىقىنى  
ھېس قىلدى. چۈنكى ھىلاكۇ موڭغۇل قوشۇنى بىلەن بىللە  
پېرسىيەگە قايتقان، ئۇنىڭ ئۈستىگە كىت بۇقانىڭ قولىدىكى  
قوشۇننىڭ سانى كۆپ بولغاندىمۇ ئاران 20 مىڭ ئىدى. ئۇ پەقەت  
دېڭىز ياقىسىدىكى فرانسۇزلار بىلەن ئىتتىپاق بولالسىلا ئۆزى  
بويسۇندۇرغان زېمىننى ساقلاپ قالالايتتى. ئەمەلىيەتتە، فرانسۇزلار  
ئۇنىڭ بىلەن ئادا - جۇدا بولغان بولغاچقا، مەملۇكلەر نېمە قىلىمەن  
دېسە شۇنى قىلىۋېرەتتى. ئۇلارنىڭ ئالدىنقى قوشۇنى 1260 - يىلى  
7 - ئاينىڭ 26 - كۈنى بايبارس ئەمىرنىڭ قوماندانلىقىدا  
مىسىردىن پەلەستىنەگە قاراپ يولغا چىقتى. بايدارنىڭ قوماندانلىقىدا

گازانى ئىشغال قىلىۋالغان ئاز ساندىكى موڭغۇل قوشۇنى ئادىمى كۆپ دۈشمەن قوشۇنىغا تاقابىل تۇرالماي تەلتۆكۈس يوقىتىلدى. ئاكىردىكى فرانسۇزلار كىت بۇقا بىلەن يارشىپ قېلىشنى خالىمىدى، ئەكسىچە مەملۈكلەر قوشۇنىنىڭ ئۆز زېمىنىدىن ئۆتۈشىگە ۋە ئاكىر قەلئەسى تۈۋىدە لازىمەتلىك نەرسىلەرنى سېتىۋېلىشىغا يول قويدى.

فرانسۇزلارنىڭ دېڭىز ياقىسىدىكى رايونلىرىدا ھاردۇق ئېلىش ۋە فرانسۇزلار تەييارلاپ قويغان تەمىناتقا تايىنىپ تۇرۇپ قوشۇنىنى قوراللاندىرۇش مەملۈكلەردىكى ئەڭ مۇھىم ئەۋزەللىك بولدى. بۇنىڭ ئالدىدا ئادەم سانىنىڭ كۆپلۈكى ئىككىنچى ئورۇندىكى ئىش ئىشەنگەن بولغاچقا، دۈشمەن تەرەپكە قاراپ باتۇرلۇق بىلەن ئىلگىرىلىدى. مەملۈكلەر فرانسۇزلارنىڭ ھىمايىسى بىلەن ئاكىر قەلئەسى تۈۋىدە قوشۇنىنى تەرتىپكە سالدى، ئاندىن فرانسۇزلار تۇرۇشلۇق گامىل كۆلى رايونىدىن ئۆتۈپ ئىئوردانىيەگە ئات سالدى. كىت بۇقا ئۆزىنىڭ ئاتلىق قوشۇنىنى ۋە گروزىنلار بىلەن نەرمەنلەردىن تەشكىللەنگەن قوشۇنىنى يېتەكلەپ قارشىلىق كۆرسەتتى. 1260 - يىلى 9 - ئاينىڭ 30 - كۈنى ئىككى تەرەپ زېرىنغا يېقىن جايدىكى ئاين جالۇت دېگەن يەردە ئۇچراشتى. كىت بۇقا ئۆزىدىن كۆپ قوشۇنغا تەڭ كېلەلمەي مەغلۇپ بولدى، شۇنداقتىمۇ چىڭگىزخاننىڭ تۇغىنىڭ شان - شەرىپىنى قۇتۇلدۇرۇپ قالدى. رەشىدىددىن مۇنداق يازدى: «قىرغىنلىق ۋە باتۇرلۇق ئۇنىڭ جېنىغا جان قوشتى ۋە ئۇنى ئېغىر يارىدار قىلدى. يېنىدىكىلەر ئۇنى چېكىنىشكە دەۋەت قىلىپ ئاۋارە بولدى. ئۇ بۇ تەكلىپلەرنى رەت قىلىپ: مۇتلەق يوسۇندا مۇشۇ جايدا ئۆلۈش كېرەك. قاغان بىلەن كۆرۈشكەن ھەرقانداق ئەسكەر كىت بۇقانىڭ نومۇسىمىزلا چە چېكىنىشنى رەت قىلغانلىقىغا گۇۋاھلىقتىن ئۆتسۇن، ئۇنىڭ مەسئۇلىيەت ئۈچۈن جېنىنى پىدا قىلغانلىقىنى



ئىسپاتلىسۇن، بۇنىڭدىن باشقا قاغانمۇ موڭغۇللارنىڭ بىر قوشۇنىدىن ئايرىلىپ قالغانلىقىغا كۆڭلى يېرىم بولمىسۇن، ئۇ مۇشۇ بىر يىل ئىچىدە ئەسكەرلەردىن بىرەرەسىنىڭ ئايالىنىڭمۇ نېمىشقا ئېغىر ئاياغ بولمىغانلىقىنى، بىرەر ئاتنىڭمۇ تايلىمىغانلىقىنى تەسەۋۋۇر قىلىپ قويسۇن، قاغانغا بەخت يار بولسۇن، دەدى. « رەشىدىددىن سۆزىنى داۋاملاشتۇرۇپ مۇنداق يازدى: «كىت بۇقا گەرچە يالغۇز قالغان بولسىمۇ، بىر جېنى بىلەن ئون جانغا تېتىغۇدەك جەڭ قىلدى. ئەڭ ئاخىرىدا ئۇ ئاتتىن يىقىلىپ ئەسىرگە ئېلىندى. » ئادەملەر ئۇنى باغلاپ، قوتۇزنىڭ ئالدىغا ئېلىپ باردى، مەغلۇپ بولغان بويسۇندۇرغۇچى قاتتىق ھاقارەتلەندى. ئۇلار: «شۇنچە كۆپ خانلىقنى ئاغدۇرغاندىن كېيىن، سەنمۇ قىلتاققا ئىلىمىدىڭ» دەدى. نىستۇرى دىنىدىكى موڭغۇل چىڭگىزخان جەمەتى توغرىسىدىكى ئىمپوسلارغا ياراشقۇدەك سۆز بىلەن جاۋاب قايتۇرۇپ: «ئەگەر مەن سېنىڭ قولۇڭدا ئۆلىدىغان بولسام، بۇ ئىشنى پىلانلىغان سەن ئەمەس، بەلكى مېنىڭ تەڭرىم. سەن بىردەملىك مۇۋەپپەقىيەت بىلەن خۇدۇڭنى يوقىتىپ قويماس. مېنىڭ ئۆلۈم خەۋىرىم ھىلاكۇ خاننىڭ قۇلقىغا يەتكەندە ئۇنىڭ غەزىپى كۆۋەجىگەن دېڭىز سۈيىدەك دولقۇنلىنىدۇ. ئەزەربەيجاندىن مىسىرغىچە بولغان جايلارنىڭ ھەممىسى موڭغۇل ئاتلىرىنىڭ تۇپىقى ئاستىدا چېلىنىدۇ» دەدى. ئۇ ئەڭ ئاخىرقى تىنىقىدا، چىڭگىزخان جەمەتىدىكى موڭغۇلچە ساداقەتكە، بۇ جەمەتنىڭ ئىززەت - ھۆرمىتى ۋە نەسەبىگە ۋەكىللىك قىلىپ، مىملۇك سۆلتانلىرىنىڭ، تاسادىپىي يوسۇندا پادىشاھ بولۇپ قالغان بۇ ئادەملەرنىڭ ئۆز ئىگىلىرىنى ئۆلتۈرۈشنى ھوقۇق تارتىۋېلىشتىكى ئادەتلەنگەن ئۇسۇلغا ئايلاندۇرغانلىقىنى سۆكتى. ئۇ «مەن تۇغۇلغان چېغىمدىن تارتىپ خان ۋاڭنىڭ قولى، مەن سىلەردەك ئۆز پادىشاھىنى ئۆلتۈرىدىغانلارغا ئوخشىمايمەن!» دەۋاتقاندا، كاللىسى يەرگە دومىلاپ چۈشتى.

قوتۇز سۇلتان غالىبلار سىياقىدا دەمەشققە كىردى. شەھەردىكى خرىستىئان مۇرىتلىرى موڭغۇللارغا ھېسداشلىق قىلغانلىقى ئۈچۈن غايەت زور بەدەل تۆلىدى. پۈتكۈل مۇسۇلمان سۈرىيەسى تاكى يىۋېرات دەرياسىنىڭ قىرغىقىغا قەدەر مىسىردىكى مىملىۈكلەر سۇلتانلىقى تەرىپىدىن ئىشغال قىلىندى. ھىلاكۇ يەنە بىر قېتىم ئۇرۇنۇپ، 1260 - يىلى 11 - ئاينىڭ ئاخىرىدا سۈرىيەگە يېڭىۋاشتىن بېسىپ كىردى. ئىككىنچى قېتىمدا ھەلەپنى بۆلىدى، لېكىن مۇسۇلمانلار ئۇنى خومۇسقىچە چېكىندۈردى (12 - ئاينىڭ 10 - كۈنى) ۋە يىۋېرات دەرياسىنىڭ شەرقىگە قەدەر قوغلىدى.

## § 6 . ھىلاكۇنىڭ ئاخىرقى ئۆمرى

ھىلاكۇنىڭ مۇسۇلمانلار سۈرىيەسىنى بويسۇندۇرۇش ئۈچۈن قىلغان يۈرۈشى، ئۆزىنىڭ بىر تۇغقان نەۋرە ئىنىسى قىپچاق خان بېرىكىنىڭ ئارقا تەرەپتىن ھۇجۇم قىلىشىدىن مەغلۇبىيەت بىلەن ئاياغلاشتى. چىڭگىزخان جەمەتىدىكى چوڭ ئوغۇل بىلەن قانداش بۇ ئەۋلاد رۇسىيەنىڭ جەنۇبىدىكى يايلاقلارغا ھۆكۈمرانلىق قىلىش جەريانىدا ئىسلام دىنىدىكىلەرگە ھىلاكۇ خرىستىئان دىنىدىكىلەرگە قىلغان مۇئامىلىدىنمۇ ياخشىراق مۇئامىلىدە بولدى. چۈنكى ھىلاكۇنىڭ غەلىبىسى ئۇنىڭغا ۋەھىمە بولۇپ تۇيۇلغانىدى. رەشىدىدىن پېرسىيە خانلىرى ھەققىدە سۆزلىگەندە قىپچاق خاننىڭ سۆزىنى نەقىل كەلتۈرۈپ: «ئۇلار مۇسۇلمانلارنىڭ شەھىرىنى پاكپاكىز بۆلىدى. ئۆزىنىڭ بىرەر تۇغقىنىنىڭ پىكرىنى ئالماي تۇرۇپ خەلىپىنى ئۆلۈمگە ھۆكۈم قىلدى. ئەگەر ئاللا ماڭا يار - يۆلەك بولسا ئۇلاردىن بىگۇناھ ئۆلتۈرۈلگەنلەرنىڭ قان قەرزىنى تۆلىتىۋالىمەن!» دېگەنلەرنى يازدى. بېرىكى مۇشۇ خىلدىكى

ھېسسىيات تۈپەيلى، موڭغۇللارنىڭ سىرتقى جايلارنى بويىندۇرۇشىدا ئاۋانگارت بولغان، ئەكسىچە خرىستىئان مۇرىتلىرىنى قانات ئاستىغا ئالغان پېرسىيەدىكى بىر نەۋرە ئىنىسى ھىلاكۇغا قارشى تۇرۇش ئۈچۈن موڭغۇللارنىڭ دۈشمىنى، لېكىن مۇسۇلمانلار ئېتىقادىنىڭ ھىمايىچىسى بولغان مەملۈكلەر بىلەن ئىككىلەنمەيلا يېقىنلاشتى. مەملۈكلەر خانلىقىدىكى يېڭى سۇلتان بايبارس (1260 - يىلىدىن 1277 - يىلىغىچە تەختتە ئولتۇرغان) ئەسلىدە قىپچاق تۈركلەردىن بولغاچقا، بېرىكىدىكى ھېلىقىدەك خاھىشقا مەدەت بەردى. 1262 - يىلى بېرىكى بايبارس بىلەن ئۆزئارا ئەلچى ئەۋەتىشتى ۋە ھىلاكۇغا چەك ئېلان قىلدى. شۇ يىلى 11 - ئاي بىلەن 12 - ئاي ئارىلىقىدا، ھىلاكۇ ھۇجۇمغا ئۆتتى. ئۇ ئىككى خانلىقنىڭ كاۋكاز تېغى بىلەن چېگرىلىنىدىغان دەرىزىدە جىلغىسىدىن ئۆتۈپ «قىپچاق» زېمىنىغا كىردى ۋە تىرەك دەرياسىنىڭ قارشى قىرغىقىغا قەدەر ئىلگىرىلىدى. لېكىن، ئۇ ئۇزۇن ئۆتمەيلا دەريانىڭ بۇ تەرىپىدە بېرىكىنىڭ جىيەن ئوغلى ناغاي قوماندانلىقىدىكى بىر قوشۇننىڭ بارلىقىدىن خەۋەر تېپىپ، ئەزەربەيجانغا چېكىندى. قىپچاق خانلىرى ھىلاكۇنىڭ ئۆزلىرىگە دۈشمىنىدەك قارايدىغانلىقىنى باشتىلا بىلەتتى. ئەمدىلىكتە قىپچاق خانلىرىمۇ ئونى ئۆزلىرىگە دۈشمەن چاڭلاپ، پېرسىيە خانلىقىنى قورشاشقا تۇتۇش قىلدى. ئۇنىڭ ئوڭ ۋە سول تەرىپىدىن، كاۋكاز ياكى ئامۇ دەريا تەرەپتىن توختىماي ھۇجۇم قىلىپ ئونى پالەچ ھالەتكە چۈشۈرۈپ قويدى، شۇنداقلا ئونى سۈرىيە تەرەپتىكى كېڭەيمىچىلىكىنى داۋاملاشتۇرالمىدىغان دەرىجىگە ئېلىپ كەلدى. چىڭگىزخان جەمەتىنىڭ ئىچكى قىسمىدىكى جەڭگى - جېدەل موڭغۇللار ئىستېلاسىنى رەسمىي توختاتتى.

بىراق، ھىلاكۇ بىرنەچچە ئۆلكىدىكى خانلىقنى يوقىتىپ، ھېچبولمىغاندا پېرسىيە خانلىقىنىڭ بىر پۈتۈنلۈكىنى ساقلاپ قالدى. موسىلىدىكى ئاتا بەگ ياشىنىپ قالغان

بەدىرىدىن لولو (1233 - يىلىدىن 1259 - يىلىغىچە تەختتە  
 ئولتۇرغان) موڭغۇللارغا تىز پۈكۈش بەدىلىگە ئۆزىنىڭ شاھلىق  
 ئورنىنى قۇتقۇزۇۋالدى، لېكىن ئۇنىڭ ئوغلى ئېھتىياتسىزلىق  
 قىلىپ مەملۇكلار بىلەن ئىتتىپاق تۈزگەچكە، ھىلاكو موسلىنى  
 ئىشغال قىلدى ۋە بۇ بەگلىكنى ئاياغ ئاستى قىلىپ (1262 - يىلى)  
 ئۆزىگە قوشۇۋالدى. ئوخشاشلا، پارستىكى ئانا بەگ سالخۇر  
 خانىدانلىقىدىكى سالجۇق شاھىمۇ (1262 - يىلىدىن 1264 -  
 يىلىغىچە تەختتە ئولتۇرغان) ئىسيان كۆتۈرۈپ قويۇپ، موڭغۇللار  
 كازىرۇنى ئىشغال قىلغاندا ئۆلتۈرۈلدى (1264 - يىلى 12 -  
 ئاي). ھىلاكو پارىسنىڭ خانلىق تەختىنى سالخۇر خانلىقىدىكى  
 كە ئامىش خاتۇنغا تۇتقۇزدى. كېيىنچە ئۇنىڭ تۆتىنچى ئوغلى  
 گۇ تېمۇر بۇ ئايالنى ئەمرىگە ئالغان بولغاچقا، تويىنىڭ ئۆزى  
 لىقنىڭ زېمىنىنى قوشۇۋېلىش بولۇپ ئاياغلاشتى. ھىلاكو ئۇنىڭ  
 يەنە بىر ئوغلى، ئۇنىڭ ۋارىسى ئاباغا كىرمان دۆلىتىدىكى قۇتلۇق  
 شا خانلىقىنىڭ ۋارىسى، مەلىكە پادىشا خاتۇن بىلەن توي قىلدى.  
 ناھايىتى مۇھىم بىر نۇقتا ھەققىدە، يەنى ھىلاكو ۋە ئۇنىڭ  
 ئەڭ دەسلەپكى ۋارىسلىرى دەۋردە بۇددا دىنىنىڭ پېرسىيەدىكى  
 پائالىيىتى توغرىسىدا بىز تېخى ھېچ نەرسە دەپمىدۇق. بىزگە پەقەت  
 ئۇيغۇرلار ئېلىدىن، جۇڭگودىن ۋە شىزاڭدىن كەلگەن بۇددا  
 راھىبلىرىنىڭ ھىلاكو خانلىقىدا ئولتۇراقلاشقانلىقى، ئۇلارنىڭ ئۇ  
 يەردە رەسىم ۋە ھەيكەل بىلەن بېزەلگەن بۇددا مۇنارلىرىنى  
 ياسىغانلىقىلا مەلۇم. بىز كېيىنچە ھىلاكو ئۇنىڭ نەۋرىسى ئارخۇننىڭ  
 بۇددا مۇنارىنى ئۆزىنىڭ رەسىمى بىلەن بېزىگەنلىكىنى  
 ئۇچرىتىمىز. ئەپسۇسكى، يۈەن سۇلالىسىدىكى بىز بىلىدىغان  
 جۇڭگو رەسىملىرى ئىز - دېرەكسىز يوقىلىپ كەتتى، لېكىن  
 ئۇلارنىڭ پېرسىيەنىڭ كېيىنكى مەزگىلىدىكى مىنىاتورا

رەسىملەرگە كۆرسەتكەن تەسىرىدىن ئۇنىڭدىكى بەزى ئالاھىدىلىكىنى دەلىللىگىلى بولىدۇ.

مۇسۇلمانلار گەرچە ھىلاكۈنى باغدادنى تالان - تاراج قىلغانلىقتىن، خۇدادىن كەلگەن بالا - قازا دەپ قارىغان بولسىمۇ، لېكىن ئۇنىڭ پېرسىيەلىك ئەدىبلەرگە قىلغان ياخشىلىقىمۇ ئاز بولمىدى. پېرسىيەلىك ئۇلۇغ تارىخچى ئالاۋۇدۇن جۇۋەينى بۇنىڭغا ئەڭ ياخشى مىسال بولالايتتى. ئۇنىڭ دادىسى باھاۋۇدۇن (1253 - يىلى ئالەمدىن ئۆتكەن) نىشاپورلۇق بولۇپ، ئۆز ۋاقتىدا موڭغۇل مەمۇرىي ئورگانلىرىدا ئىشلىگەن ۋە خۇراساننىڭ مالىيە ۋەزىرى بولغانىدى. جۇۋەينىنىڭ ئۆزىمۇ مەمۇرىي ئورگانلاردا ئەمەل تۇتتى. ئۇ 1256 - يىلى ھىلاكۈنى ئىسمائىلىيە مەزھىپىنىڭ ئالامۇتتىكى كۈتۈپخانىدا ساقلىغان كىتابلىرىنى كۆيدۈرۈۋېتىشتىن توستى. ئۇ موڭغۇل دالاسىغا ئىككى نۆۋەت ساياھەت قىلىپ بېرىپ (1246 - يىلىدىن 1251 - يىلىغىچە؛ 1251 - يىلىدىن 1253 - يىلىغىچە)، مەركىزىي ئاسىيانىڭ ئىشلىرىنى پىششىق ئىگىلىدى. 1260 - يىلىغا كەلگەندە ئۆزىنىڭ قىممەتلىك كىتابى «تارىخىي جاھان كۇشاي» نى، يەنى چىڭگىزخان ۋە ئۇنىڭ ۋارىسلىرىنىڭ 1258 - يىلىغىچە بولغان تارىخىنى يېزىپ پۈتتۈردى. ھىلاكۈ ئۆزىگە ئەل بولغان پېرسىيەلىك بۇ ئادەمنى 1262 - يىلى بىلەن 1263 - يىلى ئارىسىدا باغدادنىڭ مەلىكىلىكىگە تەيىنلىدى. ئۇنىڭ شانلىق بىر ئىشى، 1268 - يىلى مۇسۇلمانلارنىڭ دىنىدا بوھران يۈز بەرگەندە، ئىستۇرى دىنىدىكى باش ئېپىسكوپ ماردىنھاغا ئۆزىنىڭ ئۆيىدە پاناھلىق بەردى. ئىنىسى شەمشىدىن جۇۋەينى ھىلاكۈ، ئاباغا، تىكودىردىن ئىبارەت ئۈچ نەپەر خانغا 1263 - يىلىدىن 1284 - يىلىغا قەدەر مالىيە ۋەزىرى بولدى.

## 7 § . ئاباغاننىڭ ھۆكۈمرانلىقى

ھىلاكۇ 1265 - يىلى 2 - ئاينىڭ 8 - كۈنى ماراگاغا يېقىن بىر جايدا ئالەمدىن ئۆتتى. خانىش توغىس خاتۇنمۇ ئۇزۇن ئۆتمەيلا ئالەمدىن ئۆتتى. ئۇلارنىڭ ئۆز قەبرىسىگە ئېلىپ كەتكىنى شەرقتىكى خرىستىئان مۇرىتلەرنىڭ ھەسرەتىدىن ئىبارەت بولدى. خۇددى سۈرىيەدىكى ياگۇ مەزھىپىنىڭ دىنىي جەمئىيەتلىرىگە ۋەكىللىك قىلىدىغان بارخىبراۋۇس بىلەن ئەرمىنىيە دىنىي جەمئىيەتلىرىگە ۋەكىللىك قىلىدىغان كراكۇس دې كەنزاكنىڭ بۇ نادامەت ۋە كۆز ياشلارنى ئىنتايىن تەسىرلىك ھېسسىياتى بىلەن تەسۋىرلىگىنىدەك، ئۇلار «خرىستىئان دىنىدىكى ئىككى چولپان يۇلتۇز»، «يەنە بىر كونسىتانتىن بىلەن يەنە بىر ئىلىمنا» دىن ئايرىلغانىدى.

ھىلاكۇنىڭ ئورنىغا ئۇنىڭ چوڭ ئوغلى ئاباغا ۋارىسلىق قىلدى (1265 - يىلىدىن 1282 - يىلىغىچە). يېڭى قاغان ئەزەربەيجاندا تۇرىۋەردى، لېكىن ھىلاكۇ دەۋرىدىكى پايتەخت ماراگا، ئاباغاننىڭ دەۋرىگە كەلگەندە تەبىرىزگە ئۆزگەردى. بۇ شەھەر تاكى خانىدانلىق ئاخىرلاشقىچە پايتەخت بولدى. پەقەت ئولجايتۇخان دەۋرىدە 130 - يىلىدىن 1316 - يىلىغا قەدەر) سۇلتانىيە پايتەختى ئىدى. دىققەتكە ئەرزىيدىغىنى، ئاباغامۇ ھىلاكۇنى دوراپ، ئىنى مەڭگۈلۈك رەۋىشتە قۇبلايخاننىڭ ئادەتتىكى سەركەردىسى دەپ تونىدى. قۇبلايخان ئۇنىڭ تەلىپىگە بىنائەن ئۇنىڭغا ئوتۇغات نامى بەردى. ئاباغا گەرچە دادىسىغا ئوخشاش سېپى ئۆزىدىن بۇددىست بولغىنىغا قارىماي، دۆلەت ئىچىدىكى خرىستىئان دىنىي جەمئىيەتلىرىگە ئۇلارنىڭ ئەرمەنىيە مەزھىپى، نىستورى مەزھىپى ياكى ياگۇ مەزھىپىدىن بولۇشىدىن قەتئىينەزەر، دادىسىغا ئوخشاشلا

ئوبدان مۇئامىلە قىلدى. دۆلەت سىرتىدا مىسىر بىلەن سۈرىيەدىكى  
مىملىكلارغا قارشى تۇرۇش ئۈچۈن خىرىستىئان دۇنياسى بىلەن  
ئىتتىپاقلاشتى. ئۇ تەختكە ئولتۇرغان تۇنجى يىلى ۋىزانتىيە  
پادىشاھى مىچىل پالمۇلگانىڭ قىزى ماريە بىلەن توي قىلدى.  
سۈرىيە تەرەپتە، سۈرىيەدىكى نىستۇرى دىنىنىڭ ئېپىسكوپى مار  
دىنھانى قانات ئاستىغا ئالدى. كېيىنچە بولسا مۇشۇ ئېپىسكوپىنىڭ  
ۋارىسى مار يابالاھا بىلەن دوست بولدى.

بىز مۇشۇ كىتابنىڭ باش قىسمىدا نىستۇرى دىنىدىكى ئىككى  
نەپەر راھىبىنى تىلغا ئالغاندۇق: ئۇلارنىڭ بىرى شەنشىنىڭ غەربىي  
شىمالىدىكى توقتۇغا تەۋە رايىبان ساۋما، يەنە بىرى بېيجىڭ رايونىغا  
تەۋە ماركۇس بولۇپ، ئۇلار ئەۋلىيالارنىڭ مازىرىنى تاۋاپ قىلىش  
ئۈچۈن ئىروسالىمغا يولغا چىققانلار ئىدى. بىزگە مەلۇم  
بولغىنىدەك، ئۇلار 1275 - يىلى بىلەن 1276 - يىلىنىڭ  
ئارىلىقىدا قەشقەردىن ئۆتۈپ، ئەڭ ئاخىرىدا پېرسىيەگە يېتىپ  
كەلدى ۋە سۈرىيە يېزىقىدا پۈتۈلگەن بىئوگرافىيەسىدە موڭغۇللار  
ھۆكۈمرانلىقىدا تۇرۇۋاتقان نىستۇرى دىنىي جەمئىيەتلىرىنىڭ  
پېرسىيەدىكى كۈچى ھەققىدە سۆزلىدى. ئۇلار خۇراسانغا بارغاندىن  
كېيىن، توسقا يېقىن بىر جايدىكى مار سىيۇن نىستۇرى  
موناستىرىنى كۆردى. ئەزەربەيجاندىكى ماراگا ئەتراپىدا ئېپىسكوپ  
مار دىنھا بىلەن كۆرۈشتى. بۇ بىز باينلا تىلغا ئالغان موڭغۇللار  
ھاكىمىيىتىدە قالىتىن ياخشى مۇئامىلىگە ئېرىشكەن ھېلىقى  
ئېپىسكوپىنىڭ ئۆزى ئىدى. ئىككىيلەن بۇ يەردە قوزغىلىپ باغدادقا  
باردى. بۇ يەردە نىستۇرى دىنىنىڭ قەدىمكى سىلۇسىيا نامىدىكى  
ئالىي ھوقۇقلۇق ئورگىنى بار ئىدى. ئاندىن ئۇلار ئاسسۇرىيەگە  
بېرىپ، نىستۇرى دىنىنىڭ ئارىيل، بىتىگارمەي، نىسۇبوس  
قاتارلىق مازارلىرى ۋە موناستىرلىرىنى كۆردى. رايىبان ساۋما  
بىلەن ماركۇس نىسۇسقا يېقىن دالى دېگەن جايدىكى سانت مىچىل  
موناستىردا ئىستىقامەت قىلىۋاتقاندا ئۇلارنى ئۆزىنىڭ تۇرۇشلۇق

جايغا تەكلىپ قىلدى ھەمدە ئۇلارغا ئاباغا خاننىڭ قېشىغا ئەلچى بولۇپ بېرىشنى ھاۋالە قىلماقچى بولدى. ئاباغا خان ئۇلارنى زىيادە ئىلتىپات بىلەن كۈتۈۋالدى، شۇنداقلا ئۇلارغا ئىروسالىمغا بارالايدىغان يول خەت تارقىتىپ بەردى. لېكىن، بۇ كۈنلەردە پېرسىيە خانلىقى مەملۈكلەر ۋە قىپچاق خانلىقى بىلەن ئۇرۇش قىلىۋاتقان بولغاچقا، ئۇلارنىڭ ئۆز ساياھىتىنى تاماملىشى مۇمكىن ئەمەس ئىدى. شۇڭا، ماردىنھا ماركۇسنى ئونگۇت قەبىلىسى بىلەن قىتانلار دۆلىتىگە، يەنى جۇڭگونىڭ شىمالىدىكى دىنىي رايونلارغا ئېپىسكوپ بولۇپ بېرىشقا تەيىنلىدى، راببان ساۋما ئۇنىڭغا ياردەمچى بولدى. ئۇلار يېڭى ۋەزىپىگە ئورۇنلاشماي تۇرۇپلا ماردىنھا ئۆلۈپ كەتتى (1281 - يىلى 2 - ئاينىڭ 24 - كۈنى). دەل مۇشۇ چاغدا، نىستورى دىنىنىڭ ئەڭ ئالىي دىنىي ئىشلار يىغىنى باغداتتا ئېچىلدى ۋە ماركۇسنى باش ئېپىسكوپلۇققا بەلگىلەپ، ئۇنىڭغا مار ياپالاھا III دەپ ئىسىم قويدى. بۇ قېتىمقى سايلامنىڭ سىياسىي رول ئوينىيالايدىغانلىقى ئېنىق ئىدى. چۈنكى يېڭى ئېپىسكوپ گەرچە ئالىي دەرىجىدە تەربىيە كۆرگەن ئادەم بولسىمۇ، لېكىن قەدىمىي سۈرىيە يېزىقىنى تازا بىلىپ كەتمەيتتى. ئەرەب يېزىقىدىن قىلچىمۇ خەۋىرى يوق ئىدى. بىرلا يېرى ئۇ «موڭغۇل» ياكى ھېچبولمىغاندىمۇ تۈرك - موڭغۇل مىللىتىگە مەنسۇپ بولغاچقا، بۇ مىللەتتىكى بەگزادىلەر بىلەن چىڭگىزخان جەمەتى ئارىسىدا بىر زامانلاردا شەكىللەنگەن زىچ مۇناسىۋەتكە گەپ سىغمايتتى. نىستورى دىنىدىكى ئاقساقاللارنىڭ پەرىزچە، پېرسىيىدىكى خانۋاڭنىڭ نەزەرىدە ئۇنىڭدىن ياخشى باش ئېپىسكوپ تېپىلمايتتى. شۇڭا، مار ياپالاھا III ئاباغدىن ئوتۇغات نامى بېرىشنى تەلەپ قىلغاندا، موڭغۇل قاغان ئۇنىڭغا دوستانە مۇئامىلىدە بولدى. ئۇنىڭغا ئۆزى مۇرىسىدىن چۈشۈرمەيدىغان يامغۇرلۇق چاپاننى، ئۆزى ئولتۇرىدىغان ھەمدە چاققان ياسالغان شاھانە ئورۇندۇقىنى تەقدىم قىلدى. بۇلاردىن باشقا يەنە بىر دانە شەرەپ



كۈنلۈكى ۋە پادشاھلىق بەلگىسى بىلەن باش ئېپىسكوپنىڭ تامغىسى چۈشۈرۈلگەن ئالتۇن تاختاينى بەردى. بېيجىڭدىن قەدەم تەشرىپ قىلغان بۇ جاكاچى 1281 - يىلى 11 - ئاينىڭ 2 - كۈنى سىلۋسىيانىڭ يېنىدىكى ماركوكى ناملىق چېركاۋدا نىستۇرى دىنىنىڭ باش ئېپىسكوپلۇق ۋەزىپىسىگە ئولتۇرۇش مۇراسىمىغا ھازىر بولدى. مۇراسىمغا يەنە ئىروسالىمدىكى ئېپىسكوپ مار ئابراھام، سەمەرقەنتتىكى ئېپىسكوپ مار ياكۇس، ئاغىتلاردىكى، يەنى جۇڭگونىڭ گەنسۇ ئۆلكىسىدىكى ئېپىسكوپ يېسۇسابرانلار قاتناشتى.

سىرتقا نىسبەتەن ئاباغا دادىسى قىپچاق خان بېرىكىگە قارشى ئېلىپ بارغان جەڭلەرگە خاتىمە بەردى. بېرىكىنىڭ جىيەنى ناغاي 1266 - يىلى ئەتىيازدا ئاباغانىڭ قوشۇنلىرىغا يەنە بىر قېتىم ھۇجۇم قىلدى. ئۇ ئالدى بىلەن دەرەند جىلغىسىدىن ئۆتۈپ، كورا دەرياسىغا يېتىپ كەلدى. لېكىن، ئاباغانىڭ سەركەردىلىرى ئۇنى ئاقسۇ دېگەن يەردە مەغلۇپ قىلىپ، شىرۋان چېگرىسى ئىچىگىچە قوغلىۋەتتى. ئۇزۇن ئۆتمەي بېرىكى چوڭ قوشۇننى ئۆزى بىۋاسىتە باشلاپ دەرەندىدىن يەنە بىر قېتىم ئۆتتى، لېكىن كورا دەرياسىدىن ئۆتىدىغان چاغدا، ئۇ تۇيۇقسىز ئۆلۈپ كەتتى (1266 - يىلى). ئۇنىڭ ئۆلۈمى قىپچاق قوشۇنلىرىنى چېكىنىشكە مەجبۇر قىلدى.

شەرقىي شىمال تەرەپتە، ئاباغا چاغاتاي جەمەتىدىن ماۋراۋننەھردە خان بولۇپ تۇرغان باراقنىڭ تاجاۋۇزىغا تاقابىل تۇرمىسا بولمايتتى. بۇ خان 1269 - يىلى بىلەن 1270 - يىلى ئارىسىدا خۇراسانغا تاجاۋۇز قىلىپ مەرۋە بىلەن نىشاپورنى بېسىۋالدى. بىزگە مەلۇم بولغىنىدەك، ئاباغا ئالدى بىلەن تاكتىكا جەھەتتە چېكىنگەن بولۇپ، دۈشمەنلىرىنى ئىشەندۈردى، ئاندىن 1270 - يىلى 7 - ئاينىڭ 22 - كۈنى ھىراتقا يېقىن بىر جايدا باراقنى تارمار قىلدى. سۆزلەپ مۇشۇ يەرگە كەلگەندە، بىز

ھىراتنىڭ پادىشاھى شەمشىدىن كىرىتنىڭ ئەقىل - پاراسىتىنى، ئۇنىڭ موڭغۇللار ئارىسىدىكى ئىچكى تۇرۇشلاردا زىيان - زەخمەتتىن خالىي بولۇشتىكى چارە - تەدبىرلىرىنى تىلغا ئېلىشىمىز كېرەك. چاغاتاي جەمەتىدىكىلەر تاجاۋۇز قىلىپ كىرگەندە بۇ ئەقىللىق ئافغان ئۆزىنىڭ شەھىرىنى قۇتۇلدۇرۇپ قېلىش ئۈچۈن دۈشمەنلەرنىڭ شەرتىنى قوبۇل قىلىپ، ئۇلارغا باش ئەگكەن بولدى. لېكىن، ئاباغا بىلەن ئۇنىڭ چوڭ قوشۇنى خۇراسانغا كەلگەندە بولسا، ئۇنىڭ بىلەن يېڭىۋاشتىن بىرلىشىپ چەك قىلدى، ھىراتنى ئىمكانىيەتنىڭ بارىچە قوغدىدى ھەمدە ئاباغانىڭ دۈشمەنلەرنى ئالداپ كىرگۈزۈپ بىر يولىدا يوقىتىشىغا ياردەملەشتى. ئاباغا 1273 - يىلى ئۆزىنىڭ ئۈچ ئېلىش پىلانىنى ئەمەلىيلەشتۈردى. ئۇ ماۋرائۇننەھردە تۇرۇش قوزغاپ بۇخارانى بۇلاش ئۈچۈن قوشۇن ئەۋەتتى. گەرچە ھىرات پادىشاھى شەمشىدىن 1270 - يىلى ئاباغاغا قارىتا سادىق بولۇشقا ۋەدە بەرگەن بولسىمۇ، لېكىن ئاباغا ئۇنىڭغا ئىشەنمىدى. ئۇ شەمشىدىنگە يېتەرلىك ئوتۇغات نام ۋە ئىززەت - ئابروي بېرىپ بولۇپ، 1277 - يىلىغا كەلگەندە ئۇنى ئالداپ تەبرىزگە ئېلىپ كەلدى ۋە زەھەرلەپ ئۆلتۈردى (1278 - يىلى 1 - ئاي). 1279 - يىلى، ئۇ ئۆلكۈچىنىڭ ئوغلى رۇقىنىدىننى يۆلەپ ھىراتنىڭ پادىشاھلىقىغا قويدى ھەمدە ئۇنى شەمشىدىن II دەپ ئاتىدى.

غەربكە قارىتا، ئاباغا دادىسىنىڭ مەملۇكلارغا قارشى ئېلىپ بارغان ئۇرۇشلىرىنى داۋاملاشتۇردى. مەملۇكلار بۇ كەمدە يالغۇز مىسىرغىلا ئەمەس، بەلكى مۇسۇلمانلار سۈرىيەسىگىمۇ ھۆكۈمران بولۇپ بولغانىدى. مەملۇكلارنىڭ سۇلتانى بايبارس پۈتكۈل ئىسلام دىنىنىڭ دۇنيادىكى ئەڭ ئاۋانگارتى ۋە شۇ چاغدىكى ئەڭ قورقۇنچىلۇق ئۇرۇش داھىيلىرىنىڭ بىرىگە ئايلانغانىدى (1260 - يىلىدىن 1277 - يىلىغىچە تەختتە ئولتۇرغان). ئۇ سىلېسىيەدىكى ئەرمەنىيە پادىشاھلىقىغا،

موڭغۇلارنىڭ بېقىندى دۆلەتلىرى ۋە ئىتتىپاقداشلىرىغا قارىتا نۇرغۇن قېتىم تاجاۋۇزچىلىق ئۇرۇشى قوزغىغان ۋە ئۇلارنى ئاياغ ئاستى قىلغانىدى. ئۇ 1275 - يىلى 4 - ئايدا مەزكۇر دۆلەتلەرنىڭ سىس، ئاتىنا، دارىس ۋە لايىس قاتارلىق مۇھىم شەھەرلىرىنى تالان - تاراج قىلدى. ئارقىدىنلا كىچىك ئاسىيادىكى سالجۇق سۇلتانلىقىنىڭ ئىچكى ئىشلىرىغا ئارىلاشتى. بىزگە مەلۇم، بۇ دۆلەت پېرسىيە خانلىقىنىڭ ھامىيلىقىدىكى قوشنا دۆلەت بولۇپ، ياش سۇلتان كەيخسراۋ III (1265 - يىلىدىن 1283 - يىلىغىچە تەختتە ئولتۇرغان) تېخى بالاغەتكە يەتمىگەن چاغلاردا، بۇ دۆلەتنى موڭغۇللارنىڭ ھېمايىسىدىكى ۋەزىر ياكى «پەرۋىش قىلغۇچى» مۇھىددىن سۇلايمان سوراپ تۇرغانىدى. بۇ قارا نىيەت ۋەزىرنىڭ بايبارىس بىلەن مەخپىي مۇناسىۋەت ئورناتقانلىقىدىن گۇمانلىنىشقا بولمايتتى. ئۇ راستتىنلا بايبارىستىن بۇ دۆلەتنى موڭغۇللارنىڭ نازارەت تۈزۈمىدىن ئازاد قىلىشنى تەلپ قىلدى دەۋرۋەقە، 1277 - يىلى بايبارىس سالجۇق سۇلتانلىقىغا بېسىم كىردى ھەمدە كاپادوسيا ئۆلكىسىنىڭ كىرىش ئېغىزى ھېسابلىنىدىغان جاھان دەرياسىنىڭ يۇقىرى ئېقىمىدىكى ئالىبىستان دېگەن يەردە موڭغۇل ئىشغالىيەتچى قوشۇنلىرىنى ئارمار قىلدى. سالجۇق قوشۇنلىرىغا قوماندانلىق قىلىۋاتقان ۋەزىر مۇ تىمكۋەتتى. بايبارىس كاپادوسيا ئۆلكىسىنىڭ قەيسەرىيەدە غالىبلارنىڭ شەھەرگە كىرىش مۇراسىمىنى ئۆتكۈزدى (4 - ئاينىڭ 23 - كۈنى)، ئاندىن سۈرىيەگە قايتىپ كەتتى.

ئاباغا موڭغۇللارنىڭ مەغلۇب بولغانلىق خەۋىرىنى ئاڭلاپ دەرھال ئاناتولىيەگە باردى (1277 - يىلى 7 - ئاي). سالجۇق تۈركلەر بۇ قېتىمقى جەڭدە ھەددىدىن زىيادە بوشاڭلىق قىلغانلىقى، شۇنداقلا ئۇلارنىڭ مۇسۇلمانلارنىڭ دىنىغا بولغان ئېتىقادى چىڭگىزخان موڭغۇللىرىغا بولغان ئېتىقادتىن ئارتۇق بولغانلىقى تۈپەيلىدىن، ئاباغا ئۇلارنى قاتتىق جازالىدى. بىر قۇر تەكشۈرۈش

ئېلىپ بارغاندىن كېيىن، ھېلىقى ۋەزىرنى ئۆلۈمگە ھۆكۈم قىلدى (8 - ئاينىڭ 2 - كۈنى).

ئاباغا مەملۇكلارغا قارشى تۇرۇش ئۈچۈن، لاتىن تىلىدىكى ھەرقايسى دۆلەتلەر بىلەن مۇستەھكەم ئىتتىپاق تۈزۈشكە بەل باغلىدى. مۇشۇ مەقسەتتە، 1273 - يىلى رىم پاپىسى بىلەن بېرتانىيە پادىشاھى ئىدۋارد I گە مەكتۇپ يوللىدى. ئۇنىڭ بۇيرۇقى بىلەن يولغا چىققان ئىككى نەپەر ئەلچى 1274 - يىلى 5 - ئاي بىلەن 7 - ئاي ئارىلىقىدا گرىگورى X ۋە لىئوندىكى يىغىنغا قاتناشقا پوپلار بىلەن كۆرۈشتى. ئۇ يولغا سالغان باشقا ئەلچىلەر 1276 - يىلى 11 - ئايدا ئىتالىيىگە يېتىپ باردى، ئىككىنچى يىلى بېرتانىيەدىكى ئىدۋارد I نىڭ ئوردىسىغا كەلدى. لېكىن، مەيلى ۋاتىكان بولسۇن، مەيلى فرانسىيە ياكى ئەنگلىيە بولسۇن، بىرەر سىمۇ موڭغۇللارنىڭ تەكلىپىگە جاۋاب قايتۇرۇش مەسلىھىتىدە بىر قارارغا كېلەلمىدى.

ئاباغا ئۆز ئالدىغا مۇستەقىل ئىش قىلماقچى ىلدى. 1271 - يىلى 10 - ئاينىڭ ئاخىرىدا 10 مىڭ كىشىلىك ئاتلىق قوشۇننى ئەۋەتىپ، ھەلپ ئۆلكىسىدىكى تۆت يېزىنى خانئۆيىرەن قىلدى. 1280 - يىلى 9 - ئاي بىلەن 10 - ئاي ئارىلىقىدا تېخىمۇ كۈچلۈك قوشۇننى ئەۋەتىپ، ھەلپنىڭ سىرتقى قەلئەسىنى بىر مەزگىللىك ئىشغال قىلدى ۋە بىرنەچچە مەسچىتنى ئوت قويۇپ كۆيدۈرۈۋەتتى (10 - ئاينىڭ 20 - كۈنى)، لېكىن بۇمۇ تېخى ئادەتتىكى رازۋېدىكىدىن ئىبارەت ئىدى، خالاس. 1281 - يىلى 8 - ئايدا كەلگەندە، موڭغۇللارنىڭ 50 مىڭ كىشىلىك قوشۇنى سۈرىيەگە كىردى. كىچىك ئەرمىنىيە (سىلېسىيە) پادىشاھى لېئون III دادىسى خېپتۇم I گە ئوخشاش موڭغۇللارغا سادىق ئادەملەردىن بولغاچقا، دەرھال قوشۇن باشلاپ موڭغۇللار بىلەن بىرلەشتى. شۇڭا، موڭغۇللارنىڭ 50 مىڭ كىشىلىك قوشۇنىغا ئەرمەنلەر، گرۇزىنلار ۋە فرانسۇزلاردىن بولۇپ

يەنە 30 مىڭ ئادەم قوشۇلدى. بۇلارنىڭ ھەممىسىگە ئاباغاننىڭ ئىسمى مەڭگۈ تېمۇر بەگزادە قوماندانلىق قىلدى. بۇ قوشۇن 1281 - يىلى 10 - ئاينىڭ 30 - كۈنى خومۇسقا يېقىن بىر جايدا قالاۋۇن سۇلتان باشچىلىقىدىكى مەملۇكلار قوشۇنى بىلەن دوقۇرۇشۇپ قالدى. موڭغۇل قوشۇنىدىكى ئوڭ قانات ئارمىيە، بولۇپمۇ ئۇنىڭدىكى لېئون III يېتەكلەپ ماڭغان ئەرمەنلەر بىلەن گروزىنلار دۈشمەنلەرنى مەغلۇپ قىلدى، لېكىن ئوتتۇرا قوشۇنغا قوماندانلىق قىلىۋاتقان مەڭگۈ تېمۇر يارىدار بولۇپ، سەپتىن چېكىنىپ چىقتى. بۇ ئەھۋال پۈتكۈل قوشۇننى قالايمىقان قىلىۋەتتى. نەتىجىدە، موڭغۇللار يېۋېرات دەرياسى تەرەپكە يەنە بىر قېتىم چېكىندى. مۇشۇ مەغلۇبىيەتتىن كېيىن ئۇزۇن ئۆتمەي، ئاباغا قازا قىلدى (1282 - يىلى 4 - ئاينىڭ 1 - كۈنى).

## § 8 . ئارخۇننىڭ ھۆكۈمرانلىقى

ئاباغاننىڭ ئىسمى تېكودىر ئاكسىنىڭ ئىشلىرىغا ۋارىسلىق قىلىپ خانلىق تەختىگە ئولتۇردى (1285 - يىلى 5 - ئاينىڭ 6 - كۈنى)، خانلىق جەمەتىنىڭ ئەنئەنىۋى سىياسىتى شۇنىڭ بىلەن ئۈزۈلگەن بولدى. گەرچە ئۇ ئاباغا بىلەن بىر ئاندىن ياكى مۇنداقچە ئېيتقاندا نىستۇرى دىنىغا ئېتىقاد قىلىدىغان قوتۇي خاتۇندىن تۇغۇلغان بولسىمۇ، لېكىن ئۇ مىسسىئونېر ھايتۇن بىزگە دەپ بەرگەندەك، كىچىك چېغىدىلا چوقۇندۇرۇلغان بولغاچقا، تەختكە ئولتۇرغاندىن كېيىن، ئۆزىنىڭ دىنىنى مۇسۇلمانلارنىڭ دىنىغا ئۆزگەرتتى ھەمدە ئۆزىگە ئەھمەد دەپ ئىسىم قويۇپ، سۇلتانلىق نامىنى يولغا قويدى. ئۇ ھەتتا بۇنىڭ بىلەن توختاپ قالماي، پېرسىيە دۆلىتىنى ئىسلاملاشتۇرماقچى بولدى. مىسسىئونېر ھايتۇنمۇ: «ئۇ موڭغۇللارنى جان - جەھلى بىلەن مۇھەممەدنىڭ

ساختا دىنىغا ئېتىقاد قىلدۇرماقچى بولدى» دەپ يازدى. تېكودىر 1282 - يىلى 8 - ئايدا مىملىكلىرىغا تىنچلىق ۋە ئىتتىپاقداش بولۇش تەكلىپىنى قويدى. دەل شۇ چاغدا، بۇددا دىنى ۋە نىستۇرى مەزھىپىدىكى «موڭغۇل مويىسىپىتلار گۇرۇھى» تېكودىرنىڭ تاغىسى، يەنى پېرسىيە خانلىقىنىڭ ئەمەلىيەتتىكى ھامىيىسى، جۇڭگودىكى قۇبلاخانغا نارازىلىق ئەرز سۈندى. ماركوپولۇننىڭ خاتىرىلىگەنلىرى بويىچە، قۇبلاخان ناھايىتى رەنجىپ، بۇ ئىشقا ئۆزى بىۋاسىتە ئارىلاشماقچى بولدى. تېكودىر بولسا بېيجىڭدىكى ئوردىغا بۇ تەرىقە شىكايەت قىلىدىغانلار نىستۇرى دىنىنىڭ ئاقساقاللىرى، بولۇپمۇ مار يابالاخا III بىلەن ئۇنىڭ ياردەمچىسى راببان ساۋما دەپ قارىدى. مۇشۇ تۈپەيلى، باش ئېپىسكوپ تۈرمىگە تاشلاندى، لېكىن ئۇنىڭ قۇتۇلۇپ قېلىشى خاتىش قوتۇي خانۇننىڭ ئارىلاشقانلىقىدىن بولدى، يەنى قوتۇي خانۇن ئۇنى قويۇپ بەردى. ھالبۇكى، بارلىق موڭغۇل مويىسىپىتلىرى، بۇددا دىنىغا ۋە نىستۇرى دىنىغا ئېتىقاد قىلىدىغانلار بۇ ئىشتىن نارازى بولۇپ، ئاباغانىڭ ئوغلى، خۇراساننىڭ باش ۋالىيى ئارخۇننىڭ ئەتراپىغا ئولاشتى. ئۇزۇن ئۆتمەيلا ئىچكى ئۇرۇش باشلاندى. يېڭىش - يېڭىلىش ئىنتايىن مۇھىم ئىدى، چۈنكى ئۇ پېرسىيەنىڭ ھېلىمۇ ھەم موڭغۇللار دۆلىتى بولۇۋېرىشى ياكى مۇسۇلمان سۇلتانلىقىغا ئايلىنىپ كېتىشى، ياكى بولمىسا ئۇنىڭ دۆلەت ئىچىدە داۋاملىق يوسۇندا نىستۇرى ۋە ياگۇ مەزھىپىدىكى مۇرىتلارغا ئوبدان مۇئامىلە قىلىش - قىلماسلىقى، دۆلەت سىرتىدا ئەرمەنلەر ۋە فرانسۇزلار بىلەن داۋاملىق يوسۇندا دوستانە ئۆتۈش، ئۆتەلمەسلىكى، مىملىكلىرى بىلەن ئىتتىپاق تۈزۈشى قاتارلىق ئىشلارغا چېتىلاتتى. ئۇرۇشنىڭ ئالدى بىلەن ئارخۇنغا پايدىسىز ئىكەنلىكى كۆرۈنۈپلا تۇراتتى. ئۇ خۇراساندا ئىسيان كۆتۈرگەندىن كېيىن، ئىراق - ئەجەم تەرەپكە قوشۇن تارتتى ۋە 1284 - يىلى 5 - ئاينىڭ 4 - كۈنى غەزەن ئەتراپىدىكى ئاق خوجا دېگەن يەردە مەغلۇپ بولۇپ،

تېكودىرگە باش ئەگدى. بىراق، ئۇزۇنغا بارمايلا، سەرگەردىلەرنىڭ  
بىر قېتىملىق سىياسىي ئۆزگىرىشى تۈپەيلىدىن، ئوردا ئاستىن -  
ئۈستۈن بولۇپ كەتتى. پۈتكۈل قوشۇن تېكودىردىن يۈز ئۆرۈدى  
ۋە 1284 - يىلى 8 - ئاينىڭ 10 - كۈنى ئۇنى ئۆلۈم جازاسىغا  
ھۆكۈم قىلدى. ئىككىنچى كۈنى ئارخۇن تەختكە ۋارىسلىق قىلدى.  
ئارخۇن پېرسىيەنىڭ ئىسلاملىشىپ كېتىشىنى توختاتتى. ئۇ  
گەرچە ئاباغا بىلەن ھىلاكۇغا ئوخشاش بۇددىست بولسىمۇ، لېكىن  
خەلق ئىشلىرىغا ئائىت ئاساسلىق باشقۇرۇش ئورگانلىرىنى  
خىرىستىئان مۇرىتلىرى بىلەن يەھۇدىيلارنىڭ قولىغا تۇتقۇزدى.  
مالىيە باشقۇرۇش ئورگانلىرىنى تېخىمۇ شۇنداق قىلدى. ئۇ  
يەھۇدىيلاردىن دوختۇر سەئىد دەۋلەنى مالىيە ۋەزىرلىكىگە ۋە باش  
مەسلىھەتچىلىككە تەيىنلىدى. بۇ ئادەم 1288 - يىلىدىن تارتىپ  
تاكى ئارخۇن ئۆلۈپ كەتكەنگە قەدەر (1291 - يىلى 2 - ئاي)  
خاننىڭ ئىشەنچىسىگە ئائىل بولۇپ ياشىدى. ئۇ ئەقىللىق،  
مۇلايىم، تۈركچە بىلەن موڭغۇلچىنى سۈدەك سۆزلەيدىغان، پەم -  
پاراسەتلىك ۋەزىر ئىدى ( ئۇ خاننىڭ كېسلىنى ساقايتقان سۈرگۈ  
دورسى بىلەن مۇشۇنداق ئىشەنچىگە ئىگە بولغانىدى). ئارخۇننىڭ  
ئۇنى ياخشى كۆرۈپ قېلىشى ئۇنىڭ دۆلەت مەنپەئەتىگە بولغان  
ساداقتىدىن كېلىپ چىققانىدى. ئۇ ياخشى مەمۇرىي ئەمەلدار  
بولۇش سۈپىتى بىلەن، مالىيە ئورگانلىرىدىكى تەرتىپ -  
ئىنتىزامنى ئەسلىگە كەلتۈردى. ئاقسۆڭەكلەرنىڭ ئوغرىلىقچە نەپ  
ئېلىشىنى توسىدى. ھەربىي ئەمەلدارلارنىڭ سوتقا خىلاپ ھالدا  
ھۆكۈم چىقىرىدىغان قىلمىشلىرىنى چەكلىدى. ئاقسۆڭەك  
باجگىرلارنىڭ خەلققە زورلۇق - زومبۇلۇق قىلىشىنى مەنئى  
قىلدى. يىغىپ ئېيتقاندا، ئۇ ئىمكانقەدەر رەزىل قىلمىشلارنى  
يوقىتىشقا تىرىشتى. موڭغۇللارنىڭ ئارمىيە شەكلىدىكى  
ھاكىمىيەتتىكى رەسمىي شەكلىدىكى خەلق ئىشلىرى تەشكىلىنىڭ  
رېئاللىقىغا يېتەكلىدى. ئۇ مۇسۇلمانلارنىڭ دىنىنى كەمسىتىدى.

مۇسۇلمانلار ئارىسىدىكى ئىزز - شىكايەتنى موڭغۇللاردىكى ئادەت قانۇنىغا ئەمەس، بەلكى «قۇرئان»دىكى قانۇن - بەلگىلىمىلەرگە ئاساسلىنىپ بىر تەرەپ قىلدى. ئۇ پاراۋانلىق ئىشلىرىغا سالمىدىغان مەبلەغنى كۆپەيتتى. ئالىملارنى ۋە ئەدىپلەرنى ئىلھاملاندۇردى، ئۇلارغا ياردەم بەردى. مۇسۇلمانلار ئۇنىڭدىن پەقەت خەلق ئىشلىرىغا ئائىت ئاساسلىق ئەمەلنى يەھۇدىيلارغا كۆپرەك بەرگەنلىكى، بولۇپمۇ ھەممە باجخانىنى ئۇرۇق - تۇغقانلىرىغا تەقسىم قىلغانلىقى ئۈچۈنلا ئاغرىندى. ئەلۋەتتە، خۇراسان بىلەن كىچىك ئاسىيادىكى باجخانىلارغا ئۇنىڭ كۈچى يەتمىدى. چۈنكى بۇ ئۆلكىلەر ئارخۇننىڭ ئوغلى غازان بىلەن ئىسمى قايقۇدۇننىڭ سۇيۇرغاللىق يەرلىرى ئىدى.

يەھۇدىي ۋەزىر شۇنچىۋالا ئىشلارنى قىلغانلىقىغا قارىماي، يەنىلا باشقىلارنىڭ تاپا - تەنىسى ۋە ئۆچمەنلىكىنى قوزغايدىغان يامان كۈنگە قالدى. موڭغۇل ئاقسۆڭەكلەر ئۇنىڭدىن ئۆزلىرىنى بۇلاڭ - تالاڭدىن توسىغانلىقى ئۈچۈن نارازى بولدى. تەقۋادار مۇسۇلمانلار ئۇنى ئارخۇن بىلەن بىللە يېڭى بىر دىن پەيدا قىلماقچى، دىنغا ئېتىقاد قىلغۇچىلارنى «بۇنقا چوقۇنغۇچىلار»غا ئايلاندۇرماقچى، مەككىدىكى «كەئبە»نى بۇت ساقلايدىغان ئىبادەتخانا قىلىپ ئۆزگەرتمەكچى، قىسقىسى ئۇ يەرنى بۇددا دىنىنىڭ تاۋاپگاھى قىلماقچى دەپ خاپا بولدى. شۈبھىسىزكى، بۇ شىكايەتلەرنىڭ ئاساسى يوق ئىدى. لېكىن ۋاقىتنىڭ ئۆزىدىن تۈپەيلى، بۇ ئىشلار بۇ ئۇلۇغ زاتقا زىيان يەتكۈزمەي قالماستى. ئارخۇننىڭ توقاللىرىدىن بىرى ئۆرۈك خاتۇن كېرەي قەبىلىسىدىن بولۇپ، ئۇ ئۆلۈپ كەتكەن تۇغىس خاتۇننىڭ جىيەن قىزى ئىدى، شۇنداقلا نىستۇرى دىنىغا ئېتىقاد قىلاتتى. ئۇ 1289 - يىلى 8 - ئايلاردا، يېڭىدىن تۇغۇلغان ئوغلىنى، يەنى كەلگۈسىدىكى ئولجايتۇخاننى چوقۇندۇرۇپ، رىم پاپىسىنى نىكولاي IV نىڭ خاتىرىسى ئۈچۈن ئۇنىڭغا نىكولاي دەپ



ئات قويدى. مىسىئونېر ھايتۇن بۇ ھەقتە دەپ كېلىپ: «ئارخۇن خرىستىئان مۇرىتلىرىغا ئامراق ئىدى، ئۇلارنى ھۆرمەتلەيتتى. تېكودىر بۇزۇۋەتكەن چېركاۋلار ئۇنىڭ قولى بىلەن قايتىدىن ياسالدى» دەپ يازدى. بىز ئىستۇرى دىنىدىكى باش ئېپىسكوپ مار يابالاخاننىڭ بىئوگرافىيەسىدىن ئارخۇننىڭ شۇ چاغلاردا بىرمۇنچە جايدىكى قەدىمىي تاۋابگاھلارنى رېمونت قىلدۇرغانلىقىنى، ئۇنىڭ ئىچىدە ماراگادىكى مارشالتا چېركاۋىنىڭمۇ بارلىقىنى بىلەلەيمىز.

## § 9 . راببان ساۋماننىڭ غەربتىكى

### ئەلچىلىكى

مىملۇكلار بىلەن يەنە بىر نۆۋەت ئېلىشىش ئۈچۈن، ئارخۇننىڭ خرىستىئان دۇنياسى بىلەن ئىتتىپاقداشلىق مۇناسىۋەت ئورنىتىشى زۆرۈر ئىدى. شۇڭا، ئۇ مىملۇكلارغا قارشى بىرلەشمە ھۇجۇم قىلىش تەكلىپىنى ئوتتۇرىغا قويدى. ئۇنىڭ بۇ تەكلىپى بويىچە، موڭغۇل قوشۇنلىرى سۈرىيەگە باستۇرۇپ كىرگەندە، ئەھلىسەلىپنىڭ سانت - يوهان - ئاكرىدا ياكى دامىتتا قۇرۇقلۇققا چىقىشى، ئاندىن سۈرىيەنى ئىككى تەرەپ بۆلۈۋېلىشى لازىم ئىدى. موڭغۇللار ھەلەپ بىلەن دەمەشەقنى ئىشغال قىلغاندا بولسا، ئەھلىسەلىپنىڭمۇ ئىروسالىمنى ئىشغال قىلىشى كېرەك ئىدى. ئارخۇن مۇشۇ مەقسەتكە يېتىش ئۈچۈن، 1285 - يىلى پاپا خونۇرىئوس IV كە خەت ئەۋەتتى. لاتىن بېزىقىدىكى تەرجىمىسى ھىلىمۇھەم ۋاتىكاندا ساقلىنىۋاتقان بۇ خەتتە جەڭنىڭ ئىنتايىن ئەمەلىي پىلانلىرى تىلغا ئېلىنغانىدى. ئارخۇن بۇ مەشھۇر ھۆججەتتە، «بارلىق موڭغۇللارنىڭ بوۋىسى» چىڭگىزخاننىڭ نامىنى، جۇڭگودا قاغان بولۇپ تۇرغان تاغىسى، ھامىيىسى ۋە ئىتتىپاقىدىشى قۇبلاينى ئاتاىپ كېلىپ چىڭگىزخان خانلىقى بىلەن

خرىستىئان دىنىنىڭ بىرلىشىش جەريانىنى، ئانىسىنىڭ خرىستىئان مۇرتى ئىكەنلىكىنى، چوڭ دادىسى ھىلاكو ۋە دادىسى ئاباغاننىڭ خرىستىئان مۇرتلىرىنىڭ قوغدىغۇچىسى ئىكەنلىكىنى، قاغان قۇبلاينىڭ ئۇنىڭغا «خرىستىئان مۇرتلىرىنىڭ زېمىنى» نى ئازاد قىلىش ۋە قوغداشنى ھاۋالە قىلغانلىقىنى قايتا تەكىتلىدى. خەتنىڭ ئاخىرىدا ئۇ ئۆزى سۈرىيەگە كىرگەن چاغنىڭ ئۆزىدە ئەھلىسەلىپ قوشۇنلىرىنىڭمۇ شۇ يەردە قۇرۇقلۇققا چىقىشىنى تەلەپ قىلىپ، «ساراسنلار (ئەرەبلەر) نىڭ يېرى سىلەر بىلەن بىزنىڭ ئارىلىقىمىزدا، بىز ئۇنى قورشاۋغا ئېلىشىمىز ھەمدە يوقىتىشىمىز كېرەك. . . بىز خۇدانىڭ، پاپىنىڭ ۋە قاغاننىڭ ياردىمى ئارقىلىق ساراسنلارنى بۇ يەردىن قوغلاپ سىقىرىۋېتىشىمىز لازىم» دېگەنلەرنى ئوتتۇرىغا قويدى.

مۇشۇ مەقسەت تۈپەيلى، ئارخۇن 1287 - يىلى نىستۇرى دىنىدىكى يۇقىرى دەرىجىلىك راھىب راببان ساۋمانى غەربكە يەنە بىر مەرتىۋە ئەلچىلىككە بېرىشقا بۇيرۇدى. بېيجىڭ ئەتراپىدىكى ئونگۇت قەبىلىسى ياكى ئۇيغۇر قەبىلىسىدىن دۇنياغا كەلگەن ۋە ھەرقانداق خەۋپ - خەتەرگە تەۋەككۈل قىلىدىغان بۇ راھىبىنىڭ جۇڭگودىن پېرسىيەگىچە ساياھەتكە چىققانلىقى بىزگە تونۇشلۇق ئىش ئىدى. دەرۋەقە، راببان ساۋما قارا دېڭىزدا، ئېنىقراقى تىرىبۇزۇنددا كېمىگە ئولتۇرۇپ، كونستانتىنوبورگدا قۇرۇقلۇققا چىقتى. ۋىزانتىيە ئىمپېرىيىسى بىلەن چېگرىلىنىدىغان سالجۇق سۇلتانلىقىدىكى ئانا تولىيە پېرسىيە خانلىقىغا قارايدىغان بولغاچقا، ۋىزانتىيە پادىشاھى ئاندورنى I (1282 - يىلىدىن 1328 - يىلىغىچە تەختتە بولغان) ئارخۇننىڭ ۋەكىلىنى ناھايىتى ياخشى كۈتۈۋالدى. راببان ساۋما ئالدى بىلەن سانت سوفىيە چېركاۋىغا بېرىپ ئىبادەت قىلدى، ئاندىن كېمىگە ئولتۇرۇپ ئىتالىيەگە باردى. ناپلىسقا كېلىپ، بۇ يەردىكى دېڭىز قولتۇقىدا 1287 - يىلى 6 - ئاينىڭ 23 - كۈنى ئەنجۇ (Anjou) بىلەن ئاداگوندىن ئىبارەت

ئىككى دۆلەت ئارىسىدىكى جەڭ پاراخوتلىرىنىڭ ئۆزئارا ئېلىپ بارغان ئۇرۇشلىرىنى ئۆز كۆزى بىلەن كۆردى. ناپلىستىن چىقىپ رىمغا بارغاندا، پاپا خونۇرىئوس IV بەختكە قارشى ئەلەمدىن ئۆتكەن (1287 - يىلى 4 - ئاينىڭ 3 - كۈنى)، يېڭى ۋارىس تېخى بارلىققا كەلمىگەن بولغاچقا، ئۇنى ۋەزىپە ئۈستىدىكى كاردىناللار قارشى ئالدى. ئۇ ئۇلارغا موڭغۇللاردىكى خرىستىئان دىنىنىڭ مۇھىملىقىنى سۆزلەپ كېلىپ: «بىلىشىڭلار كېرەك، بىزنىڭ نۇرغۇن پوپلىرىمىز (7 - ئەسىردىكى نىستۇرى مىسسىئونېرلىرىدىن تارتىپ) تۈركلەرنىڭ، موڭغۇللارنىڭ ۋە جۇڭگولۇقلارنىڭ يۇرتىغا بېرىپ يەرلىك ئاھالىنى تەربىيەلىدى. بۈگۈنكى موڭغۇللارنىڭ ئىچىدە خرىستىئان مۇرىتلىرى ناھايىتى كۆپ. ئۇلارنىڭ ئىچىدە پادىشاھ ۋە خانىشلارنىڭ بالا - چاقىلىرى، نەۋرە - چەۋرىلىرىمۇ بار. ئۇلار چوقۇندۇرۇلغان ھەمدە ئەيساغا ئېتىقاد قىلىدۇ. ئايدالدىكى لاگېرلاردىمۇ ئۇلارنىڭ چېركاۋلىرى بار. ئارخۇن بەگزادە بىلەن ئېپىسكوپ جانابلىرىمۇ دوسلۇقنى دەپ بىر يەرگە جەم بولۇپ قالمىغان. ئۇ سۈرىيەنى ئىشغال قىلىش نىيىتىدە بولغاچقا، ئىروسالىمنى ئازاد قىلىش ئۈچۈن سىلەردىن ياردەم سورايدۇ» دېدى.

راببان ساۋما سانت پېتىر ۋە رېمىدىكى باشقا چېركاۋلاردا ئىبادەت قىلغاندىن كېيىن گۇيانا ئارقىلىق فرانسىيەگە باردى. قىرمانىيە بىلەن تىرىبۇزۇنددا مۇھىم سودا سارايلىرىنى قۇرغان گۇيانالىقلارنىڭ موڭغۇل پېرسىيەسىگە بېرىپ - كېلىدىغان سودىگەرلىرى ئىنتايىن كۆپ بولغاچقا، ئۇلار ئارخۇننىڭ ئەلچىلىرىنى تولىمۇ سەمىمىيلىك بىلەن مېھمان قىلدى. راببان ساۋما 1287 - يىلى 9 - ئاينىڭ 10 - كۈنى ئەتراپىدا پارىژغا كېلىپ، «گۈزەللىك شاھى» فىلىپنىڭ قوبۇل قىلىشىغا مۇيەسسەر بولدى. مەزكۇر شاھ ئۇنىڭغا ئۆز قولى بىلەن «سانت شاپىل» دەيدىغان شەرەپلىك ئۇنۋانىنى تەقدىم قىلدى. پارىژنى كۆرۈپ

بولۇپ، سوبان ئارقىلىق سانت دىنسقا بارغاندىن كېيىن، راببان ساۋما پوردۇغا كېلىپ ئەنگلىيە پادىشاھى ئىدۋارد I بىلەن يۈز كۆرۈشتى (10 - ئاينىڭ ئاخىرى 11 - ئاينىڭ بېشىدا). ئەنگلىيە پادىشاھى فرانسىيە پادىشاھىغا ئوخشاش، موڭغۇل ئەلچىسىنى تەكەللۇپ بىلەن كۈتۈۋالغان بولسىمۇ، لېكىن ئەلچىلەر بىلەن ئۇلار ئارزۇ قىلغان ھېلىقى ھەربىي توختامنامىنى تۈزمىدى. خېلىلا ئۈمىدسىزلەنگەن راببان ساۋما رىمغا يەنە بىر نۆۋەت باردى. 1288 - يىلى 2 - ئاينىڭ 20 - كۈنى سايلانغان يېڭى پاپا نىكولاي IV موڭغۇل ۋەكىللىرىگە ئىنتايىن كۆڭۈل بۆلدى، ئۇلارنى مۇقەددەس يەكشەنبىلىك مۇراسىمغا قاتناشتۇردى، ئۇلارنى بارغانلا يېرىدە تۈرگە باشلىدى ۋە ئۇلارغا بىۋاسىتە ھالدا دىنىي سالام - سائەت قىلدى. راببان ساۋما يولغا چىققان چاغدا ئىشەنچ بىلەن تولۇپ - تاشقانىدى. ئۇنىڭ ئەلچىلىك جەريانىدىكى خاتىرىسىدىمۇ، يېقىننىڭ ئۆپچۆرىسىدە تۇغۇلغان بۇ دىنىي جەمئىيەت ۋەكىلىنىڭ نىي نۇقتىئىنەزەر ۋە ھېسسىيات جەھەتتە مۇنچىلىك قانائەت ئاسىل قىلىدىغانلىقى چۈشىگىمۇ كىرىپ چىقىمىغانلىقى يېزىلغانىدى. لېكىن، سىياسىي نۇقتىئىنەزەر جەھەتتە ئۇنىڭ ئەلچىلىكى مەغلۇبىيەت بىلەن ئاياغلاشتى. غەربتىكى كۈچلۈك دۆلەتلەر موڭغۇل قوشۇنلىرى بىلەن ھەمكارلىشىپ جەڭ قىلىدىغان ئەھلىسەلىپ قوشۇنىنى تەشكىللەش ۋە بۇ ئارقىلىق فرانسۇزلارنىڭ سۈرىيەدىكى مۇستەملىكىسىنى قۇتۇلدۇرۇپ قېلىش قارارىنى چىقارمىدى. راببان ساۋما گۇيانادىن ئىككىنچى قېتىم ئۆتكەندە دوسكۇندىكى كاردىنالغا: «سۆيۈملۈك ۋە ھۆرمەتلىك جاناب، ئەمدى سىزگە نېمە دېسەم بولار؟ مەن ئارخۇن بەگزادە بىلەن باش ئېپىسكوپنىڭ ۋەكىلى سۈپىتىدە سىلەر بىلەن ئىروسالىمنىڭ ئىشىنى مەسلىھەتلىشىش ئۈچۈن ئەلچى بولۇپ كەلگەندىم. مانا، ساق بىر يىلمۇ ئۆتۈپ كەتتى، ئەمدى نېمىمۇ دېيەلەيمەن؟ قايتىپ بارغاندىن كېيىن موڭغۇللارغا نېمە دەپ جاۋاب بېرىمەن؟» دەپ

ئۆزىنىڭ رەنجىگە ئىلگىرى ئىپادىلىدى.   
 رايان ساۋما پېرسىيەگە قايتىدىغان چاغدا نىكولاي IV نىڭ،   
 «گۈزەللىك شاھى» فىلىپنىڭ ۋە ئىدۋارد I نىڭ ئارخۇن خانغا   
 يازغان سالام خېتىنى بىرگە ئېلىپ ماڭدى. ئۇ 1288 - يىلى ياز   
 پەسلىدە پېرسىيەدىكى ئوردىغا يېتىپ كەلدى. ئارخۇن ئۇنىڭغا   
 تولىمۇ مىننەتدار بولدى ۋە ئۇنى ئوردا ئىچىدىكى نىستورى   
 ئىبادەتخانىسىنىڭ كاھىنلىقىغا تەيىنلىدى. «ئارخۇن ئوردىنىڭ   
 ئىككى تەرىپىگە بىردىن چاققان چېركاۋ سالدۇردى. ئوردىنىڭ   
 ئارغامچىسى بىلەن چېركاۋنىڭ ئارغامچىسىنى بىر - بىرىگە   
 ئۇلىدى، شۇنداقلا چېركاۋ ئىچىدىكى قوغغۇراق ئاۋازىنى توختىتىپ   
 قويماسلىققا بۇيرۇق قىلدى.»   
 1289 - يىلى (4 - ئاينىڭ 10 - كۈنى) دىكى «كاتولىك   
 پاسخا بايرىمى» دىن كېيىن، ئارخۇن پاپا نىكولاي IV ، «گۈزەللىك   
 شاھى» فىلىپ ۋە ئىدۋارد I گە يېڭى بىر ئەلچىنى، يەنى   
 بوسكارىل دې گىسوفنى ماڭدى. بوسكارىل 1289 - يىلى 7 -   
 ئاينىڭ 15 - كۈنى بىلەن 9 - ئاينىڭ 30 - كۈنى   
 ئارىلىقىدا رىمغا يېتىپ كەلدى. ئۇ نىكولاي نىڭ قوبۇل قىلىشىغا   
 مۇيەسسەر بولدى. ئارقىدىن (11 - ، 12 - ئاي ئارىلىقىدا)   
 «گۈزەللىك شاھى» فىلىپمۇ ئۇنىڭ بىلەن كۆرۈشتى. ئۇ ئۇلارغا   
 ئۆز پادىشاھىنىڭ قۇددۇسىنى ئازاد قىلىش ئۈچۈن ھەربىي ئىتتىپاق   
 ئورنىتىش توغرىسىدىكى تەكلىپىنى تەكرارلىدى. «گۈزەللىك   
 شاھى» فىلىپقا يېزىقى ئۇيغۇرچە، تىلى موڭغۇلچە قىلىپ يوللانغان   
 ۋە ھازىرغىچە ساقلىنىۋاتقان خەتتە: «ئەبەدىلىك تەڭرىنىڭ كۈچ -   
 قۇدرىتى ۋە قاغان (قۇبلاي) نىڭ شانۇ شەۋكىتى بىلەن فرانسىيە   
 پادىشاھىغا مەكتۈپ يوللايمىزكى، مەن سىزنىڭ يىلپىز يىلى قىش   
 پەسلىنىڭ 12 - ئېيىدا (1291 - يىلى 1 - ئايدا) ئاتلىنىپ،   
 ئەتىيازنىڭ بىرىنچى ئېيىنىڭ 15 - كۈنى (1291 - يىلى 3 -   
 ئاينىڭ 20 - كۈنى ئەتراپىدا) دەمەشىقتە پەيدا بولۇشىڭىزنى تەكلىپ

قىلىمەن. ناۋادا سىز ۋە دىڭىزدە تۇرۇپ ئالدىنئالا پۈتۈشكەن ۋاقىت ئىچىدە قوشۇن چىقارسىڭىز، ئىروسالىمنى قايتۇرۇۋېلىپ سىزگە تارتۇق قىلىمەن. ناۋادا ۋە دىڭىزدە تۇرمىسىڭىز، مېنىڭ قوشۇن چىقارغىنىمنىڭ پايدىسى يوق» دەپ يېزىلغانىدى. بوسكارىل «گۈزەللىك شاھى» فىلىپقا تاپشۇرغان فرانسۇز يېزىقىدىكى قوشۇمچە خەتتىمۇ، ئارخۇن ئەگەر فرانسىيەنىڭ ئەھلىسىلىپ قوشۇنى سۈرىيەدە قۇرۇقلۇققا چىقسا، مەزكۇر قوشۇنغا بارلىق ھەربىي لازىمەتلىكلەر بىلەن بىرگە 30 مىڭ تۇپاق جەڭ ئېتى بېرىدىغانلىقىنى بىلدۈرگەنىدى. ئارخۇن 1290 - يىلى نىكۇلاي IV، «گۈزەللىك شاھى» فىلىپ ۋە ئىدۋارد I گە تۆتىنچى قېتىم ئەلچى ئەۋەتتى. بۇ قېتىم يولغا چىققان ئەلچىنىڭ ئىسمى چاگان ئىدى. لېكىن، ئۇنىڭ چوقۇندۇرۇلغان چاغدىكى ئىسمى ئاندىرى بولۇپ، بۇنىڭدىن ئىلگىرى بوسكارىل بىلەن بىرگە بىر مەرتىۋە ئەلچىلىككە چىققان بولغاچقا، بۇ قېتىمقى ئۇنىڭ ئىككىنچى قېتىملىق سەپىرى ھېسابلىناتتى. لېكىن، غەربلىكلەر بۇ قېتىمىمۇ كەلگەن ئەلچىلەرنى تەكەللۇپ سۆزلەر بىلەن يولغا سېلىپ قويۇپ ئىشنى تۈگەتتى. فرانسىيە - موڭغۇل بىرلەشمە قوشۇنىنىڭ مەملۇكلارغا ھوجۇم قىلىش ئىشى شۇنىڭ بىلەن يوققا چىقتى.

شۇڭا، ئارخۇن ئۆزىنىڭ خۇراسان ۋە ماۋراۋننەھرنىڭ ئىمالىدىكى چېگرىسىنى قوغداش ئۈچۈن بەل باغلىدى. ئۇ خۇراساننىڭ مەمۇرىي ھوقۇقىنى چوڭ ئوغلى غازانغا تاپشۇردى. ئۇيرات قەبىلىسىدىن كېلىپ چىققان مەمۇرىي ئەمەلدار ئارخۇن ئاغاننىڭ ئوغلى ناۋرۇز ئەمىرنى ئۇنىڭغا ياردەمچىلىككە تەيىنلىدى. بىزگە مەلۇم بولغىنىمىدەك، ئارخۇن ئاغا 1243 - يىلىدىن 1255 - يىلىغىچە بولغان ئارىلىقتا قاغانغا تەئەللۇق، لېكىن ئۆزىنىڭ قارىمىقىدا تۇرغان پېرسىيە رايونىنىڭ شەرقى بىلەن ئوتتۇرا قىسمىغا ھۆكۈمران بولغان ھەمدە ھىلاكۇ خانلىقىدىن

كېيىن تاكى 1278 - يىلى توسقا يېقىن بىر جايدا ئەلەمدىن ئۆتكەنگە  
 ۋە تېخىمۇ مۇھىم نوپۇزنى ساقلاپ قالغان كىشى ئىدى.  
 ئەمەلدارلىق سەھنىسىدە چوڭ بولغان ناۋرۇز خۇراساننى ئۆزىنىڭ  
 سال - مۈلكى چاغلاپ، 1289 - يىلى ئىسيان كۆتۈردى ۋە بەگزادە  
 غازاننى تۇتۇۋېلىشقا تاس - تاس قالدى. لېكىن، دەسلەپكى  
 قەلبىدىن كېيىنلا ئۇ ئارخۇن قوشۇنلىرىنىڭ ھۇجۇمىغا دۇچ  
 كېلىپ، ماۋرائۇننەھرگە قاچتى ھەمدە ئوگداي خانلىقىنىڭ  
 ئاقساقىلى قايدۇرخاننىڭ قوينىغا ئۆزىنى ئاتتى (1290 - يىلى)  
 . كاپكاز تەرەپتە، قىپچاق خان دەربەند جىلغىسىدىن ئاتلىنىپ  
 پېرسىيە خانلىقىنىڭ چىگرىسىغا ھۇجۇم قىلدى، لېكىن ئارخۇننىڭ  
 سەركەردىلىرى 1290 - يىلى 5 - ئاينىڭ 8 - كۈنى سىراكاستىكى  
 قاراسۇ دەرياسى بويىدا دۈشمەنلەرنىڭ ئالدىنىقى قوشۇنلىرىنى  
 بىتچىت قىلدى، تاجاۋۇزچىلىق بۇ زېمىندىن يىراقلاشتى.

## § 10 . قايقۇدو بىلەن بەيدۇننىڭ ھۆكۈمرانلىقى

ئارخۇن 1291 - يىلى 3 - ئاينىڭ 7 - كۈنى ئالەمدىن ئۆتكەندە  
 ئۇنىڭ ھوقۇقىنى مەركەزلەشتۈرۈپ ئىدارە قىلىش تۈزۈمىگە بولغان  
 قارشىلىق باشلاندى. ئوردىدىكى ئارزۇلۇق ئەمەلدارلار  
 يەھۇدىيلاردىن چىققان ۋەزىر سەئىددىئاۋۇلنى 3 - ئاينىڭ 30 - كۈنى  
 ئۆلتۈرۈۋەتتى. تەسىر كۈچى ئەڭ زور سەركەردىلەر شۇ كۈنلەردە  
 ئاناتولىيەدە ۋالىي بولۇپ تۇرغان ئارخۇننىڭ ئىسمى قايقۇدونى  
 يۆلەپ خانلىق تەختىگە چىقاردى. لېكىن، ئۇ ئۆتۈپ كەتكەن چاكانا  
 ، ھاراكەش، خوتۇن كىشىگە ئامراق ، ئىسراپخورلۇقتا ئۇچىغا  
 چىققان، دۆلەت ئىشلىرىنى بىر تەرەپ قىلىش ئىقتىدارى يوق ئادەم  
 ئىدى. ئۇ ۋەزىر «شادى جاھان» ئەھمەد خالىد بىلەن بىرلىشىپ

بولمىغۇر بىر ئىشنى ئويلاپ چىقتى، مۇنداقچە ئېيتقاندا قۇبلايخاننىڭ جۇڭگودىكى قىلىقىنى دوراپ قەغەز پۇل ئىشلىتىش ئۇسۇلىنى 1294 - يىلى 5 - ئايدا پېرسىيەگىمۇ سۆرەپ كىردى. شۇ يىلى 9 - ئاينىڭ 12 - كۈنى تەبىرىزدە تۇنجى بولۇپ قەغەز پۇل تارقىتىلدى. بىراق، ئۇنىڭ نەتىجىسى جۇڭگودىكىدىنمۇ بەتتەر بولدى. سودىگەرلەرنىڭ بازار تاشلىشى ۋە بازارلاردا كېلىپ چىققان غەلبان تۈپەيلى قەغەز پۇل ئىشلىتىش توختىتىلدى.

دىن جەھەتتە، ماریا بالاخا III نىڭ بىئوگرافىيەسىدە سۆزلەنگەندەك، قايقۇدو باش ئېپىسكوپ بىلەن راببان ساۋماغا ناھايىتى زور غەمخورلۇق كۆرسەتتى ھەمدە راببان ساۋما ماراگادا سالدۇرغان نىستۇرى چېركاۋىنى خۇشاللىق بىلەن كۆزدىن كۆچۈردى. لېكىن، ھوقۇقى چوڭىيىپ كەتكەن ۋەزىر «شادى جاھان» موڭغۇل ئەمەلدارلىرىنى دۆلەت ئورگانلىرىدىن سىقىپ چىقىرىۋەتمەكچى بولدى. ئۇنىڭ بۇ سىياسىتى بار تولىدىنىڭ بايقىغانلىرىغا ئاساسەن، مۇسۇلمانلار ئۈچۈن ئالاھىدە پايدىلىق ئىدى.

مۇشۇ خىل خاھىش تۈپەيلى كېلىپ چىققان قاتتىق نارازىلىقتىن، موڭغۇل ئاقسۆڭەكلەر گۇرۇھى قايقۇدونى ئاغدۇرۇۋەتتى. ئۇ 1294 - يىلى 4 - ئاينىڭ 21 - كۈنى ئۆزىنىڭ ماداگادىكى قارارگاھىدا سىياسىي رەقىبلىرى تەرىپىدىن «قان ئاققۇزماسلىق ئۇسۇلى» بويىچە ياننىڭ كىرىچى بىلەن بوغۇپ ئۆلتۈرۈلدى. ئاقسۆڭەكلەر ھىلاكۈننىڭ يەنە بىر نەۋرىسىنى، يەنى قايقۇدوننىڭ نەۋرە ئىنىسى بەيدۇنى تەخت ۋارىسى قىلىپ بېكىتتى. يېڭى خان ئۈنچە مۇھىم ئادەملەردىن بولمىغاچقا، ئۇ پەقەت ئەركىنلىكتىن مەھرۇم بولغىنى ئۈچۈنلا ھاكىمىيەتنى قوبۇل قىلدى. بارھېراۋۇسنىڭ خاتىرىسىگە ئاساسلانغاندا، ئۇ خرىستىئان دىنىغا ئىنتايىن ياخشى كۆڭۈل بۆلدى. «ئۇ ئۆزىنىڭ ئايالى، گىربىسىيەلىك مەلىكە ئابىسەنىڭ جەمئىيىتىدە خرىستىئان



ۋىرىتىلىرىنىڭ ياخشى باھاسىغا ئېرىشتى. ئۇ ئۇلارنىڭ ئۆز ئوردىسى  
ئىچىگە بىرنەچچە كىچىك چېركاۋ ۋە قوڭغۇراق مۇنارلىرىنى  
ئىشلىتىشقا يول قويدى. ھەتتا ئۇ ئۇلارغا ئۆزىنىڭ خرىستىئان مۇرىتى  
ئىكەنلىكىنى سۆزلەپ، بويىغا كىرىپت ئېسىپ يۈردى. لېكىن،  
ئۇلارنى باشقىلاردىن بەكرەك ياخشى كۆرىدىغانلىقىنى ھەددىدىن  
زىياندە ئاشكارىلاشقا پېتىنالمىدى. . . . مۇسۇلمانلار ئۇنىڭ  
خرىستىئان مۇرىتىلىرىغا مۇنچىۋالا ھىممەت كۆرسىتىشىنى قەتئىي  
خالمايتتى. چۈنكى ئۇلار ئۇنىڭ قىسقا ۋاقىتلىق ھۆكۈمرانلىق  
مەزگىلىدە مەمۇرىي ئورگانلاردىكى بىر تالاي ئورۇننى قولغا  
كەلتۈرگەنىدى. »

ئارخۇننىڭ ئوغلى، خۇراساننىڭ ۋالىيسى بەگزادە غازان  
دادىسىدىن قالغان خانلىق تەختىنى تارتىۋېلىشقا بەل باغلىدى ۋە  
بەيدۇغا قارشى چىقتى. غازاننى قوللايدىغانلار ئىچىدە ئەمەس  
ناۋرۇزمۇ بار ئىدى. بىز تېخى بايىلا تىلغا ئالغان  
بۇ كىشى 1294 - يىلى غازان بىلەن يارىشىپ قالغان ھەمدە  
ئۇنىڭ لەشكەر باشلىقلىقىغا بەلگىلەنگەنىدى. ناۋرۇز تەقۋادار  
مۇسۇلمانلاردىن بولغاچقا، بەيدۇغا قارشى ئېلىپ بېرىلىدىغان جەڭدە  
پېرسىيىلىكلەرنىڭ قوللىشىنى قولغا كەلتۈرۈش ئۈچۈن، غازاننى  
بۇددادىن ۋاز كېچىپ، ئىسلام دىنىغا كىرىشكە قايىل قىلدى.  
بۇ خىل سىياسەتنىڭ بارلىققا كېلىشى ناھايىتى تەبىئىي ئەھۋال  
ئىدى. چۈنكى بىزگە مەلۇم بولغىنىدەك، بەيدۇنى قوللايدىغانلار  
خرىستىئان مۇرىتىلىرى ئىدى. شۇنداقتىمۇ بەيدۇ ئۆزىنىڭ كەڭ  
قورساقلىقىدىن، ئاخىر بېرىپ قۇربانلىققا ئايلاندى. غازان بىلەن  
ئېلىپ بېرىلغان بىر قېتىملىق سۆھبەتتە، ئۇنىڭ ئىشەنچلىك  
ئادەملىرى ئۇنى بۇ كىچىك بەگزادىنى بىر تەرەپ قىلىۋېتىشكە  
كۈشكۈرتتى، لېكىن ئۇ ئۇلارنىڭ پىكرىنى رەت قىلدى. بىراق،  
ئۇنىڭ سىياسىي دۈشمەنلىرى ئۇنداق ئويلىمىدى. قول

ئاستىدىكىلەرمۇ ناۋرۇزنىڭ سۇيىقەستلىرىدىن ئاستا - ئاستا ئۇنى تاشلىۋەتتى. نەتىجىدە ئۇ جەڭ قىلمايلا مەغلۇپ بولدى. ئۇ ئەزەربەيجاندىن گرۇزىيەگە قېچىپ كەتمەكچى بولغان بولسىمۇ، لېكىن نەقشۋەنگە يېقىن جايدا دۈشمەنلىرىنىڭ قولىغا چۈشۈپ قېلىپ (1295 - يىلى 10 - ئاينىڭ 5 - كۈنى) ئۆلتۈرۈلدى.

## § 11 . غازاننىڭ ھۆكۈمرانلىقى

غازان ئاخىرى خانلىق تەختكە چىقتى. بۇ ئۇنىڭ دادىسى ئۆلۈپ كەتكەندىن تارتىپ ئويلاپ يۈرگەن ئىشى ئىدى. ئۇ گەرچە ئىسلام دىنىغا كىرگەن بولسىمۇ، لېكىن سېپى ئۆزىدىن موڭغۇل ئىدى. بەزىلەرنىڭ تەسۋىرلىگىنى بويىچە ئۇ پاكار بويلۇق، بەتپەشەرە، قوشۇندىكى ئەڭ سەت ئادەم ئىدى. مىسسىئونېر ھايتۇننىڭ سۆزى بويىچە ئۇ پولاتتەك ئىرادىلىك، قۇۋ، مۇتەئەم، چىداملىق ئىدى. بۇنى ئۇنىڭ ناۋرۇزغا تۇتقان پوزىتسىيىسى دەلىللەپ بېرەلەيتتى. ئۇ دۈشمەنلىرىنى كەچۈرمەيتتى، ئۆزىنىڭ سىياسىتىنى ئەمەلگە ئاشۇرىدىغان چاغدا ھېچكىمنىڭ ھاياتىغا رەھىم قىلمايتتى، لېكىن ئۇ ۋەجدانلىق، ئەقىللىق مەمۇرىي ئەمەلدار ئىدى. شۇڭا، ئۇنى ئاخىرقى ھېسابتا ئىنسانپەرۋەر ئادەم دېيىشكە بولاتتى. دەرۋەقە، ئۇ ياخشى قوماندان ۋە باتۇر جەڭچى ئىدى (كۆز يۇمۇشقا بولمايدىغىنى، خومۇستىكى جەڭدە ئۇنىڭ قوشۇنلىرى مەغلۇپ بولۇپ چېكىنگەن چاغدا، ئۇنى ئۆزى يالغۇز ئوتتۇرىغا چىقىپ جەڭ ۋەزىيىتىنى ئوڭشىدى دېيىشكە بولاتتى). يىغىپ ئېيتقاندا، ئۇ دەۋر ئوخشىمىغاندىن باشقا، ئۆزىنىڭ بوۋىسى چىڭگىزخاننى تارتقاندى. بۇنىڭدىن باشقا، ئۇ پاراسەتلىك ھەمدە تەربىيە كۆرگەن كىشى ئىدى. رەشىدىدىن مۇنداق يازىدۇ: «موڭغۇل تىلى ئۇنىڭ ئانا تىلى بولسىمۇ، لېكىن ئۇ ئەرەب تىلى، پېرسىيە تىلى، ھىندى

ملى، زاڭزۇ تىلى، خەنزۇ تىلى ۋە فىرانسۇز تىلىنى  
ئاز - پاز بولسىمۇ بىلەتتى. ئۇ موڭغۇللارنىڭ تارىخىنى ئەڭ ياخشى  
ئىگىلىگەن بولغاچقا، ئۆزىنىڭ بارلىق قېرىنداشلىرىغا ئوخشاش بۇ  
تارىخقا ئىنتايىن يۈكسەك باھا بېرەلەيتتى. ئۇ ئاتا - بوۋىلىرى ۋە  
بارلىق موڭغۇل ئاقساقاللار بىلەن سەركەردىلەرنىڭ نەسەبنامىسىنى  
بولات ئاغادىن بۆلەك ھەرقانداق موڭغۇلدىنمۇ بەك پىششىق  
يادلىيالايتتى. « چىڭگىزخان جەمەتى ئىچىدىن مۇشۇ بەگزادىدەك  
ئۆزىنىڭ ئىرقى ئۈچۈن پەخىرلىنىدىغان بىرمۇ ئادەم ئەزەلدىن  
چىقىمىغانىدى. لېكىن، شەرت - شارائىت تۈپەيلى، ئۇنىڭ خەلقى  
ئۆز مىللىتىنىڭ ئالاھىدىلىكىنى يوقىتىپ، ئىسلاملىشىش يولىغا  
قاراپ مېڭىشقا باشلىدى.

شۇڭا، غازانخان ئۆز ھۆكۈمرانلىقىنىڭ دەسلەپىدىلا كۈچلۈك  
ئىندىۋىدۇئالىققا ئىگە شەخس بولغىنىغا قارىماي، ئۆزىنىڭ  
سىياسىتىنى ئەمەس، بەلكى ئۆز مۇخلىسلىرىنىڭ سىياسىتىنى  
يولغا قويدى. ئۇ ۋەزىرى ناۋرۇز ۋە مۇسۇلمان گۇرۇھلارنىڭ  
قوللىشى ئارقىلىق خانلىق تەختكە ۋارىسلىق قىلغانلىقى ئۈچۈن،  
ئالدى بىلەن شۇلارنىڭ تەلىپىنى قاندۇرۇشى لازىم بولدى.  
پېرسىيەدىكى موڭغۇل دۆلىتى رەسمىي يوسۇندا ئىسلاملاشتى. بۇ  
ئىنقىلابنىڭ سىرتقى بەلگىسى موڭغۇللارنىڭ سەللە يۆڭىشىدە ئۆز  
ئىپادىسىنى تاپتى. ناۋرۇز قۇتراتقان مۇسۇلمانلار زوراۋانلىقنىڭ  
ئەكس تەسىرى ھىلاكۈنى، ئاباغا ۋە ئارخۇن قاتارلىقلار يۈرگۈزگەن  
سىياسەتنىڭ قارشى تەرىپىنى شەكىللەندۈردى. ئۆز گۇرۇھىغا  
ئەسىرگە چۈشكەن ھالەتتە پايتەخت تەبىرىزگە قەدەم قويغان غازانخان  
خرىستىئان ۋە يەھۇدى چېركاۋلىرىنى، مەزدى مەزھىپىسىنىڭ  
ئىبادەتخانىلىرى ھەمدە بۇددا دىنىنىڭ مۇنارلىرىنى ۋەيران قىلىش  
توغرىسىدا بۇيرۇق چۈشۈردى. بۇددا دىنىنىڭ بۇتلىرى بىلەن  
خرىستىئان دىنىنىڭ رەسىملىرىنى بۇزۇپ بولغاندىن كېيىن،  
ئۇلارنى بىر - بىرىگە چېتىپ، تەبىرىزنىڭ كوچىلىرىدا سازايى

قىلدۇردى. بۇددا راھىبلىرى ئىسلام دىنىغا بەيئەت قىلىش ھەققىدە بۇيرۇق تاپشۇرۇۋالدى. غازانخاننىڭ دادىسى ئارخۇن ئۆزىنىڭ رەسمىنى بۇددا موناستىرنىڭ تېمىغا سىزدۇرغانىدى، غازانخان شۇنىمۇ ئايپ قالمى، بۇ خىل رەسىملەرنىڭ ھەممىسىنى كۆزدىن يوقاتتى. خرىستىئان مۇرىتلىرى ۋە يەھۇدىيلار ئۆزئارا پەرقلەندىغان كىيىملەرنى كىيىمەي تۇرۇپ خالايق ئالدىدا ئاشكار كۆرۈنۈش قىلالمايدىغان بولدى. ناۋرۇز ھەتتا خاننىڭ روخستىنى ئالمايلا، بۇددا راھىبلىرى ۋە خرىستىئان پوپلىرىنى ئۆلتۈردى. ئەمەلىيەتتە، بۇددا راھىبلىرىنىڭ كۆپىنچىسى ئۆز دىنىدىن يۈز ئۆرۈپ بولغانىدى. نىستۇرى دىنىدىكى باش ئېپىسكوپ مارييا بالاخا Ⅱ ياشنىپ قالغان ۋە «موڭغۇل» تەۋەلىكىگە كىرگەن تۇرۇقلۇق، ئۆزىنىڭ ماداگادىكى ۋەخپە يېرىدە قولغا ئېلىندى، نەزەربەند قىلىندى ۋە قامچلاندى. مۇسۇلمانلار مارشالتادىكى نىستۇرى چېركاۋىنى بۇلاپ - تالدى. ناۋرۇز مايا بالاخا Ⅲ نى ئۆلۈم جازاسىغا ھۆكۈم قىلماقچى بولغاندا، ئەرمىنىيە (سېلبىيە) پادىشاھى خېيتۇم Ⅱ تەبرىزدىن ئۆتۈپ قالدى ۋە غازانخاندىن بۇ مويسىمىتنى تىلىۋالدى. مۇشۇ ئارىلىشىش ئۈنى ئۆلۈمدىن ساقلاپ قالدى. گەرچە موڭغۇللارنىڭ زىيانكەشلىك قىلىش تەدبىرى ئىنتايىن ئەشەددى بولسىمۇ، لېكىن ئۇلار ئۆزىگە ساداقەتمەن بېقىندى دۆلەت ئەرمىنىيەگە تېگىشكە جۈرئەت قىلالمىدى، چۈنكى بۇ دۆلەت ئىمپېرىيە بىلەن مەملۇكلار سۇلتانلىقىنى تۇتاشتۇرىدىغان چېگرا جايلىرىنى قوغدايتتى. غازانخاننىڭ ئىسلام دىنىغا كىرىشىدە، شەك - شۈبھىسىزكى ئۇ بۇ خىل ئېتىقادنىڭ مۇسۇلمان ئەللەرگە ھۆكۈمران قىلىش جەريانىدىكى مۇقەررەلىكىنى ھېس قىلغانىدى. لېكىن، ئۇ ۋەزىرى ناۋرۇزنىڭ باشقا دىنلارغا دۈشمەنلەرچە مۇئامىلە قىلىشىغا قەتئىي قوشۇلمايتتى. مۇشۇ نوقتىدا ئۇ تەلتۆكۈس موڭغۇل ئىدى. ئۇ ئەركىن ھەرىكەت قوللىنالايدىغان بولغاندا، مارييا بالاخاننىڭ ئۇنۋانى ۋە ئەمىلىنى ئەسلىگە كەلتۈردى (1296 - يىلى

3 - ئاينىڭ 17 - كۈنى) ، مارييا بالاخاننىڭ موڭغۇل تەۋەلىكىدە ئىكەنلىكى ئۇنى تەسىرلەندۈردى. بىراق، ئىككىنچى يىلىغا كەلگەندە تەلۋىلەشكەن مۇسۇلمانلار ماراگادا يەنە بىر قېتىم ئىسيان كۆتۈردى. ئۇلار بۇ شەھەردە ئىستۇرى دىنىدىكى باش ئېپىسكوپنىڭ تۇرالغۇ جايىنى ۋە چېركاۋىنى تالان - تاراج قىلدى ( 1297 - يىلى 3 - ئاي). ئەينى ۋاقىتتا، كىرىد تاغلىق رايوندىكى ئاھالە ناۋرۇز ئەۋەتكەن جاسۇسلارنىڭ قۇتلىشى بىلەن ئىرىلىدىكى ئىچكى قەلئەنى، ئىستۇرى مۇرىتلىرىنىڭ پاناھلىنىش ئورنىنى قورشاۋغا ئالدى.

لېكىن، غازانخان ئۆزىنىڭ نوپۇزىنى بارلىق ئىمكانىيەت بىلەن قوغدايدىغان قەيسەر ئادەم ئىدى، شۇڭا ئۇ ناۋرۇزدىكى ھاكىم مۇتلەقلىقنىڭ چىدىغىلى بولمايدىغان دەرىجىگە بېرىپ قالغانلىقىنى تېز ئارىدىلا سەزدى. ناۋرۇز بولسا نېمە قىلمام يوللۇق دەپ قارىدى. پېرسىيەنىڭ شەرقىدىكى بىر جايدا تەپرىقچىلىك قىلغان موڭغۇل ۋالىيسىنىڭ بۇ ئوغلى، خانلىق جەمەتىدىكى مەلىكە، يەنى ئاباغاننىڭ قىزى بىلەن توي قىلىپ، غازانخاننى يۆلەپ تەختكە چىقارغاندىن كېيىن، ئۆزىنى ھېچكىم دەخلى - تەرۇز قىلالمايدىغان ئادەم ساناپ قالدى. غازانخانمۇ ئۇنىڭ تۆھپىسىگە جاۋاب قايتۇرۇش كويىدا، ئۇنى خانلىقنىڭ ھەقىقىي باش ۋەزىرلىكىگە تەيىنلىدى. ئەمىلىكتە بۇ ئەمىرنىڭ تەكەببۇلۇقى ۋە قوپاللىقى چېكىگە يەتتى. شۇنداقتىمۇ خاننىڭ ھوقۇق كالتىكى ئويلىمىغان يەردىنلا ئۇنىڭ بېشىغا تەگدى. 1297 - يىلى 3 - ئاي ئىچىدە، غازانخان ناۋرۇزنىڭ ئوردىدىكى قولچوماقچىلىرىنى تۇيۇقسىز قولغا ئالدى ھەمدە ئۇلارنى تېزلىك بىلەنلا ئۆلۈم جازاسىغا ھۆكۈم قىلدى. دەل مۇشۇ مەزگىلدە خۇراساندا ئۇرۇشقا قوماندانلىق قىلىۋاتقان ناۋرۇزخانغا سادىق قوشۇننىڭ ھۇجۇمىغا دۇچ كەلدى ۋە نىشاپورنىڭ ئەتراپىدا مەغلۇپ بولۇپ چېكىندى. ئۇ جېنىنى ئامان ساقلاش ئۈچۈن، ھىرات شەھىرىدىكى مەلىك رۇقىدىننىڭ ئوغلى ۋە ۋارىسى پەخىردىن

كىرىتنىڭ يېنىغا قېچىپ باردى. لېكىن، كىرىتنىڭ سىياسىتى ئەزەلدىن تارتىپ موڭغۇللا ئارىسىدا قالايمىقان جەڭگى - جېدەلدە كىم كۈچلۈك بولسا شۇنىڭ تەرىپىگە دەرھال ئۆتۈۋېلىش ئىدى. بۇ پاراسەتلىك ئافغان جەمەتى ھەممە نەرسىدىن قۇرۇق قالغان بىر ۋەزىرى دەپ، چىڭگىزخاننىڭ خانلىقى بىلەن ئۈزەڭگە سوقۇشتۇرمايتتى. ئىمپېرىيە قوشۇنى ھىراتنى قورشىغاندا ۋە ناۋرۇزنى تۇتماقچى بولۇۋاتقاندا، پەخىردىن قېچىپ يۈرگەن بۇ ۋەزىرى قولغا ئېلىپ ئۇلارغا ئۆتكۈزۈپ بەردى. ناۋرۇز دەرھال ئۆلتۈرۈلدى (1297 - يىلى 8 - ئاينىڭ 13 - كۈنى).

ناۋرۇزنىڭ نازارىتىدىن قۇتۇلغان غازانخان ئۆزىنىڭ اېلىيىتىمىنى راۋرۇس ئاشكارىلىدى. بىز يۇقىرىدا كۆرگىنىمىزدەك، ئۇ گەرچە ئىسلام دىنىغا كىرگەن بولسىمۇ، يەنىلا ھېچقانداق ئەيىبى يوق موڭغۇل ئىدى. مۇنداقچە ئېيتقاندا مۇكەممەل بىلىمى بار، قاتتىق قول، ھەرقانداق ئىشقا بەرداشلىق بېرەلەيدىغان مەمۇرىي ئەمەلدار ئىدى. مەركىزىي ھاكىمىيەتنى ئەسلىگە كەلتۈرىدىغان چاغدا، ئۇ ھەرقانداق گۇمانلىق ئادەمنى ئۇنىڭ خان جەمەتى، ئەمىر ياكى ئەمەلدار بولۇشىدىن قەتئىينەزەر، ئۇلارنىڭ ئۆزىنىڭ ئىرادىسىگە خىلاپلىق قىلغانلىقىنى بايقىغان ھامان، ئۇلارنى شەپقەتسىز ھالدا ئۆلۈمگە ھۆكۈم قىلدى. بارتولد مۇنداق يازىدۇ: «ئۇ بىر پادىشاھ ۋە قانۇن تۇرغۇزغۇچى بولۇش سۈپىتى بىلەن بىر خىل مەردانە، ئۇلۇغۋار پائالىيەتنى قانات يايدۇرۇپ، تاكى تەقۋادارچىلىقتىن ئۈزۈل - كېسىل قۇتۇلدى. پۈتكۈل ۋۇجۇدىنى دۆلەت مالىيەسىگە، بولۇپمۇ پۇل ئىشلىتىش تۈزۈمىگە قاراتتى. ئۇ مېتال پۇل ئۈستىگە ئەرەبچە، موڭغۇلچە ۋە زاڭزۇچە ئۈچ خىل خەتنى ئويدۇرۇپ چىقتى. غازانخان ئۆزىنىڭ ئەجداتلىرى بىلەن بىرگە يەنىلا بېيجىڭدىكى قاغاننىڭ ۋەكىلى بولۇۋەرمەي، ئەكسىچە ئۆزىنى (تەڭرىنىڭ قىلىچى) ھېسابلىدى. شۇنداقتىمۇ ئۇ ئۆزىدە ئۆز - ئۆزىگە خوجا بولالايدىغان ھوقۇقنىڭ

ارلىقىغا قارماي، ۋەزىر - ۋۇزىرلارنى داۋاملىق ھالدا  
ۋىڭگودىكى چوڭ خان تېمۇر (يۈەن چىڭزۇڭ) نى زىيارەت قىلىشقا  
باشدۇرۇپ تۇردى. ئۇنى چىڭگىزخاننىڭ جەمەتى، بولۇپمۇ تولى  
جەمەتىنىڭ ئاقساقلى دەپ بىلدى. »

غازانخان ۋەزىر - ۋۇزىرلارنىڭ سۈيقەستى ۋە خىيانەتچىلىك  
قىلمىشلىرىغا قەتئىي يول قويماسلىق بىلەن بىرگە، ئۆزىنىڭ  
بېھتىياتچان سىياسىتى ئارقىلىق «زورلۇق - زومبۇلۇققا قارشى  
ۇرۇش ئۈچۈن، يېزىلاردىكى خەلقنى قانات ئاستىغا ئالدى. » بىر  
كۈنى ئۇ ئۆزىنىڭ ھەربىي ئەمەلدارلىرىغا: «سىلەر مېنى  
تاجىكلارنى (پېرسىيەلىكلەرنى) بۇلاڭ - تالاڭ قىلىشقا يول قويۇڭ  
دەيسىلەر، لېكىن سىلەر دېھقانلارنىڭ تېرىلغۇدا  
ئىشلىتىدىغان ئۆي - كالىمى بىلەن ئاشلىقلىرىنى بۇزۇپ  
چاچقاندىن كېيىن يەنە نېمىلەرنى قىلالايسىلەر؟ ئەگەر شۇ چاغدا  
سىلەر مەندىن تۇرمۇشقا لازىمەتلىك نەرسىلەرنى تەلەپ قىلىدىغان  
بولساڭلار، دەھشەتلىك يوسۇندا ئەدەپلەيمەن» دېدى. ئېغىز  
بۇزغۇنچىلىق ۋە ئاياغ ئاستى قىلىشتىن كېيىن، خۇراسان بىلەن  
ئىراق - ئەجەمنىڭ زور بىر قىسىم تېرىلغۇ يەرلىرى چۆل -  
جەزىرگە ئايلانغانىدى. كۆچمەن چارۋىچىلارنىڭ ھۆكۈمرانلىقى  
ئېتىز - ئېرىقلارنى ۋەيران قىلغانىدى. رەشىدىدىن مۇنداق  
يازىدۇ: «تېرىلغۇ يەرلەرنىڭ مۇتلەق زور قىسمى تېرىلمىغانىدى.  
مەيلى بۇ يەرلەر ئومۇمنىڭ ياكى شەخسنىڭ بولسۇن، ھېچكىممۇ  
تېرىشقا جۈرگەت قىلالمايتتى. چۈنكى ئۇلار بىر تالاي كۈچ سەرپ  
قىلغان ۋە پۇل خەجلىگەندىن كېيىن، تېرىلغۇ يەرلەرنىڭ مۇسادىرە  
قىلىنىپ كېتىشىدىن ئەنسىرەيتتى. » غازانخان «تېرىلغۇ يەرلەرنى  
ئەسلىگە كەلتۈرۈش» بىلەن شوغۇللاندى. رەشىدىدىن يەنە  
مۇنداق يازىدۇ: «ئۇ بۇ خىل ئەمگەكنى رىغبەتلەندۈرۈشنىڭ  
زۆرۈرلۈكىنى تونۇپ يەتتى. ئۆزى چۈشۈرگەن بىر يارلىقتا  
تېرىقچىلارنىڭ ئەمگەك مېۋىسىنى ئادىل شەرت ئاستىدا ئۇلارنىڭ

ئۆزىگە بېرىشكە، ئومۇمنىڭ ئۇزۇندىن بۇيان تاشلىنىپ قالغان يەرلىرىنى تېرىشنى خالايدىغانلارنىڭ قولىغا تاپشۇرۇشقا، بىرىنچى يىلدا باجنى كەچۈرۈم قىلىشقا كاپالەتلىك قىلىدىغانلىقىنى بىلدۈردى. شۇ يارلىقنىڭ ئۆزىدە يەنە كۆپ يىل تاشلىنىپ قېلىپ تېرىلمىغان يەرلەرنى يېڭىدىن تېرىقچىلىق قىلىدىغانلار ئەسلى ئېگىسىنىڭ رۇخسىتىنى ئالمايلا ئۆزىنىڭ قىلىۋالسا بولىدىغانلىقىنى بەلگىلىدى. « ئەينى ۋاقىتتا، ۋەزىپىسىنىڭ ھۆددىسىدىن چىقالمايدىغان ئەمەلدارلارغا نازارەتنى يولغا قويدى، شۇنىڭ بىلەن دۆلەتنىڭ كىرىمى 1700 پېرسىيە دىناردىن 2100 دىنارغا كۆپەيدى.

غازانخان پېرسىيەلىك تارىخچى رەشىدىددىن (ئەسلى يۇرتى ھامادان، 1247 - يىلى ئەتراپىدا تۇغۇلۇپ، 1318 - يىلى ئالەمدىن ئۆتكەن. 1298 - يىلى «شاد» لىققا كۆتۈرۈلگەن) گە موڭغۇللارنىڭ تارىخىنى يېزىپ چىقىش تەلىپىنى قويدى. بۇ داڭلىق ئالىم دەرھاللا ئۆلمەس ئەسەر «جامىئۇ تەۋارىخ» نى يېزىشقا كىرىشتى. دىققەت قىلىشقا ئەرزىيدىغىنى، غازانخان ئۆز مىللىتىنىڭ ئۆتمۈشىنى ناھايىتى ئېنىق بىلگەچكە، رەشىدىددىننى تارىخى ماتېرىيال بىلەن تەمىنلەيدىغان ئاساسلىق ئادەملەرنىڭ بىرى بولۇپ قالدى. يەنە بىرەيلەن جۇڭگودىكى قاغان تەرىپىدىن پېرسىيەگە ئەۋەتىلگەن ۋەزىر بولات ئىدى.

غازانخان پايتەخت تەبرىزدە غايەت زور قۇرۇلۇشلارنى ئالايلۇق، مەسچىت، مەكتەپ، پاراۋانلىق مۇئەسسەسەلەرنى سالدۇردى. رەشىدىددىن مۇنداق خاتىرىلىگەن: «شۇ ۋاقىتقا قەدەر بۇزۇشنىلار بىلىدىغان موڭغۇللار قۇرۇش بىلەنمۇ شوغۇللىنىدىغان بولدى. « شۇڭا، غازانخاننىڭ ھۆكۈمرانلىقى ئەبەدىلىككە كۆچمەن چارۋىچىلىق بىلەن كۈن ئۆتكۈزىدىغان ئادەملەرنىڭ پېرسىيەدە مۇقىم ئولتۇراقلىشىپ تۇرمۇش كەچۈرىدىغان مەزگىلىگە قەدەر قويغانلىقىنىڭ بەلگىسى بولۇپ قالدى. لېكىن، ئادەمنى



ئېچىندۇرىدىغىنى، بۇ خىل «مۇقىم ئولتۇراقلىشىش» ئۈچۈن نۇرغۇن بەدەل تۆلەشكە توغرا كەلدى. ئۆزلىرىدىكى ئومۇميۈزلۈك رەھىمدىللىقتىن ۋاز كېچىپ بارغانسېرى گۇرۇھۋازلىق ئۇسۇلىنى قوللىنىشقا يۈزلەنگەن ئىسلام دىنى (مۇشۇ يەرگە كەلگەندە رەشىدىدىننىڭ جازالانغانلىقىنى ئويلاپ قالدىم) ئىلكىدىكى پېرسىيەلىك موڭغۇللار ناھايىتى تېزلا ئۆزلىرىدىكى مىللىيلىكنى، ئۆزلىرىدىكى پەزىلەتنى قولدىن كەتكۈزۈپ قويدى، ئەتراپتىكى مۇھىتنىڭ قاينىمىغا شۇڭغۇپ، تەبىئىي رەۋىشتە يوقىلىدىغان دەرىجىگە يەتتى.

قەيسەر ئىرادىلىك غازانخاننىڭ ھۆكۈمرانلىق قىلىۋاتقان دەۋرىدە، ھەرقانداق شەكىلدىكى مۇنداق بەختسىزلىكنىڭ ئاقىۋىتى بىرەر ۋاقىت ئىچىدە ياكى مەلۇم ئۇسۇل بىلەن ئوچۇق ئىپادىلەنمىدى. مەسىلەن، كىچىك ئاسىيادىكى بۇ بەگزادە بىر چاغلاردا سادىر بولغان بۆلۈنۈش خاھىشىغا قەتئىي قارشى تۇردى. كېيىنچە بەيجۇ نايۇننىڭ نەۋرىسى سولامىش بۇ يەر مۇستەقىل خانىدانلىق قۇرۇشقا ئۇرۇندى. ئۇ تۈركمەن ئەمىر مەھمۇد بەگ لىنكاۋنىيا (كونىيا) نىڭ كونا زېمىنىدا قۇرغان (كاپادوسىيانىڭ شەرقىي جەنۇبىي قىسمى) قارامەن خانلىقىدىكى ھەقىقىي باشلامچىلارنىڭ ياردىمىنى قولغا كەلتۈردى. لېكىن، بۇ ئىسيان 1299 - يىلى 4 - ئاينىڭ 27 - كۈنى ئىرزەنجان ئەتراپىدىكى ئاق شەھەر دېگەن جايدا غازانخاننىڭ قوشۇنلىرى تەرىپىدىن تارمار قىلىندى. تەبرىزدىكى ئوردا كونيادىكى ئەڭ ئاخىرقى سالجۇق سۇلتانلىرىنى ھېچ گەپتىن ھېچ گەپ يوقلا ئېلىۋېتىدىغان بولدى. ئۇلارنىڭ ھوقۇقى ھەرقانداق بىر موڭغۇل ھاكىمىنىڭ ھوقۇقىغىمۇ يەتمەيدىغان ھالغا چۈشۈپ قالدى. بىزگە مەلۇم بولغىنىدەك، غازانخان مەسئۇد II نى (1295 - يىلى) ئېلىپ تاشلاپ، كەيخۇمار II نى تىكلىگەندىن كېيىن (1297 - يىلى)، ئۇزۇن ئۆتمەيلا يەنە ئۇنى بىكار قىلدى

(1300 - يىلى). ئارقىدىن مەسئۇد II نى يەنە بىر مەرتىۋە تەختكە چىقاردى (بۇ كىشى 1304 - يىلى ئۆلدى). ئۇ مۇشۇ مەشھۇر خانلىقنىڭ ئەڭ ئاخىرقى بەگزادىسى بولۇپ قالدى.

دىپلوماتىيە جەھەتتە، غازانخان ھىلاكۇ بىلەن ئاباغاننىڭ سىياسىتىنى ئەسلىگە كەلتۈرۈپ، يەنە بىر قېتىملىق يېڭى تاجاۋۇزنى باشلىدى. ئۇ مەملىكەتلەر ئىمپېرىيەسىنىڭ سۈرىيەدىكى شەھىرى ھەلەپنىڭ تاشقى قەلئەسىنى بېسىۋېلىپ (1299 - يىلى 12 - ئاينىڭ 12 - كۈنى)، مەملىكەت قوشۇنلىرىنى خومۇس شەھىرىنىڭ ئالدىدا (12 - ئاينىڭ 22 - كۈنى) مەغلۇپ قىلدى ۋە دەمەشىققە كىردى (1300 - يىلى 1 - ئاينىڭ 6 - كۈنى).

دىققەت قىلىشقا ئەرزىيدىغىنى، ئەرمېنىيە پادىشاھى، مۇشۇ خانلىقتىكى باشقا بەگزادىلەرگە ئوخشاش موڭغۇللارغا ساداقەتمەنلىك بىلەن خىزمەت قىلغان خېيتۇم II ئۆزىنىڭ قوشۇنىنى باشلاپ كېلىپ، موڭغۇللار بىلەن جەڭ قىلدى. لېكىن، موڭغۇللارنىڭ بۇ قېتىمقى غەلبىسى مۇھىم ئەھمىيەتكە ئىگە بولمىدى، ئۇ بۇرۇنقىلاردىن «ئېشىپ قالغان ئىش» نىڭ داۋامى بولدى، خالاس! بولۇپمۇ فرانسۇزلارنىڭ ئەڭ ئاخىرقى پونكىتىنىڭ قولىدىن كېتىشى، پېرسىيەدىكى موڭغۇللارنىڭ رەسمىي يوسۇندا ئىسلام دىنىغا ئېتىقاد قىلىشىدىن، مۇشۇنداق نەتىجە يۈز بەردى. ئۇنىڭ ئۈستىگە، غازانخان مۇشۇ نۆۋەتتىكى شانۇشەۋكەتتىن كېيىن پېرسىيەگە قايتىپ كەتتى (1300 - يىلى 2 - ئاي). مەملىكەتلەر بولسا سۈرىيەنى يەنە بىر مەرتىۋە ئىشغال قىلدى.

دەرۋەقە، چاغاتاي خانلىقىدىكىلەر ئىراننىڭ شەرقىگە تاجاۋۇز قىلىپ، پېرسىيە خانلىقىنى تېخىمۇ پالەچ ھالەتكە چۈشۈرۈپ قويدى. تۈركىستاندا خان بولۇپ تۇرغان دۇۋاننىڭ ئوغلى بەگزادە قۇتلۇق خوجا ئافغانىستاندىكى غەزىنە بىلەن كىر چېگراسى ئارىلىقىدا سۇيۇرغاللىق يەر بىنا قىلدى. بۇ غازانخاننىڭ سۈرىيەگە قوشۇن تارتىپ، كىرمان بىلەن پارىسنى ئاياغ ئاستى قىلىپ يۈرگەن

چاغلارغا توغرا كەلدى. 1303 - يىلى ئەتىيازدا، غازانخان سۈرىيەگە يېڭى قوشۇن ماڭدۇردى، لېكىن بۇ قوشۇننى يېتەكلەپ ماڭغان سەركەردە قۇتلۇق شاھ دەمەشىقنىڭ يېنىدىكى «سېرىق يايلاق» تا مەملۇكلار تەرىپىدىن بىتچىت قىلىندى (1303 - يىلى 4 - ئاينىڭ 21 - كۈنى). بۇ موڭغۇللارنىڭ سۈرىيەگە بولغان ئەڭ ئاخىرقى ھۇجۇمى بولۇپ قالدى.

يىغىپ ئېيتقاندا، غازانخان پۈتۈنلەي مۇسۇلمانلاشقان ئىچكى سىياسەت بىلەن ھىلاكۇ، ئاباغا ۋە ئارخۇن ئىسلاھ قىلغان دىپلوماتىيە سىياسىتىنى مۇۋەپپەقىيەتلىك ھالدا بىرلەشتۈردى. ئۇنىڭ ئۈستىگە رەشىدىدىنمۇ ئىشەنچلىك شاھىت بولالايتتى، شۇنداقلا غازانخاننىڭ ئىسلام دىنىغا بەيئەت قىلىشى شۇنچىلىك سەمىمىي ۋە رەسمىي ئىدىكى، ئۇنىڭدىن گۇمانلىنىشنىڭ ھاجىتى يوق ئىدى. بۇ جەھەتتە ئۇ بۇددا دىنى بىلەن توغرىراقى ئائىلىسىدىكىلەرنىڭ ئېتىقادى بىلەن پۇشايمان قىلىنغاندەك دەرىجىدە ئادا - جۇدا بولدى. ئۇ بۇنىڭدىن ئىلگىرىلا بۇددا راھىبلىرىنى ۋە لامالارنى ئۆزىنىڭ دىنىدىن ۋاز كېچىشكە ياكى ئىبادەتخانىلاردىن كېتىشكە زورلىغانىدى. ئەكسىچە، ئۇ دىپلوماتىيىنى كۆزدە تۇتۇپ، نىستۇرى مەزھىپىنى ئەمەلدىن قالدۇرۇشنى توختاتتى ھەمدە باش ئېپىسكوپ ماريابالاخا III كە دوستلۇق ئىپادىلىدى. 1306 - يىلى 6 - ئايدا قېرى پاپا ماراگادا ياساتقان يېڭى موناستىرغا بېرىپ، باش ئېپىسكوپنى يوقلىدى ۋە سوۋغا - سالام ئىنتام قىلدى.

## § 12 . ئولجايتۇنىڭ ھۆكۈمرانلىقى

غازانخان 1304 - يىلى 5 - ئاينىڭ 17 - كۈنى ئۆلگەندىن كېيىن، ئىنىسى ئولجايتۇ ئۇنىڭ خانلىق تەختىگە (1304 -

يىلىدىن 1316 - يىلىغا قەدەر) ۋارىسلىق قىلدى. نىستۇرى مۇرىتى مەلىكە ئۆرۈك خانۇندىن توغۇلغان بۇ ئوغۇل ئانىسىنىڭ چوقۇندۇرۇشى ئارقىلىق ئۆزىگە نىكۇلاي دەپ ئىسىم قويغان بولسىمۇ، كېيىنكى كۈنلەردە ئايالىنىڭ تەسىرى بىلەن ئۆز دىنىنى ئىسلام دىنىغا ئۆزگەرتتى. ئۇ ھەتتا بىر مەزگىل پېرسىيەدىكى شىئە مەزھىپىنىڭ ئەقىدىلىرىگە ئېتىقاد قىلدى. ئۇنىڭ ھۆكۈمرانلىق قىلىۋاتقان دەۋردە، پېرسىيە خانلىقىدىكى ئىسلاملىشىشنىڭ قەدىمى تېخىمۇ تېزلىشتى. نىستۇرى دىنىنىڭ باش ئېپىسكوپى ماريابالاخا ئولجايتۇنىڭ يېنىدا يۈرۈپ غازانخاننىڭ ۋاقتىدىكىدەك مۇئامىلىگە ئېرىشمەن دەپ ئويلىغان بولسىمۇ، لېكىن ئۇ خۇددى ئۆزىنىڭ بىئوگرافىيىسىدە يېزىلغاندەك، زورمۇزور قىلىنىۋاتقان تەكەللۈپنىلا تاپالدى. مۇسۇلمانلارمۇ شۇ خىل ئەھۋالدىن پايدىلىنىپ نىستۇرى مۇرىتلىرىنى خارلىدى. كېلىپ چىقىشى كېرەي قەبىلىسىدىن بولغان بەگزادە، توغغىس خوتوننىڭ جىيەن ئوغلى. ئولجايتۇنىڭ ئانىسىنىڭ ئاكىسى، موڭغۇل ئەمىر ئىرەنجىن، كېرەي قەبىلىسىدىكى باشقا ئادەملەرگە ئوخشاش خرىستىئان دىنىغا ھېسداشلىق قىلىدىغانلاردىن بولغاچقا، تەبرىزدىكى چېركاۋنى مەسچىتكە ئۆزگەرتىشنى توسۇشقا ئۇرۇندى. ئىرىلىدىكى ئىچكى قەلئەنىڭ نىستۇرى دىنىدىكىلەر پاناھلىنىدىغان بىخەتەر جاي ئىكەنلىكى بىزگە مەلۇملۇق ئىش بولسىمۇ، 1310 - يىلى ئەتىيازدا شۇ جايدىكى يەرلىك ئەمەلدارلار كوردلارنىڭ ياردىمى بىلەن بۇ قەلئەنى ئىگىلىۋالدى. ماريابالاخا قۇتۇلغىلى بولمايدىغان بۇ بالا - قازادىن ئۆزىنى چەتكە ئالماقچى بولدى، لېكىن ئىرىلىدىكى خرىستىئان دىنى ئورگانلىرى ئاخىرىغىچە قارشىلىق كۆرسىتىش قارارىغا كەلدى. ئاخىرىدا پېرسىيە خانلىقىنىڭ قوشۇنى بىلەن كورد تاغلىق رايوندىكى پۇقرالار 1310 - يىلى 11 - ئاينىڭ 13 - كۈنى قەلئەنى ئېلىپ، مۇداپىئەدە تۇرغانلارنى بىرنى قويماي قىرىپ تاشلىدى. ماريابالاخا ئۆزىنىڭ ئىشلىرىنى ئاران - ئاران

تۈگىتىپ، 1317 - يىلى 11 - ئاينىڭ 13 - كۈنى ئالەمدىن ئۆتتى.  
ئۇنىڭ كۆڭلى موڭغۇللاردىن ئازار يېدى. چۈنكى ئۇ بىر چاغلاردا  
ئۇلارغا سادىقلىق بىلەن ئىشلىگەنىدى، ئەپسۇسكى ئۇلار بۇ پاكىمنى  
ئىنكار قىلدى، ئەينى ۋاقىتتا ئۆزلىرىنىمۇ ئىنكار قىلدى.  
چىڭگىزخان جەمەتى نىستۇرى مۇرىتلىرىغا بولغان ئەنئەنىۋى  
ھېسداشلىقتىن ۋاز كەچكەن بولسىمۇ، ئولجايتۇخان ئاكىسى  
غازانخاننىڭ سىياسىتىنى داۋاملاشتۇردى. ئۇ ئۆزىدىكى خاسلىقنىڭ  
ئۈنچە مۇكەممەل بولمىغانلىقىغا قارىماي، غازانخان تىكلەپ بەرگەن  
مۇستەھكەم مەمۇرىي ئاپپاراتلارنى ساقلاپ قېلىشقا تىرىشتى.  
مۇسۇلمانلارنىڭ تارىخى ماتېرىياللىرى ئۇنى ئەركىنلىكنى تەرغىپ  
قىلىدىغان، ئىنسانپەرۋەر پادىشاھ دەپ تەسۋىرلىدى. ئۇ بۈيۈك  
تارىخشوناس رەشىدىددىننى يەنىلا ۋەزىر قىلىپ ئىشلەتتى، بۇ  
قالتىس مەمۇرىي ئەمەلدار ۋە ئەقىل - پاراسەتتە كامالەتكە يەتكەن  
سىياسىيون، ئۇنىڭ ھۆكۈمرانلىق قىلىۋاتقان دەۋرىدە غازانخان  
ھۆكۈمرانلىق قىلغان دەۋرىدىنمۇ بەك زور تەسىر پەيدا قىلدى.  
رەشىدىددىن ھەتتا ئولجايتۇ خاننى شىئە مەزھىپىنىڭ ئەقىدىلىرىگە  
ئېتىقاد قىلىشقا قايىل قىلدى. ئولجايتۇخان يەنە بىر تارىخچىغا،  
يەنى رەشىدىددىننىڭ زاماندىشى ۋاساپقا تېخىمۇ ياخشى مۇئامىلىدە  
بولدى. ئولجايتۇ خاننى داڭلىق ئارخىتېكتور دەپمۇ  
بولاتتى. ئۇ 1305 - يىلى بىلەن 1316 - يىلى ئارىلىقىدا  
ئىراق - ئەجەمنىڭ غەربىي شىمالىدىكى سۇلتانىيەنى بىنا  
قىلدۇردى. ئۇ دادىسى ئارخۇن بەلگىلەپ بەرگەن بۇ جاينى قولدىن  
كېلىشىچە گۈزەللەشتۈردى. ماراگادىكى رەسەتخانغا كۆڭۈل  
بۆلدى. رەشىدىددىنمۇ ئۇنىڭغا ئوخشاشلا بۈيۈك ئارخىتېكتور  
ئىدى. ئۇمۇ 1309 - يىلى تەبىرىزنىڭ شەرقىدىكى غازانىيە شەھەر  
رايونىنى لايىھىلەپ قۇرۇپ چىقتى.  
ئولجايتۇ خان مۇسۇلمانلاردا زەھىمىدىل بولغىنىغا قارىماي،  
دىپلوماتىيە جەھەتتە غازانخانغا ئوخشاشلا ئاتا - بوۋىلىرىنىڭ تۇتقان

بولمىنى داۋاملاشتۇردى. يەنى خرىستىئان ياۋروپاسى بىلەن ئىتتىپاقداشلىق ئورنىتىپ مەملۇكلارغا قارشى چىقتى. ئۇ خرىستىئان دىنىغا ئېتىقاد قىلىدىغان تۈمەن ئۈندۈچى غەربتىكى خرىستىئانلار ۋە ھەرقايسى دۆلەتتىكى خانلىقلار بىلەن مۇناسىۋەت ئورنىتىش ئۈچۈن ئەلچىلىككە ماڭدۇردى. ئۇنىڭدىن پاپا كېلىمىنت V كە، فرانسىيەدىكى «گۈزەللىك شاھى» فىلىپپە، ئەنگلىيە پادىشاھى ئىدوئارد II گە خەت ئەۋەتتى. بۇ ھۆججەتلەر ھازىرغىچە بار. ئۇ 1305 - يىلى 5 - ئايدا «گۈزەللىك شاھى» فىلىپپە بولمىغان ھەمدە ھازىرغىچە بىزنىڭ ئارخىپخانمىز (فرانسىيەدىكى Archives nationales) دا ساقلنىۋاتقان خەتتە ئۆزىنى ۋە چىڭگىزخان جەمەتىدىن باشقا ئەللەردە ھۆكۈمرانلىق قىلىۋاتقانلارنى، جۈملىدىن جۇڭگودىكى تېمۇرنى، ئوگداي خانلىقىنىڭ باشلىقى چاپارنى، چاغاتاي خانلىقىنىڭ باشلىقى دۇۋانى، قىپچاق خانلىقىنىڭ باشلىقى توغتاينى ماختاپ تىلغا ئالدى، شۇنداقلا ئۇلار بىلەن يېقىن مۇناسىۋەتتە ئىكەنلىكىدىن مەمنۇت بولىدىغانلىقىنى بىلدۈردى. ئولجايتۇ يەنە ئۆز ئەجدادلىرىنىڭ خرىستىئان دۇنياسى بىلەن بولغان دوستانە بېرىش - كېلىش مۇناسىۋىتىنى داۋاملاشتۇرۇشنى خالايدىغانلىقىنى ئوتتۇرىغا قويدى. دەل مۇشۇ كۈنلەردە، پېرسىيە خانلىقى بىلەن مەملۇكلار سۇلتانلىقى ئوتتۇرىسىدا چېگرا توقۇنۇشى يۈز بەردى. 1304 - يىلى ۋە 1305 - يىللىرى، مەملۇكلار موڭغۇللارنىڭ بېقىندى دۆلىتى سېلىپسەدىكى ئەرمىنىيە خانلىقىغا كېلىپ ئۇ يەرنى بۆلدى. ئۇلار ئىككىنچى قېتىم كەلگەندە، كىچىك ئاسىيانى قوغداۋاتقان موڭغۇللار ئۇلارغا قاقشاتقۇچ زەربە بېرىپ قاتتىق چىقىمغا ئۇچراتتى. ئولجايتۇخان 1313 - يىلى يىۋېرات دەرياسى رايونىدا مەملۇكلارنىڭ رەھىبە قەلئەسىنى قورشاشقا ئالدى، لېكىن دەھشەتلىك ئىسسىق ئۇلارنى مۇداپىئەدە تۇرغانلار تەسلىم بولۇشتىن ئىلگىرى قورشاشنى بىكار قىلىشقا مەجبۇر قىلدى.

كچىك ئاسىيادىكى سالجۇقلار خانلىقى 1302 - يىلى ھالاك  
ولدى. شۇڭا، كىنىيەدىكى موڭغۇل ۋالىيلار بۇ رايوننى بىۋاسىتە  
باشقۇرىدىغان بولدى. ئەمەلىيەتتە، سالجۇقلاردىكى «پەردە» ئورنىدا  
كارغا كېلىدىغان بۇ رايوننىڭ قولىدىن كېتىشى، موڭغۇللارنى  
مەركىزىي ھاكىمىيەتنىڭ يوقالغانلىقى تۈپەيلى مۇستەقىل بولۇشقا  
ئۇرۇنۇۋاتقان تۈرك ئەمىرلىرى بىلەن بىۋاسىتە دوقۇرۇشۇپ  
ئالدىنقى ھالەتكە چۈشۈرۈپ قويدى. ئالايلىق، ئېرىمىنەك تاغلىق  
رايونىدا مۇقىم ئولتۇراقلاشقان تۈركمەن ئاقساقاللىرى،  
كالايماندىكى ئەمىرلەردە مۇشۇنداق ئەھۋال يۈز بەردى. ئۇلار كىنىيە  
رايونىدىكى سالجۇقلارنىڭ مەراسخورى بولۇشقا ئۇرۇنغان مۇشۇ  
مەزگىلدە، 1299 - يىلى ئالدى بىلەن خازانغاندىن قاقشاتقۇچ زەربە  
يېدى. 1308 - يىلى بىلەن 1314 - يىلى ئارىلىقىدا كالايماندىكى  
ئەمىر مەھمۇد بەگ كىنىيەنى بېسىۋالدى. لېكىن، ئولجايتۇ ئۇنىڭ  
ئۈستىگە جازا يۈرۈش قىلىش ئۈچۈن سانغۇن چۇباننى ئەۋەتتى.  
مەھمۇد بەگ باشقا ئىلاج تاپالماي قېچىپ كەتكەن بولسىمۇ، ئۇزۇن  
ئۆتمەيلا (1319 - يىلى) قايتىپ كېلىپ تەسلىم بولدى. قىرغىيە  
بىلەن بىتىنىيەنىڭ غەربىي شىمالىدىكى رايونلاردا ئولتۇراقلاشقان  
ئوسمانىيلارمۇ سالجۇق سۇلتانلىقى ھالاك بولغان پۇرسەتتىن  
پايدىلىنىپ ۋىزانتىيە ئىمپېرىيىسىنىڭ زېمىنى تەرەپكە  
كېڭەيمىچىلىك قىلدى. بولۇپمۇ ئوسمانىيلار ئىمپېرىيىسىنىڭ  
قۇرغۇچىسى ئوسمان I ۋىزانتىيەدىكى چوڭ شەھەر نىسەيگە  
پەۋقۇلئاددە ۋەھىمە پەيدا قىلدى. شۇڭا، ۋىزانتىيە پادىشاھى  
ئاندونى II ئولجايتۇ بىلەن ئىتتىپاق تۈزۈپ، سىڭلىسى ماريەنى  
ئۇنىڭغا ياتلىق قىلدى. ئېھتىمال مۇشۇ سەۋەبتىن بولسا كېرەك،  
موڭغۇللارنىڭ بىر قوشۇنى ئوسمانىيلارنىڭ ئەسكى شەھەر رايونىغا  
تاجاۋۇز قىلدى، لېكىن ئۇلار ئوسماننىڭ ئوغلى ئورھاننىڭ  
قارشىلىقى تۈپەيلى ئۇ يەردىن چېكىنىپ چىقتى.

ئاناتولىيەنىڭ غەربىي شىمالى بىلەن ۋىزانتىيە ئارىلىقىدىكى

چېگرا رايوندا ياشايدىغان تۈركلەر پېرسىيەدىكى موڭغۇللاردىن  
 ئۆزلىرىگە ئاز - پاز نەپ تېگىدىغانلىقىنى بىلەتتى. ناۋادا شۇ  
 جايدىكى ئوسمان ئەمىرلىكىنىڭ يۈز يىل ئۆتكەندىن كېيىن  
 دۇنيادىكى ئەڭ كۈچلۈك مۇسۇلمان دۆلىتى بولۇپ قالدىغانلىقىغا  
 كۆزىمىز يەتكەنلا بولسا، دېمەك ئۇلارنىڭ يۇقىرىدىكى ئەھۋالدىن  
 دەرگۇمان ئەمەسلىكىنى چۈشەنگىلى بولاتتى. موڭغۇللار ئىراننىڭ  
 شەرقىي قىسمىدىكى بۇ ئۆزگىرىشلەرگە ئالاھىدە كۆڭۈل بۆلدى.  
 ماۋرائۇننەھردىكى چاغاتاي خانلىقى، ئۇلارنىڭ بىر نەۋرە  
 تۇغقانلىرىنىڭ تاجاۋۇزچىلىق ئۇرۇشلىرىغا ئىزچىل قارشى تۇردى.  
 ئەينى ۋاقىتنىڭ ئۆزىدە ئۆزلىرىگە بېقىندى بولۇپ تۇرمۇش  
 كەچۈرۈۋاتقان ھىراتتىكى ئافغان كىرىت جەمەتىدىكى يامان  
 غەرەزلىك ئاپتونومىيە خاھىشىنى ئۈزۈلدۈرمەي باستۇردى.  
 ئولجايتۇخان ھىراتنى قورشاش ئۈچۈن، 1306 - يىلى  
 دانىشمەن باھادىر سانغۇننى ماڭدۇردى. بۇ كىرىت خانىدانلىقىدىكى  
 ئۈچىنچى شاھزادە پەخىردىن ئۆزىنى پادىشاھ ئېلان قىلىپ،  
 مۇستەقىل يۇرت سوراۋاتقان چاغ ئىدى. پەخىردىن قوشۇنلىرىنى  
 ئومان خوخەي قەلئەسىگە چېكىندۈرۈپ، ھىراتنىڭ تاشقى  
 قەلئەسىنى دانىشمەننىڭ ئىشغال قىلىشىغا قويۇپ بەردى. ئىچكى  
 قەلئەنى مۇھاپىزەت قىلىشقا قول ئاستىدىكى سەركەردىلەردىن  
 مەھمۇد III نى بەلگىلىدى. مەھمۇد III يالغاندىن تەسلىم بولغان  
 بولۇپ دانىشمەننى ئىچكى قەلئەگە ئېلىپ كىرىپ ئۆلتۈردى  
 (1306 - يىلى 9 - ئاي). ئولجايتۇخان يەنە قوشۇننى ياساۋۇل  
 ئەمىر بىلەن دانىشمەننىڭ ئوغلى بۇجەينىڭ يېتەكچىلىكىدە ھىراتقا  
 يولغا سالدى. ئۇزۇنغا سوزۇلغان قورشاش ھەمدە رىۋايەتكە ئوخشاپ  
 قالدىغان ۋەقەلەردىن، ھىراتنىڭ ئىچكى ۋە تاشقى قەلئەلىرى  
 تەسلىم بولدى. بۇ ئەلۋەتتە ئاچارچىلىق، ساتقۇنلۇق ۋە  
 ئاسىيلىقتىن كېلىپ چىققان ئاقمۇت ئىدى (1307 - يىلى).



پەخىردىنغا كەلسەك، ئۇ ئومان خوخەي قەلئەسىدە ئۆلدى. لېكىن، ئولجايتۇ خان شۇ مەزگىلدىكى پايدىلىق شارائىت تۈپەيلى كىرىت جەمەتنى بىراقلا ھاكىمىيەتتىن يىراقلاشتۇرمىدى، ئەكسىچە ئۇزۇنغا قالمايلا، ھىرات خانلىقىنى پەخىردىننىڭ ئىسمى غىياسىدىننىڭ قولىغا ئۆتكۈزۈپ بەردى (1307 - يىلى 7 - ئاي). مۇشۇ ئارىدا غىياسىدىن قايتا ئىسىيات كۆتۈرمەكچى دېگەن سۆز - چۆچەكلەرمۇ بولدى، لېكىن غىياسىدىن بىۋاسىتە ئولجايتۇ خاننىڭ قېشىغا بېرىپ ئۆز كۆڭلىنى ئىزھار قىلدى، گۇمان تۈگىگەندىن كېيىن، ھىرات خانلىقى ئوچۇق - ئاشكارا ئۇنىڭ ئىلكىگە ئۆتتى (1315 - يىلى).

بىزگە بابلاردىن مەلۇم بولغىنىدەك، ئولجايتۇ خان 1313 - يىلى چاغاتاي خاننىڭ بېقىندى ئەمەلدارى داۋۇر خوجىنىڭ قولىدا ئافغانىستاننىڭ شەرقىنى تارتىۋېلىپ، چاغاتاي خاننىڭ بىۋاسىيەتتە كېچىلىكىدىكى بىر قېتىملىق تاجاۋۇزچىلىققا دۇچ كەلدى. يەنە بۇغا مىرغاپ دەرياسى بويىدا غەلبە قازىنىپ، خۇراساننىڭ بىر قىسمىنى بېسىۋالدى (1315 - يىلى). لېكىن، پېرسىيە بۇ قىيىنچىلىقنى ھايال ئۆتمەيلا بىر تەرەپ قىلدى. مۇنداق بولۇشتىكى سەۋەبلەرنىڭ بىرى، جۇڭگو زېمىنىدىكى قاغان چاغاتاي خانلىقىنى ئارقا تەرەپتىن ئىسكەنجىگە ئېلىش ئۈچۈن قوشۇن چىقارغانىدى. ئۇلار (1316 - يىلىنىڭ ئالدى - كەينىدە) ئالاس دەرياسىنىڭ بويىغىچە يېتىپ كەلدى. سەرگەردان بولۇپ يۈرگەن چاغاتاي شاھزادىسى ياساۋۇر تېخىمۇ تېزلىك بىلەن خۇراسانغا يەنە بىر مەرتىۋە تەھدىت پەيدا قىلدى. ئولجايتۇخان بىر چاغلاردا ئۆزىنىڭ بىخەتەرلىكىنى دەپ بۇ شاھزادىنى ئۆز يېنىدا ئېلىپ قالغان بولسىمۇ، ئەمدىلىكتە ئۇ مۇستەقىل بولۇش نىيىتىگە كەلگەندى (1318 - يىلى). شۇنداقتىمۇ پېرسىيەلىكلەر تەلەپلىك چىقتى.

ياساۋۇر شۇ چاغدىكى «چاغاتاي» خان تەرىپىدىن، يەنى كىمبىك خان تەرىپىدىن ئۆلتۈرۈلدى (1320 - يىلى 6 - ئاي). بۇ قېتىمقى جەڭدە ھىراتتىكى ئەمىر غىياسىدىن كىرىت ياساۋۇرنىڭ قورشاۋىغا چۈشۈپ قالغىنىغا قارىماي غەلبىلىك قارشىلىق كۆرسەتتى ۋە ئۆزىنىڭ ھىلاكۇ جەمەتىگە بولغان ساداقىتىنى ئىپادىلىدى. تەبىرىزدىكى ئوردا ئۇنى قالتىس ھەشەمەت بىلەن تارتۇقلىدى، لېكىن غىياسىدىن كىرىت ئەمەلىيەتتە مۇشۇنداق يول بىلەن ئۆز جەمەتىنىڭ ھىرات خانلىقىدىكى ھۆكۈمرانلىقىنى مۇستەھكەملىۋالدى. ئۇ ئالەمدىن ئۆتكەن چاغدا (1329 - يىلى) ئاللىبۇرۇن ئۆز ئالدىغا مۇستەقىل بولۇپ بولغانىدى. تەبىرىزدىكىلەر بولسا ئۇنى ئۆزلىرىنىڭ شەرقىي شىمال چېگرا رايونىدىكى كەمدىن كەم ئۇچرايدىغان مۇھاپىزەتچى دەپ قارىدى.

### § 13 . ئابۇسەئىدنىڭ ھۆكۈمرانلىقى

ئەڭ ئاخىرقى ئۆزگىرىشلەر ئابۇسەئىد ھۆكۈمرانلىق قىلغان دەۋردە يۈز بەردى. ئابۇسەئىد 12 يېشىدىلا دادىسى ئولجايتۇغا ۋارىسلىق قىلدى. ئولجايتۇ 1316 - يىلى 12 - ئاينىڭ 16 - كۈنى سۇلتانىيەدە ئالەمدىن ئۆتتى. ئابۇسەئىد 1317 - يىلىدىن 1334 - يىلىغا قەدەر تەختتە ئولتۇرغان مەزگىلدە، باشتىن - ئاياغ دېگۈدەك موڭغۇل ئاقسۆڭەكلىرىنىڭ قولىدىكى قونچاق بولۇپ ياشىدى. ئۇلار ئابۇسەئىد نامى بىلەن دۆلەتنى ئىدارە قىلىش جەريانىدا ئۆزئارا ھوقۇق - مەنپەئەت ۋە يەر - زېمىن تاللىشىپلا ئۆتتى. ۋەزىرىنىڭ مەنسىپىنى تۇتقان تارىخچى رەشىدىدىن ئۆمۈرىنىڭ ئاخىرىغىچە دۆلەت مەنپەئىتىنى قوغدىغان بولسىمۇ، لېكىن خاننىڭ ئەتراپىدا چۆرگىلەپ يۈرگەن

گۈرۈھ مەزھەپلەر ئۇنى زەھەر خەندىلىك بىلەن ھاقارەتلىدى، ئۇنىڭغا زىيانكەشلىك قىلدى ۋە ئۇنى ئۆلۈم جازاسىغا ھۆكۈم قىلدى (1318 - يىلى 7 - ئاينىڭ 18 - كۈنى).<sup>①</sup>

ئابۇسەئىد ھۆكۈمرانلىق قىلغان بىرىنچى باشقۇچتا دۆلەت ھوقۇقى كېلىپ چىقىشى موڭغۇل ئاقسۆڭەكلىرىدىن بولغان چۇبان ئەمىرنىڭ قولىغا قالدى. بۇ ئادەم 1317 - يىلىدىن 1327 - يىلىغا قەدەر ۋاقىت ئىچىدە پېرسىيەنىڭ ھەقىقىي خوجايىنى بولدى. ئۇنىڭ ئۈستىگە ناھايىتى قاتتىق قوللۇق بىلەن يۈرت سورىدى. ئۇ 1322 - يىلى كىچىك ئاسىيانىڭ باش ۋالىيسى بولۇپ تۇرۇۋاتقان ئوغلى تېمور تاش قوزغىغان ئىسىياننى باستۇردى؛ 1325 - يىلى قىپچاق خانلىقىغا قوشۇن تارتىپ تىرەك دەرياسىغا قەدەر باردى. ئوغلى ھۈسەيىن 1326 - يىلى چاغاتاي خانلىقىدىن خۇراسانغا تاجاۋۇز قىلىپ كىرگەن دارما شىرنى غەزنىگە يېقىن جايدا مەغلۇپ قىلدى ۋە ئۇنى ماۋرائۇننەھر تەرەپكە قوغلىۋەتتى. چۇبان ئەمىر 1327 - يىلىغا كەلگەندە ئۆزىگە ھامىلىق قىلىۋاتقان خان بىلەن كېلىشەلمەي، ئۇنىڭ بىلەن بولغان مۇناسىۋەتنى ئۈزدى ھەمدە خۇراساندا ئىسىيان كۆتۈرۈپ مەشھەددىن ئەزەربەيجانغا كىرمەكچى بولدى. لېكىن، قول ئاستىدىكىلەر ئۇنىڭدىن يۈز ئۆرۈگەچكە، باشقا ئىلاج قىلالماي ھىراتقا قېچىپ بېرىپ، غىياسىدىن مەلىكىنىڭ يېنىدا پاناھلانماقچى بولدى. غىياسىدىن مەلىك ئۇنى بوغۇپ ئۆلتۈردى ۋە «قوللىرىنى كېسىپ

① رەشىدەددىننىڭ ئۆلۈمى خىزمەتتىشى ئەلى شاننىڭ سۇيىقەست قىلىشى ۋە زىيانكەشلىك قىلىشىدىن كېلىپ چىقتى. رەشىدەددىن ئون سەككىز يىل ھاكىمىيەت باشقۇرغان ھەمدە ئۈچ نەپەر خانغا خىزمەت قىلغان بولغاچقا، بۇ ئىش كۆز خىزمەتدەشنىڭ ئۈچمەنلىكىنى قوزغىدى. ئۇلار رەشىدەددىنگە كېسىپ ياتقان ئولجا تۇتۇقنى سۈرگە دورىسى بىلەن زەھەرلەپ ئۆلتۈردى دېگەن بەتنامىنى چاپلاپ، ئۇنى قاق بىلىدىن چاىپ تاشلىدى. ئۇنىڭ كەنجى ئوغلى، ئەمدىلا 16 ياشقا كىرگەن گىبراھىم سۇ دادىسى بىلەن بىللە ئۆلتۈرۈلدى. پاكىتلارغا ئاساسەن، رەشىدەددىن 60 مىڭ دىنار ياكى 900 يۈز مىڭ ئالتۇن ماركىغا تەڭ قىممەتتىكى كىتابنى يېتىپ ساقلىغان. ئۇ ئوتتۇرا ئەسىردىكى پېرسىيەدە ياشىغان ئەڭ بۈيۈك كىتاپ ساقلىغۇچى ئىدى.

تاشلاپ» ئۆلۈكىنى ئابۇسەئىدگە ئەۋەتىپ بەردى (1327 - يىلى 10 - ئاينىڭ 11 - كۈنى). چۇبان ئەمىرنىڭ كىچىك ئاسىيادا ۋالىي بولۇپ تۇرغان ئوغلى تېمۇر تاش قاھىرەگە قېچىپ بېرىپ مەملىكلارنىڭ قېشىدا پاناھلانماقچى بولدى. لېكىن، مەملىكلار ئابۇسەئىدنىڭ كۆڭلىنى رەنجىتىشنى خالىماي، ئۇنى ئۆلۈمگە ھۆكۈم قىلدى.

قاتتىق قول چۇبان ئەمىرنىڭ مەغلۇبىيىتى ۋەزىر رەشىدىدىن قانۇنلۇق يوسۇندا قەستلەپ ئۆلتۈرگەندىن كېيىن يۈز بەرگەن بولسىمۇ، بۇ ئىشنىڭ ئاقىۋىتى پېرسىيە خانلىقىنى ھالاكەت گىردابىغا باشلاپ كىردى. بىرنەچچە يىل ئۆتۈپ، ئابۇسەئىد مۇ ئۆلدى. شۇنىڭ بىلەن موڭغۇل - پېرسىيە دۆلىتىنى ئامان ساقلاپ قالالايدىغان يەنە بىر ھەربىي داھىي ياكى مەمۇرىي باشلىق چىقمىدى. ھىلاكۇنىڭ «ئولۇس» ى پارچىلاندى.

چۇبان ئەمىرنىڭ مەغلۇبىيىتىگە تۈركلەر ياشاۋاتقان ئاناتولىيەنى تاشلاپ قويۇپ، ئۇلارنىڭ ئۆز خاھىشى بىلەن مەۋجۇت بولۇپ تۇرۇشىغا يول قويۇش مۇمكىن بولدى. سۇلتان مەسئۇد I 1304 - يىلى ئۆلگەندىن كېيىن، كىنىيەدىكى سالجۇق سۇلتانلىقىمۇ ئۇنىڭغا ئەگىشىپلا تۈگەشتى. پېرسىيە ئوردىسى تەرىپىدىن بۇ رايوننى باشقۇرۇشقا تەيىنلەنگەن بېقىندى ئەمەلدارلامۇ ئۆز بېشىمچىلىق بىلەن ئىش قىلىش كويىدا بولدى. چۇبان ئەمىرنىڭ ئوغلى تېمۇرتاشنىڭ مۇستەقىللىق دەۋاسى قىلغانلىقىمۇ مۇشۇنداق ئەھۋال تۈپەيلى كېلىپ چىققانىدى. دەرۋەقە، ناۋادا ئۇنىڭ ئائىلىسىگە بالا - قازا كەلمىگەن بولسا، ئابۇسەئىد ئۆلگەندىن كېيىن ئۇنىڭ كىنىيە ياكى قەيسەرىيەدە ئاناتولىيە موڭغۇل سۇلتانلىقىنى ئۆرە قىلىشى تۇرغانلا گەپ ئىدى. بۇ سۇلتانلىق شەك - شۈبھىسىزكى ئوسمان ئىمپېرىيەسىنىڭ

شەھىرىنىڭ ئېتىشىغا توسالغۇ بولالايتتى. ① ئەكسىچە، ئابۇسەئىد ئۆلۈپ  
 سەككىز يىل ئۆتكەندىن كېيىن تېمۇرتاشنىڭ 1327 - يىلىدىكى  
 مەغلۇبىيىتى ئاناتولىيەنى ئىگە - چاقىسىز قالدۇردى، يەرلىك  
 تۈرك ئەمىرلىرى ئازادلىققا ئېرىشتى، شەرقىي جەنۇبتا كالىمەنلار،  
 غەربىي شىمالدا ئوسمانىيلار باش كۆتۈردى. 1327 - يىلى بىلەن  
 1335 - يىلى ئارىلىقىدا پېرسىيەدىكى موڭغۇل ئوردىسىدا يۈز  
 بەرگەن قالايمىقانچىلىق ۋە سىياسىي ئۆزگىرىشلەر، ئوسمان  
 ئىمپېرىيەسىنىڭ ئۆزىنى كۆرسىتىشىگە ۋاسىتىلىك سەۋەب بولدى.

## § 14 . پېرسىيە موڭغۇل خانلىقىنىڭ پارچىلىنىشى

ئابۇسەئىدنىڭ ئۆلۈمى (1335 - يىلى 11 - ئاينىڭ 30 -  
 كۈنى) پېرسىيە موڭغۇل خانلىقىنىڭ پارچىلىنىشىغا سەۋەب  
 بولدى. ئاقسۆڭەكلەر ھىلاكۇنىڭ خانلىق جەمەتىدىن يېڭى بىر خان  
 تاللاپ چىقالمىدى. ئەكسىچە، چىڭگىزخان جەمەتىنىڭ باشقا بىر  
 پۇشتىدىن ئارپاگاۋۇن ئىسىملىك بىرسىنى تاپتى، ئۇ موڭگى،  
 ھىلاكۇ ۋە قوبلاي ئۈچ ئاكا - ئۇكىنىڭ يەنە بىر ئىنىسى ئاسىل  
 بۇغاننىڭ ئەۋلادى ئىدى. ئاساددېمىي يوسۇندا ئوتتۇرىغا چىققان بۇ  
 خان، 1336 - يىلىغا كەلگەندە ئىسيان كۆتۈرگەن بىر ئەمەلدار  
 تەرىپىدىن مەغلۇپ بولدى ۋە ئۆلتۈرۈلدى. ئارقىدىنلا قالدۇق  
 موڭغۇل ئاقسۆڭەكلىرىنى ئايرىپ باشقۇرۇۋاتقان ئىككى نەپەر  
 يالچىدار قورچاق پادىشاھلىق ۋىۋىسكىسىنى كۆتۈرۈۋېلىپ ئۆزئارا

① دوسسۇن باۋغان كىتابىنا (4 - جىلد 686 - بەت) : «تېمۇرتاش ئۆزىنى رۇم (سالجۇقلارنىڭ  
 ئاناتولىيەسى) نىڭ ۋالىسى چاقىلدى. چۈنكى ئۇنىڭ ئىستىلاچىلىقى موڭغۇللار  
 شۇنىڭغىچە بېرىپ باقمىغان ئوتتۇرا يەر دېڭىزى قىرغاقلىرىغا قەدەر يەتتى. ئۇ يەردە ئۇ  
 گىرېكلارنى ۋە ئىسيان كۆتۈرگەن تۈركلەرنى بىر - بىرلىپ مەغلۇپ قىلدى» دەپ  
 يېزىلغانىدى.

ھاكىمىيەت تالاشتى. ئۇلارنىڭ بىرى كىچىك ئاسىيانىڭ باش مۇپەتتىشى «ئۇزۇتتۇرا» ھەسەن ياكى ھەسەن جالاير بولۇپ، ئۇ جالاير دەپ ئاتىلىدىغان موڭغۇل قەبىلىسىنىڭ ئەۋلادى ئىدى. يەنە بىرى «پاكار» ھەسەن بولۇپ، ئۇمۇ موڭغۇل ئىدى. چۇبان ئەمىرنىڭ نەۋرىسى بولغان بۇ ئادەم، بىر چاغلاردا ئۆز جەمەتىدىكىلەرنىڭ قىرغىن قىلىشىدىن قېچىپ قۇتۇلغانىدى. چۇبان جەمەتىدىن بولغان ھەسەن، 1338 - يىلى ئۆزىنىڭ سىياسىي رەقىبى جالايرنىڭ قولىدىن خانلىقنىڭ پايتەختى تەبرىزنى تارتىۋالدى ۋە شۇنىڭدىن ئېتىبارەن غەربىي شىمالدىكى ئەزەربەيجان بىلەن ئىراق — ئەجەمە يېڭى بىر خانلىق تىكلدى. ئۇ ئۆلگەندىن كېيىن ئىسمى ئەشرەپ (1343 - يىلى) ئۇنىڭ ئورنىغا ۋارىس بولدى ھەمدە ئوخشاشلا تەبرىزنى پايتەخت قىلدى. جالاير ئۆزىگە باغدادنى پايتەخت قىلىپ، 1340 - يىلىغا كەلگەندە ئۇ يەرنى مۇستەقىل پادىشاھلىق دەپ جاكارلىدى. 1347 - يىلى چۇبان جەمەتىدىكى ئەشرەپنىڭ كۆپ قېتىملىق ھۇجۇمىنى چېكىندۈردى. ئىچكى قالايمىقانچىلىق يۈز بېرىۋاتقان مۇشۇ مەزگىلدە، تاشقى كۈچلەرنىڭ بىر قېتىملىق تاجاۋۇزچىلىقى پەيدا بولدى. 1355 - يىلى (رۇسىيەنىڭ جەنۇبىدىكى) قىپچاق خان جانىبەگ ئەزەربەيجانغا ھۇجۇم قىلىپ، چۇبان جەمەتىدىن بولغان ئەشرەپنى ئۆلتۈردى، لېكىن ئۇ ئۆزىنىڭ ھۆكۈمرانلىقىنى قانداق تىكلەش ھەققىدە باش قاتۇرمايلا رۇسىيەگە قايتتى. بۇ بالايىتاپەت جالايرغا پايدىلىق بولدى. «ئۇزۇتتۇرا» ھەسەن جالاير ئۆلگەندىن كېيىن (1356 - يىلى) ئوغلى ئۇۋەيس ئۇنىڭ ئورنىغا دەسسەپ باغدادقا پادىشاھ بولدى ھەمدە ئەزەربەيجانغا قوشۇن كىرگۈزدى. ئۇ دەسلىپمىدە مەغلۇپ بولغان بولسىمۇ، ئاخىرىغا كەلگەندە ئۇنى قولغا كىرگۈزدى (1358 - يىلى). باغداد بىلەن تەبرىزگە تەڭلا پادىشاھ بولغان ئۇۋەيس، پېرسىيەنىڭ غەربىگە تاكى ئۆلۈپ كەتكەنگە قەدەر (1374 - يىلى) ھۆكۈمرانلىق قىلدى. ئۇنىڭ ئىشلىرىغا ئوغلى

ھۈسەيىن جالاير ۋارىسلىق قىلدى. بىز تۆۋەندە ھۈسەيىننىڭ ئىسمى ۋە مىراسخورى ئەھمەد جالايرنىڭ تەبرىز بىلەن باغداد ئۈچۈن تېمۇرلەك بىلەن ئېلىپ بارغان جەڭلىرىنى ئۇچرىتىمىز. بۇ كۈنلەردە، ھىرات بىلەن خۇراساننىڭ شەرقىدىكى كىرىت جەمەتىنىڭ ئىلكىدە تۇرۇۋاتقان ئافغان پادىشاھلىقى تولىق مۇستەقىل ھالەتكە كىرىپ بولغانىدى. يەنە - پاراسەتلىك غىياسىدىن 1329 - يىلى 10 - ئايدا ئالەمدىن ئۆتتى. ئىككى نەپەر چوڭ ئوغۇل شەمشىددىن II بىلەن ھاپىز ھۆكۈمرانلىق ئورنىدا ئاران بىرنەچچە ئايلا ئولتۇرالدى. غىياسىدىننىڭ ئۈچىنچى ئوغلى موزىددىن ھۈسەيىن بالاغەتكە يەتمەي تۇرۇپلا تەختتە ئولتۇرۇپ، پادىشاھلىققا خېلى ئۇزۇن بىر مەزگىل (1332 - يىلىدىن 1370 - يىلىغىچە ھۆكۈمرانلىق يۈرگۈزدى ۋە ئۆزىنىڭ پادىشاھلىقىنى مەلۇم پەيتلەردە ئىككىلەنمەستىنلا ماۋرائۇننەھرنىڭ ئىچكى ئىشلىرىغا چات كېرەلەيدىغان كۈچلۈك بىر دۆلەت قىلىپ قۇرۇپ چىقتى. خۇراساننىڭ غەربىدىكى باندىتلارنىڭ ئادەتتىكى بىر ئاقساقلى ئابدۇرازاق مۇشۇ قالايمىقانچىلىقتىن پايدىلىنىپ 1337 - يىلى سەبىزۋار قەلئەسىنى تارتىۋالدى ۋە يېڭى بىر پادىشاھلىقنى يەنى سەربەدەر پادىشاھلىقىنى قۇردى. ئۇزۇن ئۆتمەي ئىسمى ۋاجىددىن مەسئۇد ئۇنى ئۆلتۈردى (1338 - يىلى) ھەمدە ئۇنىڭ ئىشلىرىنى داۋاملاشتۇرۇپ، ناھايىتى تېزلىك بىلەن نىشاپورنى ئىشغال قىلدى. يەنە بىر موڭغۇل شاھزادە، چىڭگىزخاننىڭ ئىسمى قاسارنىڭ ئەۋلادى توگا تېمۇرمۇ ئىچكى قالايمىقانچىلىقتىن پايدىلىنىپ 1337 - يىلى ئۆزىنى خان دەپ ئېلان قىلدى ۋە خۇراساننىڭ غەربىي شىمالىدىكى بىستام دېگەن جايدا پايتەخت قۇرۇپ، مازاندارانغا ھۆكۈمرانلىق قىلدى، مۇشۇ شەھەرگە يېقىن ئەتراپتىكى رادكان دېگەن جايدا يازنى ئۆتكۈزۈپ، كاسپىي دېڭىزىنىڭ يېنىدىكى گورگىن دەرياسىنىڭ بويىدا قىشلىدى. سەربەدەر خانلىقى نامدا بولسىمۇ ئۇنىڭ ھامىيلىقىنى ئېتىراپ

قىلدى. 1353 - يىلى 12 - ئايدا ئۇلار توگاتېمۇرنى ئۆلتۈرۈپ، پۈتكۈل خۇراسان ۋىلايىتىنىڭ غەربىي شىمالىغا خوجايىن بولدى. كىرىتلار بولسا بۇ رايوننىڭ شەرقىنى بېسىپ ياتتى. ئەلۋەتتە، ئىراندىكى بۇ ئىككى خانلىق شىددەتلىك جەڭلەرنى ئېلىپ باردى، دىن مەسىلىسى بۇ جەڭلەرنى تېخىمۇ كەسكىنلەشتۈردى. چۈنكى كىرىت خانلىقى سۈننىي مەزھىپىگە ئېتىقاد قىلىدىغان ئافغانلار، سەربەدەر خانلىقى بولسا شىئە مەزھىپىگە ئېتىقاد قىلىدىغان پېرسىيەلىكلەر ئىدى.

ئىراندىكى ئۈچىنچى خانلىق ياكى ئېنىقراق ئېيتقاندا ئەرەب - ئىران خانلىقى كىرمان بىلەن پارىستا قۇرۇلغان مۇزەپپەر خانلىقىدىن ئىبارەت بولدى. بۇ خانلىقنى قۇرغۇچى كېلىپ چىقىشى ئەرەبلەردىن بولغان مۇبارىزدىن مۇھەممەد بولۇپ، ئۇ ئۆز پادىشاھلىقىنى دەسلەپتە يەزدى بىلەن كىرمانغا قۇردى ۋە ئارقىدىن شىراز (1353 - يىلى) بىلەن ئىسپاھان (1356 - 1357 - يىللار) نى ئىگىلىدى. 1358 - يىلىغا كەلگەندە ئوغلى شەن شۇجا (1384 - يىلى ئۆلگەن) ئۇنى ئاغدۇرۇۋەتتى ھەمدە كۆزىنى قارىغۇ قىلىپ قويۇپ، شىرازدا ئۇنىڭ ئورنىغا ئولتۇردى. ئىسپاھان بولسا مۇزەپپەر خانلىقىدىكى ئادەملەرنىڭ قولىغا چۈشۈپ كەتتى.

بىز ئۆز بايانلىرىمىزنى تاماملاش ئالدىدا، شۇ چاغدىكى خوجايىنلار ئىچىدىن ئەتىدىكى، ھەتتا كېيىنكى كۈندىكى پادىشاھلارنىڭ كۆرۈنۈش قىلمۇۋاتقانلىقىنى تىلغا ئالماي تۇرالمايمىز. ئۇلار پېرسىيەنىڭ غەربىي قىسمىدا ھېلىغىچە كۆچمەن چارۋىچىلىق بىلەن تۇرمۇش كەچۈرۈۋاتقان تۈركمەن قەبىلىلىرى ياكى ئۆزلىرىنىڭ شەرتلىك بەلگىسى بىلەن «قارا قويلۇق» دەپ ئاتالغان قەبىلىلەر ئىدى. ھىلاكۇ خانلىقى پارچىلانغان چاغدا، قارا قويلۇقلار ئەرمېنىيەدىكى مۇش ناھىيىسىدە مۇقىم ئولتۇراقلاشقان ھەمدە مۇسىل ئەرەپكە تاجاۋۇز قىلغان بولسىمۇ، لېكىن ئۇۋەيس جالاير تەرىپىدىن قوغلاپ چىقىرىلدى (1336 - يىلى



ئەتراپىدا). ئۇۋەيس ئۆلگەندىن كېيىن (1374 - يىلى،  
ئۇلارنىڭ ئاقساقىلى بايرام خوجا مۇسىل بىلەن سىنچەرنى قايتىدىن  
ئىشغال قىلدى. نەۋرىسى قارا يۈسۈپ ئۇنىڭ خانلىق ئورنىنى  
تىكلەپ جالاپىرنىڭ قولىدىن تەبرىزنى تارتىۋالدى (1387 -  
يىلى). ئاخىرىغا كېلىپ تېمۇرلەڭ ئۇنى بۇ يەرلەردىن قوغلاپ  
چىقاردى.

سالجۇقىلارنىڭ كىچىك ئاسىيادىكى كونا جايىدا ئىلگىرى -  
كېيىن بولۇپ سالجۇقىلارنىڭ بۇرۇنقى خانلىقى بىلەن (1304 -  
يىلى ئەتراپىدا) پېرسىيە خانلىقى زاۋالققا يۈزلەنگەنلىكتىن،  
تۈركمەنلەرنىڭ ئىككى خانلىقى بۇ يەرلەرگە ئىگىدارچىلىق  
قىلىدىغان ئادەم يوقلۇقىنى كۆرۈپ، كاپادوسىيەنى تالىشىشقا  
باشلىدى. سىۋاس بىلەن قەيسەرىيەگە ئالتىن ئوغۇل ئۇرۇقىدىن  
بولغان مەشھۇر تۈرك شائىرى شاھزادە بورھانىدىن 1380 - يىلىدىن  
1399 - يىلىغا قەدەر ھۆكۈمرانلىق قىلدى. ئىككىنچى يىلى مۇشۇ  
ئۇرۇقتىن كېلىپ چىققان يەنە بىر تۈركمەن قەبىلىسى، يەنى «ئاق  
قويۇقلار» ئۇنىڭ ئورنىغا دەسسدى. ئەڭ ئاخىرىدا يەنە بىر  
تۈركمەن خانلىقى لارادا دېگەن جايدا پەيدا بولدى. كالاماندىكى  
ئەمىرلەر بىر زامانلاردا كىچىك ئاسىيانىڭ ھۆكۈمرانلىقىنى ۋە  
سالجۇق سۇلتانلىرىنىڭ خانلىق ئورنىغا بولغان ۋارىسلىق ھوقۇقىنى  
تارتىۋېلىش ئۈچۈن بىتتىنە بىلەن فىرگىيەدىكى ئوسمان تۈركلەرگە  
قارشى ئۇرۇشقاندى.

## ئالتىنچى باب قىپچاق خانلىقى

§ 1 . جۇجى ۋە ئۇنىڭ ئوغۇللىرى: ئالتۇن ئوردا خانلىقى، ئاق ئوردا خانلىقى، شايبانخاننىڭ ئۆلۈمى

چىڭگىزخان ئۆزىدىن ئالتە ئاي بۇرۇن ئۆلۈپ كەتكەن (1227 - يىلى 2 - ئاي) ئوغلى جۇجىغا ئېرىتىش دەرياسىنىڭ غەربىي قىسمىدىكى تۈزلەڭلىكنى، يەنى بۈگۈنكى سىمپالاتىننىڭ، ئاقمولىنىڭ، تورغاي، ئورالىسكى، ئاداچ ۋە خارەزىم (خىۋا) قاتارلىق جايلارنى بۆلۈپ بەردى. جۇجى ئۆلۈش ئالدىدا بۇ زېمىننى ئۆزىنىڭ ئوغۇللىرىغا ئاساسلىقى ئىككىنچى ئوغلى باتۇخانغا قالدۇردى. باتۇخان 1236 - يىلى بىلەن 1240 - يىلى ئارىلىقىدىكى غەلبىلىك جەڭلەردىن كېيىن، دادىسىدىن مىراس قالغان بۇ زېمىن قاتارىغا قىپچاقلارنىڭ پۈتكۈل كونا يېرىنى ۋە بۇلغارلارنىڭ قەدەم جايىنى قوشۇۋالدى. تېخىمۇ مۇھىمى، ئۇ رۇسىيەدىكى كىنەزلەرگە ھامىيلىق قىلىدىغان ئورۇنغا كۆتۈرۈلدى. خانلىقنىڭ ياۋروپا قىسمىغا نىسبەتەن ئېيتقاندا بۇ زېمىننى كىچىك دېڭىز بولمايتتى. بۇ زېمىن كاسپىي دېڭىزىنىڭ شىمالىدىكى تۆت چاسا كەتكەن يايلاقى، ئارال تۈزلەڭلىكى، دون دەرياسى، دنىستىر دەرياسى، دنىپىر دەرياسى ۋە بوگ دەريالىرىنىڭ تۆۋەن ئېقىمىدىكى رايونلارنى، كوبان دەرياسى، كوما دەرياسى ۋە تېرەك دەرياسى بويىدىكى تۈزلەڭلىك ئارقىلىق كاۋكازنىڭ شىمالىغا قاراپ سوزۇلغان ئوتلاقلىرىنى،

مۇنداقچە ئېيتقاندا قەدىمكى ياۋروپادىكى سېكتاي زېمىنىنىڭ ھەممىسىنى ئۆز ئىچىگە ئالاتتى. بۇلغارلار رايونى جۇملىدىن ۋولگا دەرياسىنىڭ ئوتتۇرا ئېقىمى ۋە ئۇنىڭ تارمىقى بولغان كاما دەرياسىنىڭ سۈيىدە سۇغۇرۇلىدىغان دېھقانچىلىق رايونى بىلەن ئورمان بەلۋاغلىرىمۇ ئۇنىڭ سىرتىدا ئەمەس ئىدى. شۇنداقسىمۇ، ھىرودوتنىڭ تەسۋىرىدىكى قەدىمىي سېكتاي زېمىنى «گىياھ ئۈنەيدىغان تاقىر» زېمىن ئىدى. رومىرىيۇكىسۇمۇ ئۆزى يازغان ساياھەت خاتىرىسىدە «ياۋروپادىكى موڭغۇل دالاسى» دەپ ئاتالغان بۇ يايلاق توغرىسىدا سۆزلەپ كېلىپ: «بىز شەرققە قاراپ داۋاملىق ئىلگىرىلىدۇق، يول بويى پايانسىز ئاسمان بىلەن چەكسىز كەتكەن قۇرۇقلۇقتىن بۆلەك ھېچ نەرسە كۆزىمىزگە چېلىقمىدى. بەزىدە ئوڭ تەرەپتىكى دېڭىزنى كۆرۈپ قالاتتۇق. ئىككى پەرسەھ نېرىدا (بۈگۈنكى ئۆلچەم بويىچە تۆت كىلومېتىر) ئاندا - ساندا كوماكلارنىڭ قەبرىسى ئۇچراپ قالاتتى. بۇ جەزىرىدە مال بېقىۋاتقانلارنىڭ موڭغۇل چارۋىچىلىرى ياكى بولمىسا موڭغۇللار تەرىپىدىن ئەنگە ئېلىنغان تۈرك قوشۇن بولۇشى ئېھتىمالغا يېقىن ئىدى. چۈنكى رەشىدىددىنىنىڭ يازغىنى بويىچە چىڭگىزخان ئۆز ۋەسىيىتىدە باتۇخانغا تۆت مىڭ نەپەر ھەقىقىي موڭغۇلنىلا بەرگەن بولۇپ، ئۇنىڭ قالغان قوشۇنى قىنپىچاق، بۇلغار ۋە ئوغۇز قاتارلىق تۈركلەردىن تەشكىللەنگەنىدى. بۇ جۇجى خانلىقىنىڭ نېمە ئۈچۈن شۇنداق تېز سۈرئەتتە تۈركلىشىپ كەتكەنلىكىنى ئىسپاتلاپ بېرەلەيتتى» دەپ يازغانىدى.

باتۇخان ۋولگا دەرياسىنىڭ بويىدا كۆچۈپ يۈرۈپ تۇرمۇش ئۆتكۈزدى. ئەتىياز پەسلىدە دەريانىڭ قارشى ئېقىمى بىلەن بۇلغارلارنىڭ بورۇنقى زېمىنىدىكى كاما دەرياسى قەرەپكە بېرىپ يازلىدى. ئۇ يەردە بۇلغارلارنىڭ سودا شەھىرى، موڭغۇللارنىڭ پۇل ياسايدىغان مەركىزى بار ئىدى. سەككىزىنچى ئايلاردا بولسا دەريانىڭ تۆۋەن ئېقىمىنى بويلاپ تۆۋەنگە چۈشۈپ، ئۇنىڭ دېڭىزغا

قۇيۇلىدىغان يېرىدە ھاردۇقنى چىقاردى ھەمدە مۇشۇ يەردىكى قارارگاھىدا تۇرۇپ، كەلگۈسى پايئەختى ساراي قەلئەسى ئۈچۈن تەييارلىق قىلدى. باتۇخان دەل ۋولگا دەرياسىنىڭ تۆۋەن ئېقىمىدىكى مۇشۇ قارارگاھىدا روبىرىيۇكىنى قوبۇل قىلغانىدى. روبىرىيۇكىس: «باتۇخان ئېگىز بىر ئورۇندۇقتا ياكى بولمىسا تەختتە ئولتۇردى. ئۇ كارىۋاتتەك چوڭ ھەمدە پۈتۈنلەي ئالتۇن يالىتىلغان ئورۇندۇق ئىدى. ئاياغ تەرىپىدە پەسكە چۈشىدىغان ئۈچ پەلەمپەي بار ئىدى. ئايالى كېلىپ باتۇخاننىڭ يېنىدىن ئورۇن ئالدى. قالغان ئەرلەر ئىككى تەرىپىدە ئولتۇردى. چېدىرغا كىرىدىغان ئىشىك ئالدىدىكى ئۇزۇن ئورۇندۇققا قىمىز ھارىقى ۋە ئالتۇن - كۈمۈشتىن ياسالغان، ياقۇت بىلەن زىننەتلەنگەن تەخسە - پەتنۇسلار قويۇلغانىدى. باتۇخان بىزگە بىر ھازاسەپالدى. ئۇنىڭ چىرايى قىزغۇچ ئىدى» دەپ يازدى.

باتۇخاننىڭ ئاكىسى، يەنى ئائىلىدىكى چوڭ ئوغۇل ئورتانىڭ رولى ھېچقانچە مۇھىم ئەمەس ئىدى. ئۇنىڭغا سۇيۇرغال قىلىنغان يەرلەر بۈگۈنكى قازاقىستان چېگرىسى ئىچىدە بولۇپ، ئۇ جەنۇب تەرەپتە سىر دەرياسىنىڭ ئوڭ قىرغىقىغا يېقىن ئالاتاۋ تىزمىلىرىنىڭ ئەتراپىدىكى چىغىناقتىن باشلىنىپ، ئارال دېڭىزىنىڭ ئوتتۇرىسىدا ھاسىل بولغان دېلتىغا قەدەر سوزۇلاتتى. بۇ يەرلەر مۇنداقلا قارىغاندا دېلتىنىڭ سول يېقىدىن ئامۇ دەريا دېلتىسىغا قەدەر بولغان سوزۇنچاق يەرلەرنى، يەنى ئارال دېڭىزىنىڭ شەرقىي قىرغىقىدىكى پۈتكۈل زېمىننى ئۆز ئىچىگە ئالاتتى. شىمال تەرەپتە بولسا، سېرىق سۇ دەريا ئويمانلىقى ۋە بۇ ئويمانلىق بىلەن تورغاي ئويمانلىقىنى ئايرىپ تۇرىدىغان ئۇلۇغ تاغ تىزمىلىرىمۇ ئورتاغا تەئەللۇق ئىدى. ئورتانىڭ ئەڭ ئاخىرقى مىراسخورى توقتامىش 1376 - يىلىغا كەلگەندە مۇقىم ئولتۇراقلىشىپ ياشايدىغان خەلقلەر بىلەن ئالاقە قىلغىلى بولىدىغان چىغىناقنى ۋە ئوتترارنى ئۆزىگە قارام قىلدى. باتۇخاننىڭ دۆلىتى تارىختا قىپچاق

خانلىقى ياكى ئالتۇن ئوردا دەپ ئاتالدى. ئوتاننىڭ دۆلىتى ئاق ئوردا خانلىقى دەپ ئاتالدى.

باتۇخاننىڭ ئىسمى، يەنى 1241 - يىلى ۋىنگرىيەدىكى جەڭدە نام چىقارغان شەيبانغا ئورتاغا تەئەللۇق يەرلەرنىڭ شىمالى، يەنى جەنۇبىي ئورال تاغلىرىنىڭ شەرقى بىلەن شەرقىي جەنۇبىي سۇيۇرغال قىلىندى. بۇ يەرلەرنىڭ بۈگۈنكى رۇسىيەگە قاراشلىق ئاقتىمۇيۇنىسكى ئۆلكىسىنىڭ زور بىر قىسمى ۋە تورغايدىن ئىبارەت ئىكەنلىكى ناھايىتى ئېنىق ئىدى. ئۇنىڭ قارارگاھى ياز پەسلىدە ئورال تاغلىرى، ئىلىك دەرياسى (ئورال دەرياسىنىڭ ئورنىبورگىنىڭ جەنۇبىدىكى تارمىقى) ۋە ئىرغىز دەرياسىنىڭ ئارىلىقىغا جايلاشتۇرۇلاتتى. قىش پەسلىدە ئۇ جەنۇبقا تاكى ئورتانىڭ مال - ۋارانلىرىغا يېقىن ئەتراپقا كۆچەتتى. شايبىاننىڭ خانلىق جەمەتى كېيىنكى كۈنلەردە ئۆز ھۆكۈمرانلىقىنى سېرىيەنىڭ غەربىگە قەدەر كېڭەيتتى. ①

## § 2. باتۇخان ۋە بېرىكى

باتۇخاننىڭ ھۆكۈمرانلىقى 1227 - يىلىدىن 1255 - يىلىغىچە داۋاملاشتى. ئۇ چىڭگىزخان جەمەتىدىكى چوڭ ئوغۇلنىڭ نەسەبىگە تەئەللۇق ئاقساقال بولغاچقا (شەك - شۇبھىسىزكى ئاكىسى

① بىز تۆۋەندە شايبىاننىڭ كېيىنكى ئەۋلادلىرى 1480 - يىلى ئەتراپىدا سېرىيەدىكى جېمىن ياكى سېرى خانلىقىنى تىنچىتىپ، بۇ جايغا 1598 - يىلى رۇس ئىستىلاچىلىرى كەلگەنگە قەدەر ھۆكۈمرانلىق قىلغانلىقىنى كۆرسىتىمىز. بىز يەنە ئاق ئوردا خانلىقىنىڭ ئاقساقالى ئوقۇمىش خاننىڭ 1380 - يىلى ئالتۇن ئوردا خانلىقىنى بويسۇندۇرغانلىقى ۋە ئاق ئوردا خانلىقىدىكى مۇتلەق كۆپ ساندىكى ئادەملەر بىلەن بىللە ياۋروپاغا، سىر دەرياسىنىڭ تۆۋەن ئېقىمىنىڭ شىمالىغا، ئورتانىڭ سۇيۇرغال يەرلىرىگە كەلگەنلىكىنى، ئولتۇراقلىق ئاھالىسىنىڭ بۇ يەرلەرنى قايسى يوسۇندا بىكارلاپ بەرگەنلىكى ۋە ئۇ يەرلەرنىڭ شايبىاننىڭ كۆچمەن چارۋىچىلىرى تەرىپىدىن قايسى يوسۇندا قىشخال قىلىنغانلىقىنى ئۇچرىتىمىز. شايبىانخان تۈبۈلخەرى 1428 - يىلىدىن باشلاپ سېرىيەنىڭ تەرىپىدىكى ئۇلا رايونىغا كىردى. بالقان كۆلى بىلەن ئورال تاغلىرىنىڭ ئارىسى ئۇنىڭ ھۆكۈمرانلىق دائىرىسىگە ئوتتى. ئۇلار سىر دەرياسىنىڭ يوقىرىسىدىكى چىختاقنى مەركەز قىلدى. ئۇنىڭ نەۋرىسى، مەشھۇر مۇھەممەد شايبىانخان 1500 - يىلى بۇخارا بىلەن سەمەرقەنتتە ئۆزبېك ئىمپېرىيىسىنى قۇردى.

ئورتانىڭ ماقۇللۇقى بىلەن)، موڭغۇل ئىمپېرىيەسىنىڭ پۈتكۈل سىياسىي ئىشلىرىغا مۇھىم تەسىر كۆرسەتتى. ① لېكىن، دىققەت قىلىشقا ئەرزىيدىغىنى، ئۇ بۈيۈك خانلىقنىڭ پادىشاھى بولۇشنى ئەزەلدىن تارتىپ خىيال قىلمىدى. ھەتتا ئۇ ئەڭ باشتىمۇ بوۋىسىنىڭ قارارىغا ھۆرمەت قىلىپ ئىمپېرىيەنى ئوگداي جەمەتىگە بەردى. بۇ خىل يول قويۇش قارماققا جۇجىنىڭ دۇنياغا ئايىرىدە بولۇشىدىكى دەرگۇماننى ئىسپاتلايدىغاندەك ئىدى. چىڭگىزخاننىڭ ئايالى، تۆت نەپەر شاھزادىنىڭ ئانىسى بۆرتە جۇجىغا ھامىلىدار بولغان كۈنلەردە تاتار قەبىلە باشلىقلىرىنىڭ قولغا چۈشۈپ قالغان ئەمەسمىدى؟ شۇڭا، يوقىرىدىكى ئىشلار قەستەن بىر نەپەرگە قايرىپ قويۇلغاندەك قىلاتتى. بۇنىڭدىن باشقا، چىڭگىزخاننىڭ چوڭ ئوغۇل جۇجىغا تۇتقان سوغۇق مۇئامىلىسى، جۇجىنىڭ ئۈرگەنجىنى قورشاشقا ئالغاندىن كېيىنكى غەلتە قىلىقلىرى بىزگە مەلۇملۇق. جۇجى ئۆز ئۆمرىنىڭ ئاخىرقى بەش يىلىنى تورغاي، ئىلبا دەرياسى ۋە ئورال دەرياسى ساھىلىدىكى سۇيۇرغاللىق يېرىدە ئۆتكۈزدى. چىڭگىزخان ئېلىپ بارغان جەڭلەرگە ئىشتىراك قىلمىدى. ئاتا - بالا ئارىسىدىكى كېلىشمەسلىك بارا - بارا ئوچۇق - ئاشكارا ئىشقا ئايلاندى. مۇشۇ خىلمۇخىل سەۋەبلەر جۇجى جەمەتىنىڭ رولىنى خۇنۇكلەشتۈرۈپ قويدى. باتۇخان 1250 - يىلى بىلەن 1251 - يىلى ئارىسىدا ئۆزىنىڭ ئۆچىنى ئالدى، يەنى بىزگە مەلۇملۇق بولغىنىدەك ئوگداي جەمەتى مەغلۇپ بولغان، تولى جەمەتى ئورنىدىن دەس تۇرغان ۋەزىيەتنى شەكىللەندۈردى. بىز بۇ ھەقتە ئۇنىڭ 1250 - يىلى ئالاقماقتا چىقارغان ھەل قىلغۇچ قارارىنى، ئۇنىڭ 1251 - يىلى ئىسمى بېرىلگەن موڭغۇل دالاسىغا ئەۋەتىپ ئوگداي جەمەتىنىڭ مەنپەئىتىنى بىر ياققا قايرىپ

① پىلانكارىم ۋورتانىڭ چىڭگىزخان جەمەتى ئىچىدە چوڭ ئوغۇل تەرەپتىكى ئاساقال ۋە «تاتارلاردىكى ئەڭ پېشقەدەم سەركەردە» - تۆرە ئىگەنلىكىنى تەكىتلىپ تىلغا ئالغانىدى.

قويغانلىقى ۋە تولىنىش ئوغلى موڭكىنى يۆلەپ پادىشاھلىق ئورۇنغا چىقارغانلىقىنى تىلغا ئالسىمۇ. موڭكىنىڭ پادىشاھلىق ئورۇنىنى قولغا كەلتۈرگەنلىكى پۈتۈنلەي باتۇخاننىڭ تۆھپىسى دېگەن گەپكە ھېچقانداق مۇنازىرە كەتمەيتتى. شۇڭا، موڭكى مۇنكى ئۇنىڭدىن تولىمۇ مىننەتدار ئىدى. ئۇ 1254 - يىلى روبىرىيۇكسقا ئۆزىنىڭ قولىدىكى ھوقۇق بىلەن باتۇخاننىڭ قولىدىكى ھوقۇقنىڭ قۇياش نۇرىغا ئوخشاش پۈتكۈل زېمىنىنى يورۇتالايدىغانلىقىنى ئېيتقاندى. بۇ سۆز ئىمپېرىيىنى ئورتاق باشقۇرۇش ۋە بىرلىكتە بۆلۈشۈۋېلىش دېگەندىن بېشارەت ئىدى. ئۇنىڭ ئۈستىگە روبىرىيۇكس موڭكى ئىگىدارچىلىق قىلىۋاتقان يەردىكى ئادەملەرنىڭ باتۇخاننىڭ ۋەكىللىرىگە بولغان ھۆرمىتى باتۇخان ئىگىدارچىلىق قىلىۋاتقان يەردىكىلەرنىڭ موڭكىنىڭ ئەمەلدارلىرىغا بولغان مۇئامىلىسىدىن ئارتۇق دېگەنلەرنى تىلغا ئالدى. ئومۇمەن، خۇددى بارتولد دىققەت قىلغاندەك، موڭغۇل دۇنياسى 1251 - يىلى بىلەن 1255 - يىلى ئارىلىقىدا ئەمەلىيەتتە موڭكىخان بىلەن باتۇخاندىن ئىبارەت ئىككى نەپەر «ئاقساقال» نىڭ قولىغا ئۆتتى. ئىككى ھۆكۈمرانلىقنىڭ چېگرىسى چۇ دەرياسى بىلەن تالاس دەرياسى ئارىسىدىكى يايلاق ئارقىلىق ئايرىلدى. بۇ چاغدىكى باتۇخان چىڭگىزخان جەمەتى ئىچىدە باشقا ھەرقانداق ئەزا ھەققىدە بىر نەرسە دېيەلەيدىغان سودىيە ھەمدە پادىشاھلارنىمۇ بەلگىلىيەلەيدىغان ئادەمدىن بولۇپ قالدى. ھالبۇكى، ئۇنىڭ ئۆزى توغرىسىدا ئوخشىمايدىغان قاراشلار كېلىپ چىقتى. موڭغۇللار ئۇنىڭغا «سەينخان»، «رەھىمدىل شاھزادە» دەپ نام بېرىپ، ئۇنىڭ سەممىي ۋە مېھرىبانلىقىنى ماختىدى. لېكىن، بۇنىڭ ئەكسىچە، ئۇ خرىستىئان دىنىغا نىسبەتەن تەسۋىرلەپ بېرىش قىيىن بولغان دەرىجىدە رەھىمسىزلىك قىلىمىشلارنى پەيدا قىلغۇچىغا ئايلاندى. بۇ ئەھۋال ئۇ 1237 - 1241 - يىللىرى رۇسىيە، پولشا ۋە ۋېنگرىيەدە ئېلىپ بارغان جەڭلەردە تولۇق ئىپادىسىنى كۆرسەتتى. پلانكارپىن بىر - بىرىگە

زىت بۇ ئەھۋاللارنى يىغىنچاقلاپ، باتۇخان «ئۆز ئادەملىرىگە قارىتا ئاق كۆڭۈل، مۇلايىم، چىقىشقا بولسىمۇ، بىراق جەڭدە ئىنتايىن ۋەھشى» دېگەندى.

1237 - يىلى بىلەن 1241 - يىلى ئارىلىقىدىكى رۇسىيە، پولشا، سىلېسىيە، موراۋىيە، ۋېنگرىيە، رومانىيە قاتارلىق سىلاۋيانلار رايونىنى كېسىپ ئۆتكەن «ياۋروپا جېڭى» گە چىڭگىزخان جەمەتىدىكى ھەرقايسى تەرەپلەرنىڭ ھەممىسى قاتناشتى. بۇ جەڭ نېمىلا دېگەن بىلەن باتۇخانغا پايدىلىق ئىدى. ئۇ ھېچبولمىغاندا نام ئاتاقنا بولسىمۇ (تاكتىكا قوماندانلىقى ئۇنىڭ نامى ئاستىدا سوپۇتاي باھادىرغا ھاۋالە قىلىنغانىدى) بۇ جەڭنىڭ باش سەركەردىسى ۋە بۇ جەڭدىكى بىردىنبىر مەنپەئەتكە ئېرىشكۈچى بولدى. بۇ جەرياندا قىپچاق تۈركلەرنىڭ ئەڭ ئاخىرقى قارشىلىق كۆرسەتكۈچىلىرى مەغلۇپ بولۇپلا قالماي، بەلكى رۇسىيەدىكى كىنەزلىكلەر ئالايلىق، رەزان، سوزدال، تىۋىر، كىيىۋ ۋە سىلېسىيە قاتارلىق كىنەزلىكلەرمۇ بويسۇندۇرۇلدى. شۇڭا، ئۇلار كېيىنكى ئىككى يۈز يىل ئىچىدە داۋاملىق يوسۇندا ئالتۇن ئوردا خانلىقىغا بېقىندى بولۇپ ياشىدى. 15 - ئەسىرنىڭ ئاخىرىغا كەلگەندە، بۇ خىل بېقىندىلىق تېخىمۇ ئۈچىغا چىقتى، باتۇخان رۇسىيە كىنەزلىرىنى ئۆزى خالىغانچە تەيىنلىيەلەيدىغان ۋە ئېلىۋېتەلەيدىغان بولدى. كىنەزلەرمۇ ۋولگا دەرياسىنىڭ تۆۋەن ئېقىمىدىكى قارارگاھقا كېلىپ ئۇنىڭغا «باش ئۇرىدىغان» دەرىجىگە يەتتى. بۇ خىل ھاقارەتلىك بېقىندى سىياسەتنى يارۇسلاۋنىڭ كىنەزى ۋىلادىمىر باشلاپ بەردى. ئۇ 1243 - يىلى باتۇخاننى تاۋاپ قىلدى، باتۇخان ئۇنىڭغا «رۇس شاھزادىلىرىنىڭ ئاقساقىلى» دېگەن ئاتاقنى بەردى. ① 1250 - يىلى گالىتسىيەلىك كىنەز دانىئىل (1255 - يىلى پادىشاھلىق ئورنىغا چىققان) مۇ باتۇخاننىڭ ئالدىغا

① رۇسىيە كىنەزلىرى ئىچىدە موڭغۇل خانلارغا باش ئىگىپ قىل بولىدىغان بۇ خىل سىياسەتكە ئەڭ بەك جان كۆيدۈرگەنلەردىنمۇ ئامان قالمايدىغانلىرى بار ئىدى. پلانكارىنىڭ بەزى سۆزلەپ بەرگەن بويىچە، كىنەز يارۇسلاۋ موڭغۇل دالاسىنى تاۋاپ قىلىشقا بېرىپ، 1246 - يىلىدىكى گۇيۈكىنى خاقان قىلىپ سايلايدىغان سايلامغا قاتناشتى. خاننى تاراڭمنا ئۇنى «ئۆز قولى» بىلەن مېھمان قىلدى. كىنەز يارۇسلاۋ دۆلىتىگە قايتىپ بېرىپلا كېيىن بولۇپ يېتىپ قالدى ۋە يەتتە كۈندىن كېيىن ئالەمدىن ئۆتتى. ئۇنىڭ جەمىتىدە ئادەمنى گومانلاندىرىدىغان داغ ئۆرلەپ چىققانىدى.



بېرىپ ئۇنىڭغا ئەل بولغانلىقىنى بىلدۈردى ۋە ئۆزىنى ئېتىراپ قىلىشنى ئۆتۈندى. يارۇسلاۋنىڭ ئوغلى ۋە مېراسخورى كىنەز ئالبىكاندر نىۋسكى (1252 - يىلىدىن 1263 - يىلىغىچە تەختتە ئولتۇرغان) ۋە ھىشي موڭغۇللارنىڭ ھامىيلىق تۈزۈمى ئاستىدا ئەڭ چوڭ مەنپەئەتكە ئىگە بولدى. ئاز دېگەندىمۇ ئۇ بالتىق دېڭىزى تەرەپتە رۇسىيەنىڭ دۈشمەنلىرىنى توسۇپ قالالدى. شۇڭا، ئۇ قۇللۇق تۈزۈمنىڭ بىردىنبىر ستراتېگىيە ئىكەنلىكىنى قوبۇل قىلىپ، رۇسىيەنىڭ بۇ قورقۇنچلۇق دەۋردىن ئۆتۈپ كېتىشىگە يول قويدى. موسكۋا كىنەزلىكى تاكى 15 - ئەسىرنىڭ ئاخىرىغا كەلگەندىلا ئىۋان III نىڭ ياردىمى بىلەن قۇللۇق تۈزۈمىدىن قۇتۇلدى.

قىپچاق خانلىقىنىڭ تارىخى چىڭگىزخان جەمەتىدىكى باشقا خانلىقلار بىلەن تۈپتىن پەرقلىنىدۇ. موڭغۇللار بويىنىدۇرغان باشقا خانلىقلاردا، ئۇلار غەلبە قىلغاندىن كېيىن قانچىلىك دەرىجىدە بولۇشىدىن قەتئىينەزەر بويىنىدۇرۇلغان خانلىقلارنىڭ شارائىتىغا ماسلاشتى ھەمدە زورغا بولسىمۇ ئۇلاردىن ئۆگەندى. جۇڭگودا قۇبلايخان ۋە ئۇنىڭ ئەۋلادلىرى خەنزۇلارغا ئايلىنىپ كەتتى. ئىراندا ھىلاكۇنىڭ نەۋرىلىرى غازانخان، ئولجايتۇخان، ئابۇسەيىد قاتارلىقلار پېرسىيە سۇلتانلىرىدىن بولۇپ كەتتى. لېكىن، ئۇلارنىڭ نەۋرە ئاكا - ئۆكلىملىرى ۋە رۇسىيەنىڭ جەنۇبىدىكى موڭغۇل خانلارغا سلاۋيان - ۋىزانتىيە مەدەنىيىتى يۇقىمىدى، ئۇلار ئورۇسلارغا ئايلىنىپ كەتمىدى. ئۇلار جۇغراپىيىلىك سۆز - ئىبارىلەردە ئاتالغاندەك داۋاملىق تۈردە «قىپچاق خانلىرى» بولۇپ قېلىۋەردى؛ مۇنداقچە ئېيتقاندا ئۇلار «قىپچاق» دەپ ئاتالغان تۈرك كۆچمەن چارۋىچىلىرىنىڭ ۋارىسى، «كومان» ياكى پولۇۋىتس تۈركلىرىنىڭ ئوقۇل ھالدا داۋاملاشتۇرغۇچىلىرىغا ئايلاندى. بۇ خىل تۈركلەرنىڭ ئۆتمۈشى

يوق، خاتىرىلىگۈدەك بىر نەرسىسى يوق بولغاچقا، ئۇلار رۇسىيە  
 يايلاقلىرىدا تۇرۇپ قالغان ئەڭ ئاخىرقى كۈنلەردە ھەم تارىخ بېتىگە  
 ھېچقانداق ئىزنا قالدۇرمىدى. گەرچە قىپچاق موڭغۇل خانلىرىنى  
 ئىسلاملىشىپ كەتتى دېگىلى بولمىسىمۇ، لېكىن بۇ ئەھۋال  
 مەدەنىيەت جەھەتتىن ئالغاندا تولىمۇ يۈزەكى ئىپادىلەندى، ئۇلار  
 ياۋروپاغا نىسبەتەن تېخىمۇ يېتىم ھالەتكە چۈشۈپ قالدى. قىپچاق  
 خانلىرىدىكى بۇ ئەھۋالدا باشتىن - ئاياغ ھېچقانداق ئۆزگىرىش  
 بارلىققا كەلمىدى. دەل بۇنىڭ ئەكسىچە، ئۇلاردىكى ئىسلاملىشىش  
 گەرچە ئۇلارنى ئىران بىلەن مىسىردىكى قەدىمىي مەدەنىيەتكە  
 ھەقىقىي سۆرەپ كىرمىگەن بولسىمۇ، لېكىن ئۇلار ئۆزلىرىنىڭ  
 غەرب دۇنياسىدىن ئايرىلىش ھالىتىنى تاماملىدى، ئۇلار كېيىنكى  
 دەۋردىكى ئوسمانلارغا ئوخشاش، ياۋروپا زېمىنىدا ياشاپ تۇرۇپمۇ  
 ئاسسىمىلياتسىيە قىلىشقا بولمايدىغان ياكى ئاسسىمىلياتسىيە  
 بولمىغان ياقا يۇرتلۇقلار بولۇپ قېلىۋەردى. ئالتۇن ئوردا خانلىقى  
 تولۇق مەۋجۇت بولۇپ تۇرغان مەزگىلدە، ئاسىيا قىتئەسى كىيىن  
 شەھىرىنىڭ جەنۇبىي رايونىدىن ھېسابلانغانىدى. پلانكارپىن بىلەن  
 روبىرىيۇكىس غەربلىكلەرنىڭ باتۇخانلىقىغا قەدەم قويغان چاغدىكى  
 تەسىراتىنى ئەڭ مۇۋاپىق تەسۋىرلەپ، ئۇلار ئۆزلىرىنى باشقا بىر  
 دۇنياغا كەلگەندەك ھېس قىلىدۇ، دېگەندى. ئەلۋەتتە، 10 -  
 ئەسىردىكى ھازار تۈركلىرى ئىچىدە بارلىققا كەلگەن «غەرب  
 مەدەنىيىتى» جۈجىنىڭ ۋارىسلىرى قوبۇل قىلغاندىن ئالاھىدە كۆپ  
 ئىدى.

لېكىن، تەقدىرنىڭ ئۆز نىشانىنى ئۆزگەرتىدىغانلىقىغا قايىل  
 بولۇش كېرەك ئىدى. روبىرىيۇكىسنىڭ يۇقىرىقىدەك سۆزلەرنى  
 قىلىشى، ئۇنىڭ نىستۇرى دىنىدىكىلەرنىڭ ئەخمەقلىقى ۋە  
 ھاراقەتلىكىگە بولغان غەزەپ - نەپرەتتىن كېلىپ چىقتى. ئۇنىڭ

ئۈستىگە ئۇ موڭغۇل ئىمپېرىيىسىدىكى نىستۇرى دىنىنىڭ سىياسىي جەھەتتە تۇتقان ئورنىنىڭ مۇھىملىقىنى تازا ياخشى چۈشەنمىدى. ئەسلىيەتتە، باتۇخاننىڭ جەمەتى ئىچىدىمۇ خرىستىئان دىنى مەۋجۇت ئىدى. باتۇخاننىڭ ئوغلى سارتاق، سانت فرانسىسكا ئۇيۇشمىسىدىكى ساياھەتچىلەرنىڭ مۇئەييەنلەشتۈرگەنلىرى بويىچە سېپى ئۆزىدىن نىستۇرى مۇرتى ئىدى. ئەرمەن يېزىقى، سۈرىيە يېزىقى ۋە مۇسۇلمانلارنىڭ يېزىقى بىلەن پۈتۈلگەن تارىخىي ماتېرىياللار مۇشۇ مەسىلىگە نىسبەتەن ئوخشاش قاراشتا ئىدى. ئالدىن بىر نەرسە دېگىلى بولمايدىغان ئۆلۈم تۈپەيلى نىستۇرى مۇرتى بولغان بۇ شاھزادە دادىسىنىڭ مىراسخورى بولالمىدى. باتۇخان 1225 - يىلى 48 يېشىدا ۋولگا دەرياسىنىڭ تۆۋەن ئېقىمىدىكى قارارگاھىدا ئالەمدىن ئۆتتى. بۇ چاغدا ئوغلى سارتاق دادىسىنىڭ موڭغۇل دالاسىدىكى ئاغىنىسى موڭگىخاننىڭ قېشىدا ئىدى. موڭگىخان ئۇنى قىپچاق خان دەپ تەيىنلىدى، لېكىن سارتاق سەپەر ئۈستىدە ياكى بولمىسا ۋولگا دەرياسى بويىغا يېتىپ كېلىپ ئۈزۈنغا قالماي ئۆلۈپ كەتتى. شۇنىڭ بىلەن، موڭگىخان قايتا قارار چىقىرىپ ياش شاھزادە ئۇلاقچىنى قىپچاق خان قىلىپ تەيىنلىدى. جۇۋەينىنىڭ قارىشىچە ئۇ سارتاقنىڭ ئوغلى ئىدى، لېكىن رەشىدىدەننىڭ ئىپتىقانلىرىغا ئاساسلانغاندا ئۇنى سارتاقنىڭ ئىنىسى دېيىشكە بولاتتى. باتۇخاننىڭ ئايالى بوراقچىن دۆلەت ئانىسى بولدى. بوراقچىن 1257 - يىلى ئۆلۈپ كەتكەندىن كېيىن، باتۇخاننىڭ ئىنىسى بېركى قىپچاق خان بولۇپ تەختكە ئولتۇردى. بېركىنىڭ ھۆكۈمرانلىقى (1257 - يىلىدىن 1266 - يىلىغىچە) قىپچاق خانلىقىغا ھەل قىلغۇچ نىشان تىكلەپ بەردى. ناۋادا سارتاق ھايات بولغان بولسا، خرىستىئان دىنى روبرىيۇكىنىڭ ھېلىقىدەك سۆزلەرنىڭ قىلغانلىقىغا قارىماي، خان

جەمەتنىڭ ھىمايىسىگە ئېرىشكەن بولاتتى. بۇنىڭ تەتۈرىچە،  
بېرىكى ئىسلام دىنى تەرەپكە سىڭايان بولۇشنى خالاپ قالدى.  
لېكىن، بۇنىڭ بىلەن موڭغۇللارنىڭ چىڭگىزخان جەمەتىدىكى  
ئەنئەنىۋى دىنىي ئەپۇچانلىقتىن ۋاز كەچتى دېيىشكە بولمايتتى.  
نىستۇرى دىنى ئۇلارنىڭ ئەتراپىدىكى دىنلارنىڭ بىرى بولغاچقا، ئۇ  
شەك - شۈبھىسىزكى، بو دىننى ئەمەلدىن قالدۇرمايتتى. لېكىن،  
دېپلوماتىيە جەھەتتە بېرىكىنىڭ ھېسداشلىقى ئەڭ ئاخىرقى ھېسابتا  
مۇسۇلمانلارغا مايىل بولدى. بارتولدىنىڭ تەتقىقات نەتىجىسىگە  
ئاساسلانغاندا، ئۇنىڭ بۇ تەرەپتىكى خاھىشچانلىقىنى قىسپچاق  
خانلىقىدىكى ئىسلاملىشىشنىڭ باشلىنىشى دېيىشكە بولاتتى.

بىزگە مەلۇم بولغىنىدەك، بېرىكى چىڭگىزخان جەمەتى ئىچىدە  
يۈز بەرگەن بارلىق جەڭلەرگە قاتناشتى. ئارىدا ئارىخ بۇقاغا پان  
بېسىپ قۇبلاپخانغا قارشى چىقتى. شۇنداقتىمۇ ئۇ ئارىخ بۇقاغا  
ئەمەلىي ياردەم بەرمىدى. ئاخىرىدا ئۇ تۈركىستاندىكى چاغاتاي خان  
ئارخۇن بىلەن ئۇرۇشتى، لېكىن غەلبە قازىنالمىدى. ئارخۇن  
1265 - يىلى بىلەن 1265 - يىلى ئارىلىقىدا قىسپچاق خانلىقىغا  
تەۋە دەپ قارالغان خارەزىمنى تارتىۋېلىپ، بۇ رايوننى چاغاتاي  
خانلىقىنىڭ بىر قىسمىغا ئايلاندۇردى. ئارخۇن ئۈزۈن ئۆتمەيلا  
بېرىكىنىڭ ياكى باتۇخاننىڭ ئىنىسى ۋورتانىڭ قولىدىن سىر  
دەرياسىنىڭ ئوتتۇرا ئېقىمىنىڭ شىمالىي قىرغىقىدىكى مۇھىم سودا  
ئۆتىشى بولغان ئوتتار قەلئەسىنى ئېلىپ، ئۇنى ۋەيران قىلدى.  
شۇڭا، چۇ دەرياسىنىڭ غەربىدىكى يايلاقلار جۇجى ئەۋلادىنىڭ  
ھۆكۈمرانلىقىدىن ئايرىلىپ چاغاتاي خانلىقىغا قارام بولدى.  
ئەلۋەتتە، بېرىكى لەشكىرى كۈچلىرىنىڭ كافكازدا ئىسكەنجىگە  
ئېلىنغانلىقى تۈپەيلى، ئۆز دۈشمىنى بىلەن جەڭ قىلىش  
ئىمكانىيىتىگە ئىگە بولالمىدى.

بېركىنىڭ مۇسۇلمانلارغا بولغان ھېسداشلىقى ئەرەب - پارس تارىخچىلىرى بايان قىلغاندەك ھىلاكۇنى بىلەن ئۇنىڭ ئارىسىدا ئۆزۈل - كېسىل بۆلۈنۈشنى بارلىققا كەلتۈرۈشكە سەۋەب بولمىغان بولسىمۇ، لېكىن بۇ ئەھۋال بېركىگە دېپلوماتىيە جەھەتتىكى باھانە بولدى. قىمچاق خانلىرى شۇنىڭ بىلەن، پارس يازغۇچىلىرىنىڭ يېزىپ قالدۇرغانلىرى بويىچە ھىلاكۇنى چىڭگىزخان جەمەتىدىكى باشقا شاھزادىلەرنىڭ پىكرىنى ئالماي تۇرۇپلا باغداد خەلقىنى قىرغىن قىلدى ھەمدە خەلىپىگە ئۆلۈم جازاسى بەردى، دەپ ئەيىبلدى. ئەمەلىيەتتە، جۇجى جەمەتىدىكىلەر ھىلاكۇنىڭ ئەزەربەيجاندا پۈت تىرەپ تۇرغانلىقى بىر خىل قىزىل كۆزلۈك، تاجاۋۇزچىلىق دەپ قاراپ كەلگەنىدى. بېركى مۇشۇ تۈپەيلى ئۆزىنىڭ بىر نەۋرە ئاكا - ئۇكىلىرى ۋە پېرسىيەدىكى موڭغۇللارغا قارشى تۇرۇش ئۈچۈن چىڭگىزخاننىڭ نامى بىلەن چوڭقۇر ئاداۋىتى بار دۈشمەنلەر بىلەن، مۇسۇلمانلارنىڭ قارشىلىق كۆرسىتىش پېشۋاسى، يەنى سۇلتان بايپارس ھۆكۈمرانلىق قىلىۋاتقان مىسىردىكى مىملىكلەر بىلەن ئىتتىپاق تۈزۈشتىنمۇ يانمىدى. ئىككى تەرەپ 1261 - يىلىدىن ئېتىبارەن ئۆزئارا ئەلچى ئالماشتۇردى. بايپارسنىڭ ئەلچىلىرى قىررىيەدىكى سودا دېگەن يەردە قۇرۇقلۇققا چىقتى. بېركىنىڭ ئەلچىلىرى ئالېكساندىرىيەدە قۇرۇقلۇققا چىقتى. ئىككى خانلىقنىڭ پادىشاھلىرى 1263 - يىلى پېرسىيە خانلىقىغا قارشى ئىتتىپاقنى ئاشكارا ئىمزالىدى.

بايپارس ئىككى تەرەپلىمە نەپكە ئېرىشتى. ئۇ شۇ كۈندىن باشلاپ قىمچاق تۈركلەردىن، ئالتۇن ئوردىغا قاراشلىق ئاھالە ئىچىدىن ئۆز قوشۇنى ئۈچۈن يېڭى مىملىكلەردىن قوبۇل قىلىدىغان بولدى (بىزگە مەلۇم بولغىنىدەك ئۇنىڭ ئۆزىمۇ قىمچاق تۈرك ئىدى). ئەڭ تەلەپلىك بولغان يېرى، ئۇ دېپلوماتىيە جەھەتتە

غەلبە قىلدى، بولۇپمۇ چىڭگىزخان جەمەتىنىڭ ئىچكى قىسمىدىكى  
ئاغرىق - ئاداۋەتنى تېزلەتتى. جۇجى خانلىقىنىڭ قوللىشى،  
بېركىنىڭ كاۋكاز تەرەپتىكى تەھدىتىدىن، ھىلاكو خانلىقىنىڭ  
سۈرىيە تەرەپكە بولغان ئىلگىرىلىشىنى مۇۋاپىقىيەتلىك ھالدا  
تۈستى. بۇ ئىشنىڭ نەتىجىسى رىياسەتچىسى  
پېرسىيە خانلىرى داربەن جىلغىسى ئەتراپىدىكى تەھدىت  
تۈپەيلى، ئانجالوددىكى مەغلۇبىيەتنىڭ ئىنتىقامىنى ئېلىش ئۈچۈن  
ھەلەپ تەرەپكە بېرىش ئىمكانىيىتىگە ئىگە بولالمىدى. ھىلاكو بىز  
يۇقىرىدا تىلغا ئالغىنىمىزدەك بېكى پەيدا قىلغان زىياندىن قاتتىق  
نەپرەتلەندى. شۇڭا، ئۇ 1262 - يىلى 11 -، 12 - ئاي ئارىلىقىدا  
كاۋكازدىكى ئىككى خانلىقنىڭ چېگراسىنى ئايرىپ تۇرىدىغان  
داربەن جىلغىسىدىن تىرەك دەرياسىغىچە ئىلگىرىلىدى. لېكىن،  
ئۇزۇنغا قالمايلا دەريا ئەتراپىدىكى پىستىرمىغا دۇچ كەلدى،  
بىركىنىڭ جىيەن نەۋرىسى نوغاي باشچىلىقىدىكى قوشۇن ئۇنى  
ئەزەربەيجانغا قەدەر قوغلىدى. ھىلاكو ئىككى كۆپ ئاتلىق  
ئەسكىرى تىرەك دەرياسىدىن ئۆتۈۋاتقاندا مۇز يېرىلىپ كېتىپ سۇغا  
غەرق بولدى. چىڭگىزخان جەمەتىدىكىلەر ئارىسىدىكى بۇ قېتىمقى  
توقۇنۇشنىڭ ئاقىۋىتى يامان پاجىئەنى پەيدا قىلدى. ھىلاكو  
پېرسىيەدە قولغا چۈشكەن قىپچاق سودىگەرلەرنى بىرنى قالدۇرماي  
قىرىپ تاشلىدى. بېركى قىپچاق ئېلىگە كەلگەن پېرسىيەلىك  
سودىگەرلەرنى ئوخشاش تەقدىرگە گىرىپتار قىلدى. 1266 - يىلىغا  
كەلگەندە نوغاي داربەن جىلغىسى بىلەن كۇرا دەرياسىدىن ئۆتۈپ،  
پېرسىيە خانلىقىنىڭ مەركىزى ئەزەربەيجانغا تەھدىت سالىدى.  
لېكىن، ئۇنىڭ قوشۇنى ئاقسۇ دەرياسى بويىدا ھىلاكو ئۇنىڭ ۋارىسى  
ئاباغا تەرىپىدىن تارمار قىلىندى. نوغاي يارىدار بولغاچقا، ئۇنىڭ  
قوشۇنى پاتپاراق بولۇپ شىرۋان تەرەپكە چېكىندى. بۇ ئەھۋالنى

كۆرگەن بېرىكى مۇداپىئەنى كۈچەيتىش ئۈچۈن ياردەمچى قوشۇننى يېتەكلەپ يولغا چىقتى. ئۇ كۇرا دەرياسىنىڭ شىمالىي قىرغىقىدىن دەريانىڭ قارشى ئېقىمىغا قاراپ مېڭىپ، تىيلىستا دەريادىن ئۆتمەكچى بولغان بولسىمۇ، لېكىن شۇ يىلى، يەنى 1266 - يىلى سەپەر ئۈستىدە ئالەمدىن ئۆتتى.

خرىستىئان ياۋروپاسى تەرەپتە، رۇسىيە كىنەزى گالىتسىيەلىك دانىئىل موڭغۇللارنىڭ ھامىيلىق تۈزۈمىگە قارشى (1257 - يىلى) قوزغالدى. ئۇ ھەتتا قاراملىق قىلىپ، خانلىقنىڭ چېگراسىغا ھۇجۇم باشلىغان بولسىمۇ، لېكىن بېرىكى ئۇنىڭ ئەدىپىنى بىرىشى ئۈچۈن ئۆزى بىۋاسىتە يولغا چىقىش ئالدىدا، ئۇ باش ئېگىشتىن باشقا ئامال تاپالمىدى ھەمدە خاننىڭ بۇيرۇقىغا بىنائەن ئۆزى سالدۇرغان بىرمۇنچە قەلئەنى تۈپتۈز قىلىۋەتتى. بۇنىڭدىن باشقا كىرومىرۇسنىڭ يىلنامىسىدا 1259 - يىلى موڭغۇللارنىڭ غەربكە قارىتىلغان بىر نۆۋەتلىك يۈرۈشى تىلغا ئېلىندى. لېتۋانغا قارشى ئېلىپ بېرىلغان تاجاۋۇزچىلىقتا، ئۇلار ئورمانلىققا ياكى سازلىققا يوشۇرۇنالمىي قالغان ئاھالىنى پۈتۈنلەي قىرىپ تاشلىدى. ئارقىدىنلا ئۇلار پولشاغا كىردى، مەجبۇرىي تۇتۇپ كېلىنگەن رۇسلارمۇ ئۇلارغا ئەگەشتى. «سىدۇمىشنى ئىككىنچى قېتىم ئوت قويۇپ ۋەيران قىلغاندىن كېيىن، ئۇلار ئاھالە پاناھلىنىۋاتقان ئىچكى قەلئەنى قورشاۋغا ئالدى. قەلئەنى مۇھاپىزەت قىلىۋاتقان سەركەردە كىلىنبا تەسلىم بولۇشنى رەت قىلدى. موڭغۇللار گالىتسىيەلىك دانىئىلنىڭ ئىنىسى بىلەن ئوغلىنى ئەۋەتىپ، ئۇلارنى ئەڭ ياخشى شەرت ئاستىدا تەسلىم بولۇشقا قايىل قىلدى. لېكىن، ئۇزۇن ئۆتمەيلا موڭغۇللار ئەسلىي قىياپىتىنى ئاشكارىلاپ، بۇ بەختسىز ئادەملەرنى قىرىۋەتتى. ئۇلار بۇ يەردىن قوزغىلىپ كراكوۋقا كىردى ۋە بۇ شەھەرنى ئوت قويۇپ

كۆيدۈرۈۋەتتى. پادشاھ بولمىسلا ۋىنگىرىيەگە قاچتى.  
موڭغۇللارنىڭ تۆمۈر تاپىنى ئوپپۇلن ئۆلكىسىدىكى بىتومغا يەتتى.  
ئۇلار ئۈچ ئاي ئۆتكەندىن كېيىن جەڭ غەنىيمەتلىرىنى ئېلىپ  
دەشتى قىپچاققا قايتىپ كەلدى». *تارىخىي رىۋايەت*  
بېركىنىڭ ھۆكۈمرانلىقى دەۋرىدە بولغارىيەدىكى چار پادشاھ  
كونستانتىن تىچ ۋىزانتىيە پادشاھى مىچىل پالمۇلۇڭقا قارشى  
تۇرۇش ئۈچۈن قىپچاق دالاسىدىكى موڭغۇللاردىن بالقان يېرىم  
ئارىلىنىڭ ئىشلىرىغا ھەمدەم بولۇشنى تەلپ قىلدى. بېركىنىڭ  
جىيەن نەۋرىسى نوغاي 20 مىڭ ئاتلىق قوشۇننى باشلاپ دوناي  
دەرياسىدىن ئۆتتى. پالمۇلۇڭ ئۇنىڭغا قارشى لەشكەر تارتتى.  
گېئورگى پاچىمىرنىڭ ئىقرارنامىسىگە ئاساسەن، گرېكلار بولغارىيە  
چېگىرىسىغا بارغاندىن كېيىن موڭغۇللارنى كۆرۈپلا پاتىپاراق بولۇپ  
كەتتى، ئۇلار قورشاۋغا چۈشۈپ قالدى ھەمدە پۈتۈنلەي دېگۈدەك  
قىرىپ تاشلاندى (1265 - يىلى ئەتىياز). پالمۇلۇڭ  
گۇيانالىقلارنىڭ كېمىسىگە ئولتۇرۇپ كونستانتىنپورگقا قېچىپ  
بېرىۋالدى. موڭغۇللار سېلىسنى خانىۋەيران قىلدى. بۇ نۆۋەتتىكى  
يۈرۈشتە (باشقا تارىخىي ماتېرىياللارغا ئاساسلانغاندا، بۇ نۆۋەتتىكى  
يۈرۈش 1269 - يىلى بىلەن 1270 - يىلى ئارىلىقىدىكى قىش  
پەسلىدە بولغان بولۇشى كېرەك) نوغاي كونستانتىنپورگتا  
نەزەرىيەدەكە چۈشۈپ قالغان سالجۇق سۇلتانى كەيكائۇس II نى  
قۇتۇلدۇرۇپ چىقتى، ئۇ ئۇرۇش غەنىيمەتلىرىنى ئېلىپ دۆلىتىگە  
قايتقان موڭغۇللارغا ئەگىشىپ يۇرتىغا كېلىۋالدى ھەمدە بېركىنىڭ  
قىزىنى ئەمىرىگە ئېلىپ، 1265 - يىلى بىلەن 1266 - يىلى  
ئارىلىقىدا قېيناتىسى ئىنئام قىلغان قىرىمىيەدىكى مۇھىم سودا  
شەھىرى سولداكقا ئىگە بولدى. پالمۇلۇڭ دەل مۇشۇ چاغدىلا  
موڭغۇللارنىڭ مۇھىملىقىنى بىلىپ يەتتى. ئۇ ئۆزىنىڭ نىكاھىنىز



تۇغۇلغان قىزى يىۋېرۇسنىيەنى قۇدرەتلىك نوغايغا ياتلىق قىلدى ۋە ئۇنىڭغا ئىنتايىن ئىنچىكە ئىشلەنگەن يىپەك ماللارنى ئەۋەتتى. لېكىن، چىڭگىزخان جەمەتىدىكى بۇ ئادەم ئۇنىڭغا سىنىڭ يىپەك ماللىرىڭدىن مېنىڭ قوي تېرىلىرىم ئەلا دەپ جاۋاب بەردى. بىز ئالدىمىزدا پالىئولوگ بىلەن قىپچاق خانلىقى ئوتتۇرىسىدا تۈزۈلگەن ئىتتىپاقنىڭ پالىئولوگقا ئىنتايىن پايدىلىق بولغانلىقىنى ئۇچرىتىمىز. بىر مەھەل بۇ ئىككىيلەن بىلەن مىسىردىكى مەملۇك سۇلتانلىقى ئوتتۇرىسىدا لاتىن ئەللىرى بىلەن (چارلىز، ئەنجۈي، ۋىنىتسىيە) پېرسىيە خانلىقىغا تەڭلا ۋاقىتتا قارشى تۇرىدىغان ھەقىقىي ئۈچ بۇرجەك ئىتتىپاق شەكىللەندى.

مەملۇكلارنىڭ ئەلچىلىرى بىزنى بېرىكىنىڭ جانلىق ئوبرازىدىن خەۋەردار قىلدى. ئۇلارنىڭ تەسۋىرلىگىنى بويىچە بېرىكى ساپ موڭغۇل ئىدى. ئۇ چىرايى سېرىق، شالاڭ ساقال، چېچى قۇلچىنىڭ ئارقىسىدىن ساڭگىلاپ تۇرىدىغان ئادەم بولۇپ بېشىغا چېكىلىكى يوق قۇلاقچە كىيىپ يۈرەتتى. بىر قۇلچى ياقۇت كۆز قويغان ئالتۇن ھالقا سېلىۋالاتتى. بېلىگە ياقۇت قويۇلغان يېشىل رەڭلىك بۇلغارىيە تاسمىسى باغلايتتى. پۇتىغا قىزىل خۇرۇمدىن تىكىلگەن ئۆتۈك كىيەتتى.

قىپچاق دالاسىغا ئەڭ باشتا كەلگەن موڭغۇللارنىڭ تۇرالغۇ جايى ۋولگا دەرياسى بويىدا پەسىلنىڭ ئۆزگىرىشى بويىچە يۆتكىلىپ تۇرىدىغان ھەمدە روبىرىيۇكتا ئېقىپ يۈرىدىغان شەھەر تەسىراتىنى قالدۇرغان بىر تالاي چېدىر ۋە پىڭلىق ھارۋىدىن شەكىللەنگەن دالا لاگېرى ئىدى. بېرىكى مۇقىم بىر ئاستانە ساراي قۇرۇشقا بۇيرۇق چۈشۈرگەن ياكى بولمىسا ئۇنى قۇرۇپ پۈتتۈرگەن بىر ئىشى بار، ئۇنى ئېھتىمال بانۇخان باشلاپ بەرگەن دېيىشكەمۇ بولاتتى. ئۇنىڭ ئورنى ۋولگا دەرياسىنىڭ كاسپىي دېڭىزىغا قۇيۇلۇش ئېغىزىغا

يېقىن تۆۋەن ئېقىمنىڭ شەرقىي قىرغىقىدا ئىدى. بارتولدىنىڭ ئېيتقانلىرى بويىچە، باتۇخان قۇرغان ساراي بۈگۈنكى سېلىترىننويدا بولمىسىمۇ، لېكىن ئۇنى بەركى بۈگۈنكى سالىپتا قۇرغان ساراي بىلەن باشقا ئىش دېيىشكە بولمايتتى. مەيلى قانداق بولۇشىدىن قەتئىينەزەر، بەركىنىڭ سارىيى تەخمىنەن 1253 - يىلى قۇرۇلغاندىن تارتىپ 1395 - يىلى تېمۇرلۇق تەرىپىدىن ۋەيران قىلىنغانغا قەدەر قىپچاق خانلىقىنىڭ پايتەختى بولۇپ تۇردى. ئۇنىڭ ئوينىغان رولى يېقىن ئەتراپتىكى ئازارلار دۆلىتىنىڭ پايتەختىدىن ئېشىپ چۈشتى ھەمدە ناھايىتى تېز سۈرئەت بىلەن ئۆزىنىڭ سودا جەھەتتىكى مۇھىملىقىنى كىچىلدەيدى. ئۇ مەركىزىي ئاسىيا بىلەن يىراق شەرققە بارىدىغان كارۋان يولىنىڭ باشلىنىش نوقتىسىغا ئايلاندى. ئۇ يەردىن چىققاندا ئوتتۇرا، ئالمىلىق، بېشبالىق، قۇمۇل، تاغىست قەبىلىسى ۋە ئونگۇت قەبىلىسىدىن ئۆتۈپ بېيجىڭغا بارالايدىغان بولدى. بەركى ۋە ئۇنىڭ ۋارىسلىرى بولۇپمۇ ئۆزبېكخان ۋە جانىبەكخان مۇشۇ سارايدا ئولتۇرۇپ ھەنپە مەزھىپى ھەمدە سافىيە مەزھىپىدىكى مۇسۇلمان ئالىملارنى ئۆزىگە تارتتى، دەل ئاشۇلار بۇ دۆلەتنىڭ ئىسلاملىشىشىنى تېزلەتتى.

بەركىنىڭ ئىشلىرىغا جىيەنى مەڭگۈ تېمۇر (موڭغۇلچە مۈلكى تېمۇر)، يەنى باتۇخاننىڭ نەۋرىسى توقۇخاننىڭ ئوغلى ۋارىسلىق قىلدى. مەڭگۈ تېمۇر قىپچاق خانلىقىغا 1266 - يىلىدىن 1280 - يىلىغىچە ھۆكۈمرانلىق قىلدى، مەركىزىي ئاسىيادىكى چىڭگىزخان جەمەتىنىڭ ئۆزئارا ئېلىپ بارغان جەڭلىرىدە چاغاتاي جەمەتىدىن تۈركىستانغا خان بولۇپ تۇرغان باراغا قارشى تۇرۇش ئۈچۈن، ئوگداي جەمەتىدىن ئىمىل دەريا ۋادىسىدا خان بولۇپ تۇرغان قايدۇغا يان باشتى. بىزگە مەلۇم بولغىنىدەك، قايدۇغا

ياردەم بېرىش ئۈچۈن 1267 - يىلى شاھزادە بېركىجار باشچىلىقىدىكى 50 مىڭ ئادەملىك قوشۇننى مەركىزىي ئاسىياغا ئەۋەتىپ بارغىنى مەغلۇپ قىلدى. مەڭگۈ تېمۇر قايدۇنىنىڭ قۇبلايخاننىڭ ئىمپېرىيەسىنى تارتىۋېلىش ئۈچۈن ئېلىپ، بارغان جەڭلىرىنى قوللاپ، دىپلوماتىيە جەھەتتە بولسىمۇ قايدۇنىنىڭ سىياسىي گۇرۇھى تەرەپتە تۇردى. بىزگە مەلۇم بولغىنىدەك، ئۇ 1277 - يىلى موڭغۇل دالاسىدا قۇبلايخاننىڭ ئوغلى شاھزادە ناموقانىنى ئەسىرگە ئالدى. لېكىن، كېيىنچە ئۇنى دادىسىغا قايتۇرۇپ بەردى ھەمدە مۇشۇ خىل جەڭ پۇرسىتىدىن پايدىلىنىپ، ئۆزلىرىنىڭ مۇستەقىل ياشايدىغانلىقىنى قۇبلايخانغا بىلدۈرۈپ قويدى. قىپچاق خانلىقىنىڭ بۇلغار شەھىرىدە ياسىلىدىغان پۇلغا شۇ كەمگىچە قۇبلايخاننىڭ ئىسمى ئويۇلۇپ كەلگەنىدى، ئەمدىلىكتە ئۇنىڭغا مەڭگۈ تېمۇرنىڭ ۋە ئۇنىڭ مىراسخورلىرىنىڭ ئىسمى ئويۇلىدىغان بولدى.

مىسىردىكى مىملىكلار سۇلتانلىقى بىلەن ۋىزانتىيە ئىمپېرىيەسى تەرەپتە، مەڭگۈ تېمۇر بېركى ئورناتقان دوستانە سىياسەتنى داۋاملاشتۇردى. ئۇ ئۆزى تارقاتقان بىر پارچە يارلىقتا گرېتسىيەدىكى پىراۋۇسلاۋىيە مىسسىئونېرىنىڭ خانلىق زېمىنىدىكى ئىمتىيازىنى ئېتىراپ قىلدى ھەمدە ساراي قەلئەسىدىكى ئېپىسكوپ تىرىگنوستىنى كونستانتىنوبورگدا تۇرۇشلۇق ئەلچى قىلىپ بىرنەچچە نۆۋەت يولغا سالدى.

### § 3 . نوغاي ۋە توقتاي

مەڭگۈ تېمۇرنىڭ ئىسمى ۋە ۋارىسى تودا مەڭگۈ (1280 - يىلىدىن 1287 - يىلىغىچە تەختتە ئولتۇرغان) نوۋەيرىنىنىڭ

خاتىرىسىگە ئاساسەن، «ئەمىر مەدۇبلارغا قاتتىق ئىتائەت قىلىدىغان، دائىم دېگۈدەك ئىمام ۋە دەرۋىشلەر بىلەن بىرگە يۈرىدىغان» تەقۋادار مۇسۇلمانلاردىن بولسىمۇ، لېكىن ئۇ قولدىن ئىش كەلمەيدىغان ئىقتىدارسىز پادىشاھ ئىدى. ئۇ تەختنى بىكارلىغاندىن كېيىن، ئۇنىڭ ئورنىغا ئالدىنقى خاننىڭ جىيەن ئوغلى تولا بۇقا (1287 - يىلىدىن 1290 - يىلىغىچە تەختتە ئولتۇرغان) ۋارىسلىق قىلدى. خانلىقنىڭ ھەقىقىي ئىگىسى نوغاي كىچىك ئىنلىرىنىڭ نەسەبىدىكى جۈجى جەمەتىدىن ئىدى. بىزگە مەلۇم بولغىنىدەك، ئۇ بېرىكىنىڭ رەھبەرلىكىدە 1262 - يىلى ۋە 1266 - يىلى قوشۇن باشلاپ پېرسىيەگە يۈرۈش قىلدى، 1265 - يىلى ۋىزانتىيە ئىمپېرىيىسىگە ھۇجۇم قىلدى. ھەزەرپە (قىرىمىيە) دىكى مىسسىئونېرلار ئۆمىكىنىڭ باشلىقى، سانت فرانسىسكا دىنىي ئۇيۇشمىسىدىكى مىسسىئونېر لادىلاس 1287 - يىلى 4 - ئاينىڭ 10 - كۈنى موناستىرلار جەمئىيىتىنىڭ رەئىسىگە دىندىشى مۇسانىڭ قىپچاق ئوردىسىغا ئەلچى بولۇپ بارغانلىق ئەھۋالىنى دوكلات قىلىپ، نوغاي بىلەن تولا بۇغانىڭ ئورنى بايباراۋەر، ئۇلارنىڭ ھەر ئىككىسى تەڭ ئولتۇرۇپ، تەڭ قوپىدىغان پادىشاھلاردىن دەپ ئېيتقاندى. ئەمەلىي ئەھۋالىمۇ مۇشۇنداق تەڭ قىلاتتى. تودا مەڭگۈ بىلەن تودا بۇغا بىۋاسىتە قارايدىغان سۇيۇرغال يەرلەر ۋولگا دەرياسىنىڭ تۆۋەن ئېقىمىدىكى ساراينىڭ ئەتراپىدا ئىدى. نوغايغا بىۋاسىتە قارايدىغان سۇيۇرغال بولسا دون دەرياسى بىلەن دوننىم دەرياسى تەرەپتە ئىدى. بۇنىڭدىن باشقا، سانت فرانسىسكا دىنىي ئۇيۇشمىسىدىكى مىسسىئونېرلار يوللىغان خەۋەرلەر نوغاينىڭ خرىستىئان دىنىغا يامان كۆز بىلەن قارىمايدىغانلىقىنى ئىسپاتلايتتى. ئۇنىڭ ئاياللىرىنىڭ ئىچىدىكى سانت فرانسىسكا دىنىي ئۇيۇشمىسىدىكى مىسسىئونېرلار جايلاق دەپ

ئاتايدىغان، گېئورگى پاچمىر ئالاق دەپ ئاتايدىغان بىرمى كىركىمىردا ياكى چۇفىت كالادا مۇشۇ ئۇيۇشمىدىكى مىنىستۇرلار تەرىپىدىن چوقۇندۇرۇۋالغانىدى. مۇسۇلمانلار قىرمىيە يېرىم ئارىلىدىكى سولخاتتا كاتولىك چېركاۋىسىدىكى قوڭغۇزاقنى بۇلاپ كەتكەندە، يېتىپ كەلگەن موڭغۇل ئەمەلدار جىنايەت سادىر قىلغانلارنى جازالىغانىدى.

نوغازى ۋىزانتىمپەلىكلەرگە ئۆزىنىڭ خېلى ئىشەنچلىك ئىتتىپاقداش ئىكەنلىكىنى ئىپادىلىدى. 1280 - يىلى ئۇلارغا ياردەملىشىپ بۇلغارىيە شاھزادىسى ئىۋايلىو ياكى راکىناسىنى ئاغدۇرۇپ بەردى. كېيىنچە ئۇلارنىڭ ماقۇللۇقىنى ئېلىپ تۇرۇپ، بىرنەچچە قېتىملىق ئۆزگىرىشلەر ئارقىلىق ئۇرۇق - ئەجدادى كومانلىقلاردىن بولغان ئاقسۆڭەك، گېئورگى تىتىل دەپ ئاتىلىدىغان بىر قىپچاق - تۈركىنى خانلىق ئورنىغا چىقاردى؛ تىتىلنىڭ ھۆكۈمرانلىق قىلغان دەۋرىدە (1280 - يىلىدە 1292 - يىلىغا قەدەر) خۇددى نىكوۋ بىلەن كايىن تىلغا ئالغاندە پۈتكۈل بۇلغارىيە موڭغۇللارنىڭ ھىمايىسىگە ئۆتۈپ، نوغازىنى ئۆزىگە قاراشلىق زېمىنغا ئايلاندى. تىتىلنىڭ ئوغلى سىۋىتسلاۋ گۇرۇگە ئېلىنىپ نوغازىنىڭ ئوردىسىدا تۇردى، ئۇنىڭ ئاچىسى بۇ قورقۇنچۇق موڭغۇل ئاقساقالنىڭ ئوغلى چاقاغا ياتلىق قىلىندى. نوغازىنىڭ تەسىر كۈچى ياش خان تولابوغاغا بېسىم پەيدا قىلغانلىقى ئۈچۈن، ئۇ قول ئاستىدىكى قوشۇننى بىر يەرگە جەم قىلىپ نوغازىنىڭ ئالىقىنىدىن قۇتۇلماقچى بولدى. لېكىن، ئەقىل - پاراسەتلىك قېرى جەڭچى ئالدى بىلەن تولا بوغاننىڭ ئەندىشىسىنى يوقىتىپ، ئاندىن ئۇنى قىلتاققا چۈشۈرۈش ئۈچۈن بىر قېتىملىق دوستانە زىياپەتكە تەكلىپ قىلدى. ئۇلارنىڭ سۆھبىتى تازا قىزىغاندا، نوغازىنىڭ قوشۇنى ياش خاننى قورشاشقا ئالدى ۋە ئۇنى

خاتىرىسىگە ئاساسەن، «ئەمىر مەدۇبلارغا قاتتىق ئىتائەت قىلىدىغان، دائىم دېگۈدەك ئىمام ۋە دەرۋىشلەر بىلەن بىرگە يۈرىدىغان» تەقۋادار مۇسۇلمانلاردىن بولسىمۇ، لېكىن ئۇ قولدىن ئىش كەلمەيدىغان ئىقتىدارسىز پادىشاھ ئىدى. ئۇ تەختنى بىكارلىغاندىن كېيىن، ئۇنىڭ ئورنىغا ئالدىنقى خاننىڭ جىيەن ئوغلى تولا بۇقا (1287 - يىلىدىن 1290 - يىلىغىچە تەختتە ئولتۇرغان) ۋارىسلىق قىلدى. خانلىقنىڭ ھەقىقىي ئىگىسى نوغاي كىچىك ئىنىلەرنىڭ نەسەبىدىكى جۇجى جەمەتىدىن ئىدى. بىزگە مەلۇم بولغىنىدەك، ئۇ بېرىكىنىڭ رەھبەرلىكىدە 1262 - يىلى ۋە 1266 - يىلى قوشۇن باشلاپ پېرسىيەگە يۈرۈش قىلدى، 1265 - يىلى ۋىزانتىيە ئىمپېرىيىسىگە ھۇجۇم قىلدى. ھەزەرىيە (قىرىمىيە) دىكى مىسسىئونېرلار ئۆمىكىنىڭ باشلىقى، سانت فرانسىسكا دىنىي ئۇيۇشمىسىدىكى مىسسىئونېر لادىسلاس 1287 - يىلى 4 - ئاينىڭ 10 - كۈنى موناستىرلار جەمئىيىتىنىڭ رەئىسىگە دىندىشى مۇسانىڭ قىچاق ئوردىسىغا ئەلچى بولۇپ بارغانلىقى ئەھۋالنى دوكلات قىلىپ، نوغاي بىلەن تولا بۇغانىڭ ئورنى بايبىراۋەر، ئۇلارنىڭ ھەر ئىككىسى تەڭ ئولتۇرۇپ، تەڭ قوپىدىغان پادىشاھلاردىن دەپ ئېيتقاندى. ئەمەلىي ئەھۋال مۇشۇنداق تەڭ قىلاتتى. تودا مەڭگۈ بىلەن تودا بۇغا بىۋاسىتە قارايدىغان سۈيۈرغال يەرلەر ۋولگا دەرياسىنىڭ تۆۋەن ئېقىمىدىكى ساراينىڭ ئەتراپىدا ئىدى. نوغايغا بىۋاسىتە قارايدىغان سۈيۈرغال بولسا دون دەرياسى بىلەن دوننىس دەرياسى تەرەپتە ئىدى. بۇنىڭدىن باشقا، سانت فرانسىسكا دىنىي ئۇيۇشمىسىدىكى مىسسىئونېرلار يوللىغان خەۋەرلەر نوغايىنىڭ خرىستىئان دىنىغا يامان كۆز بىلەن قارىمايدىغانلىقىنى ئىسپاتلايتتى. ئۇنىڭ ئاياللىرىنىڭ ئىچىدىكى سانت فرانسىسكا دىنىي ئۇيۇشمىسىدىكى مىسسىئونېرلار جايلاق دەپ

ئاتايدىغان، گېئورگى پاچمىر ئالاق دەپ ئاتايدىغان بىرمىسى كىركىمىردا ياكى چۇقىت كالادا مۇشۇ ئۇيۇشمىدىكى مەمىسئونېرلار تەرىپىدىن چوقۇندۇرۇۋالغانىدى. مۇسۇلمانلار قىرىمىيە يېرىم ئارىلىدىكى سولخاتتا كاتولىك چېركاۋىدىكى قوڭغۇراقنى بۇلاپ كەتكەندە، يېتىپ كەلگەن موڭغۇل ئەمەلدار جىنايەت سادىر قىلغانلارنى جازالىغانىدى.

نوغازى ۋىزانتىيەلىكلەرگە ئۆزىنىڭ خېلى ئىشەنچلىك ئىتتىپاقداش ئىكەنلىكىنى ئىپادىلىدى. 1280 - يىلى ئۇلارغا ياردەملىشىپ بۇلغارىيە شاھزادىسى ئىۋايلىو ياكى راکىناسىنى ئاغدۇرۇپ بەردى. كېيىنچە ئۇلارنىڭ ماقۇللۇقىنى ئېلىپ تۇرۇپ، بىرنەچچە قېتىملىق ئۆزگىرىشلەر ئارقىلىق ئۇرۇق - ئەجدادى كومانلىقلاردىن بولغان ئاقسۆڭەك، گېئورگى تىتىل دەپ ئاتىلىدىغان بىر قىپچاق - تۈركىنى خانلىق ئورنىغا چىقاردى. تىتىلنىڭ ھۆكۈمرانلىق قىلغان دەۋرىدە (1280 - يىلىدىن 1292 - يىلىغا قەدەر) خۇددى نىكوۋ بىلەن كايىن تىلغا ئالغاندەك، پۈتكۈل بۇلغارىيە موڭغۇللارنىڭ ھىمايىسىگە ئۆتۈپ، نوغايىنىڭ ئۆزىگىلا قاراشلىق زېمىنغا ئايلاندى. تىتىلنىڭ ئوغلى سىۋىتسلاۋ گۆرۈگە ئېلىنىپ نوغايىنىڭ ئوردىسىدا تۇردى، ئۇنىڭ ئاچىسى بۇ قورقۇنچلۇق موڭغۇل ئاقساقالنىڭ ئوغلى چاقاغا ياتلىق قىلىندى. نوغايىنىڭ تەسىر كۈچى ياش خان تولابوغاغا بېسىم پەيدا قىلغانلىقى ئۈچۈن، ئۇ قول ئاستىدىكى قوشۇننى بىر يەرگە جەم قىلىپ نوغايىنىڭ ئالىقىنىدىن قۇتۇلماقچى بولدى. لېكىن، ئەقىل - پاراسەتلىك قېرى جەڭچى ئالدى بىلەن تولا بوغاننىڭ ئەندىشىسىنى يوقىتىپ، ئاندىن ئۇنى قىلتاققا چۈشۈرۈش ئۈچۈن بىر قېتىملىق دوستانە زىياپەتكە تەكلىپ قىلدى. ئۇلارنىڭ سۆھبىتى تازا قىزىغاندا، نوغايىنىڭ قوشۇنى ياش خاننى قورشاشقا ئالدى ۋە ئۇنى

ئاتتىن چۈشۈرۈپ باغلىدى. ئارقىدىنلا نوغاي ئۇنى مەڭگۈ تېمۇرنىڭ  
بىر ئوغلىغا تاپشۇرۇپ بەردى. بەختسىز ياش خاننىڭ دۈشمىنى  
توقتاي ئۇنى ئۆلۈم جازاسىغا ھۆكۈم قىلدى. ئۇزۇن ئۆتمەي، نوغاي  
توقتاينى يۆلەپ يېڭى خان قىلىپ تەختكە ئولتۇرغۇزدى ھەمدە ئۇنى  
ئۆزىگە بولغان مىننەتدارلىقى يۈزسىدىن نېمە قىل دېسە شۇنى  
قىلىدىغان قورچاققا ئايلاندۇرماقچى بولدى. لېكىن، توقتاي مۇ  
ئاخىرىغا بېرىپ بۇنداق ھاقارەتكە چىدىمىدى ۋە ئۆز خاھىشى بويىچە  
پادىشاھ تىكلەيدىغان بۇ ئادەمنىڭ دېگەنلىرىگە كۆنۈشنى ھار ئالدى.  
ئۇ نوغايغا قارشى ئاتلىنىپ، 1297 - يىلى دۈن دەرياسىنىڭ  
يېنىدىكى بىرىنچى قېتىملىق جەڭدىلا ئالدى بىلەن ئۆزى مەغلۇپ  
بولدى. ياشىنىپ قالغان نوغاي خاتالىققا يول قويدى، يەنى ئۆز  
دۈشمىنى چىكىنىپ تۇرۇپ مۇداپىئە قىلىۋاتقان ساراي قەلئەسىگە  
قوغلاپ بارمىدى. 1299 - يىلى، دىنىپەر دەرياسىنىڭ ئەتراپىدا  
ئېلىپ بېرىلغان ئىككىنچى قېتىملىق جەڭدە نوغاي مەغلۇپ بولدى،  
قول ئاستىدىكىلەر ئۇنى تاشلىۋەتتى. «ئۇ قاش قارايدىغان مەھەللىدە  
ئوغلىنى ئېلىپ قوشۇن بىلەن بىرلىكتە قېچىشقا مەجبۇر بولدى.  
ئۇ قېرىپ قالغان، ئۇزۇن قاشلىرى كۆزىگىچە ساڭگىلاپ  
چۈشكەندى. توقتاينىڭ قوشۇنىدىكى بىر نەپەر رۇس ئەسكەر ئۇنى  
تۇتۇۋېلىپ ئۆلتۈرمەكچى بولدى. نوغاي ئۆزىنىڭ سالاھىيىتىنى  
ئېيتىپ، توقتاي بىلەن كۆرۈشتۈرۈشنى تەلەپ قىلدى. لېكىن،  
رۇس ئەسكەر ئۇنىڭ كالىسىنى كېسىۋېلىپ توقتاي خانغا تەقدىم  
قىلدى. توقتاي بۇ پېشقەدەم جەڭچىنىڭ ئۆلۈمىدىن ئىنتايىن  
ئېچىندى ۋە قاتىلىنى جېنىدىن جۇدا قىلدى.»

نوغاينىڭ ئوغۇللىرى بىر - بىرى بىلەن مىراس تالىشىپ  
تىنچىمىدى. ئۇلارنىڭ ئارىسىدىكى دە - تالاش  
توقتاينىڭ ئۇلارنى بىر - بىرلەپ يوقىتىشىغا پۇرسەت



يارىتىپ بەردى. نۆۋەبىرىنىڭ خاتىرىلىمىگە ئاساسەن بويىچە، نوغايىنىڭ ئوغلى چاقا توقتاينىڭ قوغلاپ يۈرۈپ زەربە بېرىشى بىلەن دەسلەپتە باشقىرىتلارنىڭ قېشىغا قېچىپ باردى، كېيىنچە ئاسىلار (ئەلەنلەر) تەرەپكە كەتتى ۋە ئاخىرىدا نەۋرە ئىسمى سۈنئىيەتسىز ھۆكۈمرانلىقىدىكى بۇلغارىيەگە بېرىپ توختىدى. لېكىن، سۈنئىيەتسىز توقتاينىڭ ئۈچ ئېلىشىدىن قورقۇپ، ئۇنى تىرىنۇۋۇ دېگەن جايدا (1300 - يىلى) ئۆلتۈرۈۋەتتى.

رەشىدىدەننىڭ دېگەنلىرى بويىچە، ھېلىقىدەك ئىچكى ئۇرۇش ئالتۇن ئوردا خانلىقىنى قالايمىقانلاشتۇرۇۋاتقان چاغدا، سېرىق سۇ دەرياسى بىلەن تورغاي يايلىقىدىكى ئاق ئوردا خانلىقىنى قۇرغۇچى ئوتاننىڭ نەۋرىسى نايانخان ياكى بويانخان (1301 - يىلىدىن 1309 - يىلىغا قەدەر تەختتە ئولتۇرغان) ئىسىملىك كۆتۈرگەن نەۋرە ئىسمى ھەمدە ئۆزىنىڭ سىياسىي رەقىبى گۈلبۈك بىلەن جەڭ قىلىۋاتاتتى. گۈلبۈك ۋولگە دەرياسى ۋادىسىدىكى ئوگداي جەمەتىدىن بولغان قايدۇ بىلەن تۈركىستاننىڭ خوجايىنى، ماۋرا ئۇننەھردىكى چاغاتاي خان جەمەتىدىن بولغان دۇۋانىس قولىدى. بويانخان بولسا جۇڭگودىكى خاقان تېمۇرنىڭ ياردىمىگە ئېرىشمەكچى بولدى. لېكىن، يول يىراق بولغاچقا، ئۇ ماددىي جەھەتتىكى ياردەمنى قولغا كەلتۈرەلمىدى. شۇنداقتىمۇ ئۇ داۋاملىق يوسۇندا ئانا يۇرتىدىكى يايلاقنىڭ ئىگىسى بولۇپ قېلىۋەردى.

يېرىم ئەسىر مابەينىدە گۇيانالىقلار بىلەن ۋىنتسىيەلىكلەر قىرىمىيەدە سودا ئۆتەڭلىرىنى قۇردى. قىرىمىيەدە ئىلگىرى تۈركلەر ياشىغان بولغاچقا، ئۇ جاي بىر مەھەل ھەزەرىيە دەپمۇ ئاتالدى. 1266 - يىلىنىڭ ئالدى - كەينىدە بولسا كېرەك، موڭغۇل ھاكىمىيىتى خاندىكى بىر پارچە يەرنى گۇيانالىقلارنىڭ ئەلچىخانا سېلىشىغا ۋە سودا سارايمىرىنى قۇرۇشقا

بېرىپ تۇردى، بۇ قىرغاقنىڭ گۇيانالىقلارنىڭ  
مۇستەملىكىچىلىك بىلەن شوغۇللىنىشقا يول ئېچىپ بەردى.  
ئىتالىيەلىك سودىگەرلەر، ھەتتا ۋولگا دەرياسىنىڭ تۆۋەن  
ئېقىمىدىكى ساراي قەلئەسىگىمۇ كېلىدىغان بولدى. بۇ جاي قىپچاق  
خانلىقىنىڭ پايتەختى بولۇش سۈپىتى بىلەن، ئەينى ۋاقىتتا شىمال  
تەرەپتىكى يۇڭ - تېرىلەرنى يىغىپ تارقىتىدىغان چوڭ بازارنىڭ  
رولىنى ئوينايتتى. بىزگە مەلۇم، ئۇلار بۇ يەردىن ياش تۈرك  
قۇللارنى سېتىۋېلىپ، ئۇلارنى مىسىردىكى مىملىكلارغا  
يېغىۋاشتىن سېتىپ بېرەتتى ۋە بۇ ئارقىلىق ئۇلارنىڭ قوشۇن  
كۆپەيتىشىگە كاپالەتلىك قىلاتتى. توقتاي خان ئۆز يايلىقىدىكى ئەڭ  
ياخشى ئەسكىرىي كۈچلەرنى ئېلىپ كېتىدىغان مۇنداق سودىدىن  
رەنجىپ، ئىتالىيەلىك سودىگەرلەرگە دۈشمەنلەرچە پوزىتسىيە  
تۇتتى. ئۇ 1307 - يىلى ساراي قەلئەسىدىكى گۇيانالىق  
سودىگەرلەرنى قولغا ئالدى ۋە گۇيانالىقلارنىڭ خاھىشى  
مۇستەملىكىسىنى قورشاش ئۈچۈن قوشۇن ئەۋەتتى. 1308 - يىلى  
5 - ئاينىڭ 20 - كۈنى، گۇيانالىق كۆچمەنلەر خاھىشى  
مۇستەملىكە رايونىغا ئوت قۇيۇۋېتىپ، ئۆزلىرىنىڭ كېمىسىگە  
قېچىپ چىقتى. بۇ جاينىڭ ئەھۋالى تاكى توقتاي ئۆلگەنگە قەدەر  
(1312 - يىلى 8 - ئاي) جىددىيچىلىكتە ئۆتتى.

#### § 4 . ئۆزبېكخان ۋە جانىبەك

توقتاينىڭ جىيەن ئوغلى ئۆزبېك ئۇنىڭ ئورنىغا  
(1312 - يىلىدىن 1340 - يىلىغا قەدەر) خان بولدى. توقتاينىڭ  
دىنىغا بولغان پوزىتسىيىسى، بىزنىڭ قولىمىزدىكى خاتىرىلەرگە  
ئاساسلانغاندا خېلىلا زىددىيەتلىك ئىدى. رەشىدىدىنىڭ بايان

قىلغانلىرىغا قارىغاندىمۇ، توقتاي ھۆكۈمرانلىق قىلغان دەۋردە،  
 موڭغۇل ئاتامانلار ئۇنىڭ ئادەملەرنى دىققەت قىلىشقا ئەرزىمەيدىغان  
 مۇسۇلمان دىنىغا كىرىشكە دەۋەت قىلىدىغان قىزغىنلىقىدىن نارازى  
 بولغان ھەمدە ئۇنىڭغا: «سەن بىزنىڭ ساڭا بولغان  
 ساداقىتىمىزدىن، بىزنىڭ دىنىمىزنىڭ سەن ئۈچۈن نەقەدەر مۇھىم  
 ئىكەنلىكىدىن قانائەتلىنىشىڭ كېرەك ئىدىغۇ؟ بىز نېمىشقا  
 چىڭگىزخاننىڭ (ياساق)، لىرىدىن ۋاز كېچىپ، ئەرەبلەرنىڭ دىنىغا  
 ئېتىقاد قىلغۇدەكمىز؟» دەپ جاۋاب بەرگەنىدى. شۇڭا، موڭغۇل  
 ئاقساقاللار توقتاي ئۆلگەن چاغدا ئۆلگۈچىنىڭ ئوغلىنى خانلىق  
 ئورۇنغا كۆتۈرۈشتىن ئىلگىرى ئۆزبېكنىڭ سايلىنىپ قېلىش  
 ئېھتىماللىقىنى يوقىتىشى قارار قىلدى ھەمدە ئۇنى بىرەر زىياپەتكە  
 ئالداپ ئېلىپ بېرىپ ئۆلتۈرۈۋەتمەكچى بولدى. ئەھۋالدىن  
 ئالدىنقىلا خەۋەر تاپقان ئۆزبېك ئاتقا مىنىپ قاچتى ھەمدە قوشۇن  
 توپلاپ شەھەرگە قايتقاندىن كېيىن سۈيىقەستچىلەر گۇرۇھىنى  
 قورشاۋغا ئېلىپ، ئۇلارنى توقتاينىڭ ۋارىسى بىلەن قوشۇپ  
 ئۆلتۈردى تەختنى ئىگىلىدى. ئارقىدىنلا ئۇ مىسىردىكى مىملۇك  
 سۇلتان ناسىر ئىبنى ئەھمەدنىڭ تەلىپى بويىچە خېلى ئۇزۇن ۋاقىت  
 ئويلىنىپ، چىڭگىزخان جەمەتىدىكى بىر مەلىكىنى ئۇنىڭغا ياتلىق  
 قىلىش نىيىتىگە كەلدى. بۇ ئىش موڭغۇللار ئۈچۈن مىسلىسىز  
 بىر شاپائەت بېلىندى. دەپمىسمۇ، شۇنىڭدىن ئېتىبارەن قىپچاق  
 خانلىقى بىلەن ئىسلام دىنىنىڭ قوغدىغۇچىلىرى ئارىسىدىكى  
 يېقىنچىلىق كاپالەتكە ئىگە بولدى (1320 - يىلى). ھالبۇكى،  
 ئۆزبېك ئېتىقاد قىلىدىغان ئىسلام دىنى ئۇنىڭ خرىستىئان دىنىغا  
 بولغان ئەپۇچانلىقىغا تەسىر كۆرسەتمىدى. پاپا يوهان  
 1338 X X II - يىلى 7 - ئاينىڭ 13 - كۈنى خانغا يوللىغان  
 مەكتۇپىدا ئۇنىڭ كانالوگ دىنى مىمىستونېرلىرىغا قىلغان ياخشى

مۇئامىلىسىدىن رازى بولغانلىقىنى بىلدۈردى. ئۆزبېك 1339 -  
 يىلى بىنويىت II تەرىپىدىن ئەۋەتىلگەن سانت فرانسىسكا دىنىي  
 ئۇيۇشمىسىدىكى مىسسىئونېر يوهان مارىنولىنى قوبۇل قىلدى ھەمدە  
 ئۇ دەشتى قىپچاقتىن قوزغىلىپ چاغاتاي خانلىقى بىلەن بېيجىڭغا  
 قاراپ يولغا چىقىشتىن ئىلگىرى ئۇنىڭغا بىر ياخشى ئاتنى تەقدىم  
 قىلدى. ئەينى ۋاقىتتا ئۆزبېك يەنە گۇيانالىقلار ۋە ۋىنتسىيەلىكلەر  
 بىلەن سودا كېلىشىم ئىمزالىدى. گۇيانىڭ ئەلچىلىرى ئانتونىيو  
 گىلىلۇ بىلەن نېكۇلاي باگىنا خاقتىكى قۇرۇق تام بىلەن سودا  
 سارىيىنى رېمونت قىلىشقا رۇخسەت ئالدى. 1316 - يىلىغا  
 كەلگەندە، بۇ مۇستەملىكە زېمىنىدا يېڭىۋاشتىن گۈللىنىش بارلىققا  
 كەلدى. 1332 - يىلى ئۆزبېك ۋىنتسىيەلىكلەرنىڭ دۈن  
 دەرياسىنىڭ قۇيۇلۇش ئېغىزىغا يېقىن جايدىكى دانا دېگەن يەردە  
 مۇستەملىكە رايون قۇرۇشقا يول قويدى. رۇسىيە تەرەپتە،  
 تىۋىردىكى ئاھالە 1327 - يىلى 8 - ئاينىڭ 15 - كۈنى باج -  
 خىراج يىغىدىغان موڭغۇل ئەمەلدارلىرى بىلەن ئۆزبېكنىڭ بىر  
 نەۋرە ئىنىسىنى ئۆلتۈرۈۋەتتى. ئۆزبېكخان موسكۋا كىنەزى ئېۋانى  
 ئۇلاردىن ئىنتىقام ئېلىش ئۈچۈن يولغا سالدى ۋە ئۇنىڭغا ياردەمدە  
 بولۇشقا 50 مىڭ كىشىلىك قوشۇن ئەۋەتتى. موسكۋادىكى  
 شاھزادىلەر خاننىڭ ئىرادىسى بويىچە ئىش كۆرىدىغان مۇنداق  
 ئىمكانىيەتنى ئۆزلىرىنىڭ كەلگۈسىدىكى ئۇلۇغ ئىستىقبالى ئۈچۈن  
 مۇقەددىمە ئورنىدا پايدىلاندى.

جانىبەكخان (1340 - يىلىدىن 1357 - يىلىغىچە تەختتە  
 ئولتۇرغان) دەسلەپكى چاغلاردا ھېلىقىدەك ئىمتىيازنى ئېتىراپ  
 قىلدى (1342 - يىلى)، لېكىن كېيىنكى كۈنلەردە،  
 يەنى 1343 - يىلى دانا يۈز بەرگەن ئىتالىيەلىكلەر بىلەن  
 مۇسۇلمانلار ئارىسىدىكى جېدەل - ماجىرا تۈپەيلى، گۇيانالىقلار

بىلەن ۋىنىتسىيەلىكلەرنى دانادىن قوغلاپ چىقاردى ھەمدە خافنى ئىككى قېتىم قورشاشقا ئالدى (1343 - يىلى ۋە 1345 - يىلى). بىراق، گۇيانالىقلارنىڭ مۇستەملىكە رايونى ئۇنىڭغا قاتتىق قارشىلىق كۆرسەتتى ۋە جانىبەكنى قورشاشنى بىكار قىلىشقا قىستىدى. ئارقىدىنلا گۇيانالىقلار بىلەن ۋىنىتسىيەلىكلەر كىرىپ بوغىزنىڭ شەرقىدىكى قارا دېڭىز ئەتراپىدا تۇرۇۋاتقان موڭغۇللارنى قامال قىلىۋالدى. شۇڭا، جانىبەكخان 1347 - يىلى دانادىكى ئىتالىيە مۇستەملىكىنى قايتىدىن ئەسلىگە كەلتۈرۈشكە مەجبۇر بولدى. غەربكە قارشى تۇرىدىغان ئۆچمەنلىك قىلمىشلار ئىسلاملىشىشنىڭ يېڭى دولقۇنى بىلەن تەڭ باراۋەر ماڭماقتا ئىدى. ئۆزبېكخان ھۆكۈمرانلىق قىلىۋاتقان دەۋردە تېز سۈرئەتتە ئاشكارىلىنىۋاتقان ئىسلاملىشىش ۋە مىملۈكلەر سۇلتانلىقىدىكى مىسىردا بارلىققا كېلىۋاتقان سىياسىي بىلەن تۇرمۇش جەھەتتىكى تەسىرى ئۆزىنىڭ ئۈنۈمىنى كۆرسەتمەكتە ئىدى. مۇشۇنداق ئەھۋالدا، ئالتۇن ئوردا خانلىقى چىڭگىزخان جەمەتىدىكى ئەنئەنىۋى دىنىي ئەركىنلىكتىن مىملۈكلەردىكى «ھاكىمىيەتلىكلىك» نىڭ ئەسەبىيلىكىگە قەدەم قويدى.

جانىبەك پېرسىيەدىكى ھىلاكۇ خانلىقى ماغدۇردىن كەتكەندىن كېيىنكى قالايمىقانچىلىقتىن پايدىلىنىپ ئۆز جەمەتىنىڭ قەدىمىي مۇددىئاسىنى ئەمەلگە ئاشۇرۇش ئۈچۈن ئەزەربەيجاننى بويسۇندۇرماقچى بولدى. ئۇ 1355 - يىلى بۇ ئۆلكە بىلەن پېرسىيەنىڭ قەدىمىي پايتەختى تەبرىزنى بېسىۋېلىپ، يەرلىك ئاقساقال چوبانىنىڭ خانلىقىدىكى ئەشرەپنى ئۆلتۈردى ۋە ئۇنىڭ كالىسىنى تەبرىزدىكى جامە مەسچىتىنىڭ دەرۋازىسىغا ئاستى. لېكىن، تەبرىزدە قېلىپ باش ۋالىيلىققا تەيىنلەنگەن موڭغۇلى بىردىبەكنىڭ كېسەل بولۇپ ئالەمدىن ئۆتكەنلىكى تۈپەيلى، ئۇزۇنغا

قالمايلا قىپچاق دالاسغا قايتىپ كەتتى. 1358 - يىلىغا كەلگەندە،  
جالاير قەبىلىسى قىپچاقلارنىڭ قوشۇنىنى ئەزەربەيجاندىن  
ھەيدىۋەتتى.

## § 5 . ماماي ۋە توقتامىش

بىردىنبەكنىڭ ھۆكۈمرانلىق دەۋرى قىسقا بولدى (1357 -  
يىلىدىن 1359 - يىلىغىچە تەختتە ئولتۇردى). شۇنىڭدىن باشلاپ  
قىپچاق ئېلى قالايمىقانلاشتى، جۇجى جەمەتىدىكى بىرنەچچە يىل  
خانلىق ئورۇنى تالىشىپ تىنچىمىدى. ئەمەلىيەتتە، ھاكىمىيەت  
ھوقۇقى ئۆز ئىختىيارى بويىچە خان تىكلەيدىغان، قەيسەر ئىرادىلىك  
ماماي ياكى ماماخەي ئىسىملىك بىرسىنىڭ قولىدا  
بولۇپ، ئۇ 1361 - يىلىدىن 1380 - يىلىغىچە خۇددى بۇرۇنقى  
نوغايغا ئوخشاشلا ئالتۇن ئوردىنىڭ ھەقىقىي ئىگىسى بولۇپ تۇردى.  
موڭغۇللارنىڭ ئابروي - ئىناۋىتى ئۇلارنىڭ ئۆزلىرىنىڭ  
ئىچكى قىسمىدا يۈز بېرىۋاتقان بۇزغۇنچىلىققا تاقابىل تۇرالمىدى.  
رۇسىيەدىكى كىنەزلەرمۇ 1371 - يىلىدىن باشلاپ سارايدىكى  
ئوردىنى تاۋاپ قىلىشنى توختاتتى، ھەتتا باج - خىراج تۆلەشتىنمۇ  
باش تارتتى. موسكۋا كىنەزى دىمىترىي دونىسكۋي موڭغۇللارنىڭ  
ئۆچ ئېلىش مەقسىتىدە قوزغىغان بىر قېتىملىق تاجاۋۇزچىلىقىغا  
(1373 - يىلى) قارشىلىق كۆرسەتتى ھەمدە بۇ خىل ئۆچ ئېلىشنى  
موڭغۇللارغا قايتۇرۇپ بېرىش ئۈچۈن قازان تەرەپكە يۈرۈش قىلدى  
(1376 - يىلى). ئۇ 1378 - يىلى 8 - ئاينىڭ 11 - كۈنى ئوكا  
دەرياسى بويىدا ماماينىڭ قوشۇنىنى بىرىنچى قېتىم مەغلۇپ  
قىلدى. 1380 - يىلى 9 - ئاينىڭ 8 - كۈنى دون دەرياسى بىلەن  
نېپىريادىۋا دەرياسىنىڭ قوشۇلغان جايىدىكى كولكۇپ دېگەن يېرىدە

ماماي قوشۇنى ئىككىنچى قېتىملىق ئەڭ مۇھىم بىر جەڭگە دۇچ كەلدى، جەڭ ئىنتايىن شىددەتلىك ئېلىپ بېرىلدى. مامايىنىڭ قوشۇنى ئېغىر تالاپەتكە يولۇقتى ۋە بىر ياقىدىن جەڭ قىلىپ، بىر ياقىدىن چېكىنىشكە مەجبۇر بولدى. گۇيانالىقلارنىڭ قىرغىنىدىكى مۇستەملىكىسىگە ھۇجۇم قىلغان چاغدا، ماماي گەرچە ناھايىتى جانلىق ھەرىكەت قىلغان بولسىمۇ، لېكىن تەلىپى ئوڭدىن كەلمىدى. موڭغۇللار بۇ بىر قېتىملىق ئۈنۈمسىز ھۇجۇمدىن كېيىن سولدايا بىلەن بالاڭلاۋا ئارىسىدا پۈتكۈل «哥持亚» نىڭ قارشى تەرەپنىڭ قولىغا ئۆتكەنلىكىنى ئىقرار قىلدى. شۇنىڭدىن ئېتىبارەن، قىپچاق خانلىقى خرىستىئان دۇنياسىنىڭ قايتۇرما زەربىسىدىن پارچىلىنىشقا يۈزلەندى. لېكىن، ئۇ ھېچكىممۇ ئويلىمىغان يەردىن قايتا تىرىلىش پۇرسىتىگە ئىگە بولدى. بۇ ئەھۋال شەرقتىن كەلگەن بىرىسنىڭ، يەنى ئاق ئوردىدىكى توقتامىشنىڭ تەختكە چىقىشى بىلەن باشلاندى.

بىزگە مەلۇم، شىمالدا ئۇلۇق تاغدىن جەنۇبتىكى سىر دەرياسىنىڭ تۆۋەن ئېقىمىغا جايلاشقان چىڭناڭ ئارىسىدىكى سېرىق سۇ يايلىقى جۇجىنىڭ ئوغۇللىرى مىراس ئايرىغان چاغدا ئاق ئوردا خانلىقىنىڭ زېمىنى قىلىپ ئايرىلغانىدى. ئۇنىڭ ئەڭ باشتىكى ئاقساقلىقلىق باتۇخان بىلەن بېرىكىنىڭ چوڭ ئاكىسى ئورتا ئىدى. ئاق ئوردا خانلىقىدىكى ئاقساقال ئورتانىڭ ئالتىنچى ۋارىسى ئولۇسخان (1361 - يىلىدىن 1377 - يىلىغىچە تەختتە ئولتۇرغان) بىلەن ئۇنىڭ بىر تۇغقان قېرىندىشى توقتامىش ئارىسىدا توقۇنۇش كېلىپ چىقتى. بەزى تارىخىي ماتېرىياللارغا ئاساسلانغاندا، ئۇ ئولۇسخاننىڭ جىيەن ئوغلى ئىدى. لېكىن، ئەبۇلفازى باھادىر خاننىڭ دېگەنلىرى بويىچە، ئۇ ئولۇسخاننىڭ شىرەم نەۋرە تۇغىنى، يەنى ئورتا بىلەن بېرىكىنىڭ توققىنى توقاي تېمۇرنىڭ ئەۋلادى

ئىدى. توقتامش سەمەرقەنتكە بېرىپ، ماۋرائۇننەھرنى سوراۋاتقان تېمۇردىن مەدەت تىلىدى. تېمۇر ئۆزىگە ئامات كېلىۋاتقانلىقىنى ھېس قىلدى. چۈنكى ئۇ مۇشۇ كەمدە چىڭگىزخان جەمەتىدىكى خانلىق ئورۇنغا ۋارىسلىق قىلىدىغان بىرسىنى ئۆزىگە قارام بولغانلار ھېسابىدا قارشى ئالغانىدى. ئۇ بۇ مېھمانغا ماۋرائۇننەھر بىلەن ئاق ئوردا خانلىقىنىڭ پاسىلى بولۇپ تۇرغان سىر دەرياسىنىڭ ئوتتۇرا ئېقىمى بويىدىكى ئوتتۇرا، سايران ۋە چىغناكنى ھەدىيە قىلدى. لېكىن، توقتامش بۇ زېمىننىڭ خاتىرجەم خوجايىنى ئەمەس ئىدى. ئۇ ئولۇسخاننىڭ ۋە ئۇنىڭ قۇتلۇق بۇغا، توقتا قىيا، تېمۇر مەلىك دەيدىغان ئوغۇللىرىنىڭ بىرىنەچچە قېتىملىق ھۇجۇمىغا دۇچ كەلدى. قۇتلۇق بۇغا بىرىنچى قېتىملىق جەڭدىلا ئۇنى مەغلۇپ قىلدى ۋە ھەيدىۋەتتى. لېكىن، قۇتلۇق بۇغا غەلبە سادالىرى ئىچىدە باشقىلار تەرىپىدىن ئۆلتۈرۈلدى. توقتامش ماۋرائۇننەھرگە قايتىپ كېلىپ، سايراندا پۈت تىرەپ تۇرۇش ئۈچۈن تېمۇردىن يەنە بىر قېتىم ياردەم تەلەپ قىلدى. بىراق، ئۇ بۇ يەردە ئۇزۇن تۇرالمىدى. توقتا قىيا ھېچقانچە كۈچ سەرپ قىلمايلا ئۇنى يەنە قوغلاپ چىقاردى. ئىش بۇ دەرىجىگە يەتكەندە، تېمۇر بىۋاسىتە قوشۇن باشلاپ ئۆزى كەلدى ۋە 1377 - يىلىنىڭ بېشىدا ئاق ئوردا خانلىقىنى زور چىقىمغا ئۇچراتتى. ئۇزۇن ئۆتمەي ئولۇسخان ئۆلدى. ئۇنىڭ ئىككى ئوغلى توقتا قىيا بىلەن تېمۇر مەلىك ئىلگىرى - كېيىن بولۇپ تەختكە ئولتۇردى. شۇنداقتىمۇ، مەسىلە يەنىلا ھەل بولمىدى. تېمۇر ماۋرائۇننەھرگە قايتقان يىلى، يەنى 1377 - يىلى تېمۇر مەلىك توقتامشنى يەنە بىر مەرتىۋە مەغلۇپ قىلدى. ئەڭ ئاخىرقى، يەنى 1377 - يىلى بىلەن 1378 - يىلى ئارىلىقىدىكى قىش پەسلىدە، توقتامش ئوخشاشلا تېمۇرنىڭ ياردىمىگە تايىنىپ تېمۇر مەلىكىنى



بىتچىت قىلدى ۋە ئۆزىنى ئاق ئوردا خانلىقىغا خان دەپ ئېلان قىلدى.

خانلىقنىڭ ئىگىسى بولغاندىن كېيىن، ئەسلىدە تېمۇرنىڭ قولىدىكى قورچاققا ئايلىنىپ قالغان ئاجىز توقتامىش ئۆزىنىڭ يامان نىيىتىنى ئەمەلگە ئاشۇرىدىغان ۋاقىت يېتىپ كەلدى دەپ ھېس قىلدى. بۇ دەل ئالتۇن ئوردا خانلىقى ياكى قىپچاق خانلىقى ئورال دەرياسىنىڭ غەربىدىكى قارام بولغاندىن رۇس كىنەزلىرى كۆتۈرگەن ئىمپىيان بىلەن ئاۋارە بولۇۋاتقان چاغلار ئىدى. توقتامىش قارشى تەرەپتىكى بۇ خىل قىيىنچىلىقتىن پايدىلانماقچى بولدى، ئۇنىڭ چات كېرىشى تۈپەيلى رۇس كىنەزلىرىنىڭ قىلمىشى تېخىمۇ زورايىدى. توقتامىش ئۆزىنىڭ قىپچاق خانلىقىغا نامزات بولۇش تەكلىپىنى ئوتتۇرىغا قويدى. بارتولىدنىڭ يىلنامىسىغا ئاساسەن، توقتامىش 1378 - يىلى ئەتىيازدا چىغناكتىن يولغا چىقىپ، موڭغۇل رۇسىيەسىنى بويسۇندۇرۇشقا ئاتلاندى. بۇ جەڭنىڭ تەپسىلاتى قانچە يىلغىچە داۋاملاشقانلىقىدىن تاشقى دۇنيادىكىلەر خەۋەرسىز قالدى. ئالتۇن ئوردا خانلىقىنىڭ چوچايىنى ماماي رۇس شاھزادىلىرى تەرىپىدىن مەغلۇپ بولدى. يەنى بىزگە مەلۇم بولغىنىدەك، ئۇ 1380 - يىلى 5 - ئاينىڭ 8 - كۈنى كراكۇپتىكى جەڭدە رۇس كىنەزى دىمىتىر دۇنسكوي تەرىپىدىن بىتچىت قىلىندى. ئۇزۇن ئۆتمەيلا، توقتامىش جەنۇبىي لىنىيەدە ماماياغا ھۇجۇم قىلدى. ئازۇپ دېڭىزىنىڭ يېنىدىكى كالكا دەرياسى ياكى كالمىيۇس دەرياسى ۋادىسىدىكى ماريوپۇل ناھىيىسى ئىچىدە ئېلىپ بېرىلغان جەڭدە ماماينى يەڭدى. دەل مۇشۇ ئورۇندا سوبۇتاي باھادىر 158 يىل ئىلگىرى سەلتەنەتلىك غەلبىنى قولىغا كەلتۈرگەنىدى. مامايا قىرىمىيەدىكى خاققا قاچتى، لەۋزىدە تۇرمىغان گۇيانالىقلار ئۇنى ئۆلتۈرۈۋەتتى. شۇڭا، توقتامىش

ئالتۇن ئوردا خانلىقىنىڭ خانلىق تەختىگە چىقتى. ئاق ئوردا خانلىقىغىمۇ خان بولغان بۇ كىشى بوۋىسى جۇجىنىڭ زېمىنىنى قايتىدىن بىرلىككە كەلتۈرۈپ كىچى بولدى ۋە ئۆزىنىڭ پايتەختى ساراي قەلئەسىدىكى ھۆكۈمرانلىقىنى سىر دەرياسى بىلەن دىنىستىر دەرياسى ئارىلىقىدىكى پۈتكۈل يايلاقلارغا قەدەر كېڭەيتتى. توقتامىش ئۆزى كۈچىيىۋاتقان ۋە گۈللىنىۋاتقان پۇرسەتنى غەنىمەت بىلىپ، ھايال ئۆتمەيلا رۇسىيە شاھزادىلىرىدىن بۇرۇنقى ئەنئەنە بويىچە قىچاق خانلىرىنى تاۋاپ قىلىشقا بۇيرۇدى. لېكىن، ئۇلار كولىكوپتا قولغا كەلتۈرگەن غەلبىسىدىن مەغرۇرلىنىپ، بۇ تەلەپنى رەت قىلدى (1381 - يىلى). مۇشۇ تۈپەيلى توقتامىش رۇسىيەدىكى ھەرقايسى كىنەزلىكلەرگە تاجاۋۇز قىلىپ كىردى. سوزدالنى، ۋىلادىمىرنى، يوۋرلىنى ۋە مۇجايىسكىنى بۇلاپ، ئوت قويۇۋەتتى ھەمدە 1382 - يىلى 8 - ئاينىڭ 13 - كۈنى موسكۋانى پۈتۈنلەي ۋەيران قىلدى. رۇسىيەنىڭ ئىشلىرىغا ئارىلاشماقچى بولغان لىتۋانىلىقلار پولاتاۋا يېنىدا ئېغىر مەغلۇبىيەتكە ئۇچرىدى. خرىستىئان رۇسىيەسى موڭغۇللارنىڭ تۆمۈر تاپىنى ئاستىدا يەنە ساق بىر ئەسىر توختاپ قالدى.

توقتامىش ئالدىنلا پەرەز قىلغىلى بولمايدىغان قايتا باش كۆتۈرۈش ئارقىلىق ئالتۇن ئوردا خانلىقىنىڭ سەلتەنەتىنى ئەسلىگە كەلتۈردى. ئالتۇن ئوردا خانلىقى بىلەن ئاق ئوردا خانلىقىنىڭ بىرلىككە كېلىشى، موسكۋا كىنەزلىكىنىڭ ۋەيران بولۇشى، توقتامىشنى يېڭى باتۇخانغا ۋە يېڭى بېرىكىغا ئايلاندۇردى. بۇ خىل كۆتۈرۈلۈش ناھايىتى مۇھىم ئەكس سادا پەيدا قىلدى. چۈنكى بۇ ئەزگىلدە، چىڭگىزخان جەمەتى جۇڭگودىن قوغلاپ چىقىرىلغان، پېرسىيەدە شاللىنىپ كەتكەن، تۈركىستاندا يوقىتىلغانىدى. توقتامىش بۇ شانلىق جەمەتتە داۋاملىق قەد كۆتۈرۈپ تۇرغان

بىردىنبىر ئادەم بولۇپ قالدى. ئۇ موڭغۇللاردىن قايتىدىن قۇدرەت  
 تاپقۇزغان كىشى بولۇش سۈپىتى بىلەن تەبىئىي يوسۇندا بوۋىسى  
 چىڭگىزخاننىڭ ئىشلىرىنى يەنە بىر قېتىم باشلاش بۇرچۇم بار دېگەن  
 يەرگە كەلدى. شەك - شۈبھىسىزكى، ئۇنىڭدىكى بۇ خىل ئىدىيە  
 ئۇنى ماۋرائۇننەھر بىلەن پېرسىيەنى بويسۇندۇرۇشقا تەلپۈندى.  
 بۇنىڭ مۇمكىنچىلىكى بار ئىدى. ئەگەر 20 يىل ئىلگىرىكى ۋاقىت  
 بولغان بولسا، بۇ ئىككى رايون قالايمىقانچىلىق ئىلكىدە قالغان  
 بولغاچقا، ئۇنىڭ مۇۋەپپەقىيەت قازىنىشى تۇرغانلا گەپ ئىدى.  
 لېكىن، بىرنەچچە يىل ئۆتۈپ، ماۋرائۇننەھر بىلەن پېرسىيە  
 ئىنتايىن مۇھىم بىر شەخسنىڭ بايلىقى بولۇپ كەتتى. بۇ دەل  
 توقتامىشقا ياردەم بېرىۋاتقان تېمورلەك ئىدى. ئۇلار  
 ئوتتۇرىسىدا 1387 - يىلى جەڭ باشلاندى. بۇ جەڭ تاكى  
 1398 - يىلىغىچە داۋاملاشتى. دەل مۇشۇ قېتىملىق جەڭ يايلاق  
 ئىمپېرىيىسىنىڭ يەنىلا قەدىمىي موڭغۇل سۇلالىسىغا مەنسۇپ  
 بولغانلىقى ياكى ئۇنىڭ يېڭى تۈرك ئىستېلاچىسىنىڭ قولىغا ئۆتۈپ  
 كېتىدىغانلىقىنى ھەل قىلىدىغان جەڭ بولۇپ قالدى.

رەھىمەت بىلەن بىرلىشىش رەھىمەت بىلەن  
 (۱۹۵۰ - ۲۱۸ رەھىمەت بىلەن بىرلىشىش رەھىمەت بىلەن)  
 رەھىمەت بىلەن بىرلىشىش رەھىمەت بىلەن  
 رەھىمەت بىلەن بىرلىشىش رەھىمەت بىلەن  
 ۱۹۵۲ يىلى ۲۱۸ رەھىمەت بىلەن  
 ۲: رەھىمەت بىلەن بىرلىشىش رەھىمەت بىلەن  
 رەھىمەت بىلەن بىرلىشىش رەھىمەت بىلەن  
 رەھىمەت بىلەن بىرلىشىش رەھىمەت بىلەن  
 ۱ - رەھىمەت بىلەن بىرلىشىش رەھىمەت بىلەن  
 ۱۹۵۲ - ۲۱۸ رەھىمەت بىلەن  
 رەھىمەت بىلەن بىرلىشىش رەھىمەت بىلەن

بۇ كىتاب چىڭخەي خەلق نەشرىياتىنىڭ 1991 - يىلى 5 - ئاي  
1 - نەشرى، 1999 - يىلى 9 - ئاي 3 - باسىمىغا ئاساسەن تەرجىمە ۋە  
نەشر قىلىندى.

本书根据青海人民出版社1991年5月第1版、1999年9月第3次  
印刷本翻译出版。

مەسئۇل مۇھەررىرى: ئەنۋەر سابىت  
مەسئۇل كوررېكتورى: زەمىرە پىدائى

— بوزقىر ئىمپېرىيىلىرى

چىڭگىزخان

ئاپتورى: گروسسى (فرانسىيە)

تەرجىمە قىلغۇچى: ئىمىن ئەھمىدى

شىنجاڭ خەلق نەشرىياتى نەشر قىلدى

(ئۈرۈمچى شەھىرى جەنۇبىي ئازادلىق يولى 348 - نومۇر)

شىنجاڭ شىنخۇا كىتابخانىسىدىن تارقىتىلدى

شىنجاڭ ئىشچىلار ۋاقىت گېزىتى باسما زاۋۇتىدا بېسىلدى

فورماتى: 850×1168 مىللىمېتىر 1/32

باسما تاۋىقى: 12.75 قىستۇرما ۋارقى: 2

2003 - يىلى 4 - ئاي 1 - نەشرى

2003 - يىلى 4 - ئاي 1 - بېسىلىشى

تىراژى: 4000 — 1

ISBN7-228-07846-2

باھاسى: 19.00 يۈەن